
परोचनां 


"सारस्वती सुषमा' भनुसन्वानपत्रिकाया  द्विचत्वारिशदुवर्षस्य द्वावङ्को 
सम्मिलितौ प्राकादयतामानीयेते, इति महुते परितोषाय । भत्रेको लघुग्रन्थः सस्फोट- 
मोमांसाख्यः' श्रौ रामनारायणसमिश्रविदुषा प्रणीतो भूमिकासंवक्ितस्च संगृहीतः । 
अयं ग्रन्थः स्फोटमाध्िव्यानेकेषां सिद्धान्तानां समाकर्नप्‌वक विवेचनं प्रस्तौति, 
भआगमसिद्धान्ते च प्रतिपादिते स्पन्दे पर्यवस्यति । 

अन्ये निवन्धा व्याकरणम्‌, मोमांसा, दर्शनम्‌, पुराणम्‌, वेदम्‌, वेदान्तदर्शनम्‌, 
काव्यशास्त्रं ज्योतिषश्ास्त्रज्चाध्रित्य संगृहीताः। तत्र विशेषेणोल्लेखनीयो-आचाय- 
श्री रासप्रसादत्रिपाठिनः (अष्टाध्याय्यां नियमस्वरूपविमर्शाः', पण्डितक्ोपटाभिराम- 
शारित्रिणश्च श्रजातन्त्रनोत्तिः मीमांसान्यायानुगुणा श्रेयसी' इति नवोन्मेषशालिनौ दरौ 
निवन्धौ । एवसेवानेन विद्वविद्याख्येन प्रकाश्यमानस्य श्रीकाीखण्डस्य विशदाऽव- 
तरणिका श्रीमद: करणापतितच्रिपाठिभिविरचिता सङ्कुकिता । अत्र स्कन्दपुराण- 
विषये, विशेषतः कारीखण्डविषये, रोधात्मकं विवेचनं विद्यते । वेदिकज्योतिषविज्ञान- 
माध्रित्य नेपाख्वास्तव्यैः श्रोसाम्बराजाचार्यः “इषु"शब्दस्यार्थो विमृष्टः: । तच्च 
महदूपकारकम्‌ । एवमेव वेदमाश्चित्य त्रयो निबन्धाः, वेदान्तदर्दनमाध्िव्येको निबन्धः, 
काव्यरशास््रमाध्ित्य षण्निवन्धाः संगृहीताः । 

मन्ये संयुक्ताङ्कोऽयं विदृषामधोयानानाम्‌ अनुसन्धातृणाञ्च परितोषाय 
स्यादिति शम्‌ । 


वाराणस्याम्‌, .) दिद्यानिवासमिधः 

मागेशीषपुणिमायाम्‌, | कुलपतिः 

२०४७ वैक्रमाब्दे । सम्पूर्णानन्दसंस्कृेतविद्वविद्याख्यस्य 
॥ वाराणसी 

अष्टाध्याय्यां नियसस्वरूपविमशंः' 


आचायभीरामप्रसादत्रिपाठो 
वेद-वेदाद्धसंकायाध्यक्षचरः, 
सम्पूर्णानन्दसंस्कृतविक्वविद्यालयस्य 
वाराणसी 


कै ॐ 


आपः पवित्रं परमं पृथिव्यामपां पविद्र परमं च मन्त्राः। 

- तेषां च सामग्यजुषां पवित्रं महषयो व्याकरणं निराहुः ॥ 
मनया शश्िष्टोक्त्या व्धाकरणस्य अम्मन्त्रादिभ्योऽपि अतिशयितं पावनत्वं 
प्रतिपाद्यते । तच्च पावनत्वं शब्दानां साधृत्वप्रतिपादनद्वारकम्‌ । यतो ह्-्याक्रियन्तेऽ- 
साधुशब्देभ्यः पृथक्क्रियन्ते साधुरब्दा येन, तद्‌ व्याकरणम्‌" इति व्युत्पत्या वि + भाङ्‌- 
पूर्वकात्‌ कृज्‌धातोः करणे ल्युटि प्रत्यये सति व्याकरणशब्दो निष्पन्नो भवति । तदीय- 
योगशक्त्येव साधुत्वप्रतिपादकत्वरूपलक्षणस्य परिज्ञानमाञ्जस्येन भवति । राब्दसाधुत्व- 
ज्ञापनेन भाषायाः परिष्कृतं स्वरूपं ज्ञायते । अथ च भाषाया अस्तितत्वमपि व्याकरणा- 
धनमेव । यथा दुगधपूरितो बन्धनेन वस्त्रवेष्टितमुखः कङ्चन धटोऽगाधे जठ प्रक्षिप्येत, 
पुनः केनचिन्निमज्जनरीखेन जलाद्‌ बहिनिष्कास्येत, तदा सर्वैरेवानुभूयते यद्रक्तिका- 
मितमपि दुरधं जे न पतितम्‌, अथ च जलमपि रक्तिकामात्रं तस्मिन्‌ घटे न समागतम्‌। 


^ निबन्धोऽयं चतुविंशदीक्षान्तमहोत्सवावसरे “ग ङ्गानायज्ञाप्रवचनमालायाम्‌” विदुषा 
लेखकेन पण्डितश्नी राम्रसादत्रिपाठिना परितः । 


चै 

भत्र को हेतुरिति प्रबने एकमात्रमिदं समाधानं पुरस्तादायाति, यद्‌ घटस्य मुखबन्धन- 
मेव तत्र हेतुः । 
तथेव या भाषा व्याकरणवन्धनेन बद्धा स्यात्‌, तस्या एवास्तित्वं सुरक्षितं 
स्यात्‌, अन्यथा बन्धनं विना घटमुखाल्निःसृतं दुग्धं समस्तं यथा जके मिलितं स्यात्‌, 
स्वीयमस्तित्वं च समाप्तं करोति, तथैव व्याकरणरूपबन्धन विहीना भाषाऽपि भाषान्तरे 
मिलिता सती स्वकीयमस्तित्वं हास्यति । 
अतह्च भाषाया रक्षां व्याकरणस्यास्ति महती आवहइयकता । इदमेव प्रयोजनं 
मनसि निधाय संस्कृताया अपि भाषायाः संरक्षणाय शाकल्य-गाग्य-शाकटायन-स्फोटायन- 
परभृति-कऋषिभिर्व्याकिरणानि निर्मितानि; परन्तु परिवर्तनशीके संसारे तेषु व्याकरणेषु 
मस्तं गतेषु महामुनिः पाणिनिः अष्टसु अध्यायेषु विभक्तमष्टाध्यायीनाम्ना प्रख्यातं 
व्याकरणं विरचयामास । अद्यत्वे संस्कृताया भाषायाः वेदा ङ्गतया चेदमेव व्याकरणं 
सर्वाङ्गपू्णं राराज्यते। अस्या अष्टाध्याय्या भाष्यं विदधता महामुनिना पतज्ञलिना 
मुक्तकण्ठेनास्या महत्त्वं तत्र तत्रोद्घोष्यते, यथा-्रमाणभूत आचार्यो दभंपवित्रपाणिः 
शुचाववकाशे प्राङ्मुख उपविश्य महता प्रयत्नेन सूत्राणि प्रणयति स्म । तत्राराक्यं 
वर्णेनाप्यन्थंकेन भवितुम्‌, कि पुनरियता सूत्रेण” ^ । 
जन्यत्रापि- 
सामध्ययोगान्नहि किञ्चिदत्र 
पश्यामि शास्रे यदनथंकं स्यात्‌ । इति च । 
एवमेव-चीनदेशीयदह्वेनत्साङ्ग-ज्मनीदेरीयमेक्सम्‌ऊर-ङन्दनदेशीयमोनियर- 
विलियमप्रभृतयो वैदेशिका अपि विद्वांसः ससम्मानं सोल्लासं स्वस्वग्रन्थेषु अष्टाध्यायो- 
विषये साधुतमानि हार्दानि प्रकारितवन्तः । 
अतस्चाष्टाध्याय्या अस्तित्वं तावत्पर्यन्तं प्रचलिष्यति, यावत्कालं विहइवस्मिन्‌ 
संस्कृतभाषाया अध्ययनाध्यापनप्रवाहुः प्रचरष्यति-इति निद्चप्रचं साभ्रेडं वक्त 
शक्यते । अस्यां चाष्टाध्याय्यां सूत्रात्मकं व्याकरणं ग्रथितमस्ति। तत्रादौ सूत्रस्य 
लक्षणमवद्यं वक्तव्यम्‌ । सामान्यज्ञाने सत्येव तद्विशेषज्ञानस्यौचित्यात्‌ । तच्च-- 
अल्पाक्षरमसन्दिग्धं सारवद्‌ विश्वतोमुखम्‌ । 
| अस्तोभमनवद्यं च सुत्रं सुत्रविदो विदुः॥ 
 एतच्छष्टोक्तयनुसारम्‌-सारवदल्पाक्षरत्वे सति, विद्वतोमुखत्वे सति, स्तोभरहितत्वे 
च सति निङ्चयादमकन्ञानजनकवाक्यत्वमिति सुत्रलक्षणं प्राप्तं भवति । 
मनुपदमुक्तभाष्याभ्यामू-सूत्रं हि नाम तद्‌ ध्वनति भ्रमति मुहूत्तमपि नावतिष्ठते" 


१. उ. महाभाष्यम्‌-१।११); २. महाः १।१।१ ; २. महाभाष्यम्‌-६।१।७७ ; . ३, तत्रव ~ १।१।३ । 

इत्यादिमाष्यप्रमाणेइचैतत्सूत्रक णं पूर्णतया समर्थितं भवति। मष्टाध्यायीसूत्रेषु 
लक्षणमेतत्‌ संघटत एव, नास्त्यत्र मनागपि सन्देहः । तच्चेदं षटसु भागेषु विभाजयितुं 
राक्यते । तथा हि-- 
सज्ञाच परिभाषा च विधिनियम एव च। 
भतिदेशोऽधिक।रश्च षडविधं सूत्रलक्षणम्‌^ ॥ 

अत्र पद्ये लक्षणपदं स्वरूपपरम्‌, न तु असाधारणधर्मरूपलक्षणपरम्‌, अतो 
नास्त्यसम्भवदोषप्रसक्तिः। ननु “आदिरन्त्येन सहेता” इत्यनेन एकवाक्यतया शक्तिग्राहु- 
कत्वेन 'मइउण्‌' इत्यादीनां सूत्राणां संज्ञामूत्रत्वमुक्तं शब्देन्दृदोखरकृता 1 "इष्टान्‌ 
वर्णान्‌ भोत्स्यामहे `: इति भाष्योक्स्या वर्णसाधुत्वपरकतया विधिसूत्र्वं च प्राप्तम्‌ । 
तहि विधापदार्थः कथं संगच्छेत ? 

यतश्च--स्वसमभिग्याहूतपंदार्थं ताऽवच्छेदकव्याप्यमिथोविरुद्धयार्वद्ध्मप्रकारक- 
बोधानुकूलो व्यापारो विधापदार्थः° । समन्वयश्चेत्थम्‌-- 

विधापदं स्वपदेन ग्राह्यम्‌, तत्समभिव्याहूतं पदं सूव्रपदम्‌, तदर्थतावच्छेदकरो 
धर्म॑; सूत्रत्वम्‌, तद्न्याप्या मिथो विरुद्रा यावन्तो धर्माः संज्ञात्व-परिभाषात्वादयः 
षटसंख्याकाः, तत्प्रकारको बोधः संज्ञात्वेन संज्ञा इति, परिभाषात्वेन परिभाषा इति, 
संज्ञात्वपरिभाषात्वादिप्रकारको बोधः, तदनुकूलो व्यापारः संज्ञा च परिभाषा चेस्यादि- 
शब्दध्रयोगरूपः । ईदुरविधापदाथं एकत्र सूत्रे संज्ञात्व विधित्वयोर्दयोः समावेशे न 
संघटते । सत्रत्वव्याप्ययोः संज्ञात्वविधित्वयोरेकत्र स्थित्या सहानवस्थानलक्षणविरोधा- 
भावात्‌ । 

अत्रोच्यते - षड्विधं सूत्रलक्षणमित्यत्र सुत्रपदं भावप्रघाननिर्देशबङेन सूत्रत्व- 
परम्‌ । एवं च तदर्थतावच्छेदकं सूत्रत्वत्वम्‌, तदुव्ाप्या धर्माः संज्ञात्वत्वपरिभाषात्व- 
त्वादयः, तेषां तु परस्परं विरोधो वर्तत॒ एव, उपधेयसांकर्येऽपि उपाध्योरसांकर्यादिति 
न्यायेन समाधानं सुकममेव । यतो हि- संज्ञात्वं विधित्वं चैकसूत्रे वर्ततां नाम । 
परन्तु संज्ञात्वत्वं संजञात्वे एव, विधित्वत्वं विधित्वे एव, इति त्वा नानयोः सामाना- 
धिकरण्लक्षणः संकरः४ । तत्र-“रक्तिनियामकत्वं संज्ञासृत्रलक्षणम्‌ । यथा-“वृद्ध- 
रादैज्‌ भदेडगुणः"" इत्यादिषु भादेजादिनिरूपितशक्तिवृंद्धिपदादाविति तत्सूत्रस्य शक्ति 
नियामकत्वेन लक्षणसमन्वयो वोध्यः । 


क ~ -----~ 
न = च 

४ सारस्वती सुषमां [ ४२ व० १-२अ० 


| एवमेव-शाक्तिग्राहकभिन्नत्वे सति राब्दधमिकसाधुत्वप्रकारकशास्त्रजन्या- 
प्रामाण्यज्ञानानास्कन्दितवोधे सहकारितया पाणिन्युञ्च रितत्वम्‌" इत्येतत्‌ परिभाषासूत्र- 
लक्षणं मन्तव्यम्‌ । “इको गुणवृद्धी", “आद्यन्तौ टकितौ र इत्यादि परिभाषासूत्राणां 
(सार्वधातुकाधंधातुकयोः, 'हस्वनदयापो नुट्‌ इत्यादिविधिसृत्रजन्यतादुरावोधे 
सहकारित्वं पाणिन्युच्चरितत्वं चास्ति, इति भवति तत्र लक्षणसमन्वयः । 


'साक्षाल्जक्ष्यसंस्का रकसाधुत्वप्रका रकबोधजनकत्वम्‌' इति च विधिसूत्रीयं 
लक्षणम्‌ । “इको यणचि इत्यस्य भवति दध्यत्रेत्यादिलक्ष्यसम्बन्धिसाक्षात्संस्कार- 
जनकसाधूत्वप्रकारकशानब्दबोधजनकत्वमिति लक्षणसमन्वयो ज्ञेयः । 


शन्दतोऽर्थतो वा वतिप्रत्ययेन घटितत्वमतिदेश्सूत्रलक्षणं ज्ञातव्यम्‌ । यथा 
(स्थानिवदादेशोऽनल्विधो' इत्यस्य शब्दतो वतिप्रत्ययेन घटितत्वमस्ति, "असंयोगाल्लिट्‌ 
किदि'त्यस्य तु किद्रदित्यथकरणेन अर्थतो वतिघटितत्वमिति लक्षणसमन्वयो बोध्य. । 


एवमेव-प्रतिन्ञातस्वरितधमं विरिष्टत्वमधिकारसूत्रलक्षणम्‌ । वशिष्टं च 
स्वोदेश्यत्व-स्वविशिष्टपदविशिष्टत्वतदन्यतरसम्बन्धेन । पुनर्वँशिष्टयम्‌--स्वोदेदयपद- 
घटितत्वस्वानुदेश्यपदाघटितत्वेतदु भयसम्बन्धेन । 


(ूवत्रासिद्धम्‌' इत्यादौ सूत्रमुदिश्य स्वरितत्वं प्रतिज्ञातम्‌, तत्राद्यः सम्बन्धः । 
(समर्थानां प्रथमाद्वा' इत्याद्यर्थं द्वितोयः सम्बन्धः । “इको यणचि" इत्यादावतिप्रसङ्ख- 
निरासाय स्वानुहेश्थपदाघटितत्वसम्बन्धनिवेशः । 


अन्यनिवृत्तिफलकत्वे सति सिद्धाथप्रतिपादकत्वमिति नियमसूत्रलक्षणमवगन्त- 
व्यम्‌ । अथवा अन्यदपि लक्षणं भवितुमर्हति, तच्च "यत्किञ्चिच्छास्त्रविशिष्टत्वम्‌' । 
वेरिष्टयं च-स्वविशिष्टोदेश्यतावच्छेदकावच्छिन्नोदेश्यताकत्वम्‌, स्ववियेयताऽ- 
वच्छेदकावच्छिन्नविघेयताकत्वम्‌, इत्युभयसम्बन्धेन । सम्बन्धघटकवेदिष्टयं च-- 
स्वविघेयवत्व-स्वविधे याभाववत्वोभयसम्बन्धेन । यथा श्रीहीनवहुन्ति' इत्यत्र श्रीहीणां 
चरुनिमित्तं तण्डुलाः सम्पाद्याः' इति वाक्येन कदाचिन्नखविदलनेन कदाचिदवधातेन 
च तत्सम्पादनस्य यथेच्छं प्राप्ततया नखविदलने पक्षेऽवघाताभावस्य सत्त्वेन लक्नण- 
समन्वयः। एवमेव "ऋतौ भार्यामुपेयादि त्यादौ रागप्राप्तस्य नियमनेन रागेण 
कदाचिद्‌ गमनध्य कदाचित्तदमावस्यापि प्राप्ततया समन्वय ऊहनीयः । इदं च 
नियमस्वरूपं पाक्षिकप्राप्तौ सत्यां बोध्यम्‌ । तथोक्तं च- 

ज्ये° भा० प° २०४४ वि० ] अष्टाध्याय्यां निधमस्वरूपविमशः ५ 


विधिरत्यन्तसप्राप्ते नियमः पाक्षिके सति। 
तन्न चान्यन्न च प्राप्तौ परिसंस्येति गीयते ।॥ इति। 


अयमाय प्रमाणान्तरेणात्यन्तमप्राप्तौ विधिर्भवति, यथा “इको यणचि! 
इत्यादि, “अर्वमेधेन यजेत' इत्यादि च । पाक्षिके सति नियमस्योदाहुरणम्‌--कर्मणि 
द्वितोयेवेत्यपरं कर्मणि द्वितीया ^" इत्यादि, श्रोहीनवहन्ति इत्यादि च । परिसंख्यो 
दाह रणम्‌-कृत्तद्धितसमासार्चेत्यत्र समासग्रहणम्‌, "धातोस्त्निमित्तस्यंव 3", “पतिः 
समासे एव °” इत्यादिकम्‌, “पञ्च॒ पञ्चनखा भक्ष्याः” इत्यादि च । परिसंख्यात्वं च- 
यत्किञ्चिच्छास्त्रविशिष्टत्वम्‌ । वंशिष्टयं च-स्वीयोदेश्यतावन्छेदकव्याप्यधर्माऽव- 
च्छिन्नोदृदेश्यताकत्वस्वीयविधेयतावच्छेदकरूपाऽवच्छिन्नविधेयताप्रयोजकपदघटितत्वो- 
भयसम्बन्धेन । यथा-करत्तद्धितसमासाश्चेत्यत्र समासग्रहणं नियामकम्‌ । यतो 
हि अर्थवत्मुत्रस्यास्ति अत्र॒ वेशिष्टयम्‌-तदीयोदेश्यतावच्छेदकरूपमर्थवत्त्वम्‌, 
तद्व्याप्यं ल्पमर्थवत्वविशिष्टसमासत्वम्‌, तदवच्छिन्नोदेश्यताकत्वं समासशास्त्रे, 
तथा च भर्थवच्छास्नोयविवेयताऽवच्छेदकं रूपं प्रातिपदिकपदवक्तवम्‌, तदवच्छिन्न- 
विधेयताप्रयोजकप्रातिपदिकपदघटितत्वमपि समासशास्रस्येतिकृत्वा लक्षणसमन्वयो 
जातः । 


एवमेव “पञ्च पञ्चनखा भक्ष्याः" इत्यनेन प्राणिभक्षणे रागप्रमाणेन प्राप्ते संकोचः 
क्रियते पञ्चनखत्वाऽवच्छिन्नातिरिक्तत्वेन । अतश्च परिसंख्यावाक्यमेवेतत्‌ । तथां हि- 


मांसभक्षणं मदिष्टसाधनमिति प्रमा रागतोऽपि जायते । मतो रागस्य प्रमा- 
करणतया प्रमाणपदेन कथनम्‌ 1 निरुक्तप्रमातो मांसभक्षणं मे जायतामिति इच्छा 
भवति, ततश्च प्रवृत्तिभ॑वति । अव्रेच्छात्मके रागेऽनुमितिध्रमाकरणत्वं बोध्यम्‌ । 
भनुमितिश्च- भयमुक्तेष्टसाधनत्वप्रका रकनिइ्चयवानु, उक्तंच्छावत्त्वात्‌, इत्याकारा । 
उक्तेच्छाऽपि तदीयग्रवृत््याऽनुमेया । 


भास्तिकपुरुषस्य तु भअनिष्टसाघनत्ववति मांसभक्षणे इष्टसाधनत्वमा रोप्येव 
प्रवत्तिर्ञेया । तत्राप्यारोपे रागस्य हेतुता । एवं च श्राणिनौ मम भक्ष्याः, विषयता- 
सम्बन्धेन मदीयरागवत्त्वात्‌" इत्यनुमाने रागस्यानुमितिप्रमाकरणत्वं साक्षाद्‌ बोध्यम्‌ । 
भयं चानुमानस्य द्वितीयः प्रकारः। अत्रोदेद्यताऽवच्छेदक प्राणित्वम्‌, तद्व्याप्यं पञ्चनख- 
त्वम्‌, पञ्च पञ्चनखा इत्यस्योद्देद्यताऽवच्छेदकं पञ्चसंख्याकत्ववििष्टं पञ्चनखत्वम्‌ 
तद्व्यापकं च पञ्चनखत्वम्‌, इदमेव मध्यपातिरूपम्‌, तदरूपाऽवच्छिन्नातिरिक्तत्वेन 








१. पा० सू० २।३।२। २. पा० सू० १।२४६। 
ड 9 ९।१।८० ४ 1.41 
५. मञ भा० पस्पशा०। 


((-0. 98111011118118010 (111५6151 (01661100. 14111260 0 6810011 


६ सारस्वतो सुषभा [ ४२ व° १--२ बश 


प्राणित्वाऽवच्छिन्ते संकोचे सति (पञ्चनखा भक्ष्याह्चेत्तहि पञ्चैव" अतोऽन्येऽभक्ष्या इति 
मन्यनिवृत्तिः फलत आयाति । 


मन्यनिवृत्तिरूपं प्रयोजनमादायेव भगवता भाष्यकारेण सादुश्याद्‌ नियमपदेना- 


स्याः परिसंख्याया व्यवहारो व्यधायि । यत्च नियमेऽपि अन्यनिवृत्तिरूपं फलं भवति । 
इदमेव द्वयोः सादृदयम्‌ । 


इदमत्र॒तत्त्वमू-- विधेयस्य यत्रेवक्रारार्थेऽन्वयः, तत्र॒ नियमः । उदेश्यस्य 
यत्रैवकारार्थेऽन्वयस्तत्र परिसंख्या । यथा 'व्रोहीनवहन्ति' इत्यत्रावहुन्त्येव इति विधेयांशे 
एवश॒ब्दार्थान्वयः । पच्च पच्चनखा इत्यत्र "पञ्चनखा भक्ष्याश्चेत्तह्‌ पञ्चैव" इति त्वो. 
हेश्यदके तदन्वयः। एतमेव पूर्वभागपदधटितसमुदायस्य चेत्‌ प्रातिपदिकसंज्ञा, तहि 
समासस्येव, इति समासरूपे उदेश्यांे एवक्राराथान्वयेन परिसंख्या बोध्या । इयमेव 
परिसंख्याया विधिमुखेन प्रवृत्तिः । निषेधमुखेन प्रवृत्तौ तु दोषत्रयं सहनोयं भवति । 
तथा हि तत्र पक्षे समासस्य समासातिरिक्तपूवंभागपदघटितसमुदाये लक्षणा कर्तव्या 
भवति । अथ च “भवति' इत्यस्य “न भवति' इत्यत्र लक्षणा करणीया स्यात्‌ 1 एवं च 
'समास।तिरिक्तपूर्वं भागपदघटितसमु दायस्य प्रातिपदिकसंज्ञा न भवति' इत्येवं रीत्या 
समासरास्त्रस्यार्थः करणीयो भवेत्‌ । तत्र स्वार्थहानिः, परार्थकल्पना, प्राप्तवाधरचेति 
तरयो दोषा भायान्ति । विधिमुखेन प्रवृत्तिपक्षेऽपि यद्यपि दोषत्रयमुद्धवति । तथा दि- 
स्वार्थे तात्पर्याभावात्‌ तातपर्यत्यागः, पूर्वत्र संकूचिता्थं तात्पर्याभ्युपगमेन तात्पर्यतः 
परार्थकल्पना, प्राप्तवाध्चेति वक्तु दाक्यते, तथापि निषेधपक्षीयसाक्षाच्छास््रवाध- 
कल्पनामपेक्ष्य विधिमुखेनैव प्रवृत्तिर्ज्यायसो । अन्यनिवृत्तिफरकसिद्धविपित्वं नियमल्व- 
मति शेखरोक्ते नियमलक्षणेऽन्यनिवृत्तिः फर्ति, न तु राब्दत आयाति, इति रीत्या 
तेनापि विधिमुखेनैव प्रवृत्तिरनुमोदिताऽस्ति । 


कतिपयवर्घभ्यः पूर्वं स्मारिकापत्रिकायां पण्डितप्रवरेण श्रोमता केदारनाथ-गोक्षा- 
महोदयेन “अट्‌ कुप्वाडनुम्न्यवायेऽपि' इति सूत्रमुदिक्य नियभविषयिणी जिज्ञासा 
उत्थापिता । विद्वद्ररेण्ेन श्रोमता रद्रप्रसादेन अवस्थिमहाभागेन प्रेरितोऽटं ततत्तमा- 
धानाय । मथा समाधानं तस्यामेव पत्रिकायामुपस्थापितम्‌, पुनरपि वारद्वयं सृष्ष्मेक्षिकया 
तेन महानुभावेन तद्विषयको विचारः प्रस्तावितः। मयाऽपि तद्विषये साम्प्रदायिकः 
सिद्धान्तः पौनःपुन्येन तदनुगुणतया प्रकारितः। दा हन्त । मध्येसमयमेव तेन शिव- 
सायुज्यमवाप्तमु, विचारधारा भवसानं गता । इदमेव वृत्तं गृहीत्वा मया प्रायेण समेषां 
नियमसूत्राणां स्वरूपं विमृष्टम्‌ । तत्सवं संकलय्य एकः सिद्धान्तचिन्तासणिनामा 
ग्रन्थो व्यरचि । यश्च ग्रन्योऽनेनैव सम्पूर्णानन्दसंस्कृतविदवविद्यालयेनाचिरेणेव 

प्रकाशितो वर्तंते । भवन्तस्तत्र ग्रन्थे हैहेप्रयोगे हैहयोः" १, "धातोस्तन्निमित्तस्यैव २",“पतिः 
समासे एव 3', नलोपः सुप्स्व रसंज्ञातुग्विधिषु कृति", ८हन्ते रत्पूवंस्य +", “उभयप्राप्तौ 
कर्मणि९", (कर्मणि द्वितोया, श्रह्यश्रूणवृत्रेषु विवप्‌<', (तपस्तपःकर्मकस्यैव ^, 
कारकाद्‌ दत्तश्रुतयोरेवाशिषि + ** इत्यादिसूत्रेषु परिसंख्याविषयिणी चर्चा द्रष्टव्या 
सहृदये वद्धि विद्रद्भिः। अस्तु, उदाहुरणस्पेणात्र लघुनिवन्धे समासशास्त्रीयो 
नियमविषयको विचारः प्रस्तूयते । 


अर्थवत्सूत्रेण प्रातिपदिकत्वे सिद्धे सति समासदास्त्रं नियामकं मवति । तच्च 
अथंवत्सुत्रं नियमयति । यदि च स्वातिरिक्तत्वेन नियमयति, तर्हि स्नुषाद्वश्रून्याय. 
प्रसज्येत, स च न्यायो वेयर्थ्यप्रयोजक एव । तथा हि कञ्चन वटुः तक्रस्य भिक्षार्थं 
क्वचिद्‌ गृहे गतवान्‌, उक्तवांङ्च-'मह्य ` तक्रं दीयताम्‌", तदा तस्मिन्‌ गृहे समागता 
न्‌तनवधूः प्रत्याख्यातवती-यद्‌ “भो ब्रह्मचारिच्‌ ! मद्गृहे तक्रं नास्ति' । एवं प्रत्याख्यातो 
वटुस्ततः परावृत्तः । मध्येमार्गं तस्याः स्नुषायाः स्वश्रूमिकिता, सा च पृष्टवती यद्‌ 
भो वटो ! कुत आगच्छसि" ? तेनोक्तम्‌-“भवत्या गृहात्‌ प्रत्यागच्छामि । मया तत्र तक 
भिक्षा प्रथिता; परन्तु वध्वा निषेधः कृतः' । एतच्च. त्वा सा वृद्धा इवश्ररुक्तवती, यद्‌ 
ब्रह्मचारिन्‌ ! भवता पुनः मद्गृहे चक्ितव्यम्‌' । स च वटुः पुनः वद्धाशो भूत्वा आगतः। 
सा वृद्धा गृहं प्रविर्य तत भागत्य चोक्तवती, यद्‌ “भो वटो | तक्रं नास्ति मद्गृहे" । 
तदा ब्रह्मचारिणोक्तप्‌-“इदमेवोत्तरं वध्वाऽपि दत्तम्‌, . भवत्याऽपि दत्तम्‌, तहि मम 
प्रत्यावर्तनस्य कि फम्‌ ? तदा तया प्रोक्तमू-यद्‌ गृहस्वामिनी अहमस्मि, मया कत 
एव विधिनिषेधो वा प्रामाणिको भवति, न तु वध्वा कृतः" इति । एतत्संवादेन किमपि 
तत्त्वं न निःसृतम्‌, भतइचायं न्यायो वेयर्थ्यसूचक उच्यते । तथैव यदि समासशास्त्रं 
स्वोदेष्यभूतसमासातिरिक्तत्वेनार्थवत्सुत्रीयोदेश्येऽ्थं वति संकोचं कुर्यात्‌, अर्थात्‌ तत्प्रति 
वदेद्‌ यद्‌भवता समसस्य प्रातिपदिकसंज्ञा न विधेया । तदा प्रदनो भवति यत्‌ समासस्य 
तहि केन सा संज्ञा करिष्यते ? इत्येवं प्रदने समासशास्त्रेणोच्यते-मया करिष्यते । 
भस्मिन्तुत्तरे परिहास एव भविष्यति, यद्‌ भोः समासशास्त्रमहोदय ! भवता समासस्य 
संज्ञाकरणे प्रयत्नो न विधेयः, अर्थवत्सूत्रमेव यथाऽन्यस्य पूर्वभागपदधटितसमुदायरूप- 
वाक्यस्य तां संज्ञां करिष्यति, तथेव समासस्यापि तत्करणे तस्य को भारः ? भवता 
स्नुषाश्वश्रून्यायो न परिपाल्यताम्‌ । 


= ` =-= -_--~ 

मतङच नियमसूत्रं स्वोद्देश्यातिरिक्तत्वेन संकोचमकृत्वा स्वोदेश्यसजातीयाति- 
रिक्तत्वेन नियम्यशचास्तरीयोदेश्ये संकोचं विदधाति । तच्च ख्पमू-नियामकशास्त्रीयो- 
देश्यताऽवच्छेदकञ्यापकम्‌, नियम्यशास्नोयोदेश्यताऽवच्छेदकव्पाप्यं च `भवति, तद्रूपाऽ 
वच्छिन्नातिरिक्तत्वेन निवम्यदास्नोयोहेश्यताऽवच्छेदकाऽवच्छिन्ते संकोचो भवत्ति। इदमेव 
परिष्कृतं नियमशास्त्रस्वरूपमस्ति, स्वोदृश्यसजातीयस्य स्वीयोदेश्यताऽवच्छेदकरूप- 
व्पापक्ररूपावच्छिन्नोऽर्थं इत्यवगन्तव्यम्‌ । अतदच प्रकृते-समासशास्त्रस्योट्‌ दयता 
वच्छेदकं ख्पमर्थवतत्वविशिष्टसमासत्वम्‌, तद्ग्यापकं रूपस्‌-पूर्वभागपदधटितसमुदायत्वम्‌, 
अर्थवत्सुत्रोयोटेश्यताऽवच्छेदकं धात्वादिभेदविशिष्टमर्थ वत्त्वं तद्भ्याप्यमपि पूर्वंभागषद- 
घटितसमुदायत्वमिति तद्रूपाऽच्छिन्नातिरिक्तत्वेनार्थवत्त्वाऽवच्छिन्ने संकोचे सति 
पूर्वभागपदधटितसमुदायस्य चेत्‌ प्रातिपदिकसंज्ञा, तहि समासस्यैव, इति नियमाकारः 


फरुति । तेन वाक्ये प्रातिपदिकसंज्ञा न भवति इति अन्यनिवृत्तिः फलिता भवति । 
एषा विधिमुखेन प्रवृत्तिः प्रदशिता । 


एतद्विषये परमगुरुवरश्रीहरिनारायणन्निपाठिचरणानाम्‌ ( "तिवारी जी' इति 
प्रख्याति प्राप्तानाम्‌ ) रायः संक्षिप्तं वण्यते । "राजन्‌ अस्‌ पुरूष सु" इत्यादौ समासे 
धातु-प्रत्यय-प्रत्ययान्तभिन्नतयाऽर्थवतूसूत्रेणेव प्रातिपदिकत्वसिद्धया समासग्रहणं व्यथं 
सन्तियमार्थम्‌ । निरुक्तसमासस्य प्रत्ययान्ततया प्रत्ययान्तपर्युदासेन निषेधस्तु न शङ्कयः, 
प्रत्ययग्रहणे यस्मात्‌ स॒विहितस्तदादेस्तदन्तस्य ग्रहणमिति परिभाषया तत्र. तदादे- 
उपस्थित्या “राजन्‌ अस्‌ पुरुष सु' इत्यस्य प्रत्ययनिष्ठचरमावयवतानिरूपकल्वरूपगप्रत्यया- 
न्तत्वेऽपि प्रत्ययान्ततदादित्वाभावात्‌ । ननु तदादित्वं नाम प्रकृत्यादित्वम्‌, तच्च 
तादुशसमुदायेऽक्षतम्‌, ङन्स॒ध्रत्ययप्रकृति राजनुखब्दादित्वादिति चेन्न, स्वनिष्ठचरमा- 
वयवतानिरूपकरत्व-स्वनिष्ठविधेयतानिरूपितोद्देद्यताश्रयनिष्ठाद्यवयवतानिरूपकत्वोभय- 
सम्बन्धेन प्रत्ययविशिष्टस्येव प्रत्ययान्ततदादित्वेन तत्त्वाभावात्‌ । तथा हि-प्रत्ययपदेन 
यदि राजन्‌-पदोत्तरङसोग्रहणम्‌, तहि तत्समुदाये ङस॒निष्ठचरमावयवतानिरूपकत्वं 
नास्ति, सुप्रल्ययस्य यदि तेन ग्रहणं ताहि `स्वनिष्ठविधेयतानिरूपितोहेश्यताश्चयपुरुष- 
निष्ठाद्यवयवतानिरूपकत्वं तादुशसमुदाये नास्तीति प्रत्ययान्ततदादित्वविरहुः स्पष्ट 
एव ^ । | | ह. 

नन्वेवमपि “घटपटसमुदायो न घटः इति प्रतीत्यापत्तिवारणाय स्ववृत्ति- 
वप्रासज्यवृत्तिधर्माऽवच्छिन्नानुयोगिताकः स्वप्रतियोगिताको भेदो नाङ्खीक्रियते, इति 
नियमाभ्युपगमात्‌ प्रत्ययान्तसमुदायो न प्रत्ययान्तः इति मेदासम्भवान्निरुक्त (राजन्‌ 
अस्‌ पुरुष सु" इत्यत्रार्थवत्सूत्रेण कथं प्रातिपदिकंत्वप्राप्तिरिति चेन्न, प्रत्ययान्तसमुदाय- 
त्वेऽनुयोगिताऽवच्छेदकत्वाभावेऽपि नि रच्छिन्नाचूयोगिताकस्य श्रत्ययान्तसमुदायो न 


१. लधुशब्देन्दुशेखरे-अजन्तपुं° प्र° वरवणिनी टीका । 

प्रत्ययान्तः इति भेदस्य तत्र सत्त्वे बाधकाभावेन पूर्वसूत्रेण प्रातिपदिकत्वप्राप्तेः 
सुवचत्वात्‌ । न चैवं घटपटसमुदायो न घटः इत्येषाऽपि प्रतीतिरापा्यते, निरव- 
च्छिन्नानुयोगिताकतादृशषभेदस्य निष्प्रत्यूहुत्वादित्ि वाच्यम्‌, घटपटौ न धट इत्यत्र 
घटभेदस्य विधेयतया उदे्यताऽवच्छेदकाऽवच्छेदेनेव च विधेयान्वयस्य स्वीकरणीयतया 


तत्र निरवच्छिन्नानुयोगिताकभेदस्य वक्तुमशक्यत्वात्‌ ' । 


प्रत्ययान्तसमुदायो न प्रत्ययान्तः इत्यत्र तु भेदस्य न विधेयत्वम्‌ । यद्रा तद्‌- 
व्यक्तित्वाऽवच्छिन्नानुयोगिताक एव प्रत्ययान्तमेदोऽत्र॒न॒समुदायत्वरूपव्यासज्यवृत्ति- 
धर्माऽवच्छिन्न इति न नियममङ्खः। “घटपटौ न वट. इत्यत्र तु तदुभ्यक्तित्वस्यानु- 
ल्केखान्न तादुशमेदमादाय तथाप्रतीत्यापत्तिः, इतिः । 
अथेवमपि यत्र संघाते पूर्वो भागः पदमित्यादिनं नियमः, किन्तु परिसंख्येव । 
तथा हि श्रहीनव्रहुन्ति' इत्यादौ यदा नखविदलनेनेव तुषापनयनेच्छा, तदाऽवघातस्या- 
प्राप्त्या तस्य पाक्षिकतया तद्विधानं हि नियमः । यत्र तु "पञ्च पञ्चनखा भक्ष्याः' इत्यादौ 
रागप्राप्तभक्षणस्य पञ्चनखेषु तदतिरिक्तेषु चातिभ्रसक्तिः, तत्र पञ्चानां पञ्चनखानां 
भक्ष्यत्वोक्तिः परिसंख्येत्युच्यते । एवं च प्रकृतेऽपि समासे असमासे च प्रातिपदिकसंज्ञायाः 
प्राप्तौ समासस्य प्रातिपदिकसंज्ञाविधानं परिसंख्येव भवितुमर्हति, न नियमः, पाक्षिक- 
त्वाभावात्‌ । तथा चोक्तम्‌-- 
विधिरत्यन्तमप्राप्तौ नियमः पाक्षिके सति । 
तत्र चान्यत्र च प्राप्तौ परिसंख्येति गीयते२ ।। इति । 


सत्त्यमू--'अन्यनिवृत्तिरूपनियमसाघर्म्येणात्र परिसंख्यायामपि नियमशब्देन 
व्यवहारः, वस्तुतस्तु सा परिसंख्येव' इति तत्त्वविदां मतम्‌ । नियमशास्त्राणां विधि- 
मुखेन प्रवृत्तिरितिवदतां प्राचां मते नियामकशस्त्रोयोदेश्यताऽवच्छेदकव्यापको यो 
नियम्यशाख्मोयोटेश्यताऽवच्छेदकव्याप्यो धर्मः, तद्धर्माऽवच्छिन्नस्य स्वीयोदेस्यताऽ- 
वच्छेदकधर्माऽवच्छिन्नातिरिक्तस्य स्वविघेयाभावो बोध्यते । तादुरनियामकशास्तरीयो- 
देदयताऽवच्छेदकसमासत्वग्यापको नियम्यार्थवत्सत्रीयोदेस्यताऽवच्छेदकधातु-प्रत्ययादि- 
भिन्नार्थवत्त्वव्याप्यो धर्मक्च प्रकृते पूर्वभागपदघटितसमुदायत्वम्‌, तदवष्छिन्नस्य 
स्वोयोट्‌ श्यताऽवच्छेदकसमासत्वरूपधर्माऽवच्छिन्नातिरिक्तस्य वाक्यस्य स्वविधेयस्य ` 
्रातिपदिकत्वस्याभावोज्तरे ति समासग्रहणादवगम्यते । 





| १. क० श० शेखरे, मजन्तपु° प्र०-वर्वणिनी टीका । 
२. +, + तत्रव । ३. तत्रैव । 

१० सारस्वती सुषमा [ ४२ व० १-२ मर 


नियमरास्त्रस्य निषेधमुखेन प्रवृत्तौ प्राप्तप्रातिपदिकत्व-बाध-स्वाथत्याग- 
परार्थकल्पनादिदोषप्रसद्ख इति नियमशास्त्राणां विधिमुखेनैव प्रवृत्तिरिति वदतामुदीचां 
मते तु नियामकशास्त्रीयोदुदेद्य ताऽवच्छेदकव्यापक~नियम्यशास्मीयोह्‌ श्यताऽवच्छेदक- 
व्याप्यधर्माऽवच्छिन्नातिरिक्तत्वेन नियम्यशास्त्रीयोह्‌ श्यताऽवच्छेदकाव च्छिन्ने संकोचः । 
तथा च प्रकृते-अर्थवत्सूत्रीयोह श्यताऽवच्छेदकतादशार्थवत्वव्याप्य-नियामककृत्तदधिते- 
तिमूत्रीयोहेश्यताऽवच्छेदकसमासत्वव्यापकःपूर्व भागपदघटितसमुदायत्वरूपधर्माऽवच्छिन्ना- 
तिरिक्तत्वेनार्थवत्सूत्रीयोह्‌ स्यतावच्छेदकाऽवच्छिन्ने संकोचेन पूर्वभागपदघटित- 
समुदायसरूपे समासे वाक्ये च पूरवसूत्रेण प्रातिपदिकत्वाप्राप्त्या समासे नियामकशास्त्रेण 
( समासदास्त्रेण ) प्रातिपदिकसंज्ञा विधीयते । 


यदि तु "वृषण्वसुः", ‹वृषणङवः' इ्यादौ "वृषन्‌ वस्वर्वयोः' इति वातिकेन^ 
वृषन्तित्यस्य भसंज्ञया पदत्ववाधे सर्वत्र समासे पूर्वभागपदघटितत्वं नास्ति, एवं च 
र्वेभागपदवटितसमुदायत्वस्य समासत्वव्यापकता न सम्भवति, इति विभाव्यते, तदा 
पदशब्देनात्र स्वातन्त्रयेण प्रयोगाहर्थिवद्‌ गृह्यते । अत एव अर्थवत्समुदायानां समास. 
ग्रहणं नियमार्थम्‌" इत्यत्रत्यं भाष्यं ` संगच्छते । अतश्च "गवित्ययमाह" इत्यादौ 
गो इत्यादीनां सुबन्तत्वाभावेऽपि समुदायस्य न प्रातिपदिकत्वम्‌, अनुकरणं चानितिपर- 
मितिसूत्रप्रामाण्येन अनितिपरस्यापि अनुकरणस्य साधुत्वेन पुथकप्रयोगाहंता युज्यत एव । 
ईषदूनाः पटवो “बहुपटवः इत्यादौ बहूच्परत्ययस्य शास्त्रे प्रयोगार्हत्वेऽपि छखोके 
तदभावेन स्वातन्त्रयेण तत्त्वं नास्ति, अतो न नियमेन तत्र प्रातिपदिकल्वन्यावुत्तिः। 
अत्र नियमशरीरे पूवं इत्यनेनाक्षिप्तपरेषामपि स्वातन्त्रयेण प्रयोगाहार्थवतामेव ग्रहणं 
भवति, अतः काम्यजन्तपुत्रकाम्यधातोः* “म प्रत्ययात्‌'* इत्यप्रत्यये टापि ( स्त्रीत्व- 
द्ोतके ) पूत्रकाम्याशब्दस्य न प्रातिपदिकत्वनव्यावृत्तिः, "काम्याः इत्यस्य परभागस्य 
स्वातन्त्रयेण प्रयोगाहत्वाभावात्‌ । अत एव "देवदत्तो गार्ग्यः" इति समुदायस्य यतन्तत्वेन 
प्राप्तप्रातिपदिकसंज्ञाया अभावः प्रत्ययग्रहणे यस्मात्‌ स॒ विदहितस्तदादेस्तदन्तस्य 
ग्रहृणम्‌‡' इति परिभाषायाः फर्त्वेन भाष्यकृतोक्तः७ । 


यथाश्रुतपूर्वंभागपदधघटितनियमस्वीकारे तु नियमेनेव प्रातिपदिकत्वे वासि 
भ्रत्ययग्रहणपरिभाषाफङतया माष्योक्तिरसंगता स्यात्‌ । इदानीं तु स्वातन्त्रयेण प्रयोगा- 
हर्थवत्पूर्वोत्तिरभागवत्समुदायस्य चेतु प्रातिपदिकसंज्ञा, तहि समासस्येव, इति नियम 


[त 





१, पा० स०--१।४।४८ संज्ञाप्रकरणे । २. म० भा०-१।२।५६ । 
३. पा० सू० ५।३।६८ । ४. पा० सू० ३।११।३२। 
५. ,; }; ३।३।१०२॥। ६. परिभाषेन्दुशेखरः-१ । 

ञ्ये० भ० पु० २०४८० ] अष्टाष्याय्थां नियमस्वरूपविमशंः १६ 


शरोरे स्वीकृते "देवदत्तो गागग्यं' इत्यत्र न नियमेन व्यावृत्तिः सम्भवति, गाग्यं इत्यस्योत्तर- 
भागस्य सुविभवितिराहित्येन स्वातन्त्रयेण प्रयोगानर्हंत्वात्‌ । 


न च देवदत्तो गार्ग्यं इत्यत्र एतत्संज्ञाफलभूता विभक्तिः समुदायोत्तरमागता 
सुविभक्तिः, तदितरा गाग्यं-पदोत्तरं प्राप्ता सुविभक्तिस्तत्समभिहा रपेक्षयेव॒ लोकेऽष्य 
समुदायस्यार्थबोधजनकत्वेन शेख रोक्तस्याथंवत्त्वस्या भावादेव प्रातिपदिकत्वं न प्राप्नाति, 
कथं प्रत्ययग्रहणपरिभाषाफल्त्वं भाष्योक्तं संगच्छत इति वाच्यम्‌, कृत्तद्धितान्तं चैवाथ - 
वत्‌, न केवलाः कृतस्तद्धिता वा' इति भाष्यस्य * न्र्थवदन्तं यत्कृदन्तं तद्धितान्तं च 
तत्प्रातिपदिकसंज्ञकं स्यादिति योजनयाऽ्रव्यदोषनिरासात्‌, गार्ग्यत्यस्य रोख राक्ताथं- 
कत्वेन प्रत्ययग्रहणपरिभाषाया भभावे देवदत्तो गाग्यं' इतिसमुदायस्य तद्धितान्तत्वेन च 
पराप्तप्रातिपदिकसंज्ञाया वारणाय प्रत्ययग्रहणपरिभाषायाः फछ्त्वपरतया व्याख्यानस्य 
सुसंगतत्वात्‌ । 

प्रस्ययग्रहुणपरिभाषाया अद्य यावदसिद्धया समासग्रहणं विध्यर्थमेवेत्यपि न 
वक्तु शक्यम्‌ । श्रत्ययसामान्यग्रहणे प्रत्ययग्रहुणपरिभाषा प्रवर्तते" इति पूर्वं स्वीकृत्य 
परत्ययविज्ञेषग्रहणेऽपि तस्याः प्रवृत्तिर्भवतीति साधनायेवाद्खसंजञसूत्रस्थभाष्यस्य 
प्रवृत्ततया ततः पुवंमपि प्रत्ययग्रहणपरिभाषायाः सत्त्वेन (राजन्‌ अस्‌ पुरुष सु' इत्यत्र 
प्रतययान्ततदादित्वविरहेणाप्रत्ययान्ततया पूर्वमेव प्रातिपदिकत्वसिद्धया समासग्रहणस्य 
वेयर्थ्येन नियामकत्वकथनस्य प्रामाणिकत्वात्‌, इति व्याचक्षते स्म॒ अस्मदुगुरवः 
श्रोत्रिपाठ्चिरणाः- । 

केचित्तु-अ्थवत्समुदायानामित्यत्र भाष्ये * अर्थंवांश्चासौ समुदायश्च", अर्थवतां 
च समुदायः इति ततन्त्रेणा्थे प्रमाणमुपस्थापयति शेखरकारः-अत एवाङ्गसंजञासूत्र 
भाष्ये इति । तत्र देवदत्तो गार्ग्येति नार्थवत्समुदायः, देवदत्तेत्यस्य गा्ग्येत्यस्य 
चार्थवस्वेऽपि "देवदत्ता गार्ग्य" इति समुदायस्य देवदत्ताभिन्नो गार्थः" इत्येतदर्थविषयक- 
वोधजनकाकाङक्षाया भमवेनानर्थक्यसम्भवेन नियमेन वारणासम्भवात्‌ । अतज्च 
प्रल्ययग्रहृणपरिभाषया वारणं भाष्योक्तं संगच्छते । देवदत्तेन कृतमित्यत्र तु सुविभक्ति- 
रहितादपि हे देवदत्तन कृत' इति वाक्यादपि देवदत्ताभिन्नेककर्तुककरणक्रियाकर्मी- 
भूतेत्य्थ्रतीत्या सुरहित एव तादृश्चाकाङक्षायाः स्वीकरणीयतया समुदायस्याप्यथं- 
वत्त्वात्‌ समासग्रहुणकृतनियमेन वारणसम्मवादिति न कोऽपि दोषः' इति वदन्ति । 


१ म भा० १।२।४६। 

१९ सारस्वतौ सुषमा [ ४२ व० १-२ भं 


सम्प्रदायविदस्तु-उत्तरभागस्य - स्वातन्त्रयेण प्रयोगार्हस्य ग्रहण एव भङ्गं 
सज्ञासूत्रस्थं भाष्यं प्रमाणत्वेन योजनीयम्‌, गार्ग्येति च न तथा प्रयागाहं 
सुविभक्तिराहित्यात्‌ । एवं च नियमाप्रसक्त्या परिभाषयेव वारणं सम्भवति । देवदत्तेन 
कृतमित्यत्र कृतेति तु स्वातन्त्रयेण प्रयोगाहुमेवेत्ि तत्र नियमेनैव वारणं बोध्यम्‌ । 
स्वातन्त्रयेण प्रयोगार्हृत्वं च॒ “एतत्संज्ञाफलभूतविभक्तीतरसममिन्याहा रानपेक्षया 
लोकेऽर्थविषयकबोधजनकाकाङक्षाशालित्वम्‌ । एतत्संज्ञापदेन च नियमेन व्यावर्तनीया 
सम्भावनाविषयोभूता संज्ञा ग्राह्या । देवदत्तो गा्गथत्यत्र सुविभक्तिंसहित एव देवदत्ता 
भिन्नो गाग्यं इति बोधजनकाकाङ्क्ला, न सुविभक्तिरहिते, इति न तत्र ताद 
स्वातन्त्येण प्रयोगार्हृत्वमुत्तरभागस्येति न नियमेन तत्र प्रातिपदिकसंज्ञावारणमिति 
परिभाषायाः शरणं तद्वारणाय युक्तमेव । देवदत्तेन कृतेत्यत्र तु सुरहितेऽपि बोधजनका- 
काङ्क्षाऽद्खक्रियते, “हे देवदत्तेन कृत', “देवदत्तेन कृतपुत्र' इत्यादिवाक्याह्‌ वदत्त- 
कतुकोत्पत्तिकर्मीभूतयुत्र इत्या्य्थंबोधल्यानुभवसिद्धत्वात्‌ । यदि तु देवदत्ता गग्य 
इत्यत्रापि सुरहिते अर्थबोधौपयिकाकाङकषेटयुच्यते, तदा नियमव्यावर्तनोयेतत्संज्ञापयाप्तय- 
धिकरणघटकवाच्यताऽवच्छेदकीभूतधर्मेण साक्षात्‌ परम्परया वाऽवच्छिनत्ना या धामता, 
तन्निरूपितसंख्यानिष्ठप्रकारताप्रयोजकविभक्तीतरसमभिग्याहा रानपेक्षयालोकेऽ्थ विषयक- 
बोधजनकत्वमेव स्वातन्त्रयेण प्रयोगार्हाीथंवत्त्वं परिष्क रणीयम्‌ । 


देवदत्तेन कृतमित्यादौ कृतपदोत्तरमुविभक्तिप्रयोज्येकल्वनिष्ठप्रका रतानिरूपिता 
कृतपदार्थकरणकर्मीभूतनिष्ठा धर्मिता देवदत्तनिष्ठाऽ्वच्छेदकताक-कतुत्वनिष्ठाऽवच्छं 
दकताक-करणनिष्ठाऽवच्छेदताक-कर्मत्वनिष्ठाऽवच्छेदकताकास्त्येव, तत्र॒ कृतपदा५- 
कदेशकरणक्रियायामेव देवदत्तादोनामन्वयात्‌ । “देवदत्तो गार्ग्य" इत्यादौ तु देवदत्तस्य 
गाग्यपदार्थे एवान्वयेन एकत्वनिष्ठप्रकारतानिरूपितर्धमिताऽवच्छेदकत्वस्य देवदत्तादाव- 
भावान्न दोषः। तत्र हि प्रत्युत देवदत्तनिष्ामेदसम्बन्धावच्छिन्नप्रकारतानिरूपितगाग्या- 
दिनिष्ठधमिताऽवच्छेदिकंव एकत्वसंख्या, न तु तत्र संख्यानिष्ठप्रकारता देवदत्तनिष्ठ- 
विशेष्यता निरूपिताऽस्ति । अभेदस्थङे विरेषणविभक्त्या संख्याया अबोधात्‌, विशेष्यः 
वाचकपदोत्तरविभक्त्या एव संख्याया बोधाभ्युपगमात्‌ ^ , इत्येवं व्यावर्णयामासुः? । 


समासग्रहणकृतनियमस्य फलं तु वाक्यस्य देवदत्तो गच्छति ग्रामम्‌" इत्यादेः 
प्रातिपदिकसंज्ञाव्यावृत्तिः। अन्यथा सति प्रातिपदिकत्वे वाक्योत्तरं सुबुत्पत्तिः, वाक्य- 
घटकयुपां च खुगापत्तिः प्रसज्येत, एकस्वरोऽप्यापद्येत । मत्र दीक्षान्तमहोत्सवाऽवसरे एष 














१. व्युत्पत्तिवादः - प्रथमाकारकम्‌, अभेदवोधप्रसङ्ख । 
प° ३२॥ 

निबन्धो भवतां समेषां मान्यानां विदुषां छात्राणामधिकारिणामितरजिज्ञासूनां च 
समक्षं मया श्रावितः । रोके यथा नियामकस्य ( शासकस्य ) नियमनेनेव राषटग्यवस्था 
प्रचरति, रटे शान्तिरनुभूयते प्रजाजनेन, तथेव शास्त्रेऽपि नियमसुत्रस्थितिर्वेदितन्या । 


लोकेऽपि नियामकानां नियमनाभावे ध्रुवं प्रजोपप्डवः स्यात्‌, तथेव शास्त्रेऽपि 
नियमसूत्राणामभावे भूयसो व्यवस्था अस्ता व्यस्ता च स्यात्‌ । यथाञ्नुपदमेव समास- 
सूत्रस्य ( नियामकस्य ) अभावे वाक्यस्य प्रातिपदिकत्वापत्तौ दूषण जातं प्रदशितमेव । 


भवद्भिः सहृदये विद द्धिरत्रेदं ध्यानपथमानेयम्‌--यद्‌ “नियामकमूत्रीयोद्देदय- 
ताऽवच्छेदकं रूपम्‌, तद्ग्यापकं च रूपम्‌, एवमेव नियम्यसुत्रीयोद्ढेदयताऽवच्छेदकं 
हूपम्‌, तद्व्याप्यं च रूपम्‌, विचारणीयं भवति । पुनश्च यद्‌ नियामकशास्तरीयोदृदेदय- 
ताऽवच्छेदकव्यापकम्‌, तदेव नियम्यसूत्रीयोद्देद्यताऽवच्छेदकग्याप्यं भवेत्‌ । तादुद्ेन 
मध्यपातिकू्पेण नियम्यशास्त्रस्योद्देश्यांशे संकोचः कर्तव्यो भवति । मर्थात्तादश्चमध्य- 
पातिरूपाऽवच्छिन्नातिरिक्तत्वेन नियम्यशास्त्रीयोददेर्यताऽवच्छेदकाऽवच्छिन्ने संकोचः 
करणीयो भवति । भस्यां स्थितौ सर्वेषु नियमसूत्रेषु नियम्प्रसूत्रेषु च उद्देर्यताऽवच्छेदक- 
धर्मस्य, तद्ग्यापकधर्मस्य, व्याप्यधर्मस्य च विचारः सरर्मतीनां जिज्ञासूनां कते 
क्छेशावहुः, इति कृत्वा प्रायेण नियमसूत्राणि सर्वाणि संकलय्येका सिद्धान्तचिन्तामणिः- 
नामा ग्रन्थो मया विलिखितः, सम्पूर्णानन्दसंस्छृतविश्चविद्याल्येन प्रकाशितः । मान्ये- 
विद्रद्वरेः स द्रश्व्यः । तत्र वस्तुसत्ता चेत्तहि समादर्तव्यः । त्रुटयश्चेत्‌ ताहि वा अपसार- 
णीयाः सुचनोयाङ्च, तदथंमहुं कृतज्ञतां मन्ये । 

“पद्य नरषणम्‌' माचायंभीः पी एन्‌० पटाभिरामशास्त्ी 
सम्मानितप्राध्यापकः, 
सम्पूर्णानन्दसंस्ृतविश्वविद्याल्यस्य 
वाराणसी 

'भोषास््राद्‌ वातः पवते भीषोदेति सूयः ( नृ° प° २१४) इति 
तेत्तिरीयका भमनन्ति। एवं श्रृत्योरपि मृत्युरस्ति' इति वाजसनेयिनस्समाम- 
नन्ति । अत्र प्रथमवाक्येऽस्मादिति पदस्य द्वितीयवाक्ये मृत्योरिति पदस्य चार्थं एक 
एव । प्रथमः प्रवतं क: स्वस्वकार्येषु, द्वितीयस्च दुष्टकार्येभ्यो निवर्तकः । प्रथमस्सौम्यः, 
द्वितीयः कूरः । एक एव परमात्मा सौम्यस्सन्‌ प्रवर्तका भवति, कूर्च सल्लिवर्तंकः । 
कारयंद्रयेऽपि भोतिजनकत्वमविदिषष्टम्‌ । सत्कर्येष्वारग्धेषु कापि त्रुटिर्भवेदिति भोतिः, 
भसत्कार्येष्वारब्धेषु प्रत्यवायाद्‌ भीतिः, यद्यसत्कार्यकर्ता प्रत्यवायो भवेदिति 
जानोयात्‌ । प्रत्यवायो नाम पापजनकः कञ्चनातिशयविोषः । यश्चेममतिशयं जानी- 
यात्‌, स तत्परिहाराय प्रायर्चित्तमपि ज्ञात्वा तदनुष्ठाने प्रवर्तत । यथा सत्कार्यकर्ता 
बुटिपरिहाराय प्रायर्चित्तमाचरति, तथेवासत्कार्यकर्ता समाचरेत्‌ । तदा सत्कार्याणि 
परित्यज्यासत्कायण्यिव क्रियन्ताम्‌, कृतं सत्कर्मविधानेन, तदाचरणेन चेति बुद्धि- 
रुदियात्‌ । एतेन प्रायस्चित्तान्यसत्कर्मप्रयोजकानीत्यायातम्‌ । अर्थात्‌ पापापनोदनाय 
सन्त्येव प्रायश्चित्तानि स्वैरभसत्कार्याणि क्रियन्तामिति सिद्धयति; किन्तु प्रायदिचत्तानि 
कर्तव्यतया विहितेष्वेव कर्मसु वेकल्ये जाते प्रवर्तन्ते, असत्कर्माणि कर्तव्यत्वेन न 
विधोयन्ते । अतस्तत्र प्रायश्चित्तानां प्रवृत्तिरेव दुर्घटा । यानि कर्माणि कर्तव्यतया 
विहितानि, तत्रेवानुष्ठानावसरे वेकल्ये जते प्रायश्चित्तस्य कर्तव्यत्वम्‌ । विहितेष्वे- 
वाङ्गभावः प्रसरति । भङ्धभावमापन्नानामेव प्रकृतितो विक्रृतावतिदेशः । भत एव 
ज्योतिष्टोमे दीक्षितस्य कण्डवपनादनाय छृष्णविषाणया कण्डूयते" इति कृष्णविषाणाङ्ख- 
स्वेन विहिता तस्या दक्षिणादान।त्तरं चात्वाङ़े प्रासनं विहितम्‌ । प्रासनानन्तरं 
कण्ड्वपनोदनमर्थान्खादिना कर्तव्यं मवति ¦ तदिदमाधथिकं साधनं न क्रत्व ङ्खम्‌ । भतो 


विकरृतिष्वस्य नातिदेशः ¦ न ह्याथिकं चदेकः प्रतिदिशति' इति न्यायः । तस्मादङ्घ 
भावमापन्नानामेवातिदेश इति सिद्धम्‌ । 

किञ्च, प्रयोज्यप्रयोजकभावोऽङ्काङ्किनोर्भवति। भङ्कं प्रयोज्यम्‌, अङ्गी च 
प्रयोजकः । यो योऽङ्गी, स सर्वोऽपि प्रयोजको भवतीति न व्याप्तिः; किन्तु यः प्रयोजक- 
स्सोऽङ्कयेव भवतीति व्याप्तिः । अत एव "पुरोडाशकपालेन तुषानुपवपति' इत्यत्र 
कपालस्या ज्गुत्वेऽपि तुषोपवापोऽद्खी सन्नपि न प्रयोजकः, कपाटस्यान्यप्रयुक्तत्वात्‌ । 
कपालेषु श्रपयति" इति वाक्येन पुरोडाशश्रयणार्थत्वेन कपालानां विहितत्वात्‌ तेषां 
पुरोडाश एव प्रयोजकः । तुषोपवापाङ्कतया कपालस्य विधानेऽपि तुषोपवापो न 
प्रयोजकः । प्रयोज्यप्रयोजकभावस्यान्यदुदाहुरणम्‌-चातुरमास्यिषु भआामिक्षायागः, 
वाजिनयागर्चेति द्वौ यागौ । तप्ते पयसि दधन्यानीते तत्पयो दधा परिणमते--घनी- 
भूतम्‌, द्रवीभूतञ्चेति । घनीभूतं द्रव्यमामिक्षा, द्रवीभूतच्च वाजिनम्‌ । तत्र तप्तपयोऽ- 
धिकरणकदध्यानयनस्य आमिक्षा प्रयोजिका, न वाजिनमिति न्यायः, वाजिनमनु- 
निष्पन्नमिति न तत्प्रयोजकम्‌ । 


लोकतन्त्रविधानस्यानेन न्यायेन कियत्‌ साम्यमिति विचारयामः--स्वातन्त्य- 
प्राप्त्यनन्तरं देशनायका देशसमृद्धि कामयमाना एेकमत्येन छोकतन्त्रविधानमङ्खोचन्रुः 
यथा चयने विविधाभिः पक्वेष्टकाभिः चिति निर्मायाग्तिष्टोमादीन्‌ क्रतूनचुतिष्ठन्ति 
वैदिकास्तथेव प्रथमं साधारणजनवर्गो ` वर्गभेदेन विभक्तान्‌ खोकान्‌ चिनोति । ते च 
चयनेन संस्कृता वर्गाः स्वीयं स्वीयं नेतारं चिन्वन्ति । स्वस्वनेतुभिस्सहु चितास्सर्वेऽपि 
सम्भूय योग्यं कञ्चन राष्ट्रपतित्वेन स्वीकर्वन्ति। सः भूयोऽनुग्रहन्यायेन संख्ययाऽधिक 
वर्ग वीक्ष्य तन्नेतारं मन्त्रिमण्डलनिर्माणायाह्वयति । स च नेताऽऽवर्यकतानुसारेण 
मन्त्रिणो नियुज्य तेस्सह्‌ देशं शास्ति । स्थूला इदमेव लोकतन्त्रविधानम्‌ । 


भत्र राष्टूपतिः प्रधानमन्त्रिणः परामर्शादातुत्वेन विद्यमानोऽपि सर्वोच्चाधिकारी । 
शासनन्तु प्रधानमन्त्रयायत्तम्‌ । प्रधानमन्व्िणोऽङ्खभूता भवन्ति मन्त्रिणः। यथा 
दर्ापूर्णमासयोराग्नेयादीनां षण्णां प्रधानयागानामङ्खभूताः प्रयाजादयस्तथा मन्त्रिणोऽपि 
प्रधानमन्त्रिणोऽङ्खभूताः । यथा प्रयाजादीनामङ्खानामपि अभिक्रमणादीन्यङ्खानि सन्ति, 
तथाऽङ्खमूतानामपि मन्वरिणामङ्खानि, तेषामप्यङ्खानीति करमः। एवमङ्गा ङ्खेषु तद ङ्खेषु 
च सत्स्वपि प्रधानस्यैव फलजनकत्वम्‌ । तत्राङ्कखानां प्रधाननिष्ठफक्जननसामर्थ्यो- 
पक्रारकत्वम्‌ । साक्षादङ्घानां फङजननसामर्थ्याभावेऽपि प्रधाननिष्ठतादुलसामर्थ्यो- 
पकारकत्वेन फरोत्पादने सम्बन्ध एष्टव्यः । एकस्याङ्खस्य वैकल्येऽपि प्रधानं न फल- 
जनकं भवति, तदङ्गजन्योपकारालाभात्‌ । एतेनेदमुक्तं भवति-यथा प्रधानस्य 
फ्जनकत्वं तथाऽङ्कानामपि परम्परया तज्जननोपकारकत्वमिति । अङ्खजन्योपकाराः 
प्रधानेन सम्बध्नन्ति, तथाऽङ्खवैकल्यजनितदोषा अपि तेन सम्बध्नन्ति। अङ्खवेकल्य- 
जनितदोषापनुत्तये भ्रायदिचत्तानि सन्ति विहितानि । तानि अङ्खवेकल्यजनितदोषान्‌ 

अपनुद _्गसाकल्यं विदधतीति प्रधानं फर्जननसमर्थं सम्पद्यते । एवच्च प्रायरिचत्ताना- 
मद्धवेकल्यं प्रयोजकमिति सिध्यति । 


अनयेव रीत्या राष्टपतिप्रभृति चतुर्थश्रेणीकर्मचारिपर्यन्तमङ्कप्रधानभावे सिद्धे 
राष्टपमृद्धिरूपफलजननेऽद्धानामप्युपकारकत्वमेष्टव्यम्‌ । तत्रेकमप्यद्धु स्वस्वकायविक्षणा- 
याधिकारी कञ्चन विद्यत इति भीत्या स्वस्वकायुष्ठाने प्रवृत्तं यदि भवेत्‌, न तह्य ्ग- 
वैकल्यस्यावसरः । राष्टसमुद्धिरूपफलनिष्पत्तौ न कोऽपि प्रत्यूहः । प्रजातन्त्र विधानेभयं 
नियमः- फलार्थतया कर्मण्यनुष्ठेयानि, फलानि च पुरुषोपभोगार्थतया निष्पायन्ते, 
पुरुषाइ्च कर्मा्थतया उत्पद्यन्ते 1 अस्मिन्‌ क्रमे पुरुषः यथाविधि यथाधिकारं यथानियमश्च 
कर्माणि कर्तव्यानि, तानि च कर्माणि उच्चावचानि फङानि जनयन्ति, फलानि 
चोपभुज्यते पुरषे: । नात्र पुश्षेः कर्माणि क्रियन्ते, तज्जन्यफलभोक्ता केरिचिदन्य इति 
क्रमः । करिचदेकः तूष्णीं तिष्ठन्‌ अन्यैः क्रियमाणक्मंणः फकभोक्ता भवतीति न 
मीमांसासम्मतः पन्थाः । य एव कर्मानुष्ठाता, स एव फलभोक्ता । तस्यैव फरोपभोगेऽ 
धिकारो यञ्च, सनियमं कर्मानुतिष्ठति, तदिदं “कर्माण्यपि जमिनिः फला्थेत्वात्‌' 
( मी सू°); . "फलञ्च पुरषाथत्वात्‌' ( मी सू०); पुरुषश्च क्मथत्वात्‌' 
( मी° सू० ) इति त्रीणि सूत्राणि सूत्रयन्‌ महषिजंमिनिरभिव्यनक्ति । यत्फलजनकत्वेन 
यत्कर्म निश्चितम्‌, तस्य कर्मणोऽनुष्ठाता यो भवति, स एव तत्फभोक्तापि भवतीति 
सामानाधिकरण्यमुपपद्यते । 


कर्माणि भवन्ति नैकविधानि-एेहिकफल्जनकानि, आमुष्मिकफलजनकानि, 
एेहिकसंवक्ितामुष्मिकफलजनकानीति । तत्रेहिकफलजनकेषु कर्म॑स्वेकेनानुष्ठोयमानेषु 
तत्फक्भोक्तृत्वमन्येषामपि भवतीति वेयधिकरण्यं सह्यम्‌ । आमुष्मिकफरुजनकेषु च 
कर्मसु सामानाधिकरण्यमेव । एेहिकसंवलितामुष्मिकफलजनकेषु तु सामानाधिकरण्यं 
वेयधिकरण्यञ्चेत्युभयम्‌। कृत्रचिन्नद्यादिषु केचिदेव सेतुबन्धनक्रियानुष्ठातारः। 
अस्माभिरयं सेतुर्बदधः, वयमेव गमनागमनं कुर्मः, नान्ये गच्छेयुरागच्छेयुर्वेति वक्तु न 
दाक्नुवन्ति । सेतुबन्धनजन्यं दुष्टं फर भूतिरूपं तेङब्यमेव, धर्मवुध्या तेऽनुष्ठितवन्त 
इति अभदुष्टफलभोक्तारोऽपि ते भवेयुः । किमपि बृहत्कर्मान्येषां साहाय्येन विना सम्पन्नं 
न भवति । सहायकानां धर्मवुद्धि रावह्यकी । धममंबुद्धिङ्च यथाविधि कर्तव्यत्ववुद्धिरेव । 
भृतिर्छभ्यत एव, यथा तथा वाऽऽचरणे का हानिरिति बुध्या कर्माणि यद्याचरेयुस्तदा 
कर्माणि विगुणानि भवन्तीत्येतदेव न; किन्तु प्रत्यवायो भवेत्‌ । देदसमृद्धिफरकेऽस्मिन्‌ 
प्रजातन्त्रविधाने समृद्धिकूपफङनिष्पत्तौ राष्ट्पतिप्रमृति चतुर्थश्रेणीपरिचारकपर्यन्तं ये 
सम्बद्धास्सर्वं एव ते सहायकाः भृतिग्रहीतार्च, “खोकतः परिमाणविशेषस्स्यात्‌" इति 
न्यायेन दृष्टफरुमाजङ्च । एतेषां “यथावदिदं मत्कर्तव्यम्‌ इति धर्मबुद्धौ सत्यां फल- 

निष्पत्तौ न कोऽपि प्रत्यूहः । एतादृशधर्मवुद्धिः “वमन रपेक्षं॒राषटम्‌' इति सिद्धान्तस्य 
न हानिः । शासनशरीरे ये नियुक्ताः, त एव न सहायकाः; किन्तु उद्योगपतयः, वणिजः, 
ओषधनिर्मातारः, फलशाकादिविक्रेतारः, पञ्युपालकाः, मौतिकाध्यात्मिकविज्ञानिनः, 
चिकित्सकाः, अध्येतारः, अध्यापकाः, कि बहुना, स्त्रियः, पुरुषाः, वाराः, युवानः, वृद्धाः 
सवं एव देदासमृद्धिरूपफलजनने सहायकाः । सर्वेषाममीषां स्वस्वकर्तव्यत्वुद्धिरेव धमं- 
वुद्धि: । प्रजातन्त्रविधिवाक्ये भावनाया इतिकर्तव्यताकाङक्षायां तत्पू रकत्वेन पूर्वोक्त 
सहायकानां व्यापारा अप्यन्वयं प्राप्नुवन्ति । क्रत्वङ्गतया विहितव्यापाराणामेवेति- 
कर्तंव्यतात्वमिति न नियमः, क्रतोवंहिविहितानामपि रौचस्नानाचमनयज्ञोपवीत- 
धारणादिन्यापाराणामपीतिकर्तव्यताकोटौ निवेल इति शास्त्रविदो वदन्ति । अतः 
प्रजातन्त्रशासनानन्तभंतानामपि व्यापारा इति कर्तंग्यतात्वं भजन्ते। भत एव 
श्िष्टाकोपाधिकरणे क्रतोर्बहिविहितानामाचमनादीनां प्राप्त्यनन्तरमेव श्रौतक्रमकाल- 
परिमाणानां निर्णयः कर्तव्य इति सिद्धान्तः कृतः । 


एतावता सन्दर्भेणेदं निगंलितं भवति-देशसमद्धिफलकं प्रजातन्त्रम्‌ एेहिक 
संवकितामुष्मिकफल्जनकं कर्मेति । दुष्टादष्टोभयफलकानि कर्माणि सन्ति भूयांसि 
श्रोतस्मार्तकर्मसु । तन्न्यायेनेदं प्रजातन्तरं दृष्टादृष्टफलकमित्यङ्खीक्ृत्य शासने क्रियमाणे 
देशः क्षेमसुभिक्षस्स्यात्‌, मीमांसासिद्धन्यायानुगुणञ्च शासनं भवेत्‌ । अङ्गाङ््खिनोः 
प्रयोज्यप्रयोजकभावोऽपि श्रौतस्मार्तकर्मंस्विव प्रजातन्त्रेऽपि योजनीयः। यस्मिन्‌ देशे 
नानाधर्मावम्बिनो विविधमभाषाभाषिणो नेकविधाचारवन्तस्चानिशं प्रथमताकात्काका- 
ल्िवसन्तस्समागच्छन्ति, तत्र कच्चिदेकं धर्मं काच्चिदेकां भाषामाध्रित्य शासनसञ्चाछनं 
कृच्छसाध्यम्‌ । भतोऽस्मट नायकाः सुचिरं साधु विमृद्य ध्मनिरयेक्ं राषटमद्खोचनरुः । 
नानाधर्मावरम्बविनः स्वस्वधर्मं यथायथं परिपालयन्तो वर्तन्तां राष्ट्रस्य न कापि हानि- 
रिति नायकानामारयः। भाषाविषये येन केनापि प्रकारेण हिन्दीभाषया व्यवहारः 
सर्वेषु प्रान्तेषु प्रचलतीति सेव राष्टभाषापदमलङ्कुरोत्विति निर्णीतिवन्त-। ञत्रन 
दोषमद्घाटयामः; किन्तु लोकाः स्वस्वधर्मान्‌ परिपालयन्ति न वेति पयवेक्षणं शासकानां 
धर्मः । पयविक्षणे त एवाधिकूयुः, ये च शासकाः स्वस्वधमपरिपालने रता भवेयुः । 
यदोमे तत्र विहितमतयो न भवेयुः, तदा प्रजा अपि स्वस्वधर्मपसिपालने श्द्धाविहीना 
भवेः । तदा घर्मनिरपेक्षशब्दस्य विपरीत एवार्थस्स्यात्‌-धमपिक्षाभाववदिदःं 
राष्टमिति, निधर्मकमिदं राष्टमिति वा स्यात्‌ । जगतीतङे पख्रह्यतततवं विहाय नान्य- 
त्किमपि वस्तु निर्धर्मकमनुभवामः। तदिदमसहमाना दार्शनिकाः केचित्‌ तस्यापि 
सधमंकत्वं व्यवस्थापयन्ति । यदा हि सर्वमिदं जगत्‌ सधमक परिदृक्यते, तदाऽस्य 
खष्टापि,.सधमकेण भवितव्यमिति । 

साऽ सु०--> 

जस्मद्राष्रलासका दाशंनिकविचारेरसंस्पृष्टाः कामं भवन्तु; किन्तु मीमांसा- 
सिद्धान्तसिद्धन्यायानामनादरं न कुर्युः । सर्वेः न्यायस्य पुरतो नतमस्तकैर्भवितग्यमेव । 
अन्यथा न्यायपालिकाया एव भ ङ्खस्स्यात्‌ । धमनि खपेक्नं भवतु राष्ट्रम्‌, न्यायनिरपेक्षन्तु 
न भवितुमर्हति । नीतिपतिमिः प्रदश्ितास्सर्वं एव न्याया अनुशासनरूपाः । न्यायालय 
सिद्धं न्यायं नाहमद्खोकरोमीति राष्टरपतिरपि न वक्तु शक्नोति । जेमिनिना प्रदशिता 
यावन्तो न्याथाः, सर्वं एव ते भारतोयधर्मग्रन्थप्रणेतुभिर्मनुयाज्ञवल्क्यादिभिरङ्खीकृताः । 
तेषु ग्रन्थेषु यदि विरोधमवलोकयामः, तत्परिहाराय रोके यथा मिथो जायमानविरोध- 
रिहाराय न्यायाक्यं गच्छन्ति खोकाः, तथैव मीमांसान्थायपालिकां गच्छन्ति 
्रन्थङ्तः । नियोज्य-नियोजकयोः, प्रयोज्य-प्रयोजकयोः, प्रर्य-परेरकयोर्मध्ये पूर्वो दुर्बलः 
परड्च प्रनल इत्यत्रास्ति न्यायः । पूर्वं पूर्व॑ प्रनलमू, उत्तरमुत्तरञ्च दुखम्‌, इत्यप्यस्ति 
न्यायो विषयभेदेन । तत्र नियोज्य-नियोजकादिस्थले पुवं दुर्बलम्‌, पर्च प्रबलमित्येव 
न्यायः । अनेन न्यायेन पौरजानपदा जना देशसमृद्धि कामयमानास्सम्भूय कञ्चन योग्यं 
नेतारं नियक्तवन्तः। नियोजका जनाः, नियोज्यश्च नेता । तत्र नेतुदर्बिल्यम्‌, जनानां 
प्राबल्यमिति स्थितेऽपि नियोगानन्तरं नेतुरनुश्चाने जनेवं तितन्यम्‌ । 


'अत्यन्तबलवस्तोऽपि पोरजानपदा जनाः। 
दु्वेरपि बाध्यन्ते पुरुषः पाथिवाभि तः' ॥ 


इति भटुपादीयो न्यायः । 


नेत्रापि सता नेदं विस्मर्तव्यम्‌, यदहं जनैरेव नियुक्त इति । “भीषाऽस्माद्वातः 
पवते' इति जना अनुसन्दधीरन्‌, शरत्योरपि मृत्युरिति" इति नेताऽनुसन्दधीत । 
एवमुभयत्र भीतौ विद्यमानायामेव प्रजातन्त्र सुचारु प्रवर्तेत । यदेवान्यतरत्र भीतेर- 
भावः, तदाऽद्यतनेषु दिनेषु देशे यां दशामनुभवामः, सेव देशसमृद्धिविधटिका सिध्येत्‌ । 
अनुद्लासनपाछनं नाम देशस्य मुख्यः प्रणवः । यदैवानुदासनविहीना भवेयुः, तदेव 
चरितैश्रष्टा भवेयुः । चरित्रभ्रंश एव श्रष्टाचारादीनां प्रयोजकः । चरित्रसंरक्षणम्‌ 
भनुशासनपालनाधीनम्‌, इत्युपदिशन्ति समाजपरिष्कर्तारो याज्ञवल्क्यादयः । जैमिनेः समग्रं 
मीमांसाशस्त्ं दवादशलक्षणात्मकं अनुरासनपालनमेवोपदिशति । पूर्वमुत्तरत्र च ये न्याया 
निर्णीतास्तान्‌ पूर्वपक्षी मवतु, सिद्धान्ती वा, उभावपि स्वीकृत्येव प्रकृताधिकरणे पूवपक्ष 
वा सिद्धान्तं वा कुर्यातामित्यस्त्यनुशासनम्‌ । तदिदं प्रत्यधिकरणे परिपाल्यमानमनु 
भवितु शक्नुमः । विवादग्रस्ते.विषये वादिप्रतिवादिनोः कथनं सुपरीक्ष्य नोतिपतिनिर्णयं 
करोति । स च निर्णय उभाभ्यामपि स्वीकर्तव्य इत्येव न्यायः। 
` प्रजातन्त्रस्य स्थिरता न्यायपालिकाधीना यथा, तथा मीमांसातन्त्रस्य स्थिरता 
न्यायाधीना । श्रजातन्तरे उच्चनीचमावेनानेके न्यायाङ्याः, पूर्वतन्त्ेऽप्यनेके न्यायारया 

भमधिकरणशब्दशब्दिताः। पाश्चात्त्यशासनसमये स्यायाल्येषु नीतिपतयः प्रायः 
पाञ्चात्त्या एवासन्‌ । क्रमो भारतीया अपि यदा नीतिपतयो नियुक्तास्तदा तेषु 
वि० कृष्णस्वाम्यार्याः नीतिपतयो विवादविषयं मीमां सकंस्सह्‌ सुविमृदयेव परेद्यवि नियं 
किखितवन्त इति शृणुमः । यदैव देशोऽर्थं कामच्च पुदषाथं प्रधानोकृत्य कियताप्यंडोन 
व्मसम्बन्धं विहाय लासितुमारन्धरववांस्तदाभ्रभृति छोकानां अ्रष्टाचारः प्रत्यहं विवर्ध- 
मानो देशस्य गौरवं नाशयति । येन केनापि प्रकारेण द्रव्यार्जनं कृत्वा कामोपभोगः 
कर्तव्य इति छोकानां बुद्धिरुत्पन्ना । इमां बुद्धि निवर्तयितु कशाघातो रगुडग्रहारः, 
मुशण्डीप्रयोगः, कारागारवासो वा न क्षमः 1 न हयज्ञानं खड्गेन वारयितुं शक्यम्‌ । न 
ह्ये तैस्सहाज्ञानघ्यास्ति विरोधः । अज्ञानस्य विरोधि ज्ञानमेव । ज्ञानेनेवाज्ञानं निवर्तयितृं 
दाक्यम्‌ । ज्ञानच्च धर्माधर्मविषयकम्‌ । तादृशं ज्ञानञ्च रिक्षेकसाध्यम्‌ । शिक्षायाः पाल्य- 
क्रमेऽधघुना धर्म॑ज्ञानजनकग्रन्थानां निवेशे धमनि यक्षत्वं राष्टरस्य हीयेत । धमम॑ज्ञान- 
जनकम्रन्थाइ्च प्रायशस्संस्कृतभाषामया विद्यन्ते । पाल्यक्रमे संस्कृतस्य निवेशः 
` गासकेभ्योऽस्मद्‌भारतोयश्रातुभ्यो न रोचते । संस्कृतं न कस्यचित््रान्तश्य भाषा, नापि 
कस्यारचन जातेः । समग्रे भारते केनचिदंेनेयं सम्बद्धा । राषटभाषात्वेन हिन्दीभाषा 
स्वीकृताऽस्महेशनायकेः । तत्र विवादो न कर्तव्यः, यतो हि शासकानामनुशासनमनु- 
सर्तव्यमेवः किन्तु संस्कृतस्य त्यागे विवादः कतव्य एव । संस्कृतस्य ग्रहणेन हिन्दी भाषाया 
भवनतिर्न भवेत्‌, प्रत्युत सर्वप्रकारेण हिन्दीभाषायास्समुन्नतिरेव स्यात्‌ । भारतस्य 
संस्कृतिरियं चि रात्प्रवत्ता यद्‌ माता स्वपुत्रीं प्रेम्णा वर्धयतीति । क्वचिद्यथातथा वा 
कदाचिद्‌ भवेत्पिता, माता तु भारते स्वपुर्यां सर्वंदा वात्सल्यमेव प्रदशयत्‌ । पिता तु 
चिन्ताग्याकुलो भवेत्‌-- 

"जाता हि कन्या महतीह चिन्ता कस्म प्रदेयेति महान्‌ वितकः । 

दत्वा सुखं प्राप्यत्ति वा न वेति कन्यापितृत्वं खल नाम कष्टम्‌ ॥ 
इति सायणाचार्याणामुक्तिः। मातुः पितुद्चेयान्‌ भेदः पत्रीविषये ¦ विषयमिमं 
कविशिरोमणिः कालिदासः प्रकारान्तरेणोपनिबध्य प्रदर्शयति-- 

"अर्थो हि कन्या परकीय एव तामद्य सम्प्रेष्य परिग्रहीतुः । 

जातो मभायं विशदः प्रकामं प्रत्यापितन्थास इवान्तरात्मा" ॥ 
इति कन्याविषये या चिन्ता, तां महुषिः कण्वोऽवद्योतयत्यनेन पद्येनेति स्पष्टमवगम्यते । 
चिरन्तनेयं पद्धतिः, भारतीयसंस्कृतिद्च । 

परिवर्तनशीके कालचक्रे सर्वमिदमधरोत्तरं जायमानमवलोकयामः । आपस्त- 

म्बबोधायन-मनु-याज्ञवल्क्यादिभिः प्रणीताच्‌ धर्मग्रन्थान्‌ दुरे निक्िप्य समाज- 
समुद्धरणब्याजेनाङ्गकभाषामयान्यनुशाषनान्याविष्करृतानि । तेन प्रढाविवाहान्त्जाति- 





१, मभि० शा० ४।२४ । 

२० सारस्वतौ सुषमा [ ४२ व° १-२ मै° 


विवाहादिषु लोकानां स्वेरं यथा प्रवृत्तिस्स्यात्तथाविधस्समयस्समागतः । पूर्वं श्रुति- 
स्मृति-सदाचाराणां धमं प्रामाण्यं स्वीकृतमासीत्‌, अधुना तु आत्मतुष्टिरेव धर्मे प्रमाणं 
प्याप्िम्‌, श्रुत्यादयस्त्याज्या एव । कथमन्यथा धर्मंप्रमाणगणनावसरे आत्मतुष्टिरपि 
परिगणिता ? श्रुत्यादीनां परिग्रहे सति भआत्मतुष्टेः कदाऽवसरस्स्यात्‌ । श्रुत्यादयस्तु 
नित्याः परिवत्तंनानर्हाः, आत्मतुष्टिस्तु न तथा, आत्मानो भिन्नाः, भिन्नानां तेषां 
तुष्टिरेकरूपेव स्यादिति न नियमः । अत आत्मतुष्टया नवीनान्यनुशासनानि प्रजातन्त्र 
माविष्करियन्ते । का हानिः ? इत्येतादृशः कारस्समागतः । शासनानुलासनानि यथा 
तथा वा भवन्तु, तानि प्रजाभिरनुवर्तनीयानीत्यत्र न कश्चन संगयठेशः; किन्तु 
गासकेद्रष्टव्यमु- रत्यहं वार्तापत्रिकासु प्रकादयमानं वृत्तान्तं पठामः-'नवोढा युवती 
मृता वा मारिता वा, एकत्र वृक्षारोपणवृत्तान्तः, अपरत्राद्रवृक्षाणां छेदनम्‌" इत्येवमादिम्‌। 

भनुरासनन्तु-वरपक्षीयेविवाहे यौतकं न ग्राह्यम्‌, गृहीतञ्चेदयं दण्डः, आर््रवृक्षा 
न छेत्तव्याः, भूयसा वृक्षाणामारोपणं कर्तव्यम इति सन्त्यनुशासनानि । को वा शछणोतो- 
मान्यनुश्ासनानि । भनुशासनकथनमात्रेण न प्रजा वशीभूता भवेयुः । ताः शिक्षणीयाः । 
मयं धर्मः भयमधर्मं इति । दिक्षायां धर्मबोधनमधुनाऽघर्माय परिगण्यते । आ्रक- 
भुजः शाखामृगस्य यद्रेकृत्यं तदनुभवामो वयम्‌ । महह ! हे मातः ! त्वं सवंसहासि । 
कियदिनपर्यन्तं सोदुं शक्यते त्वया । स्वीयं वसुमतीत्वं सन्त्यज्य पश्य हूदयपरिवर्तनं 
लोकानां जायते वा न वेति । कामोपभोगसाधने द्रव्ये सत्येव खलु तदर्जने लोकानां 
प्रवृत्तिः स्यात्‌ । हे मातः ! सम्प्रति स्थलजलनमोयानानां ध्वंसेन वहुवो श्रियन्ते, प्रत्यु 
निरपराधिनो जना निर्घृणं मार्यन्ते । विविधैरामयेः समाक्रान्ताः परावः रिशवो युवानश्च 
जरियन्ते। किमिदानोमपि भारो रघुनं जातः ? किमिति तत्र तत्र भूस्खलनं जायते ? 
किमिदानीमितोऽपि भारस्य र्घूकरणाय पदे पदे स्खलसि ? अथवाऽधर्मस्याधिक्येन 
मुहुमुहुः कम्पसे ? हे मातः ! एवं मा कुरु, स्वीयश्चक्त्या शासकानां हृदयपरिवर्तनं कुर । 
अन्यथा लोका इतोऽप्यधिकतया हिसाकर्म॑सु प्रवतेरन्‌ । मातेव ह्िसायां प्रवृत्ता वयं 
किमिति न प्रवर्तामह इति । अनुकार्यत्वं विहाय कोका अनुकरणे प्रवृत्ता विद्यन्ते । 
त्वां वीक्ष्य त्वदनुकरणं कूयुः। यर्च देशः पुराऽनुकायं आसीत्‌-- “स्वं स्वं चरित्र 
शिक्षेरन्‌ प्रथिव्यां सवंमानवाः' इति, स एवेदानीमनुकरणे प्रवृत्त इत्यवनतमुखी 
वर्तते भारतमाता । . 

सर्वेयमन्थपरम्परा कुतो दतोः प्रवृत्ता ?2 कारणन्तु स्पष्टम्‌-यदस्म- 
दपत्येभ्यः सामान्यधर्मोपदेशेऽपि प्रवृत््यभावः। सामान्यधर्मेषूपदिष्टेषु “नि विशेषं 
न सामान्यम इति नीत्या विलेषधर्मावबोधाय स्वतः प्रवृत्तिलकिानामुदियात्‌ । 
रथ्यायां क्रीडन्तो बाला मिथः करे जायमाने वदन्ति "गोरी मार दूंगा इति । 
तदिदं श्युण्वन्तो वाकानां संरक्षकाः प्रफुल्लहृदयाः कथयन्ति--कियद्रीयं शौर्यश्च 
बालस्येति बाङं प्रशंसन्ति । भस्मदीयशिक्षाया भयं प्रभाव इत्यत्र न सन्देहः । 

किञ्चेदानीमर्थकामप्रधाने तन्त्रे वभेदेन विभक्ता देशनेतारः । यथा जाति- 
भेदं वर्णाश्रमभेदश्च निरसितुं महान्‌ यत्न: प्रचरति, तथा वगंभेदनिरासाय न कोऽपि 
चेष्टते । देरासमुन्तये यथा जातिभेदः प्रतिवन्धक्रस्तथेव वर्गमेदोऽपि प्रतिबन्धक इति न 
कोऽपि निश्चिनोति । सत्यपि वर्गभेदे क्षासनं प्रचकति यथा, तथा जातिधर्मभेदे सत्यपि 
शासनं कुतो न प्रचरेदिति कोऽपि न चिन्तयति । जातिधर्मभेदे यद्दूषणं तन्निराकृत्य 
रासनं प्रवतंनीयमिति न्यायः । मत्कुणा बाधन्त इति न कोऽपि प्रेक्षावान्‌ गृहानेव दहेत्‌ । 
मत्कुणापसारणायौषधं प्रयुज्यताम्‌ । गृहैः किमपराद्धम्‌ ? नानाविधवर्गेषु ध्थितास्सवं 
` एव शासका न भवितुमर्हन्ति । य एव वर्गस्संख्ययाऽधिकस्स एव शासनसूत्रं धारयि- 
तुमह इति प्रजातन्त्रनीतिः । सेयं नीतिः “विग्रतिषिद्धधर्माणां समवाये भूयसां 
स्यात्सधमेत्वम्‌' ( जे° सू° १२।२।२२ ) इति मोमांसान्यायानुगुणा। यदा हि 
तुल्यसंख्याका भवन्ति, तदाप्यस्ति जेमिनेन्यायः--“मुख्यं वा पुवचोदनाल्लोकवत्‌' 
( जे° सू° १२।२।२३ ) इति । अत्र “लोकवत्‌ इति निदिशतो जेमिनेः सूचीकटाहु- 
न्यायोऽभिप्रेतः। अर्थात्‌ तुल्यसंख्याकयोर्वगयोमध्ये यः प्रथमं राष्टूपतिमवबोधयति, तमेव 
गृह्लोयाद्राषटूपतिरिति न्यायस्य स्वरूपम्‌ । भअन्यो वर्गः स्वविसृद्धं वर्गान्तरं स्वस्मिन्‌ 
समावेहय राष्टपतिमुपतिष्ठते यदि, तदा राषटपतिस्तद्धस्ते शासनूत्रं दद्यात्‌ इति प्रजा- 
तन्त्रनीतिः। परमियं नोतिर्मौमांसान्यायाननुगुणा । कोऽपि वर्गो देशसमृद्धये रासनसूत्रं 
धारयति । तत्र॒ समानकल्पा एव भवेयुः । विरुद्धकल्पानामपि तत्र॒ समावेशे पदे पदे 
विरोधप्रशमनाय कालो नेतव्यस्स्यात्‌ । स च समृद्धिसम्पादनकार्यविघटकस्स्यात्‌ | 
सोऽयं न्यायः 'सन्निपातेऽवगुण्थात्‌ प्रकृतिवत्तल्यकल्पा यजरन्‌' ( जें° सू० द° १।१ ) 
दत्यधिकरणे जेमिनिनोपदिष्टः । यदि प्रजातन्वरं चाख्यितुमिच्छाम, तदा मीमांसा- 
न्याया अनुसर्तव्याः, न पाश्चात्त्यानां न्याया अनुकरणोयाः । अस्मदीयं राष्ट अस्म- 
दीयानि शास्त्राणि, अस्मदीया माषा, अस्मदीयाः प्रजाः, भस्मदीथा ्नातरङ्शासकाः, 
अस्मदीया न्यायाः, इति सर्वत्रास्मरीयत्वग्रहुणे नात्र ममतादोषः । 


(त्यक्तव्यो ममकारः त्यक्तुं यदि शक्यते नासो । 
कतव्यो ममकारः किन्तु स सवत्र कतव्य । 
इति नीताववरूम्वितायां न कापि हानिरिति शिवम्‌ । 

आचायश्ीकरणापतिच्रिषाठी. 
कुलपतिचरः, 
सम्पुर्णानन्दसंस्त विद्व विद्यालयस्य 
अभ्यक्षन् 
उत्तरप्रदेश-संस्कृत-अकादम्याः 


8 ॐ ॐ 


भारतीयायाः संस्कृत्याः, सभ्यतायाः, धर्मस्य, भारतीयदरांनस्य च स्रोतांसि 
वेदवाङ्मये निहितानि । स च वेदोऽपौरषेयः। तत्र॒ निहितगूढार्थानां बुबोधयिषया 
रिक्षा-कल्प-व्याकरण-निखुक्त-छन्दःशास्त्र-ज्यौ तिषरूपाणि षडङ्गानि विबुधेविकासितानि। 
इमान्य ङ्गानि वेदा्थज्ञानायाधारमूमिभूतानि; परन्तु शास्त्रीयप्रतिभपेशलाः पण्डिता 
एव तेषां वेदाङ्गानां सम्यगवगतौ समर्थाः । श्रुतेरथंमनुगच्छन्तीनां नानास्मृतीनां 
स्मृतिसंहितानाञ्च निर्माणं जातम; परन्तु ता अपि जनसामान्यबोधपरिधिबहिर्भूताः, 
दति कृत्वा कके भारतीयसंस्छृत्याधारभूतं वदार्थमुपवृंहयितुं प्रचारयितुं च परम- 
कारुणिकेन व्यासरूपधारिणा विष्णुना पुराणनिर्माणं विहितम्‌ । 


व्यासः खद पौराणिकपरम्परानुसारेण यद्यपि. वसिष्ठस्य नप्ता, शक्तेः पौत्रः, 
पराशरस्य चात्मजः; तथापि स विष्णुस्वरूप एव? । किम्बहुना, ब्रह्मविष्णुशिवत्रिदेव- 
रूपः साक्षाद्‌ महषिर्बादरायणो व्यासः । कष्णदेपायनो व्यासो बादरायणो व्यासः 
पाराशरो वा व्यासः सर्वेऽभिन्ना भिन्ना वेत्यस्मिन्सन्दर्भे आधुनिकानामनुशीलनतत्परा- 
णामतिह्यविज्ञानां मते मतभेदो वरोवति । इयमेव कथा वेदमन्त्राणां सङ्कलना विषयेऽपि. 


१. व्धासं वसिष्ठनप्तारं शक्तेः पौत्रमकल्मषम्‌ । 
पराशराः्मजं वन्दे शुकतातं तपोनिधिम्‌ ॥ 
२. काएचन सृक्तयोऽत्र किख्यन्ते-- 
(क) ग्धा्ताय विष्णुरूपाय व्यासरूपाय विष्णवे । 
नमो वैं ब्रह्मनिधये वर्तिष्ठाय नमो नमः ॥ 
(ख) अचतुर्वदनो ब्रह्मा द्विबाहुरपरो विश्रुः। ( विष्णुरिति ) 
अभाललोचनः शम्भुर्भगवान्‌ बादरायणः ॥ 
(ग) विस्ताराय च वेदानां स्वयं नारायणः प्रभूः । 
व्यासलूपेण हृतवान्‌ पुराणानि महीते ॥ 

चकास्ति । मन्त्राणां चतुर्वेदसंहितारूपेण वर्गकर्ता, भथ च वेदान्तसूत्राणां व्यास- 
सूत्राणां ब्रह्मसूत्रापराख्यग्रन्थनिबद्धानामष्टादशमहापुराणानां निर्माता च व्यास एक 
एव, भिन्नो वेत्यत्र बहूनि मतानि तर्कवितर्करूपाणि प्रकादयन्ते इतिवृत्तजञे; किन्त्वत्र 
तेषां तकवितर्काणां समुपस्थापनमनवसरमस्थानप्रस्तावनमिति विरमाम्यत्रेव । 


पुराणोपयोगित्वम्‌--इत्थं च॒ लोकानुग्रहुकाइक्षया सामान्याञ्जनान्‌ 
वेदविहिताचारविचारधर्मदर्शनादीनां सम्यक्त्वेन सरलमार्गेण च विजिज्ञापयिषया 
वेदन्यासेनाष्टादशसंख्याकानि महापुराणानि निर्मापयाश्चक्रे । अत एव छान्दोग्यो- 
पनिषदि पुराणं पञ्चमवेदरूपेण परिगणितम्‌^ । 

पुराणानां का संख्येति विचारसरण्यां प्रसृतायामेका पुराणी किवदन्ती प्रोच्यते । 
अतिपुराकाञे सम्भवतो वैदिकवाङ्मयाविर्भावादपि प्रागेक महाविशाकं पुराणमासीत्‌ । 
प्रमाणं चान्न यद्रेदिकवाङ्मये ऋक्संहितायामपि पौराणिकाख्यानसन्दर्माः प्रचुराः 
समुपकभ्यन्ते । यथा यम-यमीसंवादात्मकमाख्यानम्‌, देवभगिन्याः सुरसाया आख्यान- 
बीजम्‌, वृत्रासुरोपाख्यानसङ्केतोऽदितिकथोपाख्यानमृलमित्यादि । तैः संसूच्यते 
यत्ततोऽपि पूर्वमेकं वृहन्महापुराणं वभूव, यत्र पुरोक्तान्यन्यानि च पुरोपाख्यानानि 
निबद्धान्यासन्‌ । यथास्तु तथास्तु तावत्‌ । तच्च महापुराणं सम्भवतश्चतुलक्षर्लोक- 
प्रमाणमिति किवदन्ती 3 । 


द्वापरयुगे महषिणा पाराररेण व्यासेनाष्टादरमहापुराणानि निमितानीति 
पारम्परिकाणां मतम्‌ । तेनेव ततोऽपि पूवं लक्षदलोकात्मकं ( सहरिवंशपुराणम्‌ ) 
महाभारताख्यं कान्यपुराणात्मकमितिवृत्तमयं ग्रन्थ रत्नं विरच्यते स्मेत्यपि प्रसिद्धिः । 
माधुनिकानां पाश्चात्त्यविद्रज्जनतरकंप्रभावितानां विपदिचतां मतेनात्रापि मतभेदोऽस्ति । 
तेषां विचा रानुसारेण नैकः पुरुषो व्याससंज्ञकः। व्यासो हि नाम कथोपाख्याननिपुणानां 


१, “स होवाच ऋर्वेदं भगवोऽध्येमि यजुर्वेदं सामवेदमयर्वाणं चतुथमितिहासं पुराणं पश्मं 
वेदानां वेदम्‌” ( छा० उ ० ४,१।२ ) 
अत्रेदमवधारणीयमवधानेन यदुपनिषद्यस्यां पुराणं हि न पचमो वेदो घोषितोऽपि तु 
वेदानां वेदमिति घोषयति स्म । 
२ पुराणमेकमेवासीदस्मिन्‌ कल्पान्तरे नप। 
त्रिवगेसाधनं भिन्नं शतकोटिप्रविस्तरम्‌ ॥ 
कालेनाग्रहणं दृष्ट्वा पुराणस्य ततो दष । 
व्यासलूपो विर्भूत्वा संहरेत्स युगे युगे ॥ (मत्स्यपु० ५३ ३२-४) 
३.- चतुखक्षप्रमाणेन द्वारे द्वापरे सदा। 
तदष्टादशधा कत्वा भृलोकेऽस्मिन्प्रकाशते ।। ( मत्स्यपु° ५३।११ ) 

कथाप्रवाचकानामाख्यानोपाख्याननिर्मातृणां व्यासपरम्परागतकोविदां वेदकः । भद्य 
यावदस्मिन्‌ प्रसद्धे मतमतान्तराणि तर्क-वितकाधीनानि । नहि किञ्िन्मतं सर्वमान्यम्‌। 
अत्र तेषां विस्तरेणोद्धारगीरनवसरप्राप्तेति प्रकृतमनुसरामि । 

एवच्च गतानुगतिकानां पौराणिकमतानुयायिनां विचारसरण्या महषिव्य्रास- 
रचितानि अष्टादशमहापुराणान्यापन्‌ । एतेष्वष्टादशपुराणेषु निखिला धामिक- 
दार्शनिक-सांस्कृतिक-राजनीतिकविषयाः पौराणिकशेल्या सम्यग्रूपेण निरूपिता 
बभूवुः । काके का च ते स्वे सन्दर्भाः कथाकथनकोविदेः पुराणविदद्भिः सूतादिमि. 
यथावसरं श्वाविताः सन्तो भुवने जने च प्रसिद्धिमागताः। 


मन्ये, श्रोतृणां जिज्ञासाप्रशमनाय प्रहनानां वचोत्तरभ्रदानाय सूतादिमिः 
कथाश्रावकेविचक्षणेर्वा विविघविषयाणां तत्र तत्र समावेशो विहितः, येन महाभारतस्य 
करेवरवृद्धिनिरन्तरं लक्ष्यते स्म । तत्रोदाहरणं च महाभारतम्‌ । यद्धि प्रथमतो 
जयनामेतिहासो दशसहस्रद्लोकात्मकः* । तदनन्तरं कालेन करेवरवृद्धिकलनया 
चतुविशतिसहस्रपद्यात्मको भारताख्यो अ्रन्थोऽभवत्‌ । पुनश्च तदेवेतिहासात्मकं 
काग्यपुराणं सपरिशिष्टहरिवंशयुतं लक्षरखोकात्मकमबीभवत्‌२ । 


पुराणानि ख्‌ पञ्चलक्षणानीति सर्वत्र प्रसिद्धिः । तानि किलाधस्तास्सूच्यन्ते-- 


सर्गश्च प्रतिसगंश्च वंशो मत्वन्तराणि च) 
वंशानुचरितं चेति पुराणं पञ्चलक्षणम्‌ ॥। 


१-सर्गः=सुष्टिविकासः, विश्वस्योत्पत्तिः। २-प्रतिसर्गः=दुश्यस्य जगत्परपञ्चस्य 
प्रलयः संहरणं वा । ३-वंशःविङ्वस्योपादानभूतानां देवषि-मनुष्य-पूर्वदेव-विद्याधर- 
प्रभृतीनां वंशानुकोतंनम्‌, अथ चोत्पत्तिपरम्परा । ४-मन्वन्तराणि=मन्वन्तराणा- 
मादिमनुना स्वायम्भुवेन प्र्वतितानां कल्पान्तराणां च समारम्भाणामनुकीर्तनम्‌ । 
५-वंशानुचरितं चनतत्तद्रंशोद्भूतानां देवर्षीणां महर्षीणां ब्रहयर्षीणां राजर्षीणां च 





1. नारायणं नमस्कृत्य नरं चव नरोत्तमम्‌ । 
देवीं सरस्वतीं चंव ततो जयमुदीरयेत्‌ ॥ ( महाभारतम्‌, मङ्खलऽछोकः ) 

अत्र नरं नारायणं सरस्वतीं नमस्कृत्य जयाख्यस्व महापुराणग्रन्थस्य षाठ कूर्यात्‌ । 
एषा सर्वेमान्या ख्यातिर्यदस्य म्रन्थस्य इलोकसंख्या दशसहस्नात्मिका बभूव । 
चतुविशतिसाहस्रीं कुर्वं भारतसंहिताम्‌ । 
उपाख्यानं विना तावत्‌ प्रोच्यते भारतं बुधैः ॥ 


३. प्रस्तुतोऽयमुपकभ्धो महाभारतग्रन्थो हरिवंशाख्यस्वपरिशिष्टभागेन संयुक्तो लक्ष्लोका- 
तमको वरीवति । 


=<) 

प्रसङ्कमधिक़ृत्य यद्‌ वक्तव्यं तद्वदेव मनुष्यादीनां च वंहावर्णनम्‌, तस्य सर्वस्य विवरण- 
स्योपस्थापनच्च । तेषां निवासभूमिस्तेषां यात्रा-विच रणभूमिः । पर्वताः नद्यः, वनान्या- 
दीनि सर्वाणि प्रसङ्ख्राप्तानि विवरणान्यत्रेव वर्ण्यन्त इति विस्तरस्तु अन्यत एवोह्यः+ । 


उपर्यक्तोपक्रमेणावगम्यते यद्रे दार्थानुपवृंहयितुमिमं काष्ण्यं कृष्णद्वेपायनरचितं 
पुराणाख्यमितिहास-पु रावृत्ताख्यानोपाख्यानात्मकं पञ्चमं वेदाख्यं वाङ्मयमतीव 
महनीयम्‌ । वेदानामुपवृंहुकेण पुराणवाङ्मयेनावर्यमेव वेदतात्पर्यावबोधकेन भाव्यम्‌ । 
यत॒ इमानि धर्म॑व्यवस्थापदानि पुराणानि वेदानुगामीनि यथा “श्रुतेरिवार्थं 
स्मृतिरन्वगच्छत्‌” ( र० म०२।२), तथेव “वेदोऽखिलो धमममूलम्‌" इति 
प्रमाणमनुसरन्ति पुराणान्यपि श्रुत्यनुगामीनि वेदतात्पर्योपवृंहकाणीत्यत्र न रङ्का- 
ठेदावकाडः; परन्तु एतेषां तात्पर्यप्रकादान रीतिनं कल्पसूव्रादिवाड्मयकल्पा न वा 
मन्वादिसंहिता-स्मृतिसाहित्यदेशीया । एतेषां वेदार्थोपवृंहणभ्रकारस्तु स्वतन्त्रः 
पुराणसंवादशेलीनिबद्धः कथा-आख्यानोपाख्यानादिगभितः लोकानुरञ्जकः सुबोध 
इति विभावनीयम्‌ । 

पुराणशब्दा्थः--“पुराण'-शब्दस्य बह्वयो व्युत्पत्तयो निरुच्यन्ते! तासु 
किटैका पुरा नवमिव यत्र दुह्यते, तत्पुराणम्‌ । भाषाविज्ञानदृष्टधा व्याकरणमतेनेमा 
व्युतपत्तयः “पापुलर इटिमालाजी' इति निगद्यन्ते । एषेवास्माकोनमतेन पौराणिकी 
निरुक्तिः । अन्यानि निर्वचनान्यत्रानवसराणीतीति कृत्वा ता नरीह लिखितानि। 
तानि जिज्ञासुभिः पुराणविमर्शा-पर्यालोचनपरकग्रन्थेषु स्वयमेव ज्ञातव्यानि । 


महापुराणानां संख्या अष्टादशेति कथ्यते । तानि पुराणानि किञ्नामकानीति 
निदिचतरू्पेण निर्धारयितुं न शक्यते। विभिन्नपुराणेषु सा संख्या त्वष्टादशोव 





१. संक्षेपेण निगदितुं शक्यते यत्पुराणेषु सगेस्यारम्भात्‌ ( क्वचिच्च सृष्टा आरम्भादपि 
पुरातनदत्तस्य ) महाप्ररयपयन्तस्य जीवजगतो विशेषतङइच देव-देत्य-राक्षस-मनुष्यादि- 
चतुविधोद्धिज्जाण्डजादीनां जीवजगतां सह स्थावरभूलोकादिददयादश्यतत््वानां 
जीवात्मनां धमंस्य समाजस्य सभ्यतादीनां समग्राणां पक्षाणामनुकोत्तंनमन्वाचरणं च 
विद्यते--इति पुराणानि कथमपि नोपेक्षणीयान्यपि तु सरवेत्रपिक्षणीयानि। एषतु 
दिङ्मात्रनिरदेश।॥ । वस्तुतस्तु पुराणवणिताः पक्षा॥ सन्दभश्चिागणनीया एव । 

पुराणेषु भारतस्य सांस्कृतिक इतिहासो भ्यते; परन्तु तस्येतिहासस्योपस्थापन - 
हैटी पौराणिकी । एषा पौराणिकरूडिरिति वण्यते । तयंव रीत्येह सवं खदु तत्त्वं 
लोकहूदयेषु कान्तासस्मितव चांसीव प्रतिष्ठाप्यते । यथा हि हितोपदेश~पञ्चतन्त्रादो 
कथाच्छलेन बालानामुपकाराय नीतिः कथ्यते, तद्वदत्रापि कोकानुग्रहकाङक्षया जन- 
सामान्यस्योपकाराय सर्वं वेदमूलकं ततोऽन्यदपि किञ्चित्तत्त्वं वण्यंत इति । 


सा० सु 

सारस्वतो ` सुषमा 


[ ४२ व° १-~-२ म 


निदिश्यते; परं तेषां नामानि क्वचित्व्वचिदभिन्नानि । आधुनिकैः पुराणानुशीलवै- 
नेतन्निर्धारयितुं पायते, यत्किञ्चन पुराणं पुरातनतमम्‌; परन्तु नानाप्रमाणेस्तेषु बहवो 
मन्वते, यद्विष्णुपुराणमनेकेः भ्रमाणमूतेरहेतुभिः सर्वंप्राचीनं वर्णयितुं शक्यते । अतोऽ 
विष्णुपुराणमुद्धरामि पुराणानां नामाद्खुने-- 


आख्यानेर्चाप्युपाख्यानैर्गाथाभिः कल्पशुद्धिभिः । 
पुराणसंहितां चक्रे पुराणार्थविशारदः॥ 
प्रख्यातो व्यासशिष्योऽभूत्सूतो वै रोमहर्षणः । 
पुराणसंहितां तस्मे ददौ व्यासो महामतिः ॥ 
सुमतिद्चाग्निवर्चाङ्च मित्रायुक्शां सपावनः । 
अक्रतत्रणसावर्णीं षट्‌ रिष्यास्तस्य चाभवन्‌ ॥ 
काद्यपः संहिताकर्ता सार्वाणिश्शांसपावनः । 
रोमहषणिका चान्या तिसृणां मूकसंहिता ॥ 
चतुष्टयेन भेदेन संहितानामिदं मुने^ ॥ 
माद्यं सर्वपुराणानां पुराणं त्राह्यमुच्यते। 
मष्टादशपुराणानि पुराणज्ञाः प्रचक्षते ॥ 


१-ग्राह्यं २-पाद्यं -वेष्णवच्च ४-रेवं ५-भागवतं तथा । 
६-तथान्यज्नारदीयं मार्कण्डेयं च सप्तमम्‌ ॥ 
८-आगनेयमष्टमं चैव ९<भविष्यन्नवमं तथा । 
१०-ददामं ब्रह्मवेवत्तं ११-लेद्घमेकादशं स्मृतम्‌ ॥ 
१२वाराहं द्वादशं चैव १ ३-स्कान्दं चात्र त्रयोददामू । 
१४-चतु्दंशं वामनं च॒ १५-कोमं पञ्चदशं तथा ॥ 


१६-मास्स्यं च १७-गारुडं चेव १८-ब्रह्माण्डं च ततः परम्‌ । 
अष्टादशपुराणान्येतानि ह्यष्टादरा महामुने ॥ 
( वि° पु° ३६1 १५-२४) 





१. मयमाशयः- एतेषां चतसृणां संहितानां सारभूता एषा विष्णुपुराण 


स्म । 


२. अष्टादकमहापुराणानीत्यर्भिभ्रायः 1 
३. एतेनैतदपि भ्रमाण्यते यद्‌ भविष्यत्पुराणं न. नवीनं यथा कदन. विदवस्यते । तत्र 
त्रिकार्द्शिनो महापुराणमुनयो भविष्यत्कालिकीं वार्ता, दिग्यहष्ट्याऽवलोक्य तां तत्र 
सन्तिवेशयामासु; । मथवा कारे काले तत्र तेषां तेषामंशानां संयोजनं परवतिनः 


पौराणिकादच्रूरिति । 

तान्यष्टादशमहापुराणानि क्रमशः ब्रह्मपुराणम्‌, पद्मपुराणम्‌, श्रीविष्णु- 
पुराणम्‌, शेवपुराणम्‌, भागवतपुराणम्‌), नारदीयपुराणम्‌, मार्कण्डेयपुराणम्‌, 
अग्निपुराणम्‌, भविष्यत्पुराणम्‌, भविष्यपुराणं वा, ब्रह्यवेवत्तंपुराणम्‌, लिङ्खपुराणम्‌, 
वाराहपुराणम्‌, स्कन्दपुराणम्‌, वामनपुराणष्‌, कूर्मपुराणम्‌, मत्स्यपुराणम्‌, गण्डपुराणमू, 
ब्रह्याण्डपुराणं चेति नाम्ना प्रसिद्धान्यष्टादशमहापुराणानीह्‌ निदिष्टानि । 


मतः परमू- “तथा चोपपुराणानि कथितानि महामूने ! 
( विष्णुपुराणसम्‌--२।६।२५ ) 
अत्रावधेयम्‌-अस्मिन्नुदढधरणे यद्यपि ब्रह्यपुराणमाद्यं पुराणं निगदितम्‌, तथाप्या- 
धुनिका बहुसंख्यकाः पुराणानुशीलका विष्णुपुराणमेव बहुमिर्हेतुभिः सर्वतः प्राचीनं 
वदन्ति । केषाल्म्चिन्मतेन वायुपुराणमाद्यं महापुराणमर्‌ । भस्मिन विवादे मतमतान्तरः 
स्योपस्थापनं न स्थाने इति कृत्वा प्रसङ्खमेनमव्रंवोपसंहुरामि । 
अन्येष्वपि नानापुराणेषु महापुराणानामष्टादलानां नामानि तेषां इलोकसंख्याश्च 
निर्दिष्टाः सन्ति । तत्र नामसु प्रायशः साम्यम्‌ । यत्र तत्र च भेदोऽपि रक्ष्यते । यथा 
कौर्मे अग्निपुराणस्य स्थाने वायुपुराणस्य, माकंण्डेयपुराणे विष्णुपुराणस्य स्थाने 
नृसिहपुराणस्य, देवीमागवतपु राणे शिवपुराणस्य स्थाने नारदपुराणस्य, तस्यैव च 
स्थाने मात्स्ये वायुपुराणस्य च नाम रभ्यते। एतत्तु दिग्दर्शनमात्रम । विस्तरस्तु 
तेषु तेषु पुराणेषु स्वयमेवानुशीलनीयः* । सर्वेषां पुराणानां समवेता इलाकसंख्या 
प्राय्चतुलक्षात्मिकेत्यपि भण्यते । 


१. अत्र मतभेदेन श्रीमद्‌भागवतपुराणं श्रीमद्देवीभागवतपुराणं वा गह्यते । 


२. पुराणानां पुरातनता न शङ्कनीया । आपस्तम्बधमेसूत्रे भविष्यत्पुराणस्य निर्देशोऽस्ति- 
“मा भूतसम्प्छवात्ते स्वगं जितः । पुनः सर्गे वी जार्थो भवति--इति भविष्यत्पुराणे । 


३. पुराणमेकमेवासीत्तदा कत्पान्तरेऽनघ । 
त्रिवगं साधनं पुण्यं शतकोरिप्रविस्तरम्‌ ॥ 


निर्दग्धेष॒ च लोकेषु वाजिरूपेण वे मया ।--( वाजिरूपेण=हयग्रीवरूपेणेत्याशयः } 
अङ्कानि चतुरो वेदान्‌ पुराणं न्यायविस्तरम्‌ ॥ 


मीमांसा धर्मञ्लास्त्रं च परिगृह्य मया कतम्‌ । 
मत्स्यरूपेण च पुनः क्त्पादाव्रुदकाणेवे ॥ 
अशेषमेतत्कारेन उदकान्तगगेतेन च । 
श्रत्वा जगाद च मुनीन्‌ प्रति देवांइचतुमुंखः ॥ 


प्रवृत्ति सववंश्ास््राणां पुराणस्याभवत्ततः । 
कालेनाग्रहणं दृष्ट्वा पुराणस्य ततो दप ॥ 

स्कन्दमहापुराणम्‌-एतन्महापुराणस्य महापुराणेषु प्रायः सर्वत्र गणना 
उपकभ्यते । 

हिवपुराणे स्कन्दपुराणस्य विस्तृतः परिचयो वत्तते। तदनुसारं यतोऽस्य 
पुराणस्य वक्ता साक्षान्महादेवः दिवः श्रोता च स्कन्द इतिहेतोरिदं स्कन्दमहापुराणम्‌ । 
स्कन्दपुराण किरु उपलभ्यमानेषु सर्वेषु अष्टादशमहापुराणेषु बृहत्तमम्‌ । नारदीय- 
महापुराण एतस्य स्कन्दमहापुराणस्य एकारोतिसहसरात्मिका संख्या वर्तते । अस्य 
महापुराणस्य द्विविधं विभाजनमुपभ्यते-एकं संहितात्मकम्‌, इतरच्च खण्डात्मकम्‌ । 
मादये संहितात्मके विभागे षट्संहिता अधस्तान्निदिष्टाः । 

द्विविधविभागस्य नामानि श्लोकसंहितासहिता वर्ण्यन्ते । यथा- 


[ क ]-(१) सनत्कुमारसंहिता, ३६००० ररोकात्मिका, (२) सूतसंहितायां 
६००० इलोकाः निदिश्यन्ते, (३) शाङ्कुरीसंहितायां ३०००० इलोकाः, (४) वेष्णवी- 
संहिता तु ५००० इरोकवती, (५) पच्चमी त्राह्मीसंहिता ३००० इछोकात्मिका तथा 
(६) सौरसंहिता १००० इोकमयी । सङ्कलनेन सर्वासां संहितानां संख्या ८१००० 
( एकारीतिसहस्रात्मिका ) भवति । खण्डात्मको च वि भागोऽधस्ताद्‌ वर्ण्यते । 


[ ख ]1-(१) मादहेश्वरखण्डः, (२) वेष्णवखण्डः, (३) ब्रह्मखण्डः, (४) कारी- 
खण्डः, (५) अवन्तीखण्डः, (६) तापीखण्डः, (७) प्रभासखण्डर्चेति । अत्रापि 
इलोकसंख्या मलत्स्यपुराणनिदिष्टा ८१००० एकारीतिसहसरात्मिका । यथा 
मत्स्यपुराणे-- 





व्यासरूपमहं कृत्वा संहरामि युगे युगे । 

चतुलक्षप्रमाणेन द्वापरे द्वापरे सदा ॥ 

तदष्टादशधा कृत्वा भूककिऽस्मिन्‌ प्रकाइयते । 

अद्यापि देवलोकेऽस्मिन्‌ शतकोटिश्रविस्तरम्‌ ॥ 

तदर्थोऽत्र॒ चतुलक्षं संक्षेपेण निवेदितम्‌ । 

पुराणानि दक्षाष्टौ च साम्प्रतं तदिहोच्यते ॥ 

( कल्याण- मत्स्यपुराणा ङ्गु ५८ वषे, प्रथमे भङ्कु, अध्याये ५३, दलोकाः-३-११ ) 
अग्रे च तत्रैव पुराणानां नामानि निर्दिष्टानि, तानि तु तान्येव, यानि विष्णु- 

पुराणे; परन्त्वत्र किच्चिद्रेशिष्टयम्‌ । प्रथमं तावदत्र सवेषां पुराणानां इरोकसंख्या 

निदिदयते, यथा-त्राह्य त्रिदशसाहलमित्यादि। अपरं चात्र पृथक्‌ पृथक्‌ सर्वेषां 

महापुराणानां पारायणस्य विधिसफलभ्नूतिः तिथिनिदेशजुष्टं निदिष्टमस्ति, यथा 

ब्रह्यपुराणसन्दभ-- 

““छिखित्वा तच्च यो दद्याज्जलधेन्दुसमन्वितम्‌ । | 

वैशाखपधूणिमायां च ब्रह्मखोके महीयते" ॥ ( तदेव--५३।१३ ) 

स्कान्दं नाम पुराणंच हयेकारीति निगद्यते । 
सहस्राणि शतं चेैकमिति मत्स्ये सुनिश्चितम्‌ ॥ 
परिच्ख्यि च यो दद्याद्धेमशूलसमन्वितम्‌ । 
रेवं पदमवाप्नोति मौने चोपगते रवी" ॥ 
विष्णुपुराणेऽष्टादश्पुराणगणनायां मत्स्यस्थानं त्रयोदरामित्युपरि निदिष्टम्‌ । 
योः प्रकारयोविभाजने शलोकसंख्यायां प्रायः साम्यमेव । संहितात्मके विभाजने 
खण्डात्मकविभाजन पेक्षया किच्चिद्ेशिष्टयं भासते । नारदमहापुराणेऽपीमाः संहिता 
भधिक्कत्य निर्देश उपलभ्यते; यतोऽस्य स्कन्दमहापुराणस्य संहितात्मका विभागाः 
सर्वेऽद्ययावन्नाचुरीककानां लोचनगोच रीभूताः, अतस्तेषां विषये नाधिकमत्र॒वक्तु- 
मुपक्रमे । 


रचनाकाकः-परम्परावादिनां मते मन्ये, महापुराणानां रचनाकारोऽतीव 
पुरातनः; परन्त्वाधुनिकाः पुराणानुशीलकाः पाश्चात्त्याः पौरस्त्याइ्च पु राणविचक्षणा 
अन्त्वहिःसाक्ष्याण्याधारोकृत्यानुमानप्ाहाय्येन विद्वेषां पुराणानां कालनिर्णयाय 
प्रयासो विहितः । अस्यापि महापुराणस्य कालनिर्धारणप्रस ङ्के वहूनि मतमतान्तराणि, 
तेस्तेविद्रद्धिः समुपस्थापितानि । काशीखण्ड एव येषां तडाग-कूप-तापी-क्षेत्र- 
मन्दिर-नदी-स्रोतःप्रभृतीनामुल्केखो वर्तते, तमाधारीकृत्येतिहासिकानां दुष्टया बहु 
वक्तुं राक्यते; परन्त्वरिमन्सन्द्भे म०्म० हुरप्रसाददास्तिमहाभागानां विरोषदखूपेण 
पौ राणिकंतिहासाध्ययनरीखा उररीकुर्वन्ति । ते महानुभावा नयपाल-( नेपाल ) स्थानां 
बहुनां हस्तङेखानां गहुनमध्ययनं कृत्वाऽस्य स्कन्दमहापुराणस्य निर्माणकालः 
संग्रथनसमयो वा ईसवीयषष्ठशतकास्पुवं वर्ता घोषितवन्तः । 

सामान्यत एष एवास्य रचनाकालः प्रायः स्वीकरृतः। परन्त्ववन्तीखण्डे, 
काशीखण्डे, प्रभासखण्डे चेतादशानि बहूनि प्रमाणभूतानि साक्ष्याणि भअनुशीलके- 
राकलितानि, येषु राजञां स्थानानां मन्दि राणामन्येषाच्च वर्णनानां प्रमाणेरस्य स्चनाकाल 
ईरावीयनवकातान्दीतः पूर्ववर्ती न सिद्धयति; परन्तु बहुसंख्यका विद्वांसो 
म०म० हुरपरसादशाख्िमहानुभावानां दुढाति प्रमाणान्यङ्खोकुर्वन्तोऽस्य रननाकाल 
ईसवीयषष्ठशतकात्पूववरतीं मन्वते । प्रायो गुप्तकालस्य उत्तरारदधवर्तीसमयः। 

अस्य वेशिष्टचम्‌--स्कान्दं महापुराणं हि अष्टादरमहापुराणेषु वृहत्तममिति 
पूर्वमेवोक्तमु । इरोकसंख्यादुष्टयेव न केवलमस्य मदृत्त्वमू; अपि तु कारणेनेतरेणास्य 
महनीयता । भारते स्थितानामगणितनद-नदो-तीर्थ-सरोवर-मन्दिरःपूष्क र-ुण्यवनादीनां 
वर्णनं वर्तंते । माहेन्धरवैष्णवखण्डयोमहेवरविष्णुमहिम्नो गाथा वर्तन्ते । प्रथमे 


१. मण० पु ५३४२-४२। 

२० सारस्वती सुषमा [ ४२ व १-२ > 


माहिग्वरलण्डे दयोरुपखण्ड्योः केदारकुमारिकाखण्डयोर्मुस्यतो ह्रगौ्योर्छीलावर्णनं 
विस्तरेण भ्यते, तयोर्लीलाभूमिमिषेण पावनस्थलतीर्थादीनां च । वैष्णवखण्डेऽपि 


स्वकीयेऽङ्खभूते उत्कलखण्डा्येऽदो जगदीशस्य जगन्नाथपुर्य्या विषये बहूव: पक्षाः 
समुद्घारिताः सन्ति । 


तृतोयो ब्रह्मखण्डोऽपि भागद्रयात्मकः । प्रथमे उपखण्डे ब्रह्मारण्यस्य माहात्म्यं 
पुराणकारेण भक्तिभरितेन वचसा गीयते स्म । द्वितीये च ब्रह्मोत्तरखण्डे "महाकाल 
प्रतिष्ठाजुष्टं पुजाविधानं सुष्टु निरूपितम्‌ । 


चतुर्थः खण्डः काशीखण्डः । पुरस्तास्पृष्ठेषु कायाः सन्दर्भे किञ्चिद्विस्तरेण 
निवेदनीयं वर्तते, इतिकृत्वाञतरेतावन्मात्रं निवेदयामि यत्तत्र॒ काश्याः वाराणस्या वा 
प्रसङ्गमाधारीकृत्य राताध्यायात्मकेऽस्मिन्‌ खण्डे भारतस्य सांस्कृतिक-धामिक- 
राजधानीरूपायाः कार्याः सम्बन्ये बह्मुयः सूचनाः सन्ति । 


पञ्चमे रेवाखण्डे रेवायाः = नमदाया उत्पत्तिप्रसद्खेन साकं नमंदातटे 
स्थितानां तीर्थानां नमदेर्वररिवलिङ्खादीनां च प्रामाणिकं विवरणं सङ्ककितमस्ति । 

- ष्ठोऽवन्तिखण्डः । जानन्त्येव भवन्तो यदुज्जयिन्या महत्त्वं काव्यकारीर्घामिकेः 
पौराणिकेरथेतिहासनञेर्बहुत्र गीयते स्म। एकतस्त्वियं मोक्षदायिनीषु पुरीष्वेका, भपर- 
तस्तु बौद्धकारदेवेतिहासविख्याता । महाकविकालिदासेनाप्येतां महाकालनिकेतनस्या- 
दुरे स्थितां पुरी प्रति अमरकाग्ये रघुवंशे स्वकीयो विरोषानुरागोपलक्षितः पक्षपातः 
प्रदशितः? 1 अस्मिन्‌ खण्डे पुराणमुनिना उज्जयिनी-अवन्तिकास्थितानां रिवलिद्खा- 
दोना, शिवायाश्च धार्मिकमहत्त्वोद्घोषपूवं विवरणमुपस्थापितम्‌ । 


सप्तमे तापोखण्डे च नमदायाः सहायकनद्याः तापीनामिकाया नद्ास्तस्यास्तीरे 
स्थितानां तीर्थादीनां च विस्तृतं विवरणं छभ्यते* । 
काशीखण्डः कारोखण्डः स्कन्दमहापुराणस्य वृहुत्तमस्य महत्त्वपूर्णा भाग- 


चतुर्थः खण्डः शताध्यायात्मकः। भत्र काइ्या रोकोत्तरं वे मवं निरूपितम्‌ । पुराणकारेण 
ब्रह्मवेवर्तपुराणान्तगं तकादो रहस्यस्य, शिवरह्स्यस्य, किङ्खपु राणस्यान्येषां वायुपुराणा- 





१. मसौ महाकालनिकेतनस्य वसन्नदूरे किं चन्द्रमौलेः । 
तमिस्रपक्षेऽपि सह प्रियाभिज्यत्स्नावतो निविशति प्रदोषान्‌ 1 ( रघुवंशम्‌-६।३४ ) 


२. मानसखण्डोऽपर एकः खण्डः श्रीगोपा्दत्तपाण्डेयेन परिष्कारकर््रा सुसम्पादितः 
प्रकाश्यतां नीतः । विभिन्नेषु पुराणेष्वस्योल्लेखो न दुक््यते । पुराणेषु या स्कन्द- 
महापुराणस्य श्लोकसंख्या वणिता, तयाऽपि संवादमभजमानाऽस्य खण्डस्य संख्या 
भाधिक्यंसू च यति । तस्यैव मानसखण्डस्य भूमिकायां करमीरखण्डाभिधेयस्यापि कस्यचन 
खण्डस्य नामोल्लेखोऽस्ति । भनयोद्रयोः खण्डयोः सन्दभं पुराणानुशीलकंरनुसन्धेयम्‌ । 

दिरेवपुराणानां सारभूतं कथोपाख्यानाख्यान-देवस्थान-पूष्कर-वापी-देवतडाग-देवकुण्ड- 
देवकूपादीनां विशेषतश्च गङ्खायाः श्री विन्धनाथस्य कालभैरवस्य च महत्वं विज्ञापितम्‌ । 
रिवमहापुराणे, मत्स्यमहापुराणे, वायुपुराणे, छिङ्गपुराणे, तथान्येषु नानापुराण- 
संहितादिग्रन्थेषु विशेषतो विस्तरेण च पद्ममहापुराणे काशीविश्वनाथगङ्खादीनां 
माहात्म्यं महताऽऽढरेण महत्या च भक्तिजुष्टश्रद्धया निरूपितमस्ति । अस्मिश्च स्कन्द- 
महापुराणान्तर्गतकाशीखण्डे तेषां तेषां पक्षाणां वर्णनं किमपि वैदिष्टयमावहतीति 
पारायणपरायणा अस्य खण्डस्य स्वयमेवास्वादयिष्यन्ति । न केवकं शिवस्य, किन्तु 
पश्चदेवेष्वन्येषां चतुर्णां विष्णु-गणेश-देवी-सूर्याणां परस्परसामज्ञस्यस्थापकं श्वद्धाभक्ति- 
ग्रथितं प्रचुरं विवरणमत्रास्वादनीयं काशीखण्डाध्ययनरसिकेरित्यस्य कारोखण्डस्य 
माङ्गलिकं लोकं प्रस्तुवन्नहं विरमामीति शम्‌ । 


मूमिष्ठाऽपि न यात्र मूस्त्निदिवतोऽप्युच्चरधःस्थापि या 

या बद्धा भूवि मुक्तिदा स्युरमरता यस्यां मरता जन्तवः । 
या नित्यं चत्रिजगत्पवित्रतटिनीतीरे सुरः सेव्यते 

सा काशी च्रिपुरारिराजनगरी पायादपायाज्जगत्‌ ॥ 

डां० भागोरथप्रसादत्रिपाठो "वागीशः शास्त्री 
निदेशकः, अनुसन्धानसंस्थानस्य 
सम्पूर्णानन्दसंस्कृतविहवविद्याल्ये 
वाराणस्याम्‌ 
‰ ॐ 


पुणंमदः पुणंमिदं पूर्णात्‌ पुणंमुदच्यते । 
पुणेस्य पुणमादाय पूणेमेवाव शिष्यते ॥ 


प्राचीनतमो निधिः- 


सर्वप्रथितो महिमा खद भगवतो वेदस्य । प्राचीनतमो भगवान वेदो विराजते 
वेश्धिके छिखिते वाङ्मये 1 ज्ञानभाण्डागारं वेदनिधी रक्षित आस्ते भारतवर्षण सह्स्रा- 
धिकेभ्यो हायनेभ्यः। कुतोऽयं भगवान वेदः प्राचोनतमो जागतिकेभ्यो वाङ्मयेभ्यः ? 
कथमेतस्यानर्घस्य परीक्षितोऽ्घो विपदचिदपद्चमेश्िरात्‌, परीक्ष्यमाणश्वास्ते साम्प्रतम्‌ । 
वेदस्य महिम्ना गरिम्णा चैवाखिलस्य भूमण्डलस्याकषणभूमिर्वेद एवेति सिध्यति 
विचार्येदमखिलम्‌ । 


वेवा्थनिश्चयाय विधानां प्रवत्तिः- 


भारतवर्षस्य तु समग्रं वाङ्मयमेव वेदार्थनिश्चवयविधौ निरतं दरीदुक्यते । 
वेदार्थनिर्धारणेनेव स्वीयामितिकर्तंव्यतामध्यवस्यति भारतीयं वाङ्मयम्‌ । वेदानुशील- 
नस्य द्विविधा प्रणाली भारते चिररात्राय प्रवतते- 


१. वेदपण्डिता अद्यापि वेदांस्तथेवोच्चारणविधिना परिपाक्यन्ति यथादौ तें 
भगवतो निःसिततया सहजभावेन प्रकेटिता अभवन्‌: । तान्‌ वेदान्‌ वयं साक्षाद्‌ 


१. वाराणसेयस्य वेदादिवाङ्मयपीठस्य पक्षादायोजितस्य वैदिकसप्ताहस्यो दषाटयितृणां 
धमंसज्राजां स्वामिकरपात्रमहाराजानां सान्निध्ये वेदिकानां चोपस्वितौ समृपन्यस्तमिदं 
पीठाघ्यक्षस्य भाषणम्‌ । 


२. स यथाऽऽरधाग्नेरभ्याहितात्‌ पृथग्‌ धूमा विनिश्चरन्त्येवं वा अरेऽस्य महतो भूतस्य 
निःश्वसितमेतद्‌ यद्‌ ऋग्वेदो यजुरवेदः सामवेदोऽयर्वाङ्किरस इतिहासः पुराणं विधा 
उपनिषदः इदलोकाः सूत्राण्यनुग्याख्यानानि व्याख्यानान्यस्यैव निष््धसितानि 
( बृहदारण्यको० २, ४, १० }। 

भगवतो मुखारविन्दादाकर्णयितुं न प्राभवाम। समाधिकाङे महषिभिस्तदीयवाणी 
साक्षात्क्रियते । 


२. तद्वागर्थनिश्चवयाय चत्वार उपवेदाः, षडङ्कानि, षडदरांनानि, धर्मशास्त्र- 
मष्टादशमहापुराणान्युपपुराणानि च प्रवृत्तानि* भवन्ति। अनूनकविद्यानिधानं 
समाम्नायते वेदः । तदीयसकलाथप्रकाशनाय सर्वासां विद्यानां साहायकमपेक्ष्यते । 
तस्मे निमित्ताय तास्ता विद्याः पूर्वमप्यपेक्षिता भभूवन्‌, इदानोमपि सन्त्येव । 
ऋते तासां तासां विद्यानां सहायताया छन्धवर्णा अपि न प्रभवन्ति यथायथं वेदा्थं- 
निश्चायने । तस्मादुषयो महर्षयो मुनयश्चाविर्भावयामासुरुक्ता विद्याः । 


व्याकरणविद्यया शब्दस्य प्रकृतिप्रत्ययवि भाजनपुरस्सरं वेदशब्दार्थनिश्चयविधौ 
साहाय्पमाप्नोति दोषज्ञः । शब्दस्य का प्रकृतिः कश्च प्रत्यय इति विदरेष्य शब्दार्थं 
निरचेतुं प्रभवन्ति तद्विदः । वे दपुरषस्य षटस्वङ्केषु मुखस्य मुख्यत्वमिव व्याकरणस्य 
मुखस्थानतया मुख्यत्वमाख्यायते । तन्न सर्वतः प्रथमं तदेवावलम्ग्य वेदार्थनिश्चये 
प्रवृत्ता भवितुमर्हामः। व्याकरणमन्तरा वयं वेदाथं निर्णेतुं न प्रमविष्याम इति 
मुनयोऽपि मेनिरे । देवा इन्द्रं प्रार्थयाञ्चक्रिरे वाचो विरङेषणाय? । इन्द्रेण तु वृहस्पतेः 
सकादाद्‌ वर्बाणां सहस्रं परिशीलितमासीद्‌ व्याकरणम्‌ > । तत इयं व्याकरणाध्ययना- 
ध्यापनपरम्पराऽऽकेखषंभादा च पाणिने्वेदोपकारकत्वाद्‌ वेदाङ्खत्वेन प्रवृत्ता सम- 
जायत । पाणिनेर्वेदिकलौकिकोभयविधं व्याकरणमिदानीमपि जागति लोकानुप- 
करोति च । 


-- -* ~ ` -- ~ ज-जात = = = = य 


१. अङ्कानि वेदाइचत्वारो मीमांसान्यायविस्तरः। 
पुराणं धम्मशास्त्रं च विद्या ह्येताश्चतुर्दश ॥ 
आयुर्वेदो धनुर्वेदो गान्धववंश्चेव ते त्रयः। 
अर्थशास्त्रं चतुर्थं तु विद्या ह्यष्टादशव ताः ॥ ( विष्णुपुराणे ३, ६, २८-२९ ) 
२. ^ते देवा इन्द्रमन्रुवन्‌-"इमां नो वाचं व्याकरुरु इति 1“ तामिन्द्रो मध्यतोऽवक्रम्य 
व्ाकरोतु । तस्मादियं व्याकृता वागु्यते"” । ( तंत्तिरीयसंहिता ६ ) 
३. “वृहस्पतिरिन्द्राय दिग्यवर्षंसहस्तं प्रतिपदोक्तानां शब्दानां शब्दपारायणं प्रोवाच, नान्तं 
जगाम" । ( महाभाष्ये पस्पशाल्िकम्‌, ३४ प° ) 
४. - उपासनीयं यत्नेन शास्त्रं व्याकरणं महत्‌ । 
 अ्रदीपभूवं सर्वासां विद्यानां यदवस्थितम्‌ ॥ ( पदमन्जर्या प° ८ ) 
साऽ सु -५ 


((-0. 3811011118118010 (111५6151 (0661100. 14111260 0 66810011 


३४ सारस्वती सुषमा [ ४२ वण १-२ न° 


वेदार्थेषु सहायकं द्वितीयं निरुक्तशास्त्रं श्रोत्नस्थानीयं विभाति^+ । कञ्वरे 
कर्णद्वयी किमपि विरिष्टं स्थानं कल्यति । कर्णद्रयसाहाय्येन शब्दा आकर्ण्यन्ते, तदनु 
तदीया अर्था निश्चीयन्ते। निरुक्तं खदु श्रोत्रस्थानीयं वेदपुरुषस्य संगीयते । यास्को 
निरुक्तमरीरचन्महाभारतीये कारे । निरुक्तिनिवंचनं शब्दानामस्यास्तोति निरुक्तं 
रास्त्रम । निरुक्तद्शा निर्वचनातु प्राग्‌ व्याकरणश्ास्त्राध्ययनमनिवायं मतम्‌ । 
व्याकरणानुशीखनमन्तरा राब्दनिर्वचनं नाम॒ सर्वंथाऽसमजञ्जसम्‌ । यास्कः स्वयमेव 
निरूक्ताध्येतृणामर्हतां व्याकरणाध्ययनपूविकां संगिरते 1 पाणिनिना स्वीये व्याकरणे 
पृषोदरादीनि यथोपदिष्टमु' इति सूत्रेण नेरुक्तप्रक्रिया प्रदरिताऽस्ति । यद्यपि कदयप- 
दाब्दार्थजिज्ञासायां सत्यां व्याकरणदुहा प्रकृतिप्रत्ययविभागपुवंकम्थं बोद्धुं प्रभवाम 
तथापि प्रकृतिप्रत्ययोः स्पष्टता नास्ति। कथं शब्दार्थो निश्चेतन्य इत्युपतिष्ठते 
समस्या । अस्याः समाधानाय श्रेयसी निर्व चनसरणिनिरुक्तस्य । पद्यतीति "र्यकः 
इतीयं बोधयत्यस्मान्‌ । द्रष्टा ज्ञानवान्‌ वषिः स पश्यको भवतीति दुश॒धातो्ञानार्थतया 
प्रतिपद्यते । वर्णविपर्ययेण पञ्यकः कश्यपो भवति 1 विना निरुक्ताश्रयाद्‌ वेदार्थनिश्चये 
व्याकरणमिह निरूपायं तिष्ठति । तकंशब्दार्थनिश्वयप्रसङ्खे राब्दमिमं तकं धातुना 
निष्पादयितुं न क्षमामहे । त्क.धातुना नास्य कर्चिदर्थः प्रतितिष्ठति 1 आद्यन्तविपर्यय- 
माध्ित्य यास्को वेष्टना्थकेन छृत्‌-धातुना साधयति तकृशब्दम्‌ “कृत्‌ + उ=कतुः=तक्‌- 


इति 1 उणादिकारश्च तमेवानुधावन्‌ सत्रयति--कृतेराद्यन्तविपर्ययश्च' ( उणा० १, १ ७ ) 
इति । 


व्याकरणपरिनिष्ठितस्य निरुक्तविदिलष्टस्य च शब्दस्योच्चारणं कया विधया 
भवेदिति रब्दोच्चारणादिरिक्षणविलक्षणं वेदाद्धं तावद्‌ शिक्षा नाम । स्वरसंचारो- 


च्वारणादि शब्दानां भवति भिन्नं प्रतिशाखं वेदेष्वित्यस्माद्धेतोस्तत्तच्छाखावेशिष्टयम- 
वगन्तु प्रातिशाख्यानामनुरीकनमावद्यकं भवति । स्वरभेदादर्थभेदो निकामं संजायते, 


१, छन्दः पादौ तु वेदस्य हस्तौ कल्पोऽथ पठ्यते । 

ज्योतिषामयनं चक्चुनिस्क्तं श्रोत्रमुच्यते ॥ 

शिक्षा घ्राणं तु वेदस्य मृखं व्याक्ररणं स्मृतम्‌ । 

तस्मात्‌ साङ्गमधीत्येव ब्रह्मलोके महीयते ॥ ( पाणिनीयशिक्षा-४१-४२ ) 
२. अशं आद्यच्‌ ( पा० अष्टाध्यायी ५, २, १२७ ) 
नावैयाकरणाथ नानुपसन्नाय नाचिदंविदे वा ( निर्यात्‌ )-( निख्क्ते २,१, ४, ६) 
(क) अथवंवेदसंहिता-( शौनक १९।५३।१० ) भाष्ये सायणोक्तिः- कश्यपः पश्यको 
भवति यत्‌ परिपश्यति सक्षम्यात्‌* इति वचनं यास्कीयम्‌ इति । 


(ख) “कडयपः पद्यको भवति यत्‌ परिपश्यति सौकषम्यातु" । (तंत्तिरीयारण्यके १, ८ ) 
५. अथाप्याद्यन्तविपयंयो भवति स्तोका रज्जु# सिकतास्तक्रिविति । ( निख्क्ते २,१,२३, } 

तस्मादर्थनिर्धारणे प्रातिशाख्यानां शिक्षाग्रन्थानां चानितरसाधारणमहिमा संकीर्त्यते । 


सृक्ष्मगन्धवेदनं घ्राणप्रमुखमास्ते । शिक्षाया अपि तथात्वाद्‌ घ्राणस्थानीयत्वमङ्गी- 
क्रियते । 


वेदपाठे स्वराण. परिज्ञानमनिवायंमुदीर्यते । तज्जानमन्तराऽनुष्ठिति पाठे तु 
भिन्नार्थतया स्वरापराध उपतिष्ठते । "स वाग्वज्रो यजमानं हिनस्ति यथेन्द्रशत्रुः 
स्वरतोऽपराधात्‌" इति पाणिनोयशिक्षागतोक्तिः प्रसिध्यत्येव । तस्मात्‌ स्वराणां 
सम्यगुच्चारणशिक्षणाय वेदाङ्खभूतं रिक्षाशास््रमवतीर्णंम । वेदेषु प्रतिशाखं भिन्नेषु 
शिक्षाग्रन्थेषु केचिदेवोपलभ्यन्ते साम्प्रतम्‌ । तत्र शिक्षासौ कथं वेदानामुपकारिका ? 
शिक्षया गुरुमुखोच्चारणानूच्चारणेन स्वश्ाखा समवाप्तव्येति बहुत्र प्रतिपादितम्‌ । 
शिक्ा्रन्थः साधारणः, प्रातिशाख्यं त्वसाधारणम्‌ । द्विविधयोरपि ग्रन्थयोविषयवस्तु 
समान एव विभाव्यते संहितापदक्रमादिप्रकरृतिपारुग्यवस्थायै प्रथते प्रातिशाख्यम्‌ । 
शिक्षा तु जटाघनादिशूपविकृतिपाठनियामिका विज्ञायते । रिक्षासु क्वचिदागमस्य, 
क्वचिद्‌ द्वित्वस्य, क्वचिल्लछोपस्य सोदाहरणं निरूपणं कृतम्‌ । उदात्तानुदात्तस्वरितानां 
स्वरधर्माः सम्यगवबोधिताः सन्ति । तेषां क्षेप्रपररिकष्टनित्येत्यमिधानानि समाम्नातानि । 
एवं तावद्‌ भगवतो वेदपुरुषस्य रक्षणाय रिक्षादास्तरं दुर्गोपममास्थीयते । 


नक्षत्रविद्यातत्त्वसन्तता वेदा विभ्राजन्ते । विना ज्योतिषदास्त्रं नावबोदुं 
पार्यते नक्षत्रविध्यातत्त्वानि । एतस्मादेव कारणात्‌ प्रतितं चक्षुःस्थानीयं ज्योत्तिष- 
शास््रमनुशील्य नक्षत्रविद्यातत्त्तपारावारमवगादुं पारयन्ति वेदविद्याम्मज्ञाः । नक्षत्र- 
विद्यातत्त्वाकृतं शक्नुमो यथायथमवगन्तुम्‌ । याथार्थ्यतो वेदार्थावबोधाय जिज्ञासवोऽ- 
धिजिगांसन्ते ज्योतिषशास्त्रम्‌ । तस्य सहायतया प्रभवन्ति ते तद्विषयकवेदाथं 
निर्धारयितुम्‌ । प्रतिवेदं ज्योतिषशास्त्रस्यापि भिन्नभिन्ना ग्रन्थाः श्रूयन्ते । 


यज्ञानुष्ठानादौ वेदमन्त्राणां विनियोगः कथमनुष्ठेय इति जागति प्रश्नः 
कर्मकाण्डीयो विधिः केन प्रकारेण निर्धारणीय इति समुदेति जिज्ञासा । हवनकुण्डादि- 
रचना कया रीत्या विधातन्येत्याचिख्यासा तुदति बहूुनामन्तःकरणमर । समुदिताना- 
मेषां समेषामनुयोगानां समाधिः खलु भगवतो वेदस्य पञ्चमेनाङ्खेन कत्पाख्येन 
निर्वण्यते । कल्पनाम्ना चत्वारः सूत्रग्रन्थाः संगृह्यन्ते--१. श्रौतसूत्रग्रन्थाः, २. गृह्यसूत्र 
ग्रन्थाः, ३. ध्मंसूत्रग्रन्थाः, ४. शुल्वसूत्रग्रन्थाश्च । कर्म॑काण्डोपोद्रलितानां 
वेदमन्त्राणां व्याख्यां कल्पवाङ्मयाभिज्ञो बुध एव विवरीतुमर्हंति । विनियोगक्रियाणां 
हुस्ताभ्यामेव सम्पाद्यमानत्वमिव तन्निर्धारककल्पस्थानं वेदानां हस्तस्थानीयतया 
निश्चीयते । . 


वेदानां संहिताभागार्छन्दोमुखेनाऽऽविरभवनू । केवरं यजुवेदसंहिता गद्- 
मुखेनात्मानमाविष्करोति। ऋते छन्दोभ्यो मन्त्रोच्चारणे कयात्मिका गतिर्नाविर्भवतीति 

च्छन्दांसि वेदानां चरणस्थानीयतया व्यवह्तुमुचितानि । क्षेमेन्द्रमतानुसारेण 
च्छन्दांसि रसभावाद्यभिव्यक्तो सहायकानि भवन्ति। समधीते छन्दोविचि तिदस 
जिज्ञासवो वेदगतानि च्छन्दांसि भोस्स्यन्ति गायत्रीत्रिष्टुबनुष्टुन्जगतीप्रभृतीनि । 
सूर्यध्यानपरको मन्त्रो गायत्रीछन्दोनिबद्धत्वाल्खोके गायत्रीमन्त्रत्वेन प्रसिद्धि केभे,न तु 
सूर्यमन्त्रतया । गायत्रीमन्त्रोऽयं चतु विदात्यक्षरात्मक इत्याद्यकविना वाल्मीकिनाऽऽ- 
दिकाव्यं रामायणं इरोकानां चतुविशतिसहसरेण संद्न्धम्‌ । 


भास्तिकवाड्मये कस्यापि सिद्धान्तस्य वेदपरिपुष्टायां प्रतिष्ठापनायां गौरव 
मनुभूयते । स्वकोयः कोऽपि सिद्धान्तस्तत्र वेदानुमोदितः सम॒द्घोष्यते । वेदेष्वशेषज्ञान- 
विज्ञानयोः स्निहितत्वात्‌ ततो विनिर्गतं वाङ्मयं वेदपूज्यतावत्‌ समाद्रियते । एवं 
तावदास्तिकानि निखिलान्यपि दर्शनशास्त्राणि वेदार्थपोषकपराणि समुल्लसन्ति । 


चत्वार उपवेदाः-आयुर्वेदो धनुर्वेदः, गान्धर्ववेदः, शिल्पशास्त्रं च वेदिकीनां 
सर्वासां संहितानामेव मन्तरार्थनिश्चये साहायकमरपंयन्ति । पञ्चमो वेदः श्रीमन्महाभारतं 
वेदिकवाडमयार्थानुशीलनविधौ तत्परं विलोक्यते 1 आद्येषु पर्वसु वेदिकं वाङ्मयं किमिव 
महाभारते स्वात्मीकृतमिति विदन्ति तद्विशेषज्ञाः। वेदगतानि रूपकाणि महाभारते 
पुराणादिषु च मानवीकरणतया वाटं पल्कवितानि साधीयस्तावदुपकुर्वन्ति जिज्ञासु- 
. जनान्‌ । 


पुराणानि खद वेदार्थनिश्चवयपरम्परायां शीर्षण्यतामावहन्ति । यद्यपि पौराणिकी 
वेदग्याख्येयं नूनं स्वंजनहिताय कल्पते, तथापि पुराणेषु मानवीकरणतया प्रतिपादितानि 
वेदिकानि रूपकाणि स्पष्टं व्याख्यासापेक्षाणि सन्ति प्रतीक्षन्ते म्रन्थग्रन्थिमेदन- 
नदीष्णान्‌ बुधाग्रगण्यान्‌ । भत एव वेदोपवृंहणे पुराणेतिहासानुरीलनमावदयकं 
समुदीरितम्‌-- 
इतिहासपुराणास्यां वेदं समुपन्र हयेत्‌ । 
बिभेत्यल्पश्नुताद्‌ वेदो मामयं प्रहरेदिति ॥ 
( महाभारते १, १, २६७-२६८ ) 
वेदानां बहुविधा व्याख्याः प्रवृत्ता अभूवन्‌ भारते वर्षे । एेतिहासिक्या 
व्याख्याया अप्येकः पक्षः समाश्रीयते" । मारतोया मनोषिणो वेदं ब्रह्मतुल्यं नित्य 
निराकारं निगुणमनादिमनन्तं चातिष्ठन्ते । तस्य तावदैतिहासिक्यां व्याख्यायां कृतायां 
तु स सादिः सान्तः, सगुणः, सविकारङ्च सेत्स्यति । तस्माद्‌ भारतीया आचार्या 
वदस्येतिहासिक व्याख्यानं ग्यरुघन्‌ । वेदेभ्य एव सकलाः संस्थाः प्रावर्तन्तेति तैरुदधो- 
षितम्‌ । वेदेभ्य एव सर्वाणि नामानि कर्माणि च प्रवृत्ति ङेभिर इत्यपि तेषां स्वक्रिया । 





१, तत्‌ को इत्रः ? मेव इति नैरुक्ताः । त्वाष्टरोऽपुर इत्येतिहास्िकाः ( निरुक्ते २,५,१७ ) । 
अथे तिहासिकमतेनायं व्याख्यायते ( निरुक्तविदृतिः २,५,१७; पृ० ९१ ) 

कल्पादौ वेदशब्देभ्य एव व्यावहारिक्यः प्रवृत्तय उपक्रान्ता इति संगिरते मनुर्मनु- 
स्मृतौ ( १।२१ )-- 
सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवादौ प्रथक्‌ संस्थाश्च निमंमे॥ 
जिज्ञासवो वेदेषु यान्यभिधानानि विलोकन्ते, याथार्थ्यंतो न सन्ति नान्येति 
हासिकानां पुरूपाणां नामानि । अनादीन्यनन्तानि तानि शोभन्ते । तत्रत्यानि तानि 
नामानि समाध्रित्य जागतिकान्यभिधानानि निर्घार्यन्ते, कोडीक्रियन्ते च । वेदाध्ययने 
प्रवृत्तेषु तु जिज्ञावुषु सांसारिकाणि नामान्यनुसुत्य वेदेषु तदङ्कुनं परतः समजनीत्येवं 
तदीयानुभूतिनस्वाभाविकी विद्यते । वेदेभ्य एव तु निखिलानि नामानि गृहीतानि 
सन्तीत्येतादुशो मनुस्मृतेः सुस्पष्टा घोषणा वर्तते । वेदेभ्यः परत एव दाशरथे रामस्य 
जनिरजनि त्रेतायुगे, वासुदेवस्य कृष्णस्य च सा द्वापरयुग इति जानन्त्येव जिज्ञासवः । 
वेदगतनामान्याधारीकृत्येव नामनी ते क्रोडकरृते अभूताम्‌ । पर्व्तिनि कारे राजानो 
वेदनामान्यवलोक्य तदाधारेण स्वात्मजादीनां नामान्यङ्धोचक्रिरे | 
जिज्ञासुभिर्वेदानामैतिहासिक्यां व्याख्यायामुररीकृतायां सत्थां तु वेदपरवर्तीनि 
राजादीनां नामान्युहिश्य वेदास्तानि नामान्युल्किकिखुरिति तभेत्स्यिते। रामङ्ृष्णादि- 


नामानि तु वस्तुतस्तरेताद्वापरादियुगेभ्यः पूवत एव परमात्मनि-धसितरूपेषु वेदेषु 
सन्निहितान्यासन्नेव । तस्माद्‌ वेदगताभिधानानां तत्प रवतितायाः कश्चित्‌ प्रन एव 


नोपतिष्ठते । ्‌ 

वेदानामाध्य्रात्मिक्यः, अधिदेविक्यः, आधिभौतिक्यो याज्ञिक्यश्चापि व्याख्याः 
प्रवर्तन्ते । महाभारतकालिकेन निरुक्तकारेण यास्केन केषाञ्चन वेदिकशब्दानां निर्वचनानि 
कृतान्यासन्‌ । ततः परं तु परःसहखाणि वर्षाणि व्याख्याकारे्मोनिमाककितम्‌ । 
वेदव्याख्यापरम्परा नैरन्तर्यमनाकख्यन्तो समजनि विच्छिन्ना । वेदार्थनिश्चयविधौ 
व््ाद्यारचनायां तेषां प्रयत्नदाथिल्यमौदासोन्यमेव वा परिलक्ष्यते । मध्येकारुं वेदार्थं 
परम्पराविोपेन यास्कात्‌ पर्वतिन मचार्यां यास्कावरिष्टानां शब्दानामर्थमपि 
निश्चेतुं न पारयन्ति । पारम्परिका वेदार्थस्तु दुरे वतंतां नामेति पाश्चात््यशेमुषीका 
विपश्चिदपश्चिमा, आशङ्कुन्ते प्रत्यवतिष्ठन्ते च भूरिदः । एवं स्थिते सायणेन वेदानां 
प्रतिशब्दं योऽर्थोऽभ्भुपगतोऽस्ति व्याख्याभु, स खदु चिरन्तन्था व्याख्यायाः परम्परायाश्च 
समुच्छेदात्‌ कियतांशेन प्रामाणिको भवितु शक्नुयात्‌ । यद्यपि तेषामियमुक्तिः कथञ्चित्‌ 
समीचीनाऽपि प्रतिभायात्‌, तथपि जिन्ञासुमिरिदं सावधानं समीक्षणीयं यद्‌ 
वेदव्याख्यायां ब्राह्मणान्यारण्यकानि च संप्रवृत्तान्यभूवन्‌ । उपनिषदोऽपि व्याचद्यु- 

वेदान्‌ । वेदाङ्गीयां पौराणिकीं च वेदनग्याख्याप्रवृत्ति मया पूरवं॑दरशितां जिज्ञासवः 
परिचिन्वन्त्येव । एवं तावद्‌ वेदार्थाभ्युपगमस्य दीर्घकालिकी भारतीया परम्परा 
साम्प्रतमप्यविच्छिन्ना तिष्ठतीति घ्रुवं वक्तुं शक्नुमः । 


एवं सत्यपि वेदानां प्रतिशन्दमर्थो वेदिके वाङ्मये नैवास्ति सुरुभः । खीस्तीय- 
दातद्रयवषेभ्यः प्राग्‌ भगवान्‌ पतज्ञखिर्व्पाजहार व्याकरणमहाभाष्ये--'बहवो हि शाब्दा 
येषामर्था न विज्ञायन्ते--जंरी, तुफरीत्‌" ( समर्थः पदविधिः २,१,१ )। ऋग्वेद- 
सहितायामिमौ शब्दावुपतिष्ठेते^ । 


परम्परया विना राब्दयोरमुनोरर्थो न युज्यते निर्धारयितुमिति गोणिकापूत्रा- 
कूतम्‌ । यद्यप्यौणादिकप्रक्रियया प्रकृतिप्रत्ययपूर्वंकमदसीयोऽर्थो निर्धार्यते, ज्भेरी- 
तुर्फरीतूशन्दयोः, तथापि महाभाष्यकारेण तदर्थाविज्ञतैव प्राकाशि । “स्वर्गाऽपूर्वदेवतादि- 
रान्दानामर्थाः प्रत्यक्षाऽपरिच्छेदयत्वादिदन्तया न ज्ञायन्ते, तत्र तेषां कथमर्था 
निदिष्येरन्नित्यर्थः 1 वेविययवृद्धव्यवहारात्‌ तेषामर्थो विज्ञायत एवः इति प्रदीपकारः 
कैयटः स्वाशयमाविर्भावयति । प्रदीपोदद्योतकारस्तु नागेशो भिन्नमेव तकमातस्थे - 
यद्यपि “जर्भ॑री' इत्यस्य भर्ताराविति, "तुफ रतु इत्यस्य हन्ता रावित्यर्थो निसुक्तकार- 
दशितस्तथापि सर्वंजनप्रसिद्धत्वाभावात्‌ प्रकृतिप्रत्ययविभागेनान्वाख्यानासम्भवाच्च 
^न विज्ञायन्ते" इत्युक्तं भगवता' इति । जर्भरी=मर्तारावेकत्रेवास्थापयितारौ । भर्त- 
्यड्लुगन्तादौणादिक ईप्रत्ययोऽभ्यासस्य जकारर्छान्दसः 1 तुर्फरीतू = तुफरोतारौ 
शत्रणां हन्तारौ-तृप्‌ तृम्फ्‌ हिसायाम्‌' भस्मातु तृजन्तस्य पृषोदरादित्वाद्‌ वर्ण- 
विकारेण, यद्वाऽस्मादौणादिकेनाऽरीतुप्रत्ययेन रूपसिद्धिरुन्नेया भवति । चिरकाल्क्याः 
परम्पराया विच्छेदाद्‌ भारतोया विद्वांसो यथायथं सर्वेषां वेदशब्दानामर्थं निर्धारयितुं 
न पारयन्तीति पाश्चाच्यशेमुषोजुषामिदं भाषितं कथित्‌ संगतिमावहति । तादुदोषु 
केचन शब्दा इह विदुषां परामर्चार्थमुपन्यस्यन्ते, येषां पारम्परिको्थो विलृप्ोऽस्ति- 
'अलिनास>-ऋ० ७, १८, ७; भक्षु-अथर्ववेदसं० ८, ८, १८; ऋ० १, १८०, ५; 
अजकाव-ऋ० ७, ५०, १; ६. भत्क-ऋ० १, ९५; ७; २, २३५; १४; ४ १८, ५। 
२, भत्क - ऋ० १०) ४९, ३ । भथरो-ऋ० ४, ६, ८; अध्याण्डा-श० ब्रा०° १३, ८, १, 
१६; अपचित्‌-गथवंवेद० ६, २५, १; ७, ७५, १; ७, ७७, १; अप्वा-अ० वे० ९, ८, ९; 
भयोग्‌- वाजसनेयिसंहिता २०, ५; त° त्रा० ३, ४, १, १; आनूक--ऋ० ५, ३३, ९; 
उद्वि-म० वे ८, ८, २२; उल-अ० वे° १२, १, ४९; तै° सं० ५. ५, १२,१; 
मै° सं० ३, १३, १२; ऋजिधन्‌-ऋ० १, ५१, ५; ऋच्ादरव- ऋ० १, १००, १६, १७; 
ऋषक्षाका-म० वेऽ १८, २, ३१ इति। 


=--------~- बब 
१, सृण्येव जर्भरी तुफरीत्रु नतोशेव तुफंरी पफंरीका । 
उदन्यजेव जमना मदरूतामे जराय्वजरं मरायु ॥ ( ऋ० ८,६,२ ) 

भाषावज्ञानिकी वेदव्याख्या- 


सायणेन यज्ञार्थप्रधाना व्याख्या संदुन्धा । तिरुक्तकारदुशा वेदानामाध्यात्मिकी, 
आधिदेविकी, आधिभौतिकी चेति त्रैविध्यं व्याख्यायाः सम्पद्यते । निरुक्तका रात्‌ पूवं 
बहुव आचार्याः खच वेदव्याख्यातार आसन्निति निरुक्ते तेषां मतोल्केखेन स्पष्टं 
विज्ञायते । यास्कस्य निर्वचनवेशिष्टयात्‌ स्थित्यन्तरवशाद्‌ वा तदीयानां ग्रन्थानां 
विरोपोऽनुमीयते । एतस्मादपि कारणाद्‌ वेदानां प्रतिशब्दं व्याख्याने वयं सर्वथाऽसमर्थाः 
स्मः। अस्माद्धेतोः पाश्चात्या मनीषिणः स्वोपज्ञताधिया वेदव्याख्यानाय प्रवृत्ता अभूवन्‌ 
भाषावेज्ञानिकीं पद्यां समाश्रयमाणाः। सरणिरसौ कियतांडेन मान्यतामर्हतीति 
विचक्षणविलक्षणप्रतिपद्विषयोऽयं विद्यते । भपि तदीयां प्रणारीममुमवलम्ब्य प्राचीन- 
परम्पराकाः कोविदा वेदार्थदिरि किमपि प्रत्यग्रमर्थानुसन्धानं कतु क्षमन्ते ? प्राचीनानां 
संस्कृततुल्यकाकलिकीनामार्यभाषाणां शब्दैः साधं तुलनात्मकेन परिशीलनेन वेदिका 
अव्याख्याताः शब्दा व्याख्यातुं शक्यन्ते किमू ? सेण्टपीटसंवर्गस्थाननिमिति “संस्कृत- 
वर्तरवूरव" इत्याख्ये विशा शब्दकोषे राथवाथलिङ्कखाभ्यामस्यां वेदार्थनिश्वायनकाष्ठायां 
दराष्यः प्रयासः समाचरितः। मम मतानुसारेण ्रीक-रेटिन-अवेस्ताप्रभृतीनां भाषाणां 
शब्दतुनया सहैव भारतस्य प्रादेशिकीनां भाषाणां शब्दावल्या वेदशब्दावरीपरामर्शेन 
वेदार्थनिङ्चवयदिरि सन्तोषावहाः परिणामाः सम्भाव्यन्ते । भूयसी वेदिकशब्दावली 
क्रमतो विकासमापन्ते परवत्तिनि भारतीयवाङ्मये मनाक्परि्वतितरूपा निरीनाऽवतिष्ठते । 
अस्यां दिशि मया कश्चित्‌ प्रयत्नो व्यधायि । सम्प्रति भूयांसः प्रयासा अपेक्ष्यन्ते । 
आदौ सर्वासां प्रादेशिकोनां भाषाणां व्युप्पत्तिमूलकाः शब्दकोरा मङ्क्षु प्रकाद्येरन्‌ । 


वेदेषु विश्वसस्कृतितच्वानि- 


वेदेषु विडवसंस्कृतिततत्वानि संरक्षितानि सन्तीति केषाञ्चित्‌ सुधियां मतानु- 
सारेण विर्वसंस्कृतेस्तुलामूरुकेन परिशीलनेन वेदानामव्याख्येयानि स्थलानि व्याख्यातुं 
राव्यन्ते । "पक्थासो भलानसः** इत्युग्वेदोये मन्त्रे हविष्यान्नपाचकाः पक्था निदिद्यन्ते। 
ते जातिविशेषतया भारतवर्षस्य पद्चिमोत्तरसीमासनीडे निवसन्ति साम्प्रतमपीति 
तुलनात्मकेनानुशीलनेन प्रतिपद्यते । पक्थूनिस्तानाभिजना एव वेदिकाः पक्ा विद्यन्ते । 
यस्मिन देशो पक्था निवसन्ति स्म, स एव सम्प्रति पक्थूनिस्तानेति संज्ञया संज्ञायते । 
वस्तुतस्तु "पविथच्‌ इति प्रातिपदिकादेव “पक्थूनु" इति श्रहयते, न तु ''पक्थ' इति 
सकाशात्‌ ¦ ऋर्वेदसंहितायामुक्तेऽ्थं एवायं शाब्दः प्रयुज्यते । (भरक्िथन्‌' इत्यस्मादेव 
“पवथून्‌" इति 'पदटुन' इति “पठान' इति च शब्दा विकसन्ति । हिन्दीशब्दसागरो 


मौनमाकल्यति पठानशब्दव्युत्प्तिन्नुवः । मेक्डानलकीथविरचिते विदिक ईइण्डेक्ख' 


१, आ पक्यासो भलानसो भनन्तालिनास। । ( ऋ० ७; १८, ७ ) 
२- दीदयदित्तुभ्यं सोमेभिः सुन्वन्दभीतिरिध्ममृतिः पक्ध्यकंः । ( ऋ° ६, २०, १३) 

इत्यभिधे ग्रन्थे "पक्थ'-शब्दादेव निर्गतौ 'पक्टय्ुस'-- 'पक्थून्‌'-जातिवाचकौ शब्दौ 
दर््येते। अतिविस्त॒ताः सीमाः सन्ति वेदिकानां विषयाणाम्‌, वेदिकस्य जीवन- 
दर्रानस्य च । 


वेदार्थाभ्युपगमेन दष्टच्‌ न्सोलनम्‌-- 


जिज्ञासवो यावच्चिरं वेदार्थं नाभ्युपगच्छन्ति, तावच्चिरं तेषां न भवति 
दुगुन्मीलनम्‌ । निरुक्तकारो यास्कस्तु स्पष्टमुदरङ्कयति यद्‌ यो वेदाध्येता वेदार्थं न वेत्ति, 
स॒ भारवाहकः स्थाणुरिव तिष्ठति । व्याकेरणाध्ययनप्रयोजनानि प्रतिपादयन्‌ 
भगवान्‌ पतञ्जक्िराह पस्परा्केऽ्थमनवगच्छतो व्याकरणाध्येतुः फल्गुत्वं होतु- 
भस्मनि दत्तशुष्केन्धनाऽऽ्ुतिप्रतीकायं भवति । तस्मादिदमावदयकमस्ति यज्जिज्ञा- 
सवोऽर्थज्ञानपुरस्सरं वेदानधोयोरन्‌ । एवं सति ते ज्ञातुं पारयिष्यन्ति यद्‌ असुरशब्दो 
वेदिके वाङ्मये देववाचकोऽपि विद्यते । प्राणवाचकादसुशब्दाद्‌ रकप्रत्यये ते तावद्‌ 
मसुरशब्दः सिध्यति । अवेस्ताग्रन्थगतस्य महुरमज्दा' इत्यस्य श्रीमद्धागवतपुराण- 
गतस्य च “हरिमेधस्‌' राब्दस्य मिथः कोदुशौ नेदिष्ठतेति जिज्ञासवस्तुलनामूकक 
भाषातत्त्वशास्त्रं समधीत्येव विवेक्ष्यन्तिड । अवेस्तामग्रन्थस्य सूर्यवाचको “मिथ-शन्दो' 
लातीनभाषाया जूपिटर ( 2४७ ) दाब्द्चेति द्वावेव वेदिकभाषाया मित्र 
( द्यौष्पितर*--'पुननिमित' ) सन्तती मन्येते । अवेस्ताभाषायाः* स्कंदम्‌ षे मनो 
कनूददि' इति वाक्यं मनारवर्णपरिवर्तनेन खिन्नम्‌ भस्य मनः कृणुधि' इति वेदिक- 
संस्करृेतमिव प्रतिभाति । 


बहूनां पाश्वात्त्यविद्याविद्योतितान्तःकरणानां विपश्चितां तदनुगामिनां च 
केषाञ्चन भक्तानामिदमभिमतमस्ति यद्‌ अवेस्ताभाषात ऋ्वेदीया भाषा तावदेकान्तत 


१. स्थाणुरयं भारहारः किलाभ्रुदधीत्य वेदं न विजानाति योऽ्थेम्‌ । योऽथंज्ञ इत्‌ सकलं 
भद्रमश्नुते नाकमेति ज्ञानविधूतपाप्मा ।॥ ( १, ६, १८) 
२. यदधीतमविज्ञातं निगदेनव शब्द्यते । 
अनग्नाविव शुष्कधो न तज्ज्वलति किचित्‌ ॥ 
३, रजोभाजो भगवतो लीलेयं हरिमेधसः । 
सप्तमो मुष्यसर्गस्तु षड्विधस्तस्थुषां च यः ॥ ( ३, १०, ९८ ) 
नमो विशुद्धसत्त्वाय हरये हरिमेधसे । 
वासुदेवाय कृष्णाय प्रभवे सवंसात्वताम्‌ ॥ ( ४, ३०, २४ } 
&. 9 9709 2०2४1४6 (७20०027 ०1 ४6 1740 6678716 1.272प2६८- 


871 87४६०2०9, #०1. 1, २. 481. 
५. पदरि-वे उवि दरन्रुददि स्कदेम्‌ पे मनो छतूदि । ( अवेस्ता, हभोम, यस्त्‌, ९, २८ } 

एवार्वाचोना तिष्ठति। सर्वथेयमुक्तिस्तदीया च्रमश्रमिघूणिताऽऽपातरमणीया 
स्फुलिङ्गायते । भाषातच्वशास्त्रनिकषसंघर्षणेन जिज्ञासुभिः स्वयमेव परीक्षणीय तदीयं 
याथातथ्यम्‌ । अवेस्ताभाषायाः 'पे'-शन्दसकाशात्‌ संस्कृतभाषाया (अस्य' इति पदं 
व्युत्पन्नं स्याद्‌ उताहो (भस्य' इति संस्कृतपदसदेशाद्‌ अवेस्ताभाषायाः “षे इति 
पदमपश्रष्टं भवितुं शक्नुयादिति । “अस्य' इत्यस्य विकासः सि इत्याकारतया 
भवितुमर्हति, यकारस्य तावदिकारतया परिवर्तनं निसर्ग सिद्धं व्याकरणसम्प्रसारण- 
नियमानुमोदितं च प्रसिध्यति । एवं तावद्‌ भस्य>>भसि>>असे>>से- इति विकास. 
क्रमेण वैदिकसंस्कृतात्‌ प१र्वतित्वमवेस्ताभाषायाः सम्पद्यते । सि" इत्यस्माद्‌ “अस्यः 
इति पदस्य विस्तारः कथमपि भवितुं न दाक्नोतीति भाषाप्रकृतिः प्रमाणम्‌ । 


कण्ठाग्रतया वेदसंरक्षणम्‌- 


किखितमभाषारूपतया वेदा जगतः पुरातना निदर्शंनस्वरूपा विद्योतन्ते साम्प्रतम- 
पोति पूर्वमेवाभिहितं मया । वेदिकाः पण्डिता लोभानभिभूताः सन्तोऽनादिकारादेव 
गरूच्चारणानूच्चारणं वेदानां यथायथमद्ापि कण्ठे सुरक्षन्ति । महेक्वरेण कण्ठे गरं 
सुरक्षितम्‌, भारतीयेर््राह्मणेस्तु तत्र वेदामृतं सुरक्षितम्‌ । महादेवेन क्ष्वेडप्रकादानाद्‌ 
विहवविनादानं सम्भाव्य तदुपगृहितम्‌* । ब्राह्मणस्तु गुरूच्चारणानूच्चारणमभ्यस्य 
परिपालितम्‌ । परतस्तस्प्रसारणं विह्वकल्याणाय परिकल्पताम्‌ । इदमविच्छिन्तं 
परम्परागतं वेदोच्चारणपरिपाकनमद्ितीयं निदर्शनं राजते विष्टपे दिष्ट्या परस्सह्सरभ्यो 
वर्षेभ्यः समन्वागतम्‌ । काचन जातिः कश्चित्‌ संस्कृतिभक्तो राष्टरभक्तो वा निष्कारणं 
निराकर्षणं वा प्राचीनं रिक्थं परिपाल्येदविगणय्य दुदिनानि समापतितां च कष्ट 
सन्ततिम्‌ इति विइवस्मिन्ननितरसाधारणमाश्चर्यावहं चोदाहुरणमुपपद्यते । भारतवष- 
भूमिरेवेत। दृशी, यत्र सा तावदीदृशान्‌ राष्टरसंस्कृतिभक्तान्‌ जनयति । 


भारतवर्षमिदं निरवग्रहताश्युङ्ककाभिनिगडितमतिष्ठद्‌ वर्षाणामयुतम्‌ । वेदेशिकैः 
दासकैर्भारतीया विद्या व्यावहारिकिभ्यः क्षेत्रेभ्योऽपसारिताः, स्थापिताश्च स्वकीया 
विद्या भारते वर्ष । ततः पूवं भारते सुप्रतिष्ठिता मासन्नपरा विद्या व्यावहारिकेषु 
क्षेत्रेष ! सति वेदेशिके शासने भारतीया भपरा विद्या व्यावहारकिभ्यः क्षेत्रेभ्यो 
विद्राव्यमाणाः प्रजानां शरणेषु शरणमापन्नाः । तत्रापि षोडशसंस्कारा एव जाग्रति स्म 
केवलम्‌ । तेषां संरक्षणार्थमेव तदनुबन्धिन्यो विद्या भध्याप्यन्ते स्म, अन्तेवासिभिश्च 
ता एवानुशील्यन्ते स्म सामान्यतः । वस्तुतस्तु धा्मिकसंस्कारानुबन्धिनो धर्मास्वस्येव 
सर्वत्र प्राधान्यमासीतु तदानीं तदुपजीन्यभूतेन वेदवाङ्‌मयेन सत्रा । तदीयमेवाध्यय- 





गुणदोषौ गुणी गरह्णल्नि्दुक्ष्वेडाविवेश्वरः। 
शिरसा इलाघते पूवं परं कण्ठे सुरक्षति॥ ( उद्धटसागरे प्र° प्र° १२६) 
२. श्राह्यभेन निष्कारणो धर्मः षडद्धो वेदोऽध्येयो ज्ञेयश्च" । ( महाभाष्ये पस्पशाद्भिकम्‌ ) 
सा० सु०- 

नाध्यापनग्यवहारः प्रवर्तंते स्माधिभारतस्‌। अतोऽपराविद्यासु भूयिष्ठा धार्मिकं 
व्यवहारमेवानुसरन्तीति बहवो जना ज्ञातु प्रारेभिरे । वेदा धर्मव्यवहारग्रन्थाः सन्तीति 
तदीयं क्षेत्रं तावन्मां संकूुचितमिवाभाति । किन्तु तेषां व्यवहा रक्ेत्रस्य व्यापकतां 
तावदचिन्त्यप्रभावामनुभवन्ति विर्वजनीना धीमन्तः । विहवधरमंस्य मानवधमंस्य 
वा ग्रन्थाः सन्ति वेदाः। भारतवर्षीयां पुण्यपरम्परामजानानैर्भारतीयेजंनेरवेदेरिके 
शासने स्वजोवनयात्रानिर्वाहार्थं वेदेशिकीम्‌ अरविकपारसीकादिभाषामभ्यस्य स्वीचक्र 
वेदेशिकरासकानां सेवावृत्ति । धममंशास्त्रानुसारेण वेतनमङ्गीक्ृत्य वेदादिशास्नमध्या- 
पयन्तो भृतकाध्यापकतया गह्यन्ते स्म पण्डिताः+ । नेमे समाजे खल्वाचार्यपदवीकतया 
समाद्रियन्ते स्म । भृतकाध्यापकानां भृतकाध्यापितानां चोभयेषां समाजे प्रतिष्ठा 
नासीत्‌ । वेतनग्राहिणो भुतकाध्यापका आचार्येभ्योऽवरश्रेणीका उपाध्यायपदभाजो 
भवन्ति स्मर । गणकगणिकागायकभृतकाध्यापकादीनामन्नग्रहणे पड्क्तपावना आचार्या 
दोषमनुभवन्ति स्म श्राद्धादिपुण्यावसरेषु । वेदोपासकेरिदमीया सम्यगवनवुद्धः । तेर्दपस्य- 
भावमनङ्गीकृत्य कमपि लोभमन्तरा भृतकाध्यापनं च विहाय निःस्वाथंभावं विशुद्धया 
बुद्धया भारतनिधयो वेदा भभ्यस्ता एव स्वकर्तव्यताधिया । एतस्यां सुमहव्यां 
विषमावस्थायां तेवेदार्थपरम्परानेरन्तर्य रक्षणं नापारि कतुं चेन्नेदमाश्चर्यकरं मनागपि । 


ते जङ्खमपुरातत्त्वनिदर्रानस्वरूपा मद्यापि प्राचीनसभ्यमन्यमानान्‌ पाश्चात्यान्‌ 
विस्माययन्ति । 


जङ्कसपुरातत्वम्‌-- 

भदत्वे देशान्तरीयपुरातनपाषाणसंग्रहविधिमनुसृत्य भारते वर्षेऽपि तादृशाः 
पाषाणाः सावधानं संगृह्यन्ते, गोप्यन्ते च । उत्वननरूभ्यानि मृन्मयभाण्डानि 
प्रददयन्ते । पुरातत्त्वसामग्रोजातमस्माभिरासादितमिति विभाग्य गद्गद्यन्ति गवेषकाः 
संग्रहीतारख्ध1। भ्रशंसामर्हति तदोयोऽयं प्रयासः। एष पुरातत्त्वसामग्रीसंग्रहुप्रयासः 
पाश्चाच्यदेशोयानामनुकरणवशात्‌ प्रवतंते । आङ्खख्देशेषु सहस्रवर्षाधिका साहित्यिकी 
परम्पराऽ्य नास्त्यविच्छिन्नतया सुरक्षितेव्याङ्गर्देशीयास्तत्रत्यान्युत्खनन विघ्नानि 
मृन्मयपात्राणि भूगर्भगतानि पुराततत्वमहिमविरिष्टानि प्रस्तरखण्डानि चोत्लाय प्रदर्शेयन्त 


तदीयां संस्कृति च प्राचीनतमां साधयितुं प्रयतन्ते । आङ्खल्देशेषु जङ्गमं पुरात्त्ं 


सुदुममास्त इति कृतस्तत्परदर्शनस्यावसरो रभ्येत तैः । कुतो नाम भारतीयेस्तदनु- 


करणायासो विधीयेत । भारते वेदिका विद्वांसो हि चरत्पुरातत्वनिदर्शनश्वरूपाः 
सन्तीति नेदं समे भारताभिजना जानन्ति । 


न 
१. भृतकाध्यापको यश्च शृतकाध्यापितस्तथा । ( मनु ३, १५६ ) 
२. योऽध्यापयति इत्य्ेमूपराध्यायः स उच्यते । ( मनु° २, १४१ ) 

वेदिका: खदु गवेषणाविषयाः सन्तः जगतः कस्या अपि संस्कृतेः पुरातनतमाः 
सिध्यन्ति । भआङ्कुरूदेशेषु वर्षंसहस्रनै रन्तर्यनिदर्शनस्य साहित्यिकम्रन्थस्य समुपलन्धौ 
सत्यां जनयन्ति हूर्पपारावारसंक्षोभमनारतम्‌ । इह भारते वर्षे तु परस्पहसरवर्षाणां 
सास्करतिकोऽविरलो धाराप्रवाहोऽनुवर्तते। नाश्चर्थचकिता भवन्ति भारतीया इति 
महिष्ठमाश्चर्यमिदमेव विदवस्मिन्‌ । भारतीयसंस्कृतिजीवातुभूतानां वेदानां गरिमाणं 
परिचेतुं न प्रभवो भारतीया वत साम्प्रतमपि । पाश्चार्यसभ्थतायामाकण्ठनिमग्ना- 
स्तत्रेवद्ग्रीवाश्च ते न सन्ति विदितवेदितव्या यत्‌ समधीत्य भारतीयसंस्कृतिततत्वानि 
गृहीतसंस्कृतयोगादि शिक्षा व्यापारदक्षा वेदिका भारतीयानेव परिवतितरूपां भारतीय- 
सस्कृतिमध्यापयितुं चेष्टन्तेऽनिरम्‌ । 
देवेषु पत्नीस्वाभ्यमपि- 

गणतन्त्रस्य जनतन्त्रस्य वा स्वरूपं वेदेषु सन्निहितमास्ते । परन्तु वेदानां बौदध- 
कालादारभ्य मुगलाङ्गल्शासनं यावद्‌ यद्चिरन्तनः स्वाध्यायविच्छेदोऽमवत्‌, 
तस्माद्धेतोर्गणतन्त्रताया महिलानां शिक्षाया मधिकारसमानतायाङ्व भावस्तिरोऽ- 
दधात्‌ । सामाजिकस्थितेरुच्चावचतावराद्‌ विविधानि परिवर्तनानि भारतीयसंस्कति- 
मन्वधाविषुः । वेदिके वाडमये "दम्पति' इत्यस्यार्थो विधीयते सायणेन ^-- गृहस्वामी 
इति । परन्तु "दम्पती" इति द्विवचनान्ते प्रयोगे स नूनं श्राम्यति (जायापती' इत्यर्थं 
निरिचन्वानः२ । ऋ्वेदसंहितायां बहुषु स्थरेषु सप्तम्यन्तस्य (दमे' शब्दस्य प्रयोगो 
गृहार्थं निर्धारयति । समासेऽन्त्याकारखोपो भवति तस्य । अतो द्विवचनान्तस्य 
"दम्पती" इत्यस्यार्थन भवितव्यम्‌ - गृहस्य द्रौ स्वामिनाविति। वेदसमानकालिकी- 
ष्वायंभाषासु सर्वत्र दमशब्दस्यार्थो दुर्यते गुहुमिति। रूपदेरीयभाषायामू-ताम्‌ 
दोमू' इति वाक्यस्यार्थो भवति --तत्र गृहम्‌" इति* । आङ्गकमाषाया ङोमेस्टिक्‌ 


१. त्वा सुशिप्र दम्पते-ऋ० ५, २२. ४=गरहपते ( सायणः ) 
आत्‌ सुशिप्र दम्पते रथं तिष्ठा हिरण्ययम्‌-ऋ० ८, ६९, १६ = गरहस्वामिन्‌ (सा०) 
२. या दम्पती सुमनसा-ऋ० ८, ३१, ५ = यज्ञकारिण्यौ जायापती ( सायणः ) दम्पती 
क्रतुविदा जनेषु-ऋ० २, ३९, २ = जायापती इव ( सा० }) । 
एवमेव १०, १०, ५; १०, ६८, २; १०, ९५, १२ स्थलेष्वपि स एवाथः सायणीयः ।' 
३. दमे-त्रु०१,१,८;२,१, २; ३,३. ९; ४, २ €; ५, ४२,१२; ६१, &; 
७, १, २; ८, ७, १२; ९, १११. २; १०७० ४। | 
दमे दमे-त्ररु° १, १२८, ४;४,७, ३; ५, १, ५; ६, ७४, १; ७, १५, २) 
दमेषु--२, ८, ३; ८, १०२, ११। 
४. नीना पतापोवा : रूसी प्रारम्भिक पाठधक्रम-१। 

४ सारस्वतो सुषमा | ४२ व° १-२ भ° 
( ००८९७५० } इति शब्दे दोमू इत्यस्यार्थो गृहमिति, । शार्मण्यदेशीयभाषायां 
"दामे' ( ०२०८ ) इत्यस्यासिधानं भवति- श्रीमती, पतनी, महिला चेति । इदं 
विश्वसंस्कृतिवाङ्मयं वेदाभिधानमद्यापि िश्वकोकम्पृणानि तत्त्वानि स्वस्मिन्नादधाति । 
तेन प्राचीनतमेन सांस्छृतिकेनेतिह्य न विज्ञायते यदास्माकीनोऽयं देशः पत्नीं पति- 
समानाधिकारां मनुते स्म । दम्‌ = गृहम्‌, तस्य पतीनौ स्वामिनौ-पत्नी च पतिर्चे- 
त्येकशेषसमासेन (दम्पती इति साध्यताम्‌ । किन्तु रतत्रयखीस्तशतान््याः प्रागिहो- 
पक्रान्तेषु यवनाक्रमणेषु वेदिकस्यास्य शब्दस्येदम्पयंमपि परिवरतितमभूत्‌ । तदानीम- 
सार्थो “जायापती' इति सख्यातिमुपक्रान्तो लोके3 । "दम" इत्यस्य भार्यर्थो भवितुमा- 
रब्धः। गृहे निवसन्ती पत्नी तेन नित्यसम्बन्धाद्‌ गृहमित्याख्याता । पल्येव गृहमभृत्‌ । 
गृहे नित्यनिवासहेतोगृहे स्थितत्वात्‌ तात्स्थ्यसम्बन्धेन* पल्यपि गृहाभिधाना 
समजायत । षष्ठखरीस्तशतान्द्ां कारिकाकारकारे पाणिनीयं “राजदन्तादिषु परम्‌! 
इति सूत्रं व्याख्यतवता जयादित्येन जायाशब्दस्थाने जम्भावो दम्भावश्च निपातितौ । 
वेदेषु दम्शब्दे गृहवाचकतया प्रसिद्धेऽपि जयादित्यस्तदानीन्तनं तदीयमर्थसंकोचं 
व्याचख्यौ । गृहिणो गृहमुच्यते" इत्युक्तिरपि गृहिण्या गृहसम्भारसीमितत्वमेव स्मारयति । 
ऋ्वेदव्याख्याप्रसङ्धे सायणाचार्येण परवतिनः काशिकाकारस्य मतमास्थाय 
'दम्पती' इत्यस्य “भार्यापती इति शब्दार्थः कतुमुचितो नासीत्‌ । तेत्तिरोयारण्यकादौ 
्युक्तस्यास्य व्याख्यातारः परवतिनमेवार्थमवधारयामासुः" । 

न वयं तां संस्कृति समाद्रियामहे, न च तां प्रति समाकर्षणभावमनुभवामः, 
यस्यां पत्नी पतिसमानभावं भजन्ती पतितुल्याधिकारं न समश्नुते । यत्र शिक्षायामपि 
पतिसादृश्यं नासादयति पत्नी, च्रातृसादुश्यं वा भगिनी, न तां संस्कृतिमुदारताभाजं 





१, 1006, > ६०7७०86, हएपाावना 1, 8६२६6 0४86) 1.27 12072. 
81६62; ए197001081681 7016०2४ ० ©णहा757 1.20हप2६€. 

जायाश्चब्दस्य जम्भावो दम्भावश्च निपात्यते। ( का्चिकाडृत्तिः २, २, ३१ ) 

४. मना हसन्ति-महाभाष्ये ४, १, ४८ = मत्र॒बाङेषु मचचत्वारोपान्मचशब्दप्रवृत्ति- 
हसन्तीति पदान्तरग्रयोगाद्धि ज्ञायते ( प्रदीपः )। मख्यम चपदा्थस्याचेतनत्वेन हसन- 
कतुं त्वासम्भवादित्यथः ( उद्योतः ) । 

५. दम्पती--तैत्तिरीयारण्यकम्‌-१, १०, ५; मन्त्रब्राह्यणम्‌-१, ३, १२; दम्पतिभ्याम - 
आग्निवेश्यगरह्यसूत्रम्‌-१, ५, ५: ११; १२; दम्पती-मानवश्रौतसूवम्‌-३, ३, ६; 
वाराहश्नोतसूत्रम्‌; कमंप्रदीपः-३, १, १; मनु° ३, ११६ भार्यापती (कुल्टूक ०) । 


~ 

समभ्यततापरिभण्डितां वा स्वीकर्ुमर्हाम इति केचिदाधुनिकसभ्यतानुयायिनो मन्वते । 
तर्वेदसंहितादिवाङ्मये गार्गमित्रेण्यादिषु विदुषीष्वन्यासु मन्त्रदरष्टरीषु महिलासु चाध्ययन- 
विषयोकृतासु सतीषु तेषामियं धारणा ध्रुवं निमा भविष्यति । ता ऋषिभिस्सार्धं 
शास्त्रार्थमायोजयामासुः। नेदं विस्मर्तव्यं यत्‌ ता ब्रह्मददिन्योऽपि वभूवुः१ | एतानि 
वस्तुतत्त्वानि स्वप्ननिभानि वेदेषु सम्प्रत्यपि यथायथं शक्यन्ते विलोकितुम्‌ । 


यद्यपि वेदेषु राष्टूवादीयानि पत्नोस्वाम्यादीनि च तत्त्वानि सन्ति सन्निहितानि, 
तथापि नन्यसभ्यतागृहीतप्रकाशा जिज्ञासवो नैतानि तत्त्वानि भारतीयसंस्कृतावासन्निति 
मन्वते । रामचरितमानसे महिलानां शुद्राणां चाधरीकरणं वेदिके वाङ्मयेऽपि पदं 
न्यधात्‌ ? ब्रह्मवादिनीनां सृक्तद्रष्टीणां च महिलानां वेदेषु नामोल्ङेखनिर्देरानेनेदं 
स्पष्टं ज्ञायते यत्‌ तासां पुरुषेभ्योऽवरता नासीदेव । परवतिभिविद्रद्धर्नेदमवदधे । 
यदिहोच्यते तत्‌ सवं नानापुराणनिगमागममन्थनोदितमेवेति प्रतिज्ञातं रामचरित- 
मानसे। बत सारतत्त्वं समुज्ज्ितमस्माभिः, शल्ककल्कमेवावरम्बितम्‌ । विस्मृतः 
खलु सारतत्तवग्रहणविवेकः। वेदनामोल्छेखं छिखितं ग्रन्थमेव वेदमवगन्तुं प्राक्रमामहि । 


आधुनिके नभोमण्डल वेदोपयोगिता- 


इत्थङ्कारं विप्टुतवेदार्था वयं वेदविनज्ञंमन्यमाना तल्लक्ष्याद्‌ दूरत एवावस्थिताः 
समभवाम । अनाधितवेदार्थे रस्माभिभूयिष्ठा भवज्ञोपजनना उपालम्भाः श्रोतव्या 
भविष्यन्त्येव गरलप्रतीकाशाः । धिषणाधनानां विचक्षणानां राज्याश्रयणमनावक्यकम्‌ । 
अभ्यसनीयास्तर्वेदाः स्ववाक्रक्तिश्च सम्‌्जनीया । अनुष्ठानीयास्तन्त्रमन्त्रप्रयोगाश्च । 
एवङ्कारं समिद्धभ्राणेर्वेदतच्वज्ञेः सह शासका अपि परामर्शार्थमुदुग्रीवा भवेयुः । 


१. अपाला ( ऋ० ८, ९); अमला ({ अत्रिपुत्री ); ईइन्द्रस्तुषा (ऋ १-,२८, १); 
गार्गी वाचक्नवी-वृहदारण्यकोपनिषद्‌-३, ६, १; आश्चलायनगरह्यमूत्रम्‌-२, ४, ४; 
अधवंपरिशिष्टम्‌ -४३, ४, २३ । घोषा-क्रु° १०, ३९, ४०; वहंत्सामा--भथवेवेद- 
संहिता-५, २५, ९; रात्रिभारद्राजी-ऋ० १०, १२७; रोमशा-ऋ० १, १२६, ५; 
लोपामृद्रा-ऋ० १, १७९, १-२; वडवा प्रातिथेयी-आश्च० य° ३, ३; वरस्ती- 
महाभारते आ० ६०, २६; वायुपुराणे-८४, १५, वाचक्नवी-न्रहृदारण्यको० ३, ६, १, 
वागाम्भृणी- क्तु० १०, १२५; विश्ववारा आत्रेयी -ऋ० ५, २८; शश्वती 
आद्किरसी-ऋ० ८, १, ३४; शिखण्डिनी अप्सरा कार्यपी-ऋ० ९, १०४; 
श्रद्धा क'मायनी-ऋ० १०, १५१; सिकता निवावरी-ऋ ० ९, ८६, ११-२०; सुलभा 
मैत्रेपी-आाश्च० गृह्य; सुव्रचंरा-महाभारते शान्ति० ३०४ सूर्या सावित्री- 
ऋ ० १०,८५ । 

२. श्रृतीरथवद्््िरसीः वुर्यादित्यविचारयन्‌ । 
वाक्शस्त्रं वै ब्राह्यणस्य तेन हन्यादरीन्‌ द्विजः ।। (मनु ° ११, ३३ ) । 

४६ सारस्वती धुषंमा [ ४२ व° १-२ भं 


आभिचारिका मन्त्रा अथर्ववेदे प्रद्िताः सन्ति। आसीद्‌ ब्रह्मणो मानसपुवरद्रयी- 
१. अथर्वा, २. भद्ध राञ्चेति । अथर्ववेदीयगोपथब्राह्यणे वणिताऽस्त्येतदीया कथा? । 
अथर्वा चाद्किरादचेति सम्भूय भवत्यथर्वाद्किरसौ, तद्दुष्टाश्च मन्त्रा अथर्वाद्किरसः, 
भृर्वद्कधिरस इत्यादिनामभिः प्रसिद्धिमुपगता वाक्सद्धये, ज्वरकासादिरोगापनयनाय 
मन.क्छेशापनोदनाय च प्रदरिताः सन्ति तत्रोपायाः। परिवाराणां समाजानां च 
विघटनक्राथनानि संदहितानि साधनानि, समाजभेदनरक्षणोपायाश्च सन्ति निर्दिष्टाः । 


यज्ञाचुष्ठानादिना तत्प्रयोगोऽभीष्यते साम्प्रतम्‌ । ज्ञानयज्ञेन सामाजिकचेतनोहीपनाय 
तदुपायप्रचारावलम्बनं निकाममपेक्ष्यते । 


अद्यतनी दिग्विमूढा मानवता दिडनिदंशमभिवाञ्छति । सामाजिकं चेतनो- 


दीपनमभीष्टमस्ति । नामसंग्राहं सम्माननीया वेदिकाः। अधिवेदं किविधानि तत्त्वानि 
प्रतिष्ठितानीति गेहे गेहे समायोज्य गोष्ठर्बाधनीयाः प्रजाः । वेदानामनुरीलनेन केन 
प्रकारेण प्रजाः शक्नुवन्ति चिन्तयितुं कतुं च कल्याणं राष्टूस्य । राष्ट्ियतत्त्वसम्भु- 
तानां वेदानामनुगामितेव स्याद्‌ राष्टानुगामिता । चित्तसंशोधनकारिणो संस्कृतवाण्येव 
स्याद्‌ राष्ट्वाणी । वेदानामभ्यासेन तदर्थानुरीरनेन च॒ शक्यते प्रतिष्ठापयितुं 
बृहत्तरं भारतम्‌ । समग्रमानवता शान्त्या स्वात्मानमाप्लावयितुं प्रभवति । 
“माता भूमिः पृत्रोऽहं पृथिव्याः इति मातृभूमि भक्ति शिक्षयन्नथर्ववेदो निदिराति 
राष्टियतामानम्‌ । यस्या अन्नेन जलेन च वपूषि परिपोषयामस्सा पृथिव्येव भवति 
तावन्माता तेषां सर्वेषां परिपुष्टवपुष्काणाम्‌ । तस्या एव॒ वयं ते तनया भवाम. 
स्तदसमज्ञारौक्ल्यसन्तानवितानकाः । भारत्या एेक्यमादघानमिदं भारतम्‌ । भारत- 
राष्ट्स्य सृक्ष्मं रक्षणं भारतीयेमारतीनिवद्धान्‌ भारतात्मभूतान्‌ वेदानाश्रर्याद्भिरेव 
रिक्षणीयम्‌ । एवङ्कारं वयं राष्टिया भूभागसोमा भारतीयं जीवनदर्शनं चावगन्तु 
पारयिष्यामः। अन्यथा पाश्चाच्यसभ्यतावात्याचक्रनिपतिता न जानीमहे समुड्डीय 
क्व प्रक्षिप्ता गमिष्यामः। पाश्चच्यसंस्कृतिशिखरिनिर््घरिणीधा रापवाहिताः क्व 
पराप्स्यामः। योरपदेरीयानां संस्कृतिः सभ्यता चात्यन्तमर्वाचीने इति तैः संस्कृतानु- 
शीलेन वेदपरिचयेन च प्रत्यभिज्ञातम्‌ । वन्येषु तेषु सत्सु भारतवर्षं संस्कृतिशिखरं 
समाख्टं व्यराजतेतिहासविदः सुन्दरराङस्याभिमतम्‌ | भारतीयगणितप्रकाशप्रभयेव 
समग्रं भूमण्डलं समुद्धासितमभवत्‌ । भरविकाः पारसीकाश्च जना मद्यापि इल्मे 
' इत्याख्ययाऽऽख्यान्ति भारतीयं _ गणितम्‌ । बौधायनशुल्बसूत्रेण ज्यामिति- 
ज्ञानं सर्वतः प्रथममुद्‌मावितम्‌ । यज्ञवेदिकानां निर्माणप्रसङ्खे वेदिकारज्जमानाय 
ब्ोधायनेन प्राणायि शुल्वसूत्रं पेथागोरसात्‌ भ्रागेव । तत्र ज्यामितिरेखागणितयोः 
प्रक्रिया निर्वणिताऽभूत्‌ । अत्रत्या विद्याः कालान्तरेण जगति प्रा्तप्रचारतामाप्ताः। 


_____------ 
१. गोपथब्राह्मणे १, ४; १, 3; २३, ४। 

ज्ये° भा० पु° २०४४ वि० | वेदार्थाभ्युषगमो राष्ट्िया चेतना च ४७ 


विश्वमानवतासंरक्षको वेदः- 


ईशोः क्रिष्टोर्वा गुप्तवाससमुल्लेखः न्यू टेस्टामेण्ट' इत्याख्ये ग्रन्थे कृतो नास्ति । 
तदीय आवासो भारते त्रयोदशवर्षाण्यभवदिति प्रसिद्धिः। पाटक्पुत्रे, कारयाम्‌, 
छेहाख्ये स्थाने च तस्थिवानसौ भारतीयानि दर्शनानि पठितानि, विरोषतश्च श्रीमद्ग- 
वद्गीता परिशीकिता, आत्मनीनं च @कृष्ट' इत्याख्यं नामवेयमङ्खोकृतसम्‌ । अद्यापि 
वङद्खेषु श्रीकृष्णभक्ताः श्रीकृष्णं "कृष्टो" इत्युच्चायं सम्बोधयन्ति । एवङ्कारम्‌ ईरोः 
क्रिष्ट' इत्यभिधानं कमपि विशिष्टं महिमानमुदगिरति। उपतनिषट्सारभूतायाः 
श्रीमद्धगवद्गीताया अहुसा-दया-सर्वभूतदहित-सर्वभूतहितमेत्री-भक्तिमावनाभ्रमृतयो 
राद्धान्तास्तेन स्वीयेषृपदेशेषु सन्निवेशिताः । वेदानां साहाय्येन विश्वसंस्कृति- 
निर्मातुं शक्यत इत्ययं तदीथः प्रतापो वन्दनीय उपथोजनीयश्च । विश्धजनीना सन्त्रस्ता 
मानवता वेदवेजयन्त्या अधस्ताद्‌ आत्मानं त्रातुं शक्नोति । सा वेदमहावटच्छायायां 
विश्चमितुमर्हुति । 


वेदानामिमं महिमानं विभाव्य दूरदशिना केनचित्‌ पाश्चाच्येन विद्रत्तल्लजेन 
प्रयत्तं यत्‌ संस्कृतभाषामाधारीकरत्य विन्धजनीनानां कासाञ्चिदन्यासां भाषाणां च 
सम्मिश्रणेन तावदेका विश्वभाषा संघटनीया। तस्या भाषाया नामधेयमकारि 
“एस्पेरन्तो १ इति । एवं सत्यपि मिश्चिता भाषा जीवनदर्शनदिशं दशं यितुं न क्षमते । 
चिरन्तनी: परम्परागता विद्याः प्रस्तोतुं न शक्नोति । इदं सामर्थ्यमस्ति सन्निहितं 
केवलं वेदविद्यासु, वैदिकसंस्कृतौ संस्कृतभाषायां च । वेदिकी संस्कृतिविश्वजनीनाः 
सकला आर्यानायंभाषा खल्वेकसूत्रे प्रोतुं समर्था । समग्रे विष्टपे शान्ति स्थापयितुं 
प्रभवति, समग्रं विश्वं च तत्रेकनीडायते। मिश्रितभाषारूपतया काचिदपि भाषा 
नेदृशं महनीयं कायं साधयितुं प्रभुः । 
वेदमन्त्रेमनोरोगशान्तिः- 

अद्यत्वे सम्पूर्णं जगन्मनो रोगाक्रान्तं सदनन्योपायतया चीत्करोति । ईष्यद्िष- 
क्रोधलोभमदमात्सर्यादिमनोदोषनिपीडितो वर्तते चिरादयं संसारः। वेदपाठोच्चारणेन 
यन्नभोमण्डलं विशुध्यति, तस्मिन्‌ मनोरोगोपरमनात्मिका खल्वपूर्वा शक्तिवि राजते । 
बताद्यत्वे वयं व्यस्मार्ष्म॒तादृश्ान प्रयोगानेव । अस्मिन्‌ मनो रोगोपनिपीडिते युगे 
ताद्शानामुपशमनप्रयोगाणामुद्धावना्थं विद्वज्जनाः समाहूयन्ते । वेदपारायणवेलायां 
मनोरोगिणस्तत्रोपवेरानीयाः । कस्य वैदिकस्य मन्त्रस्योच्चारणेन को रोग उपदाम्यतीति 

त सप्रस्वतो सुषमा | ४२ व° १--२ मर 


परोक्षणीयम्‌ । विश्छस्मिल्लिदानीमपि स्वराघातो मान्यतामर्हति । फच्चभाषायामर्थभेदं 


जनयति स्वराघातः। यद्यपि जीवन्तीषु सर्वासु विश्वजनीनायु भाषासु स्वराघातेनार्थ- 
भेदो जायत एवेति मे मतिः, तथापि स्वरसंकेतयोजनाया केखनहुस्तप्रयोगः प्राचीनतमासु 


भाषासु केवख्मद्य॒वेदिक्यामेव भाषायां समुल्छसति । आधुनिकीषु भारतीयासु 
भाषासु स्वराघातप्रयोगः केवलमुच्चारणेन प्रददर्यते । फ्भाषायां क्वचि त्किष्यतेऽपि । 
इन्द्रशात्ु्वंधंस्व'* इति वेदिकस्य मन्त्रस्य स्वराघातभेदेना्थंभेदो जायते । इन्द्रस्य शतरु- 
रितीन्द्ररात्ुरिष्यत्र षष्ठीसमासेन तत्पुरुषप्रयुक्तोऽन्तोदात्तो भवति । इन्द्रः शात्रुयंस्य स 
इत्यत्र बहुन्रीहिसमासाद्‌ वहुत्रीहिग्रयुक्त आदयुदात्तो भवतीति रहस्यम्‌ । चिरन्तन्या 
भारतीय वेदपाठ्परम्परायाः संरक्षणं न केवरं शासनस्य, अपि तु सर्वेषामेव भारती. 
यानामपरिहायं प्रयतं च कर्तव्यं भवति । प्राचीनस्य भारतीयरिक्थस्यास्य संरक्षणार्थ- 


मस्माकं सन्ततिभिरन्यूनतो घटिकाधं वेदिकानां सच्निधावभ्यसनीयो वेदः स्वशाखा- 
परिलसितः । एवं सत्येव वयं भारतीया इति वक्तमधिकारिणः स्मो नान्यथा । 


मस्माभिर्वेदोच्वारणप्रयोगपरीक्षा समुन्नेया 1 परीक्षणमिदमधुनातने वेज्ञानिके 
युगे बहुविधानां बुद्धिवादिनां साहायकेनेव सम्भवति । आमयाविनः खं कीदृशी 
मनोहदयादिदशा विद्यत इति वेदोच्वारणप्रयोगपरीक्षायाः प्रागगदङ्कारैरसौ सम्यक्‌ 
परीक्षणीयः। अनुवेदोच्चारणघ्रयोगं चिकित्सकः स पुनः परीक्षणीयतामर्हति- 
पूर्वावस्थातः किमप्यान्त्य विहितं न वेति बोधाय । कियन्मात्रं परिवर्तनं संवृत्तमिति 
तेनिर्धारणीयम्‌ 1 वेदोच्चारण्रयोगानन्तरं प्राक्तन्यां मनोदायां हदयादिनाडीसंस्थाने 
च किं वेलक्षण्यं सञ्जातमित्यपि तैः सुस्पष्टमुल्केखनीयम्‌ । एवं क्रियमाणप्रयोगस्थिति 
चक्रं व्यवस्थाप्य सामाजिका जागरणीया मस्यां दिरि । येषां मनोहदयादिरोगाप- 
नोदनाय प्रयोगा वाज्छयन्ते, तेषां पञ्जिका व्यवस्थापनीया । तत्र तेषां नामधामादि 
परिचयसंकेतोऽङ्कतीयः। येषु वेदोच्चारणादिप्रयोगो विधीयते, तै: स्वयं प्रयोगपरिणामोऽ- 
नुभूयताम्‌। इत्थङ्कारं सामाजिकानां वेदान्‌ प्रति शेथिल्यमापन्ने प्रत्यये प्रयोगोऽय 
मुहीपनमभावभूमि निर्वक्ष्यतीति वक्तु शक्नुमः। सामाजिकानां ध्रद्धाभावो जागतिमाप्नु 
यात्‌ । भारतस्य खल्वाध्यात्मिकभुवने समापतिष्यमाणादनाध्यात्मिकपाश्चात््यसभ्यता- 
प्रभावगरलादात्मानं विमुखीकर्तुं राक्नुयाद्‌ भारतीयो जनः। 


वेदपीठेः सम्पाद्यानि कार्याणि- 


वेदादिपीठमुखेन भारतीयेद्विविधमनुष्ठानं कर्तृमुचितं प्रतिभाति- 
१. वेदानां प्राचीनपरम्पराया यथावदनुरक्षणम्‌ । 


२. संस्कृतवाड्मयस्य विविधैः पारम्परिकैः स्रोतोभिर्वेदार्थानां पुनस्समर्जनम्‌ । 


4 4 
१. . मन्त्रो हीनः स्वरतो . वणेतो बा मिथ्याप्रयुक्तो न तमर्थमाह । | 
स॒ वाग्वज्रो यजमानं हिनस्ति यथेन्द्रशत्रुः स्वरतोऽपराधात्‌ ॥ ( पाणिनीयशिक्षा-५२ ) 

एतावच्चिरं येऽप्यर्था अवधारिताः सन्ति वेदानां ते विविधा भवस्था नाना- 
विधांश्च दुष्टिभेदानादाय स्थिरीकृता भभवन्‌ । वेदास्तावद्‌ ब्रह्मस्वरूपाः समाम्नायन्ते । 
निराकारज्रह्यणः स्वरूपनिर्धारणाय विभिन्ना आचार्या ऋषयो महर्षयश्च यथा बहुविधानि 
रूपाण्याकृतीर्वा कल्पयन्तोऽपि तदीयान्यूरध्वंपुण्डुत्रिपुण्डादीन्यनेकविधानि तिककादीनि 
निश्चिन्वन्तोऽपि नेति नेति व्याहुरन्ति, तथैव ते नैकविधाभिव्य्याभिर्वेदब्रह्मणोऽपि 
विविधानि रूपाणि निर्धारयितुं प्रयतन्ते । अस्माद्धेतोवेदाथं जिज्ञासुभिनिश्दोषा व्याख्या 
पर्याछोडनीयानि भविष्यन्ति तदीयं समग्रमेकमखण्डं स्वरूपं दर्शयितुम्‌ । वेदब्रह्य तु 
गजस्वरूपेण सर्वेषामस्माकं पुरस्ताद्‌ दिष्टया समुपस्थितमास्ते। वयमाग्रहान्धा 
भनज्ञानतिमिरान्धा ज्ञानविहीना वा सन्तः किमपि समग्रं तत्स्वरूपं निर्धारयितुं स्वकीय- 
मसामथ्यंमेवानुभवामः । पञ्चसु जनुषान्धेषु रोगान्धेषु वान्यतमो गजाङ्घ्न स्पृशन्‌ गजं 
स्तम्भाकारं प्रख्यापयति निश्दाङ्कुम्‌ । द्वितीयस्तावत्‌ पृष्ठदेशं परामृशन्‌ तं भित्त्याकारं 
प्रनोधयितुमु्यच्छति निस्संशयम्‌ । गृहीतपुच्छस्तृतीयोऽन्धो रज्जुसमानमानं मानयति 
हस्तिनं निविचिकित्सम्‌ । शुण्डादण्डं संस्पृरंश्वतुर्थः पृदाकुसंकादां स्वीकरोति, कर्णपणं 
विमृशंस्तु पञ्चमः वुर्पाकरतिमेव व्यपदिशति करिणं साग्रहुमु । एवमेव सर्वेषां भारतीयानां 
पाश्चात्यविद्याविदां चावस्थितिर्वेदविषयिणी विप्रतिपद्यते । वेदानां तात्त्विक- 
स्यार्थस्य निर्धारणे सर्वेः स्वात्मनोऽसाम्यमेवानुभूतम्‌ । विदवस्मिन्‌ कस्यचिदपि 
विद्यमानस्य वाङ्मयस्य नेतादुकश्षी विविधार्थभूयिष्ठता श्रुतिपथमापद्यते, यस्याशय- 
मिदमित्थमध्यवसातुमेतावच्चिरं कतमोऽपि स्वात्मनः कृतकृत्यतामुररीकूुयदिव । 
पर्यन्ते “नेति नेति" इत्येवाङ्गोकरणवाध्यतामरनुयात्‌ । विश्वजनीनानामन्येषां वाङ्मया. 
नामथं इदमित्थन्तयाऽस्त्यवधारितः। वेदानां त्वाध्यात्मिका आधिदेविका आधि- 
भौतिका इति त्रयोऽर्थास्तु निरुक्तकारेण यास्केनैव प्रतिज्ञाताः। एवद्कारं पूरवक्तदिशा 
भिन्नभिन्ना अथप्रकारा निदिक्यन्ते वाचोयुक्तिप्रवीणेविचक्षणेः । 


३. संस्करृतवाङमयपोठानि वेदानुसन्वानाय प्राथम्येन प्रोत्साहनीयानि । 
एमिर्भूयस्तरामानुसन्धानिकाः प्रयोगाः सन्त्यनुष्ठानीया राष्ट्यचेतनाजागरणाय । 
सामाजिका राण्टरियिभावनापरिप्टुता भविष्यन्ति । प्रतिप्रतोकि भारतीयताप्रियाणां 
जिज्ञासूनां नामाङ्कुनकायं मविष्यति वेदपीठानाम्‌ । एव ङ्गारं लोकक्यसंगमनेन पीठानि 
वेदसंस्था वा खोकजागरणाय प्रभविष्यन्ति । 

यावच्चिरं संस्करृतमनीषिणः सामाजिकान्‌ नेदं बोधयिष्यन्ति यत्‌ का खट 
वेदानां स्थितिः ? को गरिमा तदीयः ? वेदानामनुशीलनेन वेदोच्चारणध्वनिसमाकर्णनेन 
च को छामः? केनोपायेन स्मृते्मस्तिष्कस्य च विकासो भवितुं शक्नोति ? 
मन्त्राणां शक्तिः किमिव तावदूर्जस्वलाऽमोघा च विद्योतते, तावच्चिरं भारतीयसमाजस्य 


सदस्यो नैव विज्ञास्यति जागरणप्रचारयुगनिवासी । एवङ्कारं भारतीयसंस्कति- 
सा० सुऽ-७ 

रक्षकेविपश्चिद्धिः सामाजिकानां चेतना सतेजनीया । एतस्यामाायाम प्रबुद्धस्य 
रासनस्य समुदूबोधनाय समुदुबुद्धाः सामाजिकाः प्रतिनिधीकृत्य सम्प्रेषणीया एव । यो 


वित्तरारिर्मनोरोगोपहामनव्याजेन पाश्चाच्यचिकित्साविधिमाध्रिद्य मुधाऽपहीयते, 
तस्य विनियोगो वेदिकवाङ्मयनिदिष्टस्क्प्रतिक्रियाक्रियान्वये विधीयतामिति सद्बुद्धि- 
जागतु तेषु ठेषु शासकेषु । धर्मन रपेक्ष्यपक्षं सम्पृष्णदद्यतनं शासनमिदानीं विचिनुते 
कमपि विकल्पकल्पम्‌ । पूर्वोक्तवेदिककल्पान्नेवेक्ष्यते कश्चन श्रेयान्‌ कल्पो विश्वजनीन- 
मानवताश्रेयस्करः ] पाश्चात्या मनोरोगचिकित्सानदीष्णाः केचन मनोरोगवचिकित्सक्रा- 


स्तत्रत्येन चिकित्साविधिना चिकित्सासाफल्यमनीक्षमाणा वेदोक्तरिक्षाविधिप्रपत्ति- 
माभजन्ते । फ़रंसदेशीये “सैट अल्वाँ' इत्याख्ये स्थाने फरांसशासनद्वारा संस्थापितस्य 
मनोरोगचिकित्साख्यस्य प्रवरञ्चिकित्साधिकारी डा० फिलिप्‌ वृइन्‌महोदयः संस्कृत- 
मधीत्य ज्योतिषायुर्वेदविद्यारिक्षितः संस्तत्रत्यान्‌ विक्षिप्तांश्चिकित्सितुमुपाक्रमत 
साफल्यं चावापत्‌ । जन्मपत्रिकामनुसृत्य॒विपरीतग्रहोपशमनविधिरपि तेन निपुणं 
परीक्षितः। वाराणसेयः पण्डितप्रकाण्डेज्योतिविद्धिः सह्‌ शास्त्रा्थं विधाय बालग्रहारिष्ट- 


निवारणोपाया अपि चिन्तिता अभूवन्‌ । भारतीयसमाजहितचिन्तकंरस्यां दिशि 
- सावधानेरभाव्यम्‌ । 


वेदेषु साम्प्रदायिकताविकलानि ततत्वानि- 


अधिवेदं साम्प्रदायिकताविघुराणि विर्वजनीनमानवताहितक राणि तत््वान्युप- 
गूहितानि सन्ति विरोषज्ञानां पुरस्तात्‌ तदीयं रहस्यमाविर्भावयन्ति। मानसिक्ये शान्तये 


वेदिकानि मनोरोगोपदहामनसाधनानि तत्त्वानि सर्वतोदिक्काय प्रचाराय कल्पन्ते । 
एतेषां सार्वेत्रिकेण प्रचारेण न केवलं भारतीयः खमाजो देशो वा, अपि त्वरान्त्यनल- 


संधुक्षितमसंक्षिपतं क्षितितङं शान्तिप्राप्निसंजुष्टताम्नुवीत । न कस्या भपि साम्प्रदायि- 
कतायाः शीर्षण्यता समवतिष्ठतामिति साधु प्रतिजानीते भारतीयं शासनम्‌ । कस्या 
मपि साम्प्रदायिकतायाः पक्षकक्षमनालम्ब्य शासनमेतत्‌ साम्प्रदायिकताविकल्मविकलं 
राष्ट्मखण्डीकतुं साधीयः संचेष्टते। एतां राष्टूसेवाकायंनिष्पत्तिदुष्टिमवष्टभ्य विचार्य 
माणतायां तेन वेदशरणग्रहणं करणीयं भविष्यत्येव । वेदान्‌ शरणीकृत्येव भारतं 
जनतन्त्रयुगं सुस्थापयितुमर्हति । धर्मनि पेक्षराज्यस्थापने च कार्स्न्येन स्वतन्त्रता- 
साफल्यमाप्तुयात्‌। वेदोपयोगविहीनं भारतं प्रतिभानिरतं कथं भूयात्‌ ? प्रतिभा- 
प्रभाविकस्वरीभवितुं तद्‌ वेदबहुपाच्छायामुद्गाढमाश्रयेत्‌ । र्रोदूबोधनाय समो 
भारतीयः सोद्धोधं सम्प्रार्थनीयः। यत्र वीथीषु निवसन्ति वेदिका: सुधियस्तत्रत्या जनाः 


सम्प्रेरणीया यत्‌ ते तदीयान्यपत्यानि प्रोत्साहयेयुर्होराथं वेदाभ्यसनार्थम्‌ । अन्यच्च 
प्रतिवीयि साप्ताहिक्यो गोष्ठ्यः समायोज्येरनू । वेदा न केवलं ब्राह्मणानाम्‌, क्षत्रियाणां 

वेर्यानां वाध्ययनविषयाः सन्ति, अपि तु तदाध्यात्मार्थमवगन्तुकामाया विद्वजनीन- 
मानवतायाः कृते श्रेयोभूता उपकुर्वते ! प्रतिराष्रं निरधर्िते राष्टियः खगः, राष्टियः पशुः, 
राष्टियङ्च नीतिग्रन्थः। भारतीयसामाजिकरूपतया वयं स्वात्मानं प्रतिष्ठापयितु- 
कामार्चेद्‌ भवामः, तदुन्नयनाय नेतिकशिक्षामनुरुध्य वेदा अनुरीलनीया एव भविष्यन्ति 
राष्टियनीतिग्रन्थतया । 


वेदार्थानुशीलनेन राष्ट्जागरणम्‌-- 


राष्टियनतिकरिक्षाव्वेन सार्था वेदा अनुोलनीयतामर्हन्ति । केवछेन तेषां 
कण्ठस्थीकरणेन राष्टियं प्रबोधनं साकल्येन भवितुं न शक्नोति । यथा प्रकृतिमन्तरा 
बरह्म, ऋते ब्रह्मणस्च प्रकृतिः जगत्सृष्टौ सर्वथाऽनर्हंतामज्चन्ति, प्रकृतिपुरुषसंयोगेनव 
सुष्टिरजायते, तथेवानादिकालादनवच्छिन्नरूपतया परम्परागतस्य मन्त्रोच्चारणस्य 
मन्त्रार्थस्य च समवेतेन प्रयासेनेव राष्टियं जागरणं कतु साम्प्रतम्‌ । उभयोः समवेतत्व- 
मर्धना रीश्वरस्य पूर्वत्वावद्योतकं स्वरूपमभिव्यज्यते । उभयोरन्यतरस्य समाश्रयेण न 
सम्भाव्यते राष्ट्रियं समुदुबोधनम्‌ । जनजागरणसप्ताहस्तावत्‌ परेद्युः परिसमाप्षिमेता । 
“यस्तु क्रियावान्‌ स पण्डितः इत्याभाणकं संस्मरद्धि्भवद्धर्वेदोक्तक्रियाभ्रयोगो 
ननमवलम्बनीयः। 


संस्कृतानभिज्ञोऽपि ना केवरं क्रियाेमकं योगासनं शिक्षयित्वा पुष्कं द्रविणं 
समर्जयन्तोति यूरपदेशं गतेन मया तत्र समीक्षितम्‌ । तत्र ये मन्त्राणां विशुद्धमुच्चारण- 
मपि कर्तु नावबोधन्ते, साहसिकास्ते तान्‌ निर्भयं विक्रोणते । मनो रोगशमनाकाङ्क्निणः 
पाह्चाच्यजगज्जनास्तेभ्यो धमध्वजिभ्यः पणिभ्यो मन्त्रान्‌ क्रीणन्ति। क्वचित्‌ 
तत्रत्या जना योगपद्धत्या ध्यानमुद्रास्थाः परमात्मानं साक्षाच्चिकीर्पन्ति, कुत्रचित्‌ 
समाधिस्थितिमीहमाना ब्रह्मो भावाय लाकायन्ते, क्वचिच्च नवधामक्तिभावमनुसरन्तो 
भगवच्चरणार्चंननामसंकोतंनजपादिकमनुतिष्ठन्तो दृश्यन्ते । 


समष्टिव्यष्टिसाधना वेदेषु- 


समषटिसाधनायां नामसंकीर्तनं महीयते । एकेकेन व्यशटितिया ध्यानादियोगसाधना 
जपाधनृष्ठोयते स्म । नामसंकीर्तनं तु वहुभिमिकित्वा विधीयते । वेदानां सूक्तानि 
वैदिके्मिलित्वा समुच्चार्यन्ते । परत इयं सूक्तप्रणारी स्तोत्ररूपतया खोकिकच्छन्दो- 
भिर्गानत्वेन परिणताऽमूत्‌ । सूक्त-स्तोत्र-नामसंकी्तनानि समष्टिसमुदुबोधनाय सम्पद्यन्ते । 
अखिलं विष्टपमद्यतवे भारतीयेभ्यो हठयोगस्य ध्यानयोगस्य च शिक्षणाय समुत्सुक 
दुयते। ध्यानयोगस्यास्य मूकं वेदेषु सन्निहितमास्ते । वेदमन्त्राणां सम्यगुच्चारण- 
माकर्ण्य श्रोतारो ध्यानावस्थितचेतस्काः समाधिसुखमनुभवन्ति । भगवन्नामसंकर्तनस्य 
यथायथमभ्यासेन जायते ध्यानावस्थितचित्तता, अनुभूयते च किमपि कोकोत्तरमानन्द- 


जातम्‌ । श्रीचेतन्यमहाप्रभुरस्यानुत्तमनिदर्शनम्‌ । तदीयामेव नामसंकोर्तनपदवीमनु- 

५२ सारस्वतौ सुषम। [४२ व° १२० 


र्वाणा भभेरिकिदेकीया बहवः श्रीकृष्णभक्ता नगराणि गोकुल्यन्ति, नृत्यन्तः कृर्दमानाः 
पक्षातोद्यं वादयन्तस्तत्रत्यानां चेतांसि समाकर्षयन्ति, स्थाने स्थाने च श्रीकृष्ण- 
मन्दिराणि निर्मापयन्ति, संस्कृतनिबद्धं श्रीकृष्ण भक्तिसाहित्यं प्रकादायन्ति प्रचारयन्ति 
च । अहो स्वदनीयता श्रीकृष्णनामामृतमाधुर्याः ! प्राणिनः शनैः शनै्लोकोत्तरां 
शान्तिमाघुमारभन्ते । अद्यत्वे जनाः किमर्थं मादकद्रग्याणि सेवन्ते ? तेषां दुष्परिणामा- 
नवगच्छन्तोऽपि कुतस्तदिद्येव धावन्ति ? यावत्सेवनकालं चित्तंकामग्रयेण ते शान्ति 
माप्नुयुदुंःखानि च विस्मरेयुरिति धियेव तेषां तत्र प्रवृत्तिर्जायते । तेन जन्यमानं 
सुखं परिमितं रोगोपजननं परिणामदुःखं चेति विभाग्य भारतीयं ध्यानसमाधिविधि- 
मभ्थस्य निमङ््तु शक्नुवन्ति तेऽनन्त।नन्दाम्बुधिम । यूरपदेशीया जना जानानाः 
स्वारस्यमेतस्य शान्तिमाप्नुवन्ति । अद्यतनो भारतीयो नागरिकस्तु ततः पलायमानोऽ- 
वलोक्यते । पार्चात्यभौतिकवादिनीं मृगमरीचिकां प्रति सर्वतोभावेन टुन्धक इव 
धावति । स्थूलसूषक्ष्मततत्वसमन्वयमन्तरा कुतो भवेज्जीवनसमाधानम्‌ ? पूर्णतासम्प्राप्ट्ये 
शक्तिशक्तिभतोः सामञ्जस्यमिव खल्वध्यात्मभूतयोः समन्वयविधिर्वेदेषु दर्शितो 
स्माभिरनुसरणीयो व्यवहुरणीयश्चेति । 


पूणमदः पूणंमिदं पर्णात्‌ पूर्णमुदच्यते । 
पूणस्य पुणेमादाय पुणंमेवावशिष्यते ॥ 

ऋग्वेदमाभित्य जीवस्वरूपविचार. 


डा० ओङ्कारनाथ तिवारी 


साहित्यविभागाध्यक्षः; 


राजकोय-संस्कृत-महाविद्याख्यस्यः 
पटना-४ 


& ॐ ॐ 


ऋर्वेदसंहितामाध्रित्यात्र सन्दर्भे जीवानां स्वरूपं विचार्यते । तत्र शरीराभि- 
व्य ङ्कयत्वाज्जीवजातस्य शरीरतन्त्र॒ एवायं जीव इति लोकानां व्यपदेशः। जीवाभि- 
व्यञ्जकानि च शरीराणि त्रिविधानीति ऋग्वेदो विश्वसिति । 

ऋग्वेदसंहिताया दशममण्डलस्येकाशीतितमे सूक्ते सूक्तकदुषिः परमात्मनस्त्ि- 
विधानि शरीराणीति प्रतिजानीते । अस्य सक्तस्य पञ्चमेन मन्त्रेण स ऋषिः शरीरस्य 
त्रिविधत्वं स्पष्टयति । 

स विह्वकर्म्म णः परम।त्मन इदं कथयित्वा स्तुति वितनोति- हे विदवकर्मनु । 
वयं तव सखायः, जीवा परमात्मन एव वस्तुतः सखायो भवन्ति । अतो यजना्थंम- 
स्मभ्यं स्वकीयानि परमाणि मध्यमानि तथावमानि शरीराणि प्रदेहि । त्वञ्च स्वकीयं 
त्रिविधं शरीरं यजस्व । जीवानां शरीरलाभस्य यष्टग्यश्रेणीकशरीरयजनमेव विद्रदू- 
वृन्दानुमोदितमुहेष्यमिति मन््ादतः प्रतिपादितं जायते । 

इदं चास्मात्‌ सिद्धयति यद्‌ विश्वकर्मणः परमात्मन एव परमाणि देवादि- 
दारीराणि, तथा मध्यमानि मनुष्यादिश्लरीराणि तथावमानि कृमिकीटादिशरीराणि, 
दारीरभावं प्रतिपद्यन्ते । परम त्मेव देवादिभेदेनाऽऽत्मनो नानात्वाय सम्पद्यते । 


एवं जीवाभिव्यञ्जकं त्रिविधमुत्तममध्यमावमभेदेन शरोरमिति सिद्धयति । 
जोवन्यवहारस्य च रारीरतन्त्रत्वाज्जीवा अपि ररीरभेदानुरोधेन विविधा एव । 


तत्रोत्तमश्रेणीका जीवा देवाः । मध्यमश्रेणीका जोवा मनुष्याः । अवमश्रेणीका 
जीवाः कृमिकीटादय इति । 


१. याते धामानि परमाणि यावमा या मध्यमा विश्वकम्मनुतेमा। 
शिक्षा सखिभ्यो हविषि स्वधावः स्वयं यजस्व तन्वं इधानः ॥ (° १०।८१।५) 


((-0. 9811101111811810 (111५6151 (0661100. 1411260 0 66810011 


7 1} ॥। हइ ` ज्ञातश्च प्रकर्ता -- -- 


५४ सारस्वतो सुषमां [ ४२ व° १-रे भ° 


तत्र मानवसंज्ञकजीवोद्धा राथमेवार्षप्रयासस्य प्रणीयमानत्वान्मानवसंज्ञकानामेव 
जीवानां स्वरूपमिह्‌ प्राधान्येन विचारयिष्यते। स च स्वरूपविचारः दाशवदग्बेद- 
संहितानुमोदनमनतिवर्तमान एव स्थास्यति । 


ऋग्वेदसंहिता जीवानां द्विशाखं स्वरूपमाख्याति । ज्ञेयं वा ज्ञायमानं वा 
व्यावहारिकं वा पारमाथिकं वेति । 


तत्र ज्ञायमानमेव स्वरूपं व्यावहारिकं स्वरूपमिति व्यपदिश्यते । मानवसंज्ञके- 
जविर्यत्‌ स्वरूपं ज्ञायते, तदेव ज्ञायमानं स्वरूपं व्यावहारिकं वा स्वरूपमिति । किञ्च, 
मानवज्ञानगोचरीभूतं  मानवसंज्ञकजोवस्वरूपमिति सम्भवन्त्या जिज्ञासायाः 
समाधानमग्वेदसंहिताया दशममण्डलस्य द्वयरीतितमसूक्तवतिना सप्तमेन मन्त्रेणोप- 


स्थापयति । 
स कथयति, जीवा मानवसंज्ञका वा जीवा व्यावहारिकमेव स्वकीयं स्वरूपं 


विदन्ति । ते व्यावहारिकात्‌ स्वरूपात्‌ परमपि मदीयं किच्चिदरपमित्यनुसन्धातुमपि न 
प्रचेष्टन्ते | 


अविद्यायाः शासनमतिवर्तमाना तेषां चेतना प्राणानेव परितोष्टुं रोकिकयुो- 
प्क्प्सायां पारलोकिकसुखोपक्प्सायाच्च सञ्चरति । समभरं जीवनं तदुपभोगपिपासा- 
यामेव समापयति इदमविद्याया माहात्म्यं येन निसर्गत एव जीवास्तस्प्त्युपस्थापिते 
व्यावहारिक एव कर्तुत्वभोक्तुत्वादिरूपे स्वस्वरूपे बद्धादराः । इतः परमपि किमपि 
ज्ञातव्यं नः स्वरूपमिति नेव चिन्तयितुं क्रमन्ते । 

तदेतेन . मन्त्रेण मानवसंज्ञकजीवज्ञानगो च रीभूतं यज्जीवस्वरूपं तद्‌ व्यावहारिक- 
मेवावगन्तन्यम्‌ । जीवानां पारमाथिकं यत्स्वरूपं तद्‌ यावत्स्वमावतो जीवानां चेतना 
गन्तुमेव नोत्कण्ठते, कि पृनरवगादुम्‌ । एतेन तावद्ग्वेदसंहितायुगस्य प्रभातवेछायां 
यः कोऽपि मानवो जीवः सांसारिकसमुद्धिसच्चिचोषायां ठेशतोऽपि नासीन्मन्दादर इति 
सूचितं भवति । तदानीं सरवे कर्मण्याः समृद्धं रक्षणविचक्षणाश्च स्थिताः । यज्ञ- 
विद्याया एव तद्‌ युगमभूत्‌ । पश्चात्कालक्रमेण कर्मानुरागे छासभूथस्त्वमनुभवति 
वैराग्यादिभावनया सह्‌ ब्रह्मविद्यायाः समुदय इति प्रतिमाति । 


अस्मिन्नेव युगे जीवानां ज्ञायमानाद्‌ ग्यावहारिकात्‌ स्वरूपादन्यदपि ज्ञेयमेक 
पारमाथिकं स्वरूपमस्तीति निश्चयः क्रियान्वयनमगात्‌ । इमामेवादर्शभतां स्थिति- 





१. तं विदाथ य इमा जजानाऽन्यद्युघ्माकमन्तरं वभूव । नीहारेण प्राृत्ता जल्प्या चाऽसुतृप 
उक्यरासहिच रन्ति । ( ऋ° १०१८२।७ ) 

मृग्वेदसंहितायाः प्रथममण्डलस्य चतुःषष्टयुत्तरशततमे सूक्ते वर्तमानेन सप्तत्रिशत्तमेन 
मन्त्रेण दीर्घतमो नाम सूक्तकृदुषिः स्पष्टीकरोति" । 

इयं जीवानामादरं भूता सा स्थितिर्यत्र वस्तुतो वततंमानस्य जीवस्य विभुत्व- 
मनुभूतिपथं पवित्रयति । तां स्थितिमविन्दतो जोवस्य परिदेवनं मन्त्रोऽयं प्रकारायति । 

मन्त्रेऽस्मिन्‌ परितापं प्रकटीकूर्वंञ्जीवो विचिन्तयति । स कथयति- “विजानामि यदि 

वेदमस्मि'” इति । यद्यपीदं दुदयमानं निखिकं जगदहमस्मि, तथापीदमहं न विजानामि । 
अत्र वेरुपसर्गस्यासिभ्रायोऽयमस्ति यद्‌ यद्यपि जगतोऽपारमाथिकं नामरूपांशं त्यक्त्वा 
सर्व॑त्रानुगतोऽस्ति भाति श्रियमिति, योऽयं सच्चिदानन्दाकारोऽस्ति सोऽहमस्मीति, 
तथाप्येतद्‌ विविच्य ज्ञातु न प्राभूवम्‌ । शास्त्रजनितमिदमहमस्मीति परोक्षं ज्ञानं जातम्‌, 
परं विविच्यानुभवात्मकं ज्ञानं तु नेव जातमिति । 

कार्यकारणयोरभेदात्‌ कृत्स्नप्रपञ्चस्यापि त्रह्यानन्यत्वेन ब्रहयेकत्वावगमे प्रपञ्च- 
जातमपि स्वस्वरूपमेव भवति । श्रुतिभिरेकविन्ञानेन सर्वं विज्ञानस्य प्रतिज्ञातत्वात्‌, 
तथापि विवेकेन स्वस्वरूपगोचरं ज्ञानं न जातमस्ति । 


कस्मादिदं विवेकनज्ञानमधिमानसं नोदयते मानवजीवानाम्‌ ? जिज्ञासामिमां 
मन्त्रोऽयमिदमभिधाय समाधत्ते यद्‌ यस्मादयं मानवजीवो निण्यो भवति, मूढचित्तो 
भवतीति तदर्थः । तदिदमेव बीजं येन विवेकज्ञानस्योदयः पदं न धत्ते । मूढचित्तो 
नाम चित्तस्य प्रत्यक्प्रावण्यव्यतिरेकेण जीवानां विभृत्वबोधस्य तिरोधानं परिच्छिन्न- 
भावस्य चानुभव इति । 


स्वभावतो व्यापकस्यापि जीवस्य कुतोऽयं परिच्छेद इति सम्भाविनः प्रहनस्य 
समाधानं मन्त्रघटकं “सनद्ध' इति पदं निदिहाति। येन हेतुना जीवोऽयं शश्वदविद्यया 
कामेन कर्मणा च सम्यगृबद्धोऽत एव बहिमृंखेन विक्षिप्तेन मनसा युक्तः संसारे संचरति । 
इन्द्रियकिङ्कुर एव सन्‌ संसारे दुःखमनुभवति, नात्मनः सार्वाल्म्यं ज्ञातुं प्रभवतीति 
'न विजानामि" वाक्यांशेन पश्चात्तापमातनुते । 

एवं स्थिते जीवः कदापि स्वरूपविज्ञानं नाप्नोति किम्‌ ? प्रदनस्यास्य समाधये 
मन्त्रस्य "यदा मागन्‌ प्रथमजा ऋतस्य' इति वाक्यांश एवं समुत्सहते यद्‌ यदा परमार्थस्य 
परस्य ब्रह्मणः प्रथमजाः प्रथमोत्पन्नश्ित्तप्रत्यक््रावण्यमूलकोऽ्नुमवो जीवं मामा- 
गमिष्यति, तदा तदनन्तरमेवाग्यवधानेनैवास्या एेकाठ्म्यप्रतिपादिकाया “इदं दुश्यमानं 
सर्वं जगदहमस्मीति' वाचो भजनोयं शब्दब्रह्मणा व्ाप्तव्यं परं ब्रह्मपदं जीवः 
प्राप्नोति । चित्तस्य बहिर्मुखतैव ब्रह्मपदोपलन्धौ प्रतिबन्धिका, तस्यां इूरीभूतायां 


१. न विजानामि यदि वेदमस्मि निण्यः सन्नद्धो मनसा चरामि। 


यदा मागन्‌ प्रथमजा ऋुतस्यादिद वाचो अश्नुवे भागमस्याः ।। ( चरु ° १।१६४।३७ ) 

तदन्तमुखतायाच्चाभ्युदितायां तु जोवस्य सार्वार्म्यानुभूतिमाध्यमेन त्रह्मपदोपरन्धिनं 
दुराराधा । यथा गिरिशिखरात्‌ पतच्‌ पाषाणोऽविलम्बेन पतति तद्वदिति भावः । 


एतेनोपाधिना परिच्छिन्नः प्रतीयमानोऽपि परमार्थतो विभुरेवेति सिद्धं भवति । 


णवो मध्यमपरिमाणा वा जोवाः इति वेदान्तदशनेतरदर्शना द्खीकृताः सिद्धान्ताः 
नि यकृता: सम्पद्यन्ते । 


तदेवं जीवानां शास्त्रीयस्वरूपग्रदर्शनप्रक्रियायामृग्वेदसंहिताप्रतिपादयं शास्त्रीय- 
मेकं स्वरूपं नित्यत्वमपि । जीवा नित्या इति तथ्यमृग्वेदसंहितायाः१ प्रथम- 
मण्डलस्य त्रयोदरोत्तरदाततमे सूक्ते षोडदो मन्त्रे छन्धपदस्य. जीवपदस्य विशेषण- 
विधयोपात्तस्य ज्योतिष्पदस्य सायणसम्मतभाष्यानुगुणमृग्वेदसंहितानुमोदितमिति वक्तु 
नायुक्तम्‌ । ` 


तत्र हि सृक्तकृता कृत्सनामकेनषिणा मानवजीवान्‌ सम्बोधयतेदमभिधीयते । 
हे मनुष्याः । उदीध्वं = शयनं परित्यज्योद्गच्छत । नः = अस्माकमसुः शरीरस्य प्रेरयिता 
जीबो जीवात्मा आगतवान्‌! तमोऽपक्रान्तम्‌ । उषसः प्रका सति सर्वजीवन- 


व्यापारयोगः समुदितः । तस्मात्‌ परमात्मरूपतया स॒ च जीवस्तदेव ज्योतिरेति = 
आगच्छति । 


अत्र मन्त्रे जीवं परमात्मरूपं ज्योतिरिति ब्रुवता महर्षिणा तस्य॒ नित्यत्वं 
सुस्पष्टमेवाङ्खीकृतम्‌ । एवमृग्वेदसंहितायाः प्रथममण्डलीयेऽस्यवामीये सूक्ते त्रिंशत्तम 
मन्त्रे: समायातस्थ जीवपदस्य यत्क्रियाककापनिरूपकोऽ्थस्तदनुसारमपि जीवस्य 
नित्यत्बमिति लोकोत्तरं यद्रूपं तत्रापि नेयमृग्वेदसंहिताऽसहमतेति । 


तत्र मन्त्रस्य पूर्वां शरीरस्य दां प्रकाशयति । उत्तरार्धं तु मृतस्य शरीरस्या- 
मत्यं जीवं मर्त्येन सयोनि स्वधाभिश्चरन्तं च प्रतिजानीते । शरीरे मृतेऽपि जीवो न 
त्रियते, यस्मात्‌ सोऽमर्त्यः। नहि मरणं जीवस्य स्वभावः । शरीस्य स्वभावस्तु स इति । 
देवदत्तो जातो देवदत्तो मृत इति व्यवहारस्योपपादनाय मन्त्रोऽयं जवं मर््येन सयोनि 
स्वीकुरुते । जीवव्यवहारस्य रारीराविनाभावित्वात्‌ तस्मिन्मृते जाते वौपचारिको 
जीवस्यापि जन्ममरणग्यवहार इति । परमार्थतस्तु जीवस्य नित्यत्वाननोत्पादविनाशा- 
विति । तदेवमस्यापि मन्त्रस्य माध्यमेन जीवस्य नित्यत्वे नेयमृग्वेदसंहिताऽसहमतेति 
सिद्धं सम्पद्यते । शरोरदशानिरूपक्रेण मन्त्रस्य पू्व्द्धिन तु जीवस्य यद्‌ वंशिष्टयं 





१. उदीध्वं जीवो असूनं अ।गादप प्रागात्‌ तम भा ज्योतिरेति । 

आरैक्‌ पन्यां यातवे सूर्याया गन्म यत्र पप्र्तिरन्त आयुः ॥ (ऋ० १. ११३. १६ ) 
२. अनच्छये तुरगातु जीवमेजद्‌ ध्रुवं मध्य आ पस्त्यानाम । 

जीवो मृतस्य चरति स्वधाभिरमर्त्यो मर्त्येना सयोनिः ॥ . ( ऋ० १।१६४।३० ) 

प्रकारामानीयते, तदनुगुणं शरीरस्य सक्रियता जीवान्वयव्यतिरेकानुविधायिनीति तथ्यं 
निह्चीयते । 


यतो जीवान्वितं शरीरं क्रियाशीरं भवतीति मन्त्रः प्रतिपादयति । जीव- 
रहितस्य च तस्य क्रियाशून्यतया जडात्मना भवनेऽवस्थानमिति च प्रकादायति । 


एवं जीवे सति दरीरं सक्रियमसति च निष्करियमिति प्रक्रियया शरीरस्य 
सक्रियता जीवान्वयव्यतिरेकानुविधायिनीति निश्चितं जायते। तथा च जीवयति 
जडवर्गमपि क्रियारीकं करोतीति जीव इति व्युत्पत्तिवलात्‌ सत्तास्फृत्तिप्रदायकत्वमपि 
जोवस्य स्वरूपमिति जीवशब्दस्यार्थान्वयन प्रक्रियया परिनिष्ठतं जायते । 


न चेदमृग्वेदसंहितानि रपेक्षं कपोलकल्पितं जीवस्वरूपमिति, अनुपदमेवोदृतस्य 
मन्त्रस्य पूर्वाधंतो निग्तिऽस्मिस्तथ्ये तदीयविरोधासम्भवात्‌ । जीवानां कर्तृत्वभोक्तृत्वा- 
दिकं संख्यातीतं यल्लौकिकं स्वरूपं तल्लोकव्यवहारत एव परिनिष्पद्यते । अमोषामुग्वेद- 
संहितामन्त्रवाक्यतः प्रमाणीकरणं सिद्धसाधनमिव । तस्माद्‌ यज्जीवरूपं दास्त्रेकसमधि- 
गम्यं दाशनिकानां विचारनानात्वाद्‌ भिन्न-मिन्नरूपं तदवश्यमृग्वेदसंहितावाक्यतः 
प्रमातन्यतामदनुते । 
तत्र जीवा नित्यविभवः सत्तास्फूत्िप्रदायका इति तेन तेनर्ग्वेदसंहिताधितेन 
मन्त्रवाक्येन परीक्षितम्‌ । इदानीं वेदान्तसमपितानि तेषां स्वरूपान्तराणि परीक्ष्यन्ते । 
ऋरग्वेदसंहिताया अत्र्ये प्रसङ्धे प्रसिद्धां हंसवरीयमुचं * तत्रादौ विचारयामः । अस्या 
ऋचोऽवतरणिकायामाचा्यंसायणेनोक्तं नेकान्तमुपेक्षणीयम्‌ ‹ । ऋगियं जवानां जगतः 
परमात्मनो ब्रह्मणञ्चेकत्वं प्रकाशयति । 


अत्र यानि षोडरा पदानि तानति सर्वाण्यपि समानाधिकरणानि । समानाधि- 
करणपदप्रतिपाद्यानाञ्च पदार्थानां परस्परममेदातिरिक्तसम्बन्धेनान्वयोऽव्युत्पनन इति 
व्युत्पत्तिवादे गदाधरमटाचार्यः- । तथा चेह यः शुचिषद्‌ हंसः, स॒ एवान्तरिक्सद्‌- 
वसुरिति । स एव वेदिषद्‌ होता, स एव दुरोणसद्‌ अतिथिरित्यादि पद्धत्या मन्त्रगतपद- 
प्रतिपाद्यानां सर्वेषां पदार्थानामभेद एेक्यञ्च सिद्धयति । 

१, हंसः शुचिषद्‌ वसुरन्तरिक्षसद्धोता वेदिषदतिधिदुंरोणसत्‌ । 
नृषद्‌ वरसदतसद्‌ व्योमसदव्जा गोजा ऋतजा मद्रिजा ऋतम्‌ ॥ ( ऋ० ४।४०।५ } 

२. अनया सौर्यर्चाय एषोऽन्तरादित्ये हिरण्मयः पुरुषो दश्यते । हिरण्यहमश्रुः (छा०१।६।६) 
इत्यादि श्रव्युक्तो मण्डकाभिमानी देवोऽस्ति, यश्च स्वप्राणिचित्तरूपस्थितः परमात्मा 
यच्च निरस्तसमस्तौपाधिकं परं ब्रह्म तत्घवंमेकमेवेति प्रतिपाद्यते (च्छ ° ४।४०।५) । 
सायणभाष्यं हंसः श्ुचिसद्‌ इति मन्त्राक्ितम्‌ । 

३. अभेदश्च प्रातिपदिकार्थे स्वसमानविभक्तिकान्‌ स्वाग्यवहितपूवंवतिना पदेनोपस्थापित- 
स्यैव संसगं मर्यादया भासते, यथा नीलो घट इति । ( व्युत्पत्तिवादस्य शब्दखण्डः ) 

सा० बु°-८ 

तथा च चयुस्थानो य॒ आदित्यः, स एवान्तरिक्षस्थानो वायुः । स एव पृथिवी- 
स्थानोऽग्निरिति स्थानभेदमाश्रित्य भिन्ना अपि देवाः परमार्थगत्याऽभिन्ना एव । 
तथेवान्तःकरणस्थानं चैतन्यं यो जीवः, स एव मायास्थानं चैतन्यमीदवरः, स एव 
निरस्तसमस्तौपाधिक परं ब्रह्मेति । तत्तदुपाधिप्रयुक्तमेदाधिते जीव ईङ्वरे ब्रह्मणि 
चान्योऽन्यं भिन्नेऽपि वस्तुगत्या तेषां परस्परमभेद एवेति तात्पर्य्यम्‌ । 


एवमस्या ऋचस्तात्पर््यालोचनेनेदं निविवादमागतं जायते यदीरवरजीवनब्रह्य- 
णामेक्याज्जीवानामपि तदेव लक्षणमुत्प्क्षणीयं यद्‌ ब्रह्मण इति । ब्रह्मणङ्च स्वरूप- 
लक्षणं सत्यं ज्ञानमनन्तं ब्रह्म इति । तदेव जीवानामप्यकामेन लक्षणमभ्युपेतव्यम्‌ । 
एवश्च जीवा भपि सदात्मकाद्चिदात्मका भआनन्दात्मका अपरिच्छन्नाश्चेति चेदुच्येत, 
नात्र विदुषां कोऽपि विसंवाद इति मन्ये समीचीनमेव च । 


एवमियमृग्वेदसंहिता परोक्षपद्धत्या यथा जीवान्‌ सदात्मकान्‌ स्वीकुरूते, तथा 
पूर्वोपदरितमन्त्रवटकामर्त्यपदसामानाधिकरण्येन प्रत्यक्षपद्धत्यापि जीवानमर्््यानु मनुते । 
तथा परोक्षपद्धत्या जोवानां चिदातमकत्वस्य प्रत्यक्षपद्धत्यापि प्रदशितचरमन्त्रपूर्वाद्धा- 
पर्वाणतदारीरावस्थया समर्थनं सन्तचुते । 


तदिह जीवानां नित्यत्वं सत्तास्फूतिप्रदानात्मकचिन्मयत्वञ्चेति यच्छास्त्रीयं 
स्वरूपं तदिदमृग्वेदसंहितयोभयथा प्रत्यक्षपद्धत्या परोक्षपद्धत्या च स्वकीयां 
मान्यतामानोतम्‌ । विभृत्वञ्च जीवानामर्थापत््या ऋग्वेदसंहितेयं सम्मनुते । नहि 
विभुत्वमन्तरेण कोऽपि जीवः “सवं दुक्यमानमिदमहमेवास्मि' इति भावयितुं घटेत । 


केवलमानन्दात्मकत्वं जीवानामुग्वेदसंहितया प्रमाणयितुमवशिष्यते । ऋर्वेद- 
संहितायां भूयांसो मन्त्रा एवमाकारा विकसन्ति यैरिदमभ्यर्थयमाना जना अवलोक्यन्ते 
यद्‌ वयं चिराय देवाराधनां कुर्वाणा भूयास्मेति । 


ऋर्वेदसंहितागतप्रथममण्डलस्य नवादीतितमे सुक्तेऽवस्थितेन मन्त्रेण देवोपासकाः 


प्रार्थयन्ते, ते कथयन्ति भो दानादिगुणयुक्ताः सवे देवाः ! अस्मदीयैः श्रोत्रर्वयं 
भजनीयं कल्याणं युष्मत्‌ प्रसादाच्छोतुं समर्थाः स्याम । अस्माकं बाधिर्यं कदाचिदपि 
मा भूदिति । एवं यागेषु चस्पुरोडाशादिभिर्यष्टव्या हे देवाः, अस्मदीयैश्वक्षुभिः शोभनं 
द्रष्टुं समर्थाः स्याम । अस्माकं दृष्टिप्रतिघातोऽपि मा भूदिति । एवं दुढेरङ्खस्त- 
षोडशाधिकशतप्रमाणं वाऽऽ्युदवेन प्रजापतिना स्थापितं तद्‌ युष्मत्प्रसादात्‌ प्राप्नुयाम? । 





१. भद्रं कणेभिः श्णुयाम देवा भद्रं पश्येमाक्षभियंजत्रा। । 
स्थिरैर ङ्ग स्तुष्टुवां सस्तनुभिव्यंशेम देवहितं यदायु ॥ 
शतमिन्नु शरदो अन्ति देवा यत्रा नश्चक्रा जरसं तनूनाम्‌ । 
पुत्रासो यत्र पितरो भवन्ति मानो मध्या रोरिषातायुरगन्तोः ॥ (८ ऋ० १।८९।८-९ ) 


((-0. 98111011118118010 (111५6151 0661100. 01411260 0 60810011 

एवं चिरजोवनपिपासोपासकानां मन्त्रेणानेन प्रकाशिता जायते। सेयं छोकानां 


चिरजीवनपिपासा जीवात्मनो दुःखशूपत्वेऽनुपपन्ना सती तस्यानन्दात्मकतां गमयति । 
एतेनानन्दात्मकतापि जीवानामुग्वेदसंहितया समर्थिता सम्पद्यते । 


ऋग्वेदसंहिताया अस्यैव मण्डलस्यास्मिन्नेव सूक्ते वर्तमानेन नवमेनापि 
मन्त्रेणेयमेव जोवनपिपासाभ्यथिता वर्तंते । इयमनुपपत्या जीवात्मन आानन्दमयत्वं 
दरयति । 

तदेवं जीवाः शास्त्रीयदृष्टया सदातमानश्चिदात्मान आनन्दात्मानश्चेत्युग्वेद- 
संहितासम्मतः पन्थाः। एवं जोवानामवस्थात्रयामिमानित्वञ्च स्वप उ्प्रावहारिकमेव । 
जीवा जाग्रदवस्थाभिमानिनः, स्वप्नावस्थाभिमानिनः, सुषुप्त्यवस्थाभिमानिनश्चेति । 

अवस्थात्रयातीतञ्च जीवस्वरूपं शास्त्रीयम्‌ । इदमृग्वेदसंहितयापि समनु- 
ज्ञातमेवावगन्तव्यम्‌ । यदि हंसवती तावदुक्‌ परमात्मजीवात्मव्रह्मणामेक्यं सम्बोधयति, 
तदा किमाश्व््धं जीवात्मनामवस्थाव्रयातीतत्वे । नहि जीवा ब्रह्मणो भिन्ना इति 
दरात्रयनिगृहीतत्वमेव तेषां साम्प्रतम्‌ । ब्रह्मत्मानस्तु ते, तदा कथं नावस्थात्रयातीताः 
स्युरिति । 


एवं त्रिविधा जीवा उत्तमश्रेणीकाः, मध्यमश्रेणीकाः, अवमश्रेणीकाइचेति । तत्रो- 
तमश्रेणीकानामप्रतिहतसंकल्पानां नानाविवेश्व््यसमद्धानां देवसंज्ञकानां जीवानामुपास्य- 
कोटावन्तःपातः। तेऽयापि मनुष्यसंज्ञकानामुपासकजातीयानां जीवानां नानाकामनाः 
पूरयन्तः दारवतस्तूयन्ते समुपास्यन्ते च । 

मनुष्यसंज्ञकाश्च जीवा ज्ञानविज्ञानमहिम्ना लोकिकमभ्युदयमुपलममाना भपि 
नान्तरिकीं पिपासां विनीतवन्तोऽपरितोषमेवाश्रयितु परवशा इव लक्ष्यन्ते । 

अवमश्रेणीकानां तु नेह शास्त्रीयशिक्षामण्डङे प्रवेशः । परिशेषान्‌ मध्यमश्रेणी- 
कानेव जीवान्‌ समुद्धत्तं महर्षिभिः शास्त्राणि प्रणीतानि । 

तानि पुनः शास्त्राणि जीवान्‌ नो ठोकोत्तरेण विभूतिजातेन सम्पत्नान्‌ 
विनिदिशन्ति 1 तथाप्यस्मामिर्घटितस्य समाजस्य स्थितिरू्त रोत्तरं चिन्तनीयैव दृश्यते । 

तदिह जोवा वयं वेदान्तसर्मापितसन्दोहं क्रियाशीरं विधातुं चेत्‌ प्रभवेम, तदेव 
देशोऽयं विर्वनेतृत्वाय धरिष्ये । 

रो किकदुष्टयापि जीवा नानासम्बन्धान्‌ धारयन्तो नानाशब्देरभिधीयन्ते- 
माता, पिता, पितामहः, पितामही, पत्रः, पौत्रः, दौहित्रः, राज।, प्रजाः, सेवकः, 


स्वामी चेत्थादिभिः। इमान्यपि मातृत्वपितृत्वादीनि लोकिकसम्बन्धबोधकानि जोव- 
स्वरूपाण्येव । परं लोकसिद्धत्वान्न विशिष्टां समीक्षामर्हंन्ति । 


((-0. 9811101111811810 (111५6151 (0661100. 1411260 0 60810011 

इमानि जोवानां यानि रौकिकानि स्वरूपाणि तैस्तु सम्पूर्णेयमृग्वेदसंहिता 


समृद्धा खद । इयमृग्वेदसंहिता रोकिकेनैव स्तेहमयेन सम्बन्धेन देवानामन्त्रयित्वेष्ट- 
पूति कामयते । 


ऋगवेदसंहितागतदशममण्डलस्य द्वथशीतितमे सूक्ते वर्तमानेन तृतीयेन मन्त्रेण 
वेदोऽयं यदा विद्वकर्माणं सस्नेहं स्मरति, तदा केन सम्बन्धेनात्मानं तेन साकं योजयन्‌ 
स्मरति 1 ननु द्रष्टग्यमेवेतदिति । 


सुक्तकरद्‌ षिरमन्त्रेणानेन विरवकर्मणः प्रसादोपङन्धये विरवकर्माणं स्नेह॑मयेन 
पितुक्शब्देनोपस्थापयति । स कथयति-विश्वकर्मा परमेश्वरोऽयं नः पिता । न केवलं पिता, 
किन्तु जनिताऽपि । अस्य विह्वकर्म॑णः कतेऽयमस्माकं पालको जनकश्चेति सङ्कुचितं 


कथनं न सम्यक्‌; किन्तु तस्य कृते सर्वस्य जगतो जनकः पालकड्चेति संकोच विनिर्मुक्तमेव 
कथनं सुन्दरं ननु । 


एवं जीवानां रोकिकसम्बन्धनिर्धारितमपि स्वरूपमुगवेदसंहितायां बहुमूल्यं 
सद्‌ देवानां प्रसन्नतोपा्जनाय सफङमिति 1 अतो जीवानां लोकिकविभवोपलन्धये 
पारमाथिकसम्बन्धबोधको जीवस्वरूपोपस्थापकशब्दप्रयोगो मूल्यवानिति । 








१, यो नः पिता जनिता यो विक्षता धामानि वेद भुवनानि विवा । 
यो देवानां नामधा एक एव तं संप्रदनं भुवना यन्त्यन्या 1 (ऋ० १०।८२।३ ) 


((-0. 38111011118118010 (111५6151 (01661100. 1411260 0 6810011 

निच्छतिर्देवता 


डां० शंलजा पाण्डया 
ग द्गानाथन्ञ।(-केन्द्रीय-संस्छृतविद्यापीठम्‌, 
प्रयागस्थम्‌ 


सुखम हि सौम्यदेवाः, दुःखमूरमपि देवाः; किन्तु ते सन्ति न प्रकृतिपेलवाः । 
देवगणमध्ये सुशोभितापि नातिसम्मान्यास्ति निक्ऋतिर्देवता। अधर्मस्य सहचरः, 
नेऋतानां राक्षसानां माता* निकऋतिकेकि राक्षसानां प्रतीकरूपेण परिलक्ष्यते । 
इयमद्धावना नास्ति नवीना । अवधारणास्याः वेदेऽप्यस्ति । दुर्भाग्यवशादियं देवता 
पाश्चात्त्यपौरस्त्यविद्र द्धि स्पेक्षिता। देवचास्त्रविषयकम्रन्थेष्वल्पोल्किखिता निक्छति- 
देवता । सूचनात्मकोऽ्रं केखो निक्तेः स्वरूपावधारणविषये किञ्चित्सहायको 
भविष्यतोति धिया प्रयासोऽयमनुष्ठोयते । 


निखिल्वेदरब्दाम्बुधावनतिमन्त्रेषु विवर्ण्यमाना निकऋतिर्दवता निस्संशयं 
सा ङ्गोपा ङ्गत्वेनोपवर्ण्यंमानत्वान्मानवाकृतिरूपास्तीति । मूलल्पेणेयं दुःखदोमंगत्व- 
दायिनी । एषा देवता भूम्या समीङृता । संहितास्वस्या अवधारणा द्रष्टव्या । 


निदं तेः प्रत्ययः- 


दुःखरूपा तिक तिरित्यभिवानं दुःखस्यास्ति*। दुःखनिमित्ता कथमिति 
जिज्ञासायामुच्यते दारिद्रयरूपा नि ऋ तिरमोधकष्टाय कल्पिता । “मद्रा, सौश्रवसानि 
च प्राप्तं लक्ष्मीरूपां निति स्तोता निवारयतिर। अथर्ववेदे सा दरिद्रतायाः 
संज्ञास्ति* । माध्यन्दिनिसंहिताया व्याख्यायां महीधरः स्पष्टोकरो ति-नि ऋतिः 
कृच्छापतिः' । स्यादलक्ष्मीस्तु न्तिः" इत्यभिधानाद्‌ ^भूमिर्वा नि्तिदिगभिमानिनी 
देवता वा । अलक्ष्म्या दिक्पतौ चापि निक तिनिस्पद्रवे' इति कोशात्‌“ । 


१. महाभारतम्‌-आदिषप० ५७।५५-*\६। 

२. ऋश्रेदसंहिता -१।१६४।३२; ३. तत्रव --६।७४।२। 
४. अयववेदसंहिता -१०।२।१०॥ 

५. माघ्यन्दिनसंहिता--१२।६३; तुखनीया तंत्तिरीधसंहित-४।२।५।२। 

नि्ऋ तिः पापदेवतारूपेणापि निगदिता । सा मनुष्याणामनिष्टकारिणी पाप- 
देवतास्ति+ । सायणमतानुसारेण सा पापदेवता, आयुषः . क्षयकारिणी वर्तते । 
अथर्ववेदसंहितायां निऋतिरातिकरी पापदेवतारूपेण वर्णिताउ । दातपथत्राह्यणे तु 
"पाप्मा वे निक्छातः' इति कथितम्‌* । 


निक्ऋती रक्षसां देवतास्तीत्यृग्वेदसंहिता प्रमाणयति । एकत्र बहुवचने व्यवहृतः 
दाब्दोऽयं रक्षसामभिधानखूपेण प्रयुक्तः‹ । भस्या यातुधान रक्षोभ्यां सहोल्केखोऽथर्ववेद- 
संहितायां दुष्यते । तत्रेव शत्रुजने: कृताभिचारकिप्रयोगनाशा्थमस्या आह्वानं 
कृतम्‌ * । 


नि्रतेर्भोतिकरूपस्य स्पष्टता पृथिवीपदे प्रतीयते । निघण्टौ पुथिवीप्रसङ्ख 
आकल्िता-निकछ' तिरिति पृथिवो नामः इति< । यास्काचार्येण शब्दस्य निरुक्ति 
रीदुशी कृता-निऋतिनिरमणाद्‌ ऋच्छतेः ङच्छापतिरितरा सा पृथिव्या सन्दिह्यते 
इति । दातपथत्राह्यणं तु व्याकरोति-'निक्तिरियं वं तं निरपर्यति यो 
निकर च्छति! १० । 


निऋतिनं तु केवलं पुथिवीदेवता, सा पृथिवीदेवतारूपेणाप्युग्वेदसंहितायां 
णिता १। निकऋतेः पृथिवीदेवतया मृत्युदेवतया च सह्‌ सम्बन्धो घनिष्ठो वर्तते । तयोः 
पारस्परिकमुपसंहूत्या विस्तरेण वतंते । 


नि्छ तेस्तेजः- 
पापदेवताया निऋतिस्तेजः तीक्ष्णं दुःसहन्चास्ति* २। 


निच तेः स्वभावः- 


स्वभावघोरा निऋतिः कोतिता। महीवरो व्याख्याति निकऋतिम्‌-'घोरे 
विषमक्ञीके कूरर्पे' चेति ^ ` । उक्तन्च रातपथत्राह्मणे-“धोरा वं निकऋतिः १४ । 


ज == ~= 


१, ऋग्वेदसहिता-१।२४।९; 

३. अथवंवेदसहिता-१८।३।२६; 

५. ऋ ० १।३८,६ सायणभाष्यम्‌; तत्रैव--८।२४।२४, सायणभाष्यम्‌ । 
अथवंवेदसंहिता-५।७३।१; निषण्टुः-१।१। 

९. निरुक्तम्‌-२।८; १९. शतपथत्राह्यणम्‌-७,२।१।११ । 

११. ऋग्वेदसंहिता--१०।१८।१०; १२. माघ्यन्दिनसंहिता-१२।६३ । 

१३. तत्र॑व~-१२।६४, महीधरभाष्यम्‌; १४. रतपथत्राह्यणम्‌ - ७।२।१।१०। 


तत्रेव--१०।१६१।२ । 
रतपयब्राह्मणम्‌-७।२।१।१ । 


^ ‰ ‰< ~ 

कि । । त 1 ॥|॥ 


न्ये० भा० पु० २०४४ विभ ] निन्छं ति्देवता ६१ 


निवासः - 

निऋतिनिवासरूपेण गन्यस्थानमशृन्यङ्कुरोतीव्यथर्ववेदसंहितायां वणितम्‌१ । 
पुत्रः- 

दुःस्वप्नो निक्ऋतेः पुत्र इत्यथवंवेदसंहितायां वर्णितम्‌: । दु स्वप्नस्यानुभव- 
कारणं निकऋतिः पापदेवतास्ति । दुःस्वप्नस्य निकऋतिर्जनयित्री वर्तते । 
दतः- 

कपोतो निकर त्या दूतोऽस्ति* । 
नक्षत्रम्‌ - 

निऋतिर्देवता मूलनक्षत्रस्याधिष्ठात्री वर्तते * । 
अस्त्रम्‌- . 

पाशास्त्रयुता निऋ'तिर्दवता । भस्याः पाशमयोमयं“ लोहुसदुशं * वास्ति । 
कायम्‌- 

निक तेः पाशं लौहवत्‌ कथं न भवेत्‌ ? जीवबन्धनरूपदारुणकार्याय पास्य 
कठोरताभ्पेक्षितास्ति। सा मनुष्यस्य ग्रीवामच्छेयपारोन बध्नाति । निऋ' तिर्यजमानस्य 
कण्ठमाबध्नाति< । अस्याः बन्धनं स्वर्गप्राप्तौ बाधकं भवति । स्तोता यजमानो वा 
पाशमुक्त्यथं तस्या मुखे जुहोति^ । नि तिकृतबन्धनं रोगरूपेण प्रतीयते+ ° । सा 
स्त्रीणां वन्ध्यात्वस्यापि कारणम्‌ । शतपथत्राह्यणानुसारेण “या वा मपुत्रा पत्नी सा 
निक तिगृहीता'११। कारुनि्ःतेः पाशङ्लथनाय दिवपाकानां ^ ‡ वरुणस्य ^ 3, सोमस्य, 
खद्रस्य, सूर्यस्य ^* च प्रार्थनां करोति । 
यज्ञेषु भागः- 


निकर तिर्यजनीयास्ति। यजमानः स्वर्गलाभे बन्धकानां पापानां विसजंनाय 
नित्ये जुहोति*“ । अद्वमेधयज्ञे कपोतः, उल्कः, शश्च निक तेर्मागधेयरूपाः 


१. अथवंवेदसंहिता--१४।२।१९; २. तत्रव -१६।५।४। 

३. ऋग्वेदसंहिता - १०।१६५।१; ४. मेत्रायणीसंहिता--२।१३।२०। 
५. माध्यन्दिनसंहिता-१२।६३; तुलनीया तंत्तिरीयसंहिता-४।२।५।२। 

६. अथवेवेदसहिता-६।८४।३; ७. तत्रंव--६।८४,३ । 

८ माध्यन्दिनसंहिता--१२।६५ । 

९. तत्रव--१२।६४; तुलनीया तंत्तिरीयसंहिता-४। २।५।२ । 


१०. मथवेवेदपहिता--६।८४।१; २।१०।५; ११. रतपयत्राह्यणम्‌- ५।३।१।१३ । 
१२. भथवेवेदसंहिता--१।३१।२; १३. तत्रव--६।९७।२। 

१४. तत्रव --७।४३।१। 

१५. माघ्यन्दिनिसंहिता--१२।६४ वैत्तिरीयसंहिता--४।२।५।३ । 

६४ सारस्वती सुषमा [ ४२ व° १-~-२ भण 


सन्ति^ । पुरुषमेधस्य पश्चमे यूपे नित्ये कोशकारिण्यो नार्यो बन्धनानि भवन्ति । 
राजसूये यज्ञे पापापवारणाय निच्छ तेः हेतौ आहतिर्भवति3 । ब्रह्मौदनेऽप्यस्या भागो 
भवतिः । 
यमेन सह सम्बन्धः- 

निक्छ तिमृत्युदेवयभेन सह॒ सम्बद्धाऽस्ति। सा यमेन पितुजनेः सह मिकित्वा 
यजमानस्य स्वर्गारोहणं कारयत्विति पुरोहितः स्तौति । यमो मनुष्यं जीवितं कृत्वा 
पुननिक्ऋत्ये ददाति* । स्तोता स्तौति यन्निक् तिमत्युना सार्धमेकमता भूत्वाऽऽभि- 
चारिकस्याभिचारं नाशयतु * । 

वेदातिरिक्तं पौराणिकेऽपि वाडमयेऽस्या उल्केखो वर्तते। महाभारते 
साऽधर्मस्य गृहिणी, नेऋ तानां राक्षसानां जननीरूपेण व्याख्याता नैऋता भयमहाभय- 
म॒त्य॒नामका राक्षसाः< । भागवते तु निऋ' तिनिर्वेशेति कथिता । अधर्मस्य यमजौ 
निकऋ तेर्दत्तकावास्ताम्‌^* । तत्रेव निकऋ'तिगणस्योल्लेखो विहितः। एते ब्रह्मणो 
मलद्वारात्‌ सञ्जाताः१ˆ। अस्य गणस्योपासना शत्रुणां पराजयार्थं मारणमोहनोच्चाटना- 
भिचारकर्मार्थमुपदिष्टा” ›। 
उपसहारः- 

ऋर्वेदसंहितायां नि तिः पृथिव्या अभिग्यञ्जिका भूत्वाऽनेकशो निरूपिता । 
इदमस्ति निऋ' ते: स्थूलरूपम्‌ । तस्या अपरस्वरूपं मत्युर्व्तते । मृत्योः पृथिव्या सह्‌ 
 सम्बन्धोऽस्वाभाविको नास्ति । जीवस्य मृत्योरनन्तरं मातुभूम्याः क्रोडे गमनमूग्वेदे 
वणितम्‌ ^ २] कल्पनेषाऽथर्ववेदसंहितायामपि परिलक्ष्यते" २। पृथिव्या मृत्युदेवत्वावधारणा 
रामायणेऽस्ति । रामेण तिरस्कृता सीता भूगभं प्रविशति *। कालिदासस्य दाकुन्तङाऽपि 
दुष्यन्तेन परित्यज्यमाना सती भूगह्वरे स्थानमिच्छति+*। अतो मृत्युदेवतारूपाया 
नि तेः पुथिवीरूपेण वर्णनं समीचीनमेव । 


८, 
०१. माध्यन्दिनसंहिता - २४१३८; २. तत्रंव-२४३८ । 
३. तत्रैव -- ३०११४; रै ४. तंत्तिरीयसंहिता- १।८।१।१ । 
अथर्वेवेदसंहिता--११।१२।९, ६. तत्र॑व- ६।८४।४ 1 


७. तत्र॑व-- ६।८४।३ । 

८. महाभारतम्‌--आदिषप ०, सम्भवप०, ५७।५५-५६; ९. भागवतमहापुराणम्‌-४।८।२ । 
१०. ततव्रैव--३।१२।२६; , ११. तत्नैव -२।३।९। 

१२. ऋग्बेदसहिता--१०।१८।१० ; १३. भथवेवेदसंहिता--१८।४।४८ । 
१४. वाल्मीकि रामायणमू-उत्तरकाण्डम्‌--८७।१४-२० । 

१५. मर्भिज्ञानशाकरन्तलम्‌, पचमोऽद्धुः । 

निर्विशेषं बह्य 
धौसुधाकरदीकषितः 
प्राध्यापकः 
न्यायवेरोषिकविभागे, 
सम्पूर्णानन्दसंस्कृतविइव विद्यालयस्य 
वाराणसी 


‰ € ॐ 


स॒वं न देवासुरमत्यंतियंङड- 

नस्त्रीन षण्डो न पुमान्‌ न जन्तुः । 
नायं गुणः कमं न सन्न चासन्‌ 

निषेधशेषो जयतादशेषः ॥ 


( श्रीमद्धा० ८ । ३। २४) 


रूपं यत्तत्‌ प्राहु रव्यक्तमादयं 
ब्रह्य ज्योतिः निर्गुणं निविकारम्‌ । 
सत्तासात्रं निविशेषं निरीहं. 
स त्वं साक्षाद्‌ विष्णुरध्यात्मदीपः ॥ 
( श्रीमद्धा० १०।२३। २४) 


इदं पदयदयं श्रीमद्धागवतस्य । इदं हि निगमकल्पतरोः फलम्‌ । अत्राध्यात्म- 
दोपस्य परब्रह्मणो निविषत्वं स्पष्टं प्रतिपाद्यते । भगवत्पादाः श्नीमदाद्यशङ्कराचार्या 
अपि निविरोषत्वमेव ब्रह्मणः स्वीकरर्वन्ति। श्रमद्रामानुजाचायप्रभृतयः केचन, 
ततत्वचिन्तकास्तु सविशोषत्वं परब्रह्मणो विदयन्ति। किमत्र युक्तमिति सडङोपेण 
चिन्त्यते । । 


सर्वस्यापि वस्तुनः सविरोषत्वदर्शनाद्‌ नास्ति निविरेषं किञ्चिदपि । ब्रह्म अपि 
नित्यत्वादिविदोषणविदिष्टतया सविशेषमेवेति पूर्वपक्षः। अत्रा प्ररनः-निविशेषं 
वस्तु भवता निराक्रियते, निविरोषवस्तुतः सत्त्वं स्वीकृत्यासत्वं वा { यदि स्तवं 
स्वीकृत्य, तदा निविशेषवस्तुनो निषेधो न सम्भवति, सतो निषेधायोगात्‌ । यद्यसत््वं 
स्वीकृत्य, तदापि न सम्भवति निषेधो निविशेषवस्तुनः, शशश्यङ्गादिवदसतो ओ 
निषेधायोगात्‌ । 

सा० सु०-° ~ 

६६ सारस्वतो सुषमा ॥ ४२ व° १-२ म° 


अथ पूवपक्षः इत्त्थं परिष्करियते- नाहं निविशेषं वस्तु निषेधामि; किन्तु ब्रह्मणि 
नि विशेषत्वं प्रतिषेधामि । अस्त्वेवं पूर्वपक्षपरिष्कारस्तथापि प्ररनोऽयं प्रतिभटो भवति 
ब्रह्मणि सतो निविशेषस्वस्य निषेधः असतो वा ? अनुपदोक्तदिशोभयथा निषेधायोगः । 
त सम्भवति सतो निषेधः, नापि राराश्णुद्गादिवदसतः। 


भथोच्यते-अद्रेतिनां ब्रह्मणि निविज्ञेषत्वस्य श्रमोऽस्ति। अस्य भ्रमस्य यो 
विषयो ब्रह्मधर्मिकं निविशेषत्वम्‌, तस्यैव निषेधो ममेष्टः, यथाडद्रेतिनां तस्य द्वैतस्य 
निषेध इष्टः, यो द्रेतिनां देतविषयकश्चमस्य विषयः । परमिदमपि न क्षोदक्षमम्‌ । द्रेतस्य 
श्रमीयविषयता तूपनिषस्प्रमाणसिद्धा । ब्रह्मघमिकनिविश्ञेषत्वस्य श्चमीयविषयता केन 
प्रमाणेन सिद्धा ? यद्यत्रेवं प्रतिविधीयते-सविरोषत्वनिविशेषत्वयोः परस्परं विर्द्धतया 
सविदोषे ब्रह्मणि निविहेषत्वस्यावस्थानं व्याहतम्‌, अत एव ब्रह्मणो नि विशेषत्वं 
भ्रमविषय इति । तदिदमुपहासास्पदम्‌। सविरेषे ब्रह्मणि निविशेषत्वस्यावस्थानं 
स्यान्नाम व्याहतम्‌, निविशेषे ब्रह्मणि निविदोषत्वस्यावस्थानं कथं व्याहन्येत ? अतो 
ब्रह्मणः सविशोषत्वमेव भ्रमविषय इत्यविवादम्‌ । तथा सति निविशेषत्वं ब्रह्मणः 
सिद्धम्‌ । 


इदमप्यत्र विवेक्तव्यम्‌- ब्र ह्यविषयाः श्रुतय उभयकिङ्घाः प्रसिद्धाः । “सवकर्म 
सवकामः सवगन्धः सरसः ( छान्दो ° ३।१४।२ ) इत्येवमाद्याः सविरोषलिङ्गाः । 
निविशेषलिङ्खार्च “अस्थूलमनण्वह्स्वमदीघंम्‌.*““.”' (वृहु° ३।८।८) इत्येवमाद्याः । 
अत्र संशयः-ज्रह्मणि प्रमाणं श्रुतय एव । अत एवौपनिषद ब्रह्ोव्युच्यते । श्रु तयश्चो- 
भयलिङ्खास्तदि श्रुतीनां मुख्यं तात्प्यमुभयकलिद्धे ब्रह्मणि प्रतिपत्तव्यमन्यतरकिङ्कधे वा । 
अन्यतरक्िद्धे मुख्यं तात्प्यञ्चेत्‌ कि सविदोषे निविशेषे वा ? उभयकिङ्खश्रत्यनुरोधेन 
ब्रह्य स्वीकर्तव्यमुभयलिङ्खमिति तु न साधीयः, परब्रह्मणः स्वभावत उभयकिङ्खत्वा- 
सम्भवात्‌ । न ह्य कस्येव वस्तुनो नामरूपादिविशेषवत््वं नामरूपादिराहित्यञ्च स्वभाव 
इति पामरेणापि स्वीकर्तुं हाक्यम्‌, तमःप्रकाशवत्तयोः परस्परं विरोधात्‌ । उपाधि- 
वशाद्‌ ब्रह्मणः सविरेषत्वमपि स्वभाव इति तु न रम्यं वचः, उपाधियोगमात्रेण 
वस्तुस्वभावपरिवर्तनासम्भवात्‌ । न हि स्वभावतः स्वच्छः स्फटिकोऽलक्तकादयुपाधि- 
योगादस्वच्छस्वभावो भवति । अतङ्चान्यतरकिङ्खपरिग्रहकल्पे समस्तविशेषरहितं- 
निष्प्रपञ्चं निविकल्पकमेव ब्रह्म प्रतिपत्तव्यम्‌, न॒ तद्विपरीतम्‌ । सर्वत्र हि 
ब्रह्यप्रतिपादनपरायु श्रुतिषु “अशब्दमस्पशं मरूपमव्ययम्‌”' (क ० ३।१५, मुक्ति०२।७२) 
इत्येवम्प्रमृतिषु निरस्तसमस्तविशेषमेव ब्रह्मोपदिदयते। अतो निविशेषमेव ब्रह्म इति 
फलितं भवति । 

ज्ये° भा० धु० २०४४ वि ] निबिशेषं ब्रह्य ६७ 


भत्र सविशोषत्रह्मवादिन एवं प्रव्यवतिष्ठन्ते--यदि हि ब्रह्मणः स्वरूपं निविश्ेष- 
मेवा ङ्गीक्रियते, तर्हि “स्वंकर्मा सबेकामः सवंगन्धःˆ““““"" ( छान्दो० ३।१४।२ ), 
“अथ य एषोऽन्तरादिस्ये हिरण्यः पुषो दश्यते हिरण्यश्मश्नुः हिरण्यकेशः” 
( छन्दोऽ १।६।६ ), “अथ य एषोऽन्तरक्षिणि पुरषो दृश्यते ( छान्दो० १।७।५ ) 
इत्येवमादीनां सविशेषत्रहमपराणां श्रुतीनामप्रामाण्यं दुष्परिहरम्‌, अतो निर्विंशेषत्वमिव 
सविशेषत्वमपि ब्रह्मणः स्वाभाविकं पारमार्थिकमभ्युपेयम्‌ । यद्यप्यनयोः परस्परं 
विरुद्धयोः निर्विंशेषत्वसविशेषत्वयोरेकस्मिन्‌ ब्रह्मणि स्वाभाविकेत्वमनुपपन्नमिवा- 
भाति; परं सविशेषन्रह्मपरश्रुतीना प्रामाण्यानु रोधेन ब्रह्मणि निर्विशेषत्वं स्वतः, परतङ्च 
सविदोषत्वमित्य्‌रोकृत्यानुपपत्तिरियं परिहरणीया । 


परतः सविशेषत्वाभ्युपगमे सविरोषत्वस्यापारमाथिंकत्वमापद्येत, तेन सविश्षेष- 
ब्रह्मपराणां श्रुतीनां प्रामाण्यं हीयेतेपि तु नानुयोज्यम्‌, यत्परतस्तदपारमार्थिकमिति 
व्याप्तेरभावात्‌ । चक्षुरादीनोन्द्रियाणि स्वतः प्रमाणानि दोषाधोनमध्रामाण्यमप्या- 
श्रयन्ते । तदिदं चक्षुरादीनामप्रामाण्यं परतः प्रसक्तं न भवत्यपारमार्थंकमू । अन्यथा 
चक्षुरादिगताप्रामाण्यप्रयुक्तं विपयंयात्मकनज्ञानलक्षणं यथार्थं कायं कथमुत्पद्यते । भतो 
ब्रह्मण उभयरूपता स्वाभाविक्येवेति मन्तव्यम । 


परमिदं न सहन्ते भगवत्पादाः श्रीरङ्कराचार्यवर्याः। एते स्पष्टं निर्णयन्ति- 
ब्रह्मणो निर्विंशञेषत्वमेव पारमार्थिकम्‌, सविशेषत्वन्त्वध्यारोपितम्‌ अपारमार्थिकम्‌ । 
ब्रह्मणः सविरोषत्वस्योपाधिष्रयुक्तस्य पारमार्थिकत्वे परिणामवाद एव प्रसरेद्‌ विवर्त- 
वादो न प्रतिष्ठामियात्‌, तच्च नेष्टम्‌ । “अतोऽन्यदातम्‌” ( वृ० ३।४।२), 
नेह नानास्ति किञ्चन” ( व° ४।४।१९ ) “न्रह्यं वेदं सवम्‌" ( मुण्ड ० २।२।११ ) 
इत्यादिश्रुतिभ्यः ब्रह्मातिरिक्तस्य सर्वस्यापि मिथ्यात्वमिति स्पष्टं प्रतिपादनात्‌ 
परिणामवादे च परत्रह्मवज्जगतः सत्यत्वस्य निह्लोतुमरक्यत्वात्‌ । ब्रह्मण मौपाधिकस्य 
सविरोषत्वस्यापारमार्थिकत्वेऽपि सविशेषत्रह्मपराणां श्रुतोनां प्रामाण्यं कथं सुरक्षितं 
तिष्ठतीति प्रइनस्त्वेवं समाधेयः- 


सविशोषन्रह्मपराः कार्चन श्रुतयो त्रहोक्यप्रतिपादनग्रकरणे पठिता भागत्याग- 
लक्षणया निविशेषन्रह्यप्रतिपादन एव पर्यवसिताः । लक्षणा हि वाच्यार्थोपस्थिति विना 
न सम्भवति, तेन लोकसिद्ध वाच्यार्थः प्रथमं वक्तग्य इति वस्तुस्थितिमनुरुध्य छोक- 
सिद्धः सविशेष ईइ्वरो वाच्याथंतयानूद्यते । श्रुतिभिराभिस्तदनु लक्षणया निविदषं 
ब्रह्म मुख्यतात्पर्यभूतं निरूप्यते । अतः सविशेषपराणां ब्रह्यक्यभ्रकरणपठितानां श्रुतोनां 
प्रामाण्यं निरातङ्कं सुस्थम्‌ । 

याश्च सविशेषब्रह्मपराः श्रुतयः स्वातन्त्रयेण पठिताः, न ब्रह्येक्यप्रकरणे पठितास्ता 
उपासनापरा ब्रह्मणः सविदोषत्वमुपासनायेव प्रतिपादयन्ति, तत्प्युक्तमेव तासां प्रामाण्यं 
निस्पद्रुतं तिष्ठति । ब्रह्मणः स्वरूपप्रतिपादने न तासां तात्पर्यम्‌ । अन्यथा प्रमाणान्तर- 
सिद्धस्य सविरोषत्वस्य प्रतिपादने पर्यवसितानामासां श्रु तीनामनुवादकत्वमात्रं प्रसज्येत, 
अप्राप्तस्येव विधेयत्वमिति दिशा विधायकत्वं भज्येत, “ मृत्योः स मृत्युमाप्नोति य 
इह नानेव पश्यति (का० २।४।११, व° ४।४।१९) इत्यादिभिः श्रुतिभिर्भेददर्शनस्य 
निन्दितितया निन्दिता्थंप्रतिपादनेन प्रामाण्यमपि हीयेत । अतो ब्रह्मणो निविोषमेव 
स्वरूपं पारमाथिकम्‌, सविशेषं तु स्वरूपमुपासनाये केवरमध्यारोपितमपारमाथिकमिति 
सिद्धान्तः स्थिरो मन्तव्यः । तथा च ब्रह्य साक्षात्कृत्य कृतक्रत्यस्य कस्यचन ब्रह्य विद्‌- 
वरिष्ठस्यानुभवं निरूपयति भत्तुहरि-- 


वयमिह परितुष्टा वल्कलस्त्वञ्च लक्ष्म्या 
सम इह परितोषो निविशेषो विशेषः । 
स॒ भवति दरिद्रो यस्य तृष्णा विशाला 
मनसि च परितुष्टे कोऽथंवान्‌ को दरिद्रः । इति । 


भत्रेदं तत्त्वम्‌--“"तमेव विदित्वाऽतिमृत्युमेति नान्यः पन्था विद्यतेऽयनाय" 
( छ्वे° ६।१५ ) इति श्रुतिः परमार्थतो निविशेषन्रह्मणः साक्षात्कारस्येव मोक्ष- 
साधनत्वं प्रतिपादयति । निविश्ेषन्रह्मणः साक्षात्कारक्च ब्रह्याभ्यासप्रयोज्यः। 
ब्रह्माभ्यासश्च ब्रह्मणः श्रवणमनननिदिध्यासनरूपः । अत एवेदं स्मयते- 


तच्चिन्तनं तत्कथनमन्योन्यं तत्प्रबोधनम्‌ । 
एतदेकपरत्वञ्च ब्रह्माभ्यासं विदुर्बधाः ॥ इति । 


परं ब्रह्याभ्यसितुं स एव क्षमो यो विवेकवे राग्यादिसम्पन्नः । विवेकवैराग्यादि- 
सम्पत्तौ समरं चित्तं नितरां बावकम्‌ । अस्माकं चित्तं यतः समलमत एव विवेक- 
वैराग्यादयो नास्मासु प्ररोहन्ति। कदाचित्‌ दमशानवैराग्यवद्‌ यदि प्ररोहन्ति, तदापि 
न यथाक्रमं विकासमासाद्य पुष्यन्ति । तेन हि चित्तमलापनयनायोपासनैव शरणम्‌ । 
मादुशेक्च मन्दे: सगुणमेव ब्रह्मोपासितु शक्यमतो ब्रह्मणि सविशेषत्वं मायोपाधिप्रयोज्यं 
श्रुतिभिः कल्प्यते । अत एवेदम्प्रथितम्‌- 


पारमाथिकमदतं दतं भजनहेतवे । 
भक्त्यथं भावितं दतमद्रतादपि सुन्दरम्‌ ॥ इति। 


उपासनेयमनाद्यपौस्षेयमनतरब्राह्मणात्मकै्वदेस्तदनुसारिभिः पुराणधर्मशाल्ला- 
दिभिङ्च वर्णाश्नरमाचारलक्षणानि यानि कर्माणि विहितानि सन्ति, तद्द्रारेव सम्पाद्यमाना 

परमेश्चरप्रोति जनयति । प्रीतिद्चेयं चित्तमकापनयनमारभ्य ब्रह्मसाक्षात्कतार- 
पर्यन्तमिष्टं साधयति 1 अत एवेदं प्रसिद्धम्‌- 

वर्णाश्रमाचारवता पुरषेण परः पुमान्‌ । 

हरिराराध्यते पन्था नान्यत्‌ तत्तोषकारणम्‌ ॥। 

श्रुतिस्मृती ममवान्ञे यस्त॒ उल्लद्ध्य वतते । 

आज्ञच्छेदी मम द्वेषी न मद्भक्तो न मे त्रियः॥ इति । 


भतः प्रथममस्माभिर्वेदशाखरानुसारं स्वकर्तव्यपरिपालनपुरःसरमीश्चराराधन- 
रूपोपासना विधेया, इयमेव सविरेषत्रह्मोपासना । ` तया च चित्तमठेषु, विविवेषु 
विरोषेषु च निवृत्तेषु सत्सु विवेकवेराग्यादयः समुत्पद्य यथाक्रमं परिपुष्टा भविष्यन्ति । 
अनन्तरं निर्विंडेषन्रह्मणः साक्षात्काराय तस्य श्रवणमननादि विधेयम्‌, नो ततः प्राक्‌ ; 
अन्यथा न भवति श्रेयःसमधिगमः। यथा चेदं स्मर्यते- 


निविशेषं परब्रह्म साक्षात्कत्तमनीश्वराः । 
ये मन्दास्तेऽनुकम्प्यन्ते सविशेषनिरूपणेः ॥ 


वशोङते मनस्येषां सगुणब्रह्मशीलनात्‌ । 
तदेवाविभवेत्‌ साक्षादपेतोपाधिकल्पनम्‌ ॥ इति । 

रसतस्वविसशं. 


श्रीशिवजी-उपाध्यायः 
प्राध्यापकः, 
साहित्यविभागे 
सम्पूर्णानन्दसंस्कतविर्वविद्ाकयस्य, 
वाराणसो 
8 ॐ € 
दाब्दा्थरूपवदलङ्कृतिरोतिवृत्ति- 
निदु्टनुष्टगुणस क्गटनेविभाव्यम्‌ । 
श्रव्यं च दह्यसमुभयं कमनीयक्ाव्यं 
येनात्मनोल्लसति तं रसमानतोऽस्मि ॥ १ 1 
आनन्दनिस्यन्दभमन्दभाव- 
स्पन्दायमानान्तरुदोयमानम्‌ । 
काव्यात्मभूतं रसतत्त्वमेतत्‌ 
संक्िप्तवाचेव विवेचयामि ॥ २ ॥ 


स्वोपज्ञकारिकावृत्तिविमर्शोऽयं विदां मदे । 
सुहदामुदियाद्‌ हुये हृद्ये सदये सदा ॥ ३ ॥ 


भथ कोऽयं रसः ? किच्चास्वादात्मक तत्तत्त्वमिति विमृश्यते- 


रसनास्वादनाह्वादानन्दनिवुं तिभावनाः । 
यत्परा यत्स्वरूपाश्च ख रसो भावकाधितः ॥ १ ॥ 


रसनेति । रसनं रस्थमानवृत्तिविषयीकृतं तद्रूपतया ग्राह्यम्‌, आस्वादन- 
मास्वाद्यमानताविशिष्टं तदात्मकं वा । आह्वादनमासमन्ताद्‌ ह्वाद्यमानस्वरूपम्‌ । 
आनन्दरूपः सुखजनकत्तदात्मा चेति । निरवृतिनिर्वतनं निर्मुक्तपरात्मभावपर्याप्ति्निर- 
तिशयस्वभावावाप्िश्च । भावना भाग्यमाना वृत्तिः पुनः पुनरनुसन्धानात्मिका । | 
यत्परा यस्योदष्टस्य रसस्य पराः परतयोपात्ता यस्मिन्‌ निष्ठा यदन्तर्भूता भाविता 
वा, यत्स्वरूपाङ्च यदाकारा यस्य॒ स्वरूपतया पर्यवस्थिता जायन्ते, सचेतसां 


कि 

चेतोनिचिता अनुभूयन्ते वा । भावकाध्ितो भावयतीति भावनाविषयीकरोतीति वा 
भावभावनानुबन्धी भावकः सहूदयस्तदाश्रितस्तमाश्रित्य तेनाध्चितो वा, इत्याश्रयाश्रयि- 
भावभावितः सहूदयहूदन्तनिष्ठो रसः, रस्यत इति रत्यादिस्थाय्यभिव्यक्तः सः सुप्रसिद्धः 
सन्नुच्यते । 


विभावेरनुभावेर्च तथा सश्चारिभिः क्रमात्‌ । 
काग्ये तद्व्यक्तिराख्याता दृह्यश्चव्यात्मके पुनः ॥ २ ॥ 


विभ।वेरिति । विभाव्यन्ते वि्िष्टभावनाविषयीक्रियन्ते रत्यादयः स्थायिन 
एभिरिति विभावा आरुम्बनोहीपनरूपा विभाव्यमानतया सचेतसां चेतःसु चानुभूय- 
मानास्तेः, अनु पञ्चाद्‌ भाव्यमानाः कायंतया प्रतीयमाना विभावानुवन्धिक्रियारूपा 
अनुभावास्तेः, तथा तदद्‌ विभावानुभाववल्प्रका रानुरूपाः सम्यक्‌ स्वानुकूलं चरन्ति 
उद्गच्छन्तीति सच्चारिणस्तेड्च क्रमाद्‌ विभावानुभावसञ्चारिदशितक्रमानुरोधाद्‌ न 
तूत्रमेण न॒ वाञक्रमेण प्रत्युतकेकप्रतीत्यनन्तरघ्रतीतिपथानुगतेन विधिना दुष्य 
श्रव्यात्मके द्रष्टुमक्षिविषयीकतुं योग्यं दृश्यम्‌, श्रोतुं श्रुतिगोच रीकतुंमहं श्रव्यम्‌, 
तदात्मके ददनिश्रवणोपयुक्तः आत्मा यस्य तस्मिन्‌ दुर्यरूपे श्रव्यरूपे च द्विविधे काव्ये 
कविकर्मत्वावच्छिन्ने वर्णनाप्रधाने पुनभूयस्तद््यक्तिस्तस्य रसस्य ॒व्यक्तर्व्यञ्जनं 
व्यज्ञनया वृत्या निष्पत्तिः प्रतीतिर्वा आख्यातोक्ता प्रतिपादिता रसतच्वविद्भिरिति 
दोषः । तत्र क्रमो विभावादिभिः सह्‌ सम्बन्धद्योतनार्थम्‌ । पूनरिति भूयस्त्वे । तथेति- 
प्रकारप्रत्यायकम्‌, तत्पदेन पूर्वोक्तरसोऽनुक्ृष्यते । 


समहालम्बनास्वादो वस्तुतो रसवस्तुनः । 
तेन तस्य पृथग्भावो विभावादौ न युज्यते ॥ ३ ॥ 


सम्‌हेति । समूह्य विभावाद्याकजनेन सम्प्रतिपत्य सच्चित्य चोदिदयमानः समूह- 
स्तदाकम्बनेनाश्रयेणास्वादो रसनमास्वादन वा वस्तुतस्तत्त्वतः परमार्थतो वा रस. 
वस्तुनो रसात्मनो वस्तुनः पदाथंस्य रसतत्त्वस्य वा भवतीति शेषः। विभावानुभाव- 


सञ्चारिभिः सह॒ रत्यादिस्थायिनः सम्भूय सम्‌हतया समालम्ब्यास्वादो भवति 
प्रमातृणां सचेतसां न त्वेकेकशस्तत्प्रतीतिस्तथात्वे मानाभावादनुभूतिविरोधाच्च । तेन 


हेतुना समूहाम्बनास्वादध्रकाडनेनैव तस्य॒ रसवस्तुनः कान्यात्मनो रसतत्त्वस्य 
पुथरभावः पार्थक्यं खण्डशः प्रत्ययो विभावत्वेनानुमावत्वेन सन्लारित्वेन च पृथक्‌ 
पुथगनुभवप्रतीतिर्च विभावादावादिपदेनानुभावसच्चारिणोग्रहणमर, विभावादिविषये न 
युज्यते युक्त्योपपद्यते योगमापाद्यते । युक्तिर्योगस्तकञ्नुभवस्च । भतरानुभवयोगौ 
ग्राह्यौ । तर्कोऽनुमानम्‌, तच्च नानुभवप्रतयक्षमघ्यक्षीकतु क्षमते । सहृदयानुभव- 
प्रत्यक्षतया विभावादिसमृहालम्बनात्मकस्यैव रसस्यास्वादनादिति भावः । 

७२ सारस्वतो सुषमा [ ४२ च० १-२ म 


तथापि प्रथिते लोके क्ा्थंकारणभावतः। 
सम्बन्धः ख्याप्यते तत्न विभावादिविशेषितः ॥ ॐ ।॥ 


तथापीति । यद्यपि समूहालम्बनात्मतया विभावादिसंवकल्ितो रसस्यास्वादोऽ- 
भ्युपेतः काव्यादौ, तथापि तद्व्यतिरिक्तं प्रथिते प्रथमानव्यावहारिकक्रियाकल्पिते 
प्रसिद्धे रोके प्राणिनां नामरूपक्रियात्मके जगति काव्यातिरिक्तेन पथा कार्यं कर्तृकर्मा- 
नुकूकं कर्तृमहं वृत्तिविषयम्‌, कारणं तदनुकूलजनकत्वावच्छिन्तं हित्वपरपर्यायं 
प्रयोजकत्वादिरूपं तदभावतः कार्यत्वेन कारणत्वेन च, रसादिनिष्ठकार्यतानिरूपित- 
कारणत्वेनेत्यर्थः । ताद्दाः सम्बन्धो रसाद्यनुयोगितया का्यकारणरूपः संसर्गो विभावादिः 
विशोषिते विभावानरुभावव्यभिचारिगतवेरिष्टयनिरूपिते विभावनानुभावनसञ्चरण- 
वृत्तिविरोषतयोपात्तङ्च तत्र रसादौ वस्तूनि ख्याप्यते ख्यातिमापद्यते, प्रसिद्धिमुपयाति 
कार्यकारणभावसम्बन्धनि्रन्धनेन व्यवतिष्ठत इति भावः । अयमाशयः लोकेऽस्मिन्‌ 
प्राणिनां यो हि कारणकार्यसहकारिसम्बरन्धः ख्याप्यते रलत्यादिस्थाय्यातमकरसादि- 
वस्तुनिष्ठः, स एव क्रमेण विभावनानुभावनसच्चरणमावनाविशिष्टः काव्यादौ समृहा- 
लम्बनात्मत्वेन रसाद्यास्वादपदवी मा रोहति सचेतसां चेतः सन्निविष्ट इति । 


विशेषात्परिजेषाच्च सामान्याद्‌ या हि भावना । 
विभावहचानुभावहच सञ्चारीति क्मोदिता।॥ ५॥ 


काव्यतो भावकोन्लीता सेयमेव पुनः पुनः । 
भाव्यमाना तदास्वादप्रकारां प्रतिपद्यते ।॥ ६ ॥ 


विशेषादिति 1 वेरिष्टयभावाद्‌ वेरिष्टयं च विभावादिगतं विभावनायवच्छिन्नम्‌, 
तच्च॒ कारणत्वादिसत्त्वेऽपि विभावनत्वादिरूपमित्यर्थः। परिशेषात्‌ पारिशेष्येण 
पर्यवस्थानात्‌ परितः शिष्यमाणवृत्तेविभावनत्वादिभावनावृत्तिपरिनिष्ठितनिःेष- 
ख्पादित्थर्थः। सामान्यात्समानभावात्‌ साधारण्यात्‌ साधारणीकरणक्रियोपादानात्‌ 
समसंवादिसहदयानुमूतिसमीकरणात्‌ सफटप्रमातहृदुन्मिषितसहजवृत्तिसमन्वयादि- 
त्यर्थः । या पूर्वोक्ता सहदयानुभवास्मिका हीति प्रसिद्धयनुरोधेन भावना भाव्य- 
मानरूपा पूनः पुनरनुसन्धानानुबन्धिनी वृत्तिरन्तर्मानसक्रियारूपा, सा च विभावा- 
लम्बनोहीपनाख्योऽनुभावः कार्यरूपः सच्वारी सट्कारिकार्यप्रख्यः, इतीति स्थिति- 
प्रकारनिदर्शनार्थम्‌ । तादुशस्थितिक्रमेणोदिता ` विभावादिपूर्वकं मनसि जातोदया 
कृतास्पदा भाव्यमानेत्यर्थः। सोऽयं स्थितिक्रमो विभावादीनां भावनोदयात्‌ पूर्वप्राप्तपदः 


प्रतितिष्ठतीति बोध्यम्‌ । 

ज्ये° भा० प° २०४४ वि० | रसतच्वविमशंः ७३ 


पुनद्च कान्थत इति । कान्यतो रसानुगतवर्णनाचुकूलकविकर्मणः, पञ्चम्या- 
स्तसिद्‌ । उत॒ काव्यात्तदध्ययनपरिरोलनार्थानुगमनावधारणवशादिति भावः। 
भाव्यन्ते भावना विषयीक्रियन्ते काव्यार्था इति भावकाः सचेतसो वासनावासितान्तः- 
करणा भावनोपजीविनो भावाचुबन्धिमनःसमाधिमन्तस्तेरुत्नीतोद्‌ भाविता हूदुल्नयनं 
प्रापिता च सेयमेव पूर्वोहिष्टा भावनैव न त्वन्या काऽपि तदतिरिक्ता मनोवृत्तिरिव्येव- 
कारेणान्यवृत्तियोगव्यवच्छेदः । पुनः पूनः काव्यतदर्थानां वारं वारमनुपकं काला- 
व्यवधानेन च भाग्यमानाऽनुसन्धीयमाना परिशील्यमाना वा तादुक्षीयं भावना 
वासनात्मकसंस्कारशाकिनी तस्य रसस्यास्वादध्रकाशं चर्वणाववोधं प्रतिपद्यते 
पर्याप्नोतीति भावनेव रसास्वादवबोधहेतुरिति भावः । प्रकारोऽयं बोधात्मक भास्वाद- 
ज्ञानरूपो विवक्षितः । यद्यप्यास्वाद एव रसो न॒त्वतदास्वादो रसासम्बन्धिरसन- 
क्रियेति वक्तुं युज्यते; तथापि तदात्मक आस्वद इत्यभेदे षष्ठयर्थो बोध्यः । तेन तदा- 
स्वादप्रकाश इत्यनेन तदात्मकास्वादरूपप्रवोध इति रसास्वादध्रकाशानां चयाणाम- 
भेदार्थकत्वादुपचारितभेदः पर्यवसेयः । 

भावको भावना भाव्यमिति भेदस्तु लौकिकः । 


तचिषए्ठस्तात्विको नैव यतस्तत्स्वश्रकाराता ॥ ७ ॥ 
भावकं इति । भाव्यमानस्वभावः कविकान्यरमर्मवित्‌ सरससंवित्प्रमाणकः 
सहृदयः प्रमाता, भावकः, भावयति भावान्‌ यस्तादृश्चः। भावना कान्यविषया वृत्तिः, 
सा च क्वचिद्‌ विषयतासम्बन्धेन क्वचिच्च विषयितासम्बन्धेन कान्यमनुबध्नाति । 
भावनायां क्वचित्‌ काव्यस्य विषयत्वेन क्वचिच्च विषयित्वेन भाव्यमानत्वात्तस्याप्यु- 
भयविधत्वमित्यविरोधि मन्तव्यम्‌ । सम्बन्धिपरिवृक्तेः सम्बन्धस्यापि परिवृत्तत्वादिति 
भावः। सा च पुनः पुनरनुसन्धानात्मिकेति वचर्वणान्तःपर्यवसिता तद्धेतुरित्युच्यते । 
भाव्यं भावयितुमर्हं भावनीप्रं भावनाया विषयीकृतं काव्यनिष्ठं रसादिवस्तु, तदुपलक्षणा- 
दलद्कारादिक्रमप्युन्नेयम्‌ । इतोत्थम्प्रकारेण भावकभावनाभाव्याव्मको भेदो विशेषो 
भावक्रत्वादिगतस्तु खोकिको लोकोद्‌भवो छोकक्रतस्तत्सम्बन्धी वा, त्वित्यवास्तवार्थ- 
निदशंनार्थम्‌ । तन्निष्ठो रसादिगत आस्वादगतो वा तात्त्विको रसादितत््वानुगतः 
पारमार्थिको छोक्रोत्तरो वा नैव नास्त्येव, तत्र सर्वथा तस्यासम्भवात्‌ । यतो यस्मा- 
द्ेतोस्तस्य रसादेः स्वप्रकाशता स्वत ॒भस्वादरूपता रसत्वेनेव रस्यमानता भवतीति 
दोषः, तवर त्रयाणामपि साधारण्येन रसमयत्वेनेव प्रकारानादिति भावः। 
स्वत्वेनाथ प्रकरषंणास्वादमात्रानुभावनात्‌ । 
तावन्मात्रपरिस्फूतिरनुभूतो रसात्मिका ॥ ८ ।। 
स्वत्वेनेति । रसात्मिकानुभूतिः कीदृशीति निदिश्यते--स्वत्वेन रसत्वेन तस्य 


रसस्य स्वतःप्रकारात्वात्स्वातिरिक्तक्रा रणनिषेधाच्च । अथेति चानन्तर्यार्थे, ततश्च 
सा० सुऽ-१० 

७ सारस्वतो सुषमा [ ४२९ व० १-२ अ० 


प्रकर्षेण सामग्रीसमवधानाच्चर्वणेक्किर्षमहिम्ना तस्प्रवणतन्मयी भावापन्नचिदाह्लादेन वा, 
आस्वादमात्रस्य रसनमात्रपरिच्छिन्नशारीरस्य तद्व्यतिरिक्तत्वेन तदप्रतीतेः । आस्वाद 
एव रसः, रस॒ एवास्वादः, न तु रसस्यास्वाद इति सचेतसामनुभवात्‌ । 
अतञ्चास्वादमात्रपरिक्ङ्प्तस्वरूपस्य तस्य ( रसस्य ) अनुभावनान्मानससाक्षात्क रणात्‌, 
भूयसाऽनुसन्धानेन मनोगोचरीकरणाद्‌ वा, पुनश्च तावन्मात्रैव स्वप्रकर्षोद्गतास्वाद- 
मात्रनिष्ठितेव परिस्फत्तिः परितः सर्वतोभावेन दीप्तिः, रजस्तमस्यभिभूय सतत्वोदया- 
च्चिदन्तनिरतिशयसुखावाप्तिक्च रसात्मिका रसरूपा रसप्रवणा रसप्राया रसमय 
वाऽनुभूतिः सहदयहुदयगोच रतेत्युच्यते । यद्यपि एवम्भूतानुमूतेः पूर्वं विभावादीनां 
कारणताऽभ्युपेता, तथापि चर्वणोपजातस्वादोत्कर्षे काष्ठा ङ्खते तस्मिन्‌ परिस्फुरणे 
समृहाकम्बनात्मतया रसोऽहमित्याकारा तन्मयी वृत्तिरेव रसानुभूतिनिरुच्यत 
इत्यभिप्रायः । 


प्रमातुः प्रमितिः सेयं तस्प्रमेयत्वनोधिका । 
प्रमिण्वन्ति प्रमातारोऽपरिच्छिच्लस्वरूपतः 1 ९ ॥ 


प्रमातुरिति। प्रमातुः प्रवोद्धः प्रमाकरतुस्तदाश्रयभूतस्य रसास्वादयितुः सचेतसः, 
प्रमितिर्बोधो ज्ञानं प्रमातुवृत्तिः, तत्प्रमेयत्वं तस्य रसात्मकबोधस्य प्रमातुं योग्यत्वं 
प्रमाविषयत्वं यथा्थज्ञानगतत्वं वा तद्‌बोधिका तादृशप्रमाविषयकयोग्यत्वस्मारिका 
रसनिष्ठप्रमेयत्वानुकूलज्ञानजनिका सेयं प्रकृतानूगतेषा प्रमितिरुच्यते। अपि च 
प्रमातारस्तद्‌याथाथ्यंबोद्धारः प्रमाकर्तारः सहूदयाङ्च अपरिच्छिन्नस्वरूपतः संवलित- 
स्वाकारभावनातः, प्रमातुप्रमितिप्रमेयत्वापरिच्छिन्नस्वाकारमात्रपरिगतप्रभावादिति 
भावः। प्रमिण्वन्ति प्रमान्ति प्रमाविषयीकुवन्त्यनुभवन्ति स्वाकारवदभिन्नत्वेन परि. 
वदन्तीत्यर्थः । किमित्याकाङ्क्षायां रसमित्यनुकर्षणोयम्‌ । 


भयं भावः-- प्रमाता प्रमितिः प्रमेयमिति त्रिपुटी रसाववोधात्‌ पूर्वं प्रतितिष्ठति, 
सति च तस्मिन्‌ प्रवोघेऽधिगतास्वादे वा प्रमातुप्रमितिप्रमेयमावविकयो भवति, 
केवरमपरिच्छिन्नस्वभावमात्रपरिनिष्ठग्रमुषितपरिमितवृत्तिविगलितवेद्यान्तरनिरतिशया- 
नन्दरूपचिन्मयरसात्मकवोधं प्रमिण्वन्ति योगिवद्‌ रसन्ञाः सचेतसः सुधिय इत्याशयः । 
तन्नापि त्रिकभेदोऽयं समन्तात्प्रविलोयते । 
रसोऽहमिति सम्बोधात्‌ तदाकारतया स्मुतिः ॥ १० ॥ 


तन्नापि । यत्र प्रमातारोऽपरिच्छिन्नस्वखूपतो रसं प्रमिण्वन्ति, तत्र रसप्रवणा- 
वस्थायां त्रिकमेदोऽयं प्रमातुप्रमितिप्रमेयगतत्रित्वप्रक्रारकं त्रिकं त्रिभेदजनितं प्रमातृत्व- 

प्रमितित्वप्रमेयत्वात्मकं पृथक्‌ पुथगुपात्तं तस्य मेदस्तद्गतस्तद्रूपो वा समन्तात्सर्वतः 
सर्वथा समूरमिति भावः । प्रविलीयते प्रकर्षण विलयं याति, तिरोभवति सन्नप्यसन्निव 
प्रतिभातीति भावः। अत्र प्रविलयो न प्रणाश इति वोध्यम्‌, व्यपगते रसावबोषे तस्य 
भेदस्य पुनसरूदयात्‌, अतः प्रविख्यस्तिरोभावो भेदेऽप्यमेदप्रतीतिरिति भावः । यतश्च 
प्रमातुः सचेतसो "रसोऽहम्‌' इति मह ब्रह्मास्मि" इतिवत्‌ तदाकारा परा वृत्तिरुदेति, 
तस्मात्‌ सम्बोधात्‌ सम्यग्‌रसात्मज्ञानात्‌ तदाकारतया रसाकाराकारिता स्मृतिवृद्धि- 
रनुभूतिवृत्तिर्वा जायत इति शेषः । 

अयं भावः-तत्र रसानुभूतिवेलछायां विशेषवेशवेशपरिहारेण प्रमातृत्वादि- 
त्रिकभेदतिरोभावेन "रसोऽहुमु' इत्येव बोवोदयेन तदाकारेव रसात्मिका मनोबुद्धय- 
ह ङारेत्यन्तःकरणावच्छिन्नचित्तवृत्तिरुद्‌मवतोति त्रिकभेदभ्रविख्य आवद्यक इति 
बोध्यम्‌ । 


साधारण्येन सर्वां भावानामेकतानता । 
यत्र सञ्ञायते तत्र रसोऽहमिति संस्मुतिः । ११ ॥ 


साधारण्येनेति । साधारणस्य भावः साधारण्यम्‌, तेन साधारणीकरणविधिना 
साधारणत्वसम्पादनप्रवणनव्य्रापारेणेव्यर्थः। सर्वेषां समग्रणां रसानुगतानां न त्वेकेषां 
नापि द्वित्राणां प्रत्युत समकालं समेषामिति भावः। भावानां विभावानुभावसन्चार्यादी- 
नाम्‌, अत्र भावपदेन भावत्वावच्छिन्ननिखिक्विभावादिग्रहणमभीष्टम्‌ । एकतानता 
एकोन्मुखता एकत्रावधानता एकमात्रवृत्तिप्रवणतेत्य्थः। एकतानत्वज्चात्र रसमयत्वेन 
तन्मयोभवनमिति भावः। यत्र यस्यां स्थितो रसानुभू्यवस्थायां वा सञ्जायते, 
सम्यगुद्धवति, तत्र॒ परमरसाविष्टवेकायां “रसोऽहम्‌' रसमात्रपरिक्डटृप्तस्वभावोऽदह्‌ं 
प्रमाता सम्पन्नोऽहं ब्रह्यास्मीतिवदिति रसाकाराकारिता संस्मृतिः सम्यग्‌ बोधः 
सम्यगवस्थानं सम्यगनुभूतिञ्च भवतीति शेषः । 

इदमाकूतम्‌- यत्र विभावादीनां विशेषापहारेण साधारणीकरणक्रियया तदेक- 
तानमनःस्थितिभेवति, तत्र॒ तन्मयीभावेन रसोऽहमित्याकारः सम्यगनुभूतिवोधः 
सम्पद्यत इति । 


विभावत्वानुभावत्वसश्चारित्वसमन्वयात्‌ । 
रस्यमानतया सबा संस्मृतो रसनक्रिया ॥ १२ ॥ 


विभावत्वेति । विभावनाद्‌ विभावस्तत्त्वम्‌, अनु पश्चाद्‌ भावनादनुभावस्तत्त्वम्‌, 
सश्चरणाच्च सञ्चारी त्वमु, कारणत्वकार्यत्वसहुकारित्वख्पेण छोकख्याता वि भावानुभाव- 
सश्चारिस्वभवेन कान्यसङ्खताश्चेत्ति भावः । तेषां समन्वयात्‌ साधारण्येन सम्बन्धात्‌ 

विशेषापहारेण सामान्येन काव्ये सङ्खमनाद्‌ हेतोः । किञ्च रस्यमानतयाऽऽस्वाद्यमानवृच्या 
पुनः पुनः परिशीखनाद्‌ रसचर्वणात्मकपरमनिवृत्या च सैषा पूर्वोक्ता या संस्मृतिः 
सम्यगनुभूतिः, सा रसनक्रिया आस्वादवृत्तिः प्रमातृगतरसावबोधस्थितिरित्युच्यते । 
सेयं रसनक्रिय! सचेतसां चेतःसु सञ्जायमाना स्वभानमात्रपरिच्छिन्ना समूहालम्बना- 
ह्मकेन विधिना तन्मयीभावमापन्ना न ततो व्यतिरिच्यते, स्वाकारवदभिन्नत्वेन तस्थाः 
प्रमातुप्रमितिप्रमेयरूपतयाऽपुथग्‌भावेन पर्यवस्थानादिति भावः । तेन हेतुना रस्यमानता 
संस्मृतिः रसनन्ियिति भिन्नभिन्नशन्देर््यपदिद्यमानाऽपि रसात्मपरिगता तदेकवृत्ति- 
रेवेति बोध्यम्‌ । 


तन्मात्रं तदवस्थानं त्नश्चापि तादृशम्‌ । 
तेन तत्र पुथग्‌भावो विभावादेः कुतो भवेत्‌ ॥ १३ ॥ 


तन्मात्रमिति । तन्मात्रं रसानुभूतिकालमात्रपरिच्छिन्नं तत्पूर्वं तदनन्तरं वा 
सवथा तस्याभावात्‌ । तदवस्थानं तस्यास्वादमात्रशरीरस्यावस्थानमवस्थितिः 
सम्यगनुभवेकगम्यत्वात्‌ । तद्भानं तस्य रसस्य प्रतीतिङ्च, अपीति तदर्थक्रमसाम्य- 
बोधार्थम्‌ । तादुशं तदरूपं ्रादशं यावत्कारमवस्थानं तावत्कालमेव तद्भानमिति 
दयो रनुभूतिसमकालमेव सञ्ञायमानत्वात्‌ । तेनोपयुक्तन हेतुना तत्रानुभ्‌तिकारे 
रसावस्थायां वा विभावादेरादिपदेनानुभावसच्चारिणो््रहणम्‌, पृथग्‌भावस्तद्व्यतिरिक्त- 
मवस्थानं भिन्नत्वं पाथंक्येन स्थितिरिति यावत्‌ । कुतो भवेत्‌ ? कथं जायेत? न 
कथमपि पार्थक्यावस्थितिः सम्भवितुमर्हृतीति भावः । 


अयमाशयः विभावादिसमूहाकम्बनादेव सहूदयहदयोद्गतरसगप्रतीतेश्चर्वणामात्र- 
विश्रान्तिस्वरूपायाः पृथगवस्थितिविभावादेः कथं तत्र॒ रसानुभवकारे सम्भवितु- 
मर्हतीति तदविनाभावेन सामूहिकानुम्‌ तिविषयत्वादिति वोध्यम्‌ । 


हेतुत्वे हेतुता लोके कायत्वे कांता मता । 
सश्चारी सहकारित्वादुपकारित्वम्‌च्छति ॥ १४ ॥ 


हेतुत्व इति । हेतुत्वे हेतुतयोपादाने कारणत्वेनोपादीयमाने हेतुता विभावादीनां 
कारणता रोके लोकव्यवहारे न तु काव्ये । एवच्च कार्यत्वे कार्यतयोपादाने कार्यता 
कारणजन्यता लोक एव मताऽभ्युपेता, हेतुत्वाकाङ्क्षायां का्यंत्वाकाङक्षायां च 
विभावादेरनुभावादेख्च हेतुत्वं कार्यत्वमित्युभयं रोके संगच्छते । कारणत्वेन कार्यत्वेन च 
तद्व्यपदेशो युज्यते । किञ्च, सच्चरणात्कारणकार्यान्वयेन सञ्चारी व्यभिचारिपरपर्यायः 
सहकारित्वात्‌ समक्रियानुसार्त्वातु सहकार्योपयोगित्वाच्च. सहोपादानसंयुक्तत्वादिति 

भावः । उपकारित्वं सहायत्वमनुकूरत्वमुपकरणयोग्यत्वच्च ऋच्छति गच्छति तद्रूपत्व- 
माप्नोतीति । 

रोके विभावादेर्हृतुत्वमनु भावादेः कार्यत्वं सञ्चारिणः सहकारित्वमभ्युपेयते 
परकाव्ये विभावनादिव्यापारविशेषाद्‌ विभावानुभावसच्चारीतिनामान्तरन्यपदेशो 
रसानुकूलतया सज्जायत इति भावः । 


स्लोकन्ञानाय लोकेऽस्मिन्‌ लोकिकं कारणादि तत्‌ । 
काये काश्चित्‌ परां संज्ञां विभावादीति विन्दति ॥ १५ ॥ 


लोकन्ञानायेति । लोकन्ञानाय लोकगतव्यवहारवोधाय सर्वस्यापि व्यवहारजातस्य 
कारणकार्यभावसम्बन्धानुबन्धित्वात्‌ । अस्मिन्‌ लोके दुर्यमाने जगति तत्प्रसिद्ध 
लौकिकं खछोकगतं लोकोद्‌भवं लोकानुबन्धनं वा कारणादि कारणकार्यसहुकारीति 
कल्प्यते, तदेतल्लोकगतमेव कारणादिकल्पनं ज्यायस्तत्रे कार्यमात्रस्य कारणजन्यत्वात्‌ 
कारणमात्रस्य च तज्जनकत्वादिति भावः। तदेतद्विपरीतं तु काव्ये कविकमं- 
त्वावच्छिन्ने सहूदयलेकसम्बन्धिनि विभावादीति । कारणं विभावः, कार्यमनुभावः, 
कारी सञ्चारीति विभावनानुभावनसच्चरणव्यापारविशेपेण तेषां परिणमनाद्‌ 
विभावादित्वेन च सचेतसां चेतसि समनुभूयमानत्वाच्च तद्‌ विभावादि परां छोकोत्तरां 
लोकेतरां तद्विलक्षणां च संज्ञां व्यपदेशं कान्यव्यवहा रयोग्यत्वं विन्दति पर्याप्नोति । 
यानि कारणानि कार्याणि सहकारीणि च लोके, तान्येव काव्ये विभावानुभावसञ्चारि- 
व्यपदेशवेलक्ष्येण व्यवह्यन्त इति भावः ¦ 


रत्या दिस्थायिनामेषाऽभिव्ध्तिः काव्यसङ्कता । 
वासनोन्मिषिता काचिच्चितिरुज्चंः सचेतसाम्‌ ।॥ १६ ॥ 


रत्यादीति । रत्यादिस्थायिनां रतिरादौ येषां ते रत्यादयः, आदिपदेन हास- 
शोकक्रोधोत्साहमयजुगप्साविस्मयानां ग्रहणम्‌ । रतेः स्थायित्वन व्यभिचारत्वेन 
खोकाकर्षकमूकभावत्वेन च सर्वार्थजननतात्पर्येण प्राधान्यं वोध्यम्‌ । तेषां रत्यादिस्थायिनां 
स्थायित्वेन प्राक्तनेदानीन्तनसंस्कारसहुकृतभावनात्वेन सहुदयहूदयनिष्ठतया स्थायित्व- 
मेषामुच्यते । तादृशानां स्थायिमावानामभिग्यक्तिरेषा विभावादिभिरभितो व्यञ्जनया 
प्रतीतिः, रसत्वेनास्वाद्यत्वेन चानुभूतिरेषा सुप्रतोता सहूदयसमुदायसुप्रसिद्धा च, 
काव्यसङ्गता कविकर्मधरममसंसगसंसृष्टा काव्यानुगता काग्यसंगतिमापन्ना वा, पुनङ्च 
वासनोन्मिषिता वासनया संस्कारजवीजेनोद्‌भूता सहृदयतावशादुद्गता सचेतसां 
चेतोवतां काव्यमर्मविदां सुहृदां चोच्चं रू्ध्वमु्चतं शषस्थमनुत्तममित्य्थः । काचि- 
दाख्यातुमपर्याप्ता विलक्षणा चितिर्ञानं चंतन्यं चिदात्मिका वृत्तिः परमाह्वादमयी 
संवित्तिरेव रसाभिग्परक्तिरिति भावः। 

रसनास्वादनिह्वदिस्तावत्कालमलोकिको । 
निवृतिर्या परा सेयं संविदेव चिदात्मिका ।! १७ 11 


रसनेति 1 रसनास्वादनिह्लदि रसनेन रसीभावेन य भास्वादञ्चर्वंणा तज्जाय- 
मानेनिह्वदिनि रतिश्यानन्देः, अथवा रसनमास्वादो निरह्वादश्चेति तैः करणभूतैः, 
तावत्कारं तन्मात्रसमयं यावत्‌, रसानुभवकाक्प्यन्तम्‌, रसनास्वादनिह्वादसज्ञाय- 
मानरोकोत्तरसुखावाप्िसमयावधिकमिति यावत्‌ । तत्राप्यलौकिकी लोकोत्तरा खोकाति- 
क्रान्तभावनोपगता छोकातिशायिनीत्यर्थः । एवम्भूता या परा परमा लोकोत्तरोत्करष्टा 
परात्मसविधवतिनी च निवृतिनिर्वर्तनं निःदेषतया समवस्थानं निष्कृष्टस्थितिरिति 
यावत्‌ । सेयं सुख्याता पुरा निदिष्टा साक्षादनुभूयमानतया मनोगोचरीकृता चिदात्मिका 
ज्ञानात्मिका चैतन्यस्वरूपा तन्मयभावापन्ना चेतनधर्मावच्छिन्ना चिदेवेत्याकारेण 
परिगृहीता संविदेव संविज्ञानमेव रसानुभवनिवृतिरित्युप्यते। सा च विभावादि- 
संवलनाद्‌ रसमयी ब्रह्यानन्दसविधकंविन्मयचिदात्मिका वृत्तिः परिकीर्त्यते । संविदेव 
चिदेव च रसात्मिका निवृंतिरिति भावः। 


तन्न॒ भावान्तरस्पर्शो जातुचिन्नेव युज्यते । 
तन्मयीं चित्तवृत्ति तां समास्थाय चिति, स्थतिः । १८ ॥ 


तत्रेति 1 तत्र तन्मयतया रसानुभवकाङे रसाविष्टचेनसि भावान्त रस्पर्शोज्न्येषां 
भावानां रौकिकसुखादीनां संसर्गो जातुचित्कदाचिदपि नेव युज्यते न युक्तियुक्त 
प्रसज्यते, भावान्तरस्प्दो तन्मयतया तदनुभूतेरभावात्‌, विगङ्ितवेद्यान्तरेण रसास्वाद- 
सुखोदयाच्च । भतङ्च तन्मयीं तदाकारां रसस्वरूपां तत्त्वापन्नां च चित्तवृत्ति चित्तस्य 
मनसो वृत्ति व्यावृति स्थितिमवस्थां च तां सहृदयसुप्रतीतां समास्थाय सम्यगासमन्ता- 
दालम्ब्याशध्रित्य चितिस्थितिश्ितेश्चेतनाया या स्थितिरवस्थानं सेव स्थितिस्तादृशरसा- 
नुभूतिरित्यवसातग्यम्‌ । 


अयं भावः- तत्र रसानुभवकारे भावान्तरस्पर्शाभावातु तन्मयी मनोवुत्तिरेव 
तावन्मात्रोपगता चितिस्थितिरेव रसानुभूतिरिव्युच्यते । 
चिदेवेति चिदाकारादविेषात्तदुद्भवः । 
यतस्तत्र न वेशिष्टयं साधारण्यात्परतिष्ते ॥ १९ ॥ 
चिदेवेति । चिच्चेतन्यं ज्ञानमखण्डबोधेश्च सेष, एवकारेण चिदतिरिक्ताज्ञानादे- 
व्यवच्छेदो बोध्यः । इतीति प्रकारबोधकम्‌ । तेन चिदेवेत्याकारेण चिदाकाराच्चैतन्य- 


स्वरूपात्‌ पुनश्चाविशेषाहसामान्यात्साधारणीकरणनियमात्तदुद्‌भवस्तस्योद्‌भूतिरनुभूति- 
रास्वादश्च भवतीति शेषः। भत्रोदुमवो नोतत्तिपरकः, प्रत्युतानुभूतिरास्वाद 

एवोद्‌ भवस्तस्येति विज्ञेयम्‌ । चिदाकारतया चिदेवाविशेषाद्‌ रसानुभूतिरिति भावः। 
यतश्च यस्माद्धेतोस्तत्र रसानुभूतौ रसास्वादस्थितो साधारण्यात्‌ साधारणस्य भावः 
साधारण्यं तस्मात्‌ साधारणीकरणविधानात्‌ सहूदयसामान्यानुभवाच्चेत्यर्थ; । वेरिष्टयं 
कश्चिदपि विशेषधर्मो न।मखूपक्रियादिरूपश्च, किमपि वा विशिष्टगतं वेश्लष्टयं न 
प्रतिष्ठते, प्रतिष्ठां स्थिति वृत्ति वा नोपयाति, स्वं वेरिष्टयं प्रविलीयते । साधारण्याद्‌ 
वेरिष्टयें वाधितं सन्न तत्र स्थितिमासादयतीति भावः । 


अथवा चिद्विश्ञेषेण भग्नावरणतां गतम्‌ । 
तज्ज्ानमिति सम्बनोधस्तद्योगात्तदनस्थितिः ॥ २०॥। 


अथवेति । अथवेति विकल्पान्तरं प्रस्तौति, चिदिति चेतन्यविशेष्याकारेण 

तदनुभूतिराख्याता, सम्प्रति विकल्पान्तरेण चिद्विशेषणतया रत्याकारेण तदास्वादं 
इति मतान्तरग्याख्यानम्‌ । वस्तुतस्तु विशेष्यविरेषणभावसम्बन्ध आस्वादबोधार्थको 
न तापर्येण प्रत्यवसेयः। ववचिद्‌ विशेषणतया क्वचिच्च विशेष्यतया तदास्वाद एव 
तात्पर्येण पार्यान्तिकप्रतिष्ठानात्‌ । अतश्च चिदृविशेषेणापि भग्नावरणतां निरस्त 
समस्ताज्ञानजनिताच्छादनतां जगदज्ञानवृत्तिरूपतां च गतं प्राप्तं तज्ज्ञानं तस्य 
रसस्य ज्ञानमास्वादात्मकं चिदृद्गतं तत्प्रकारकं चैतन्यमिति तदाकारो यः सम्बोधः 
सम्यगवुद्धिः साध्ववभानं तदुयोगात्तादुश्सम्बोधसम्बन्धाच्च तदवस्थितिस्तस्य रसस्या- 
नुभूत्यवस्थानं भवतीति शेषः। उभयत्रापि भगनावरणत्वं चिन्मयत्वं चावद्यकमु । 
केवलमेक चिदविकशेषणत्वेऽन्यत्र च चिद्विशेष्यत्वे तद्योगात्तद्बोध इत्यारायो 
बोध्यः । 

वस्तुतष्चिदचिद्धावभूयिष्ठा रसनक्रिया । 

चिदात्मत्वाचिदात्मत्वाल्लोकिकोऽलोकिको रसः ॥ २१॥ 


वस्तुत इति । वस्तुतो वास्तवतः परमार्थतस्त्वा्थंतश्च, चिदचिदुमावभविष्ठा 
चिद्‌ ज्ञानमचिदज्ञानं तयोर्भावश्चिदचित्वे तद्भूयिष्टठा तस्चुरा तदुबहुला वा रसन- 
क्रिया रसास्वादवृत्तिराख्याता । चित्तवेन परमार्थता लोकोत्तरता ब्रह्यानन्दसहोदरता 
चाभ्युपेतव्या, अचित्तवेन च विभावादिसम्बन्धबोधकताऽसदर्थता रोकिकता 
चाङ्गीकार्या । तेन चिदात्मत्वाज्ज्ञानरूपत्वादलौकिको खोकोत्तरोऽचिदात्मत्वादज्ञानङ्प- 
त्वाल्कौकिको छोकानुगतो रोकोद्‌भवो वा रसो मन्तब्यः । अतराज्ञानं रसाननुभवो न तु 
ज्ञानाभावो बोध्यः । 

अयं भावः-ङौकिका विभावादयो रसाकम्बनभूता नामरूपक्रियादिसंसगंवगाद्‌ 
यावन्न समूहालम्बनतयाऽऽस्वादपदवीमम्युपगच्छन्ति तावदचिद्रूपा एव पर्यवतिष्ठन्ते । 

प्राप्तेष च तेषु तन्मयत्वेनानुभूयमानेषु रसास्वादस्थितिमलौकिकाः सम्पद्यन्त इति 
चिदचिदुभय्पेण रसनक्रिया कल्पितेति भावः । 


ल्लोकीत्तरत्वे चिदरूपमचिद्रूपं तदन्यथा । 
अखण्डत्वेन तद्धावः सखण्डत्वेन च दविधा 11 २२॥ 


लोकोत्तरत्व इति । चिदचिद्रूपतया तद््रेविध्यं कथमिति निदिर्यते । तस्य 
रसादेरुकित्तरत्वे लोकादतिरिच्यमानत्वे लोकादुर्ध्वमुत्तीणत्वे च सति चिद्रूपं ज्ञानमयं 
चिन्मयं वा स्वरूपं पर्यवतिष्ठते, तदन्यथा तस्माल्छोकोत्त रत्वादन्यथाऽन्यभावे लोकिकत्वे 
सति चाचिद्रूपमज्ञानमयमनुभवच्युतं रोकवे्यमित्यर्थः । तेनाखण्डत्वेन पूणत्वेना- 
खण्डहोऽनुभूयमानत्वेन च तद्‌भावस्तस्य रसस्य भावः सत्ताऽवस्थानमधिगमो वा । च 
पूनः सखण्डत्वेन विभावादिखण्डरूपत्वेन खण्डो ज्ञायमानत्वेन वा तद्‌भावस्तदवस्थिति- 
रिति द्विधा द्विप्रकारकस्तद्बोधः पर्यवसेयः। 


भयममिप्रायः-लोकोत्तरत्वेन लोकिकत्वेन च॒ चिदचिद्रूपत्वमस्य रसस्य 
स्थितिः पुनश्चाखण्डतया सखण्डतया च दरेविध्यमाप्नोतीति तात्पर्यम्‌ । 


विभावाद्यनुयोगेन  रसस्थास्य सखण्डता । 
रस्यमानतया योगाभावे (भाने) चाखण्डता मता ॥ २३॥।। 


विभावादीति । विभावा विभाग्यमानपदार्था आलम्बनरूपा उदहीपनरूपाश्च, 
आदिपदेनातुभावाः सच्चारिणश्च, तेषामनुधोगेन अनुगतसम्बन्धेन यथा--विभावता- 
वच्छेदेनानुभावतावच्छेदेन सच्चारितावच्छेदेन च पृथक्‌ पृथक्‌ संयोगेन चास्य रसस्या- 
स्वादरूपस्यानन्दमयस्यापि सखण्डता खण्डरूपता खण्डशो बोध्यमानता भवति, पुनश्च 
रस्यमानतयाऽऽस्वाद्यमानतया रस्यमानरूपतया च योगाभावे तादुशसम्बन्धपरिहारे पृथक्‌ 
पृथक्‌ सम्बन्धाभावे सति, कि वा तादृडायोगस्याभानेऽप्रतीयमाने विभावादिसम्बन्ध- 
प्रतीत्यभावे चाखण्डता पूर्णता केवरं रसमयत्वेनापरिच्छिन्नरूपता तस्य मताऽभ्युपेता, 
अखण्डार्थबोधः सखण्डार्थबोधश्च रसादेर्खोकिकत्वेनाखोकिकंत्वेन च पर्यवसातव्यः | 


निवृतिहिचतिराह्वादो रसावस्थेति तद्भिदाः । 
रसात्मेव रसः प्रोक्तोऽनुभूतेश्च श्रुतेः स्मतः ॥ २४ ॥ 


निवृंतिरिति। निःशेषा वृतिरवर्तनं निःरेषावस्थानं वा निरतिरायस्थिति- 
रित्यर्थः । चितिश्चेतना चेतन्यं बोधो वा, भह्भादो हृद्गतानन्दः सुखापरपर्यायक्च, 
अपि च रसावस्था रसानुभूतिविशिष्टा मनोवृत्तिः, रस्यमानचेतःस्थितिश्चेति 
तदुभिदास्तस्य रसस्याचुभवभेदाः प्रतिपादिताः । पुनश्च रसः कीदृश इत्याक्राङक्षायां 

रसात्मेव रस, रसरूप एव रसः, रस्यमानस्वरूपतयैव रसस्यानुभवात्‌ ठतदतिरिक्ततया 
तद्बोधाभावाच्च यो रस्यमान आस्वाद्यमानोऽनुभूयमानो वा स्वात्मत्वेन स एव रसः 
प्रोक्तः । तत्र हेतुरुच्यते--अनुभूतेरनुभवात्‌ सचेतसाम्‌, श्रुतेः श्रवणात्‌ श्रुतिवचनाद्‌ वा, 
स्मृतेः स्मरणाद्‌ बोधाद्‌ वा इत्थं हेतुत्रयेणापि ^रसात्मेव रसः इति रसस्य लक्षणं 
संगच्छते, तस्य लक्षणान्तराप्रसक्तेः । | ्‌ 


सविकल्पोऽथवा तन्न निविकल्पो न युज्यते । 
तस्य॒ नेयत्यमाघातुं यतोऽसौ तदृद्वयात्मकः । २५ ॥ 


सविकल्प इति । विकल्पो विशेषेण कल्पितः संस्काराधानेन योजितो नामजाति- 
क्रियारूपात्मको भावस्तेन सहितः सविकल्पो विशिष्टकल्पनोम्भितः, अथवा पक्षान्तरेण 
निविकल्पो विरिष्टकलत्पनाराहित्येन नामरूपजात्यादिविरहेण केवरूपिण्डाकारेण 
प्रतीतो निविशोषभावात्मकः, तादुशोभयात्मकोऽपि सविकल्पको निविकल्पको वा 
भावस्तत्र रसादौ रसानुभवप्रत्यायने न युज्यते न युक्त्या तिष्ठतीति । सविकल्पकत्वे 
निर्वचनीयत्वापत्तेनिविकलत्पकत्वे च तस्यानिर्वचनीयत्वप्रसक्तंश्च । आख्येयानाख्येय- 
त्वोभयग्यतिरिक्तत्वेन तस्य रसादेर्ग्यवस्थानादिति भावः । अतश्च तस्य रसादेस्तद- 
नुभूतेर्वा नैयत्यं नियामकत्वं नियतस्थितिप्रत्यायकत्वं वाऽऽवातुं स्थिरीकतुं सविकल्पो 
निविकल्पो द्रयात्मकोऽपि भावो न पर्याप्नोति, यतश्चासौ रसादिस्तद्द्वयात्मकोऽवस्था- 
विरोषमादाय विकतल्पात्मकोऽन्यत्र निविकल्पात्मकस्चेति भावः| 


इत्थमन्ये षकारा ये तद्धानाथं निरूपिताः । 
तेऽपि तत्र न युज्यन्ते नेकंकेन च तद्धवः॥ २६॥ 


इत्थमिति । इत्थमुक्तप्रकारकनिदरशनानुषूपं यथा सविकल्पो निविकल्पो वा 
भावो निरस्तोऽपर्याप्ततया रसादौ तदनुभूतिप्रतीतौ वा, तथैवान्येऽनुमानोपमानादिप्रकारा 
विरोषा बोधोपायभृताः स्मृद्यादयो वा ये तद्‌भानाथं रसादिध्रतीत्यथं तदास्वादबोधाय 
वा निरूपिता निरूपणविधया नि्दशितास्तत्तन्मतान्तरेषु तेऽपि सर्वेऽप्यनुमानादि- 
प्रकरा रास्तत्र रसादौ तदास्वादबोधे च न युज्यन्ते न युक्तिमर्हन्ति, तस्य॒ सहूदयहूदय- 
प्रमाणकत्वेन तन्मात्रगोचरीक्रियमाणत्वात्‌ । -यतस्चेकेकेन केवलेनानुमानेनोपमानेन 
स्मरणेन प्रकारान्तरेण वा केनचित्तद्‌भवो रसोद्गमो न भवतोति दोषः । 


किञ्च नानुमानिको नौपमानिको न स्मरणात्मको न चान्येन केनापि प्रकारेण 


तदात्मको वा रसादेरुद्धवः, प्रत्युत सहुदयास्वादगोचरीकृतो रसादिस्तन्मात्रवेद्य इति 
हार्दोऽभिप्रायः। 


सा० सु०--१९ 

सासम्रयेण समग्राणां भावानां समवस्थितो । 
अनुभूव्याधितं तावन्मात्रं तद्धानसुम्मितम्‌ ।॥ २७ ॥ 


सामग्र्य णेति । सामग्रयेण समग्रतया न त्वांशिकरूपेण नापि कारादिव्यवधानेन 
न वार्धादिभागेन च समग्राणां सम्पूर्णानां सम्यगग्रे कृतानां वा भावानां विभावानुभावा- 
दीनां समूहाम्बनतयोदितानां समवस्थितौ समानावस्थायां सम्यगवस्थाने समसमुदि- 
तामसद्‌मावे च, भनुभूतिसाक्षिकमनुभवप्रमाणकं सहदयानुभूतिरेव साक्षित्वेनात्म- 
प्रत्यक्षत्वेन गृह्यते यत्र तत्तादुशां तावन्मात्रमनुभवकालिकं न वा तत्पूर्वं न च तदनन्तर 
मिति भावः। तद्‌मानं तस्य रसस्य प्रत्ययो मानसिकप्रत्यक्षः सहृदयानुभूयमान- 
तदाह्वादरूपमुम्भितम्‌, कल्पितं स्मृतं प्रतीतं वेत्यर्थः । 

तेनानुभवेकगम्यत्वं सहूदयेकवेदयत्वं तावन्मात्रस्थायित्वं समग्रभावसामग्री- 
संवलनत्वं च रसस्य छोकोत्तरत्वं प्रत्याययतीति तात्पयं बोध्यम्‌ । 


वासना प्राक्तनी हेतुस्तथेदानीन्तनी च सा। 
तदुद्रेकेण तस्येषाऽनुभूतिस्तत्क्षणात्मिका ।! २८ ॥ 


वासनेति । वसनं वासो हृदयस्थानं यस्याः सा वासना भावना संस्काररूपा 
नोजरूपेण सक्निहिता वृत्तिमयो नानाभावानुरूपा च प्राक्तनी पूर्वजननानुगता नैकजनना- 
न्तरसङ्गता वा, तथेदानीन्तनी चैतज्जन्मानुबन्धिनी, भमाजन्मन आ चावसानादायुषो 
विनिविष्टा॒तिष्ठति। सा च समुचितसमयानूगतसामग्रीसमवधानात्‌ समुदिता 
रत्युत्साहादिस्थायिभावानुरूप्येण हेतुः साक्षात्कारणं तत्र रसोदये भवतीति भावः। तेन 
तदुद्रकेण तस्याः प्राक्तनेदानीन्तनवसनोद्गमेन तस्य रसस्येषा सहदयगोच रीकृताऽनुमूतिः 
प्रतोतिरास्वादात्मिकाऽऽह्वादरूपा वा ततक्षणात्मिका रसानुभवकालमात्रपर्यवसिता 
पर्यवतिष्ठते । 


वासनैव सापि जन्मान्तरोदुभूता साम्प्रतिकजननोद्गता सहदयहदयसन्निहिताऽ- 
नुभवक्षणमात्रपरिकलिता रसास्वादे हैतुख्च्यते, न तु किञ्िदन्यदिति भावः। 
भावको भावनोत्थानात्तद्भानं प्रतिपद्यते 
सोऽपि तन्मयतामेति तरिवृत्तितिनिवत्तितः ॥ २९ ॥ 
भावक इति । भाव्यतेऽनेन भावयति यो वा स भावकः, भावानां काग्यगतानां 
लोकोदितानां वा भावयिता भावक इत्युच्यते । तस्मिन्‌ भावक एव भावनाया भाव्य- 
मानवृत्तेर्वासनारूपायाः सूक्ष्मतया तन्मनः सन्निहितायार्चोत्थानमुद्रेक उद्गमो विशेष- 
सामान्यभावादुद्वेलनं जायते । तस्मात्सामयिकोत्थानात्स भावकः सहृदयः, तस्य 

रसस्याह्वादरूपस्य भानं प्रतीतिमनुभूति वा प्रतिपद्यते प्रतिपदाप्नोति प्रत्येति प्रत्यगा- 
सादयतीति भावः । ततश्च ॒तादृशलोकोत्तरप्रत्यवभानमासाद्य मनसा गोचरीकरत्य च 
तन्मयतां तदुरूपतां रसाविष्टचेतोवृत्तिप्रत्यन्तरोकृतात्मतां चंति गच्छति, सा च 
तन्मयता त्रिवृत्तिविनिवृत्तितो भावकभावनाभाव्यत्वरूपवृत्तित्रयपरिहारेण रसोऽहमित्या- 
कारेण च सम्पद्यते । 
सोऽहमित्थेवमाकाराद्‌ रसोऽहमिति संस्मृतिः । 
न्रह्यानन्दपरानन्दचिदात्मानन्दवुत्तिवत्‌ ॥ ३० ॥ 


सोऽहमिति । सोऽहमिति तत्पदेन परात्मनो ग्रहणम्‌, अहंपदेन च जीवस्येति 

योऽयं जीवः स परात्मेव, न ततः पृथग्‌भूत इति वेदान्तोपदिष्टश्रौतसिद्धान्तनिदिष्ट- 
ब्रह्माद्रेतवदित्य्थं: । इत्येवमाका रादित्येतादुशानुभवसदृशाद्‌ यथा सोऽहं ब्रह्मास्मि 
तथैवेत्यर्थः । रसोऽहं रस्यमानस्वरूपोऽहुं प्रमाता साक्षादास्वाद एवेति संस्मृतिः सम्यग्‌ 
बोधः, साक्षात्कारः तदाकारतया प्रतिपत्तिर्भवतीति रोषः । अहु ब्रह्मास्मोतिवद्‌ रसोऽ 
हमिति रसाकारतया ब्रह्मानन्दसहोद रत्वमस्य रसस्य प्रतिष्ठते, तत्साधर्म्यात्तत्प्वृत्तेर्चेति 
भावः । तत्र ब्रह्मानन्दो ब्रह्मणः परमात्मन आनन्दो निरतिशयसुखम्‌, परानन्दः परः 
परमोल्छृष्टोऽनिर्वचनीयो निरज्नश्चानन्दः परमाह्वादः, किञ्च चिदानन्दः चिच्चेतन्यं 
चेतनो वा जौवो ज्ञानात्मा वा तदानन्दस्तत्युखं सातिशयनिरतिशयनिविरिष्टं तद्वृत्ति- 
वत्तादृशव्यापारवदब्रह्मपरचिदानन्दवृत्तिमद्‌रसानुभूतिवृत्तिरिति तात्पयंमवधेयम्‌ । यादृशो 
ब्रह्यानुभवस्तादुरो रसानुभव इति भावः । 

अनिर्वाच्योऽनुभूतित्वे निर्वच्यश्चात्महेतुतः । 

रसोऽयं तेन सम्प्रोक्तो ब्रह्यानन्दसहोदरः ॥ ३१ ॥ 


अनिर्वाच्य इति । ब्रह्यानन्दसादुश्यमनुसन्धाय सहदयेरनुभूयमानो रसोऽयं न 
तद्रूपः, प्रत्युत तत्सहोदरः कथमित्याह-त्रह्मानन्दः सर्वंथाऽनिर्वचनीयः परं तप्रतीपो 
रसोऽयमनुभूतित्वे सहूदयहृदयसाक्षाकक्ृत्वे प्रमातुरनुभवगोचरत्वे चानिर्वाच्यो वाग- 
विषयो वक्तुमशक्यञ्च तदानीं वरिपुटीख्येन रसाकारमात्रेण तन्मयीमावापन्नत्वात्‌ । 
अतश्चास्मिन्नंदेऽस्य रसस्यानिर्वचनीयता सिद्धयति, पुनश्वात्महेतुतोऽत्रात्मपदेन रसस्य 
ग्रहणम्‌, तद्धेतुविभावादिः, तत्र॒ विभावाः करणान्यनुभावाः कार्याणि सन्चारिणः 
सहकारिण इत्येवं कार्यकारणसंयोगादयं रसो निर्वाच्यो निर्वक्तुं शक्यो निःरेषेण स्वरूपा- 
मिधानेन लक्षणां इति भावः । तेन हेतुना निदिद्यमानो लक्ष्यमाणो वाऽयं रस्यमान- 
धर्मो रसो ब्रह्मानन्दस्य परात्मजनितनिविशेषसुखस्य सहोदरः समानकल्पः सदृराजन्मा 
वा सम्प्रोक्तः सम्यगाख्यातः। तेनानिर्वचनीयत्वं निर्वचनीयत्वमित्युभयमस्य रसस्येति 
भावः| 

सहोदरत्वं साम्यत्वं समानोऽनुभवो हयोः । 
परात्मरसयोः काचित्‌ स्थितिरेषा विलक्षणा ।॥ ३२॥ 


सहोदरत्वमिति । सहोदरत्वं समानगर्भत्वं सदुरोत्पत्तिस्रोतःस्थानत्वमिति तदेव 
साम्यत्वं सादुद्यलक्षणसमन्वयादुपचर्यते तच्चैकमूरूत्वेन संगच्छते, तत्र॒ समानोऽनुभवो 
सदुशानुभूतिनिवृ तिलक्षणश्चि दाह्नवादो दयोः समवतिनोः परात्मरसयोश्चिदात्मतद्विरिष्ट 
व्यक्तीकृतरत्यात्मनोनिविरेषेण सविशेषेण च॒ गोचरीक्रियमाणयोस्तयोः काचित्‌ 
तद्‌विदेकवेदयत्वेन विगक्ितवेद्यान्तरत्वेन तन्मयीभावानुविद्धत्वेन चैषा यथोक्तनिर्दिष्टा 
विलक्षणा वैलक्षण्येन ज्ञायमाना, अनिर्वंचनोयत्वेन लोकोत्तरत्वेन च भ्रतोयमाना 
स्थितिर्दश्चाऽवस्था परात्मिका रसात्मिका चिन्मयी पर्यवस्थितिरस्तीति वोध्यम्‌ । 
विभावादिसमूहाम्बनात्मरत्यादिचिद्दििष्टरसनावस्था निविशिष्टपरात्मचिन्मात्र- 
बोधावस्थेति दयोः परात्मरसयोः केवकं विशेषणांशविशेषपर्यवसाथिनी, न तु विशेष्यांश- 
भेदानुयोगिनीति वोध्यम्‌ । 
तादृश्चानुभवाद्‌ ब्रह्यानुभूतियुक्तथो गिनाम्‌ । 
तदानन्दहदुन्मेषाद्‌ युज्ञानुहदमसपि ॥ २२ ॥ 
तादृशेति । तादुशोक्तसमाननिवृंतिलक्षणानुभृतिवशाद्धेतोर्यक्तयोगिनां वेद्यान्तर- 

संस्पदंगून्यस्वात्ममात्रप्यवसितापरिमितयोगानुकूलसंवेदनविलक्षणारौकिकात्मसंवेदन - 
रालिनां परमात्मभावितात्मनां महात्मनां ब्रह्मानुभूतिः परात्मचिन्मयानुभवात्मिकाव- 
स्थितिर्भवतीति भावः। तथा च तदानन्दस्य तद्रदाह्ला दस्य ब्रह्मानन्दसदुशानुभव- 
` जन्यरसास्वादसुखस्य हदुन्मेषाच्चित्तपरिस्फूर्तस्तदाकारचित्तवृत्तिविस्मृतेश्च युञ्जान- 
सुहृदां खौकिकविभावादिसंवकितप्रत्यक्षादिप्रमाणताटस्थ्यावबोधशाल्पिरिमितयोगानु- 
गतप्रतीतिविदां सुहृदां शोभनसंवेदनसंवादिमानसानां सहूदयानामपि रसानु भूतिर्जायते 
निविचिकित्समिति तात्प्यमवसेयम्‌ । “पुण्यवन्तः प्रमिण्वन्ति योगिवद्‌रससन्ततिम्‌"' 
इत्युक्तेः सहदयानां योगिनाच्च साम्यावस्येति वोध्यम्‌ । 


योगिनद्रसनं चिद्भूपरिस्फूतिः सचेतसाम्‌ । 
क्षणस्थायि स्वतोभावि व्याप्नोत्यात्मानमात्मना ।। ३४ ॥ 


योगिवदिति। योगिनो युक्तयुज्ञानभेदेन निविकल्पकसविकल्पकसमाधिमन्तो 
द्विविधाः परिकल्पिताः, तद्वदेव रसनम स्वादो ह्लादो रसोऽहमित्याकारकतादात्म्य- 
सुखाववोधश्च चिदुभूपरिस्फूतिश्चिज्जन्यहृदुन्मेषश्चितेरानन्दप्रपत्तिः सचेतसां तद्विदां 
सवासनानां सहृदयानां भवतीति शेषः । तच्च तादृरामरौक्रिकं रसनं क्षणस्थायि क्षणं 

तिष्ठतीति रसास्वादसमकालतदवस्थानात्तदाकारचित्तवृत्तिरूपत्वात्तावन्मात्रतदुन्मेषा- 
दिति भावः । अपि च स्वतोभावि स्वतः प्रामाण्यपर्यवसायित्वाद्‌ रस्यमानतया स्वत्वेन 
सम्भवनादिति तस्य स्वतोभावित्वं वोध्यम्‌ । तथा हि आत्मना रसात्मना स्वाकारेण 
तन्मयीभावेन चात्मानं रसात्मतादात्म्यात््रमातुः सचेतसो रसात्मत्वाद्‌ रसीभूतात्मानं 
रसात्मकं स्वङ्पं व्याप्नोति परिव्याप्य तिष्ठति--“स्वाकारवदभिन्नत्वेनायमास्वाद्यते 
रसः” इत्युक्तः । 


क्षणस्यायितया तत्र ब्रह्याकारानुभूतितः । 
मेदः संकल्पते भूयो ज्ञानभानविशेषतः ॥ ३५ ॥ 


क्षणस्थायीति । क्षणं रसास्वादसमकाकं स्थायितया विद्यमानतया यावदुरसं 
तदाह्लादोपपत्तेस्तत्र रसने स्वादने ह्भादने वा ब्रह्माकारानुभूतितः परमात्मस्वरूप- 
साक्षात्कारतो भूयो भूम्ना पर्याप्तप्रकारकानुभवकरृतवेशिष्टयेन भेदे विदोषः पार्थक्यं 
संकल्पते संकल्पितः स्मृतो मतो वा भवति, एकत्र तावन्मात्रसमयस्मवस्थानादपरत्र 
च निरवधिसमाधिसन्धानादिति बोध्यम्‌ । स च दयः रसनब्रह्मणोरनुभूतिजन्यो भेदो 
भूयोज्ञानादुभूयोभानाद्‌ वा विशेषात्‌ सम्पद्यते । तदुक्तं भूयोज्ञानभानविदोषतः-“सत्यं 
ज्ञानमनन्तं ब्रह्य'" (ते उ० २।१।१) इति श्रुल्युक्तेः, “रसं ह्यं वायं छव्ध्वाऽऽनन्दौ भवति" 
(ते ° उ० २।७।१) इति श्रुत्यन्तरोक्तेश्च । एकत्र सत्यज्ञानस्यानन्त्योक्तिरन्यत्र च 
रसङ्न्धेस्तादाप्यापत्तिरिति तास्र्यमवसेयम्‌ । रसानुभृतित्रह्यानुभूतेः सोपानमित्यपि 
बोध्यम्‌ । 
तेन ज्ञानात्सकत्वेन श्रुत्युक्तेः परमार्थतः । 
परात्सत्वमपि प्रोक्तं रसस्थास्यातिरोधि तत्‌ ॥ २६ ॥ 
तेनेति । तेन पूवेक्तिन ज्ञानभानविशेषेण हेतुना ज्ञानात्मकत्वेन सत्यज्ञानानन्त- 
स्वरूपेण श्रुत्युक्ते; शरुव्युक्तवचःप्रामाण्यात्‌ परमार्थंतस्ततत्वार्थदृष्टया विचार्यमाणे रसस्य 


रस्यमानस्वरूपस्यास्य परात्मत्वमपि नित्यशुद्धबुद्धज्ञानात्मपरमात्मरूपत्वमपि प्रोक्तं 
प्कर्षणाभिहितं शास्त्रकृद्भिरिति दोषः। अपिना सत्यपि पार्थक्ये ततस्तदपा्थंक्यं 
पर्यवसीयते । यतश्च भानस्यापि ज्ञानान्तर्वतित्वा्निविश्ेषेण सिद्धयतोति बोध्यम्‌ । 
नित्यानित्योभयवोधवेलक्षण्येन तस्यानुभूतेरम्युपगमादिति भावः। ततश्च तस्य रसस्य 
परात्मस्वरूपस्य यदुक्तं परमात्मङूपत्वम्‌, तदवि रोधि तन्न विरम्‌, ब्रह्मानन्दसहोदरस्य 
रसानन्दस्य तदुरूपत्वाङ्गीकारेऽप्यविरोधात्‌, आहार्यंभेदस्यैव तत्र॒ कतिपत्तत्वादिति 
भावः। 

तथात्वेऽप्यतथात्वेऽपि निर्वाच्यत्वं न युज्यते । 
प्रमात॒त्वप्रमोषाद्धि तन्मयाकारभानतः ५ ३७ ॥ 


तथात्व इति। तथात्वे परात्मरूपत्वे स्वीकृते, अप्यतथात्वे तदितररसनमात्र- 
ह्वादात्मत्वे रत्यात्मपरिच्छिन्नेऽभ्युपेतेऽपि, अपिद्धयं क्रमवोधकम्‌ । उभयत्र स्थले तत्र 
निर्वाच्यत्वं स्वराब्दाभिधेयत्वं श्रङ्खारादिरसपदेनामिधानत्वं न युज्यते युक्त्या 
संगच्छते, युक्तिश्च स्वशन्दवाच्यत्वे तदास्वादाभावो विभावादिसत्तवे तदास्वाद इति । 
“रसस्तु स्वप्नेऽपि न वाच्यः” इत्याचार्यमम्मटादि सम्मतिः । किञ्च प्रमातुत्वप्रमोषाद्धि 
रसास्वादवित्प्रमाता यथार्थरसतत्वबोद्धा तत्त्वप्रमोषात्तद्भावन्यपगमात्परिमुषित- 
परिमित्रमातुभावादिति भावः। होति हित्वर्थकम्‌। अपि च तन्मयाकारभानतो 
रसाकाराकारितचित्तवृत्तितो रसोऽहमित्याकारानुभवाद्‌ विगल्ितवे्यान्तरत्वाच्चेति 
हेत्‌ द्वयेन तस्य निर्वाच्यत्वं निषिद्धं भवतीति बोध्यम्‌ । विभावादेस्तु न तत्त्वमिति 
ब्रह्मवदनिर्वाच्यत्वं नेति वोध्यम्‌ । 


तन्मयीभावनेवघा माव्यभावकयोगजा । 
रसावस्थेतिसज्ञातः प्रमातुष्ववधीधते ॥ ३८ ॥ 


तस्मयीति । तन्मयो रसनास्वादनाह्वादनिवृतिसुखादिरूपा एषा यथानिदिष्टा 
भावना भाव्यमानाकारा पुनः पुनरनुसन्धानात्मिका वासनापरपर्यायाऽनुभूत्याकारेण 
प्रतोयमाना माव्यभावकयोगजा । भाव्यं रत्यादकशर, भावकः सचेताः, तदास्वादबोध- 
सामथ्यंदारो सहुदयस्तयोर्यागः सम्बन्धो भाव्यत्वेन भावकत्वेन च संसर्गः, तज्जनिता 
रत्यादिसहकृतास्वादबोदधुसंयोगानुकूखवृत्तिमती रसावस्था तदास्वाददशा रसोऽहु- 
मित्याकाराकारितेति संज्ञातो नाम्ना ्रमातुषु तद्यथार्थतत्त्वज्ञातृषु भवधीयते पर्यवस्था- 
प्यते सावधि कल्प्यते तस्यास्तत्समावधिकत्वादुपन्यस्यत इत्यभिप्रायः । तेन 
तन्मयीमावना भाग्यमावकयोगजनिता प्रपातुगता रसावस्थेति संज्ञां कभते। वस्तुतस्तु 
भाव्यं भावको भावना रसावस्थेति मिथो नानाव्यपदेशभाक्‌ समूहाकम्बनत्वेन 
रसास्वादनिविशेषेण पर्यवसीयत इति बोध्यम्‌ । 


भानात्तज्ज्ानमासाद्य व्यपदेशो रसस्य थः । 
तत्र॒ तस्य धुथग्‌भावादिन्द्ियाप्रयोजनम्‌ ॥ २३९ ॥ 


भानादिति। भानमनुभूतिलक्षणं रसास्वादक्षणमात्रस्थायि सहूदयेकसंवेदयं 
तन्मयीभवनमिव्युच्यते । तादृश्तद्‌भानादनन्तरं स्वस्थितिबोधे जाते रसावस्थातः 
प्रमातुत्वेनावस्थाने ज्ञानमासाद्य अहमस्मीत्याकारकमधिगम्य रसस्यास्वादजीवातो 

रस्यमानस्वरूपस्य यो व्यपदेशो व्यवहार उपचारोऽभिधाननिर्देशो वा लोकोपयोगाय 
रास्त्रस्थितिस्थापनाय च भवतीति शेषः| 
तत्र॒ तादुशन्यपदेश्े तस्य रत्यादिभावात्मकस्य रसस्य पुथग्‌भावात्पार्थक्येन 

ज्ञायमानत्वाद्‌ रत्यादिसम्बन्धानुविधायित्वेन रसशब्देन वोध्यमानत्वाच्च, इन्दरियार्थ- 
प्रयोजनम्‌, रसनश्रवणादीन्द्रियाणां पदार्थोच्चारणश्रवणात्मकफलं सिद्धयतीति शेषः । 
भानात्मःवेन रसोऽहुमित्याकारकतन्मयीभवे तद्व्यपदेराभावः, रसत्वेन पार्थक्या- 
भावाद्‌ रत्यादिसम्बन्धप्रहाणाच्च । भानान्ते रसत्वज्ञानावस्थायां पृथक्त्वेन तद्बोध 
चेन्द्रियार्थसन्निकर्षात्‌ तदर्थं प्रयोजनं प्रतिपन्नं भवतीति गृढाशयः । 

मानज्ञानद्रयोद्‌भ्‌तघ्रमाणश्रमितिस्म॒तिः । 

भावकान्तनिविष्टो्द्रसोदोधस्य कारणम्‌ । ४० ॥ 


भानेति। भानं तन्मयीभवनं रसानुभवात्मकं ज्ञानं रसत्वन्यपदेशात्मकं तद्द्रये- 
नोदभूतं भानज्ञानोभयजनितं यस्प्रमाणं यथार्थबोधकरणं रसमयानुभवसंवित्साक्षिकं 
तज्जन्यप्रमितिस्तत्तवप्रपत्तिर्याथार्थ्यरूपा तस्याः स्मृतिः स्मयंमाणस्वभावा तद्‌विद्‌- 
बोधात्मिका, सेयमेव स्मृतिरभानज्ञानप्रमाणदवयप्रतिपन्ना कतुरूपा भावकानां सचेतसां 
रसास्वादमर्मविदामन्तर्मानसे निविष्टस्य वासनात्मतया स्थितस्योद्यदुरसोद्धोधस्य 
सामग्रीबलात्समुदीयमान रस्यमानस्वरूपास्वादानुभवस्य कारणं हेतुभवतीति शेषः । 

भयमादायः-भानात्मकसहूदयानुभवप्रामाण्येन रत्यादिस्थायिज्ञानप्रामाण्येन च 
यथार्थबोधात्मिका स्मृतिरेव सहुदयहुदयनिष्ठरत्यादिस्थायिव्यक्तीकृतरसोन्मेषनि विरोष- 
प्रत्यायकत्वेन तत्कारणं परिकल्पते, तेन तत्र सहूदयविद्दुभयप्रामाण्यमवगन्तव्यम्‌ । 


स्म॒तिरेषा रसावस्था चानयोर्नकरूपता । 
हेवहेतुमतोर्योगात्तद्धेतोस्तत्समुःडधवः ॥ ४१ ॥ 


स्मृतीति । स्मृतिः स्मर्यमाणरूपा पूर्वंदुष्टविभावादिज्ञानजन्यस्मरणात्मिका, 
रसावस्था रस्यमानाकारस्वसवेदनस्वल्पा स्वाभिन्नाखण्डचिदाह्वादमयी च, भनयोः 
स्मृतिरसावस्थयोरेकरूपताऽमिन्नाकारता न भवतीति शेषः । द्योः सुतरां भेदस्येष्य- 
माणत्वादिति । प्रव्युतानयोर्हृतुहेतुमतोर्योगः, स्मृतिहेतु रसावस्था च हेतुमक्का्या- 
वस्थितिः, स्मृतिनिष्ठहेतुजन्या तादृशका्यंरूपा रसावेशदशेति बोध्यम्‌ । तद्योगात्काय- 
कारणसम्बन्धात्‌ तद्धेतोः विभावादिस्मरणात्मककारणात्‌ तत्समुद्धवस्तस्या रसावस्थायाः 
सम्यगुद्धव उत्पत्तिः कार्यरूपा परिणतिः सहृदयेरनुमूयमाना रसास्वादसम्भतिः 
सम्पद्यते । 

विभावादेः स्मृते रसानुभूतेः कारणताया मभ्युपगमान्न तयोरेकरूपत्वमिति 
तात्पर्यार्थः । 

पुवेज्ञातस्य संदु्टिमिनिसो स्मुतिरुच्यते । 
तत्श्षणोद्‌भूत आह्वादश्चमत्कारात्मको रसः । ४२ ॥ 


पुवज्ञातस्येति । केयं स्मृतिः कश्च रसस्तयोविशेषो निदिश्यते । पूर्वज्ञातस्य 
प्रथमदष्टपदार्थाववोधस्य, इदमेतदिति तदर्थाभासितप्रत्ययस्येव्यर्थः । संदृष्टः सत्य- 
वसरे पुनः सम्य गदरशनम्‌, साऽपि तादुी भूयः संदुष्टिर्मानसी मनसि जायमाना स्मृति- 
रुच्यते स्मर्यमाणस्वरूपा प्रत्यवगम्यते, मपि च तत्क्षणोद्‌भूतो रसानुभवसमकाल- 
सञ्जातद्चमत्कारात्मकदिचदानन्दाकार आह्खवाद आस्वादापरपर्यायो लोकोत्तरसुखानु- 
भतिप्रत्ययर्च रसो ब्रह्मानन्दसहोदरो रस्यमानस्वरूप इत्युच्यते । 


अत्रेदमवधेयम्‌-पूवज्ञातविमावादिवस्तुनो भूयोदशंनात्मिकायाः स्मृतेर्हुतुत्वं 
केवर रत्यादिस्थायिबोधपर्यवसाय्येव पर्यवतिष्ठते, न त्वाह्वादात्मनि रसे तत्प्रसरस्तस्य 
समहारम्बनात्मतया स्वतः प्रामाण्येन संवे्यमानत्वादिति वोध्यम्‌ । 


येन येन च शब्देन संज्ञया वाऽभिधीयते। 
तस्थ तस्य॒ चं वेफल्यं रसानुभवसंविदि । ४२ ॥ 


. येनेति । येन येन च शाब्देन यथा यथा निदिष्टेन रसपदेन शुङ्गा रादिपदेन 
वा संज्ञया तदभिधानात्मकद्रव्येण वा येन केनचिद्रूपेण वाऽभिधीयतेऽभिधया वृथा 
प्रतिपाद्यते । “रसोऽयमिति', “रसोऽचुभूयते', श्य द्धा रादिरयं विकसति" इत्याद्यभिधानं 
क्रियते तस्य तस्य सर्व॑स्य तादशशब्दात्मसंज्ञाभिधानस्य च रसानुभवसंविदि रस्यमाना- 
कारमानससाक्षात्कतारात्मकचिदाह्लवादवोधे वेफल्यं नेरर्थक्यमनुपयो गित्वमनुपादेयत्वं वा 
भवतीति रोषः 1 . | 

यतश्च रसादिश्यु ङ्गारादिसंज्ञागब्दमात्रोपादाने रसानुभवसंविदभावात्तदनु- 
पादाने केवरविभावादिभिरमिग्यज्यमानैस्तादुशसंविदो जायमानत्वाच्च तत्र तद्रेफल्यं 
बोध्यम्‌ । | 
इदं तत्त्वमिदं तत्त्वमित्थाकारेण केवलम्‌ । 
निर्देलमान्रमेवास्य स्वरूपाख्यानवत्मनि ॥ ४४ ॥ 


इदमिति । इदमिति पुरो निदिद्यमानम्‌, लक्षणीयतावच्छेदकतया प्रतिपाद्यमानं 
तत्वं रसत्वावच्छिन्नमु, तच्च रसपदेन श्णृद्धारादिपदेन च॒ देविध्येनाभिधीयमान- 

मिदमिदमिति द्विरुक्र्वोध्या । तादुशतत्तत्वप्रकारकाकारेण शब्दाभिधानसंज्ञारूपेण 
केवकं तदनुभृतिव्यतिरिक्तमस्य रसस्य निर्देशमात्रं संकेतमात्रमनेन शब्देनानया 
संज्ञया वा तदर्थ॑बोधो भवत्वित्याका रः केवलः संकेत एव गृह्यते, न तु तदाह्लादोऽनुभूयत 
इत्याशयः 

ननु तादृशाभिधानस्य वेफल्यात्‌ कि तदावहयकत्वमित्युच्यते, स्वरूपाख्यान- 
वत्म॑नि तदावश्यकत्वात्‌ तदभिधानं युज्यते । स्वं रसतत्त्वं रूप्यते लक्ष्यत इति स्वरूपम्‌, 
लक्षणापरपर्यायम्‌, तदाख्यानं निर्वचनं तस्य वर्त्मनि मार्गे शास््रविहिते पथि तदभिधान- 


मावद्यकमिति भावः। 
रस॒ इत्यथंसंवादे विसंवादो विदां हदि) 
तदानन्दानुभूतौ स्थात्तदात्मेव तदात्सकः ॥ ४५ ॥। 
रस इति । रस्यत आस्वाद्यत इति रस इत्यर्थसंवादे तदर्थबोधानुक्‌लशन्दा- 
भिधाने रसत्वविरिष्टाथंसंज्ञोपादाने वा विदां रसममवेदिनां सहृदयानां हृदि मनसि 
विसंवादो वरस्यापादकस्तदास्वादविरहाद्‌ भवतीति शेषः । न केवकं रसशब्दस्य तदर्थ 
मात्रस्य वा ज्ञानेन ( श्रवणेन ) सचेतसः सन्तुष्यन्ति, ऋते तन्मयाह्वादानुभवादिति 
भावः । अथ च तदानन्दानुभूतौ साक्षात्तद्रूपसुखानुभवे तदात्मेव तस्य ( रसस्य ) 
भआत्माऽऽनन्दमय एव तदात्मक भानन्दलक्षणः स्याद्‌ भवेन्न लक्षणान्तरमिति बोध्यसु । 
भनन्दात्मेव रस भानन्दात्मकस्तदानन्दानुभूतौ सहदयानां हृदि संविभासते, 
न चानन्देतरल्लक्षणं किमपि संगच्छते तत्रेति तात्पर्यमवसेयम्‌ । 


साऽपि नेवाविनाभावात्तत्सत्त्वे तद्‌ भवात्मिका । 
साधारण्यादभिन्यक्तिः केषाख्ित्ववापि जायते ॥ ४६ ॥ 


सेति । सेत्यनेन पूर्वप्रक्रान्ता रसानुभूतिर्ग्राह्या, अपीत्यानन्तर्या्थकम्‌ । मविनाभावो 
व्याप्तिर्नान्तरीयकस्वम्‌ । तत्सत्वे तत्सत्त्वम्‌, तदभावे तदभाव इत्यन्वयव्यतिरेकाभ्यां 
सा व्याप्तिः पर्यवसीयते। अपि च सा रसानुभूतिरानन्दमात्रपरिच्छिन्ना मविना- 
भावाद्‌ ग्यापतेस्तरस्वे ( हेतुसत्त्वे ) तद्‌भवात्मिका कार्यत्पित्तिरूपा नैव भवतीति शेषः । 
एवकारेणान्ययोगग्यवच्छेदात्मको दृढनिषेधो बोध्यः । रत्यादिस्थायिमाव्रका्यत्पित्तौ 
विभावादिहेतूनां पर्यवसानात्‌, आनन्दात्मिकायां रसानुभूतौ तेषां व्यभिचा रदर्शंनाच्चेति 
ज्ञेयम्‌, ततरच साधारण्यात्साधारणीकरणन्यापारात्‌ सामान्यान्निविशेषाच्च केषाञ्चिद्‌ 
वासनावतां सचेतसां तद्विदां क्वापि कररिमर्चित्क्षणे वेद्यान्तरशून्ये कारे साऽभिन्यक्ति- 
रभिग्यञ्जनया प्रतिपत्तिर्जायते सम्पद्यते । तादृद्यभिव्यक्तिरेव रसानुभूतिरिति भावः। 

सा०.सु०--१२ 

ज्षप्षिस्म॒त्यादिवत्तीना गोचरत्वाप्रकारनात्‌ । 
स्वतो भावादियं काचित्क्रिथा लोकोत्तरा मता ॥ ४७ ॥ 


ज्ञप्तीति । ज्ञप्िर्ञाप्यमानलक्षणा ज्ञानविषया वृत्तिः, अनेन ( दीपादिना ) इदं 
घटादिवस्तु ज्ञाप्यते बोध्यते ज्ञानविषयीक्रियते वेव्येवंरूपा बोध्या । स्मृतिर्च स्मर्यमाण- 
लक्षणा पूर्वज्ञातस्य पृनर्दर्यने बुद्धौ तदेवेदमिति स्मरणात्मिका ज्ञानविषयकवृत्यन्तर- 
तयोपादेयेति वोध्यम्‌ । आदिपदेन कृतिघृव्यादिग्रहुणम्‌ । एवमादीनां वृत्तीनां बुद्धिन्यापार- 
स्वरूपाणां गोचरत्वाप्रकादानाद्‌ गोच रत्वेन विषयत्वेन ज्ञानेन्द्रियसाध्यत्वेन 
चाप्रकाशनादनभिव्यञ्जनादप्रतीतेरास्वादसुखानुभूतित्वेन मानसप्रत्यक्षाभावाच्ेत्यर्थः । 
अपि च स्वतोभावास्स्वेतरनेरपेक्ष्येण सस्भवात्‌ स्वतःप्रमाण्यवेद्यत्वाच्चेयं रसानुभूतिः 
काचिद्‌ वागगोचरा सहृदयेकसंवेद्या लोकोत्तरा रोकात्सामान्यजगत उत्तरवतिनो 
सहूदयजनानुवतिनौ च मता स्वीकृताऽऽलङ्कारिकै राचार्येरिति भावः । 


वासना प्राक्तनी पुष्टा तथेदानीन्तनो दयो । 
येषामासेदुषो चान्तस्तेषां तद्‌वेतुवेदुषी ॥! ४८ ॥ 


वासनेति । वासना, भावना, संस्कारः, स्थायितयाऽन्तःकरणे विद्यमानो भाव- 
विशेषः । सा च प्राक्तनो पूर्वंजन्मोपात्ता, पृष्टा पुष्टिमधिगता सुद्ढा प्रबलश्रत्ययोपरूढा 
क्षटित्युपोदल्नशीखा, तथा तद्रदेवान्यूना इदानीन्तनी एतज्जन्मोद्गता द्वयी 
सम्भूय समुदिता, न तु तयोरन्यतरा, उभयोः समुदितत्वेनेव तत्र हेतुत्वादिति भावः। 
मन्यतरस्या अपर्याप्तत्वादित्यवधेयमर्‌ । तादुराप्राक्तनेदानीन्तनवासनाद्रयस्य सत्त्वे 
सहदयत्वसम्प्रतिपत्तिभवतीत्यपि बोध्यम्‌ । इत्थमेतादुशी वासनाद्रयी येषां सचेतसा- 
मासेदषी चान्तःसन्निविष्टाऽन्तःकरणे स्थायित्वेन निष्ठिता भवतीति शेषः । तेषां -पूर्वा- 
दयतनपुण्यदाछिनां प्रमातृणां काग्यवेदुष्यवेदिनां सहुदयानां तद्वेतुवेदुषी रसबोधनैपुणी 
रसानुभूतिवेप्चिती रसतत्त्वाधिगमानूुभवोभयज्ञानयोग्यताशालिकौशलमस्तीति भवतीति 
वेति शेषेण पूरणीयम्‌ । 


सवे भावास्तथा सर्वा वृत्तयः काव्यसङ्गताः । 
रसालम्बनतां यान्ति विभावादिसमूहिताः ॥ ४९ ।] 


सवं इति । सर्वे यावन्तो दुद्यमाना येन केनापीन्दरियेण ज्ञायमाना सकलप्रमाण- 
वेद्या भूतवर्तमानभविष्यंदन्विताक्च भावाः पदार्था जातिगुणक्रियाद्रव्यात्मकाः, तथा 
तद्वदेव सर्वाः समग्रास्तत्तदखिरभावविषयानुकूला वृत्तयो व्यापाराः क्रियारूपाः काव्य- 
सङ्खताः कविकमंवर्णनानुकरूखग्यापुतिसम्बन्धनिवद्धा यदि भवेयुस्तदा विभावादि. 
समूहिता विभावानुमावनव्यभिचारिसमूहतयोदिता रसालम्बनतां रसाश्रयतां तद्वि भावतां 
वा यान्ति, तत्वेन प्रतिभान्ति । 

अयमाशयः- रोके यानि कारणका्यंखहुकारीणि निगद्यन्ते, तान्येव काग्ये 
विभावनादिविशिष्टक्रियया विभावानुभावन्यभिचारिरूपेण परिणमन्ति, तत्समूहा- 
लम्बनतया रसाश्रयतां (रसमयताम्‌) प्रतिपद्यन्ते “तदात्मैव तदात्मकः इति पूर्वोक्तः । 
समूहालम्बनात्माऽयं काव्यात्मा सात्विको रसः । 
चिदानन्वस्वरूपेणास्वादमात्नश्रमात्मकः ॥ ५० ॥ 
समूहालम्बनात्मेति । समूहस्य विभावादेराकम्बनमाश्रय मात्मा स्वरूपं यस्य 
तादुशः, अथवा समूह्‌ एवालम्बनमाश्रयो यस्यात्मा लक्षणमित्याकारकोऽयमास्वाद्यमाना- 
नन्दमयो विगल्ितवे्यान्तरः, काव्यात्मा कविवर्णनाव्यापारस्य गद्यपद्यात्मकस्य कवि- 
कर्मणः काव्यस्यात्मा जीवातुर्जीवनाधायको लोकोत्तरः सात्विकः सत्त्वोद्रेकादास्वाद- 
विषयीक्रिधमाणत्वाद्‌ रजस्तमोभ्यामस्पुष्टे मानसे प्रतीयमानत्वाच्च सात्विकः 
सत्त्वगुणोदभवो रसः, चिदानन्दस्वरूपेण चिच्चेतन्यं तदानन्दस्तन्मयाह्लादस्तद्‌- 
रूपेण चेतनात्मकनिवृंतिमयाकारेणास्वादमाव्रङ्चर्वं णासमकालिकसंवेद्यत्वात्तावन्मात्रसत्ता- 
करचासौ प्रमात्मको यथार्थानुभवप्रमितः, सहुदयेः साक्षान्मानसप्रत्यक्षीक्रियमाणत्वात्‌, 
स्वतः प्रमाणवेद्यत्वात्‌, श्ुतिप्रतिपाद्यत्वाच्च तस्प्रमात्वमसन्दिग्धं सिद्धयतीति भावः। 


तेन समूहालम्बनात्मत्वविशिष्टकाव्यात्मत्वविशिष्टसत्तवोद्िक्तचिदानन्दाकारा- 
स्वादेकप्रमा विषयत्वं रसत्वमिति लक्षणं पर्यवस्यतीति वोध्यम्‌ । 


पर्वाचायंविचायंमाणसरणिश्रेणीकृतात्मोदिता- 
भिप्रायप्रतिबिस्बितं मतमिदं व्यक्तोकृतं यन्मया । 
वच्थाकारितकारिकोद्गतपथोहिष्टं तदेतत्युधी- 
साहित्थागमममंवित्ुमनसः परहयन्तु तुष्यन्तु च ॥ ५१ ॥ 
र्षसुत्रोद्गतान्‌ वादान्‌ दुरमुत्सृज्य कंवलम्‌ । 
स्वरूपास्वादनिष्पत्तिप्रकारोऽत्र प्रदशितः ॥ ५२ ॥ 

रधवंशस्य महाकाव्यत्वंम्‌ 


डा० वनेश्वरपाठकः 


संस्कृतसदनम्‌, 
इर्गरोड, पहाडी-साइड, रांची ( विहारप्रदेशः ) 
ॐ ‰ 


कालिदासस्योत्कृष्टा काव्यकरुती रधुवंशमस्ति । यद्यपि केचन काव्प्ररसिका 
मेघदूतम्‌, कवीन्द्ररवीन्द्रप्रभृतयस्तु केचन काव्यरसास्वादोन्मज्जनमनोमधुकराः 
कूमारसम्भवमेव कालिदासस्योत्करृष्टां काव्यरचनां मन्यन्ते । भिन्नरर्चिहि रोकः । 

रामायणं महाभारतं च संस्कृतकाव्यकृतीनामुपजीव्यग्रन्थौ स्तः। तत्र रामायणं 
काव्यं महाकाव्यं वा। महाभारतम्‌ इतिहासग्रन्थः, इतिहासकान्यमथवा आख्यान- 
काव्यम्‌ 1 यथोक्तम्‌- 


त्रिभिर्वर्षैः सदोत्थाय कृष्णद्रेपायनो मुनिः। 
महाभारतमाख्यानं कृतवानिदमद्धतम्‌ ॥' 


प्रथमे कवित्वस्य तथा द्वितीये इतिवृत्तवर्णनस्य प्राधान्यम्‌ । राजशेखरकवेर्मता- 
नुसारं रामायणं परिक्रियेतिहासः, एकनायकत्वातु । महाभारतं तु पुराकल्पेतिहासः, 
बहुनायकल्वात्‌ 1 यथाह सः-- 


“परिक्रिया पुराकल्प इतिहासगतिद्विधा । 
स्यादेकनायका पूर्वा द्वितीया बहुनायका +” ॥ 


रामायण एकस्य रामस्येव मुख्यकथा (आधिकारिककथा), तस्यैव नायकत्वात्‌ । 
महाभारते तु अनेकेष्वाख्यानेषु अनेकेषां नायकानां नायकत्वम्‌ । इत्थं राजशेखरस्य 
मतानुसारं रघुवंशं पुराकल्पेतिहासम्रन्थः कथयतु दक्यते, न तु महाकान्यम्‌ । तत्र 
दिलीप-रघु-रामेत्यादिबहूुनायकानां सत्वात्‌, तेषां व्यक्तित्वस्य स्वातन्त्याच्च । तत्र न 
कस्याद्ित्‌ कथायाः केन्द्रीयत्वस्‌, न वा कस्यचन नायकविदषस्य केन्द्रत्वम्‌ । 


काव्यभेदनिरूपणे दण्डिनः काव्यादर्श एवादरोग्रन्थः। इतः पूर्वं भामहेन 
छन्दो-भाषा-विषय-~स्वरूपेति चतुभिदुष्टिकोणंः काव्यभेदान्‌ निरूपयता स्वरूपस्य 
दृष्ट्या तेन- 

ज्ये° भा० धु° २०४४ वि० | रघवं शस्य महाकाव्यत्वम्‌ ९१९ 


'सर्गबन्धोऽभिनेयार्थं तथेवाख्यायिका कथे । 
अनिवद्धं च कान्यादि तत्पुनः पञ्चधोच्यते^” ॥ 


इति पञ्च काव्यभेदाः प्रकीत्तिताः । तेन सर्गबन्धो महाकाव्यमिति स्पष्टतो नोक्तम्‌ । 
सर्गबन्धो महाकानव्यमिति सर्वप्रथमं दण्डिनेव सुस्पष्टं प्रतिपादितम्‌ । तस्य मते- 
सर्गबन्धो महाकान्यमुच्यते तस्य लक्षणम्‌ । 
भाशीर्नमस्क्रियावस्तुनिदेगो वापि तन्मुखम्‌ ॥ 
इतिहासकथोपकथोदूभूतमितरद्वा सदाश्रयम्‌ । 
चतुरंग फरोपेतं चतुरोदात्तनायकम्‌ ॥ 
नगरार्णवशेकतुचन्द्रार्कोदयवर्णनेः । 
उद्यानसल्िलक्रीडामधुपानरतोत्सवेः3 ॥ 
विप्रलम्भेविवाहैस्च कुमारोदयवर्णनैः | 
मन्त्रदूतप्रयाणानि नायकाभ्युदयेरपि ॥ 
भलङ्कृतमसंक्लिप्तं रसभावनि रन्तरम्‌ | 
सर्गरनतिविस्तीर्णेः श्रग्यवृत्तः सुसन्धिभिः ॥ 
सर्वत्र भिन्नवृत्तान्तेस्पेतं छखोकरजञ्जनम्‌ । 
काव्यं कल्पान्तरस्थायि जायेत सदलङ्कृति” ॥ 
इति महाकाव्यलक्षणम्‌ । एतन्महाकाव्यलक्षणं दण्डिना रामायणमेव पुरस्कृत्य कृतमिति 
प्रायो वादः । 
सर्गबद्धत्वम्‌, कथाया एेतिहासिकत्वमुक्कृष्टकथाधितत्वं वा, धीरोदात्तगुणान्वि- 
तेकनायकत्वम्‌, श्रद्धा रवी रद्ान्तानामन्यतमस्य रसस्याङ्कित्वम्‌, सर्गान्ति वृत्तपरि- 
वत्तंनत्वमित्यादीनि महाकान्यस्य लक्षणानि सन्ति । महाकान्यलक्षणमिदं रामायणे 
संघटते । यद्यप्यत्रानेकत्र सगन्ति वृत्तपरिवरत्तनं न दुद्यते, तथापि रामायणं संस्कृत- 
साहित्यस्य प्रथमं महाकान्यमिति कथयितुं शक्यते । 
सर्गबन्धो महाकाग्यमिति महाकान्यस्य प्रमूखं लक्षणम्‌ । इदं ध्वन्यालोक- 
खोचनकारस्याप्यभिमतम्‌ । यथाह सः-“महाकाव्यरूपः पुरुषाथंफलः समस्तवस्तुवर्णना- 


प्रबन्धः सर्गबन्धः संस्छेत एव । प्राकृते तु महाकाग्ये सर्गा आदवाससंज्ञकाः९'* । 





जि = का क जा 


काग्याल द्धारः, १।१६-१८; २ तन्मलम्‌ = तस्यादिः। 

रतोत्सवः = सम्भोगग्यृङ्खाररसः ; ४. काग्यादशं+, १।१४-२२। 
श्रीवरूदेवोपाध्यायेनापि स्वकीये संस्कृतसाहित्येतिहासग्रन्थे लिखितमेतत । 
ध्वन्यालोक-ोचनटीका, त्तीयोदद्योतः । इदं विर्वनाथेनाप्यनूदितम्‌--श्राृतेनिमिते 
तस्मिन्‌ सर्गा आश्वाससंज्ञकाः' । ( सा० द° ६।३३६ ) 

६४ सारस्वती सुषमा [ ४२ व° १-२ ४० 


महाभारते तु सर्गबन्धाभावः, एकनायकत्वाभावः, श्यङ्खा रवीरशान्तेष्वन्यतमस्य 
कस्यचन रसस्याक्कित्वेन परिपोषाभावश्चेति महाभारते महाकाव्यलक्षणं विघटते । 


विहवनाथस्य मते महाभारतम्‌ आर्षमहाकाव्यम्‌ 1 यथोक्तं तेन--'मस्मिन्नाषं 
पुनः सर्गा भवन्त्याख्यानसंज्ञकाः ९१, अर्थात्‌ अस्मिन्‌ भर्वे ( ऋषिप्रणीते ) महाकाव्ये 
विभाजनम्‌ आाख्यानसंज्ञया क्रियते, न तु सर्गसंज्ञया। मह्षिग्यासध्रणीतस्य 
महाभारतस्य विभाजनमाख्यानेषु कृतं विते, न तु सर्गेषु । अत माषंमहाकाग्यमिदयर्‌ । 
मन्ये, महाकाग्यलक्षणस्य महाभारतेऽसङ्खत्था एषा नवीना व्यवस्था कृता साहित्यदपण- 
कारेणेति । 


भानन्दवरदधनस्तु महाभारतं महाकान्यं न, अपि तु मदाक्राग्यात्मकं शास्र 
मन्यते । तस्य मते मोक्षरूपस्य परमपुख्षार्थस्य प्रतिपादकतया महाभारतं शास्त्रम्‌; 
किन्तु शान्तरसस्य मुद्यतया विवक्षाविषयत्वाद्‌ महाभारतं कान्यमपि कथयितुं 
दाक्यते। उक्तं च तेन-' महाभारतेऽपि लास्त्ररूपे कान्यच्छायान्वयिनि“" मोक्षलक्षण 
एवैकः परः पुरुषार्थः शास्नये, कान्यनये च तृष्णाक्षयसुखपरिपोबलक्षणः शान्तो रसो 
महामारतस्याऽद््ित्वेन विवक्षित इति सुप्रतिपादितम्‌ २ । 


शास्त्रकान्यं जक्षयता राजशेखरेणापि पोक्तमू--शास्त्रकाव्यं चतुर्व्भरायं 
सर्वपिदेशङ्रत्‌ ।““ “““-शास्त्रकाव्येऽतिदीर्घाणां वृत्तानां न प्रयोजनम्‌“. इत्यादि । 
एतेन महाभारतस्य शास्त्रकाण्यत्वं सिद्धयति, न तु महाकाग्यत्वम्‌ । राजशेखरेण 
“काञ्म्रं विरिष्टश्ञन्दाथंसाहित्यसदकंकृतिः' इति काव्यं लक्षयता तथा काव्यं विभजता 
काव्ये सर्गबद्धता नापेक्षिता, न वा महाकाव्यं लक्षितम्रु। सर्गबन्धो महाकाव्यमिति 
दण्डिनं इव स्पष्टोक्तिदपंणकारस्य विच्वनाथस्येव । विदवनाथात्‌ पूर्वं शारदातनयेन 
स्वीये भावप्रकाराने सर्गबन्ध एवं परिभाषिताऽस्ति- 


“यत्न श्रुतीतिहासार्थाः पेशरा वाप्यपेरााः । 
निबद्धा वर्णनोपेताः सर्गबन्धः स इष्यते ॥ 
सर्गवन्येन तुल्यो यः प्राकृतेन निबध्यते । 
मादवासबन्धः स इति सेतुबन्धवदुच्यते ॥ 
अपभ्ररोन बद्धो यो मात्राच्छन्दोभिरन्वितः। 
स सन्धिबन्धो विज्ञेयो यथान्धिमथनादिकः ॥ 
वृत्तान्ता विप्रकीर्णाः स्युः संहिता यत्र कोविदैः । 
सा संहितेत्यभिख्याता रधुवंरो यथा कृतः” || 

व्ये० ० पू० २०४४ वि० | रघ वंशस्य महाकाष्यत्वम्‌ ६५ 


भावभ्रकारानकारेण सर्गबन्धस्य लक्षणं कृतम्‌, न तु महाकाग्यस्य । तस्य मते 

रघुवंशं संहिताग्रन्थः, न तु महाकान्यम्‌, रघुवंशो यथा कृतः इत्यत्र पुस्त्वमपि तदेव 
प्रमाणयति, दण्डिनो महाकाग्यलक्षणमनुसरता । अत एव सर्गबन्धो महाकाग्यम्‌ 
इत्यादि लक्षयता विश्वनाथेन रघुवंशं महाकाव्यत्वेनोदाहूतम्‌ । तेन रामायणं 
महाकाग्यत्वेन नोदाहृतम्‌ । सम्भवतो विद्वनाथेन काकिदासस्य कुमारसम्भवं तथा 
रघुवंशमनुध्यायता महाकाग्यस्य लक्षणं कृतम्‌- 

“सर्गवन्धो महाकाव्यं तत्रैको नायकः सुरः । 

सगः क्षत्रियो वापि धीरोदात्तगुणान्वितः ॥ 

एकवंशभवा भूपा कुरुजा बहवोऽपि वा” । इत्यादि । 


“रघुवंश-रिशुपाल्वध-नेषधादयः' महाकान्यत्वेनोदाहूताः सन्ति । इतः पूर्वं 
रघुवंशं महाकानव्यत्वेन केनापि नोदाहूतम्‌ । अत्रेदं विचारणीयमस्ति-"एकवंशभवा 
भूपाः कुलजा बहवोऽपि वा^* इति लक्षणेन रघुवंशस्य महाकान्यत्वे साध्यमानेऽपि 
श््ुद्कार वीरशान्तानामेकोऽङ्गीरस इष्यते", “भङ्कानि सर्वेऽपि रसाः” इति रधुवंगो न 
संघटते । न तत्र कस्यचन शङ्का र-वीर-गान्तेष्वन्यतमस्य रसस्याद्धित्वेन निर्वाहः । 

रामायणे हि करुणो रसः स्वयमादिकविना सूचितः, “शोक ` इछोकलत्वमागतः' 
इयेवं वादिना । ^निग्यूढर्च स एव सीताऽत्यन्तवियोगपर्यन्तमेव स्वप्रबन्धमुपरचथताः 
इत्यानन्दवद्धनस्योक्तो रामायणस्य महाकान्यत्वं समर्थयति । महाभारतस्यापि 
काव्यत्वं प्रतिपादयता तेन तत्र शान्तरसस्याङ्कित्वेन विवक्षाऽङ्खीकृता । अत्र तेन 
महाभारतस्य शास्त्रत्वं काम्यत्वं वा समर्थयितुं प्रयासः कृतः। वस्तुतो महाकाव्ये 
कस्यचनैकस्य रसस्याङ्जित्वं तथा एकनायकत्वमेव समुचितमु । रामायणे तु तद्‌ 
वत्तते, महाभारते न । तथेव रधुवंरोऽपि तन्न । महाभारते कौरव-पाण्डवानां कथाया 
व्यापकत्वात्‌ प्रधानत्वाच्च तत्रेकनायकत्वं यथाकथञ्चित्‌ समर्थयितुं शक्यते; 
किन्तु रघुवंशे एतदशक्यं प्रतिपादनम्‌ । रघुवंशे कस्यचन रसविशेषस्याङ्कित्वमपि न । 
तत्र तु बहुनायकत्वं सुस्पष्टमेव । न च काचन युक्तिस्तस्येकनायकत्वं साधयितु 
समर्था ; प्रत्युतात्र प्रकारान्तरेण लोकोक्तिरियं सार्थकतां ब्रजति-'भनायका विनद्यन्ति 
नश्यन्ति बहुनायकाः इति, अर्थाद्‌ यस्य काव्यस्य नायकोऽनिर्चितः, तथा यस्य च 





१. विश्वनाथस्येयमुक्तिः दण्डिनो महाकाव्यलक्षणवत्तिनो वाक्यस्य इतिहासकयोदुभूत- 
मितरद्वा सदाश्नयम्‌” इत्यस्य स्वतन्त्रा व्याख्या, रघुवंशस्य महाकाग्यत्वसाधनपरा । 

काव्यस्य नायका बहुवस्तस्य काव्यत्वं महाकाव्यत्वं वा नरयति । यत्त॒ सनातनकविना 
डां° रेवाप्रसादद्िवेदिना स्वस्य कालिदासम्रन्थावरीतिनाम्नो ग्रन्थस्य प्रस्तावनाया- 
माङ्ग्लभाषायां लिखितस्‌ु- 5186 ५676 { 8५€ 707६€ते (ण ६०४ 
1९2871८ 18 †17€ पाड 16० 9 २441464 271त्‌ €र्लण 1२ 2144 
{8 8 ऽपएल0€०४६ ६० 1118 019796६८" अत्र तेन स्वकीयं इलोकट्टयमपि 
स्वोक्तिसमर्थने उपन्यस्तम्‌- 


(नायको रघुवंशस्य राम इत्युच्यते यदि । 
उच्यते न कथं कर्ताऽप्यस्य वाल्मीकिरेव तत्‌ ॥ 


काकिदासकृतेः कर्ता काकिदासात्‌ परोऽस्तु चेत्‌ । 
नायको रघुवंदरास्याप्यस्तु भिन्नस्तदा रघोः ॥ 


तेन ग्रन्थावल्यां संगृहीतस्य रघुवंशस्यारम्भे टिप्पण्यां प्रोक्तम्‌--“एते से 
( सोऽहमाजन्मशुद्धानामित्यादयः ) गुणा रघावेव दशिता इति रघुरेव नायकः । 
मजप्रमुतिष्वेतेषां करमेण हासात्‌, तेषां रघुमाहात्म्यपर्यवसायित्वमेव न्यतिरेकविधया । 
मानुषवध्यस्य रावणस्य ददारथेनापि हन्तुं दाक्यत्वम्‌, रामाययवतारः पुरुषदौर्बल्य- 
सूचनमेव" । अन्तेऽपि तेन प्रोक्तमरू--“भत्र रघुर्नायकस्तस्येवेकस्याजन्मशुद्धयादिषोडश- 
गुणवच्वात्‌ । अन्येषां चरितानि पुनस्तत्तद्‌ गुणहानेः कस्कोऽपकषं इति व्यतिरेक- 
मुखेन रोरेव प्रशंसा । रामावतारस्तु पौरुषं दौर्बल्यमित्याद्यावेदितमेवः । 

अत्र डां० द्िवेदिमहोदयेन स्वमतसमर्थंने यथाकथच्ित्‌ प्रयासः कृतः । पुरुष- 
दोर्बल्यमित्यादुक्तवता तेन या युक्तिख्पन्यस्ता, सा तस्येव युक्तिदौरबल्यं द्योतयति । 
मानुषवध्यो रावणो येन केनापि मानुषेण हन्तुं शक्यो नासीत्‌ । मुनेः कोरिकस्य यज्ञस्यापि 
रक्षणेऽसमर्थो वृद्धो दश्रथस्तस्य वधेऽसम्थं एवासीत्‌ । अपरेणावध्यस्य परमप्रतापिनो 
रावणस्य वधायेव रामावतारोऽमूदिति कथा नोपेक्ष्या । रामावतारस्तु पौरुषदौर्बल्य- 
मिति द्विवेदिमहोदयो विजानाति नापरः । अपरच्च, रघुवंशस्य निर्मातुः कालिदासस्येय- 
मुक्तिः “रघूणामन्वयं वक्ष्ये' इति विरोषतोऽत्रानूसन्धेयाऽस्ति । कालिदासस्य वर्णन- 
विषयो रघुमेव मुख्यतया नाश्रयति, अपि तु रघोराजन्मशुद्धयादिगुणविशिष्टो वंशः, 


अर्थाद्‌ रघुवंइ्या राजानस्तस्य वर्णनस्य विषयाः सन्ति । अतो रघुवंरो कस्यचनेकस्य 
नायकस्यान्वेषणप्रयासो मुधेव । 


वयं तु रघुवंशे रघोरिव रामस्यापि नायकत्वं नाङ्खीकु्मः, साधकबाधक- 
प्रमाणाभावात्‌ । वस्तुस्थितौ तु रघुवंगे रघोरपेक्षया रामस्येवेतिवृत्तमधिकव्याएकतया 
वणितं वत्तते। तत्र॒ सीता नायिका। उभौ चारख््स्योत्कर्षण लोकविश्रुतौ । 

ज्ये° भा० पु० २०४४ वि° | रध वशस्य महाकाष्यत्वम्‌ ९७ 


रघोविवाहस्य नरेन्द्रकन्याभिः सहैकस्मिन्‌ श्छोके केवलमुल्केखमात्रम्‌ * । तस्य पत्नी केति 
जञातुं न शक्यते । अयमंरो रघोर्गाहिस्थ्यदुर्बलः । 

निष्कषं--- रघुवंशे कस्यचन रसस्या्कित्वेनासिद्धौ, नायकस्यानिङ्चये बहु- 
नायकत्वे च तस्य महाकाग्यत्वं सन्दिग्धमेव । राजशेखरमतानुसारं तस्य पुराकल्पेति- 
हासत्वमथवा इतिहासकान्यत्वमेव सिध्यति । शारदातनयस्य मतानुसारेण रघुवंशस्य 
संहिताग्रन्थत्वमेवाद्धोकरणीयमिति मादृशाः ! यथा रामायणं चतुविंशतिसाहसरीसंहिता, 
महाभारतं च शतसाहसीसंहिता तथेव १५७२ ( द्वासप्तत्युत्त रपश्चदशदातसंख्याकम्‌ ) 
दलोकात्मकं रघुवंशं संहिताग्रन्थ इति सर्वमवदातमिति । 





(अथास्य गोदानविधेरनन्तरं विवाहदीक्षां निरवत्तंयद्‌ गुरः । 
नरेद्रन्कन्यास्तमवाप्य सत्पति तमोनुदं दक्षसुता इवाव ॥** ( रघु° ३।३३ ) 


सा० सु०--१३ 

कालिदासस्य काव्येषु षडङ्गस्थानम्‌ 


डांऽ रामाशीषपाण्डेयः 
आचार्योऽध्यक्षश्च 
संस्कृतविभागस्य 
मारवाडीमहा विद्यालये, रांची 
ॐ ॐ ॐ 


अप्रतिमप्रतिभान्वितो महाकविकालिदासः संस्कृतसाहित्याकाडो नक्षत्रभूतो 
नितरां प्रकारते। महाकवेरस्य काव्यान्तर्भूते रधुवंशकुमारसम्भवमहाकाव्ये खण्डकान्या- 
न्तभूते ऋतुसंहारमेषदूते दश्यकाव्यान्तर्भूतानि विक्रमोर्वंशीयाभिज्ञानश्ाकुन्तङ- 
माङ्विकाग्निमित्राणि च गौरवास्पदानीति जानन्त्येव विद्वांसः । महाकविरयं बहुश्चुत 
भासीदिति प्रमाणयन्ति तत्रभवतः काव्यग्रन्थाः। कवित्वेनास्य सम्यक्‌ परिचिताः सन्ति 
भारतीयाः पाश्वात्त्याश्च संस्कृतज्ञाः । लौकिकसंस्करेते निबद्धा इमे काव्यग्रन्थास्तत्त- 
तत्त्वाभिनिवेषेरभिप्रमाणयन्ति यत्‌ साहित्यव्याकरणायुरवेददर्शनपुराणार्थशास्त्रराजनीति- 
रास्त्रकामशास्त्रपरुशास्त्रधरमशास्वसंगीतचित्रकलाप्रभृतिष॒ शास्त्रेषु निष्णातोऽयं 
कविवरः। भारतीयसंस्कृतेर्गायकस्य महाकवेः काव्येषु चतुर्दशविदयान्तभूतानि षडङ्खा- 
ण्यपि सम्यक्‌ सन्निविष्टानि सन्तीति प्रस्तूयते तत्र षडङ्खस्थानम्‌- 


श्राह्यणेन निष्कारणो धर्मः षडङ्खो वेदोऽध्येयो ज्ञेयश्च" इति कथयता महा- 
भाष्यकारेण महषिपतज्ञलिना षडद्खस्य महत्वं प्रकारितम्‌ । षड्कं वेदाध्ययने 
वेदज्ञाने च सर्वथोपकारकम, अतस्तस्याङ्घत्वेन प्रसिद्धं॒वेदाङ्गमपि कथ्यते । षडद्धस्य 
स्थानं चतुर्दशविद्यासु परिगणितमस्ति । चतुर्दशविद्या यथा- 


पुराणन्यायमीमांसाधर्मशास्त्राद्खमिध्रिताः । 
वेदाः स्थानानि विद्यानां धर्मस्य च चतुर्दशाः ।। 
विद्या द्विधा-पराऽपरा चेति । वेदषडद्खादीनामपरविद्यात्वमुपनिषदां परविद्या- 
त्वञ्च । षडद्धेषु शिक्षा व्याकरणं कल्पो निरुक्तं छन्दो ज्योतिषञ्चेति महषिपाणिनिना 
प्रोक्तम्‌ - 
१. महाभाष्यम्‌-१।१; २. याज्ञवत्क्यस्मृतौ-१।३ । 
३. “द्रे विद्ये वेदितम्ये इति ह स्म यद्‌ ब्रह्मविदो वदन्ति, परा चैवापरा च। तत्रापरा 
ऋग्वेदो यजुर्वेद सामवेदोऽथर्ववेदः रिक्षा कल्पो व्याकरणं निरुक्तं छन्दो ज्योतिषमिति । 
अथ परा यया तदक्षरमधिगम्यते" ( मृण्डकोपनिषदि-१।१।४-५ ) । 

छन्दः पादौ तु वेदस्य हस्तौ कल्पोऽथ पठ्यते । 
ज्योतिषामयनं चक्षुनिरुक्तं श्रोत्रमुच्यते ॥ 
शिक्षा घ्राणं तु वेदस्य मुखं व्याकरणं स्मृतम्‌ । 
तस्मात्‌ साङ्खमधीत्येव ब्रह्मखोके महीयते*॥ 


काव्यं तु कवेरनुभवस्य साक्षान्मूर्तरूपम्‌ । तस्यानुभवस्तु काव्यशास्त्रायवेक्षणेन 
प्रभावितः, अतः काव्ये पूरवर्वाणतानां शास्त्रे प्रतिपादितानां विषयाणाञ्च परवतिनि काव्ये 
दर्शनं जायते । आध्यात्मिकाधिभौतिकाधिदेविकविचाराचारप्रकाशकस्य महाकवेरस्य 
कालिदासस्य काव्येष्वपि भारतीयसमाजस्य संस्करृतेश्चित्रणं विराजते, तथा च भारतीय- 
संस्कृते राधारभूताश्चतुर्दशविद्या वणिताः । चतुर्दशविद्यासु वणितस्य षडङ्कस्यापि दर्ानं 
कवेरस्य काव्येषु भवतीति प्रथमं शिक्षेव द्रष्टग्या । 


शिक्षा- 


स्वरवर्णाद्युच्चारणप्रकारो यत्रोपदिश्यते, सा रिक्षेतयुग्वेदभाष्यभूमिकायां 
सायणाचाभण प्रतिपादितम्‌ । वैदिकसाहित्ये तु स्वरवर्णाद्युच्चारणस्य महत्त्वं 
नाविदितम्‌ । यतो हि- 


“मन्त्रो हीनः स्वरतो वर्णतो वा मिथ्याप्रयुक्तो न तमर्थमाह । 
स वाग्वच्रो यजमानं हिनस्ति यथेन्द्रशत्रुः स्वरतोऽपराधात्‌" ॥ 
( पा० हि ०५२ ) 


उदात्तानुदात्तस्वरितादिविरिष्टानां स्वराणां यादं प्राघान्यं वैदिकसाहित्ये 
विद्यते, तादशं लोकिकसादित्ये तु न; परं ह्स्वदीर्घप्डूतादीनां स्वराणां स्थानप्रयत्ना- 
ध्रितानां स्पर्शादिवर्णानाञ्चान्येषां रिक्षाविहितविषयाणां प्रयोगरन्वितं लोकिकसंस्कृत- 
मिति। महाकविकालिदासेनापि स्वकाव्येषु रिशक्षाग्रन्थोक्तशिक्षासिद्धान्ताः स्वीकृताः 
प्रयुक्ताश्च । ब्रह्मणो वर्णनप्रसङ्ग उदात्तानुदात्तस्वरितादिस्वराणां सङ्केतो यथा-- 


“उद्घातः प्रणवो यासां न्यायेस्त्रिभिर्दीरणम्‌- । 
कृर्म॑यज्ञः फलकं स्वर्गस्तासां त्वं प्रभवो गिरामर" ॥ (कुमार० २।१२) 





१, पा० शि० ४१-४२ । भास्क राचार्येणापि एवमेव प्रकारितम्‌-- 
शब्दशास्वं मुखं ज्योतिषं चक्षुषो शरोत्रमुक्तं निसक्तञ्च कल्पः करी । 


ॐ € ॐ 


यातु शिक्षाऽस्य वेदस्य सा नासिका पादपद्मदयं छन्द आद्यवुधः ॥ 
( सिद्धान्तशिरोमणौ गणिताध्याये ) 


२. न्यायैखदात्तानुदात्तस्वरितत्वैः--टिष्पण्यां पृ० ५३ ॥ 
( काकिदासम्रन्थावली-सम्पा० रेवाप्रसाददटिवेदी ) 

रघुवंशमहाकाव्ये महषिवाल्मीकिः स्वरसंस्कारवत्यर्चां सावित्र्योदचिषं सूर्यमिव 
खवकूशाभ्यां पृत्राभ्यामुपजक्षितया सोतया किरणेनोदचिषं राममुपतस्थे-- 


“स्वरसंस्कारवत्यासौ पुत्राभ्यामथ सीतया । 
क््चेवोदचिषं सूर्यं रामं मुनिरुपस्थितः" ॥ (रघु० १५।७६) 
अत्र॒ स्वर उदात्तादिः, संस्कारः प्रकृतिप्रत्ययादियोगेन निष्पन्नः शब्दः। 
स्वरादियोगेन दिक्षां प्रति कालिदासस्य दुष्टिः सम्यक्‌ चारुतरा प्रतीयते । एवमेव वर्ण 
स्थानसमीरिता कृतसंस्कारा काक्िदासस्य भारतौ सर्वदेव शिक्षापद्धत्यनुकूका-- 


“पुराणस्य कवेस्तस्य वर्णस्थानसमीरिता१ । 
बभूव॒ कृतसंस्कारा चरितार्थव भारती | (रघु° १०।३६) 


कुमारसम्भवमहाकाव्ये ब्रह्मणः स्तुतिप्रसङ्धे *परा-पर्यन्ती-मध्यमा-वेख रीति 
दाब्दानां सङ्केतो दत्तः । 


“पुराणस्य कवेस्तस्य चतुमुखसमीरिता । 
प्रवृत्तिरासीच्छब्दानां चरितार्था चतुष्टयी" | (कूमा० २।१७) 


चतुष्टयी शब्दानामिति महाभाष्यकारोऽपि । तत्र जातिशब्दाः, गुणशब्दाः, 
क्रियाशब्दाः, यदुच्छारब्दार्चेति । रिक्षाशास्त्रे प्रतिपादितानां विषयाणां यथास्थानं 
सङ्केतः काक्दिासस्य काव्येषु प्राप्यते। हस्वदीर्घप्टुतादीनां व्यवहारस्तु सर्वत्र 
दृश्यत एव । 
व्याकरणम्‌- 


व्याकरणाद्विभक्त्यादेः परिज्ञानं भवति। व्याक्रियन्ते शब्दा अनेनेति 
महाभाष्ये पस्पशाह्िके महाभाष्यकारेण यदुक्त, तेन शब्दानां व्युत्पादनं शब्दानु- 
रासनच्च व्याकरणमिति । वि + आङ्‌ + कृ ल्युट्‌ ( भण्‌ ) इति निष्पन्नेन व्याकरण- 
शब्देन शन्दानां व्युत्पादनमेव स्पष्टं प्रतीयते २ । “भपदं न प्रयुञ्ञीत' इति व्याकरण- 


१. -““व्णेस्थानेषरः कण्ठादिषु समीरिता सम्यगुच्चारिता, अत एव कृतः संवादितः संस्कारः 
साधुत्वस्पृष्टतादि प्रयत्नो यस्याः, सा भारती वाणी" ( रघु° १०।३६ सञ्जीविन्याम्‌ ) । 

२. ““परावाङ्मूलचक्रस्था पर्यन्ती नाभिसंस्थिता ॥ 

हृदिस्था मध्यमा ज्ञेया वेखरी कण्ठदेशगा'” ।। , अलङ्कारकौस्तुभे ) 

३. ““वाग्वं पराच्य ग्याङ्ृता वदन्ते देवा इन्द्रमब्रुवज्निमां नो वाचं व्याक्रुविति । सोऽत्रवीद्‌ 
वरं व्रुणे, मह्य चैवेष वायवे च सह गृह्याता इति तस्मादंनद्रवायवः सह गृह्यते । 
तामिन्द्रो मध्यतोऽवक्रम्य व्याकरोत्‌ । तस्मादियं व्याकृता वागद्यते"" 

( तं° सं° ६।४।७।३ ) 

सिद्धान्तेन पदानां निर्माणि व्याकरणस्य नियमाः स्वीकार्याः१ । कान्यादावपि तादृश्चा 
एव शब्दाः स्वीक्रियन्ते प्रयुज्यन्ते च । 

महाकविकालिदासस्य काब्येषु व्याकरणानुमोदिता एव शब्दाः प्रयुक्ताः सन्ति । 
यद्यपि पूर्वव्तिनो नाटककारस्य कविभासस्य भाषायामिव कालिदासस्य काव्येष्वपि 
व्याकरणस्य नियमाः पाणिनिपद्धत्यावहेकिता दुष्यन्ते । यद्यपि पाणिनिविरुद्धा- 
प्रयोगा वामनाद्याचार्येः समाहिताः सन्ति, तथापि कालिदासस्य ते प्रयोगास्तस्यैव 
स्वतन्त्रविलासाः पाणिनेभिन्नानां वेयाकरणानां प्रभावा वा प्रतीयन्ते । 


काव्यस्याधारभूतौ शब्दार्थो रघुवंशमहाकाव्यस्यादौ महाकविना वणितौ-- 
वागर्थाविव सम्पृक्तो वागथंप्रतिपत्तये। 
जगतः पितरौ बन्दे पार्वतीपरमेश्वरो ॥ ५ रघु° १।१ ) 
अत्र वाग्रूपा पार्वती परमेश्व रश्चाथंरूपो वागर्थप्रतिपत्तये वन्दितौ । व्याकरणस्या- 
धारभूतानि अडइउणिव्यादिमाहेश्वरसूत्राणि भगवतो महेश्वरस्य ढक्कानादा- 
ननिःसृतानीति विदितमेव । कालिदासेन प्रयुक्तौ शब्दार्था “सिद्धे रब्दार्थसम्बन्धे :* इति 
महाभाष्यप्रतिपादितेन वात्तिकेन नित्यः शब्दार्थसम्बन्धः' इति दयोतयतः । 
रघुवंशमहाकाव्ये वरवधू समागमः प्रकृतिप्रत्यययोगसन्निमो वणितः- 


'“सोऽभवद्ररवघूसमागमः प्रत्ययप्रकरृतियोगस्निभः ४" । 
दाब्दानां कृते प्रकृतीनां प्रत्ययानाञ्च योगः कविना स्वीकृतो व्याकरणस्य 
सिद्धान्तेष्वन्यतमः। पुनश्च तत्रेव तृतीयसर्गे राजा दिलीपः स्वकीयं पुत्रं नाम्ना 
रघुं चकार- 
शरुतस्य ग्रायादयमन्तमर्भकस्तथापरेषां युधि चेति पार्थिवः । 
अवेक्ष्य धातोर्गंमनार्थम्थं विच्चकार नाम्ना रघुमात्मसम्भवम्‌ ॥ (रघु०३।२१) 





१. “सुत्िडन्तं पदम्‌' ( बष्टा° १।४।१७ ) । 

२. तं पातयां प्रथममास पपात पश्चात्‌ ( रधु° ९।६१ ) । 
श्रश्रंशयां यो नहुषं चकार' ( रघु ° १३।३६ ) इत्यादयः प्रयोगा व्याकरणविरुदधा। । 
"प्रश्रंरयाञ्चकार', पातयामास" इत्यादयोऽखण्डप्रयोगा लोकिकसंस्कृते भवन्ति । वंदिक- 
संस्कृत एव खण्डशः प्रयोगा दृश्यन्ते । एवमेव ^तेनास लोकः पित्रुमान्‌ विनेत्रा“ 
( रघु° १४।२३ ), “कावण्य उत्पाद्य इवास यत्न॥ (कूमा° १।३५) अत्रापि (आस' इति 
पदं चिन्त्य ; । मसृधातोछिटि अस्तेः" ( मष्टा° २।४,५२ ) इति सूत्रानुसारं "बभूव 
इति रूपं भवति, न तु आस' इति । 

३. महाभाष््रम्‌-१।१; ४. रधु ०-११।५६ । 

अत्र कुधिधातोर्गमनार्थमवेक्ष्य रघं चकारेत्यर्थः । अधिवधिकुधिगत्यर्थाः इति 
कुषिधातोः रङ्किवंध्योर्नंलोपश्च' * इत्युप्रत्यये “बलमूलरष्वलमङ्लीनां वा छो रत्वमा- 


पद्यते इति वेकल्पिके रेफादेशे रधुरिति । पुनश्च तत्रेव पञ्चदशो सर्गे शत्रघ्नस्य 
वीरतावर्णनप्रसद्धे- 


रामादेशादनुगता सेना तस्यार्थसिद्धये । 
पश्चादध्ययनार्थंस्य धातोरधिरिवाभवत्‌ ॥ ( रघ ० १५।९ ) 
अत्र रामादेशादनुगता शत्रुष्नस्या्थंसिद्धये पश्चाद्गता सेना इङ्धातोः पूर्व 
माध्रितस्याध्युपसर्गस्येवाभवत्‌ । अनेन श्रादयः'२ (“उपसर्गाः क्रियायोगे" 3 इत्येतयो- 
व्याकरणसत्रयोर्योगिः इरोकेऽस्मिन्‌ दर्यते । 


कुमारसम्भवमहाकाव्ये संस्कारवती वाणो चचिता । 'संस्कारयुक्ता संस्करेता वाक्‌ 


इति कथनेन भ्रकृत्या प्रत्ययेन च युक्ता संस्कृतेति ज्ञेयम्‌ । संस्छृतपदेषु प्रत्ययादे 
संस्कारयुक्तत्वमेव संस्कृतत्वमिति* । 


चतुष्टयी शब्दानां प्रवृत्तिरिति व्याकरणशास्त्रे जातिशब्दाः, गुणशब्दाः, क्रिया- 
शब्दाः, यद्‌ च्छारब्दाश्चेति प्रसिद्धाः । महाभाष्यकारः पतज्ञकिरपि महाभाष्ये ऋक्‌ 
सत्रे प्रकाशितवान्‌ । पुनश्च त॒ एव चतुविधाः शब्दाः काव्यादौ प्रयुक्ता भवन्ति । 
महाकविना काकिदासेनापि चतुविधानां शब्दानां समर्थनं कृतम्‌, तथा तेषां प्रयोगः 
काव्यादौ कृतः-- 
पुराणस्य कवेस्तस्य चतुमृुखसमीरिता । 
प्रवृत्तिरासीच्छन्दानां चरितार्था चतुष्टयी ॥ ( कुमा० २।१७ ) 


कुमारसम्भवमहाकाव्यस्यादौ प्रथमे इखोके वगाह्य इति पदमायाति । 
अनेन पदयोगेन प्रसिद्धवेयाकरणस्याचार्यभागरिमहोद्यस्य मतं स्वीकृतं कविवरेण । 
यथा हि- 
वष्टि भागुरिरल्लोपमवाप्योरपसगयोः 1 
आपञ्चेव हन्तानां यथा वाचा निदा दिशा ॥ 


अनेन प्रतीयते यत्‌ कालिदासेन पाणिनिन्यतिरिक्ता वेयाकरणा अपि समादता- 
स्तेषां सिद्धान्तश्च स्वीकृतः । 





१. उणा० १।२९; २. अष्टा० १।४।५८; ३. अष्टा० १।४।५९ । 
४. प्रभामहत्या शिखयेव दीपस्त्रिमागंयेव च्रिदिवस्य मार्गः । 
संस्कारवत्येव गिरा मनीषी तयास पूतश्च विभूषितश्च ॥ ( कूमा° १।२८ } 
द्विधा प्रयुक्तेन च वाङ्मयेन 8रस्वती तन्मिथुनं नुनाव । 
संस्कारपूतेन वरं वरेण्यं वधूं सुखग्राह्यनिवन्धनेन । ( कूमा० ७1९० } 
४५. अस्त्युत्तरस्यां दिशि देवतात्मा हिमालयो नाम नगाधिराजः। 
पूर्वापरौ तोयनिधी वगाह्य स्यितः पृथिव्या इव मानदण्डः ॥ ( कुमा० १।१ } 

कालिदासेन प्रयुक्तः “साधयामि'" शाब्दो विचारणीयः । ण्यन्त-साध्‌ संसिद्धौ 
धातोनिष्पन्नः साधयामिशब्दो गमनार्थं प्रयुक्तः। साधयामिशब्दविषये साहित्य- 
दर्पणे यथा-- 
“प्रायेण ण्यन्तकः साधिर्गमेरथे प्रयुज्यते" । ( सा० द० ६।१४४ ) 
एवमेव विक्रमोर्वंशीयस्य पञ्चमाङ्कं प्रयुक्तो जद्खमशब्दो विचारणीय । भृशं 
गच्छतीति जङ्गमः । जङ्घम्य + यडन्ताच्‌ यलोपे जद्खंमः । यद्यपि “नित्यं कौरिव्ये गतौ 
(अष्टा० १।३।२३) इत्यनेन सूत्रेण कौटिल्ये यङ्‌, न तु भृशार्थे, तथापि महाभाष्यमनुसरता 
नागेरोन लिखितम्‌- तस्माद्‌ गत्यर्थभ्यः क्रियासमभिहारे यङः भवत्येव, अत एव स्थावर- 
प्रतिद्रन्द्रवर्थको जङ्गम इति । 
कुमारसम्भवस्य षोडशसगे युद्धवर्णनप्रसङ्धे केशाकेडि भुजाभुजि प्रभृतयः 
स्वाभाविका युद्धविशेषे प्रयुक्ताः समासान्ताः शब्दाः कालिदासेन प्रयुक्ताः-- 
मिथः प्रासादृतौ वाजिच्युतौ भूमिगतौ रुषा । 
रास्त्या युयुधतुः कोौचित्केशाकेदि भुजाभुजि ॥ ( कुमा० १६।१४ ) 
अत्र केशाकेशि * समासान्तशब्दः केशेषु केशेषु गृ हीत्वेदं युद्धं प्रवृत्तमिति । 
एवमेव भुजाभुजिशब्दोऽपि तादृ: समासान्तः । 
अनेनोपरयक्तेन वणंनेन स्पष्टं ॒प्रतीयते यत्‌ काठिदासस्य काव्येषु व्याकरण- 
सिद्धान्ताः स्वीकृतास्तथा व्याकरणानुमोदिताश्च शब्दाः प्रयुक्ताः । पाणिनिन्यतिरिक्ता- 
दचान्येऽपि वैयाकरणाः समादुताः* । 


चे 


१. साधयामहमविघ्नमस्तु ते देवकायंमुपपादयिष्यतः। 
ऊचिवानिति वचः सलक्ष्मणं लक्ष्मणाग्रजमृषिस्तिरोदधे। ( रघु° ११।९१ ) 
साधयामस्तावत्‌ । ( अभि० मङ्कु १, पृ०९) 
२. गोरोचनानिकषपिङ्कजटाकलाप! संलक्ष्यते शरिकलामलवीतसूत्रः । 
मुक्तागुणातिशयसम्भृतमण्डनश्री्हमप्ररोह्‌ इव जङ्गमकल्पढ्रक्षः ॥ ( विक्र° ५।१९ ) 
३. यद्यपि काकिदासप्रणीताः कुमारसम्भवस्याष्टौ सर्गा एव कश्चिद्‌ विद्वद्भिः स्वीक्रियन्ते; 
परं कुमारसम्भवेऽन्ये सर्गा अपि प्राप्यन्ते । 
४. “अन्येषामपि हश्यते" ( अष्टा० ६।३।१३७ ) 
“इच्‌ कर्मव्यतिहारे" ( अष्टा ° ५।४।१२६ ) 
५. कमारसम्भवस्य प्रथमे इलोके वगाह्य ति पदम्‌- 
“वष्टि भागुरिरल्लोपमवाप्योरपसगंयोः 
आपञ्चैव हलन्तानां यथा वाचा निशा दिशा ॥ 
इत्यनेन भागुरिमतेन सिद्धम्‌ । एवमेवान्ये शब्दप्रयोगाः पाणिनिमतेन सिद्धाः, अन्येषां 
वैयाकरणानां मतेन सङ्गताः । 

कल्पः- 

कल्पो वेदविहितानां कमणामानुपूर्व्यण कल्पनाशास्त्रमिति ऋवप्रातिशाख्ये । 
कल्पस्य व्युत्पर्यर्थस्तु कल्प्यते सम्यतते यागप्रयोगोऽत्रेति । श्रौतसृत्र-गह्यसूत्र- 
धरममसृत्रादयः कल्पसूत्रस्य ग्रन्था वेदविहितानां श्रौताग्निगृह्याग्नियज्ञानां विवाहश्चाद्धादि- 
संस्काराणां वर्णाश्रमकर्तंव्यानां वर्णनं सम्पादयन्ति । भारतोयसंस्कृतेराधारभतेषु 
काव्येषु कल्पसूत्रे ्वाणता विषयाः प्रायेण स्वीकृताः, यत्र तत्र वणितास्च सन्ति । 
काकिदासस्य काव्येषवपि कल्पसृत्रस्य विषया वणिताः सन्ति। श्रौतसूत्र श्रौताग्नि- 
सम्बद्धानां ज्योतिष्टोमवाजपेयादवमेधविइवजित्‌-पुत्रेष्टिप्रभृ तियज्ञानां यदुल्केखो वतत, 
तेषां वर्णनं कालिदासस्य काव्येष्वपि दुद्यते । यथा-- 

अश्वमेधः-'“राजा ह्‌ वे एष यज्ञानां यदहवमेधः श्रो राष्टम्‌, राष्ट वे अद्वमेधः, 
तस्माद्राष्टी महइवमेधेन यजेत्‌" इत्यनेनाद्वमेधस्य महच्वं स्पष्टम्‌ । रघुवंशमहाकाव्ये 
पराप्यते यदिन्द्रतुल्यो राजा दिरीपः अश्वमेधयज्ञीयतुर ङ्करक्षणे स्वकीयं पुत्रं रघुं नियुज्य 
एकोनशतमञ्वमेधात्‌ निविघ्नं चकार *- 

नियुज्य तं होमतुर ङ्घ रक्षणे धनुर्धरं राजसुते रनुद्रुतम्‌ । 
मपूर्णमेकेन शतक्रतूपमः रातं क्रतूनामपविघ्नमाप सः ॥ (रथु° २।३<८) 

विश्वलित्‌--रघुवंशगमहाकाव्ये प्राप्यते यद्राजा रघुः दिग्विजयानन्तरं सर्वस्व- 

दक्षिणं विश्वजिन्नामकं यज्ञं कृतवान्‌- 
स॒विह्वजितमाजह्े यज्ञं सर्वस्वदक्षिणम्‌ । 
आदानं हि विसर्गाय सतां वारिमुचामिव ॥ ( रघु ° ४।८६ ) 

पुना रघुवंशमहाकाव्यस्येव ४।८७, ५।१, ६।७६, १६।१९ इरोकेष्वपि विद्वजिद्‌- 
यज्ञस्य वर्णनं प्राप्यते । 

पुतरेष्टियागः--ऋष्यश्युङ्खादयो ऋत्विजो जितात्मानः सन्तः सन्तानकाड्क्षणो 
राज्ञो दशरथस्य पुत्रीयामिष्टिमारेभिरे- 

ऋष्यश्णुङ्खादयस्तस्य सन्तः सन्तानकाड्क्िणः। 
मारेभिरे जितात्मानः पत्रीयामिष्टिमुत्विजः ॥ ( रघु° १०।४.) 
रघुवंशमहाकाग्यस्य १०।५० इलोकेऽपि पुत्रेष्टर्वणिता । 





१. श० त्रा० १३।२।२।१। 


२. रधुवदामहाकान्यस्य २३।४६, ४८, ४९, ६५, ६९, ६।६१, ९।२०, २२, १३।३, ६१, 
१४।८७, १५।५८, ८६, १७।७६, ८० इरोकेषु तथा माङविकारिनिमित्रस्य पशखमाङ्क 
३२९, ३४३, ३४४ पृष्ठेषु चारवमेधस्य वर्णेन प्राप्यते । 

सोमयागो गोमेधयागश्च- 


रधघुवंशमहाकाव्यानुसारमुत्तरकोसलानां पत्युः पतङ्खान्वयभूषणस्य सोमसुतस्तस्य 
द्वितीयः सोम इव नेत्रोत्सवः कौसल्य इति नाम्ना गौरसः पुत्रोऽभवत्‌? । मेघदूते 
गोमेधस्योल्केखः प्राप्यते । राजा रन्तिदेवः संख्यातीतं गोमेधयज्ञं कृतवान्‌- 
माराध्येनं शरवणभवं देवमुल्लङ्भिताध्वा 
सिद्धद्वन्द्र्जलकणमयाद्‌  वीणिभिर्मुक्तमा्गः । 
व्यालम्बेथाः सुरभितनयालम्भजां मानयिष्यन्‌ 
स्रोतो मूर्त्या भुवि परिणतां रन्तिदेवस्य की तिम्‌ ॥ ( मेव ° {६।४४ } 
अत्र सुरमितनयालम्भजामिति पदेन स्पष्टं प्रतीयते गोमेधयज्ञः । 
गह्छतूनम्‌-- 
गृह्यसूत्र गृह्याग्निसम्बद्धानां जातकर्मनामकरणविवाहादिसस्काराणां वर्णनं 


विद्यते । भारतीयधर्मशास्त्रानुसारेण सामान्यतः षोडशसंस्काराः प्रतिपादिताः । तेषु 
निम्नकिखिताः संस्काराः कालिदासस्य काम्येषु वणिताः सन्ति । 


जातकमंसंस्कारः--रघुवंर महाकाव्ये प्राप्यते यद्‌ दिरीपयुत्रः स्वतस्तेजस्वी 
सन्नपि महर्षिणा वशिष्ठेन जातकर्मसंस्कारे विहिते सति सातिरायां रोभामाप । पुन- 
स्तत्रैव प्राप्यते यद्‌ राज्ञो दशरथस्य जनकस्य च सखा मन्त्रद्रष्टा वाल्मीकिः सोतापुत्रयो- 
जातिकर्मादिसंस्कारं कृतवान्‌* । अभिज्ञानशाकुन्तल मारीचः कथयति--वत्स । कच्चि- 
दभिनन्दितस्त्वया विधिवदस्माभिरनुष्ठितजातकर्मा पुत्र एषः शाकुन्तकेयः४ । तत्रेव 
राजा कथयति-भगवता कृतसंस्कारे सर्वमस्मिन्‌ वयमाशास्महे * । विक्रमोर्वश्लीये तापसी 
कथयति यत्क्त्रियकूमारस्य जातकर्मादिविधानं तदस्य भगवता च्यवनेनाशेषमनुष्ठितम्‌ । 
गृहीतविदयो धनूरवेदेऽभिविनीतः* । 


१ कौसल्य इत्युत्तरकोसछानां पत्युः पतङ्गान्वयभूषणस्य । 

तस्यौरसः सोमसुतः सुतोऽभून्नेत्रोत्सवः सोम इव द्वितीयः ॥ ( रघु° १८।२७ ) 
२. गभधिानमतहच पुंस्वनकं सीमन्तजाता्भिषे 

नामाख्यं सह निष्क्रमेण च तथाऽन्नप्राशनं कमं च। 

चूडाख्यो ब्रतवन्धकोऽप्यथ चतुर्वेदव्रतानां पुनः 

केशान्तः सविसगंकः परिणयः स्यात्‌ पोडशी कमंणाम्‌ ॥ ( संस्कारभास्करे ) 


३. रघु ०-३।१८; ४. रघु° १५।३१। 
५. अभि० शा० ४, प° १३८; ६. तदेव, ४, ¶० १३९ । 
७. विक्र० ५, प° २३६। 

साऽ सुऽ-१४ 


¢ 

नामकरण-च डाकसमंसंस्कारो-रधुवंशमहाकःव्यानुसारेण ज्ञायते यद्‌ रघोः 
पत्नी ब्राह्य मुहरते कातिकेयसदृदं पत्रं जनयामास । रघुरपि तं पृत्रं ब्राह्यमुहूरतोतपन्न- 
त्वान्नाम्नाऽजं चकार! 1 रधुवंश ३।२८ इोके चृडाकर्मसंस्कारो वणितः । 


उपनयनसंस्कारः रघुवंशमहाकाव्ये वणितमस्ति यत्‌ कृतयज्ञोपवीतसंस्कारं 
रघु विपरिचतो गुरवः शिक्षितवन्तस्ते च सफलप्रयत्ना अभूवन्‌ * । 


विवाहसंस्कारः - विवाहसंस्कारस्य प्रभूतं वर्णनं काक्दिासस्य क्येषु 
विद्यते। रधुवंशमहाकाग्यानुसारं भोजराजगहेऽग्निकल्पस्तस्य पुरोधा आज्यादिभि- 
रग्नि हृत्वाऽग्निमेव विवाहुसाक्ष्यमाधाय इन्दुमती-अजौ वधूवरी सद्खमयाच्चकार-- 


तत्राचितो भोजपतेः पुरोधा हृत्वाग्निमाज्यादिभिरग्निकल्पः। 
तमेव चाधाय विवाहसाक्ष्ये वधूवरौ सङ्कमयाञ्चकार ॥ (रघु० ७।२०) 


मारुविकाग्निमित्रे विदूषकः कथयति--“भो वयस्य ! विवाहनेपथ्येन सविशेषं 
खल्‌ शोभते मालविका ( अङ्कुः-५, पु० ३३३ ) । एवभेव कुमारसम्भवस्य ७।७२ इलोके 
विवाहसंस्कारे वस्व्रमधुपर्कविष्टरार्ध्यप्रदानस्य, ७।७६ श्लोके पाणिग्रहणस्य, ७।७९ इलोके 
वेवाहिकप्रदक्षिणायाः, ७।८० इकोके लाजाहृतिविधानस्य, ७।८३ उलोके प्रतिज्ञावाक्यस्य, 
७।८५ इलोके ध्ुवदर्शानस्य च व्ण॑नं गृह्यसूत्रानुमोदितं विवाहसंस्कारान्तर्भूतं विद्यते । 
रधुवंशमहाकाव्यस्य ७।२१,२४,२५.,२६,१३।३२,१३।२९ एवं कूमारसम्भवमहाकान्यस्य 
६।८३, ९३, ७।४७ इरोकेष्व पि विवाहुष्य वर्णनमायाति । 


धमसुत्रम- 


धर्मसूत्रे वर्णाश्रमाणां राज्ञां कर्तव्यं धा्मिकाचरणं श्राद्धादिविधानञ्च व्णित- 

मस्ति । ब्राह्मणक्षत्रियवेहयशद्रात्मकस्य वर्णचतुष्टयस्य ब्रह्मचर्याश्नम-गृहस्थाश्चम- 

वानप्रस्थाश्रम-सन्यासाश्रमात्मकस्य* चाश्रमचतुष्टयस्य वर्णनं महाकवेः काव्येषु 

प्राप्यते । कुमारसम्मवमहाकाव्यस्य ५।२० इलोके ब्रह्मचर्याश्रमस्य, ६।१५, ६।२२ इलोक- 

योगृहस्थाश्रमस्यानेन क्रमेण वानप्रस्थसंन्यासाश्रमयोरपि वर्णनं यत्र तत्र वणितमस्ति। 
धर्मशास्त्राचुमोदितं राज्ञां कर्तव्यं रधुवंडो यथा-- 

“नृपस्य वर्णाश्रमपालनं यत्स एव धर्मो मनुना प्रणीतः" । ( रधु ° १४।६७ ) 

“निगृह्य शोकं स्वयमेव धोमान्‌ वर्णाश्चमावेक्षणजागरूकः'” । (रघु° १४५।८५) 


१. ब्राह्यं महतं किक तस्य देवी कुमारकल्पं सुषुवे कुमारम्‌ । । 

मत पिता ब्रह्मण एव नाम्ना तमाह्मजन्मानमजं चकार ॥ ( रघु° ५।३६ ) 
रघु० ३।२९ ; ३. तव्रव--१०।२२, १८।१२। 
४. तत्र॑व--१।८।॥ 

पुनख्च रधु वंशमहाकाव्यस्य १।६, ७, ८ इलोकेष्वपि राज्ञां कर्तव्यं वर्णितम्‌ । 
भभिनज्ञानलाकुन्तङे--““भोः ! भोः ! तपस्विनोऽसावत्रमवान्वर्णाश्रमाणां रक्षिता प्रागेव 
मुक्तासनो वः प्रतिपालयति १ । एवमेव विक्रमोर्वशीयस्य अङ्को २।३४ पृष्ठे, २।१ इोके 
च धर्म॑सूत्रानुमोदितं राज्ञां कर्तव्यं वणितमस्ति। 


धर्म॑सूत्रान्तभूता अन्त्येष्िश्राद्धादयः संस्काराः कालिदासस्य काव्येषु वाणिताः। 
रघुवंशमहाकाव्येऽग्निचिदजः पितुरनग्नि नैष्ठिकं विचि यतिभिः साधं विदधे- 


श्रुतदेहुविसर्जनः पितुड्चिरमश्रूणि विमुच्य राघवः । 
विदधे विधिमस्य नैष्ठिकं यतिभिः सार्धमनग्निमग्निचित्‌ ॥ (रघु° ८।२५) 


एवमेवाग्निवणस्याग्निसंस्कारो रधुवंशमहाकान्यस्य १९।५४ रलोके वणितः। 

श्राद्धसंस्कारः--रधुवंशे प्राप्यते यत्‌ पितुकार्यकल्पविद्‌ राजाऽजः पितुभक्त्या 
तदौध्वंदैहिकमकरोत्‌२ । पुनङ्च॒विदुषाऽनेन गुणविहेषां भामिनोमिन्दुमतीमुदिद्य 
ददादिनेभ्यः परं महर्द्धयः क्रिया नगरस्योपवन एवानुनिष्ठताःञ । रामलक्ष्मण गृध्रराजस्य 
जटायुषः पितृवदौध्वदेहिकं चक्रतुः * । एवमेव रघुवंशमहाकाग्यस्य ८।८६, कुमारसम्भव- 
महाकाव्यस्य ४।३७, ३८, एवमभिज्ञानकशाकुन्तलस्य ६।२५ इरोकेष्वपि श्राद्धसंस्कारो 
वणित: । अनेन प्रकारेण कालिदासस्य काव्येषु कल्पसृत्रसिद्धान्तानां परिपालनं 
दश्यते । 


निरुक्तम्‌- 


अर्थावबोधे नि खेक्षतया पदजातं यत्रोक्तं तच्निरुक्तमिति ऋर्वेदमाष्यभूमिकायां 
सायणाचार्येण प्रकटितम्‌ । यद्यपि निरुक्तशास्त्रस्य मूलघ्रयोजनं वेदस्यार्थप्रत्यायन- 
मस्ति; यतो हि निघण्टुशब्दानां निर्व॑वनमेव निरुक्तस्योदेद्यम्‌ । निषण्टुकब्दास्तु 
छन्दोभ्यः समाहृत्य समाहूव्य समाम्नाताः" । वेदे प्रयुक्ताः शब्दाः लोकेऽपि प्रायेण 
प्रयुक्ताः सन्ति । अतस्तेषां वेदिकशब्दानामन्येषां ौकिकशब्दानां निर्वचनं तेषामथं- 


१. अभि० ५, प° ७९॥ 
२. अकरोत्‌ स॒ तदी्वंदे हिकं पितुभक्त्या पितृकाययंकल्पवित्‌ । | 
नहि तेन पथा तनुत्यजस्तनया्वजितपिण्डकाड्क्षणः । ( रघ्‌° ८।२६) 
३. अथ तेन दशाहतः परे गुणशेषामपदिश्य भामिनीम्‌ । 
विदुषा निधयो महद्धेयः पुर एवोपवने समापिता॥ ( रघु° ८।७३ ) 


४. तयोस्तस्मि्नवीभ्रुतपितुव्यापत्तिशोकयोः । ¦ 
पितरीवाग्निसंस्कारात्परा ववृतिरे क्रियाः ॥ ( रधघु° १२।५६ ) 
५. नि° १।१। 


((-0. 3811011118118010 (111५6151 (0661100. 1411260 0 6810011 


१०८ सारस्वतो घुषंमा | ४२ व° १-२ धंण 


प्रत्यायनार्थं निरुक्तं समुपलभ्यते । निरुक्तस्य दुर्गवृत्तौ भूमिकायां स्पष्टमस्ति यद्‌ 
यथा श॒ब्दलक्षणपरिज्ञानं सर्वशास्त्रेषु व्याकरणात्‌, एवमेव शाब्दार्थनिर्वचनपरिज्ञानं 
निरुक्तात्‌ 1 


महाकविकाकिदासो निर्वचनशास्त्रेऽपि पाण्डित्यं दधातीति तस्य काव्येषु 
निर्वचनस्य दर्शनात्‌ स्पष्टमेव । रघुवंशमहाकाव्ये- 


क्षतात्‌ किक त्रायत इत्युदग्रः क्षत्रस्य शब्दो भुवनेषु रूढः । 
राज्येन कि तद्विपरीतवृत्तेः प्राणेखुपक्रोरमरीमसेर्वां ॥ ( रघु ° २।५२ ) 


अस्मिन्‌ इखोके क्षत्रशब्दस्य निर्वचनं प्राप्यते--क्षतात्‌ नाशात्‌ त्रायत इति 
क्षत्रः 1 सञ्जोविन्यां तु क्षणु दिसायामिति धातोः सम्पदादित्वात्‌ कविवप्‌ 1 गमादीनाम्‌ 
इति वक्तव्यादनुनासिकरोपे तुगागमे च क्षदिति रूपं सिद्धम्‌ । क्षतो नाज्ञात्‌ त्रायत 
इति क्षत्रः 1 रघुवंश एव रघुनामकरणे- 
श्रुतस्य यायादयमन्तमर्भकस्तथा परेषां युधि चेति पाथिवः। 
अवेक्ष्य धातोगं मनाथंमर्थं विच्चकार नाम्ना रधघुमात्मसम्भवम्‌ ॥ 
( रघु° ३।२१ ) 


अत्रार्थवित्‌ पाथिवो धातोर्गमनार्थमवेक्ष्यात्मसम्भवं नाम्ना रघुं चकार इति 
प्राप्यते । अधिवधिलधि-गत्यर्था इति कधिधातोगंमनाथं प्रसिद्धम्‌ । ““लद्भिवन्ध्यो- 
नरोपर्च >" इत्यप्रत्यये “वालमूललघ्वरमङ्कुलीनां वा छो रत्वमापद्यते" इति वैकल्पिके 
रेफादेशे रघुरिति रूपं द्धम्‌ । निरुक्तदास्तरं रख्योरमेदस्य सिद्धान्तेन रवर्णस्य स्थाने 
लकते उस्कर-शब्दादुटूखलः-, पुरुकामशब्दात्‌ पुटुकामः*, भृधातोरभंरणाद्‌ विल्वम्‌५, 
भध्िमद्‌-शब्दाददलीलादयः* शाब्दाः स्वीकृताः । रघुवंदमहाकाव्य एव पूनः-- 


यथा प्रह्लादनाच्चन्द्रः प्रतापात्तपनो यथा । 
तथेव सोऽभूदन्वर्थो राजा प्रकृतिरञ्जनात्‌ ॥ ८ रघु° ४।१२ ) 
अत्र बयः न्दा निरुक्तिमधिगताः। चन्दयतीव्याह्वादयतीति चन्द्रः, चदिधातो- 
रौणादिको रप्रत्ययः । तपतीति तपनः ( सूर्यः ) ्रतापात्तपनः। प्रकृतिरञ्जनाद्राजा । 
यद्यपि राजशब्दो राजतेर्दप्त्यर्थात्कनिनुप्रत्ययान्तः, न तु रञ्जेः; तथापि धातूनामने- 
१. महाभाष्ये यथा--'भय शब्दानुशासनम्‌ । केषां शब्दानाम्‌ ? लोक्िकानाञ्च वेदिकानां' । 
तथंव निसकते वैदिकानां खोकिकानां च शब्दानां निर्व चनम्‌ दुरयते । 


२. उणा ° १।२९ ; ३. नि° ९।२; ४. तदेव --६।१ । 
५. तदेव-१।४ ; ६. तदेव ~-६।७ । 

कार्थत्वाद्रञ्जनाप्राजेव्यक्तं कविना इति सन्जीविन्याम्‌* । महषिणा यास्केनापि 
चन्द्रश्चन्दतेः कान्तिकर्मण र इति स्वीक्रियते । 
कूमारसम्भवमहाकाग्ये- 
तां पार्वतीत्याभिजनेन नाम्ना बन्धुप्रियां बन्धुजनो जुहाव । 
उ मेति मात्रा तपसो निषिद्धा पश्चादुमाख्यां सुमुखी जगाम ॥ 
( कु० सं०° १।२६ ) 
अत्र पर्वतात्‌ पार्वती एवं मात्रा उमा इति तपसो निषिद्धा उमाशब्दयो- 


निरक्तिकभ्यते । एवमेव ५।७ इलोके प्रयुक्तो गो रीरिखरच्चब्दः, ५।२८ इोकेऽपर्णा- 
राब्दश्च निव्चनपथमानीतौ । 


मेघदूतस्य १।३० इलोके श्रोविशालां विशाकामिति कथयित्वा धरिया विशाला 
विविधाः शाखा भुवनानि यस्यां सा विराङेति शब्दः, २।६ इलोके नेत्रानीता सतत- 
गतिना इति नयतीति नेता नोधातोस्तृचि नेतुशब्दस्य निरुक्तिः । भभिज्ञानशाकुन्तलस्य 
सप्तमाङ्क- 
रथेनानुद्धातस्तिमितगतिना तीर्णजलधिः 
पुरा सप्तद्वीपां जयति वमुधामप्रतिरथः। 
इहायं सत्त्वानां प्रसभदमनात्सर्वदमनः 
पुनर्यास्यत्याख्यां भरत इति खोकस्य भरणात्‌ ॥ ( अ° शा० ७।३३ ) 
अस्मिन्‌ श्लोके सर्वदमनशब्दो भरतशन्दश्च निर्वेचनश्रक्रियया समुपस्था- 
पितौ । सर्वदमनात्‌ सर्वदमनो भरणाद्‌ भरत इति प्रसिद्धिः सर्वंदमनशब्दे सर्वं + दम्‌, 
धातोर्भरतश्षब्दे च श्रम्‌-भरणे धातः स्थितिर्दृदयते । अन्यत्रापि कवेरस्य काम्येषु 
निरुक्तिट शयते । 
अनेन स्पष्टं भवति यन्निरक्तेन प्रभावितः काकिदास्ः स्वकाव्येषु निरुक्त 
सिद्धान्तानां यत्र तत्र प्रदशंनं कृतवाच्‌ । 
छल्वः- 
“छन्दांसि च्छादनात्‌" (नि० ७।३) छद्‌-धातोनिष्पन्नेन छन्ददरान्देन वेदे प्रयुक्तानां 
मन्त्राणां गायव्री-तरिष्टुप्‌-जगव्यनुष्टुप्पङिक्त वृहती-उष्णिगादीनि छन्दांसि मन्त्ररचना- 
प्रकाराणि ज्ञायन्ते । छद्धातोनिष्पन्नश्छन्ददशन्दः--““देवा वे मृत्योविभ्यतस्त्रयीं विद्यां 





चकः ऋ 


१. रघु ४।१२ ५ सञ्जी ° ) । 
२. नि° २।१- (निरुक्तं चन्द्रशब्दस्याने कनि निवं चनानि रुभ्यन्ते । काकिदासेन यास्कस्वक 
निव चन “चन्द्रश्चन्दतेः कान्तिकर्मणः" रधुवंशे गृहीतम्‌ । ) 

जायाया 


११० सारस्वतौ सुषमा [ ४२ व०. १-२भं० 


प्रावि्ास्ते छन्दोभिरात्मानमाच्छादयन्‌ +" । एवमेव प्रजापतिरग्निमचिनुत । स क्षुरपवि- 
भृत्वाऽतिष्ठत्‌ । तं देवा विभ्यतो नोपायन्‌ । ते छन्दोभिरात्मानं छादयित्वोपायन्‌, 
तच्छन्दसां छन्दस्त्वमिति२ । छादयन्निह्‌ वा एनं पापात्‌ कर्मणः 1 इत्यनेन च्छन्दः 
स्पष्टं भवति । 


छन्दसामनिवायंत्वं खौकिकसंस्करेतस्य पद्यकाग्येऽपि भवति । पद्यच्छन्दः- 
रान्दयोः पर्यायवाचित्वं दुश्यते-- 


पद्यं चतुष्पदी तच्च वृत्तं जातिरिति द्विधा) 
वृत्तमक्षरसङ्खातं जातिर्मात्राकृता भवेत्‌ ॥ 


 रौकिके पद्यकाव्ये वाणिकं मात्रिकञ्च वृत्तं प्राप्यते। वेदे तु वाणिकं वृत्तमेव 
दु्यते । गायत्रीरिष्टुबादीनि च्छन्दांसि वर्णाध्ितानि सन्ति । कालिदासस्य काव्येषु 
च्छन्दसां प्रयोगो दश्यते । अभिनज्ञानशाकुन्तरे वेदमन्त्राणां कते छन्दद्दन्दस्य प्रयोगः 
कविना कृतः । यथा कण्वः ऋकछन्दसाऽऽशास्ते- 
अमीं वेदीं परितः क्लृप्तधिष्ण्याः समिद्वन्तः प्रान्तसंस्तोणदर्भाः । 
अपघ्नन्तो दुरितं हव्यगन्धेर्वेतानास्त्वां वलयः पावयन्तु ॥ 
( अभि० ४।१० ) 
भत्र त्रष्टुप्‌-छन्दो वतते । वेदिकसंस्कृतेः पोषकस्य कालिदासस्यात्र वेदिक 
च्छन्दसः प्रयोगः साभिप्रायः। 


लोकिकसंस्कते प्रयुक्तानि च्छन्दांसि वैदिकच्छन्दोभ्यो निःसृतानि, तेषां विकसित- 


ख्पाणि सन्ति। महाकविकाकिदासेन कुमारसम्भवस्य प्रथमतुतीयसप्तमसर्ग- 


घूपजातिछन्दसां प्रयोगो द्वितीयषष्ठसर्गयो रनुष्टुभः, चतुर्थे वियोगिन्याः, पञ्चमे वंशस्थ- 
स्याष्टमे रथोद्धतायाः प्रयोगः कृतः । सर्गाणामन्ते छन्दसां परिवर्तनं भवति । कुमार- 
सम्भवेऽपि तादशं परिवर्तनं दश्यते । मेघदूते सर्व॑त्र॒मन्दाक्रान्ता विराजते । रधुवंश- 
महाकान्यस्य भ्रथम-चतुर्थ-दरम-द्वादश-पच्चदश-सप्तदशसर्गेष्वनुष्टुप्‌, द्वितीय 
पश्चम-षष्ठ-सप्तम-त्रयोदश-चतुदं श-षोडशाष्टादशसर्गेषु चोपजातिः, तृतीयसगं 
वंशस्थम्‌, भष्टमसगे वेताखोयम्‌, नवमसर्गे द्रुतविङम्बितम्‌, एकादर, एकोन विदासगे च 
रथोद्धतेति च्छन्दांसि प्रयुक्तानि सन्ति। सर्गाणामन्ते छन्दसां परिवर्तनमत्रापि दृर्यते । 





१.१ छान्दो० १।४।२; ` २. त° सं ५।६।६१; ३. वृत्तरतनाकरे.। 
४, प्रियंवदा-“अग्निशरणं प्रविष्टस्य शरीरं विना छन्दोमय्या वाण्या” ( अभि० ४) 

ऋतुसंहार वंश ^ स्थोपजा -तिमालिनी वसन्त *तिलकाशा्दृखविक्री डित “च्छन्दांसि 
प्रयुक्तानि सन्ति । 


विक्रमोर्वशीये शार्दूल धविक्रीडितार्या *वंशस्थो -पजाति “वसन्ततिलका १ °मन्दा- 
" "क्रान्तामालिनो ^ हरिणी + *पुथ्वी १ * पुष्पिताग्रा १*द्रुतविरम्बित^ ऽहूरिणी ^ “्ठुता- 
प्रभृतीनि च्छन्दांसि दुर्यन्ते । मभिज्ञानशाकून्तङे पुनः ^ -सग्धरार्या ^: शिखरिणी  °- 
शादूलविक्रीडित-+ . वंशस्थ र च्पुष्िताग्रा २ प्रभृतीनि तथा माङ्विकाग्निमित्रे 


° *सगधरोपजाति ° “वसन्ततिलका ° ्टुरिणी ° °शिखरिणीवंशस्थरचि राप्रभृतीनि च्छन्दांसि 


प्रयुक्तानि सन्ति । 
ज्योतिषम्‌- 


'वसन्ते ब्राह्यणोऽग्निमादधीत, ग्रीष्मे राजन्य भादधीत, शरदि वेद्य भादधीतः 
इति तेत्तिरीयत्राह्यण °“ वाक्यानुसारेण यज्ञकालाथं सिद्धये ज्योतिषं महत्त्वपूर्णम्‌ । काल- 
विज्ञेषविधयश्चापि भवन्ति, यथा-संवत्सरविधयः२ °, मासविधयःउ °, पक्षविधयस्तिथि- 
विध्यादयः। यद्यपि यज्ञार्थसमयनिरूपणं ज्योतिषस्य प्रघानप्रयोजनम्‌; तथापि ग्रहुसमया- 
चारादेः परिज्ञानार्थं लौकिके जगति ज्योतिषस्य ज्ञानमावश्यकम्‌ । कालान्तरे गणित- 
फलितरूपेण ज्योतिषं द्विधा विभक्तम्‌ । भारतीयगणितस्याङ्कशास्त्रस्य विकासो ज्योतिषा- 
देव जातः । श्रहाणां फलादेशादयः फलितज्योतिषस्य विषयाः । महाकविकालिदासस्य 
काव्येषु. ज्योतिषस्य वर्णनं प्रभूतं दृद्यते । कुमारसम्भवमहाकाव्यस्य सप्तमे सर्गे- 


१. ऋ ० १।१-२१, २।१-१९, ५।१-१०, ६।१, २; २. तदेव, ४।१-१२; ३. १।२२-२८ 
३।२१-२४, ५।११-१६; ४. ३।१-२०, ४।१३-१७ ७।१.-२६; ५. ६।२८ । 
६- १।१, ४, ८, २।७।२०, २३ प्रभृतीनि; ७. १।२, ६, १०, २।३, ८ प्रभृतीनि । 
८. १।५, ९, ४।१७; ९. १।१५, १७, १८, ५1€; १०. १।३, २।१४ ३।१९३, २० 
प्रभृतीनि; ११. १।७, २।१; १२. २।६, ४।२२, २७, ४२; १३. .॥१९०, ३।१०, 
४।८ प्रभृतीनि, १४. ३।११; १५. ३।३, २२; १६. २३1६; १९. ४।५३। 
१८. १।१, ७; १९. १।२, ३, १२, १४, १५ प्रभृतीनि; २०. १।९ २०, २।१०, ३।६ 
प्रभृतीनि; २१. १,१३, २६, २।२, ५, ९ प्रभूतानि; २२. १।१६. १९, ३।११, ४।१ 
प्रभृतीनि; २३. १।१७, २।४, ३।३, ५, ७, ८ प्रभृतीनि; . ` २४. १।२, १६, १७, 
२३।१०; ५।१४; २५. १।१४, १५, १९ प्रभृतीनि; २६. ४1९, ५।३, १० 
प्रभृतीनि; २७. ४,११, ५।१२ प्रभृतीनि ; २८. वै° तब्रा०-१।१।२ । 

२९. ““संवत्सरमेतदत्रतं चरेत्‌" त° 7० १,३।२।१ । 
३०. “मासि मासि सत्र पृष्ठानि उपयन्ति, मासि मासि अतिग्राह्या गृह्यन्ते" 
( ते सं ° ७।५।१।५ ) 

" 


११२ सारस्वती सुषमा [ ४२ व° १-२ अ० 


मथोषधोनामधिपस्य वृद्धौ तिथौ च जामित्रगुणान्वितायाम्‌ । 
समेकबन्धुहिमवान्‌ सुताया विवाहुदीक्षाविधिमन्वतिष्ठत्‌”› ॥ 


भत्र प्राप्यते यद्राजा हिमालयः शुक्लपक्षे जामित्रगुणान्वितायां तिथौ स्वीय- 
सुतायाः पार्वत्या विवाहदीक्षाविधिमन्वतिष्ठत्‌ । पुनः कुमारसम्भवे धूमकेतुनक्षत्रस्य 
वर्णनं प्राप्यते । ज्ञातव्यमस्ति यज्ज्योतिषमतानुसारेण धूमकेतोरूदयो विनाशाय 
भवति- 


` भवल्लब्धवरोदी्णस्तारकाख्यो महासुरः । 
उपप्ठवाय लोकानां धूमकेतुरिवोत्थितः२ ॥ 


भत्र प्राप्यते यत्‌ तारकाख्यो महासुरो धूमकेतुरिव छोकानामुपप्लवाय समुत्थि- 
तोऽस्ति 1 कुमारसम्भवस्य तृतीयसर्गे पूनः- 


दुष्टिप्रतापं परिहृत्य तस्य कामः पुरः शुक्रमिव प्रयाणे । 
प्रान्तेषु संसक्तनमेरुशाखं ध्यानास्पदं भूतपतेविवेश् ॥ ( कु० सं ० ३।४३ ) 


भत्र प्राप्यते यत्‌ कामदेवः प्रयाणे पुरः शुक्रमिव नन्दिकेरवरस्य दुष्टिप्रतापं 
परिहूत्य श्ुरस्य ध्यानास्पदं विवेश । ध्यातव्यमस्ति यद्‌ यात्रायां सम्मुखस्थो 
दक्षिणस्थो वा शुक्रोऽमङ्खलाय मवति । एवमेव कुमारसम्भवमहाकाग्यस्य १।५० रोके 
भविष्यवाण्याः, २८ इलोके कारुपरिमाणस्य, रात्रिन्दिवः प्र्योदयस्य च, २।३६ इछोके 
वसन्तादीनाम्‌तूनाम्‌, ६।९३ इोके वंवाहिकतिथीनाम्‌, ७।६ इरोके श्यु ङ्का रोपयुक्तस्य 
मुहूर्तस्य नक्षत्रस्य च, ७८ इरोके रुक्कृष्णपक्षयोर्वर्नं प्राप्यते । पुनश्च तत्रैव १३।८ 
दछोके नक्षत्रताराग्रहमण्डलानां मध्ये चन्द्रस्य, १५।१९ इरोके विनादासूचकस्य तारा- 
पतनस्य, १५।२५, २६, २७, ३२ इरोकेष्वनिष्टद्शंनस्याशुभस्यापशकूनस्य, १५।२९ 
लोके मत्युसूचकस्य गृध्रपतनस्य च वर्णनं ज्योतिषविषयसम्बद्धं महाकविना प्रति- 
पादितम्‌ । रघुवंशमहाकाव्येऽपि ज्योतिषविषयस्य प्रभूतं वर्णनं प्राप्यते- 


रघुवंक्षस्य तृतीयसर्गे प्राप्यते यद्राज्ञी सुदक्षिणोच्चसंश्रयेरसूर्यगेः पञ्चमिरग्रहः 
सूचितभाग्यसम्पदं पुत्रमसूत > । ज्योतिषराज्ानुसारेण- 
मजवृषभमृगाङ्गनाकुरोरा क्षवणिजौ च दिवाकरादितुङ्गाः। 
ददादिखिमनुयुक्तिथोन्द्रियांरोस्त्रिनवकविशतिभिश्च तेऽतिनीचाः* ॥ 





१. कु०्मसर ७।१; । २. तदेव-२।३२ 1 


३. ग्रहैस्ततः पखभि द्च्चसंश्नयरसुयंगेः सूुचितभाग्यसम्पदः 
असूत पुत्रं सम्नये शचीसमा त्रिसाधना दक्तिरिवार्थंमक्षयम्‌ ॥ ( रघु° ३।१३) 


४. रघु° ३।१३ सञ्जीविन्यां जातकोक्तदकोकः 

शहद 


उये° भा० धू० २०४४ वि० | कालिदासस्य काव्येषु षडङ्कस्यानम्‌ ११३ 


राजमगाङ्धेऽपि रभ्यते-- 


स्वोच्चे पूण स्वक्ष॑केऽधं सुऊदुभे पादं दिड्भेऽ््पं शुभं खेचरेन्द्रः। 
नीचस्थायो नास्तगो वा न किञ्चित्पादं नूनं स्वत्रिकोणे ददाति\ ॥ 
एवमेव रघुवंशमहाकाव्ये शुभराकुनस्य,२ त्राह्यमुहूर्तस्याभिजिन्नामकस्य 3 
मुहर्तस्य च वर्णनमपि ज्योतिपविषयसम्बद्धं प्राप्यते* । 
मेघदूतकाव्येऽपि वर्घभोग्येणेति कथयित्वा वष॑स्य “, आषाढस्य प्रथमदिवसे 
प्ररामदिवसे वेति कथयित्वाऽऽषाढमासस्य दिवसस्य च, प्रत्यासन्ने नभसीति? 
कथयित्वा श्रावणमासस्य, मन्दं मन्दं नुदति पवनश्चानुकूलो यथा त्वामिति कथयित्वा 
गुभशक्रनस्य, भृजगशयनादुत्थिते शाङ्खपाणावित्यनेन < देवप्रनोधिन्येकादरी चेति 
ज्योतिषस्य विषयः संकेतितः । 


ऋतुसंहा रखण्डकाव्येऽपि १।१२ इरोके प्रदोषस्य, ३।७ इोके अनुदिनं वृद्धि 
गताया रजन्या वर्णनमपि ज्योतिषविषयमनुसरति । 

विक्रमोर्वशीये ग्रहणस्य ग्रहुणानन्तरं मुक्तस्य प्रसन्नचन्द्रस्य वर्णनं ज्योतिषतथ्या- 
न्वितम्‌< । पुनद्च तत्रेव प्रथमाङ्कु रम्भा कथयति-'एष चित्रकेखाद्वितीयां प्रियसखी 
मर्वरीं गृहीत्वा विशाखासमीपगत इव भगवांदचन्द्र उपस्थितो राजषिः^ ° । अत्र ग्रहस्य 
चन्द्रस्य नक्षत्रस्य विशाखायाश्च वर्णनं प्राप्यते | 


अभभिज्ञानराकुन्तलनाटके राजा कथयति-- "किमत्र चित्रं यदि विशाखे शशाङ्कु- 
रेखामनुवर्तेते १^' अत्रापि विदाखाय चन्द्रस्यानुवतंनं नक्षत्रग्रहुसम्बद्धं ज्योतिषविषया- 
नुसारेणेव दुख्यते । तत्रैव शुभशक्रुनस्य वर्णनं यथा--'“राजा--इदमाश्रमद्वारम्‌, यावत्‌ 
प्रविशामि ( प्रविक्य निमित्तं सुचयन्‌ ) 


शान्तमिदमाश्चरमपदं स्फुरति च बाहुः कुतः फलमिहास्य । 
अथवा भवितव्यानां द्वाराणि भवन्ति सर्वत्र ॥ 
( अभि० शा० १।१६ ) 
बाहोः स्फुरणं ज्योतिषशास्त्रे स्त्रीकाभाय वणितम्‌ । दुष्यन्तोऽपि शकुन्तलां 
प्राप्नोतीति फलं सर्वविदितम्‌ । पूनइ्च तत्रव चतुर्थेऽङ्केऽनस्‌या-( पदान्तरे स्ललितं 
निरूप्य) अहो ! आवेगस्खक्ितिया गत्या प्रश्रष्टं ममाग्रहस्तात्‌ पुष्पभाजनम्‌ (४।४७८) । 


१, रघु° ३।१३ सं०टी०; २. तत्रव--४।७३; ३. तत्रव-५।३६। 
४. मेघ० १।१; ५. तदेव, १।२; ६. तदेव, १।४। 
७. तदेव, १।९ ; ८. तदेव, २।३९ । 
९. एता! सुतनु मुखं ते सख्यः पश्यन्ति हेमकूटगताः । _ 
प्रत्यागतप्रसादं चन्द्रमिवोपप्ठवान्‌ मुक्तम्‌ ॥ १।१० 
१०. विक्र ° १।३४५ पृष्ठे; ११, अभि० शा० ३,४६४ पृष्ठे । 
सा० सु०-१५ 

त्रापि पुष्पभाजनस्य स्खलनं शकुनशास्त्रानुसारमशयुभस्य योतकमिति । तथा 
च सप्तमाद्कुं दुष्यन्तस्य दक्षिणमुजायाः स्पन्दनं तस्मै शकुन्तखाप्राप्तिरेव सूच्यते" । 
सप्तमाङ्क एव राजा कथयति- 


स्मृतिमिन्नमोहतमसो दिष्ट्या प्रमुखे स्थितासि मे सुमुखि ! । 
उपरागान्ते शशिनः समुपगता रोहिणीयोगम्‌ ॥ 
( अभि० शा० ७।२२ ) 


अत्रापि चन्द्रग्रहणानन्तरं प्राप्तस्य रोहिणीयोगस्य चित्रं ज्योतिषविषयसम्बद्ध- 
मेवेति । 
माङ्विकाग्निमित्रे प्राप्यते यतु प्रतिकूलग्रहे ग्रहशान्त्यर्थमात्मरक्षाथं वा 
यत्नो विधेयः । विदूषकः-“भणितं मया दैवाचिन्तक विज्ञापितो राजा--सोपसगं वो 
नक्षत्रम्‌ । तदव्य सर्वेवन्धमोक्षः क्रियतामिति" । पूणिमायामेव चन्द्रग्रहणं 
भवतीति वर्णनं तत्रेव द्रष्टव्यम्‌-- 
राजा- 
कदा मुखं वरतनु कारणादते तवागतं क्षणमपि कोपपाव्रताम्‌ । 
अपर्वणि ग्रहुकषेन्दुमण्डला विभावरी कथय कथं भविष्यति ॥ 
( मावि० ४।१६ ) 
उपयुक्तव्णनेन स्पष्टं भवति यन्महाकविकाल्िदासस्य काव्येषु ज्योतिषस्य 
भरभूतं वर्णनं विद्यते । षडङ्खान्तरभूतं ज्योतिषं भारतीयसंस्कृतेराधार मूतं भारतीय- 
साहित्ये सर्वत्र प्रायेण राजते। मानवजीवने ज्योतिषस्योपयोगित्वं स्वीकार्यमतो 
महाकविनाऽपि ज्योतिषं सम्यक्तया वर्णितम्‌ । 


दोधपत्रस्यास्य निष्कर्षे कथनमिदं सर्वथा सद्खतं प्रतीयते यत्‌ षडङ्कखस्य महत्त्वं 
न केवरं वेदिकसाहित्ये विद्यते, वेदाङ्खत्वादपि तु लौकिकसाहित्येऽपि तस्य महत्त्वं 
प्रभूतमस्ति। वंदिकसंस्कृतेर्मावितानां मानवानां विदोषतो भारतीयानां चित्रणमेव 
संस्कृतसाहित्ये विद्यते । अतो महाकविना कालिदासेन स्वकीयकाव्येषु षडङ्काणां 
प्रभूतं वर्णनं तथ्यच्च समायोजितम्‌ । तथा च कालिदास्तसमये भारते वंदिकसंस्कृतेः 
प्रभावः सर्वत्रासीदिति तस्य काव्येषु वणितैः षडङ्कः प्रतीयते । कि बहुना, कालिदासस्य 
बहुश्रुतत्वमप्यनेनैव प्रमाणयतीति शम्‌ । 


> 





१. मनोरथाय नाशंसे बाहो ! स्पन्दसे मुधा । 
पूर्वावधीरितं श्रेयो दुभ्लं हि परिवतंते ॥। ( अभि० शा० ७।१३ ) 


२. मार्वि० अद्धुः--४, प° ३३१] 

काव्यकलानिधिकाराभिमतं न्‌तनं काव्यलक्षणम्‌ 


का० गायत्रीदेवी 
उपाचार्या, 
संस्कृतविभागस्य 
आन्ध्रप्रदेश विश्वविद्यालये 
ॐ ॐ ॐ 

क्रिस्तोः परमेकोनविशतिशतकसमुद्धवेन श्रीमता कृष्णसुधिया कान्यकलानिधि- 
संज्ञकः कश्चिदल_ङ्कारग्रन्थो निरमीयत । एतावताऽमुद्रित एव वर्तते ्रन्थोऽयम्‌ । ग्रन्थ- 
स्यास्य तिरुवनन्तपुरे चेन्नपुर्या चेति द्वे एव मातुके उपलभ्यते । कान्यकलानिधिकारोभयं 
कृष्णसुधीः स्वीये ग्रन्थे- 

"काव्यं कान्तासम्मितसरसार्थापादकोक्तिमयवाक्यम्‌' इति काव्यलक्षणं 
निदिशति । प्राक्तनोक्तकाव्यलक्षणानामस्य च कान्यलक्षणस्य साम्यवेषम्यपरिशीलनं 
विषयीकृत्य शोधटङेखोऽयमुपस्थाप्यते । 

संस्कृतवाङ्मये भलङ्‌ कृतिरल ङ्का रः” इति भावव्युत्पत््या दोषत्यागेन गुणालङ्कारादि- 
ग्रहणेन च प्रयुक्तस्य काव्यसौन्दर्यस्य विवेचकं शास्त्रं अलङ्कारशासख्जमिति प्रथितमास्ते । 
एतदलङ्कारशास्त्रं कान्यस्वरूपविमर्शनायेव प्रवर्तते, अलङ्कारशास्त्रे प्रतिपाद्यानां 
रसगुणालद्कारादीनां काव्याध्रितत्वात्‌ । तच्च काब्यं शाख्लविमुखात्मनां राजयुत्रप्रायाणां 
सुकूमारमतीनामवस्यं विनेयानां कान्तासम्मिततया सरसेन वर्त्मना कर्तव्यमुपदिशति, 
धर्माथकाममोक्षरूपचतुरवर्गफलमुपस्थापयति च । 

तस्यास्य काव्यस्य लक्षणमनेकेरालङ्कारिकैरनेकधा निदिदयते । तस्मात्‌ कान्य- 
लक्षणे सर्वेषामाकङ्कारिकाणामेकमत्यं नास्तोति वयमवगच्छामः। काव्यलक्षणं विविधैः 
प्रकारेनिदिरान्त एत आल @्कारिका भापाततस्िषु वर्गेष्ववस्थापयितुं शक्यन्ते । “शब्दः 
काव्यम्‌" इत्यमिप्रयन्‌ कश्चित्‌, शब्दार्थो काव्यम्‌" इति कथयन्तः परे, "वाक्यं काव्यम्‌" 
इति व्यपदिशन्तोऽन्ये चेति 1 तथा हि- ¦ 

शब्दार्थयोः काव्यत्वे नैकविधानू दोषानुपपाद्य पण्डितराजो जगन्नाथो रसगङ्गाधरे 
रमणीयार्थप्रतिपादकशब्दस्य ^ काव्यत्वमुपस्थापयति । नान्यः कश्चिदारङ्कारिकः 
पण्डितराजवद्‌ रमणोयार्थप्रतिपादकशब्दमेव काव्यं मनुते । 
१. “रमणीया्ंप्रतिपादक। दाब्दः काव्यम्‌'-- रसगङ्गाधरः । 

११६ सारस्वतौ सुषमां [ ४२ वै १-२ भः 


“शब्दार्थो काव्यम्‌' इत्यभिप्रयन्तो बहव आलङ्कारिकाः संदुद्यन्ते । तथा हि- 
भामह-वामन-खद्रट-भानन्दवधंन-कुन्तक-मम्मट-क्षेमेन्द्र-हेमचन्द्र-विद्यानाथ-विद्याधर- 
वागरभट-अच्युतराय न्यायवागीशाः शब्दार्थयोः काग्यत्वमङद्धीकुर्वेन्ति । तेषु सर्वंप्रथम- 
तयाऽलद्कारदाखप्रवर्तको भामहः सहितयोः शब्दा्थंयोः^ काव्यत्वम्‌, तदनन्तरं वामनो 
भामहोक्तकान्यलक्षणं पररिष्कूवन्निव गुणालङ्कारसंस्कतयोः शब्दार्थयोः = काव्यत्वम्‌, ततः 
परं कान्यारुद्धारकारो द्रटः शब्दा्थंयोरेव २ काव्यत्वम्‌, समनन्तरं ध्वनिमार्गदर्शकं 
भआनन्दवर्धनो ध्वन्यभाववादं पूवपक्षमुपस्थापयनु शब्दार्थं रीरस्य * सहूदयहूदयाह्वादि- 
राब्दार्थमयत्वस्य च काव्यत्वमर, ततः परं कुन्तको वक्रकविव्यापारश्ालिनि तद्िदा- 
ह्वादकारिणि बन्धे व्यवस्थितयोः सहितयोः शब्दार्थयोः" काव्यत्वम्‌, समनन्तरं क्षेमेन्द्र 
सदाल्डकृतेः विरिष्टलब्दार्थसाहिद्यस्य काव्यत्वम्‌, तदनु मम्मटः,*हेमचन्द्रडचा <दोषयोः 
सगुणयोः साकङ्कारयोः शब्दार्थयोः काग्यत्वं सार्वंत्रिकलू्पेण, अदोषयोः सगुणयो रस्फुटा- 
कङ्कारयोः राब्दार्थयोः क्वाचित्कतया च काव्यत्वम्‌, तदनन्तरं विद्यानाथो गुणालङ्कार- 
सहितयोदेषिरहितयोः शब्दार्थयोः^ काग्यत्वम्‌, समनन्तरं विद्याधरः शब्दार्थवपोः^ 
कान्यत्वमर, ततो वाग्भटो गुणालङ्कारभूषितस्य स्फुटरीतिरसोपेतस्य साधुशब्दार्थ- 
सन्दर्भस्य +^ काव्यत्वम्‌, तदनु भच्युतरायो निर्दोषचन्दार्थगुणवत्वे सति गद्यादिवन्ध- 


शब्दाथा सहितौ काव्यम्‌- काव्यालङ्कारः ( भामहः ) । 
काव्यशब्दोऽयं गुणाल ङ्का रसंस्छृतयोः शब्दार्थयोः वतते-काव्याल कारस्‌ व्रदृत्तिः (वामनः) । 
ननु शब्दाथौ काब्यम्‌**“"कानग्यालङ्कारः ( इद्रटः ) । 


. शन्दार्थेशरीरं तावत्‌ काव्यम्‌-सहृदयहदया ह्वा दिशन्दाथं मयत्वमेव काव्यलक्षणम्‌-- 
ध्वन्यालोकः( आनन्दवधंनः ) । 


< ~ < 


शब्दार्थो सहितौ वक्रकविनव्यापारशालिनि। 
बन्धे व्यवस्थितो कव्यं तद्विदाह्भादकारिणि ॥- वक्रोक्तिजीवितम्‌ ( कुन्तक। ) । 


६. कान्य विशिष्टश्ब्दाथंसाहित्यं सदलङ्कृति-कविकण्ठाभरणम्‌ ( क्षेमेन्द्र! ) । 
७. तददोषौ शब्दार्थो सगुणावनलङ्कृती पुनः क्वापि- काव्यप्रकाशः ( मम्मटः } । 
८. मदोषौ सगुणौ सालङ्कारो च शब्दाथौ कान्यमू--काग्यानुशासनम्‌ ( हेमचन्द्रः ) । 
९. गुणालङ्का रसहितो शब्दार्थौ दोषवजितौ । 
" कान्य कान्यविदो विदुः ।।--प्रतापरुद्रीयम्‌ ( विद्यानाथः) । 
१०. शब्दाथौ वपुरस्य शन्दार्थवपुस्तावत्‌ काव्यम्‌--एकावली ( विद्याधर॥ ) । 
११. साघुशब्दाथंसन्दभं गणालङ्कारभूपितम्‌ । 
स्फ्टरीतिरसोपेतं काव्यं कुर्वति कीतये ।। - बागभटारङ्कारः ( वाग्भटः | 


~ 

रूपत्वस्य * काव्यत्वम्‌, समनन्तरं न्यायवागीगो दोषविनिमृक्तयोगुणालङ्कारसंयुक्तयोः 
रसमावगयोः शब्दार्थयोः* काव्यत्वं चाङ्गीकरोति । इत्थं शब्दार्थो कान्यमिति 
वदतामालद्कारिकाणां कान्यलक्षणेषु परीरीलितिषु काव्यलक्षणे तेषामेकमत्यं 
नास्तीति स्फुटं भवति । 


“वाक्यं कान्यम्‌" इत्यमिप्रयतामालङ्कारिकाणां च काव्यलक्षणे समानं मतंन 
प्रतिभाति । तेषां सर्वेप्रथमतया अग्निपुराणकारः स्फुरदलङ्कारस्य गुणवतो दोषवजि- 
तस्य च वाक्यस्य काव्यत्वं वदति चेत्‌, समनन्तरं कान्यादर्शकारो दण्डी इष्टार्थं- 
व्थवच्छिन्नपदावल्याः* काव्यत्वमभिप्रेति। तदनु अलङ्कारसूत्रकर्ता शौद्धोदनी 
रसादिमतः सुखविरोषकृतः श्रुतस्य च व्राक्यस्य ^ कान्यत्वं स्वीकरोति । समनन्तरं 
भोजराजस्तु निर्दोषं गुणवदलङ्कारे रलङ्कृतं रसात्मकं वाक्यं: च काव्यमिति 
कथयति । ततः पश्चात्‌ पीयूषवर्षः ( जयदेवः ) निर्दोषां लक्षणवतीं सरति गुणगुम्फितां 
सालङ्काररसानेकवृत्ति च वाचं * काव्यमाह्‌ । तदनन्तरं च विहवनाथः रसात्मकस्य 
वाक्यस्य < कान्यत्वम ङ्गीकरोति । एषां सर्वेषां मतेषु परिदीलितेषु न कदाचित कान्य- 
लक्षणे सर्वेषामेकमत्यं भासत इत्यभ्युपगन्तन्यम्‌ । 


एनां परस्प रामनुवर्तंयन्निव एकोनविशदातके ऊन्धप्रतिष्ठः कोरभूपाककाश्चयः 
करष्णसुधीसंज्ञकः कड्चनारङ्कारिकः काग्यकलानिधिसंज्ञकं कच्चनालङ्कारग्रन्थं 
( 1845 ‰. 2. ) विद्य तद्द्वारा नूतनं किञ्चित्‌ काव्यलक्षणमुपस्थापयति । 


१, तत्र निरदोषिशब्दा्थेगुणवत्वे सति स्फुटम्‌ । 
गद्या दिबन्धरूपत्वं कान्यसामान्यरक्षणम्‌ ।।- साहित्यसारः ( अच्युतरायः ) 
२. गुणालङ्कारसंयुक्तौ शब्दार्थो रसभावगौ । 
नित्यदोपविनिर्मुक्तौ काग्यमित्य्भिधीयते ।--अलङ्कारचन्द्िका ( न्यायवागीश्चः ) 
काग्यं स्फुरदलङ्कारं गुणवदोषर्वाजतम्‌--भग्निपुराणम्‌ । 
शरीरं तावदिष्टाथेव्यवच्छिन्ना पदावरी--काग्यादशेः ( दण्डी }। 
काम्यं रस्ादिमद्‌ वाक्यं श्रूतं सुखविशेषकरत्‌-अलङ्कारशेखरः ( शौद्धोदनी ) । 


९७ 
श 


< ~ ‰ 


निर्दोषं गुणवत्‌ काग्यमरुङ्कुारेरलडकृतम्‌ । 
रसात्मकं कविः कुर्वन्‌ कीतिं प्रीति च विन्दति ।-सरस्वतीकण्ठाभरणम्‌ ( भोजः ) 


७. निर्दोषा लक्षणवती सरीतिगुणगुम्फिता । 
साङ्काररसानेकट़त्तिवाक्‌ काव्यनामभाक्‌ ॥-- चन्द्रालोकः ( जयदेवः } 
८. वाक्यं रसात्मकं काव्यम्‌--साहित्यदपंणः ( विहवनाथः } 

११८ सारस्वतो सुषमा [ ४२ व० १-२ घ॑ 
अत्रभवान्‌ कृष्णसुधोः स्वग्रन्थे द्वितीयकुसुमे इत्थं निदिरति कान्यलक्षणम्‌ । 
तद्यथा-कान्यं कान्तासम्मितसरसार्थापादकोक्तिमयवाक्यम्‌' इति । 


अस्यायमभिप्रायः-- यद्वाक्यं कान्तासम्मितं सत्‌ सरसार्थापादकोक्तिरूपं स्यात्‌, 
तद्वाक्यं काव्यमिति, सरसतापादनपुरस्सरम्‌ उपदेश्ार्थोपपादकं वचनं काव्यमिति यावत्‌ । 





अनेन कृष्णसुधिया स्वीये काव्यलक्षण एव, प्राक्तनेन प्रामाणिकेन मम्मटा- 
चार्येण कान्यप्रयोजनमध्ये निर्दिष्टं यत्‌ कान्तासम्मिततयोपदेशयुजे' * इति तदन्त- 
भाव्यते । तद्द्वारा वाक्यस्य काव्यत्वं तदेव सम्पद्यते, यदा तेन सरसेन वर्त्मनोपपाद- 
नीयोऽथं उपपाद्यते, नान्यथा इत्युपस्थाप्यते 1 


इत्थं काव्यलक्षणं निदिरान्‌ कृष्णसुधीरेतावता प्रथितेरालद्धारिकैरनिदिष्टमपि 
किञ्चित्‌ तत्त्वं स्वकाव्धलक्षणे संयोजयति यद्‌ वाक्यस्य काग्यत्वं तदेवाङ्खीकरणीयं 
भवति, यदा वाक्येन परमप्रयोजनं सरसोपदेश उपस्थाप्यत इति । प्रयोजनानुस्थापकस्य 
वाक्यस्य काव्यता न॒ कदाचिदङ्गीकरणीयेति सरसोपदेशरहितस्य वाक्यस्य काव्यत्वं | 
न भवतीत्यमिप्रयताऽनेन ग्रन्थकारेण कान्तासम्मिततया सरसस्यैव वाक्यस्य काव्यताऽ- 
ङ्गीक्रियते । तथा च “काव्यस्यात्मा स एवार्थः" २ इत्यादिना ध्वन्याछोककारेणोपस्थितो 
रसं एव काव्यात्मा इत्यभ्युपगम्यते 


[` 
। 
। 

इतत्थमर्वाचीनोऽयमालङ्कारिकः कृष्णसुधोः नूतनेन क्रमेण काव्यलक्षणमुपस्था- 
पयन्‌ अल ङ्का रशास्त्रस्य पुरोगति साधयति । । 


। ^ । 





¶. काम्यं यश्ञसेऽ्थंङ़ृते व्यवहारविदे शिवेतरक्षतये । 
सद्यः परनिवंतये कान्तासम्मिततयोपदेशथूजे ।।- काव्यप्रकाशः ( मम्मटः ) । 
२. काग्यस्यात्मा स॒ एवाथः तया चादिकवे॥ पुरा । 
क्रौ खद्रन्द्रवियोगोत्यई शोक इलोकत्वमागतः ॥- ध्वन्यालोकः ( आनन्दवधंनः ) 

काव्यस्वरूपविभशः 


भरी राजारामशुक्लः, नव्यन्यायाचायंः 
रामनग रदू्गं म्‌, 
वाराणसी 
8 ‰ ॐ 


प्रारिप्सितममुं काव्यस्वरूपविमर्चाभिधं निबन्धं दुरितध्वंसपूर्वकं समाप्ति 
निनीषुर्भगवत्साक्षात्कारात्मकं मङद्धलमाचरति- 
कापीयं सुकला कलापतिकलां कान्त्या निराक्रुवंतो 
सीतासंलसिताऽसिता किल नितानङ्कप्रभाभाधिषा । 
कञ्ाक्षी कमलाधरा कमलिनीकान्तानना कोमला 
कल्याणी कुक ममाकुञ्लिनः कुर्यात्किशोराकृतिः ॥१॥ 
काव्यस्य रमणीयशब्दात्मकत्वं स्थापयिष्यतीति शब्दाकद्कारमयेनानेन मङ्खल- 
पद्येन संसूच्यते । 
तदादौ कानग्यकलायाः सङ्खोतादिकरपेक्षया प्राधान्यं साधयति-- 


सकलासु कलास्वेषा विपुलाह्वादकारिणी । 
परा कान्यकला नव सङ्खोतादिकलास्तथा ॥२॥। 


सकलास्विति। सकालासु कलासु सुकलाऽविकला काव्यकला विपुखाह्वाद- 
करीति विदन्त्येव निखिला अल्पधियोऽनल्पधियोऽपि जनाः । नहि नृत्यसङ्खोतादौ 
तादुदां सौष्ठवं तादुराब्नाह्वादकरत्वं दुद्यते, यादृशं काव्यकलायां वेपुल्येन विलोक्यते । 
सङ्गीते नहि केवलः कोकिलकोमलः कण्ठ एव चेतस्चोरयति, भपि तु तन्त्रीमृदङ्खसङ्कोऽ- 
प्यपेक्ष्यते । तन्त्रीमुदङ्खवादने सुमहान्‌ परिश्रमः कष्ट जायत इत्यवगच्छन्त्येव वाद्य 
विद्याविद्योतमानमानसाः। नृत्यकला तु गानं वाद्यं चोभयमप्यपेक्षते । पुनक्च सा 
दुष्कराऽपि भवति । विविधभावभङद्खीमङ्गीकृत्य, हस्तावितस्ततः प्रसार्य, तालानुरोधेन 
पदभ्यां मूमि सन्ताञ्य नयने नर्तयन्ती नृत्यन्ती नर्तकी तादृशो नतंको वा कियत्कष्टं 
सहत इति स॒एव जानाति । नृत्यकृत्यनिपुणाऽपि कुरूपा नर्तकी जनानानन्दयितु 

न प्रभवतीति तस्याः सौन्दयंमावद्यकम्‌ । सौन्द्य॑वर्धना्थं साऽङ्कान्यल_ङ्कारेरलङ्कुरोति, 
विविधैर्वख्जविरोषेर्वेष्टयति, पटवासेर्वासयति, विविधैः सुगन्धचर्ण्गन्धयति, मनोहरैः 
कुङ्कमविरशेषैरधराधरं लोकं कपोलं बालेन्दुभालन्च भूषयति, कुञ्चितकचनिचयान्‌ 
कमनीयकुसुमनिकुरम्बकेरलङ्करोति चेत्यादिस्तत्र महान्‌ प्रपञ्चः । 


चित्रचरिवरं तु विचित्रमेवास्ते। एकस्यामेव लघुचित्रपट्टिकायां चित्रकरः 
समग्रमपि संसारं सृजति । शद्ध श्गाण्यपि, शखिशाखा अपि, सिहव्याघ्रभल्टूकलश- 
सहस्रव्यापृतान्यरण्यान्यपि, दुर्गप्रासादचत्वारोद्यानतडागव्याप्तानि नगराण्यपि, क्षेत्र 
कृषककुटीरकूपकूटयुतानु श्रामानपि, अनन्तं गगनमपि, अपारं पारावारमपि च तस्या- 
मेवारचयति । अतो यद्यपि करेयमतीव शंसनीया, तथापीयमानन्दकामिनो जनान्‌ 
सर्वतः प्रसादयितुं न प्रभवति । चित्रं तु केवकं दुर्यं भवतीति तन्नयनान्येवानन्दयति । 
काव्यं तु दुद्यं श्रव्यं चोभयमपि भवतीति स्वंतो जनेष्वानन्दं वितरति । भपिच 
कान्यस्य गूढतात्पयं हृदयमप्याह्वादयति । किञ्च, चिव्रवेशिष्टये चित्रक रस्येव रङ्खतुलि- 
कादेरपि वैदिष्टयमपेक्ष्यते । तेन विना हि चित्रकरः स्वत एव चित्रतामाचरति । 


एवं निखिलास्वपि काग्येतरासु कासु किमपि काठिन्यम्‌, किमपि पारवदयम्‌, 
किमपि दूषणच्चास्त्येवेति जनाः प्रायस्तासु नोत्सहन्ते । नहि तादु किमपि काग्यकङाया- 
मस्ति 1 चित्रसङ्खोतादिकलास्विवास्यां कलायां तूलिकामृदङ्कादेरिव कस्यचित्‌ 
पारवद्यं साहाय्यं वा नावयकम्‌, नापि नृत्यकायामिवास्यामपि कलायां कर्ता देहिकं 
कष्टमनुभवति । बौद्धिक कष्टं त्वनुभवत्येव । परं शक्तिमांश्चेत्कविस्ताह स तदपि कष्ट 
नानुभवति, प्रत्युत स्वच्छन्दच्छन्दः प्रयोगेऽमन्दानन्दमेवानु भवति । 


इदानीमेवम्भूतस्य करात्मकस्य काव्यस्य प्रयोजनं निदिशति- 


अस्यामेव यतन्ते ते पुरुषार्थचतुष्टयम्‌ । 
विशेषमुपदेराश्च प्राप्तु काव्यविदांबराः ॥३॥ 
अस्यामेवेति । धर्मादिचतुर्वंगंफलप्राप्तिः काव्याञ्जायते । तथा चोक्तं साहित्य- 
दर्पणे- 
चतुर्वर्गफलप्राप्तिः सुखादल्पधियामपि | 
काव्यादेव यतस्तेन तत्स्वरूपं निरूप्यते ॥ 
भामहोऽप्याहु- 
धर्मार्थकाममोक्षेषु वेचक्षण्यं कङासु च । 
करोति कीति प्रीतिच्च साधुकाव्पनिषेवणम्‌ ॥ इति । 

तत्र भवान्‌ महपिर्वेदन्यासोऽपि काव्यस्य चतुर्वर्गफलसाधकत्वं स्वीकरोति । 
तथा ह्--त्रिवर्गसाधनं नास्यम्‌” इत्याद्यग्निपुरोणोक्तव चनेन चिवर्गसाधकत्वे 
फठे सिद्धे- 
कान्यालापांद्च ये केचिद्‌ गीतिकान्यखिलानि च। 
शब्दमूतिधरस्येते विष्णोरंशा महात्मनः ॥ 


इतयादिविष्णुपुराणवचनेन काव्यं विष्णो रंशात्वेनोक्त्वा तत्सेवाया विष्णुसेवासमानत्वा- 
न्मोक्षसाधकत्वमपि तत्रभवता निदिष्टम्‌ । 

विशेषेति । कल्यं “रामादिवत्प्रवतितव्यम्‌, न पुना रावणादिवत्‌" इत्यादिकृत्या- 
कृत्य प्रवृत्तिनिवृत्तिरूपोपदेशं दिशति । 

नन्वेतत्सर्वं वेदादिभिः साध्यमस्तीति कुतः पौरुषेयेऽस्मिच्‌ काव्ये यत्नः करणीय 
इत्याराङ्धां परिह्रति- 


वेदादीनां दुरूहत्वादल्पमत्युपदेशकम्‌ । 
काव्यमेवानुगच्छन्ति सर्वेऽपि महिमोन्नतम्‌ ।।४॥ 


वेदादीनाभिति । वेदादीनामपरिमितमतिमात्रज्ञेयत्वात्‌ सुकुमारमतीनां कृते 
दुरूहत्वाच्च तद्धेतोख्क्तफलप्राप्िः काग्यस्य फलमिति ध्येयम्‌ । 
सर्वेऽपीति। तथा च “कटुकोषधोपदामनीयस्य रोगस्य सितशक रोपशमनीयत्वे 


कस्य वा रोगिणः सितशकंरा साधीयसी न स्यात्‌ इति न्यायेनापरिमितमतयोऽप्युक्त- 
फलप्राप्यर्थं कान्यमेवानुधावन्ति । 


महिमोन्न तमिति । इदं हि काव्यं महामहिममण्डितमिति काग्यविदां विदवासः। 
तथा ह्- 
घर्मर्थकाममोक्षेषु वेचक्षण्यं कङासु च। 
करोति कोति प्रोतिन्च साधुकाव्यनिषेवणम्‌ ॥ 
इति भामहोऽवादीत्‌। अन्यच्च-- 
अदोषं गुणवत्काव्यमलङ्कारेरलङ्कृतम्‌ । 
रसान्वितं कविः कुर्वन्‌ कीति प्रीतिञ्च विन्दति ॥ इति । 


काव्यं यरासेऽ्थक़ते व्यवहारविदे शिवेतरक्षतये । 
सद्यः परनिर्वृतये कान्तासम्मिततयोपदेशयुजे ॥ 
इति च ब्रुवाणो मम्मट-भोजराजावपि काव्यस्य महतीमुपादेयतां प्रत्यपीपदताम्‌ । 
सा० सु०--१६ 

ननु “साहित्यस्खीतकलाविहीनः साक्षात्पशुः पुच्छविषाणहीनः” इत्यादि 
नृवता भर्तृहरिणा साहित्यस्य ककरातिरिक्तत्वेनाङ्गीकतत्वात्‌ सकलासु कलास्वित्या- 
दुपक्रम एवादुद्धः। तथा हि साहित्यं सद्खीतञ्च कठार्चेति साहिर्यसङ्खीतकलाः, 


ताभिविहीनः साहित्यसङ्गीतकलाविहीन इति समासेनोक्तार्थलाभादिति राङ्धां परिजिहीषुः 


कान्यस्य कलात्वं साधयत्ति- 


काव्यस्यास्य कलात्वं तु सङ्खीतादेरिव ध्रुवम्‌ । 
साहित्यसाररसिक्ा विदीऽपि प्रत्यपोपदन्‌ ।\५॥ 


काव्यस्येति । काव्यस्य कलान्तर्गतत्वमेव विदुषां सम्मतम्‌ । तथा हि महाकवि- 
भवभूतिरात्मनोऽमृतां कलां प्रणमन्‌ प्रावोचत्‌- 
ददं कविभ्यः पूर्वेम्यो नमोवाकं प्रशास्महे । 
वन्देमहि च तां वाणीममृतामात्मनः कलाम्‌ ॥ इति । 


भाचार्यदण्डिनाऽपि साहित्यसङ्खगीतयोरेव प्राधान्येन कलात्वमङ्खौृत्य तयोरेव 
विरोधः ककाविरोधत्वेनोदाहृतः-- 


मागः कलाविरोधस्य मनागुद्देवयते यथा । 

तीरश्यु ङ्खारयोर्भावो स्थायिनौ क्रोधविस्मयौ । 

पूर्णसप्तस्वरः सोऽयं भिन्नमागंः प्रदर्यते ॥ इति । 

भतृहुरेश्वोक्तव्याख्यानं नाभिमतम्‌; अपि तु साहित्यञ्च सद्खीतञ्चेति सादित्य- 

सङ्गीते, सादित्यसङ्गीते च ते करे चेति साहित्यसङ्गीतकले, ताभ्यां विहीन इत्यादि- 
व्याख्यानमेवाभिमतम्‌ 1 अन्यथोक्तदोके सङद्खीतपदस्य वेयथ्यं स्यात्‌, सङ्गीतस्यापि 
कलान्तर्गतत्वात्‌ । सङ्खीतस्यापि कलानन्तर्गतत्वापत्तिर्वा । यद्वोक्तपदये करापदेन चित्र- 
मात्रस्य व्यपदेशो ध्येयः । 


इदानीं निर्माणकारणवणनपूर्वकं विषयमुपस्थाप्य प्रकृतग्रन्थे तस्प्रतिपादनं 
प्रतिजानीते-- 
विद्रष्ठिवाददावाग्निव्याकूलश्चाकल्य्य तत्‌ । 
काव्यसारसुधासिन्धोः सारं निःसारयाम्यहुम्‌ ॥\६॥। 
विद्रदिति । तदेतादुशं काव्यं कि स्वरूपमिति जिज्ञासायां साहित्यसंसारे विदुषां 
मतभेदा दुष्यन्तेतमाम्‌ । स्वस्वमतं प्रतिपादयन्तः काव्यविदो विविधानि कान्यलक्षणानि 


प्रास्तुवन्‌ । तत्रास्माभिरपि किच्चित्समालोच्यते। परं न ह्यस्माभिः षरमतं चिखण्ड- 
यिषया, न वा स्वस्व विशिष्टं वैदुष्यं चिख्यापयिषयात्र प्रवृत्तम्‌, भपि तु पूर्वाचार्योक्ति- 

सागरं मन्थयित्वा किमप्यभिनवं कान्यलक्षणनवनीतम्‌, काव्यसारसुधासमुद्रादपि कमपि 
विलक्षणं सारं निरस्सिसारयिषयैवेति । 
यत्तु पूर्वाचायक्तिकाव्यलक्षणे दोषापादनं तदीयमतविदारणमेवेति तन्न, स्वमत- 
प्रतिपादने परमतखण्डनस्य पूर्वाचार्येरप्य ङ्गीकृतत्वात्‌ । किञ्चाद्रेतसिद्धावुक्तमपि-- 
'उपपादनच्च स्वपक्षसाधनपरपक्षनिराकरणाभ्यां सम्भवति इति । 
अधुना प्रकृतग्रन्थमारिरिप्सुः काग्यस्वरूपं वर्णयतः कस्यचिन्मतमुपस्थाप्य 
वर्णयति- 


वाक्यं च दोषरहितं काव्यं केचिदचूचुदन्‌ । 
तन्न दोषस्य सत्वेऽपि ध्वनेः काव्यत्वदशेनात्‌ ॥ ७ ॥ 


वाक्यमिति । तददोषौ शब्दार्थाविति मम्मटमतम्‌ । दोषरहितौ शब्दार्थो 
काव्यमिति । यथा शाकुन्तङे- 


या सृष्टिः कष्टुरा्या वहति विधिहृतं या हवि्यां च होत्री 

ये दवे काकं विधत्तः श्रुतिविषयगुणा या स्थिता व्याप्य विश्वम्‌ । 
यामाहुः स्वंबीजप्रकृतिरिति यया प्राणिनः प्राणवन्तः 

प्रत्यक्षाभिः प्रसन्नतनुभिरवतु वस्ताभिरष्टाभिरीलः ॥ इति । 


न चात्र प्राणिनः प्राणवन्त इत्येकार्थकवाक्यदयसत्तवेन- 


कथितं पुनरुक्ता वाक्‌ रयामाऽन्जश्यामलोचना । 
विवृतं दुरविकृतैरेयरूः कुज्ञराः पुरम्‌ ॥ 


इति लक्षणलक्षितः पौनरुक्त्यनामा दोषोऽस्त्येवेति वाच्यम्‌, श्राणो तु चेतनो 
जन्मी जन्तुजन्युश्रोरिणः'' इत्यमरवचनेन शरीरिभावस्य प्राणिपदेनोक्तत्वाद्‌ इयो- 
भिन्ना्थकत्वेन पुनरुक्तवदाभासनाम्नोऽङ्का रस्येव सत्त्वात्‌ । तल्लक्षणञ्च यथा 
साहित्यद्पणे- 

आपाततो यदर्थस्य पौनस्क्त्यावभासनम्‌ । 

पुनरुक्तवदाभासः स॒ भिन्ताकारशब्दगः ॥ इति । 


अथादोषाविति काव्यलक्षणं देवदत्तो भ्रामं गच्छतोति निदषि वाक्येऽतिन्याप्त- ` 
मिति तु नाक्षेप्तग्यम्‌, यतो हि नि्दपियोः शब्दार्थयोः काव्यत्वं स्वीकुर्वद्धिस्तयोः 
सालङ्का रत्वमप्यभ्मुपगम्थते । तथा हि-' तददोषौ शब्दार्थो सगुणावनलङ्कृती पुनः 
क्वापि" इति ब्रुवाणो मम्मटः-अनलङ्कृतो पुनः क्वापि" इत्यत्र क्वापीत्युक्स्वा सर्वत्र 
सालद्कारयोरेव शब्दार्थयोः काभ्यत्वमुरीकरोति। अपि च~-“अदोषं गुणवक्कराव्य- 
मलङ्कारेरलद््कृतमु"" इत्यादि ब्रुवाणो भोजराजस्तु तयोः सालङ्कारतवं स्फुटमेवावादीत्‌ । 

तथा च देवदत्तो ग्रामं गच्छतीति प्रकृतवाक्येऽल्कुा राभावेन कान्यत्वा- 
व्यवहारः । यदि च देवदत्तो गोष्ठग्रामं ग्रामं गच्छतीति वाक्यं प्रस्तोष्यते, तदेतस्य 
यमकानुप्रासाभ्यामलङ्कृतस्वाददोषत्वाच्च काव्यत्वं स्वीकरिष्याम एव । तथा 
ह्यनुप्रासाकङ्कारस्य लक्षणमुक्तं साहित्यदर्पणक्ृता विह्वनाथेन-- 


"अनुप्रासः शब्दसाम्यं वेषम्येऽपि स्वरस्य यत्‌ ॥ इति । 

““वर्णसाम्यमनुप्रासः'” इति च जगन्नाथेन । 

यथा मम- 

न चित्रचित्रीकृतचारुचातु रोचमत्कृतिः सत्कवितां सम्चंति । 
विपच तदिचत्रविधावपदिचमा न वस्तुतः कान्यकरामुपासते ॥ इति । 
यभकालङ्कारस्य लक्षणोदाहरणे यथा चनद्द्रालोके- 
भावृत्तवर्णस्तवकं स्तवकन्दाङ्कुरं कवेः । 
यमक प्रथमा-धुर्यं-माधुयंवचसो विदुः ॥ इति । 
तनु तथाप्यदुष्टत्वलशक्षणस्य- 
न्यक्कारो ह्ययमेव मे यदरयस्तत्राप्यसौ तापसः 
सोऽप्यत्रैव निहन्ति राक्षसकुकं जीवत्यहो रावणः । 
धिग्‌ धिक्‌ दाक्रजितं प्रबोधितवता कि कुम्भकर्णेन वा 
स्वर्गग्रामटिकाविदृण्ठनवृथोच्छूनेः किमेभिभेजैः ॥ 
इत्यत्र विधेयाविमर्शदोषस्य सत्त्वादव्याप्तिः। यत्रोरेश्यमनुक्त्वैव विधेयमुदीर्यते, तत्र 
विधेयाविमरंदोषो भवति । दोषममुम्‌ “अवमृष्टविधेयांशम्‌” अपि केचिद्वदन्ति । 
“अनुवाद्यमनुक्त्वेव न विधेयमुदीरयेत्‌" इति निषेधवाक्यमप्यस्य दोषत्वं द्रढयति । 
प्रकृते तूदेश्यवाचकं भयम्‌' इति पदमनुकत्वैव विधेयवाचकं “न्यक्कारः इति 
पदमुक्तमिः्युक्तदोषः। एवमेव ^स्वरगप्रामटिकाविलुण्ठनवृथोच्छूनै इत्यत्राप्युक्तदोषोऽ 
स्त्येव । 

न चेतस्य काव्यत्वं न स्वीकुमं इति वाच्यम्‌ , सर्वत्र सुबादीनां व्यङ्ग्यत्वेन ध्वनेः 
स्फुटतया “वाच्यातिश्ायिनि व्यङ्ये ध्वनिस्तत्काव्यमुत्तमम्‌'" इत्यादिनेतस्योत्तम- 
कान्यत्वस्वीकारात्‌ । अन्यच्च-“इदमुत्तममतिरायिनि व्यङ््रये वाच्यादृध्वनिनुंधैः 
कथितः” इतीदं वाक्यमप्येतस्योत्तमकान्यत्वं समर्थयते । 

भरयः' इत्यत्र बहुवचनकथनेन रावणस्य पूर्वमरिपुत्वं व्यज्जितम्‌ । भर्थाद्‌ 
यस्यैकोऽपि रिपूर्नासीत्‌, इन्द्रोऽपि विभेति स्म, तस्येदानीं बहवोऽरयः सन्तीति प्रथमो 
ध्वनिः । भरि्यंदि वीरः स्यात्‌, ताहि सम्यगपि, गयं तु तापसो विद्यत इति द्वितोयो 
ध्वनिः । तत्रापि स तूष्णीं न तिष्ठति, प्रत्युत निहन्ति, भयमपि ध्वनिः। कं निहन्ति ? 

नहि कच्चिदराक्षसम्‌, भपि तु राक्षमक्रुरुमित्यत्रापि ध्वनिः । एवमेव समग्रेऽपि पद्ये प्रायः 
प्रतिपदं ध्वनिः स्फुट एवेति वोध्यम्‌ । 


अन्येषां मतं प्रस्तुत्य दूषयति- 
गुणवत्त्वं तु वाक्यस्य काव्यत्वं नैन सम्भवेत्‌ । 
गुणास्तुत्कषकाः प्रोक्ता न कान्यत्वनियामकाः ॥ ८ ॥ 


गुणवस्वमिति । सगुणावित्यादि मम्मटमतमू । उदाहरणं यथा- 
दष्िस्तृणीकृतजगत्रयसच्वधारा 
धीरोद्धता नमयतीव गतिर्घरित्रीम्‌। 
कौमारकेऽपि गिरिवद्गुरुतां दधानो 
वीरो रसः किमयमेत्युत दपं एव ॥ इति । 
भत्र विलासो नाम पौरुषो गुणः। विलासं पौरुषेषु गुणेषु परिगणयच्‌ प्राहु 
पिर्वनाथः- 
शोभा विकासो माधुर्यं गाम्भीयं धे्यतेजसी । 
लल्ितौदार्यमिव्यष्टौ सत्त्वजाः पौरुषा गुणाः ॥ इति । 
तल्लक्षणमप्युक्तं तेन-- 
धीरा दृष्टिं तिदिचत्रा विकासे सस्मितं वचः ॥ इति । 
सगुण एव काष्येऽलङ्काराणां शोभातिशायित्वात्‌ का्येनावश्यमेव सगुणेन 
भाव्यम्‌ । तथा चाहु महाराजो भोजः - 
यदि भवति वचश्च्युतं गुणेभ्यो 
वपुरिव यौवनवन्घ्यमङ्खनायाः । 
अपि जनदयितानि दुर्भगत्वं 
नियतमलङ्करणानि संश्रयन्ते ॥ 
युवतेरिव रूपम ङ्खकाव्यं स्वदते शुद्धगुणं तदप्यतीव । 
विहितप्रणयरं निरन्तराभिः सदलङ्कारविकल्पकल्पनामिः ॥ 
इति स्फुटमभाणोत्‌ । काव्ये गुणेन विनाऽलद्कारः क्रियया विना ज्ञानमिव दुर्भगाभरण- 
प्राय एव- 
दुर्भगाभरणप्रायो ज्ञानं भारः क्रियां विना। 
दु्मगाभरणप्रायोऽलङ्कारः स्याद्‌ गुणं विना ॥ इत्युक्तेः । 

दीर्घापाङ्खं नयनयुगरूं भूषयत्यञ्जनश्री- 
स्तुङ्गाभोगौ प्रभवति कुचावचितुं हारयष्टिः । 

मध्ये क्षामे वपुषि कभते स्थानकृूर्पासलक्ष्मीः 
श्रोणीविम्बे गुरुणि रशनादामशोभां विभति ॥ 


इत्यादिनाऽपि दीर्घापाङ्कादिगुणयुक्त एव वपुष्यलङ्काराणां भूषणत्वमुक्तम्‌ । एतन्न 
समीचीनम्‌ । गुणाः कान्यत्वस्य शौर्यादय इव पौरुषस्योत्कर्षका एव । तदुक्तम्‌-- 
ये रसस्याद्कधिनो धर्माः शौर्यादय इवात्मनः । 
उत्कषंहेतवस्ते स्युरचलस्थितयो गुणाः ॥ इति । 
रसेकधर्मा हि गुणाः शाब्दार्थवृत्तयः कथं स्युरिति शब्दार्थयो्गुणवत्वविरोषणं 
नितरामसङ्खतमिति दिक्‌ । 
प्रेषां मतमुपस्थाप्य दूषयत्ि- 
अस्फुटखालङ्कृती काव्यं शब्दार्थाविति नेव सत्‌ । 
अलङ्कारास्फुटत्वं हि सालङ्कारे कथं भवेत्‌ ॥ ९ ॥ 
अस्फुटेति । अनल्डकृतिः पुनः क्वापोति मम्मटमतम्‌ । उदाहुरणम्‌- 


यः कौमारहरः स एव हि वरस्ता एव चेत्रक्षपा- 
स्ते चोन्मीकितमालतीसुरभयः प्रौढाः कदम्बानिलाः । 
सा चैवास्मि तथापि तत्र॒ सुरतव्यापारलोकाविधौ 
रेवारोधसि वेतसीतरुतके चेतः समुत्कण्ठते ॥ इति । 


भत्र वरसक्ताभावादिकारणासत्वेऽप्युलकण्ठ्या  जायमानत्वात्‌-"“विभावना 
विनाऽपि स्यात्कारणं कार्यजन्म चेत्‌ ( चन्द्रालोकः ) इति क्षणखक्षितो विभावनाऽ- 
लदा रोऽस्फटो विद्यते । यतो हि स्फुटत्वं तत्रेव भवति, यत्र स प्राधान्येनानायासेन 
च दुर्यते । यथा- 

““प्दय लाक्षारसासिक्तं रक्तं तच्चरणद्वयम्‌'” ॥ ( तत्रैव ) 

मलङ्कारेति । यदीहास्त्यलङ्कारस्तहर्यस्फुट इति कस्मात्‌ ? अदुश्यत्वादिति 
चेत्‌, कथं ज्ञातमलङ्कारोऽस्तीति । काग्यमलङ्कारवत्‌ काव्यत्वादिति चेन्न, कान्यस्ये- 
दानीं सिषाधयिषितत्वात्‌ । इदं वाक्यम्‌ अलछङ्कारवत्‌ काव्यत्वव्यवहा रादित्यनुमानेनेति 
चेन्न, वाक्ये काव्यत्वन्यवहारस्याधुनासिद्धत्वात्स्वरूपासिद्धेः । सिद्धो हि काग्यत्वन्यवहार 
इति चेत्तहर्यलङ्का रवत्त्वमपि सिद्धमेव । अलङ्कारवत्त्वेनैव काग्यत्वनव्यवहारस्य 
सिषाधयिषितत्वात्‌ । | । 

किञ्च, तेन शब्दार्थयो रलङ्कारवतत्वमेव सिद्धम्‌, न त्वस्फुटालङ्कारवत्त्वमपि । 
न॒ चायासगम्यत्वादलङ्कारस्यास्फुटत्वमिति वाच्यम्‌, भायासगम्येऽलङ्का रत्वस्येवा- 
स्वीकारात्‌ । नहि कस्याश्चित्कामिन्या वस्त्रादिभिराच्छादिताः कटककुण्डलादयोऽ- 
कद्कारतामुपयान्ति । अस्पफुटत्वे तु तेषां शोभातिशायित्वमेव न सम्भवेत्‌ । यदुक्तं 
कान्यप्रकादो- 
दाब्दार्थयोरस्थिरा ये धर्मा रोभातिशायिनः। 
रसादीनुपकुर्वन्तोऽलद्धुा रास्तेऽङ्कदादिवतु ॥ इति । 
वस्तुतोऽत्र विभावनाविशेषोक्तिमूककः सन्देहुसङ्करालङ्का रोऽतिस्फुटो विद्यते । 
तथा हयुत्कण्ठायाः कारणीभूतेषु पत्यभावादिष्वसत्स्वपि, उत्कण्ठाया जायमानत्वाद्‌ 
विभावनाऽलद्खारः प्रतिपादितचर एव । एवमुत्कण्ठाभावका रणीभूतस्य पत्यादेः सत्तवेऽ- 
प्युत्कण्ठाभावो नोत्पन्न इति । 
विशेषोक्तिरनुत्पत्तिः कार्यस्य सति कारणे । 
नमन्तमपि धीमन्तं न कलङ्कयति कश्चन ॥ 
इति चन्द्रालोकोक्तलक्षणलक्षितो विशेषोक्त्यलङ्कारोऽपि वतते; परन्तु वस्तुतः 
कोऽत्रालङ्कारोऽङ्कीति निर्णेतुमराक्यत्वात्‌ सन्देहो नाम सङ्कुरालद्कारः स्फुट एवेति । 
सन्देहं सङ्कुरालङ्धारे परिगणन्‌ प्राह विश्वनाथः साहित्यदर्पणे- 
अद्धा ङ्कित्वेऽलङ्कृतीनां तद्वदेकाश्चयस्थितौ । 
सन्दिग्धत्वे च भवति सङ्कुरस्त्रिविधः पुनः ॥ 
उदाहुरणम्‌-- 
इदमाभाति गगने भिन्दानं सन्ततं तमः। 
अमन्दनयनानन्दकरं मण्डलमेन्दवम्‌ ॥ इति । 
अत्र मुखस्य चन्द्रत्वेन निश्चवयात्‌-- 
रूपकातिशयोक्तिः स्यान्निगीर्याध्यवसानतः। 
पर्य नीलोत्पल्ढन््ाल्निःसरन्ति सिताः शराः॥ 
इति चन्द्रारोकोक्तलक्षणोदाहरणाभिलक्षितोऽतिशयोक्त्यलङ्कारो वतंते। इदम्पदेन 
मुखस्य निर्देशं कृत्वा नत्र चन्द्रत्वमारोप्यत इति रूपकालङ्कारः- 
यत्रोपमानचित्रेण सर्वथाप्युपरज्यते । 
उपमेयमयी भित्तिस्तत्र रूपकमिष्यते ॥ ( चन्द्राखोकः ) 


एवं मुखचन्द्रयोरेकधमंकथनेन-- 

पदार्थानां प्रस्तुतानामन्येषां वा यदा भवेत्‌ । 
एकधर्माभिसम्बन्धः स्यात्तदा तुल्ययोगिता ॥ 
इति साहितयदर्पणोक्तक्षणलक्ितस्तुल्ययोगिताकङ्का रोऽप्यत्र वर्तते । 
चन्द्रोऽप्रस्तुत इति दीपकाकङ्कारः--“अप्रस्तुतप्रस्तुतयोर्दीपकं तु निगद्यते" । 
( सा० द०) 
कार्यलि_्खविशोषणानां साम्येन समासोक्त्यलद्कारः-- 
समासोक्तिः समैर्यत्र काव्यकलिङ्खविरोषणेः । 
व्यवहारसमारोपः प्रस्तुतेऽन्यस्य वस्तुनः ॥ ( सा० द० ) 
अप्रकृतस्य चन्द्रस्य वर्णनेन प्रकृतस्य मुखस्य वर्णनं भवतीति- 
ववचिद्विरोषः सामान्यात्‌ सामान्यं वा विशेषतः । 
कार्याल्लिमित्तं कार्यं वा हेतोरथ समात्समम्‌ ॥ 
प्रस्तुतात्प्रस्तुतं चेद्‌ गम्यते पञ्चधा ततः। 
अप्रस्तुतप्रशंसा ल न ॥ ( सा० द० ) 
इति स्वरूपोऽप्रस्तुतप्रशंसालङ्का रोऽप्यत्र वतंते । 
कार्यभूतचन्द्रवर्णनेन मुखवर्णनस्याभिव्यक्तिः कामोद्दीपनसमयं ज्ञापयतीति 
पर्यायोक्तालङ्ारः- 
“"पूर्यायोक्तं यदा भङ्गया गम्यमेवाभिधीयते'' ॥ ( सा० द० ) 
एवं रीव्योक्ताः सर्वेऽप्यलङ्कारा अत्र॒सम्भवन्ति। एषु कोऽत्रालङ्का रोऽद्गीति 
वक्तुमशक्यत्वात्सन्देहो नाम सङ्कराल ङ्का रोऽस्त्येवेति संक्षेपः । 
एवमेव “अदोषं गुणवत्काग्यमलङ्कारेरलङ्कृतम्‌” इत्यत्रोक्तं दोषरदहितत्वं 
गुणवत्त्वञ्चेति काव्यलक्षणं दूषणीयम्‌ । शेषमगरे प्रपञ्चयिष्यते । 
इतरेषां मतमुपस्थाप्य दूषयति-- 
वाक्यं रसात्मकं कान्यमिति केचिदवादिषुः । 
सङ्गोतादावतिव्याप्तेः काव्यं तन्नैव युज्यते ॥१०॥ 


वाक्यमिति । रस एव आत्मा यस्य तद्रसात्मकम्‌ । तादृशं यद्वाक्यम्‌, तदेव काव्य 
मित्यर्थः । विह्वनाथमतमिदम्‌ । रसवत््वं काव्यस्य लक्षणमिति तस्य हृदयम्‌ । यथा- 
दान्यं वासगृहं विलोक्य शयनादुत्थाय किञ्चिच्छने- 
निद्राव्याजमुपागतस्य सुचिरं निर्वण्यं पत्युर्मुखम्‌ । 
विल्लन्धं परिचुम्ब्य जातपुलकामालोक्य गण्डस्थलीं 
लज्जानश्रमुखी भ्रियेण हसता वाला चिरं चुम्बिता ॥ इति । 
मत्र सम्भोगश्पुङ्खाररसः । 

रस्यत इति रस इति व्युत्पत्या रसरसाभासयो्भावभावाभासयोश्च सत्यो: 
कान्यत्वमिति निष्पद्यते ! तेषामुदाहूरणादिकं तेनैवाम्रे निरूपितमिति नात्र प्रपञ्चयामः। 


न च शक रादावपि रसस्य सत्त्वात्‌ तत्रातिन्या्तिः शङ्क्या, मधु राम्ललवणकदटु- 


केषायतिक्तमेदात्‌ षड्विधाद्रसाद्‌ भिन्नानामेव नवरसानां साहित्यविद्ध र ङ्गोकृतत्वात्‌ । 
तथा. चोक्तं दर्पणकृता-- 


श्युङ्का रहास्यकरुणरौद्रवी रभयानकाः । 
वीभत्सोऽद्‌भुतमित्यष्टौ रसाः शान्तस्तथा मताः ॥ इति । 
केचित्तु शान्तस्य शमसाध्यत्वात्तं रसं नाङ्खीकु्व॑न्ति । तथा चोक्तम्‌- 


दान्तस्य दमसाध्यत्वान्नटे च तदसम्भवात्‌ । 
अष्टावेव रसा नाटये न॒ शान्तस्तत्र युज्यते ॥ इति । 


माचार्यमम्मटस्तु--“अष्टो नाटये रसाः स्मृताः” इत्युदीयं- 
““निर्वेदस्थायि भावोऽस्ति शान्तोऽपि नवमो रसः ` । 
इति वदन्‌ रसानां नवत्वमेवाङ्धोचकार । 
महौ वा हारे वा कुसुभरायने वा दुषदि वा 
मणौ वा लोष्टे वा बलवति रिपौ वा सुहूदि वा । 
तृणे वा स्त्रेणे वा मम समदृशो यान्ति दिवसाः 
क्वचित्पुण्याख्ये दिव रिव शिवेति प्रख्पतः ॥ 
इत्यत्र शान्तमुदाहार्षीच्चि । 


सङ्कातेति। अथ सङ्खते रसपदेनोक्तनवविधरसानामेव ग्रहणात्‌ काग्यत्वा- 
भाववति तस्मिन्‌ रसवत्त्वस्य सत्वात्काव्यत्वापत्तिः । | 


त च सङ्गीते विद्यमानास्ते रसाः काव्यीयरसाद्‌ भिन्ना एवेति वाच्यम्‌, माना- 
भावात्‌, युक्त्ययुक्तत्वाच्च । यतो हि तथासति गन्धवत्त्वमिव रसवत्त्वमपि पृथिव्या 
लक्षणं स्यात्‌, जलवत्तिनो रसस्य पृथिवीवतिनो रसाद्‌भिन्तत्वेनातिग्याप्तेरसम्भवात्‌। 

न च सङ्कोते यद्गानम्‌, तत्कवेः कृतित्वात्काग्यमेवेति वाच्यम्‌, सङ्खोते 
विद्यमानाद्‌ गानात्काव्यस्य भिन्नत्वात्‌ । तथा हि सङ्खोते विद्यमानानां रसानामभि- 
व्यक्तिकयमपेक्षते । लयेन विना हि सङ्खोतगीतस्य च्यः स्फुटो न भवति । नापि 
ल्यरहितं सङ्गीतं सङ्खीतप्रियानानन्दयति ।` नहि काव्ये तथा छ्याद्यपेक्षा भवति । 

सा० सुऽ-१७ 

काव्ये तु कयरहितमपि सरसं वाक्यं कान्यरसिकान्‌ परानन्दसिन्धौ निमज्जयतीति 
सङ्धीतं काव्याद्‌ भिन्नमेवेति सिद्ध्यति । 


किञ्च, यदि सद्धोतं काव्यमेव, तहि “सादित्यसङ्खीतकलाविहीन इत्यादिना 
सङद्धीतस्य काव्यातिरिक्तत्वेन कथनं कथं सङ्खुच्छेत ? 


न॒ च काव्यवृत्तिरसवत्त्वेन काव्यमनुमोयते, कान्यवुत्तिरसस्य सद्धोतावृत्ति- 
त्वादिति वाच्यम्‌, काव्यवृत्तिरसवत्त्वज्ञानाधीनं काव्यज्ञानं काव्यज्ञानाधीनच्च 
काव्यवृत्तिरसवत्तवज्ञानमित्यन्योन्याश्चयापत्तेः। काग्यवृत्तिरसवत्त्तमिति काव्यलक्षणे 
काव्यपदप्रनेदोनात्माश्रयापत्तेऽ्च । 


एवं किं नाम कान्धमिति जिज्ञासायामुच्यते-काव्यवृत्तिरसवदिति । तद्धटक 
काव्यं किमिति प्रन पुनर्वक्तव्यं भवेत्‌ काव्यवृत्तिरसवदिति । तथासति--अप्रामाणि- 
कानन्तपदार्थकल्पनाविश्वान्त्यभावादनवस्थाप्रसङ्खः स्यादित्य विस्तरेण । 


ननु ““काग्परस्य शब्दार्थौ शरीरम्‌, रसादिष्चात्मा, गुणाः शौर्यादिवत्‌, रीतयो 
वयवसंस्थानविदेषवत्‌, अलङ्काराः कटककुण्डलादिवत्‌", “वाग्वेदरध्यप्रधानेऽपि रस 
एवात्र जीवितम्‌”, “काव्यस्यात्मन्यङ्कखिनि रसादिरूपे न कस्यचिद्िमतिः' इत्यादिभी 
रसः काव्यस्यात्मा प्रतिपादित इति चेत्‌, सत्यम्‌, तत्रास्माकं नास्ति काचिद्धि 
प्रतिपत्तिः। काव्यस्यात्मानमाचेतुं नोदयता वयम्‌, अपि तु तस्य लक्षणं निर्णेतुमेव । 
तथा सत्यात्मना काव्यसाधनं न भवितुमर्हति । यतो हि जीवन्नरः कि करिष्यति, 
यदि तत्र काचिद्विशेषता नास्ति । श्रूयते चेदम्‌- 


“परिवतिनि संसारे मृतः को वा न जायते इति । 


एतेन “वक्रोक्तिः काव्यजोवितम्‌', “काव्यस्यात्मा ध्वनिः, “रीतिरात्मा 
काव्यस्य" इत्यादि वदन्तो यदि काग्यलक्षणस्य परिष्कारं चिकीर्षन्ति, तदा ते नितरां 
वदिष्कारमेव चिकीर्षन्तीति मन्तव्यम्‌ । यदि च काव्धस्यात्मानं साधयितु ते परवृत्ताः, 
ताह नास्त्यस्माकं कश्चिद्विरोधः । 


जगन्नाथमतमुपस्थाप्य खण्डयति-- 
शब्दं काव्यं वदन्त्यन्ये रमणीयार्थनोधकम्‌ । 
तत्र दोषो ध्युवो यत्र॒ श्ब्दगा रमणीयता ॥ ११॥ 
शब्देति । रमणीयार्॑प्रतिपादकः दाब्दः काव्यमिति तन्मतम्‌ । यथा- 


वागर्थाविव सम्पृक्तौ वागर्थप्रतिपत्तये । 
जगतः पितरौ वन्दे पार्वतीपरमेदवरौ ॥ 

अत्र यद्यपि शब्दगतं किञ्चिच्चमत्कारकारि रमणीयत्वं नास्ति, तथापि रमणीया्थ- 
प्रतिपादकेषु शब्देषु सत्त्वे तस्य काव्यतेति समन्वयः । तत्रेति । परन्तु यत्र शब्दालङ्कार- 
स्थरे श॒ब्दगतमेव रमणीयत्वं यथा मम- 
व्याधिच्छादित एकदा तस्व रच्छायामभीच्छन्‌ जनान्‌ 
पृच्छं पृच्छमहं सहंसरुदितां भ्राचीं दिशं प्राचलम्‌ । 
गच्छं गच्छमथाच्छकच्छनिवदैः स्वच्छं समुच्छालितं 
स्वच्छन्दं वृतमोौ क्तिकच्छलमपां गुच्छं समालोकयम्‌ ॥ 
तत्राव्याप्तिः । न चतस्य काव्यता नाङ्गीक्रियत इति वाच्यम्‌, तथासति सवत्र शब्दा- 
कद्कारेरलङ्कृतस्य कान्यता न स्थात्‌ । 


इष्टापत्तौ शब्दाकङ्कारलोपमाक्षिपति-- 


इष्टापत्तिनं शक्याऽज वक्त केनापि धीमता । 
तथा सत्त्वे तु नूनं स्याच्छब्दालज्कारलोपता ।\१२।। 


इष्टापत्तिरिति । न चात्रेष्टापत्तिर्वाच्या, शब्दालद्का राणामेव वेयर्थ्यापत्तेः । 
तथा हि “अलङ्कारास्तेऽद्गदादिवत्‌” इत्यादिनाऽलङ्काराणां काव्यभूषणत्वमङ्खा- 
कृतम्‌, तथासति यदि शनब्दाल _्भारेषु सत्पु काव्यताव्यवहार एव न स्यात्‌, तहि ते 
भूषयित्वा कि करिष्यन्ति ? 
यदपि शब्दालङ्कारस्थके तादृशा एव शब्दाः प्रयोक्तव्याः, ये रमणीया्थ- 
प्रतिपादनं भवेदिति, तदपि न शब्दवेशिष्ट्यं न शब्दारङ्काराणां वेशिष्ट्यात्‌ प्रायः 
सर्वत्र शब्दालङ्कारस्थङे राब्दसंरचनाप्राधान्यस्येव दृश्यत्वात्‌ । भत एव- 
स्वच्छन्दोच्छल्दच्छकच्छकुहुरच्छातेत राम्बुच्छटा- 
मूचचछन्मोहमहषिहर्षविहितस्नानाह्िकाह्वाय वः । 
भिद्यादुयदुदारदरदुरदरोदीर्घादसद्रदरम- 
द्रोहोद्रकमहो्मिमेदुरमदा मन्दाकिनी मन्दताम्‌ ॥ 
इत्यादेरपि कान्यत्वस्वीकारात्‌ । 
भन्यन्च यदि शब्दारङ्कारस्थकेऽपि रमणीयार्थस्येव प्राधान्यं स्यात्‌, तहि तत्रत्या 
मलङ्कारा अर्थालङ्काराः, शन्दार्थालद्कारा वोच्यताम्‌, शब्दालङ्काराणां नैरथ्यं तु 
नितरामेवाशक्योद्धारामिति । 
यत्तु रमणीयारथप्रतिपादकः शाब्दः काव्यमित्यस्य रमणीयो यः शब्दः रमणीय- 
दाब्दः, रमणीयशब्दस्यार्थः रमणीयार्थः, ( “विनाऽपि प्रत्ययं पूर्वोत्तरपदयोः इति 
वात्तिकेन राब्दपदस्य लोपः) तत्प्रतिपादकः दाब्दः काव्यमित्यर्थः क्रियते । रमणीयदब्दस्य 

योऽर्थस्तस्य च प्रतिपादको यः शब्दः, पुनः स एव रमणीयज्ञन्दो भविष्यतीति सारांशः। 
तेन शन्दगताऽपि रमणीयताऽऽवइ्यकीति नोक्तदोष इति तत्‌, न मनोरमम्‌, एतादृश 
व्याख्यायाः रिरोवेष्टनपुरःसरं नािकाग्रहणसमानत्वात्‌ । एवं तथोक्तौ यत्रार्थगतमेव 
रमणीयत्वं यथा मम-- 


कस्स॒ ण ॒हिभञं मभणो दावडई्‌ तारुण्णपुण्णाई्‌ । 

रासु ए! जणस्स बहुए डटटूण अद्धाई ॥ 

(कस्य न हृदयं मदनस्तापयति तारूण्यपूर्णानि । 

रात्रिषु ए 1 जनस्य वध्वा दृष्ट्वा अङ्कानि ।॥) 
तत्र रमणोयशब्दस्यासत्त्वादन्याप्तिः । 


न चैतस्य कान्यत्वमेव न स्वीकूमं इति वाच्यं “वाच्यातिश्ायिनि व्यङ्कये 
ध्वनिस्तत्काव्यमुत्तमम्‌ इत्यादिनेतस्योत्तमकाव्यत्वाङ्ीकारात्‌ । तथा हि वध्वा- 
स्तारुण्यपूर्णान्यङ्गान्याोक्यापि तस्य हृदयं मदनस्तापयति कुतः ? तापस्तु वियोगजन्यः। 
मग्रस्थां तां साक्षाक्छृत्यापि तस्य हृदयं तपतीति तस्यास्तदानीमस्पुर्यत्वं ध्वन्यते । 
तस्यास्तारुण्यपूर्णान्य ङ्गानि दृष्ट्वाऽऽलिलिङ्किषुरपि तां स्प्रष्टुं न पारयत्ति । 


एवं स्फुटे च ध्वनौ स्वीयामुपस्थिति सूचयति स्वभावोक्त्यलङ्का रोऽपि-- 
स्वभावोक्तिः स्वभावस्य जात्यादिस्थस्य वर्णनम्‌ । 
कुर ङ्खेरुतरङ्खाक्षः स्तन्धकर्णेर्दीक्ष्यते ॥ ( चन्द्रा° ) 
केचित्तु रमणोयार्थोऽथंप्रतिपादकरब्दश्चोभयमपि विकल्पेन प्रसङ्खानुरूपं 
काव्यमिति रमणीयार्थप्रतिपादकः शब्दः कान्यमित्यस्यार्थः क्रियते । न च शब्दानां 
नियमोऽथंप्रतिपादकत्वादथंप्रतिपादक इति पदं व्यर्थमिति वाच्यम्‌, शान्दबोधानुकूेष्वेव 
दाब्देषु सत्यु काव्यतेति तस्या्थत्वात्‌ । तेन-- 
परो्यल्ललामनवमालतिमूलमाला 


मन्दारवारवरवारिधिवृन्दजाला । 
कीलालकुड्मलकलेवरकञ्चकाङा 


मालाविलासकूरुलोककपोकभाला ॥ 
इत्यादावाकाङक्षाद्यभाववति रमणीयशब्देषु सत्स्वपि नातिव्याप्तिः । 


न॒ चैतस्य काव्यत्वमस्त्येवेति वाच्यम्‌, तथासति शान्दवोधाभावे काव्यस्य 
प्राङनिरूपितं चतुव गंफलप्राप्तिफङकत्वं सुकुमारमतीनामुपदेश्चकलत्वच्च न सम्भवेत्‌ । 


यत्तु सारल्येनार्थप्रतिपादकेषु काब्देषु सत्स्वेव काव्यतेति सूचनाय तथोक्तम्‌, 
तेन~- 

विनिर्गतं मानदमात्ममन्दिराद्‌ भवल्युपश्चुत्य यदृ च्छयाऽपि यमू । 
ससम्भ्रमेन्दरदरतपालितार्गला निमीलिताक्षीव भियाऽमरावती ॥ 
इत्यादेः स्पष्टप्रतीयमानार्थरहितस्य काव्यत्वं नेति, तदसङ्घतम्‌-- 
““श्ञब्दचित्रमर्थंचित्रमन्यद्कयं त्ववरं स्मृतम्‌” ॥ ( का० प्र° )} 
इत्यादिना स्फुटप्रतीयमानाथंरहितस्यापि गुणाङ्क रयुक्तस्य कान्यत्वस्वीका रात्‌ । 
यत्र रमणीयोऽर्थः, रमणीयश्ञब्दस्याभावो यत्र वा रमणीयशब्दः, रमणीयाथ- 
स्याभावस्तत्राव्याप्िवारणायोक्तं विकल्पेनेति । एवं यत्र रमणीयार्थस्तत्र प्रथमं लक्षणम्‌, 
यत्र च रमणीयशन्दस्तत्र द्वितीयं लक्षणं नेयमित्याहुस्तदपि न सङ्कतम्‌, गौरवात्‌ । 
तदपेक्षया रमणीयशन्दः कान्यमित्युक्तावेव लाघवमस्ति । यत्र रमणीयार्थं एव विद्यते, 
तत्र दोष भायास्यतोति सत्यम्‌, तद्वारणप्रकारः स्वयमेव स्वलक्षणे प्रपञ्चयिष्यते । 
तत्कि स्वरूपं काव्यस्य वास्तविकमिति शङ्कायां रमणोयश्चब्दस्येव काग्यत्वं 
प्रतिपिपादयिषुः सिद्धान्तयति-- 
विचायं कृत्स्नं सुकविप्रयुक्तं काव्यं वदामो रमणोयश्चब्दम्‌ । 


विचायति । मृद ङ्खध्वन्यादावतिव्याप्तिवारणाय सुकविभ्रयुक्तत्वदलम्‌ । कवि- 
प्रयुक्तस्य स्वस्यापि शब्दस्य काव्यत्वन्यवहारो न भवतोति रमणीयेव्युक्तम्‌ । कवि- 
प्रयुक्तस्य रमणीयस्यापि राब्दस्य कदाचिल्लोकोत्तरानन्दसन्दोहोद्‌भावनासमर्थतया 
फलाभावेन तस्य काव्यत्वसम्पादनं व्यर्थमिति रमणीयतां विशिनष्टि - 


अलोक्रिकानन्दयुघानिकन्दभ्रयोजकत्वं रमणोयता च ॥१२॥ 
अलौकिकेति । लोकोत्त राह्वादप्रयोजकस्येव शब्दस्य काब्यत्वम्‌, तेन नोक्त- 
दोषः । 
वस्तुतस्तु सत्कविप्रुक्तत्वादेव शब्दस्य रमणीयत्वम्‌ । सत्विप्रयुक्तः सर्वोऽपि 
दाब्दः परामानन्दततिमुद्धावयति । श्रूयते चात्रेयं सृक्तिः-- 
अविदितगुणा सत्कविभणितिः कर्णेषु वमति मधुधाराम्‌ । 
अनधिगतपरिमाकाऽपि हि हरति दृशं मालतीमाला ॥ इति । 
तथाप्यसत्कविप्रयुक्तं काग्यत्वापत्ति परिजिहीर्षया तदुक्तम्‌ । 
अथ यत्रार्थ एव रमणीयस्तत्र दोषमुद्धाग्य निराकरोति- 
अर्थगं रमणीयत्वं केवलं यत्र वतते । 
तत्र दोषस्तु नाशङ्क्यो व्याख्यानेन निवारणात्‌ ॥ १४॥ 


अथंगमिति । रमणीयत्वस्य चन्दमात्रविहेषणत्वादर्थमात्रे रमणीये काम्य. 
लक्षणाव्याप्िः । ग्याख्यानेनेति । रमणोयोऽर्थो यस्य सः रमणीयार्थः, रमणीयार्थश्चासौ 

दाब्दश्च रमणीयरन्द इति मध्यमपदशरोपिसमासमाश्रित्य व्याख्यानेनोक्तदोषवारण- 
सम्भवादित्यर्थः । 
भथेतादुङाव्याख्यायाः कष्टसाध्यत्वात्‌ प्रकारान्तरमुपस्थापयति-- 
प्रयोजकत्वं जनक-तत्तावच्छेदकात्मकम्‌ । 
अ्थेऽपि रमणीये तच्छब्दस्य रमणीयता ।\ १५।! 


प्रयोजकत्वमिति । प्रयोजकत्वं जनकजनकतावच्छेदकसाधारणं भवति । 
अत एवान्यथासिद्धस्यापि दण्डत्वादेर्घटं प्रति प्रयोजकत्वम्‌ । नेवार्थमात्रे रमणीये शब्द- 
स्याप्यलोकिकानन्दसुधानिकन्दप्रयोजकत्वमक्षतमिति भावः । 


ननु शब्दो रमणीयः कथं स्यादित्यपेक्षायामलङ्कारे रलडछतत्वाच्छब्दस्य 
रमणीयत्वं स्थापयति-- 
लब्दश्च रमणीयः स्यादलङ्कारेरङ्कृतः । 
कविता तद्विना नूनं सिन्दुररहिताऽङ्खंना ॥ १६ 
शब्द इति । अनलङ्कृता कविता सिन्दुररहिताऽङ्गनेव न रोभते। उक्तमपि- 
“जलङ्कारेविरहिता विधवेव सरस्वती" ॥ इति । 


अपरञ्च ॒निस्तत्तवाया अपि समलङ्कृतायाः कविताया मनोहारित्वं भवति । 
तथा च हुषः-- 


अकाच्ने किञ्चन नायिकाङ्खने किमारकूटाभरणेन न श्रियः” ॥ इत्याह । 
अनल्ड्कृता च सा सुलक्षणाऽपि न शोभते । तदुक्तम्‌- 
सुवृत्तवर्णां सरसा सुजातश्च सुलक्षणा । 
कवितावनिता भूषां विना नैव विराजते ॥ इति । 
उक्ता्थमेव ब्रते- 
अलङ्कारविरहिता कविता न मनोहरा । 
अपि सवंगुणोपेता निर्वैस्त्रेव कूकाङ्गना ॥ १७॥। 


अलङ्कारेरिति। स्पष्टम्‌ । आचार्यभामहस्त्वेतावदुक्तवान्‌ यदनल्डकतं वनिताननं 
कान्तायापि न रोचते- 


न कान्तमपि निभूषं विभाति वनिताननम्‌” । 


इत्थं काव्येऽलङ्काराणां वेरिष्टयं निविवादम्‌ । सुन्दरमुखमित्यपेक्षया चन्द्रमुख- 
मित्युक्तौ यश्चमत्कारविशेषः समुदेति, तेनैव तद्वाक्यं काव्यतां याति । वस्तुतश्चन्द्रमुख- 
मित्युक्त सुन्दरमुखमित्येव वक्तु रायो भवति । 

एकदा महाकविर्वाणः पुरःस्थं स्थाणुं दशं वित्वाऽऽत्मनः पुत्रावपृच्छत्‌-“कोऽसौ 
पुरस्तिष्ठति” इति । एकोऽत्रवीत्‌--'शुषको वृक्षस्तिष्ठत्यग्रे' इति, अपरश्च नीरसतररिह्‌ 
विलसति पुरतः" इत्यवादीत्‌ । द्वितीये तावच्चमत्कारविशेष मवेक्ष्य तत्रभवान्‌ बाणभदुः 
तमेव कवित्वराक्तिकममन्यत । यद्यपि प्रथमेऽपि कवित्वमासीत्‌, तथापि शक्तिस्तत्र 
सुदुकंभा' इत्यग्निपुराणप्रतिपादिता शक्तिद्धितीय एवासीदिति तस्य कविता चमत्कार- 
कारिकाऽभूदिति कथाऽपि श्रूयते । 


अलङ्कारेष्वपि शब्दालङ्काराणां वैशिष्ट्यं प्रतिपादयति- 
तत्रापि शब्दालङ्कारा वेरि्चेनातिज्ेरते । 
सुधाजित्वरमाधुयं क्णयोरुद्रमन्ति ते ॥१८॥ 
तज्ञापीति । तत्रापि राब्दाल्डकारा विरोषेण चमत्कारं परां रमणीयतां 
चोद्‌ भावयन्ति । तैरलङ्कृतं वाक्यं हृदयं कर्णौ चोभयमपि प्रसादयति । 
भथ राब्दालङ्कारेरलङ्कृतं वाक्यं सुकुमारमतीनां कृते दुरूहमिति तस्य निष्फल- 
त्वापत्तिः स्यादित्यमुं दोषं प्रदगंयति- 
काव्येषु शब्दालङ्कारः क्लि्टत्वमुपजायते । 
दोषेक्षणचणास्त्वेवं सरोषमुदघोषयन्‌ ॥ १९ ॥ 
काव्येष्विति । 


दाददो दुद्ददुद्दादी दादादौ दूददीददोः। 
दुद्दादं दददे दुद्दे दादाददददोऽददः ॥ इत्यादाविव । 


इत्थं चित्रानुरोधाच्छन्दाल्‌कारेरर्ङ्करतस्य वाक्यस्य क्किष्टत्वमारोप्यते चेत्‌, 


कुतोऽर्थचित्रस्थङे किरष्टत्वापत्ति्नं स्यात्‌ । एवमलङ्कास्मात्रभङ्गप्रसङ्खः स्यादित्यमुं 
भावमुद्धावयति-- 


चित्रान॒रोधाच्चेच्छब्दाल ङ्कारः विलष्टतोच्यते । 
अर्थचित्रे कथं न स्याक्क्लिष्टतापत्तिरुदढता ॥ २० ॥ 
चित्रानुरोधादिति । शब्दचित्र इवार्थचित्रेऽपि विष्टत्वं दरीदर्यते। यथा-- 


रातावद्याधिराज्या विसररसविदग्याजवाक्ष्मापकारा 
राकापक्ष्माभरोषा नयनननयनस्वाखया स्तव्यमारा । 
रामाव्यस्तस्थिरत्वा तुहिनननहितुरश्रीः करक्नारधारा 
राधारक्नाऽस्तु मह्य दिवमममवदि व्यातविद्यावतारा ॥ इति । 

अत्र कविना “राजश्ेखरकमल' इति स्वनाम निर्दिष्टं वर्तते । एवमन्यान्यपि 
बहूनि द्श्यन्तेऽत्रोदाहरणान्यतिप्रसिद्धानि । भतो विस्तारभयान्नात्र प्रपञ्चयामः । 


ननु भवतु तावदेवम्‌, तथापि शाब्दा ्कारेरलङ्कृतस्य वाक्यस्य को वाऽकाव्य- 
त्वापत्तिमुद्धतु पारयेदित्यत्र सिद्धान्तयति-- 


वस्तुतश्चित्नररचना स्वाभ्यासाय विधीयते । 


परिपक्वधियां तत्र प्रवृत्तिर्नोपजायते ।॥ २१॥ 

वस्तुत इति । सुकविभिः प्रयुक्ताः शब्दालङ्काराः विष्टत्वं कदापि नोत्पाद- 
यन्ति। तक्वपरिपक्वकविभिः प्रयुक्तः शब्दारङ्कारेवोत्पा्यते । चित्ररचनायामपि 
तेषामेव प्रवृत्तिर्भवति । तदुक्तमानन्दवर्घनाचार्येः--““प्राथमिकानामभ्यासा्थिनां यदि 
परं चित्रेण व्यवहारः प्राप्तपरिणतीनां ध्वनिरेव प्राधान्येन काव्यमिति स्थितमेतत्‌" । 

अन्यच्च शन्दसंरचनासमानपदावलीत्यादिकं सुकूमारमतोनामपि कर्णो त्वानन्द- 
यत्येव । यथा मम-“'चच्चच्चन्द्रहासचमत्कारचाकचक्यचया चण्डी चक्रिणश्चक्रमपि 
चूर्णयता, चराचरं चूर्णीचिकीषृणां चतुरनिशाचराणां चक्षुःक्षमतां क्षीणयता स्वप्रचण्ड- 
चन्द्रहासेन चोराचरणचतुरानू कुतो नेतानुदृण्डान्‌ खण्डयति ?'" इति वाक्यं दुर्गाखडगेन 
दुष्टान्‌ कुतो न खण्डयतीति वाक्यपेक्षयाऽल्पधियामनल्पधियां च कर्णो विरोषेणा- 
नन्दयति । 


अत एव “वाग्वेदग्ध्य प्रधानेऽपि इत्यादिनाऽपि काव्यस्य वागवैदगध्यप्राधान्य- 
मुद्घोषितम्‌ । 
काव्यालापाश्च ये केचिद्‌गीतिकान्यखिखानि च। 
शब्दमूतधरस्येते विष्णोरंशा महात्मनः ॥ 


इत्यग्निपुराणवचनमपि कान्यश्ब्दम्‌तिधरस्य महात्मनो विष्णो रंशत्वेनोक्तवा तस्य 
राब्दप्राधान्यं स्‌चयति । - 


ननु शब्दस्य शरीरत्वात्‌, शरीरमेव काव्यं शरीरमेवालङ्कारस्तथासति स 
किमात्मानमेवालङ्कुरिष्यति, तत्तृपहासास्पदं भवेत्‌ । तदुक्तं कुन्तकेन- 


दरीरं चेदलङ्कारः किमलङ्कुरुते परम्‌ । 
आत्मनैवात्मनः स्कन्धं क्वचिदप्यधि रोहति ॥ इति । 

दोषममुं नि राकतुमुपन्यस्यति- 
यदि शब्दोऽस्त्यलङ्कारोऽलङ्करिष्यति [क पुनः । 
वराङ्कनाङ्खसङद्धेन भूषणस्योपयोगिता ॥ २२॥ 
यदीति । आश्रयविशेषमन्तराऽल्कारा न॒ शोभन्ते। नहि वराङ्खनाङ्गा- 
संयुक्तानां भूषणानां काचिदप्युपयोगिताऽस्ति। एवं स्थितौ यद्यलद्काराः कञ्चन 
विदोषं नाश्रयेषुः, तहि भूगभस्थानां रत्नानामिव तेषां वेफल्यं ध्रुवमिति भावः । 
राङ्कामिमां परिहरति- 
अल ङकृुतित्वं शाब्दस्य काव्यज्ञानां न सम्मतम्‌ । 
राबदजन्योऽप्यलङ्कारः शब्दनिष्ठोऽथवा मतः ॥ २३ ॥ 


अलङ्कृतित्वमिति । शन्दाकङ्कारस्य शब्द एवालङ्कार इति नार्थः; अपि तु 
दब्दादलङ्कारः शब्दालङ्कार इत्यर्थः । यथा च शाब्द उच्चारिते यश्चमत्कारविशेषः 
समुदेति, स एवाल्धार इति नोक्तापत्तिः। न चार्थालद्कारेऽतिव्याप्तिरिति वाच्यम, 
नहि तत्र शब्दोच्चारणमात्रेण कोऽपि चमत्कारः समुद्भवति; किन्त्वर्थे समुपस्थित एव । 
अत्र शब्दोचारणमात्रं चमत्कारजनकमिति दोषाभावात्‌ । 
यद्वा शब्देऽलज्खारः शब्दाकङ्कार इत्यर्थोस्स्तु अलङ्काराणां चाब्दार्थनिष्ठत्वस्यंव 
सूरिभिरङ्गीकृतत्वात्‌ 1 तथाह मम्मटः-- 
दाव्दार्थयोरस्थिरा ये धर्माः शोभातिशायिनः । 
रसादीनुपकुवन्तोऽल्का रास्तेऽङ्धदादिवत्‌ ॥ इति । 
भकङ्काराद्यभवेऽवेरिष्टचं दशंयति-- 


यदि कथ्यं यथातथ्यं वण्यते का विशेषता ? 
कविः पश्यति पुर्णेन्दुलावण्यं ललनानने ॥ २४ ॥ 
यदीति । नहि कविः केवरं कथानकं कथयति । तदुक्तं ध्वनिकृता-“नहि 
कृवेरितिमात्रनिवदहिणात्मपदलाभ इतिहासादेव तत्सिद्धेः” । आचार्यकुन्तकोऽप्याह-- 
यथातत्त्वं विविच्यन्ते भावास्त्रेरोक्यर्वातिनः। 
यदि तन्नादुभुतं नाम देवरक्ता हि किशुकाः ॥ इति । 


भपि तु तत्रोद्गाढतमं चमत्कारं जनयितुं मनोहरं शब्दनिचयं च योजयितुं यतत 
ईहते च यन्मदीयां कवितां जनाः पदन्यासपुरःसरं श्वद्रसयेयुः, महव्व- 
सा० सुऽ-१८ 

एकस्य तिष्ठति कवेर्गृह॒ एव काव्य- 
मन्यस्य गच्छति सुहूद्‌भवनानि यावत्‌ । 
न्यस्याविदग्धवदनेषु पदानि शच्व- 
त्कस्यापि सञ्चरति विदवकुतूहलीव ॥ (का० मी ० अ० ४) 


इति राजरोखरोक्तं विर कवित्वं प्राप्नुयामिति सवं सृष्टु | 
अन्ते गुरुशब्दोच्चारणात्मकं मद्खलमाच रन्नुपसंहरति- 
ग्रन्थोऽस्तु काव्यामृतचारुसारप्रसारइू रीकृतदु विचारः । 
गरप्रसादेकमहाप्रमाणः प्रमाणमप्येष महाकवीनाम्‌ । २५ ॥ 

काव्यस्य स्वरूपम्‌ 


श्रीसत्येचरधरस्त्रिपाटी 
अनुस्न्धाता, 
साहित्यविभागे 
सम्पूणनिन्दसंस्क्रृतविश्ववियाकयः, वाराणसी 
$ ॐ 
इह हि निखिलप्रपञ्चनिमातुविधेः सृष्टौ मानवानामेव निरतिशयाटमक_़त्याङृत्य- 
कार्यजातं ज्ञातुं क्षमा मानवा एव सर्वेन्द्रियमनोवुद्धयादिभिः संयुता विधिनिषेधार्थाः 
कथ्यन्ते । तेषु निरतिशयगप्रोद्यास्पदस्य मोक्षस्य लोकोपयोगिनोनां विद्यानां कानां 
कान्यात्मकमहत्तवं वर्तते । त एव पुरुषार्थास्तिश्चार्थ्यमाना अर्थाश्च धर्मार्थकाममोक्ष: 
पुरुषार्थाः कान्यमेवेति निश्चितं मतिमताम्‌ । तच्च कान्तासम्मिततया सौविध्येनोप- 
देशदाने क्षमम्‌ । सहृदयहूदयावजंकस्य चतुरमधुरवचनस्वनाचाख्णः काव्यस्य स्वरूप- 
निरूपणे विदुषां द्विविधा प्रवृ्तिर्छक्ष्यते। एकेषां विशशिष्टन्दमात्रस्येव काव्यत्वो- 
पपादिका, अन्येषां च विदिष्टदाब्दार्थयोः कान्यत्वामिधायिनी । तत्र प्रथमदरे सन्ति 
व्यासदण्डिविद्वनाथजयदेवपण्डितराजजगन्नाथप्रमुतयः, द्वितायपक्षे च मामह्वामनाऽऽ- 
नन्दवर्धन-महिमिमदु-कुन्तक-खद्रट-मम्मटभद्ूप्रमभृतया काकविश्ुता विद्वांसः । तत्र व्यासः 
““संक्षेपादराक्यमिष्टा्थव्यवच्छित्ना पदावरी कान्यम्‌"? इति । तदनुसारेणेव दण्डिरपि 
काव्यादर्ले “शरीरं तावदिष्टार्थंग्यवच्छिन्ना पदावलोः इति कान्यस्वरूपं प्राह । 
अनन्तरं विदवनाथः “वाक्यं रसात्मकं काव्यम्‌ 2" इति कान्थर्पं निजगाद । 
एतल्लक्षणञ्च काव्यप्रकाशस्य दीपिकाटोकाकृता चण्डोदासेनेवोपक्रान्तम्र्‌ । तथा 
हि--““शब्दार्थो कान्यम्‌" इत्यत्र शब्दश्चार्थश्च रान्दार्थाविति न्दरं शब्दस्य प्राधान्यातु 
पूर्वनिपातः । अर्थस्य च विशेषणतया परनिपातः । अतः अर्थविदिष्टः शब्दः काव्यमिति 
फलितमिति ( काग्यप्रकाश्चः, दीपिकाटोका, प्रथमोल्लासः )। अपि च गुणालङ्कारा- 
दीनामपि चास्त्वातिशयाधानमेव त्यम । चास्त्वातिदायश्च रसेऽतः नष्पन्नमू- 
“रसात्मकं वाक्यं कान्यम्‌" इति, तदेव विइवनाथेन प्रतिपादितम्‌ । ततः पण्डितराजः 
'“"रमणीयार्थप्रतिपादकः* शब्दः काव्यम्‌” इति । अन्याप्त्यतिव्याप्त्यसम्भवख्पदाषत्रय- 
शल्यं लक्षणं निर्माय मह ताऽऽडम्बरेण मम्मटङृतं लक्षणं नि राचक्रे, तत्तवग्रे निदिद्यत । 
शब्दार्थोभयकाब्यत्ववादिषु आचार्यो भामहः ““शन्दार्था सहितौ काव्यम“ इति 
शब्दार्थयोः साहित्येन कान्यमाह । वामनश्च-काव्यशब्दोऽयं गुणालङ्कारसंस्कृतयाः 
राब्दार्थयोः वतते? इति । 
मानन्दवर्धंनश्च यद्यपि मुख्यतया काग्यात्मनो ध्वनेरेव छक्षणं प्राहु, न तु काग्यस्य, 
तथापि ध्वन्याखोके प्रसङ्गतः समागतं यत्काव्यस्वरूपं वतंते, तत्त॒ शब्दाथयोरेव । तथा 


१. अग्निषु राणम्‌-३३७।६; २ कानव्यादक्चः--१।१०; २३. सा० द० १।३। 
४. रसगङ्गाधरः--१।१; ५. काग्यालङ्भार+--१।१।१, ६. तत्रेव । 

१४० वारस्वतो सुषमा ॥ ४२ व° १-२ अ० 


हि चतुर्थोद्द्योते “शब्दार्थयोः साहित्येन काव्यत्वम्‌" इति प्राहु । ध्वन्यभाववादिमत- 
निरूपणावसरे च काव्यस्य शब्दार्थौ शरीरम्‌+ इति निरूपयन्‌ शब्दार्थयोः कान्यत्वे 
तदभिध्रायः प्रतीयत । मम्मटश्च सर्वेषामाचार्याणां मतं विविच्य समालोच्य च “तददोषौ 
शब्दार्थो सगुणावनलङ्कृती पून: क्वापि? इति प्राहु । तस्यायमभिप्रायः--शब्दार्थौ 
तत्काव्यस्‌ (अत्र तच्छब्देन “कान्यं यदासेऽ्थंकृते'” इत्यत्र निष्टं काव्यं परामुद्यते ) । 
कथम्भूतो शब्दार्थो" इत्याकाङ्क्षायाम्‌--“भदोषौ सगुणौ सालङ्कारौ" इति प्राह । तत्र 
शब्दार्थयोः काव्यत्ववादिषु मम्मटस्यैव प्राधान्यमिति मम्मटकृतं काव्यलक्षणमेव 
समालोचितं पण्डित राजेन । 


अन्यच्च शन्दाथंयोः काव्यत्वं व्यासज्यवृत््या वर्त॑ते, उत प्रत्येकपर्याप्त्या वा ? 
तत्र व्यासज्यवृत््या शन्दाथयोः कान्यत्वं वक्तु न राक्यते । एकसत्त्वेऽपि द्रयं नास्तीति 
व्यवहारवच्च  ररोकवाक्यसत्तवेऽपि नरुदमयन्त्याद्य्थनिामभावान्नैषधादि कान्यस्य 
काव्यत्वं न स्यातु। शब्दार्थयोः प्रव्येकपर्याप्त्या काव्यत्वस्वीकारे इखोकवाक्थस्य 
पृथक्कान्यत्वम्‌, अथस्य च पुथक्काग्यत्वम, इत्येकस्मिन्‌ काग्ये काव्यद्रभन्यवहा रापत्तिः 
स्यात्‌ । एवच्च एकं काव्यमित्यनुगताकारकप्रतीति्नं स्यात्‌ । तस्माद्‌ वेदपुराण- 
लक्षणस्येव काव्यलक्षणस्यापि शब्दनिष्ठता एवोचितेति । अपि च शब्दार्थयोरदोषौ 
सगुणौ सालङ्काराविति विशेषणमप्यनुपपन्नम्‌ । 


यदि दोषरहितस्यैव काग्यत्वम्‌, तदा दुष्टं काव्यमिति व्यवहारो न स्यात्‌ । अपि 
च “न्यक्कारो ह्ययमेव मे यदरयः\'” इत्यादि काव्यस्य विधेयाविमर्शांदोषदुष्टतया 
काव्यत्वं नस्यात्‌ । परं तत्तदृध्वनितया तस्योत्तमकान्यत्वमानन्दवधंनाचा्य- 
प्रमृतिभिराचार्येः ( ध्वन्यारोके तृतीयोदुद्योते ) स्वीकृतम्‌ । अत्रेदमपि वक्तु न 
दक्यते यदत्र न सर्वोऽरो दुष्टः, अतो ध्वनिः सोंऽश उत्तमकान्यत्वप्रयोजक इति । 
यत्रांशे दोषः, सोंऽरो दुष्टः, भकाव्यत्वप्रयोजकः, यत्रांदो ध्वनिः, स उत्तमकाग्यत्व 
प्रयोजक इति । उभाभ्यां पक्षाभ्यामाकृष्यमाणमिदं काग्यमकाव्यं किमपि न स्यात्‌ । 
नहि दोषाः काव्यस्य काव्यत्वं व्याहन्तु क्षमाः । यथा कीटानुविद्धादयो दोषा रत्नस्य 
रतत्वं व्याहन्तुमक्षमाः, परमुपादेयतारतम्यं कतु क्षमाः, तथेव दोषा अपि काव्यस्य 
काव्यत्वं व्याहुन्तु न क्षमाः । तदुक्तम्‌- 
कीटानुविद्धरत्नादि साधारण्येन काग्यता । 
दुष्टेष्वपि मता यत्र रसाद्यनुगमः स्फुटः“ ॥ इति । 
पण्डितराजोऽपि दोषस्याव्याप्यवृत्तितां निराकार्षीत्‌ । तथा हि कपिसंयोगभाव- 
वानु वृक्षः कपिसंयोगी इति यथा प्रयोगो भवति, ( अर्थाद्‌ वृक्षस्य एकस्यां शालायां 
कपिः वतते । यत्र कपिः वतते, तत्रेव कपिसंयोगः, यत्र॒ कपिः न वतते, तत्र कपि- 





न 
१, ध्वन्यालोक+--४।६ खो टीका; २. का० प्र० १।१। 
३. ध्वन्यालोक-३।१६, को° टीका; ४, सा०द० १३२, चन्द्र ° व्या० । 

व्ये भा० प° २०४४ वि° | कान्यस्य स्वरूपम्‌ १४१ 


संयोगाभाव इति अंशभेदेन वाक्यप्रयोग ) तद्र होषेषु वक्तु न शक्यते, नहि काव्यात्मनो 
रसस्यापकषं विना दोषस्य दुष्टता । 


अतो दोषः काव्यात्मनो दूषकत्वात्‌ सर्वमेवां शं दबयति । एवं “सगणो इति 
विदोषणमचुपपन्नम्‌, यतो हि काव्यत्वेन अभिमतयोः शब्दार्थयोः रसोऽस्ति, न वा ? 
यदि रसो नास्ति, तदा तयोः गुणोऽपि नास्ति, यतो हि रसस्येव वर्मा गुणाः, 
तदुक्तम्‌- 
ये रसस्याद्िनो धर्माः शौर्यादय इवात्मनः । 
उत्करषहेतवस्ते स्युरचरुध्थितयो गुणाः” ॥ इति । 
यदि “रसोऽस्ति” इत्युच्यते, तदा “स रसः इति कथं नोक्तम्‌ ? “नहि प्राणिमन्तो 
देशा इति वक्तव्ये शौर्यादिमन्तो देशाः इति केनाप्यु च्यते इति विद्वनाथः। 


पण्डितराजश्च--काव्यत्वस्यानुगमाय कृते लक्षणेऽननुगतधर्माणां प्रवेरोऽनुचितः, 
गुणाश््चाननुगताः, स्वरूपाश्चरयसंख्यादीनामननुगमात्‌ । तथा हि भरत-दण्डि-प्रभृतयो 
गुणान्‌ चाब्दधर्मानाहुः। अग्ननिपुराणकारश्च गुणाः शन्दधर्मर्थधर्माः, उभयधर्मार्चिति 
प्राहः । आनन्दवर्धनमम्मटभ्रभृतयो गणान्‌ रसधर्मानाहः, इत्याश्रयोऽनियतः, संख्याऽपि 
न काचन नियता । भामहमते चय एव गुणाः । भरतदण्डिनोः मते च दरा गुणाः, 
वामनमते दश शब्दगुणाः, दशा्थंगुणा इति विश्यति गुणाः । भग्निपुराणे षट्‌ राब्दगुणाः, 
षट अर्थगृणाः, षडेवोभयगुणा इत्यष्टादश गुणाः । भोजश्च चतुविंदातिशब्दगुणाः, 
चतुविंशतिरर्थगुणाः, कतिपयवेशेषिकगुणाङ्च सन्तीति न्यरूपयदिति । 
परमानन्दवर्धन-मम्मटयप्रमृतयो त्रीनेव गृणानाहुः, इति वर्तंते संख्याविषयेऽपि 
वैमत्यम्‌ । एवमननुगतगुणानां लक्षणे प्रवेशात्‌ काव्यमप्यननुगतं स्यात्‌ । एवमल्ङ्कारा- 
णामपि काव्यलक्षणे प्रवेरोऽनुचितः, तेषामप्यननुगतत्वात्‌ । तथा हि दण्डी अलङ्कारं 
लक्षयन्नाह्‌- 
“काव्यशोभाकरान्‌ धर्मानलङ्कारान्‌ प्रचक्षते” इति। 


वामनश्च काव्योभाकर्तारो घर्मा गुणाः, तदतिशयहेतवस्त्वलङ्कारा इति 
प्राह । आनन्दवर्धनप्रभृतयो च्वनिसम्प्रदायाचार्याः शब्दार्थवृत्तित्वे सति अनियमेन 
रसोत्कर्षकत्वमल_्कारत्वमिति प्राहुः । अल्द्काराणामपि संख्याविषये वेमत्यम्‌, यतो 
हि उक्तं दण्डिना -““ते चाद्यापि विकल्प्यन्ते कस्तान्‌ कास्वेन वक्ष्यति* इति । 


एवमानन्दवर्धनोऽपि ““वाग्विकल्पानाम्‌ भानन्त्यात्‌*” इति प्राहु । वाग्वि 
कल्पाश्चालङ्काराः। भरतस्तु चतुरेवाङ्कारातु उपमा, यमक, दीपक, रूपकाख्यान्‌ 
प्राह । मम्मटस्तु षट्‌ चन्दालद्कुारानेकषष्टिरथालङ्कारानवणयत्‌ । जयदेवक्च रत- 
मलङ्कारानु प्राहु । 
१. का० प्र० ८।६६; २. सा० द० १।२, व्या० ; ३. काव्यादशं।--२।१। 
४. तत्रव ; ५. ध्वन्यालोकः--१।१, लोचनटीका । 

१४२ सारस्वतौ सुषमा [ ४२ व° १-~२ भ्र 


अप्पय्यदीक्षितस्तु चतुविंशत्यधिकमेकशतमलङ्कारानाहुः । एवमस्य संख्याऽ 
नियताः । अपि च गुणा अलङ्का राश्चोत्कर्षाधायकाः सन्ति, न तु स्वरूपाघधायकाः । 
सगुणसालङ्कारस्येव काव्यत्वे “गतोऽस्तमकः'', “उदितं मण्डं विधोः" इत्यादि 
वाक्यानां काव्यत्वं न स्यात्‌ । अतः लक्षणे गुणालङ्कारादिनिवेदोऽपि नोचित इति 
पण्डितराजः" । 

इत्थं मम्मटोक्तकान्यलक्षणे विश्वनाथपण्डितराजादिभिरुद्धाविता नव दोषाः 
सन्ति । 

१. शाब्दाथयोः काव्यत्वे किमपि प्रमाणं नास्ति । 

२. शब्दार्थयोः काव्यत्वं व्यासज्यवृत््या प्रत्येकपर्याप्त्या वा ? तत्र व्यासज्य- 
वृथा स्वीक।रे रखोकवाक्यानां काग्यत्वं न स्थात्‌, एको न द्वावितिवत्‌ । 

३. यथा वेदादयः दाब्दमात्रम्‌, तथेव काव्यत्वमपि शन्दमात्रनियतम्‌ । 

४. शब्दार्थयोः “अदोषौ” इति विरोषणमनुपपन्नम्‌ ! सर्वथा दोषरहितयोः 
राब्दार्थयोः कान्यत्वस्वोकारे काव्यं प्रविरख्विषयं निविषयं वा स्यात्‌ । 

५. दष्टं काव्यमिति व्यवहारो न स्यात्‌ । दोषा उपादेयतारतम्यं कर्तुमेव 
प्रभवन्ति, न तु काग्यत्वं विधातुमिति । 

६. सगुणाविति विहोषणमप्यनुपपन्नम्‌, गुणानां रसध्म॑त्वात्‌ । 

७. सरसावित्येव विहोषणं युक्तम्‌ । 

८. गुणानां स्वरूपसंख्यादीनामनियतत्वादननुगतत्वाल्लक्षणप्रवेडो लक्षणमनु- 
गमक न स्यात्‌ । 

९. सालद्धाराविति विशेषणमपि न युक्तम्‌ । भलद्कारा उत्कर्षाधायकाः, न तु 
स्वरूपाधायकाः । | 

१०. गुणालङ्कारविरिष्टयोः शब्दार्थयोरेव कान्यत्वे “उदितं मण्डलं विधोः”, 
“गतोऽस्तमकंः इत्यादीनां काग्यत्वं स्यादिति । 

अथ क्रमहा एषां समीक्षा प्रस्तूयते- 


१. यदुक्तं शब्दार्थयोः काव्यत्वे प्रमाणाभावः, शब्दमात्रस्य काग्यत्वे व्यवहार 
एव प्रमाणमिति । तत्रोच्यत--शन्दार्थयोः काव्यत्वे व्यवहार एव प्रमाणम्‌ । काव्यं 
श्रुतम्‌, काव्यं बुद्धमित्युभयविधनव्यवहारदर्शनात्‌ । तत्र श्रवणं शब्दस्य वोधोऽ्थस्येति 
सिद्धमुभयोः काव्यत्वम्‌ । 

२. शब्दार्थयोः काव्यत्वं ग्यासज्यवृतत्या एव, परं केवकं शब्दे केवलमर्थेऽपि 
कान्यडाब्दस्य प्रयोगोऽवयवावयविभावसम्बन्विलक्षणया जायते, यथा अग्रमात्रेऽवयवे 
हस्त इति भ्रयोगः। भपि च समुदायवाचकस्य शब्दस्य मवयवेऽपि प्रयोगो भवति । 
तदुक्तं भाष्यकारेण-““समुदाये प्रवृत्त शब्दः अवयवेष्वपि वर्तते । तैर भुक्तं घृतं भुक्त 








१. रसगङ्खाधरः--१।१, व्याख्यायाम्‌ । 

मितिवत्‌"” । अपि च कविकर्म काव्यमिति समाख्याञ्नुरोधात्‌ कवेः योजनारूपकर्मता 
शब्दे, तथेव ज्ञानरूपकर्म ताऽर्थेऽपि । एवच्च शब्दार्थयोः कविकर्मत्वाद्‌ उभयोः काव्यत्वं 
युक्तम्‌ । 

३. वेदादयोऽपि न शब्दमात्रनिष्ठाः, अपि तु वेदत्वं शब्दार्थयोः । तथा हि “तदधीते 
तद्वेद" इति सूत्रे (पा० सू० ४।२।५९) भाष्यकारः प्राहु--“किमर्थमिमावु भौ निदिद्येते, 
योऽधीते वेच्यप्यसौ, यो वेच्यधीतेऽप्यसाविति । नैतयो रावदयकः समावेशोऽस्ति । दहि 
कश्चित्‌ सम्पाठं पठति, न च वेत्ति । कश्चिद्‌ वेत्ति, न च सम्पाठं पठति । इष्यते तु 
यो वेदमधीते, सोऽपि वैदिकः, यो वेदं वेत्ति, सोऽपि वेदिक इति । एवच्च अध्ययनं शब्दस्य 
ज्ञानमर्थस्येत्युभयत्र वेदशब्दभ्रयोगः'* । 


४. शब्दा्थंयोरदोषाविति विदोषणं युक्तमेव । यतो हि दण्डी “सर्वथा पद- 
मप्येकं न निगाद्यमवद्यवत्‌ स्यार पुः सुन्दरमपि पिवत्रेणेकेन दुभंगस्‌* ” इति दोष- 
परिहा्यंतामाह । भामहश्च नाकवित्वमधर्माय दण्डनाय च। अकवित्वं अधर्माय 
अश्रेयसे दण्डनाय वा न भवति। परं कुकवित्वं यावज्जीवं चित्तं दहति । यथा-- 
दुःसुतेनेव निन्दते । वामनोऽपि “काव्यमलङ्काराद्‌ ग्राह्य भवति इति प्राह, 
“जलद्ारश्च सौन्दर्यम्‌, स च दोषहानगुणालङ्काराभ्यां सम्पाद्यो भवति” 
इति । एवमेतेषां मतपर्याखोचनया अदृष्टयोरेव काव्यत्वमुपपन्नम्‌ । दोषत्वच्च 
उदेश्यप्रतीतिप्रतिबन्धक्रत्वम्‌ । येन काव्यात्मनो रसस्य प्रतिवन्धः, स तु काव्येऽ- 
वद्यमेव वर्जनीयः। यत्त॒ विहइ्वनाथः कीटानुविद्धरत्नादिसाम्येन दुष्टेष्वपि 
काव्यत्वमद्धीकरोति । तदपि स्फुटरसप्रतीतावेव यदुक्तम्‌, तेनेव “यत्र रसाद्यनुगमः 
स्फुटः” इति । अपि च यदुक्तमदुष्रस्यव काव्यत्वे “न्यक्कारो ह्ययमेव मे यदरयः” 
इत्यादेः पूर्वाचार्य: कवित्वेन उत्तमकाव्यतयाऽद्खीकृतस्य विधेयाविमर्शदोषदुष्टतया 
काव्यत्वं न स्यादिति, तदपि न युक्तम्‌, भवर बन्धु-पुत्रादिनिधनव्याकुलस्य रावणस्योक्तौ 
विधेयाविमर्शदोषस्तस्य वेक्छग्यं पुष्णातीति तस्यात्रादोषत्वम्‌ 1 यदुक्तं काव्यं 
प्रविरङ्विषयं निविषयं वा स्यात्‌, तदपि न समीचीनम्‌, रसपरिपन्थिदोषस्येव 
परिवजंनमात्रापिक्षितमिति । 


५. एवमदुष्टस्येव कान्यत्वस्वीकारे दुष्टं काव्यमिति व्यवहारो लक्षणया 
उपपादनीयः, दोषसच्वेऽपि गुणाल ङ्का रादिवेशिष्टयात्‌ । 


६. गुणानां रसधर्म॑त्वेऽपि स्वाश्रयाभिग्यञ्जकत्वसम्बन्धेनोपचाराच्छन्दा्थं- 
धर्मत्वमाचार्यरद्खीकृतम्‌ ! तदुक्तं मम्मटेन--'गुणवृच्या पुनस्तेषां वृत्तिः शब्दार्थयोः 
मता ( काव्यप्रकाशः, भष्टमोत्लासः ) । गुणानाच्च नियतरसधरममत्वेन गुणसत्ता तु 
मावदयक्येव । 





१. कान्यादर्शः- १1७; २. कानव्यालङ्कार+-१।१।१ । 
३. तत्रेव--१।१।३; ४. सा० द० १।२, चन्द्रकला-ग्याख्यायाम्‌ । 

७. यदुक्तं सरसाविति कथं नोक्तम्‌ ? तत्रोच्यते--ध्वनिसम्प्रदायाचार्यस्य 
मम्मटस्य व्यञ्जनयैव लक्षणनिरूपणं समीचोनमेव । यतो गुणा रसधर्माः, रसाभावे 
गुणानां काव्ये सत्ता भवितुमेव नार्हंति । अतः सगुणौ' इत्यनेन सरसावित्यभिव्यज्यते । 

८. रसवृत्तित्वे सति रसोत्कर्षकत्वं गुणत्वमिति गुणानां स्वरूपम्‌ । द्रतिदीप्ति- 
विकासरूपाः त्रिविधाश्च चित्रवृत्तयः काव्याज्जायन्ते । तासाच्च प्रयोजकतया माधूर्योजः- 
प्रसादाख्या गुणास्त्रय एव सन्ति, अन्येषां तत्रेवान्तर्भावात्‌ । एवं . गुणानां स्वरूप- 
संख्यादीनां नियतत्वेन अनुगततया तद्धिरिष्टं लक्षणमपि नाननुगमकम्‌ । 

९. यदुक्तं भवता अलङ्कारा उत्कर्षाधायका इति, न तु स्वरूपाघायकाः, तन्त 
युक्तम्‌, यतो हि "काग्यस्य शब्दार्थो शरीरम्‌” । अ्थंश्च वस्तुरूपः, अल ङ्कु ररूपरचेति 
द्विविधः । तत्र वाच्याखङ्काररूपोऽर्थः कान्यस्य शरीरं व्यद्धयालङ्का ररूपस्च ध्वनि- 
तया कान्यात्मा इत्युभयथाऽपि काव्यस्वरूपाधायका अलङ्काराः। अत एवोक्त 
जयदेवेन- 


भङ्खीकरोति यः काव्यं शन्दार्थावनलड्कृती । 
मसौ न मन्यते कस्मादनुष्णमनलङ्कृती ॥ (चन्द्रालोकः-१।८) 


अपि च कान्यं चमत्कारि भवति । चमत्कारङ्च क्वचिद्रसेन क्वचिदलङ्कारेण । 
तत्र यदि रसचमत्कारवजिते काव्ये भलङ्कारोऽपि न स्यात्‌, तत्र कि कृतः चमत्कारः ? 
दुर्यते च महाकाव्येषु गिरिवनन दीवर्णंनम्‌, बालकक्रीडादिवर्णंनञ्चेति । तत्राल्ङ्कार- 
करृुतरचमत्कार इति सर्वानुभवसिद्धम्‌ । 
१०. यदुक्तम्‌ “उदितं मण्डलं विधोः” इत्यादि वाक्यानां निरकङ्काराणां 
काव्यत्वं न स्यादिति, तद्‌ भामहेनोक्तम्‌- 
गतोऽस्तमर्कः भातीन्दुः यान्ति वासाय पक्षिणः । 
इत्येवमादि कि काव्यम्‌ ? वातमिनां प्रचक्षते ॥ 
दण्डी तु प्राहु- | 
गतोऽस्तमकः भातीन्दुः यान्ति वासाय पक्षिणः । 
इत्येवमादि काव्यं स्यात्‌ कालावस्थानिवेदने ॥ इति । 
तस्यायमभिप्रायः--उदितं मण्डलमित्यादिवाक्यानां यदि व्यञ्जकत्वम्‌, तदेव 
कान्यत्वम्‌ । व्यञ्जकता च विरहिणा उक्तौ विघ्रलम्भष्यृद्खारस्य सति तत्र विप्रलम्भ 
श्यृङ्कारे रसनियतधर्मो माधुर्यगुणोऽपि स्वीकरणीव एव । 
सकङ्काराणां यद्यपि संख्या न॒ नियता वतते, वाग्विकल्पानामानन्त्यात्‌, 
तथापि शब्दार्थवृत्तित्वे सति अनियमेन रसोपकारकत्वमलङ्कारत्वमिति तत्‌ स्वरूपाद्‌ 
अलङ्काराणामनुगतत्वादिति प्रधानमल्लनिर्वंहणन्यायेन मम्मटभद्रपण्डितराजमतयोः 
समीक्षणे मम्मटोक्तं काव्यलक्षणमेव समीचीनं भातीति सुधियो विभावयन्त्विति शम्‌ । 

वेदिककालोत्तरं खगोलविज्ञानम्‌ 


डां० नागेद्ेपाण्डेयः 
प्राध्यापक, ज्योतिषविभागे 
सम्पूर्णानन्दसंस्करेतविश्चविद्यालयस्य 
वाराणसी 


# 8 


खगोलशास्त्रे आकाशीयग्रहुपिण्डरक्षाणां प्रकरृतिस्थितिगत्यादीनां सयुक्तिकमध्ययनं 
क्रियते । वेदिककाङ़े न केवलं ग्रहनक्षत्रादिविषयकं निगूढतमं ज्ञानं विस्तरेण प्रकारितं 
दुर्यते, अपि तु तत्र ब्रह्माण्डस्य रहस्यात्मक विह्केषणमपि समुपस्थापितं विद्यते । तत्र च 
सर्वेषां गगनस्थपिण्डानां पारस्परिकस्य सम्बन्धस्य विवेचनमपि प्राप्यते । विषयेऽस्मिनु 
मयेतत्पुवं विचारितमस्यामेव पत्रिकायाम्‌ * । 


वेदिककाङ स्वतन्त्ररूपेण खगोलकशास्त्रस्येव विचारस्यावद्यकता नासीत्‌ । तत्र तु 
विविधध्थकेषु प्रसङ्कानुसारेण खगोलज्ञानस्य प्रतिपादनं विहितमस्ति । स्वतन्त्ररूपेण 
खगोलशास्त्रस्य विचारस्त्वार्षकाठरे, आचा्यंकारे च जातः । तदेव प्राचीनषिभिः क्रम- 
वद्धरूपेण खगोरीयविषयाणां प्रतिपादनं विहितम्‌ । तैरेव प्राचीने विद्वद्भिः खगोलशास्त्र- 
स्योल्लेखः सिद्धान्तज्योतिषनाम्ना, क्वचिच्च गणितज्योतिषनाम्ना कृतः । साम्प्रतं 
खगोलशास्त्रेण बोध्यमानविषयस्योपस्थापनं ज्योतिषास्त्रे सिद्धान्तग्रन्थेषु प्राप्यते, त एव 
विषया आधुनिकैः पाश्वाच्येश्च “"एस्टरोनामी" ( 4७०००८४ ) इत्यनेन शब्देनाव- 
गम्यते । 


वैदिककालोत्तरमार्षकारस्य, आचार्यकाक्स्य च प्रादुभवस्य मान्यता विद्यते । 
काटठेऽस्मिन्‌ सूर्यसिद्धान्त-ब्रह्मसिद्धान्त-वासिष्ठसिद्धान्त-पाराश रकारद्यपरौनकादिसंहिता- 
नाच्च प्रणयनमभवत्‌ । कार्यपसंहितायां तत्रा्टादशज्योतिषशास्त्रप्रणेतृणां समुल्लेखो 
द्द्यते । यथा - 
सूर्यः पितामहो ग्यासो वसिष्ठोऽत्रिः पराशरः । 
कद्यपो नारदो गर्गा मरीचिर्मनुरङ््खिराः॥ 


रोमशः पौलिशङ्चैव च्यवनो यवनो गुरः। 
दौनकोऽष्टादश्ञ ह्येते ज्योतिःशास्त्रप्रवर्तंकाः ॥ 





१. वैदिकं खगोलविज्ञानम्‌, सारस्वती सुषमायाः ४० व० १-२ अङ्के । 
सा० सु° १९ 

नारदसंहितायामप्येतेषामष्टाददाज्योतिविदां प्रकारान्तरेण वर्णनं विद्यते। 
तद्यथा- 
ब्रह्याचार्यो वसिष्ठोतत्रिर्मनुः पौलस्त्यरोमशौ । 
मरीचिरङ्किरा व्यासो नारदः शौनको भृगुः ॥ 
च्यवनो यवनो गगः कडयपश्च पराशरः । 
अष्टाददोते गम्भीरा ज्योतिःशास्त्रप्रवर्तकाः ॥ 
अत्राष्टादशमःूर्षयो ज्योत्तिषसिद्धान्तम्रन्थकारा वणिताः सन्ति। दौर्भाग्याद्‌ 
वर्तमानकारे केवकं रोमर-सोम-पराशर-सू्य-व सिष्ठ-त्राह्यस्चेति षडेव सिद्धान्ताः समुप- 
रभ्यन्ते । अत्र रोमश-सोम-पराश्र-सिद्धान्ता द्विविधाः सन्ति। सोमसिद्धान्त एव 
रोनकसिद्धान्तोऽस्ति" । कड्यपसंहितायां गुरुस्थाने भृगुदचेति पाठान्तरम्‌ २ । 
त्रदं ज्ञातव्यं यदेतेषामाचार्याणां ग्रन्थाः स्वतन्त्ररूपेण साम्प्रतमल्पा एव सन्ति । 
बहनां तु पुराणेष्वेव निदर्शनं वतते, यथा नारदपुराणे, ब्रह्मपुराणे, मनुस्मृत्यादिषु च । 
भृगुसंहिता-गर्गसंहिता-काश्यपसंहिता-पाराशरसंहितेत्यादीनां प्रणेतारः संहिताकारा 
स्व-स्व-संहितासु ज्यो तिषशास्त्रविषयकं ज्ञानं समुपन्यस्तवन्तः सन्ति । यवनज्योतिषं तु 
प्रकीर्णक्पेणोपकभ्यते । तथात्र च्यवनमरीचिरोमशादीनां ग्रन्था दुंभा एव सन्ति । 
पारारारदास्त्रे तु ज्योतिषशास्त्रस्य प्रवर्तारो महर्षयः सन्त्येवम्‌- 


विन्वसुड्‌ नारदो व्यासो वसिष्ठोऽत्रिः पराशरः । 
लोमशो यवनः सूर्यश्च्यवनः क्यपो भृगुः ॥ 
पुलस्त्यो मनुराचार्यः पौलिसः रौनकोऽङ्किराः। 
गर्गो मरीचिरित्येते ज्ञेया ज्योतिःप्रवर्तकाः ॥ 

. अत्र तु पूङस्त्याचार्यंस्य ग्रहणादाचार्याणां संख्या एकोनविशतिः प्रतिपादिता । 
पुरस्त्यपोलिशयोरभेदोऽपि भवितुमर्हतीति म० म० पण्डितप्रवरसुधाकरस्य सङ्केतोऽस्ति 
गणकतरद्कधिण्याम्‌ । 

वेदा ज्गज्योतिषस्य प्रणेतुः क्गधाचा्यंस्यात्रोल्टेखो नास्तीति चित्रम्‌, यतो हि 
वेदाङ्खज्योतिषे ज्यो तिषसिद्धान्तस्य खगोलशास्त्रस्य च वर्णनं महत्त्वपू्णंमस्ति। यथास्मिन्‌ 
विषये सुधाकरद्विवेदिमतम्‌- 

“एते संहिताकारा महात्मनो ल्गधस्य न कुर्वन्ति चर्चाम्‌ । येन महात्मना 
वेदाङ्खगमूकरूपं ज्योतिषं पश्चवर्षयुगवर्णनपरं विलक्षणं चक्रे" । 

लगधाचार्यस्य “ऋग्वेदज्योतिषम्‌ समग्रेऽपि भारते सुप्रसिद्धम्‌ । तत्र 
पञ्चवर्षात्मकस्य युगस्य कथनमेवं विद्यते- 


१. दक्‌सिद्धपञ्चाङ्गनिर्माणपद्धति!-- प° १, गणपतिदेवज्ञास्त्री । 
२. गणकतरङ्किणी । 

प्रणम्य शिरसा कालमभिवाद्य सरस्वतीम्‌ । 
कालन्ञानं प्रवक्ष्यामि क्गधस्य महात्मनः ॥ 
अत्र कालन्ञानविषयकं महत्त्वपुणं तथ्यं प्रतिपादितमित्यत्र नाराद्धा । ““यजुर्वेद- 
ज्योतिषम्‌” अपि ज्योतिषशास्त्रीयपरम्परायाः परिव्धंकमस्ति । 
अथर्वज्योतिषे १६२ इछोकाः १४ प्रकरणानि च ज्योत्तिषि1णितस्य प्रतिष्ठापकानि 
सन्ति । पितामहेन कड्यपाय यदुक्तम्‌, तदत्र प्रतिपादितमिति अथर्वज्योतिषस्या- 
भिमतम्‌ । 
दादशाङ्कलशङ्कोर्या छाया एकस्मिन्‌ दिने विभिन्ना भवति, तस्या मानमत्र 
मुहतंशब्देन विहितम्‌ । तत्र काक्परिमाणमेवं विद्यते-- 


१२ निमेषः = १ख्वः ; ३० च्वः = १ कला। 
३० कला = १ त्रुटिः ; ३० त्रुटिः = १ मुहूर्तः। 
३० मुहतंः = अहोरात्रम्‌ । 


अत्र फलितज्योतिषस्य जातकफछ्विचारस्यापि मूलरूपं दुदधते । सप्तवासरा 
अत्र क्रमेण रवणिता विद्यन्ते, जन्म-कर्म-आधान-नतक्षत्राणि, तेषां विविघफरान्यपि 
प्रदशितानि सन्ति तत्र । ग्रहाणां विविधपरिवर्तनस्य प्रभावस्यापि कथनमव्रेवं विद्यते- 


ग्रहोल्कारनिनिघतिः कम्पेददिश्च पीञ्यते | 
यद्यद्‌भयं भवति तत्‌ प्रवक्ष्यामि विशेषतः? ॥ 
कल्पसूत्रेष्वपि ज्योतिषखगोकस्य वर्णनं विद्यते । अत्र॒ मआश्वलायनगृह्यसत्र 
पारस्करसूत्रे, हिरण्यकेशीसत्रे, आपस्तम्बे, बौधायने च ज्योतिषतत्वानि सन्ति । 
पारस्करस्‌त्रस्य विवाहुनक्षत्रविषये भिन्नं मतम्‌ । मूलनक्षत्रोत्पन्नस्य जातकस्य 
फकुकथनप्रकरणे यदुक्तम्‌- 
““मूलांदो प्रथमे पितुर्नेष्टो द्वितीये मातुस्तृतीये धनधान्धस्य । 
चतुर्थं कुलरोकावहः स्वं पुण्यभागी स्यात्‌” ॥ 
अत्र मूलस्य चत्वारोंऽशाः पठिताः । क्रान्तिवृत्तस्य द्वादशभागे सति रारिसंख्या, 
सप्तविशतिभागे सति एकस्मिन्‌ नक्षत्रे अंशचतुष्टयस्य कल्पना समीचीना भवति। 
तेनात्र सृत्रग्रन्थे क्रान्तिवृत्तस्य विभागानाम्‌, मेषादिद्वादश राशीनाम्‌, सप्तविशतिनक्षत्रा- 
णाञ्ांशादिकं पूर्णतया ज्ञातमासीदिति वक्तुं शक्यते । 
एवमेव निर्क्ते, पाणिनेरण्टाध्याय्याञ्च ज्योतिषखगोरोयविषयाणां किञ्चिद्‌ 
विवेचनं प्राप्यते > । 
१. अयवेज्योतिषम्‌-१२२; २. पारस्करसूत्रम्‌-१।२१। 
३. निसक्ते-२।३५; १०।२६, १४।४। 

पौरुषसिद्धान्ताः - 
भाचार्यवराहमिदहिरकृतपञ्चसिद्धान्तिकायां पञ्चसिद्धान्तानां वर्णनेन अष्टादश- 
सिद्धान्तकारेषु पच्चसिद्धान्तकाराणामेव परिचयो जायते, ते च पञ्चसिद्धान्तिकाया- 
मेवमुक्ताः- 
“पौलिशरोमकवासिष्ठसौरपेतामहास्तु पञ्चसिद्धान्ताः' । 
अर्थात्‌--१. पौलिशः, २. रोमकः, ३. वासिष्ठः, ४. सौरः, ५. पतामह इति 
पञ्चसिद्धान्ता वराहमिहिरस्य काके प्रचक्ता आसन्‌ । 


एतेषु सिद्धान्तेषु खगोलीयज्ञाननिष्पादने कस्य का स्थितिरिव्यपि वेघद्रारा 
वराहमिहिराचार्येण विवेचितमस्ति। तद्यथा-- 


पौलिदोऽत्र विस्फुटोऽसौ तस्यासन्नस्तु रोमकः प्रोक्तः । 
स्पष्टतरः सावित्रः परिरोषौ दूरविच्रष्टो ॥ 
( पञ्चसिद्धान्तिका, अध्याय-१ ) 
अनेनेदं ज्ञायते यद्‌ वराहमिहिरस्य कारे पौलिशसिद्धान्तस्य खगोरीयगणना 
भव्यत्तमा, रोमकसिद्धान्तश्च तदासन्नः, सूय॑सिद्धान्तस्य ग्रहज्ञानं श्रेष्ठतमम्‌, वासिष्ठ- 
पेतामहसिद्धान्तयोगंणना असमीचीना, प्राचीनतमा स्यादित्यभिप्रायः। पतामह 
सिद्धान्तस्य प्राचीनता आर्यमटीये (४२० कान्द), ब्राह्यस्फुटसिद्धान्ते (५५० शकान्दे) 
च समुल्रेखात्‌ स्वयमेव सिद्धयति । 


वासिष्ठसिद्धान्ते सूर्यचन्द्रमसोर्गणितस्य तिथिनक्षत्रानयनस्य च पद्धतिः 


प्रदशितास्ति। तत्र विस्तृतं विवेचनं न प्राप्यते । ब्रह्मगुप्तस्योल्केखाद्‌ वासिष्ठरोमकः- 
सिद्धान्तो द्विविधौ ज्ञायेते । 


रोमकसिद्धान्ते महायुगस्य, सूर्यादिग्रहभगणस्य, क्षयाधितिथेस्च संख्या 
निर्धारिता विद्यते । तत्र चन्द्रसाधने यो विधिरूपदिष्टः, स वुटियपूर्णोऽस्ति । 


ग्रीकदेशोद्धवस्य हिपाकसनामा खगोलशास्व्रज्ञस्य वर्षमानं ३६५ दिनानि, 
१४ घस्यः, ४८ पलानि च रोमकोक्तमेव दश्यते । हिपाकंसस्य ( ई० पू १५० वर्षाणि ) 
पचात्‌ टालमीसंज्ञको खगोखवित्‌ तस्येव मतानुसारं सूर्यचन्द्रयोः साधनस्य कोष्ठक 
रचयामास । | 

भतोऽ्र निद्चितं यन्मकरोमकसिद्धान्तस्य रचना हिपाकसस्य पस्चात्‌ टाल्मीतः 
( खं ° १५० ) पूरवमेवासीत्‌ । 

पुचिसिद्धान्ते ग्रहकक्षामानम्‌, महायुगीयं सावनदिनम्‌, ग्रहभगणाश्च आनीताः 
सन्ति । सूर्यसिद्धान्ते ग्रहानयनं क्षयाधिमासग्रहणसाधनञ्च विवेचितमस्ति । वर्तमान- 
सूर्यसिद्धान्ते ये विषयाः प्राप्यन्त, ते न सन्ति पञ्चसिद्धान्तिकायामर । विषयेऽस्मिन्‌ 
यथावकाशमग्रे विवेचयिष्ये । 

एवं भारतवर्षे खगोलशास्त्रस्य स्वतन्त्रं चिन्तनं दृदयते । आषंग्रन्थाधारिता 
बहवो सिद्धान्तम्रन्थास्तत्पस्चाद्‌ विनिमिताऽ्भवन्‌ । 

पाराशरसिद्धान्तः प्राचोनतमः खगोटीयज्ञानप्रतिपादने च्रे्ठश्चासीदिति 
विदुषां मान्यता + । एतत्‌ सिद्धान्तानुसारेणेव सूर्योदयमूर्यास्तितियिनक्षत्रग्रहणमित्यादिकं 
प्राचीनकाङे भारतीया स्वीकुर्वन्ति स्म, इत्यपि मान्यतास्ति । 


पाराररसिद्धान्तानुसारमेवार्थमटेन आर्यसिद्धान्तः, भा्यभटीयतन्त्रं वा 
विर्निमितम्‌। कस्यापि पौरुषेयग्रन्थस्यानुपकन्धत्वादयमेव अआर्यसिद्धान्तः प्रथमः 
पौरुषसिद्धान्त इति स्वीक्रियते । पाराररसिद्धान्तोऽपि त्राह्यसिद्धान्तानुरूपमेवास्तीति 
आर्यभटीये तस्य ॒तब्राह्यसिद्धान्तानुखूपप्रतिपादनस्वीकरत्या वक्तुं शक्यते । यथात्र 
आर्यभटीये-- 
प्रणिपत्यैकमनेकं कं सत्यां देवतां परं ब्रह्य । 
आर्यभटस्त्रीणि गदति गणितं कालक्रियां गोलम्‌ ` ॥ 
आर्यभटीयं नाम्ना पूवं स्वायम्भुवं सदा सद्यत्‌ । 
सुकृतायुषोः प्रणादं कुरुते प्रतिकञ्चुकं योऽस्य ` ॥ 
अनेनोद्धरणेन ब्राह्यसिद्धान्तस्य श्रेठत्वेन स्वीकरणं स्पष्टम्‌ । ब्राह्ममतानुसरणमपि 
आर्यभटस्य विद्यतेऽत्र न सन्देहः । 


आयभटः- 


४७६ खं स्तान्दे उत्पन्नस्य आर्यभदुस्य खगोलश्षास्त्रे विशिष्टज्ञानमासीत्‌ । 
भूभ्रमणस्य न केवरमाविष्कार अनेन कृतः, अपि तु भूगतेर्मानम्‌, युगे तस्या श्रमणस्य 
गणितम्‌, युगीयश्रमणसंख्यापि निर्धारिता । यथास्य मतेन युगे भूमेर्र॑मणस्म संख्या 
१,५८, २२,३७, ५०० इत्यस्ति" । 

आर्यभद्रात्‌ पूवं प्रचलितेयं धारणा सर्वेप्रथममनेनेव तिरस्करता यद्‌ भ॒रिय- 
मचखास्ति। स्वकीयं चमत्कारपूणं ऋान्तिकारिणं मतं स्थापयन्‌ भार्यभटो भणति- 

अनुलोमगतिनंध्थिः पदय्त्यचरं विलोमगं यद्वत्‌ । 

भचलानि भानि तद्त्‌ समपदिचमगानि जङ्कायाम्‌" ॥ 

भत्रायमभिप्रायो यद्‌ भूरचखा, नक्षत्राणि च चलानि दुर्यन्त इति तु तथेव 

मिथ्यास्ति, यथा नौकास्थस्य जनस्य नौका स्थिरा, तटस्थवस्तूनि च चानि 
दुरयन्ते। भारतीयखगोलशास्त्रस्य प्रथमोदुधोषकर्ताभ्यं खगोवित्सु पितामहत्वेन 
स्मर्यते । 
१. गणेशदैवज्ञः, बरृहत्‌-तिविचिन्तामणो; २. आयंभटीये गणितपदे--१। 
३. तत्रेव, गोरपदे--५०; ४. तत्र॑व--३।९। 
५. तत्रव, गोकपादे -१। 

१५० सारस्वती सुषम [ ४२ व° १-२ म 


अङ्कानामेकादिस्थानेऽक्षराणां प्रयोगोऽपि अनेन सफलतया कृतः । सूर्यादि. 
ग्रहाणां भगणसंख्यापि शुद्धतमा पठितास्ति, आर्यमटस्य मतानुसारमग्रे तस्यार्य- 
परम्परा प्रचक्िता । 


मखतो भारतोयसिद्धान्तज्योतिषे आर्य-सौर-ब्राह्यो ति नाम्ना सिद्धान्तत्रयस्य 
मान्यता विद्यते सम्प्रत्यपि । तत्राय सिद्धान्तस्य आर्यमट एव प्रथमपुरुष इति मन्यते। 

एकोऽन्योऽपि आर्य भटस्तत्पर्चादभवत्‌, यस्य समयः ९७३ खं स्तान्दस्य मन्यते । 
द्वितोयार्यभटत्वेन तस्य प्रसिद्धिर्जाता । 
वराहमिहिरः - 

५०५ खं स्ताब्दकालिकस्य वराहमिहिरस्य पञ्चसिद्धान्तिका, व॒हत्सं हिता चेति 
द्रो ग्रन्थौ खगोलोयज्ञानस्य निर्देशकौ स्तः । पञ्चसिद्धान्तानां विवेचनं द्कप्रतोतो तेषा 
न्यूनाधिकता चोक्ता विद्यते । बृहत्संहितायां खगोलशास्त्रस्य विविधविषयाणां समाहारो 
द्दयते । 


वराहमिहिरस्य खगोकशास्त्रे योगदानमतीव महत्त्वपूर्णमस्ति। स्वकोयग्रन्थस्य 
विषये स्वयमेवास्य मतमित्थं विद्यते- 


भष्टादराभि्वंद्धवा ताराग्रहमेदाध्यायेः । 
भजते वराहमिहिरो ददाति निर्मत्सरः करणम्‌" ॥ 


ग्रहस्पष्टीकरणे, ग्रहगणितविषये च वराहमिहिरस्य कथनं तस्य प्रोढनज्ञानस्य 
परिचायकमस्ति, यथा- 


यत्तत्परं रहस्यं भ्रमति मतिर्यत्र॒तन्त्रकाराणाम्‌ । 
तदपहाय मत्सरमस्मिन्‌ वक्ष्ये ग्रहं भानोः॥ 
दिक्स्थितिविमदंकर्णंप्रमाणवेलाग्रहाग्रहाविन्दोः । 
ताराग्रहसंयोगं देशान्तरसावनं चास्मिन्‌ ॥ 
समममण्डचन्द्रोदय-यन्त्रच्छे्यानि ताण्डवच्छाया । 
उपकरणाद्यक्षज्यावलम्बकापक्रमाधानिः | 


एवं ज्ञायते यदत्र दिग््ञानम्‌, ग्रहणम्‌, ग्रहनक्षत्रयृतिः, देशान्तरम्‌, चन्द्रोदयम, 
धयन्त्राणि च वराहमिहिरेण नूतनरीत्या विनिमितान्यभवन्‌ । उल्काधूमकेतूपग्र 
भन्तरिश्नस्यान्ये च विषया अत्र महत्त्वपूर्णाः सन्ति । 


पौराणिकोपख्यानस्य राहुकैत्वोर्रहणे कारणत्वस्य निरसनं कृत्वा, तत्र वेज्ञानिकं 
कारणं वराहमिहिरः स्वीकृतवान स्ति । 


[1 


१. पञ्चसिद्धान्तिका- -१८।६५; २. तत्रैव-१।५-७। 

ब्रह्मगुप्तः -- 

५९८ खं स्ताब्दो धवस्य ब्रह्मगुप्तस्य ब्राह्यसिद्धान्तः, ब्रह्यस्फुटसिद्धान्तो वा 
खगोलरास्त्रस्य महत्त्वपूर्णा ्रन्थो विद्यते । 

प्रो साचोमहोदयो वेखनीमहोदयस्योद्धरणेनाकथयत्‌ -- “श्राच्यसंगोधकेषु 
ब्रह्मगुप्तस्य स्थानं महत्वपूर्णमस्ति । “टाकमी' "महोदयस्य आविष्कारात्पूर्वमेव ब्रह्मगुप्त- 
प्रदत्तं खगोटीयन्ञानं अरवनिवासिनो ज्ञायन्ते स्म; यतो हि तत्र॒ “सिन्धिद', 
“अ अरकन्दौ' इत्युभौ अरवीमापायाः प्राचीनग्रन्थौ ब्रह्मगुप्तस्य त्राह्यसिद्धान्तस्य, 
खण्डनखाद्यस्य च अनुवादभतोस्त :" * । 

ब्राह्यसिद्धान्ते सूर्यादिमगणाः कलत्पीया एव पठिताः सन्ति, न तु युगीयाः । 


सायनविचारः - 

ब्रह्मगुप्तस्य कालेऽपि विविधमतान्तराणि प्रचकितान्यासच्‌ । विषयेऽस्मिन्‌ तस्य 
स्पष्टं मतं यत्‌ प्रत्यक्षसिद्धमेव मतं साधु । एवं स दुकसिद्धगणितागतग्रहुस्य परपोष- 
कत्वेन सायनपक्षस्य समर्थक आसीदित्यत्र निश्चितम्‌ । यथा तन्मतम-- 


यदि भिन्नाः सिद्धान्ताः भास्करसंक्रान्तयोऽपि भेदसमाः । 
सुस्पष्टः पूर्वस्यां विषुवत्यकरद्या यस्य ॥ 
( ब्रा० सि० २४।४ ) 


ब्राह्मसिद्धान्ते अङ्कगणितम्‌, वीजगणितम्‌, क्षेत्रगणितम्‌, वेधयन्त्राणि, 
ज्याचापादिगणितश्च विस्तुतखूपेण निरूपितमस्ति । खगोीयज्ञानस्य विकासे विद्यतेऽस्य 
महत्वपूणं स्थानम्‌ । 
भात्कराचायः - 

भास्कराचार्यतः पूर्वं लल्ल-पद्यनाभ-श्रीध रमहावीर-बकमद्र-द्वितीया्यभट- 
पुथूदक-भद्रोत्पल-श्रीपतिश्रभृ तयो वहवो विद्वांसोऽभवन्‌, खगोीयगणितस्य विचारकाः 
सुविज्ञाश्चेते; परन्तु ब्रह्मगुप्तस्य पश्चात्‌ यस्य॒ महत्त्वपुणं स्थानं विद्यते, स तु 
भास्कराचार्यं एवास्ति । 

भास्कराचार्यस्य समयस्तु १११४ खं स्ताब्दोऽस्ति, भस्य सिद्धान्तरिरोमणि- 
ग्रन्थो ब्राह्यसिद्धान्तस्य समर्थको विद्यते, तथापि तत्र स्वकीयं नवीनमन्वेषणं वेधादिना 
परीक्ष्येव प्रस्थापितम्‌ । 

अस्य अङ्कगणितम्‌, बीजगणितम्‌, क्षेत्रगणितच्च सुप्रसिद्धमस्ति। सिद्धान्त 
शिरोमणौ गणिताध्याये, गाकाध्याये च ग्रहुगणितस्य ऋमिकं वर्णनं विद्यते । खगोलीय- 
गणितस्योपपत्तौ गोकाध्यायस्य महुत्वमस्ति । 





९. त्रा स्फु ० सि० द्वितीयखण्डे, पृ० २३०४। 

१५२ सारस्वतो सुषमा | ४२ व° १-२ स 


आकषणसिद्धास्तः - 
पाश्चातत्यविदुषः ““न्यूटन''महोदयातु पूवं स्पष्टरूपेण आकर्षणसिद्धान्तस्य 
उद्घोषको भास्क राचायं एवास्ति । “इयं भूः स्वशक्त्या आकर्षणबलेन स्थिरा वर्तते" 
इति प्रतिपाद्य पौराणिको शेषनाग-कच्छपादिकल्पना दूरीकृता । यथात्र प्रमाणम्‌ - 
आब्रष्टशक्तिश्च महौ तया यतु खस्थं गुरु स्वाभिमुखं स्वराक्त्या । 


आक्रष्यते तत्पततीव भाति समे समन्तात्‌ क्व पतत्वियं खे ॥ 
( सि° शि० गो० भुवनकोशे--९ ) 


स्पष्टमत्र यद्‌ भूमिः स्वाक्षंणशक्त्या गुरुपदा्थं स्वाभिमुखमाकर्षति, तेनेवा- 
कर्षणराक्त्या कोऽपि पदाथः भूमौ पततीति मतं भास्करस्यापूर्वम्‌ । 

मतोऽत्र निश्चयेन वक्तुं राक्यते यदाकर्षणसिद्धान्तस्य जनको नास्ति न्यूटन- 
महोदयः, अपि तु भास्कर एव । 


उदयान्तरसस्कारः- 

उदयान्तरसंस्कारस्य विधानं भास्कराचा्यंस्य नूतनं कार्यमस्ति । सम्प्रति 
भधुनिकेर्यत्‌ “इक्वेशन आफ टाइम” "नाम्ना यः संस्कारः ्रहुस्पष्टौ क्रियते, स एवात्र 
उदयान्तरकर्मसंज्ञया भास्करेण प्रतिपादितोऽस्ति । तत्पूवं तु भुजान्तर-चर-संस्काराभ्यां 
पूर्यदयकालिका ग्रहा आनीताः; किन्तुदयान्तरसंस्कारस्य नवीनमाविष्कारं कृत्वा 
स्पष्टसूर्योदयकालिकम्रहानयनं भास्करस्यापूर्वप्रतिभाया चयोतकमस्ति । 

एवमत्र आर्यभदराद्‌ भास्कराचायं यावद्‌ भारतोयखगोलवेज्ञानिकानां विवेचन- 
मुपस्थापितम्‌। तत्पश्चाद्‌ ये भारतोयाः खगोलशास्त्रज्ञा अभवन्‌, तेषामाविष्काराणां 
विषयेऽगरे वर्णनं करिष्ये । 
ग्रहवेधस्य सुस्थिरपरम्परा- 

प्राचीनकारादेव भारतीयेराकादस्थग्रहपिण्डानां स्वनिर्मितयन्त्र रवलोकनं कृत्वा 
तेषां स्थितिर्मानच्च निर्धारितम्‌ । पञ्चदशशतान्द्यां जातस्य केशवदैवज्ञस्य ग्रहुवेधकर्मणि 
निपणता विलक्षणेवासीत्‌। तन्निमिते ग्रहुकौतुकग्रन्थे यथा-- 

“श्रह्यार्यभटसौ रादेष्वष्टावपि ग्रहुकरणेषु बुधशुक्रयोर्महदन्तरं भङ्कुतया दृश्यते । 
भाकाडो नक्षत्रग्रहयोगे उदयेऽस्ते च पञ्चभागाधिकं प्रत्यक्षमन्तरं दुद्यते" । 

अनेन तस्य स्वछृतवेधस्य फं स्पष्टमुल्लिखितमित्यस्यास्ति वैरिष्टयम्‌ । 

ज्ञानराजस्य “सिद्धान्तसुन्दर'“ग्रन्थे विविधयन्त्राणां कल्पना तेषां प्रयोगश्च 
विद्यते। १५०३ खें स्ताब्दकालिक्यस्य प्रवृत्तिः ग्रह्वेघे सूक्ष्मतरा आसीदिति तस्य 
ग्रन्थेनावनुध्यते । 


१, 24४210४ 07 {16€. 

१६०८ खं स्तान्दोत्पन्नस्य कमलाकरस्य सिद्धान्ततच्वविवेके खगोखीयं ज्ञानं 
विपुलं प्रकारितमस्ति। यन्त्राणां वर्णनपू्वंकं ्रह्वेधस्य नूतनं यन्तरं तुरीययन्तर- 
नाम्ना विवेचितम्‌ । इदं तुरीययन्त्रं तस्याविष्कारस्य ग्रहवेधकार्ये निपुणतायाश्च 
प्रमाणम्‌ । 

ग्रहवेधकर्मणि चरमोत्कर्षता जयसिहमहोदयस्य काठे दुद्यते । राजस्थाना- 
धिपस्य जयपुरनिर्माणकतुरस्य १६९३ खेस्ताब्दकारे राज्याभिषेकोऽभमवत्‌। ग्रहाणां 
सुक्ष्मस्थितेर्ञानाय जयपुर-दिल्ली-उज्जयिनी-काशीति-नगरेषु वेधशाकाया निर्माण- 
मनेन कृतम्‌ । तासु वेधकशषालासु विविधानि सुमहद्यन्त्राणि सन्ति । प्रत्यक्षावलोकनेन 
ग्रहाणामध्ययनम्‌, तेषामन्तरम्‌, तत्र स्थानभेदेन परिकक्नम्‌, जयसिंहस्य सर्वेप्रथम- 
मद्‌भृतच्च प्रयत्नमस्ति । 

तत्र जयप्रकाश-यन्त्रसम्राट्‌-मित्तियन्त्र-वृत्तवष्ठांशादियन्त्राणि नवीनानि सन्ति । 
एभिर्यन्तर म्रहवेधे महत्सौकर्यं दृश्यते । 

अष्टवर्षान्तं यावद्‌ वेधकार्यं सम्पाद्य संस्कृतभाषायां “सिद्धान्तसम्राट्‌ ~ 
ग्रन्थस्य रचना, अरबीभाषायाञ्च “जिजमहम्मद्‌'"-ग्रन्थस्य रचनानेनैव कृता 1 सायन- 
ग्रहानयनस्य प्रत्यक्षीकरणं तत्र॒ यन्त्रे रानन्धवर्धको भवति। भारतीयखगोकविदामस्य 
स्थानं नूनं श्रेष्ठमद्वितीयञ्चात्र न सन्देहः । 

मश्रुरानाथक्ृतस्य “यन्त्रराजघटना~ग्रन्थस्य निर्माणकालः १७८२ खं स्ताब्दो 
विद्यते । ग्रन्थेऽत्र ्रहवेधोपयुक्तानि यन्त्राणि वणितानि सन्ति । 

एवमत्राष्टादशरातानब्दं यावत्‌ खगोकशास्त्रस्योपस्थापनं कृतम्‌ । एकोनविराति- 
राताब्दतः पश्चात्‌ खगोलोयज्ञानस्य विङ्केषणं यथावकाशं भविष्यतीति दिक्‌ । 


साऽ सु ०--२०9 


((-0. 98111011118118010 (111५6151 0661100. 1411260 0 66810011 





कातीयसूतरे समागतस्य इषुशब्दस्य वास्तविकाथनि्णेयः 


्रीसाम्बराज आचायः 
सह्-प्राध्यापकः 


त्रिभुवन विश्वविद्यालये 
नेपादेशे 
ॐ 8 
भगवता कात्यायनेन तुल्यप्रमाणानां दवत्रयादिपरार्धपर्यन्तानां समचतुरसखाणां 
समसनाथं सुगमोपायो रेखागणितीयमुक्त्या स्वविरचितशुल्बसृत्र प्रदशितोऽस्ति । यस्मिन्‌ 
सूत्रे तदुपायो रवाणितस्तस्य सूत्रस्यान्तिमे मागे 'तस्येषुस्तत्करोति' इत्यस्ति । तत्र 
समागतस्य इषुशब्दस्य वास्तविकार्थः कः ? समद्विवाहुकत्रिभुजस्य शीर्षकोणादा- 
धारोपरि कृतङम्बो वा ऊम्वार्धमित्यत्र विदुषां नैकमत्यम्‌ । केचन इषुशान्दवाचकं लम्बं 
गृह्छन्ति चेत्‌, केचन चम्बाधं गृह्णन्ति । वस्तुतथ्याधारे तन्निरूपणायात्र प्रयासः । 


विभूतिभूषणदत्तेन शुल्बविज्ञाननामके ग्रन्थे इषुशब्दवाचको लम्ब एव गुहीतः। 
तथैव दा० खाडिल्करेण कात्यायनशुल्बसत्रनामधेये ग्रन्थेः तथा टी° सरस्वती- 
अम्मया च (भारतीयं प्राचीनं तथा मध्यकालिकं रेखागणितम्‌' इति नामके 
ग्रन्थे च समद्विबाहुकत्रिभुजस्य शीर्षकोणादाधारोपरि कृतो लम्ब एव इषुशब्दवाचको 
गृहीतो दृश्यते । 


परं प्राचीनाः कर्क-रामवाजपेय-महीधरादयस्तु इषुराब्दवाचकं लम्बार्धं 
गृह्णन्ति। यद्यपि कर्काचार्यस्य व्याढ्यानमस्मिन विषये कात्यायनवणितानुसारि नैव 
मुद्ितं दृश्यते, तथापि कर्काचार्योऽपीषुशब्दस्या्थं छम्बार्धमेवाकरोदिति त्वस्मिन्‌ विषये 


2. {€ 06 ए€€०१ालपा भ 6 ६०८ *€€> ६० ४€ फातवएम ण ०1 (06 
00008116 8106 9 ०6 ६१2०६1८ #111 86४6 € एण 00०5€-37 ए. 
2४2४202 8४18802, 


3. 4 ६६11-४०1७ #०त 18 1§४ ४६९१ ४४ & 2४१ 2$# 208 0101 ( 171-7 }) १० १९०६९ 
£11€ 21००८ ° > ¶्120816--52&€ 57. 
09 ६४९ ०602० ४06 ‰#०त [$ ८३6 {07 ध06 अध्पत€ 1 2 (12118 
10 ४16 1 कध 2$2०2 8128१ ६८2.--2. 59-60. 

कर्कोक्ति स्फुटीकुर्वता रामवाजपेयेन स्वकृतशुल्बसुत्रवृत्तौ * कककृतदलोकयोव्पाख्यानं 
विधाय स्फुटीकृतं वर्तते । 


कर्काचार्यकृतभाष्यस्य पाण्डुकिप्यादिसामग्रीणां यथेष्टमनुपलम्मात्‌ केवकमेक- 
कषेत्रे प्रसिद्धस्य प्रचलितस्य च पाठस्याधारग्रहुणाद्वा सम्पादकः कककृतमभाष्यस्यायथाथं 
मुद्रणं तथा कारितम्‌, अथवा कर्केणेव तथेव व्याख्यातमित्यत्र तु न निश्चयेन वक्त 
शक्यते । एतत्तु निश्वप्रचरूपेण वक्तु शक्यते यन्मुद्रितं ककभाष्यमनावइयकश्पेण 
पुनरुक्तियुक्तं कातीयसुत्रस्यास्याशयस्फुटीकरणे विमुखं च दुह्यत इति । 


कात्यायनेन हि तुल्यप्रमाणानां द्विव्यादिपरार्धपययंन्तानां समचतुरल्लाणां 
समसनाथंम्‌- 


““यावत्प्रमाणानि समचतुरलराण्येकीकर्तुं चिकीर्ष देकोनानि तानि भवन्ति 
तिर्य्यक्‌ द्विगुणान्येकत एकाधिकानि उयसिभंवति तस्येषुस्तत्‌ करोति3 इदं निर्मितम्‌ । 


अस्य सूत्रस्य करकेकृतं मुद्रितं ग्याख्यानम्‌-- 


“यावद्धि: प्रमाणेश्चतुरखं कतुमिच्छति, तावदेकोनं दविगुणोक्रियते, तत्‌ 
तिर्यड्मानी तावदेकाधिकं चेकतोऽन्यतोऽपीति त्यिर्भवति, तस्येष्टचतुरसखीकृता तावत्‌ 
संक्षिपति । चतुरं यावद्धि: प्रमाणैः कतमोषते एकोनद्विगुणीकृतेस्ते रज्जुरेकानि 
त्यसरीकरतेषु तस्य सामग्रथं तत्तत्सं्षेपको भवेदिति । एकोनानि तिर्यग्‌ द्विगुणन्येकाधि- 
कानि कर्तुमिच्छति तत्परिच्छेदिका रज्जुद्धिगुणीक्रियते तद्वेदिमानं यद्‌ द्वादयाङ्खुखं 
पुरस्तादपच्छिदयत्येवमादिमिर्भवति । . यतरत्यलिचतुरस्रकृतेषु यावन्तः संक्षिपति, 
चतुरखं तु यावद्भिः प्रमाणेः कत्तुमिष्यते एकोनद्विगुणितैस्तु रज्जुरेकाधिकमिता 
थसरीकृतेषु तस्यायामस्य तत्संक्षेपको भवेदिति इषुकरणी प्रोक्ता शुल्बकारेण चोदिता" 
इत्यस्ति । 

अत्र कात्यायनसूत्रस्य ककभाष्यस्य च सृष्ष्मतया तुलनां विधाय परीक्षणं 
विधीयते, तदा तुल्यानामभीष्टसंख्यकानां समचतुरस्राणामेकोकरणा्थमेव कातीयं 
सूत्रं प्रवर्तितं चेद्‌ यावता प्रमाणेन चतुरं कतुंमभीष्टम्‌, तत्पसपूरणार्थमेव भाष्यं 
प्रवत्तितम्‌ । इत्थं परस्परमनयोरटेश्य एव भिन्नत्वं दुदयते । 


सूत्रे समानानां ( तुल्यानां ) समचतुरखराणामेकीकरणार्थमित्याशयबोधनाय 

'एकोनानि तानि भवन्ति तिर्यग्‌ द्विगुणानि इत्युक्तं वतंते। भाष्ये तु तदनुकूलं 

१. कात्यायनश्ुत्वसूत्रमधिकृत्य रामवाजपेयेन शुल्वसूत्रदृत्ती रचिता । सा सम्पूर्णानन्दसंस्कत- 
विशव विद्याक्यस्य सरस्वतीभवनपुस्तकाल्येऽमृद्रितविभगे (४२९० ) अस्ति। 


२. “एकीकर्तुः चिकीर्षेत्‌ इत्यस्य स्थानेऽमुद्िते शुल्ववातिके ( नेपाले लक्ष्मीपतिसङ्ग्रहे 
सुरक्षिते ) 'संजिहीषंत्‌" इत्यस्ति 1 ३. का० शु° ६।७। 

१५६ सारस्वतो सुषमां [ ४२ व° १-२ ने. 


व्याख्यानं नेव समागतं दृर्यते । तेन मुद्रितं कक भाष्यं कातोयसुत्राशयस्फुटीकरणाय 
सहायकं नेव संवृत्तमिति सिद्धयति । 


रामवाजपेयेन कात्यायनशुल्बसुत्रवृत्तावस्य सूत्रस्य व्याख्यानमितत्थं कतं 
वर्तते- 


“यावन्ति तुल्यप्रमाणानि समचतुरलाण्येकीकृत्य समचतुरखं कर्तृमिच्छेत्ताव- 
त्संख्येकोना भूत्वा द्विगुणा तिर्यङ्मानमू । सेव चेष्टसंख्येकाधिका एकतो भुजमानम्‌ । 
उरयसिकथनाच्चापरोऽपि भुजोऽन्यतस्तावानेव । तौ भुजौ तिर्यड्मानान्तास्सारितावुपरि 
मिक्तः । एवमेव व्यलिक्षेत्रं भवति । भसिरिति पुत्लिङ्कं प्रादेदापेक्षया । भुजद्वया- 
गरेक्यौ तिर्यङ्माना्धं यावत्‌ प्रसारितस्य मध्यमलम्बसूत्रस्य यदर्धं त(स्ये)* षुरिति संज्ञा । 
स॒इषुस्तावत्‌ करणी । इति प्रकारान्तरं सर्वेष्टस्षमचतुरसखरं सङ्ग्रहार्थं दशितमा- 
चार्येण 1 यथा चत्वारि तुल्यप्रमाणानि समचतुर( स्रा }ण्येकत्र क्तुमिष्यते । तत्र 
चतुःसंख्येकोना त्रयम्‌ । तद्‌ द्विगुणं षट्‌। तावत्‌ तिर्यङ्मानस्‌ । चतुःसंख्येकाधिका 
पञ्च । तावदुजु( भुज }द्रयमानम्‌ । तादृशि त्यलिणि क्षेत्रे लम्बसुत्रं मध्यमं भुजद्रयात्ति- 
यंड्मानाद्धं यावत्‌ प्रवृत्तं चतुर्मानं तदद्धद्वयमिषुप्रमाणं सेव चतुःकरणी । तिर्यङ्मानं 
ज्यारूपं कृत्वा तदग्रद्रयारद्धत्वेषुचिह्लोपरि लिख्यते चेल्छम्बार्धस्य शररूपता भवतोतो- 
पुत्वमुक्तम्‌ । यतस्तिर्यडमानस्य यन्त्रमध्ये लम्बसम्पातात्‌ स्थलमुभयतो ये द्रे खण्डे ते 
अवधे नाम । भुजवर्गादवधावर्गोनान्मूरं छम्बभानम्‌ । लम्बार्धं तु शरः, स एव तावत्‌ 
करणी । यदुक्तं भाष्यकृता- 

चतुरस्रं तु यावद्भिः प्रमाणे: कर्तुमिष्यते । 
एकोनद्विगुणेस्तेस्तु रज्जुरेकाधिकंमता ॥ 
व्यस्ीकृते तु तस्यां या मलत्स्यसंक्षेपिका भवेत्‌ । 
सेवेषुः करणी प्रोक्ता शुल्वकारेण चोदिताः ॥ इति । 


मत्स्यसंक्षेपिकेति लम्बसुत्रस्य त्यसिमध्यस्थस्याद्धचिह्वे कृते मत्स्यरूपता 


भवति, तं मत्स्यं या संक्षिपत्युत्पादयति, सेव रज्जुरिषुर्नाम, स च तावत्करणीत्य्थं 3:, 
इति । 


१, कोष्ठकान्तगेतं मयैव कल्पितम्‌ । ` 

२. कर्ककृतभाष्यान्ते च गध्ूपेऽनयोः इरोकयो रसंस्कृतपाठः समागतोऽस्ति । 

३. भयं पाठः सरस्वतीभवनपुस्तकाल्येऽमृद्रितविभागे सुरक्षित( ४२९० )पुस्तकान्मयात्र 
निवेशितः । 

रामचन्द्रेण शुल्बवात्तिके तद्‌भाष्ये चास्य सूत्रस्याशयस्फुटीकरणाय सोदाहरणं 
प्रयत्तम्‌ । तत्रभवता कारकाश्च रचिताः- 


चतुरस्राणि यावन्ति सल्जिदीर्षेत्‌ समानि तु ॥ ४१॥ 
एकोनानां तावतां च तिर्यग्‌ भृद्धिगुणत्वजा । 
भुजङ्च॒ तावतामेकाधिकसंख्यात्मको भवेत्‌ ॥ ४२॥ 
त्यसखयुक्तान्यो भुजस्तावास्त्यधिक्षेत्रे तथा कृते । 
भुजाग्रं युतितः सूत्रं क्षमार्धं यावत्स लम्बकः ॥ ४२॥ 
कषमार्धेतु ते पृथक्‌ स्यातामवधाख्ये भुजाकृतेः। 
मवधावर्गहौनाया मूलं लम्बकमुच्यते ॥ ५४॥ 
फलं प्रारवल्लम्बदलमिषुरत्र मुनेर्मतः । 
त्यि तिर्यग्‌ विकूम्बार्धे छिनत्तवाधो धनुरीक्षयते ॥ ४५॥ 
तावत्समचतुः सक्तिसमासाय करण्यसौ । 
विधान्तरोक्त(या)* यावत्‌ करण्या तुलिता भवेत्‌ ॥ ४६ ॥ 
चतुर्थाशस्य मूर नतिरवधावर्गदोः कृतेः । 
्वित्रीषु करणीत्यत्र दवित्यादिचतुरखजे ॥ ४७॥ 
समासे बाणकरणीत्येव कारिकयोच्यतेः ॥ इति । 
एतासां कारिकाणां व्याख्यानमपि शुल्ववात्तिकभाष्ये रामेण सोदाहरणं कृतं 
वर्त॑ते ° । 
अस्मिन्‌ विषये गङ्कधरपाठकमूनूना रामकृष्णेन शुल्वभाष्ये रामचन्द्रापेक्षयाऽ- 
प्यधिकं कातीयसूत्रस्याशयस्फुटीकरणाय प्रयत्तम्‌ । तत्र च “इषुः शरो मध्यलम्बार्धंः' 
इति स्फुटतया प्रतिपादितम्‌ । यथा- 


“यावत्प्रमाणानि यावत्संख्याकानि तुल्यभ्रमाणानि समचतुरस्नाणि समचतुर्भृज- 
हूपाण्येकीकतु चिकीर्षेत्‌ । एकस्मिन्‌ क्षेत्रे समसितुमिच्छेत्‌ । एकोनानि तानीष्ट- 
संख्यासु एकेनोनानि रहितानि कृत्वा तथा द्विगुणानि, एकेन रहितानि इष्टसंख्याकानि 
चतुरल्राणि द्विगुणितानि च त्वा तिर्यग भवति । एकटीनतच्चतुरलराणां द्विगुणानां 
संखुगनतया पड्क्तिस्थापितानां मध्यसूत्रं तिर्यङ्मानीप्रमाणं भवतीति करिष्यमाणव्यस्री- 
्षेत्रस्याऽधस्तनो भुजो भवति । एकत एकाधिकानीष्टसंख्यात एकेनाधिकानि कत्वा 





१. कोष्ठकरान्तगेतो मत्कस्पितः । 

२. नेपाले लक्ष्मीपतिपङग्रहे सुरक्षितपुस्तकाच्छर्बवातिकस्थपाठो मयाऽत्र निवेशितः । 

३. शयुल्ववातिं कभाष्ये प्रदरिंतोदाहरणमपि शुल्वसुत्रदृत्तौ स्वयं रामेण प्रदशितोदाहरणेनैव 
समत्वात्तस्य तत एव गताथेत्वम्‌ । शुल्वसूत्रदृत्तिस्योदाह रणं त्वत्रैव प्रदश्चितमेव । 

तावत्संख्यपङक्तिस्थापितचतुरस्राणां मध्यसूत्रं भुजमानं कत्वेकतोऽपरतस्च तिर्यङ्‌- 
मानीप्रान्तद्वयादुपारिभागे भुजाभ्यां तव्यिर्भवति । त्यसिक्षेत्रं त्रिभुजरूपं यथा भवति, 
तथा भूजदययोगेनो्ध्वंमुखं तयसिस्वरूपं दरयतु । तस्येषुस्तत्‌ करोति । तस्य त्रिभुजस्य 
त्यसिक्षेत्रस्येषुः शरो मध्यलम्बाधंस्तत्‌ करोति । इष्टसंख्यकानां समचतुरल्राणां 
क्षेत्रफेन समासं करोति 1 रम्बार्घेप्रमितकरण्या कृतं समचतुरसम्‌ इष्टचतुरस्राणां 
समासं करोतीत्यथंः । 

अत्र॒ तिर्यड्मानं ज्यारूपं कृत्वा तदग्र्यं रम्बारद्धप्रमितशरचि ह्लोपरि धनुः 
ककटेनालिख्यते चेल्लम्बार्घेस्याऽधस्तनस्य शररूपता भवतीत्याशयेन कम्बारद्धस्येषुत्व- 
मुक्तम्‌" इति । 

इत्थं स्फुटं व्याख्यानं विधायोदाहुरणेन च पुनरपि कातीयसू त्रस्य स्फुटीकरणाय 
रामकृष्णेन भृशं प्रयत्तं दु दयते । यथा-- 

त्रोपपत्तिः । त्रिभुजक्षेत्रे मध्यलम्बसूत्रप्रदानेन दक्षिणोत्तरे द्रे जात्यत्यसिक्षतर 
भवतस्तत्र त्रिभागरूपो बाहुर्चतुर्भागाः कोटिः पञ्चभागः कर्णः । तत्र दोर्वर्गो नव ९ । 
कर्णवर्गः पञ्चविरातिः २५ । अनयोविवरः षोडश १६। अस्य मूकं कोटिश्चतुःसंख्याका 
४ एतावल्लम्बस्तद्धमिषुद्धि्रमाणं सेव करणी ॥ २॥ दिः्रमाणा चतु-ःकरणी- 
युक्तत्वात्‌ । 

यद्वा, स्वावाधाभुजकृत्योरन्तरमूखं प्रजायते लम्ब + इति रीत्या फक बोध्य- 
मिति वाच्यम्‌ । यतोऽस्मिन्नपि सूत्रे स एव संस्कारविधिरिति । एवं चतुष्षष्टिर्चतुर- 
सलाणां समासकरणे चतुःषष्टिसंख्येकोना त्रिषष्टिः ( ६३ ), तद्द्विगुणं षड्विशत्य- 
धिकदातं ( १२६) तावतु तिर्यङमानम्‌ । चतुष्षष्टिसंख्येकाधिका पञ्चषष्टिः 
( ६५ ) तावदुभुजद्रयमानम्‌ । एतादश त्यसिक्षेतरे यो मध्यरम्बः षोडशप्रमा+क- 
स्तदधंमष्टप्रमाणकः दारः, सेव चतुःषष्टिचतुरस्राणां करणी । 

भत्र दोः कर्णवगंयोविवरान्मूकं कोटिरिति- कर्तव्ये त्रिषष्टर्वगं एकोनचत्वारि- 
राच्छतानि एकोनसप्ततिश्च (३९६९), पञ्चषष्टेर्वर्गो दाचत्वारिशच्छतानि पञ्चविशतिश्च 
(४२२५), दोः कर्णवर्गयोविवरं शतद्वयं षटपञ्चादाच्च (२५६), अस्य मूलं षोड (१६); 
एतावती रम्बापरपर्यायाख्या कोटिः । तदर्धंमिषुः शरः । अष्टश्रमाणकः ८ करणी ८ । 
यावत्प्रमाणा रज्जुरभवति, तावन्तस्तावन्तो वर्गा भवन्ति, तान्‌ समस्येदिति कृते अष्टानां 
वर्गङ्चतुःषष्टि(६४)रेव । एवं परा्धपर्यन्तमूहनीयमिति २ । 

महीधरस्य व्याख्यानमपि कात्याशयस्फुटीकरणेऽतीव सहायकम्‌ । तत्रभवता 
चेषुराब्दवाचको कम्बार्धे एव गृहीतोऽस्ति । यथा- 


१. रीखावती, क्षे० व्य० इलो० १९; २. तदेव, इलो० २। 
३. शुल्वमाष्यस्यायं भागः सरस्वतीभवनपृस्तकाल्ये वाराणस्याममुद्रितविभागे ( ४२९९ ) 
सुरक्षितपुस्तकाधारे तथा नेपा लक्ष्मीपतिसञ्ग्रहे सुरक्षितहस्तछिखितपुस्तकाधारे च 


मयाऽत्र निवेित इति । 

ऽ्े० ऋा० पू०,२०४४ वि° ] कातीथसुत्रे समागतस्य इपुशब्दस्य वास्तविक्ता्थनिणयः १५९ 


‹ ˆ“ "तस्य त्रिकोणस्य शरो नामोर्ध्वकोणमारभ्याधस्तिर्यङ्मानीमध्यपर्यन्त- 
स्थापितलम्बसूत्रार्धसिद्धमित्यर्थः१ इति । 

तथा विद्याधरेण च कात्यायनशुल्वसूत्रस्य स्वविरचितसरखावृत्तौ स्वपूर्ववतिना- 
माचार्याणां भाष्याद्‌ व्याख्यानाच्च सारं गृहीत्वा कातीयसूत्रस्यास्य स्फुटोकरणार्थ मतीव 

सुन्दररूपेण प्रयत्तम्‌ । तत्रभवताऽपि यथा रामेण रामङ्कष्णेन च लम्बार्धंस्येषुत्वकथने 

युक्तिरुक्ता, तथेव युक्तिरपि स्वकरृतव्याख्याने समुपस्थापिता । यथा-- 

यावत्प्रमाणानि यावत्संख्याकानि समचतुरल्लाणि समानानि, चतुरलराण्येकी- 
कतुमिष्टानि एकोनानि एकरहितसंख्याकानि, तानि द्विगुणानि कत्वा एकपङ्क्तौ तथा 
स्थापयेत्‌, यथा सर्वेषामाधाररेखा एकरेखायां स्युः । ततस्तां सर्वाधारयोगरूपरेखां 
तिर्य॑ङ्मानीं कुर्यात्‌ । एवमेकाधिकानामिष्टसंख्याकचतुभुजानाञ्चैकपङ्क्तौ स्थापनेन या 
योगरूपाऽऽधाररेखा, तत्प्रमाणौ भुजौ कुर्यात्‌ । एवमाभ्यां भृजाभ्यां तस्यां तिर्यङमानी- 
रूपाधाररेखायां यत्‌ त्यिक्षेत्रं भवति, तस्येषुभुजद्वययोगजातरीषंकोणविन्दो राधाराधं 
यावल्लम्बसूत्रस्यार्धंम्‌, सा करणी भवति । तया करण्या कृतं समचतुरस्मभीष्ट- 
चतुरस्राणि समस्यति । 

भत्राधाराग्रबिन्दुद्वयलम्बार्दधबिन्दुगतवृत्ते विहित आधारो ज्यारूपः, लम्बार्धं तु 
दारशूपम्‌, इत्यतो ऊम्बार्धस्येषुत्वमन्वर्थंकमिति ध्येयमिति । 

भथ चास्माभिरपि कात्यादायं स्फुटीकतु क्षेत्रविन्यासपुरःसरमस्य सृत्रस्य 
सोदाहरणं सोपपत्तिकञच्च व्याख्यानं क्रियते- 

यदि पञ्चानां तुल्यसमचतुरस्राणां समचतुरलरूप . एव समासोभ्क्षते, तदा 
कात्यायनसृत्राचुसारेण ( “एकोनानि तानि भवन्ति तिर्य्यग्‌ द्विगुणानि एकत एकाधि- 
कानि" इत्यनुसारेण ) पञ्चसंख्येकोनाश्चत्वारस्तद्‌ द्विगुणं तावत्तिर्यड्मानम्‌, अर्थाद्‌ 
भूमिप्रमाणमष्टानां क्षेत्राणां पड्क्तिस्थापितानां योगतुल्यं भवति । पञ्चसंख्येकाधिका 
षट्‌ तावद्‌ भुजघयमानम्‌, अर्थात्‌ समभुजयोः प्रमाणञ्च षण्णां पडाक्तस्थापिताना क्षेत्राणां 
योगतुल्यं भवति । यथा क्षेत्रे- 


भ कख ल=षण्णां पडाक्ति- 


स्थापितानां तुल्यवरगक्षेत्राणां मध्य- 
रेखायोगतुल्यम्‌ । 

भ ख=अष्टानां पञि्क्तस्था- 
पितानां तुल्यवगंक्षित्राणामाधाररेखा- 
योगतुल्यम्‌ । 








१, महीधरभाष्यम्‌ (का० शु० ६।७); २. सरलादृत्तिविद्याधरङृता (का० शु° ६।७) । 

र्‌ क=त्रिभुजस्य शीषंकोणादाधारोपरि कृतो म्बः । 
तदर्धम्‌ = त क = त = इषुः । 
त क अथवा त रुरेखोपरि निमितं वगगक्षेत्रमेव पञ्चानां तुल्यप्रमाणकवगक्षेत्राणां 
समासतुल्यं समचतुरसखरं (वरगक्षेत्रं) भवतीति तावत्कात्याशयः । 
थ करेखोपरि (दयोरिष्टप्रमाणकतुल्यवरगक्षेत्रयो राधा रयोर्योगरेखातुल्यरेखोपरि ) 
थकनप वरगक्षेत्रं विधेयम्‌ । 
ततस्तस्मिन्‌ न ञ्ञ फ व प्रमाणक्षेत्रस्यकसमासरीत्या योगेन, त क ध द रम्बार्ध- 
रेखोपरि कृतनरगंक्षेत्रतुल्यं भवतीति । 
उपपत्तिः- 
क न-रेखोपरि कते वगक्षेत्रे पञ्चानां तुल्यवरगक्षेत्राणां मध्ये चतुर्णां क्षेत्राणां 
(वरग॑क्षित्ररूपे) समासो जात इति तु क्षेत्रावलोकनेनेव प्रस्फुटम्‌ । 
मवशिष्टमेकं समचतुरलं तत्रेव योज्यते, तदाभीष्टसिद्धिर्जयत एव । तयोः 
समसनच्च ^नानाप्रमाणसमासे हसीयसः करण्या“““ (का. गु. २।२२) इत्यादिविधिना 
क्रियते, तदा-- 
कध द त॒ वर्गक्षेत्रम्‌ =क धः । 
कं नप थ वर्गक्षेत्रम्‌ = कनः । 
नञ्च फ ब॒ वगक्षेत्रम्‌ = वन । 
के नर+वन- =के धः ("कध =केव)। 
अथवा क नर्व नतच==त क| 
त क=त रु (क द्‌ ल-वृत्तस्य व्यासार्धत्वात्‌) । 


अतो कम्बाधंरेखाधां विहितं वगंक्षेत्रमेवास्माकमभीोष्टं साधयतीति सिद्धम्‌, 
न तु छम्बरेखोपरि । 

कात्यायनशुल्बसूत्रस्य व्याख्यातारः कर्क-राम-महीधर-रामकृष्ण-विद्याधरा 
इषुदाब्दवाचकं छम्बाधंमेव गृ हन्ति । अस्माभिरपि क्षेतरयुक्त्या ` तदेव प्रतिपादितमू, 
मत इषुदाब्दवाचको रम्बार्धं एवेति युक्त्या, कात्याशयानुकूकतया च सिद्धयतीति 


दाम्‌ । 

व्याकरणविभागे 

जआर्खम्‌ 


निखिखोऽपि प्रपञ्चः परमेश्वरध्य परमरीलेवेति स्वे समामनन्ति । तत्र न कोऽपि 
पदार्थो निष्प्रयोजनः, रोके सामान्योऽपि जनो न निष्प्रयोजनः, कदाचिदपि कार्यकारी 
भवति, तहि परमेदवरकृतं किमपि वस्तु कथं महत्वं न भजेत ? वस्तुतो मर्यादापुरुषोत्तमो 
टीलापुरुषोत्तमो वा भगवान्‌ नारायणः सकलरोकहिताय धर्मरक्षायें सदा साधूनां 
परित्राणाय वावतरतीति चास्त्रेषु गीतायाञ्चापि सम्यक्‌ प्रतिपादितमेव । मानवजीवनस्य 
चतुविधपुरुषार्थेषु धर्मार्थकाममोक्षेषु यथाविधि व्यवहारभ्रवतंने सत्कर्मसम्पादने सदनुष्ठाने 
च वेदेषु, पुराणेषु, सर्वोपनिषत्सु, धर्मशास्त्रेषु, रामायणमहाभारतादिषु च नेकविधा 
उपायाः समुपदिष्टाः फलवन्तः । वेदाद्खेषु, षडदर्निषु चापि सर्वविधपदार्थविवेचन- 
परक्रियाऽपि नेकविधया विमृष्टा: । सर्वत्र यथाकालं यथायोगं यथाधिकारि यथावर्णाश्चमं 
नियमोपनियमानाधारीकृत्य तत्तच्छास्त्रेषु विस्तरेण संक्षेपेण च सरसः सरच्श्चानायास- 
साध्योऽपि न कश्चनेकः पन्था अपि प्रकाशितः । तत्तच्छास्त्रवासनावतामपि यथाशास्वं 
यथाशक्यं यथाबुद्धि महान्‌ प्रयासोऽपि सरलः, सामयिकः, साध्यश्च निरूपितः सर्वजन- 
हिताय । तदनुसारमेव समग्रशास्त्रोपकारके वेदाङ्खप्रमुखे व्याकरणे कश्चनेवंविधो वर्णनीयः, 
प्रगंसनीयः सामयिकः शास्त्राध्ययनाध्यापनदालिनामुपयोगिभूतः परमपदाथंः सत्यं 
विमर्हपदवीमा रोहति । स च तदीयपरमसिद्धान्तभूतः पारमाथिको दर्शनभूमिरनं तिरोहित- 
दरास्व्रज्ञानाम्‌ । यद्धि ताकिकैः, साङ्ख्यः, योगिभिर्मीमिां सरकेश्च स्वस्वरास्त्रततत्वनिख्पण- 
प्रसद्के बहुधा समालोचितः प्रख्यातः, सत्ताया मभावश्च युक्तिश्रमाणाभ्यां प्रद्ितः। 
स॒हि वस्तुतो वणंनीयो मोमांस्यश्च विशेषरूपेण व्याकरणाध्ययनस्यानुवन्धचतुष्टये 
प्रयोजनरूपः स्फोटो मध्यमानादाभिग्यङ्खयः शब्वत्रह्यापरपययिश्चवचितग्य एव । 


स्फोटविषयको विचारे मान्येविद्रद्ररेण्येः सर्वव्याकरणसिद्धान्तप्रतिपादकम्रन्था- 
नुसारं सम्यक्तया बहुत्र कृतप्रायः 1 स्फोटनिरूपणप्रक्रियास्समस्ता यथारास्त्रमुपर्वाणता 
एव । तेन मदोयोऽयं तद्विषयको विचारो रे वापूर्वो वक्तु शक्यः; परं विदुषां प्रकाशितानां 
प्रदर्शितानां सिद्धान्तानां नानाविधप्रक्रियाणां यथाबुद्धिपराणां यथाबुद्धि सादरमध्ययनेन 
तदीयानेव पथः स्वीकृत्य यथाशक्यं सरलतया विलक्षणतापरो विमर्शः स्फोट- 
विषयकः कश्चनावतार्यते । तत्र शास्त्रान्तरप्रक्रियया खण्डनमण्डनविधा स्फोटनिरूपण- 
प्रक्रिया चापि प्रायो नेकविधा, इत्येतत्सर्वमत्रावद्यं विचारणीयविषयो विद्यते । स्फोट- 
विषयकविचारो न केवरं शाब्दिकेरेव व्याकरणे विहितो वर्तते; किन्तु तद्विषये वेदेषु, 
उपनिषत्सु, विभिन्नशाक्ततन्त्रागमेष्वपि च विचारो ङकभ्यत एव, येन शाब्दिकसिद्धान्ते 

स्फोटविषयको मीमांसाविषयः सर्वंथाऽतिप्राचीनः शाइवतः परमसिद्धान्तभूतः सदाऽऽ 
दरणीयः सदाऽनुसन्धेयश्चास्ति । सर्वथा व्याकरणशास्त्रस्य शाब्दानुरासनाभिधेयस्य 
भ्रक्रियापरकतया शब्दसाधुत्वान्वाख्यायकत्वेऽपि परिणामतद्शब्दब्रह्यज्ञानप्रयोजकता 
नेव तस्यापलपितुं शक्या । समग्रशास्त्रप्रक्रियाः खदु काल्पनिका एवाखण्डवाक्यस्फोटस्य 
पारमाथिकस्याववबोधाय, नात्र संशयः । तस्मादेव शाब्दिकैः कार्यवादः नित्यवादश्वो- 
भावपि स्वीकृतौ व्याकरणशास्त्रे । 


अयञ्च मीमांस्यमानः स्फोटः शब्दब्रह्यापरपर्यायः शास्त्रान्तरोद्भूतपरम- 
सिद्धान्ततयोपास्यमानब्रह्मणा सहैक्यं भजते, न वा ? जडभूतश्चेतनो वा ? आत्मभिन्नोऽ- 
भिन्नो वा ? तदीयसाक्षात्कारः कथं कर्तुं शक्यः 2 तदुपासनयाऽऽराधनया किमिष्टं 
सिद्धयति ? कथञ्च तज्ज्ञानाय प्रवृत्तिः समेषामावक्यकी ? यदि तदेव शब्दब्रह्य 
जगत्प्रति कारणम्‌, तहि तद्र्णनप्रक्रिया का ? कथञ्च ततो जगत्सृष्टिः ? कथच्चान्य- 
चास्त्रेदशास्तरजञेश्च सिद्धान्तैः सह॒ सामञ्जस्यमु ? व्याकरणशास््रपरवर्तंकाचार्याणां सूत्र 
वातिक-भाष्याद्यभिमता का वाचोयुक्तिः स्फोटनिरूपणपरेति ? शाव्दिकसिद्धान्ते शब्द- 
ब्रह्मस्वरूपम्‌, शब्दन्रह्यणः सकाशादेव जगतः प्रक्रिया, राब्दब्रह्यसायुज्यलाभो मोक्षा- 
धिगमक्चेत्येतत्सवं यथामति संगृह्य प्रस्तुते ^स्फोटमीमांसा"प्रवन्धे तथाविधप्र्रिययोप- 
पादयितु प्रयत्नो विधास्यते, येनावश्यं व्याकरणाध्ययनाध्यापनपराणां विदुषां छात्राणां 
च कृते तोषक रोऽकिञ्चित्करः प्रयासः समेषां विदुषां सेवापरख्च स्यात्‌ । 


कियदस्य स्फोटस्य मह्त्वस्‌ ? रास्त्रव्यवहारे लोकन्यवहारे चापि कथं 
सङ्खमनीयः ? स्फोटः कतिविधः, कथञ्च नानात्वं वास्तविकत्वञ्च क्वास्ति ? ध्वनि- 
पदार्थेन सह कीद्श्स्सम्बन्धः ? कथञ्च तेन ध्वनिना सामञ्जस्यम्‌ ? तं विना कथं न 
लोकरास्त्रग्यवहारसिद्धिः ? कथच्चास्य रास्तरान्तरेषु प्रभावः ? योगिभिः सामान्य- 
जनेश्वापि कथमवधारणीयः, समुपास्यश्च स्यात्‌ ? इत्येतदखिरूं तत्त्वजातं स्फोटमीमांसा- 
प्रबन्धे ज्ञातव्यमिति । अमुमेव पदाथं स्फोटनाम्ना, ध्वनिनाम्ना, शब्दब्रह्यात्मना वा कथं 
वर्णयन्ति शास्त्रज्ञाः ? तेषु परस्परं विदोषाविरोषतत्त्वं कि तावद्‌ न सिद्धयति ? अन्यैरपि 
दास्त्रान्तरवासनावद्भिस्तथोक्तविधत्वं कथं स्वीक्रियते ? सवंशास्त्रोपकारक तया चास्य 
प्रख्यापनमप्यन्येश्गास्त्रे सह्‌ स्वीकृतं न वा ? इत्यादिकं वस्तुतत्त्वं मीमांसाविषयः। 


प्रसङ्गतख्चात्र व्याकरणदास्तरे वर्णसमाम्नायमूककत्वेन पाणिनीयव्याकरणे स्वर- 
व्यञ्जनव्णनिामपि सौम्य-सौ र-आग्नेयमेदःपुंल्जिङ्ख-स्त्रीलिङ्ख-नपुंसकलिङ्खादिव्यवस्था, 
स्वरदीर्घादिवर्णानां यौ गिकदुष्टया पिङ्गरादिषु नाडीषु स्थितिः, व्यापकत्वं व्याप्यत्वमू, 
तेभ्यस्त्िशत्कङानामुत्पत्तिः, तदनुसारञ्च विभागा भपि प्रपञ्चसारादौ वणिताः। 
शान्दिकसिद्धान्ते, योगिके पथि चापि तत्तहूधेण कथं समन्वयः सुसामञ्जस्यं वा 

सुंसङ्खच्छते ? सर्व॑मेतदपि मोमांसाविषय एवास्ति । भयञ्च स्फोट भोङ्कारस्य प्रणवस्यं 
कथमक्षरत्वं समर्थयति ? कथं वा स्फोटे प्रणवस्य तस्य बीजरूपत्वं परस्परच्च तयोः कथं 
कोदुरार्च सम्बन्धः ? एेक्यं वा भेदो वा ? परायाः, पश्यन्त्याश्च वाचः परब्रह्मशक्त्या 
सह्‌ कथं सामञ्जस्यम्‌ ? कथं वा तादात्म्यता ? क्च पदार्थः शब्दशाखेऽभिन्यज्ञकः ? 
कश्चाभिन्यङ्कयः ? तथाविधसम्बन्धाङ्खोकारेण को लाभः ? कथञ्च शब्दव्रह्येव सर्वथा 
सर्वजगदुपादानम्‌ ? शन्दब्रह्यसामज्ञस्यं रोवागम-वेष्णवागम-शाक्तागमसिद्धान्तेन सहापि । 
कि बहुना, समस्तवेदवेदाङ्गादिषडदर्शनमते धर्मशास्त्राणि सर्वा कलाः सर्वा विद्याः 
तस्मादेवोद्का रात्मकस्फोटापरपर्यायस्य शब्दब्रह्मणः सकाशादेवेत्यपि पारमाथिक- 
दुष्टिः शाखयुक्तिप्रमाणोपयुक्ता सर्वंशाख्लविन्ञेस्सुसमथिता प्रकादरात एव । निसर्गतो हि 
समस्तस्य प्रपञ्चजातस्य नामरूपात्मकस्य प्रक्रिया सर्ग-स्थिति-संहारात्मिका शब्दब्रह्मणः 
सक्राशादित्येव शाब्दिक राद्धान्तः । कथमुक्ता विषयाः स्फोटस्य स्वाभाविकीं मर्यादां 
गतार्थंयन्तीति विचिकित्सायां प्रबन्धकङेवर एव यथास्थकं यथामति सुस्पष्टं प्रतिपादनं 
द्रष्टुं शक्यते । तथापि तदीयं शब्दानुशासनानुप्राणितं सावतरणं समासतोऽत्रापि यत्कि- 
च्न्चित्‌ ख्यापनं क्रियत एव । तथा हि सवंशास्त्रोपकारकतया “रक्नोहागमक्ष्वसन्देहाः 
प्रयोजनम्‌" इति भगवद्‌भाष्यकारानुरोधिसिद्धान्तसरण्या । 


स्फोटापरपर्यायस्य शब्दब्रह्मणः शासनपरस्वं कथमभ्युपगम्यत इति विचार- 
णायामिहु तदेव तत्त्वं शास्त्रोयमुपस्थाप्यते। तयथा-शब्दशास्त्रं हि स्वंशास्वा- 
पेक्षया विलक्षणं वेभवं विभर्तीति सत्यमेव । तत्र शास्त्रं नाम शासनम्‌, तद्धि शास्रं 
शासनरूपेण विभिन्नं रासनमाधत्ते। सर्वाण्यपि शास्त्राणि प्रायो जन्मप्रमृतिषु 
सर्वक्षेत्रेषु सर्वान जनान शरीरेन्द्रियसंस्काराधानपुरस्सरं जीवनाधानाचा रपुरस्सरं वा 
कर्तव्याकर्तंव्यविधिनिषेधात्मकवचनेः कुसंस्कारात्‌ कत्सितकर्मतोऽकर्तग्याच्च पृथक्‌ 
प्रतिष्ठापयन्त्येवेति नात्र संरायः। व्याकरणरास्त्रं॒सर्वप्रथममन्वथं स्वनामधन्यं 
शब्दानुशासनं सर्वत्कष्टं विलक्षणं सविशेषमेव शब्दसंस्कारमादधाति । सर्वोऽपि 
दासख्रोयो लौकिकश्च व्यवहारो तत्संस्कारमन्तरा न फल्वत्तां कभते कदाचित्‌ । न वा 
कश्चन जनस्तथा यशोभाग. भवति, यथापेक्ष्यते, अतो व्याकरणस्य शर्दानुश्ासनस्य 
क्रियती महत्ता शास्नोयव्यवहारे वरीवर्तीति न तिरोहितम्‌ । सर्वदोषप्ररमोपायो 
वि्भिन्नशाख्रकचनानुसारं तत्तच्छाखराधीनः सत्यमस्तीति नात्र विवादः, परं वाङ्मलोप- 
दामनं तु केवरं व्याकरणाधीनमेव । व्याकरणं राब्दानुशासनं हि शब्दार्थयोरुभयोरपि 
परमार्थतदशासनं विधत्ते, येनान्यान्यपि शाख्राण्युपकार्याणि मवन्त्येव । तस्माद्‌ व्याकरण- 
स्योपकारकत्वमतिरयेन चकास्ति । 


सत्स्वपि एन्द्रचान्द्रप्रमुतिषु व्याकरणेषु पाणिनीय-ग्याकरणस्येव वेदाङ्गतवं 
प्रथितमर, वर्णसमाम्नायमूलकत्वात्‌। भगवान्‌ पाणिनिरेष आशुतोषस्य भगवतो 

महेश्चरस्याराधनायां लीनस्तत्प्रसादाल्छन्धमाहेश्राक्षरसमाम्नायः, तदनुसारञ्वं 
प्रणीताऽष्टाध्यायी, सर्वविधलोकिकवेदिकशब्दसाधुत्वप्रक्रियास्सर्वातिशायी चाव्दिकिषु 
सज्ञात एव । अत एवेदं वचनं साधु मन्यते शाखजेर्यत्‌-- 
काणादं पाणिनोयञ्च सर्वशास््रोपकारकम्‌'' इति : 
पाणिनीयं व्याकरणं हि वेदिकलौकिकनिचिरुलक्ष्यशब्द राशिसंस्काराय 
नित्यक्षब्दसाधुत्वान्वाख्यानाय च स्मर्यते विज्ञैः। परमार्थतदशब्दस्य नित्यत्वेऽपि 
सकलरोकस्य सारल्येन शब्दानुशासनप्र्नियानोधाय शास्त्रप्रक्रियानिर्वाहुकतया 
विलक्षणानि राखप्रक्रियानिर्वाहुकानि सूत्राणि प्रकल्पितानि, व्याकरणशास्त्रे कार्य 
वादप्रवर्तकान्यपि स्वीकृतानि सर्वेः । स्फोटस्य वास्तविकत्वं तज्ज्ञानञ्च व्याकरणा- 
गमस्य मुख्यं वेदिक-लोकिकतत्तच्छन्दलक्ष्यमभिलक्ष्य परिकल्प्येव शाखराणि सूत्ररूपाणि 
प्रणीतानि भगवता पाणिनिमुनिना । वास्तविकत्वं तु स्फोटस्येव, तज्ज्ञानमेव व्याकरणा- 
गमस्य मुख्यं प्रयोजनं मन्यते। स च स्फोटः शब्दतत्त्वभूतः परत्रह्मयात्मरूप एवेति 
राब्दब्रह्यापरपर्यायः स्फोटात्मा श्रोतन्यः, शब्दशास्त्रेभ्यः स एव हाब्दार्थासिन्नतया 
मध्यमानादाभिन्यद्खयो मन्तव्यः। वाड्मकापसरणेन मध्यमा-परयन्तीवागाराधन- 
रूपभोगेन निदिध्यासनतया तयोरात्मना सहाभेदाध्यवसायेन वरीकरणस्‌, ततः 
साक्षात्कारात्मकनिश्रेयसाधिगमोऽपि सुकरः! एवंविधः स्फोटो विर्माशितन्यपथे 
समानेय एवेति प्रतिपद्ये । तदययथा- 
ऋग्यजुःसामवेदेभ्यो वेदाच्चाथर्वेणः क्रमात्‌ । 
पाल्यञ्चामिनयान्‌ गीतं रसान संगृह्य पद्मभूः । 
व्यरीरचत्‌ तयमिदं धर्मकामा्थंमोक्षदम्‌* ॥ 
अत्रत्यं त्रयपदं सङ्खोतरत्नाकरस्थवाक्यगतं नास्वगी तनृत्यपरमेव, मोक्षप्रदत्वा- 
देव नारदादीनां खुचिरिति प्रकाद्यते । एवमेवान्यदपि वचनं प्रमाणम्‌ । यथा- 
अपि ब्रह्यापरानन्दादिदमभ्यधिकं धुवम्‌ । 
जहार नारदादीनां चित्तानि कथमन्यथा? ॥ 
यथोक्तदृगा मुनयो सद्खीतर्यलीकायां मनोमोहं मो शाय प्रकत्पयामासुः, 
तथेव व्याकरणस्याप्यान्तरस्फोटरूपस्य शब्दतत्त्वस्य शब्दब्रह्यापरपर्यायज्न्दब्रह्मण 
मआत्मरूपतया संविज्ञानेन मोक्षावाप्िरिति प्रामुख्येण वस्तुतत्वं स्फोटं जानीयुर्लोका इति 
सिद्धान्तः । यथोक्तं भगवता भतुहरिणा ब्रह्मकाण्डे वाक्यपदीये- 
| मपि प्रयोक्तुरात्मानं शब्दमन्तरवस्थितम्‌ । 
प्राहु्महान्तमृषमं येन॒ सायुज्यमिष्यते3 ॥ 


या 


~ त 
१. सङ्गोतरत्नाकरः-१।९-१०; २. तत्रव-१।१२; ३. वा० १० १।१३० । 

शब्दब्रह्मोपासकस्य प्रयोक्त रात्मानं शरीरान्तरनस्थितं हू्ैशे विभुत्वेऽपि 
समुपकभ्यं महान्तमृषभं प्रोचुद्शाव्दिकाः-- 
चत्वारि श्णृङ्खा त्रयो अस्य पादा दवे शीषं सप्त हस्तासो भस्य । 
त्रिधा बद्धो वृषभो रोरवीति महो देवो मर्त्यो आ विवेश ॥ 


स च स्फोटो बाह्याभ्यन्तरभेदेन द्विविधः । तत्र प्रथमं बाद्योऽपि जाति-व्यक्ति- 
मेदेन द्विविधः । अथ च निरंश एवाभिन्नौो व्यक्तिस्फोटो जातिस्फोटो वा बाह्यरूप 
भान्तरः शब्दार्थमयो वा बुद्धयनुसंहारो वाक्यमिति वाचकतया शब्दागमेऽभ्युपगतः । 
यस्तु मेदभ्रतिभासपदवोमाषूढः, स॒ उपाधिङृत एव । नैतावतालम्‌; किन्तु उपांशु- 
परमोपांशु-व्यक्तो व्यक्ततरश्च, विकम्बितो विरूम्बिततरश्च, दतो द्रततरङ्चेति 
नानाप्रतिभासा न वास्तविकाः सत्याः; किन्तु असिव्यञ्चकध्वनिङकृता एव॒ भासन्ते, 
तस्मादेव यः शब्दो व्यक्त उपांशुकृत्वाऽभिवीयमानो भवति, सो ह्यभिग्यज्जकध्वनि- 
करृतक्रमात्‌ क्रमवान्‌ नानाविधावस्थां गतः प्रतीतिपथमवतरति। परमार्थविचार- 
ररणौ सत्यां तु सोऽक्रम एव स्फोटात्मा प्रतिभासः स्मृत्यनुभूतिपथि समाककितो 
भवति । तत्तदुपाधिवशादेव वुद्धिविततेवानुमन्यत इति देलाराजमतम्‌। वाक्यपदीय- 
कारेणापि- 


अन्यक्तः क्रमवान्‌ शब्द उपांदवयमवीयते । 
अक्रमस्तु वितत्येव बुद्धियंत्रावतिष्ठतेर ॥ 
तेनेदं ग्यक्तिस्फोटस्य ₹ूपमुपर्वाणतं भवति । यथा चित्रं हि ूपमवयविगतमनंश- 
मकमेव, तस्येवावयवगतैर्नीखादिभिः पृथग्रूपेरेव प्रख्यापनं क्रियते, एवमेवेकस्या- 
खण्डस्य ( विभागानवस्थितस्य ) निविभागस्य वाक्यस्य सर्वतः परसिप्र्णस्य वाक्येरन्ये- 
ववियान्तर्गतैः पदेः पदान्तरेरन्वाख्यानं विधीयते । अत्रापि हरसिविचनं प्रमाणं यथा- 
चित्रस्येकत्वरूपस्य यथा भेदनिदर्यनेः। 
नीलादिभिः समाख्यानं क्रियते भिन्नलक्षणेः ॥ 
तथेवेकस्य वाक्यस्य निराकाङ्क्षस्य सवंत: । 
दाब्दान्तरेः समाख्यानं साकाड्क्षेरनुगम्यते २ ॥ 
एवमन्यप्रक्रिययापि तदुपपादनं क्रियते । यथा मणिकृपाणादो रूपमेकमेवानेकधा 


मुखादीनां तत्तदाश्रयोपाधिवशाद्‌ भिद्यते, भिन्नं भिन्तं प्रतीयते, चन्द्रमूर्यावपि चश्चल- 
जकतरङ्के च्चलरूपौ खण्डितरूपौ जङाश्चयोपाधिवशात्‌ प्रतीयेते । एवमेव ध्वनिः स्फोटः 





१. ० सं० ४।५८।३ ; २. वा० १० २।१९। 

((-0. 981110411118118010 (111५6151 0661100. [1411260 0 60810011 





( ६ ) 
एकः सन्नपि कत्वखत्वादिविभिन्नोपाधिवदादनेकधा अभिग्यञ्जकध्वनिनिष्ठकत्वादि 
धर्माणां तदभिव्यक्ते स्फोटे आरोपाद्‌ श्रान्तिमूलका एव विभिन्नतया प्रतीयन्ते । 
यथोक्तम्‌- 


यथा मणिकृपाणादौ खूपमेकमनेकधा । 
तथेव ध्वनिषु स्फोट एक एव विभिद्यते ॥ 


अथ च जातिस्फोटो भिन्नप्रयत्नोदीरितध्वन्यभिव्यक्तो विलक्षण एवाभ्युप- 
गम्यते। यथा विरिष्टप्रयलजनितेन विक्षेपविरशेषेणाभिग्यक्ता श्रमणत्वादि जातिः 
प्रत्येकं समाप्तापि न ग्रहीतुं शक्या, भ्रमणानामन्स्यवृत्तौ तु गृह्यते । एवं जातिस्फोट- 
लक्षणस्य ध्वनिरभिव्यञ्जकः सरूप इव प्रतीयते स्फोटस्य । एवं विधनिर्गतांशस्य 


स्फोटस्य पूर्वापरभावोऽपि उपाधिकृत एव । न स्वतो पूर्वापरमावो भवितुं शक्नोति, 
तस्य नित्यत्वात्‌ । वाक्यपदीय उक्तं हरिणा-- 


यथाक्षेपविशेषेऽपि कर्मभेदो न॒ गृह्यते । 

भआवृत्तौ व्यज्यते जातिः कर्मभिरञ्चमणादिभिः॥ 

वर्णवाक्यपदेष्वेवं तुल्योपव्यञ्ञना श्रुतिः । 

मत्यन्तभेदे तत्त्वस्य सरूपमेव प्रतीयते* ॥ 
भर्थाद्‌ वणंपदवाक्येषु श्रुतिः, अभिन्यञ्जको ध्वनिरत्यन्तभेदे तत्त्वस्य 
वणं-पद-वाक्यस्फोटलक्षणस्य सा श्रुतिरभिग्यज्जिका सरूपा इव प्रतीयते । वस्तुतः सा 
परमार्थदलायां भिन्नापि सती तुल्यः = सदशः उपन्यञ्जनः स्थानकरणाभिघातलक्षणो 


यस्याः, सा तथेति । तेन भिन्नश्रयत्नोदीरितध्वन्यभिन्यक्तोऽयं जातिस्फोटो विलक्षण 
एवेति वक्त राक्यते । जातिस्फोटनिरूपणप्रक्रिया अन्यापि दद्यते-- 


दाक्यत्व इव ॒शक्तत्वे जातेर्काधिवमीक्षयताम्‌ । 
भौपाधिको वा भेदोऽस्तु वर्णानां तारमन्दवत्‌ ॥ 
इत्यनया सिद्धान्तितं यथा वर्णनित्यतावादिनां मीमांसक्ादीनां मते सन्त्येव वर्णाः; 
किन्तु न वाचकाः, अनन्तशक्तिकल्पने गौरवात्‌, आक्व्यधिकरणन्यायेन जातेरेव 
वाच्यत्ववद्‌ वाचकत्वस्यापि युक्तत्वात्‌ । यदि तत्रोच्यते तादृदजातौ मानाभाव इति, 
तन्न समीचीनसु, यत इदं हरिपदमित्याद्यनुगतप्रतीत्या हूर्युपस्थितित्वावच्छेदेन हरिपद- 
ज्ञानत्वेन हेतुत्वात्‌, तदवच्छेदकतया च जातिविशेषस्यावदयकत्वात्‌ । न वा वर्णानुपूर्व्येव 


प्रतीत्यवच्छेदकत्वयोनिर्वाह इति वक्तुं शक्यते, धट-घटत्वादेरपि संयोगविरिष्टमदा 


१, बवा० प१० २।२०.२१। 

८, ७, 


भाकारादिभिश्वान्यथासिद्धवापत्तेः। तस्मात्‌ सा जातिरेव वाचिका तादात्म्येना- 
वच्छेदिका चेति । यदुच्यते सरो रसो नदी दीनादावर्थोपस्थापकजात्योरेकरूपतयाऽ्थ- 
बोधभेदो न स्यादिति, तदपि न सम्यक्‌ प्रतिभाति, उपाधिप्रयुक्तज्ञानवेलक्षण्याद्‌ 
वर्णानां तारमन्दवत्‌ । उपाधिरानुपूर्वी, सेव जातिविशेषामिन्यञ्जिकेति भेदः कारणी- 
भूतज्ञानस्येत्यदोषात्‌ । जातेः प्रत्येकं वर्णेष्वपि सत्त्वात्‌ प्रत्येकादर्थबोधो न शङ्कनीयः । 
उक्तञ्च- 

अनेकन्यक्त्यभिव्यङ्कया जातिः स्फोट इति स्मृता । 

कैरिचद्‌ व्यक्तय एवास्या ध्वनित्वेन प्रकल्पिताः? ॥ 
इति सिद्धान्तात्‌ । भत एव काव्यप्रकाश ““वुेर्वेयाकरणेः प्रधानीभूतस्फोटरूपन्य ज्गय- 
व्यञ्चकस्य शब्दस्य ध्वनिरिति व्यवहारः कृतः” इत्युक्तस्‌ । वाचकत्वेनाभिमता जातिः 
केति ? जिज्ञासायां समाधानम्‌- 

सत्यासत्यौ तु यौ भावौ प्रतिभावं व्यवस्थितौ । 

सत्यं यत्तत्र॒ सा जातिरसत्या व्यक्तयः स्मृताः‡ ॥ 


इति तत्तद्रयक्तिवििष्टं ब्रह्यव जातिरिति परमार्थः 1 
ननु जगदुपादानस्य नित्यत्वेन तद्रूपाया गोत्वादिजातेरपि नित्यत्वात्‌, ब्रह्य- 
दनि च गोत्वादिजातेरप्यसत्वादनित्यत्वम्‌ । “आत्मेवेदं सर्व॑म्‌” इति श्रुतिवचनादिति 
केयटोक्तिः कथं सङ्खता स्यात्‌ ? इति न वाच्यम्‌, अविद्या माविधिको धर्मविदोषो वेति 
मतान्तरपरत्वात्‌ । कि तत्सत्यमिति चेच्छ.यताम्‌- 
इत्थं निष्करृष्यमाणं यच्छब्दतत्तवं निरञ्जनम्‌ । 
ब्रहोवेत्यक्षरं प्राहः तस्मे पूर्णत्मिने नमः॥ 
इत्यवगन्तव्यमेव । “नामरूपे व्याकरवाणि", “अनेन जीवेनात्मनाभ्नुषविश्य'” इति 
श्रुतिसिद्धा द्विविधा सृष्टिः, तत्र खूपस्येव नाम्नोऽपि ब्रह्मवोपादानम्‌ । प्रक्रियांशस्त्व- 
विद्याविजृम्भणमात्रमु । अत एव शास्त्रेषु प्रक्रियाभेदेरविद्यवोपवण्यते, समारम्भासु 
भावानामनादिब्रह्यशाश्वतम्‌, ्रहयप्रतिपादकस्य स्वपरप्रकाशराब्दस्य स्फोटराब्दस्य च 
समानार्थत्वं स्फुटत्यर्थोऽस्मादिति व्युत्पत्त्या प्रकादितम्‌ । 
अभेदमपि विचारणीयं यद्‌ वर्णस्फोट-पदस्फोटाभ्यां जातिस्फोटस्य गतार्थत्वं 
कथं नोपपद्यते ? तत्रेयं समाधिर्यद्‌ यद्यपि प्रकृतिप्रत्ययनिपातानामनेकवर्णानामर्थ वत्त्वं 
दर्शानान्मन्यामहे “अर्थवन्तो वर्णाः इत्यादिभाष्येण,“ लः कर्मणि च भावे चाकमकिभ्यः” 
( पा० सू° ३।४।६९ ) इत्याद्यनुशासने च वर्ण॑स्फोटस्येव वाचकत्वं युक्तं प्रतिभाति । 
वर्णपदेन प्रकृतिप्रत्यया एव गृह्यन्ते, प्रकृति-प्रत्ययेष्वेव तत्तदर्थनिरूपिता शक्तिरस्ति, 
तथापि प्रत्येकाद्थंबोधात्‌, भानन्त्यप्रसक्टया चार्थवत्वप्रयुक्तप्रातिपदिकसंज्ञोदेश्यककाय- 


१. वा० प० ११९३; २. का प्र०, का० ४); २. वा० १० २३।१।३२। 

प्रसक्त्या च॒ रास्त्रीयप्रक्रियामात्रनिर्वाहुकत्वमेव तेषां मन्यते, न तु कथच्न्विदपि 
वाचकत्वम्‌ । नापि वास्तवत्वमपि तेषां सम्भवम्‌, सवं खद काल्पनिकमेव । अत एव 
रास्त्रेषु श्रक्रियाभेदेरविद्येवोपवर्ण्यते' इत्याद्युक्तः सुसङ्धच्छते । अतक्च प्रातिपदिकार्थं 
विषयेऽपि- 
एकं द्विकं त्रिकं चाथ चतुष्कं पञ्चकं तथा । 
नामां इति सर्वेऽमी पक्षाः शास्त्रे निरूपिताः ॥ 
इति विकल्पवादः काल्पनिके यथेष्टसिद्धेः । एवं पदानां वास्तवत्वे “कर्तरि कृत्‌" 
(पा० सू° २।४।६७) इत्यादीनामस्मदादीन्‌ प्रत्येव वोधकत्वापत्तिः, समुदायश्ञक्त्येव बोध- 
सम्भवात्‌, रक्तिग्राहकदिरोमणेव्यवहारस्य वाक्य एव दर्शनाच्च । तस्मादेवोक्तिरियं 
चरितार्था- 
अनेकव्यक्त्यमिग्यद्कया जातिः स्फोट इति स्मृता । 
कैश्िद्‌ व्यक्तय एवास्या ध्वनित्वेन प्रकल्पिताः १ ॥ इति । 
ये खलु जातिलक्षणे मतान्तराणि सम्भावयन्ति, ताच्‌ प्रत्यपि विचारणा प्रव॑ते । 
यथा-एकाकारषतीतिजनकत्वे सति स्वरूपत एकत्वेन सिद्धत्वं जातित्वम्‌ । अत एव 
कथं पुनर्ञायत एकाकृतिरिति ? प्रत्ययाविशेषात्‌ । नहि गौरिप्युक्तं विरोषः प्रख्याते 
शुक्लो नीर इति सम्यगुक्तं भाष्ये । तत्र “श्रख्या बुद्धिः, तस्या मविदोष एकरूपता” इत्युक्तं 
केयटेन । अनूगताकारभ्रतीतिरब्देन, एकाकारग्रती ति रब्देन च बुद्धेरेकतेवोच्यते, तस्मादेव 
काव्यप्रकाशे “श्राणप्रदत्वं जातेः इत्युक्तं सङ्गच्छते । यावस्स्थिव्येकाकारप्रतीतिहि 
प्राणस्तत्प्रदत्वं जातेरेव, न तु पाचकादेः पाकक्रियायामाश्रयभेदेन भेदात्‌ । भतः ““सामान्यं 
विशेष इति बुद्धयपेक्षम्‌"' इति कणादसुत्रव्याख्यानेऽनुवृत्तिबुद्धिजनकस्वं सामान्यलक्षण- 
मुक्तम्‌, व्यावृत्तिनुद्धिजनकत्वं विशेषलशक्षणमुक्तम्‌ । एवं द्रव्यगुणकर्मसु यतः सदिति 
सत्ता इति सर्वजातिषु प्रमाणमपि प्रतिपादितं तत्रेव । किञ्च, भिन्नेष्वभिन्नं छिन्नेष्वछिन्नं 
सामान्यमिव्यनेनापि नित्यत्वमेकानेकगतमेकाकारप्रतीतिजनकत्वं सूचितम्‌ । एवच्च 
समानप्रसवात्मिका जातिः*” इति गौतमसूत्रस्यापि “समानः=समानाकारो हि प्रसवो 
बुद्धिजननस्वरूपं यस्याः, सा जातिः” इति व्युत्पच्या “यावत्‌ स्थित्येकाका रबुद्धिजनन- 
स्वरूपा” इत्येवार्थः । किञ्च, “आक्रतिर्जातिलिङ्काख्या ४” इति गौतमसूत्रस्यापि जाति- 
लिङ्घमित्याख्या यस्या इति व्युत्पत्या रूपादिष्वपि रूपत्वादिजातिग्यञ्ञकं यत्साऽऽकृति- 
जातिरित्यर्थः, व्यक्तिस्त्वाकारविदिष्टं समवायिकारणमेव । 
भमत एव च भाष्ये ““मृत्करयाचिदाकृत्या युक्तो पिण्डो भवति" इत्याद्युक्तम्‌ । 
अतः..सामान्यमेकत्वकरं विशेषस्तु पुथक्त्वज्ृत्‌''इति चरकेऽप्ुक्तमेव, भर्थात्‌ सामान्यं यत 
१. वा० १० १।९३ ; २. क० सु° १।३।३॥ 
३. न्या ० सू° २।२।७१ ; ४, तत्रैव--२।२।७०। 

एकाकारप्रतीतिजन कत्वमतस्तदेकत्वकरम्‌, यथा सकल्गवादीनां गोत्वम्‌ । यतो विशेषोऽ- 
नेकाकारप्रतोतिजनको धर्मोऽतः स पृथक्त्वक्ृत्‌ । यथा-'गवाइवयोर्गोत्वाद्वत्वे" इति । 
तेन “अतिशायने तमबिष्ठनौ” (पा० सू० ५।३।५५) इति सूत्रस्थेन “जननेन यत्प्राप्यते, सा 
जातिः' इति भाष्येण तस्यानित्यत्वं बोध्यते, भद्रेतवादिमते ब्रह्यातिरिक्तस्य सर्व॑स्य 
जन्यत्वात्‌ । अयमेव भिन्नेष्वभिन्नाभिधानप्रतययनिमित्तं जातिरिति स्वरूपसूत्रस्थ- 
भाष्यकाराशयः। कारणत्वावच्छेदकत्वेनैव जातिरिति तु चिन्त्यमेव, रोगनाशत्वे 
कार्यतावच्छेदकत्वस्य चृ्णत्वे कारणतावच्छेदकत्वस्य च सत्त्वेन व्यभिचारात्‌, घटत्व 
द रावत्वा्नेकका्यंतावच्छेदकत्वेनापि तस्याः सिद्धिस्वीकारे गौरवाच्चेति । ““व्यक्तया- 
कृतिजातयस्तु पदार्थः” (न्या० सू° २।२।६८ ) इति गौतमसूत्रसिद्धा जातिः पदार्थमात्रे 
प्रसिद्धा | 

व्यक्ते रभेदस्तुल्यत्वं सङ्कुरोऽथानवस्थितिः । 

रूपहानिरसम्बन्धो जातिवाधकसङ्ग्रहः ॥ 
इत्यभियुक्तोक्त्या जातित्वनाधकेकव्यक्तिवृत्तित्वस्याकाश्चादीनां सत्त्वेन कथं जातित्वमिति 
न शङ्धुनीयम्‌, यतः- 

संयोगिधर्मभेदेन देशे च परिकल्पिते। 

तेषु देशेषु सामान्यमाकाशस्यापि विद्यते? ॥ 


इति भर्तृह॒रिवचनानुसारमाकाराजातिसमवायादेरप्यौपाधिकानेकल्वात्‌। तथा हि 
अवकारदानात्सर्वंभूतानामधिकरणमाकाशमिति सङ्खच्छते, तथा चेह टेगे भाकाश- 
संयोग इति व्यवहारदर्शनात्‌ संयोगिनां घटादीनां भेदवरादाकाशस्योपाधिको भेदः । 
तथा च “प्रतिदेशमाकाशम्‌" इत्यभिन्नप्रत्ययान्नातित्वसिद्धिः। एवच्च तुल्यन्यायात्‌ 
कालादीनामपि प्रदेशकल्पनया सामान्यं सिद्धमिति सुसामञ्जस्यम्‌, रामादिसंयोगिभेदेन 
कालस्यानेकत्वात्‌ । किच्च, दिक्पालादिसंयोगवदाद्‌ दिशोऽप्यनेकतया जातिसिद्धिः । 
एवं समवायस्यापि सम्बन्धिभेदादनेकत्वोपचारः प्रशस्तः । सर्वत्रेह॒॒बुद्धधनुवृत्तेरजाति- 
कल्पनम्‌ । एवच्च- 

भर्थजात्यभिधानेऽपि स्वे जात्यभिधायिनः । 

व्यापारलक्षणा यस्मात्‌ पदार्थाः समवस्थिताः ॥ 
इत्यपि हरिणेव प्रोक्तं सङ्खच्छते । तस्माद्‌ यदा विशुद्धा एवाथजातयः शाब्देरभि- 
धीयन्त इति स्वीक्रियते, तदा सर्वे जात्यभिधायिनोऽपि छन्दा जातिवाचिन एवेति । 

यदि प्रोच्यते निःसामान्यानि सामान्यानीति सिद्धान्तात्‌ कथं जाद्यादिशन्दाः 

जात्याधारे जातिमभिदध्युः ? इति, तदुपरि समाधानं यद्‌ हरिः “ग्यापारलक्षणा' इति 


१. बा० १० ३।१।१५ । २. तत्रंव-३।१।११। 

प्रोक्तवानु, अर्थाद्‌ व्यापारः प्रयोजनम्‌, तदेव्र लक्षणं हेतुर्येषां ते व्यापारलक्षणा हत्यभिधा- 
रूपन्यापारलक्षणाद्धि शब्दार्थंकल्पनस्‌ 1, यथा द्रव्यादिषब्दानामनुगमकधमंस्वीकार- 
स्तथा गोत्वादवत्वे सामान्य इत्यनुभवात्‌ । तत्राप्यनुगमधमं भआावदइ्यक एव । शब्दस्या- 
न्वयिरूपमनवच्छेदकीछृत्याप्रत्यायकत्वनियमेन यथा . घटादिषु घटत्वादिकमवच्छेदकी- 
कृत्य बोधो भवति, तथा जात्यादिशब्देऽपि जातित्वसामान्यमवच्छेदकीकत्य बोधो 
भवति । 
अन्वयितावच्छेदकरूपास्वीकारे गोत्वाइवत्वादीनि सामान्यानीति शब्दस्य 
बोधकत्वासम्भवाद्‌ निःसामान्यानि सामान्यानीति शब्दस्याप्रयोजकत्वमेवाद्खीकायंमू । 
वस्तुतस्तु ब्रह्मण एव प्रमाणसिद्धतया सवे भावा ब्रह्मणः शक्तिभूताः, न तु 
ततो भिन्नाः । तत्र यथाव्यवहारं शक्तिकल्पना इति सर्वत्र जातिद्रव्यविभागः, आकाड्ात्वं 
घटत्वमिति व्यवहारस्य तुल्यत्वात्‌, 'तत्तत्क्णंशाष्कुल्यवच्छिन्ननभस एव श्रोत्रत्वम्‌' इति 
मते श्रोत्रत्वस्य जातित्वात्‌ । अत एव- 
सम्बन्धिभेदात्सत्तेव भिद्यमाना गवादिषु । 
जातिरित्युच्यते तस्यां सर्वे शब्दा व्यवस्थिताः^ ॥ 
दति वाक्यपदीयोक्तहरिवचनं प्रमाणम्‌, अर्थादाश्चयेभिद्यमानोपचरितभेदा गवादिषु 
ब्रह्मस्वभावा महासत्तेव गोत्वादिजातिविवर्तंः, तस्यामेव शब्दा वाचकत्वेन विद्यन्ते । 
मतो जातेनित्यत्वम्‌, “उत्पत्तेः प्राड्नाशे च  सृषक्ष्मरूपेष्वाश्नयेष्ववतिष्ठते” इति 
सिद्धान्तात्‌ । अनुगताकारप्रतीतिजनकं व्यक्तीनां यत्किचिद्रूपम्‌, तत्सवं जातिरेव । अत 
एव “जातिः उपाधिरिति पर्यायौ इति हेला राजोक्तं सङ्गच्छते । 
अतः “सिद्धे शब्दार्थसम्बन्धे'" इति वातिकव्याख्यानावसरे बहुदो महाभाष्यकार- 
विहितो विकासः प्रस्तुतः । यथा ह्यवयवसंस्थानरूपाया आकृतेराश्रयप्रवाहुविच्छेदात्‌ 
तद्धममस्याविघात इत्यावश्यकः प्रवाहुनित्यत्वसम्पादकः । अपि च “नित्या वर्णाः, नित्या 
वेदाः” इति सम्प्रदायाविच्छेदात्‌ “नित्या पृथिवी नित्या पर्व॑ताः" इतिवत्‌ तान्येव वेद- 
वाक्यानि मन्वन्तरचतुयुंगान्तरेष्वपि तुल्यमिति न्यायवात्िककारोऽपि प्रवाहनित्यता- 
माहु । तस्मादेव सृष्ट्न्तरेऽपि नामरूपसाम्यान्नित्यत्वस्यावि रोध इत्यथंकस्य “'समान- 


नामरूपत्वाच्चावृत्तावप्यविरोधो दर्शनात्‌ स्मृतेश्च" ( ब्र° सू° १।३।३० ) इति बादरा- 
यणसूत्रस्य, वेदस्य तदर्थानाञ्च नामरूपप्रवाहानुच्छेद एव . नित्यत्व मित्य्थंवर्णनं 
सुसंधटते । तेनात्र जातौ स्फोटत्वव्यवहारो विविच्य विषयः प्रतिष्ठते । 


स्फुटत्यर्थो यस्मादिति व्युत्पत्या वर्णपदवाक्यानं वाचकत्वेन भवतु नाम स्फोटत्व- 
व्यवहारः, जातेस्तु वाचकत्वाभावेन कथं तद्रयवहार इति न क्यं वक्तुम्‌, यतोऽनन्ता 


१. वा० १० ३।१।२३२३। 

वणां उत्पादविनाशशालिनः। “तत्समूहश्च पदं बोधकम्‌" इति पक्षेऽपि पदानामप्या- 
नन्त्याच्छक्तिग्रहासम्भवेनानुगताकारपरतीत्या सिद्धायास्तत्तत्पदगतघटत्वपटत्वादिजातेः 
घटपटत्वादेः शक्यत्ववद्‌ वाचकत्वस्यावश्यकत्वात्‌ 1 अत एव “शक्यत्वं इव शक्तत्वे 
जातेर्छाघवमीक्ष्यताम्‌'” इत्यादिवचनं सिद्धान्ततया सम्पद्यते । 


यथा च श्रमणत्वादिजातिश्च रमक्रियाप्रत्यक्षव्यङ्खया, तथेव पदजातिरपि चरम- 
वणप्रत्यक्षग्यङ्गया । क्रियासमुदाये बौद्धे भ्रमणत्ववदेषाऽपि पदजातिस्तादृशे बौद्धे वर्ण- 
समुदाये व्यासज्यवृत्तिः । तेन नैकवर्णोच्चा रणेऽर्थाभिव्यक्तिः। भत एव अनेकव्यक्त्यभि- 
व्यङ्खया जातिः स्फोटरूपतया स्मृतिपथमायाति । यथाश्रेतवेदान्तिनां मते चेतनस्येक- 
त्वेऽपि मायाकृत गओौपाधिक भात्ममेदोऽस्त्येव, तत्रानुगमा्थं जातिकल्पना च दुद्यते, 
तथेवेकस्येव वाक्यस्फोटस्य तत्ततकाकतत्तद्र्णानुरागरूपोपाधिभेदेनानन्त्यात्‌ तत्पक्षेऽप्यनु- 
गतराक्तिग्रहाय जातिरावद्यको । अतः “सिद्धं शान्दा्थसम्बन्धे'" इति वातिके भावियकः 
पदार्थो जातिर्याविद्रयवहारं निद्या प्रवाहुनित्या वा द्विधैवाकृतेनित्यत्वमुक्तं सङ्कच्छते । 


आन्तरस्फोटोपव्णेनम्‌- 


बाह्य व्यक्तिस्फोटं जातिस्फोट निरूप्य सम्प्रत्यान्तरं स्फोटं निख्पयितुमारभते। 
अयं ह्यनवयवं बोधस्वभावं शब्दार्थमयं निविभागं शब्दतत्त्वं यद्गीतमर, तदेव मुख्यं 
नादे्ंहिः प्रकादितं वाक्यमाहुराचार्याः । यथा हि-- 


यदन्तः शब्दतत्त्वं तु नादेरेकं प्रकारितम्‌ । 
तदाहुरपरे शब्दं तस्य वाक्ये तथेकता ॥ 


इत्युक्या तथाविधस्यान्तरस्य स्फोटलक्षणस्य शब्दस्य यथा विभागो नास्ति, तथा 
तद्वाच्यस्य प्रतिभासरूपस्या्थंस्य कुतो विभागो भविष्यति । यथा हि चित्ररूपावभासिनी 
प्रत्यक्षा संविदवयवगतनीलादिरूपमभेदेऽपि नार्थान्त गोच रतां जहाति, यतो हि भर्थान्तरः- 
समवायि नीकानीरादिमात्रं चित्रं न भवति, यतोऽवयविनो द्रव्यस्य नीरूपतयाऽचा- 
क्षुषत्वप्रसङ्खात्‌ । वस्तुस्थित्या तत्र ज्ञान भाकारभेदो नास्ति, तथाऽऽम्यन्तरवाक्य- 
वाक्यार्थयोः स्वरूपं बोध्यं भवति । एवंविध-स्फोटाभिन्यङ्खयचब्दन्रह्यनिरूपणेन 
स्वाभाविक्येव जिज्ञासा समुदेति यद्र कि प्रमाणं चतुविधभ्त्यक्षाचुमानोपमानशन्द- 
प्रमाणेषु कान्दप्रामाण्यं यावन्न स्यात्‌, तावन्नास्य शाब्दन्रह्यविषयस्य ख्यातिः सम्यग्‌ 
ज्ञापयितुं कथं शक्येत ? तस्मादत्र शाब्दप्रामाण्यविषयकविचारः प्रस्तूयते । 


तथा हि व्याकरणेन गृहीतशक्तिकभ्रकृतिप्रत्ययेभ्यः, उपमानेन सादुदयनोधक- 
वाक्यार्थस्य स्मृतिविषयकत्वेन गृहीतशक्तिक्रगवयादिशब्देभ्यो ग्यवहारेणानुमितशक्ति- 
केभ्यो घट-पटादिशब्देभ्यस्तदीयस्मरणात्मकेभ्यो ज्ञानेभ्यो वृत्तिज्ञानसहकारेण तस्तदार्थ- 


१. वा पऽ ।३०। 

( १२ ) 
स्म॒तिभ्यः खरे कपोतन्यायेन पदार्थसंसर्गबोधस्य संसर्गोपककतवाक्यार्थबोधस्य जेनक- 
त्वेन ( प्रयोजकत्वेन ) वाक्यात्मकस्य शब्दस्य शाब्दप्रमाणजनकत्वाच्छन्दस्य प्रमाणत्वं 
सर्वथेवोपपद्यते । पदाथंमात्रज्ञानजनकतया शब्दप्रामाण्यं न सम्यक, यतः पदस्य पदार्थं 
स्मारकत्बेनोद्रोधकत्वेनेवोपयोगात्‌ । तदुद्रोधकाना प्रामाण्ये स्वदुद्या दष्टचिन्तादीनामप्यु 


दवोधकतया प्रामाण्यग्रहोपपत्तेः। तथा च प्रमाणकत्वं वा प्रमाणम्‌ । स्मतीनां न 
प्रामाण्यसर, प्रमाणत्वस्यानुभवत्वन्याप्यत्वात्‌ । 


अपूर्वां एव पदाथंसंसर्गाः स्वीक्रियन्ते, विशेष्यविशेषणभावसपक्षत्वात्‌, 
विरोष्यविरोषणभावस्यानियतत्वेन ज्ञातुमशक्यत्वात्‌, अग्यवस्थितत्वाच्च । तस्मादेव 
दरोकानां नवीनकविङ्कतानामपूर्वत्वमनव्याहुतं तिष्ठति । न तु नव्यप्राचीनकविकृत- 
पद्यघटकपदार्थानामपूर्वत्वं मन्यते; यतस्तथासति प्रकृति-प्रत्ययनिष्ठन्ञानजनकेक- 
पाणिनीयव्याकरणजन्यराक्तिनज्ञानाश्रयताया नव्यप्राच्यकवीनां समानतया तेषां 
नग्यप्राच्यव्यवहारासङ्घतेः। अभत एव विरोष्यविशेषणभावसापेक्षाणां पदा्थसम्बन्धा- 
नामेवापूरवंत्वमुपपाद्यते। तद्रोधकराब्दयोजनाध्रितत्वादेव नन्यकवीनामभिनवत्म्‌, 
तस्मादेवादुभुतरसाभिन्यञ्जकवाक्यार्थस्यानुभूतत्वेनापूर्वत्वमत्र- 


मुनिजंयति योगीन्द्रो महात्मा कुम्भसम्भवः। 
येनेकचुल्के ष्टौ दिव्यौ तौ मत्स्यकच्छपौ ॥ 
इत्यादिष्वपूर्वाथंबोधकत्वेनेवोक्तशब्दस्य प्रामाण्यमधिगम्यते । 

“कः हाब्दः' ? इति प्रने “घट' इति प्रतिवचनात्‌, "कोऽर्थः" ? इति प्रदने 
घट' इति प्रतिवचनात्‌ “शब्दं श्रुत्वाऽथ श्यणोमि'” इत्यादिन्यवहारेण “प्रत्यक्षविषयो- 
षधविरोषोऽज्ञात” इत्यपि व्यवहूतिपथमायाति । वचा इयमिति बोधित मौषधविशेष 
इति व्यर्वाह्कियते, तेन शाब्दाथंतादात्म्याद्खोकारात्‌ । तत्तादाटम्यन्च तदुभिन्तत्वे सति 
तदभेदेन प्रतीयमानत्वरूपत्वात्‌, पदस्यार्थसमव्याप्तत्वेन शब्देनार्थानुमितेरेकसम्बन्धि- 
ज्ञानमपरसम्बन्धिस्मारकं भवतीति न्यायेन स्मृतेश्च । घटमानयेति वाक्यघटकपदार्थाः 
परस्परं संसर्गवन्तः, आकाङक्षादिमत्पदानुमितत्वात्‌, भाकाङक्षादिमत्पदस्मारितत्वाच्च । 
पदा्थाद्चिते अभेदवृत्तित्वस्वरूपादिसंसर्गवन्त एव । एवं शाब्दाथंयोरमेदोपपादनेन 
तो च शब्दार्थावभिन्नौ = एकस्यान्तरस्य तत्त्वस्य सम्बन्धिनौ वस्तुतो बहिः स्थितौ 
भेदाविव प्रतिभासेते । तदुक्तं च हरिणा- 


““एकस्येवात्मनो मेदौ शब्दार्थावपुथक्‌ स्थितौ इति । 


न वात्र शब्दार्थो वाच्यवाचकाविति प्रसिद्धम्‌, अतः कथं तयोरभेदः शङ्कनीयः ? 
दाब्दतत्तवस्यान्तरस्य ज्योतीरूपस्य भेदप्रतिभासो न विर्द्धथते, शक्तिमेदात्‌ । अत एव 
वाक्यपदीये द्वितीयकाण्डे प्रोक्तमू-- 

( १३ ) 
प्रकाशकप्रकादयत्वं कार्यकारणरूपता 
भन्तर्भावात्मनस्तस्य शब्दतत्त्वस्य सर्वथा ॥ 


तस्येवास्तित्वनास्तित्वसामर्थ्ये समवस्थिते । 
अक्रमे क्रमनिभसि व्यवहारनिबन्धने ॥ इति । 


तथा च सर्वरूपविकल्पातीतमपि ब्रह्मसमाविष्टसवंशक्तित्वात्‌ सर्वरूपेण च 
भासमानं कालाख्यस्वातन्त्यशक्तिसमाविष्टं मृतिप्रविभागमारचयति । एवजञ्चा- 
प्रविभागमपि देदकाराभ्यां प्रविभक्तमिव प्रकाशत इति तस्प्रविभागानुसारं जन्मनाकशशो 
समस्तक्रियाभेदानुयायिनौ न्यावहारिकौ प्रसिद्धौ स्तः। 

“गच्छतः स्खलनं क्वापि भवत्येव प्रमादतः" इत्युक्तिदिशा सुधियोऽनुग्रहु- 
द्शोऽवदयं जनमेनमनुग्रहीष्यन्ति क्षन्त्वाऽपराधानखिलान्‌ । 


विदुषां दयावञ्चंवदः 
रामनारायणमिभः 
उपाचायः, व्याकरणविभागस्य 
श्रीरणवीरकेन्द्रीयसंस्कृतविद्यापीठम्‌ 
क 

निरुक्तकार-यास्कमुनिवचनप्रमाणम्‌ 

स्फोटमीमांसा 

समग्रशास्त्रसद्धामवाङ्मखानां चिकित्सकम्‌ । 
प्रार्थये वाडूमयज्योतिः शब्दब्रह्म सनातनम्‌ ॥ 
यो वेदवदनं सदनं हि सम्यग्‌ 
ब्राह्मया सवेदमपि वेद किमन्यशास्त्रम्‌ । 
यस्मादतः प्रथममेतदधीत्य विद्वान्‌ 
शास्त्रान्तरस्य भवति श्रवणेऽधिकारी ॥ 


इति महत्या श्रुत्या शब्दशास्त्रस्य किम्महुत्वपू्णं स्थानम्‌ ? कीदराश्च कथमुपयोगः शास्त्र- 
व्यवहारे ? समग्रशास्त्राथंसन्धारणतयोपकारकलत्वञ्चान्यतमं महत्वमादधति शास्त्रज्ञाः । 
अस्य शब्दानुशासनस्य शास्त्रोपकारकतया कथंविधो विमर्शः प्रस्तोतव्य इति । 
तत्रभवतां विपश्चित्पश्चिमानां काऽवधारणा वरीवति, कोऽभिनिवेशश्च ? इति 
विचारणायामिदमवश्यमवधारणीयं प्रतिभाति यत्‌ कथमप्यसन्दिग्धे विषये विचारः 
प्रवतितुं नार्हंति, “सन्दिग्धे न्यायः प्रवतंते' इति नयेन न कोऽपि सचेता मरीचिमालिनि 
भगवति भास्करेऽम्बरतलावलम्बिनि पुरतः प्रकारामानं घटपटादिकं वस्तुजातं स्फ़टमा- 
कख्यन्नपि जिज्ञासते किमिति ? तथेव प्रयोजनरहिते विषये न कश्चिदपि ब्रूते किमिति ? 
यथा करटस्य दन्ता भवन्ति, न वा ? तस्मादेव सन्दिग्धे सप्रयोजने च वस्तुनि विस्तरतो 
विचारारम्भः स्व॑वादिसिद्धसिद्धान्तः। अतोऽभिमतार्थस्य बुबोधयिषया शब्दान्‌ रोकः 
प्रयुङ्क्ते, ते च खलु शब्दाः श्रोत्रेन्द्रियगोचराः ( श्रावणप्रत्यक्षविषयतापन्नाः ) गृहीत- 
शाक्तिकाः शाब्दबोधकारणसामग्रीकलिता एवार्थान्‌ बोधयन्ति, तथा श्रवणेन््रियेणेव 
तत्स्वरूपग्रहणात्‌ स्फोटाख्यशब्दतत्त्वविमर्शोस्य न किञ्चिदपि फलमुत्पदयामि । 


शब्दप्रयोगस्यार्थावबोधमात्रफलकतया तस्य श्रतरेन्द्ियेणानन्तरमुपपन्नतया 
तद्विचारः काकदन्तपरीक्षेव निष्फरताम्भजते। अत एव हि भामतीकारेण भीवाचस्पति- 
भिभ्रेण प्रोक्तमपि साधु-““यदसन्दिग्धप्रयोजनच्च न तत्प्क्षावत्‌ प्रतिपित्सागोचरः” 
इति । ` तथा चात्र संशयप्रयोजनयोरभावात्‌ तद्विचारो भवितुं नाहंतीति सत्यम्‌ । 
यद्यप्यसन्दिगधं निष्प्रयोजन वस्तु न जिज्ञास्यम्‌, तथापि सामान्यतया ज्ञातेऽपि विषये 
विरोषरूपेणाज्ञातां विरोषविषयिणीं जिज्ञासां को निवारयितुमीशः= समर्थः। यथा 
मन्दान्धकारे उच्चैस्तरत्वेन रूपेण सामान्यतया ज्ञातेऽपि पदाथ स्थाणुर्वा पुरुषो वेति 
विशेषरूपेणावगन्तुं प्रयत्नः प्रवतत, तथासति तद्र्मावच्छिन्नविषयकं ज्ञानं तदर्मावच्छिन्न- 

विषयिणीं जिज्ञासामुपदामयति, न त्वन्यविधां जिज्ञासाम्‌ । अन्यथा प्रमेयत्वेन ज्ञाते 
सर्वस्मिन्‌ पदार्थे विशोषजिन्ञासानुदयात्‌ सर्वेषां शास्त्राणामनारम्भः सर्वेषाञ्च सा्वंस्यं 
प्रसज्येत । 
वस्तुतो विरुद्धा प्रतिपत्तिरूपा विप्रतिपत्तिरपि संशयस्य कारणम्भवति, नात्र सन्देहः । 
तेनेव न्यायसूच्रमिदमत्रावधारणीयं विद्यत एव, तथा हि “समानानेकधर्मोपपत्तेविप्रतिपत्ते- 
रुपलब्ध्यनुपङन्ध्यन्यवस्थायाश्च विशेषपेक्षो विमर्शः सं रायः” ( न्या० सू° १।१।२२ ) 
इति । अतः स्फोटविषये संशयवीजरूपा विप्रतिपत्तिः “प्रतीतपदार्थको लोके ध्वनिः 
शब्द इत्युच्यते । तद्यथा-- शाब्दं कुर, दाब्दं मा कार्षीः, शब्दाकायेयं माणवकः, इति 
ध्वनि कुर्वन्नेवमुच्यते” इति महाभाष्ये पस्पशाद्भिके प्रोक्तम्‌ । “तपरस्तत्कालस्य ` 
( पा० सू० ११।७० ) इति सूत्रे तु “स्फोटः शब्दः, ध्वनिः शब्दगुणः ` इत्युक्तम्‌ । 
तद्िप्रायस्तु ध्वनिः राब्दोपकारको व्यञ्जकतया, न स्वयं शब्द इति । एवंरूपेण 
विरुद्धार्थप्रतिपादनेन विप्रतिपत्तिमूककः संशयो नि रावाधस्सम्यक्‌ तिष्ठत्येव । अथ च 
"एकः शाब्दः सम्यग्ज्ञातः सुष्टु प्रयुक्तः शास्त्रान्वितः स्वर्गे खोके च कामधुग्‌ भवति" 
इति महाभाष्यवचनेनापि सः स्फोटात्मको हि शब्दो ज्ञातव्यो विमृष्टव्यश्चेति, अत 
भापामरसहूदयहुदयानुकारि प्रथिताचारचर्चा चच्य॑तेऽत्रे दानीम्‌ । 
तद्यथा--ग्यवहारस्तावद्‌ द्विविधः षवतंते छोकिकः, शास्त्रीयश्च । उभयविधोऽपि 
व्यवहारः शब्दमन्तराऽशक्य एव, अतदशब्दाधौनो व्यवहारः सुनिश्चित एव । यद्यपि 
मूकानां वधिराणाञ्च सककरोऽपि व्यवहारः शब्दं विनाऽपि शब्दार्थबोधमन्तरापि प्रचरति, 
नात्र संशयरदाः, तथापि तेषामपि त्यक्तवाचामुच्चारणाभावेऽपि राब्दार्थाग्रहेऽपि ` सृष्ष्म- 
वाय्वभिघातजन्याभिमतोपांशु-अग्यक्तशन्दसत्तवात्‌, स्वनिष्ठसंस्कारसमवायित्वाच्च । 
तत्रापि चाब्दाघीन एव व्यवहारः प्रवर्तमानः सङ्धच्छते, चेष्टापि तत्र तत्र फलति वा । 
एवच्च सकर्व्यवहारसाधकः श्रोत्रेन्द्रियग्राह्यत्वसमानाधिकरणगुणत्वविदिष्टो हि शब्दो 
भवति । स शब्दो द्विविघो वर्णात्मको ध्वन्यात्मकश्च । सस्कृतभाषादिरूपो वर्णात्मकः, 
भेरोमुदद्धादिजन्यो ध्वन्यात्मकः । यस्य शब्दस्य विषये विचारः प्रवर्तते, स शब्दो 
नित्यो वा कार्यो वेति प्रसद्धतो विमर्शपदवीमारोहति, तस्मात्‌ तस्य॒ नित्यत्वानित्यत्वे 
सम्यक्तया विमुष्टग्ये भवतः । 
शब्दस्यानित्यताविचारः- 
दाब्दस्य नित्यत्वं शाब्दिकंरङ्गीक्रियते, मीमांसकंञापि, न्यायशास्वरकारेस्तु 
तस्यानित्यत्वमेव । तेनाद्ाल्दिकमतापेक्षश्ब्दानित्यत्वविषयकविचारः क्रियते । तदययथा- 
दाब्दोऽनित्यः कारणवलात्‌, संयोगविभागजन्यत्वादिन्द्रियिजन्यप्रत्यक्षविषयत्वाचच । तथा- 
नुमानप्रयोग इत्थमपि-शब्दोऽनित्यो बहिरिन्द्रियग्राह्यः, प्त्यक्षविषयत्वाद्‌ रूपादिवत्‌ । 
यद्त्रोच्यते येनेन्दरियेण यद्गृह्यते, तद्गता जातिस्तदभावश्च तेनेवेन्द्रियेण गृह्यत इति 
नियमात्‌ कत्वगत्वादीनामपि श्रोत्रे ्द्रियजन्यप्रत्यक्षविषयत्वेनानित्यत्वाभाववत्यां कत्वादि- 

जातौ श्रवणेन्द्रियजन्यप्रत्यक्षविषयत्वहेतोः सत्वात्‌ तस्य दितो्ग्यंभिचरितत्वेन न तेन 
रान्दानित्यत्वसिद्धिर्दाक्या वक्तुमिति । 


तत्रेदं हि बोध्यते यत्‌ “कण्ठताघ्वादिसंयोगो हि ग्यञ्जकशब्दस्योत्पादकः, 
अभिव्यज्ञकस्याभिव्यङ्खयदेशीयनियवमः, यथाऽभिव्यजञ्जको दीपो घटदेशीयस्सन्‌ 
घटमभिन्यनक्ति, कण्ठताल्वादिषु वायुसंयोगोऽगरं कण्ठताल्वादिदेशे वतते, अभिव्यङ्खयश्च 
दाब्दः दाब्दशब्दजन्यायेन श्रोतुः कर्णविवरे वर्तते" इत्यमिग्पज्जकष्य केण्ठताल्वादि. 
संयोगस्याभिग्यङ्कयत्वेनाभिमतस्य शब्दस्य च विभिन्नदेो यत्वाच्छ>दाभिन्यज्जकत्वं 
कण्ठताल्वादिषु वायुसंयोगस्य न संघटते; किन्तु तदुत्पादकत्वमेव । तथा चापरमपि 
तथ्यमित्थं ज्ञायते यत्‌ तीव्रं सुखं मन्दं सुखं तीव्रोऽर्वो मन्दोऽद्व: इत्यादिवत्‌ तीव्रं पदं 
मन्दं पदमिति कृतकवदुपचा रादपि शाब्दस्य नित्यत्वं सिद्धयति । 


भेरीदाब्दस्तन्त्रीशब्दं तिरस्करोति, तत्र॒ तत्र रब्दश्रवणानन्तरमयं भेरीशब्दः, 
अयं तन्त्ोराब्दः। तन्त्रीशब्दस्तन्त्रीसम्बन्धो, भेरीशब्दो भेरीसम्बन्धीत्यनु मीयते, तेन 
दाब्दस्य भेदोऽवइयं वाच्य एव, नित्यत्वे स्वस्य मेदो न सिद्धयति । अतस्तस्य शब्दस्या- 
नित्यस्वसिद्धिः सुस्थिता । नेतावताऽलम्‌, किन्तु क्रियासाधर्म्यादपि शब्दस्यानित्यत्वमर । 
क्रिया यथा क्षणस्थायिनी, तथा शब्दोऽपि । शब्दस्य ध्वंसे सति केनापि लिद्धेन शब्दस्या- 
नुभवाभावात्‌ । नहि शन्दसत्तायां तस्याज्ञानं वक्तं शक्यते । अत्र शन्दस्यानित्यत्वे तु 
गृरुशिष्ययोरध्यापनन्यवस्था न॒ सम्भवतीति शब्दनित्यत्ववादिभिः नेच्थं शङ्कयम्‌; 
यतोऽध्ययनं नाम गुरुणा स्वरब्दस्य शिष्ये प्रापणम्‌, तद्धि शब्दस्य निव्यतायामेव 
सम्भवमिति । नहि क्षणिकः पदार्थोजत्र नेतुं शक्य इत्येतत्सवं शनब्दनित्यतावादिभिनं 
वक्तं शक्यते । यतो यथा शब्दस्यानेकत्वेऽपि नृत्यमधीते, नुत्यमनेन कृतम्‌, 
तदनेनेकचरणेन कृतमिति नृत्यक्रिपाभेदेऽपि अभेदावगाहि यत्तदोः प्रयोगात्‌ तदनित्येऽपि 
( राब्दानित्यत्वेऽपि ) तदध्ययनमुपपद्यत एव । 


यद्यप्यत्राध्यापनं नाम गरुकतृंकरशिष्योहेरयकशब्दकर्मकं दानम्‌ (गब्दप्रदानं वा) 
इति गोदानवच्छनब्दस्य स्थैयं समुचितं प्रतिभात्येव । तथा च पञ्चकृत्वो रूपं परयतोत्यत्र 
स्थिरस्य रूपस्याभ्यासवच्छब्दस्याभ्यापेष्वपि तस्य स्थे्थंमपेक्षितम्‌ । तावतां स्थिर. 
ञ्चैनं कः पशत्नाशयिष्यतीति न्यायेन शब्दश्य नित्यत्वसाधनमपि तुच्छमेव भाति; यत 
अनित्याया नुत्यक्रियाया अध्ययनाभ्यासवच्छन्दस्यानित्यत्वेऽप्यध्यनाध्यापनाभ्था- 
सादोनामुपपत्तेः। एवं शब्दस्यानित्यत्वेऽपि घटपद उच्चरिते धकारश्रावणप्रत्यक्षजन्य- 
संस्कारेणाव्यवहितोत्तरत्वसम्बन्धेनाकारे तत्परत्यक्षकाकेऽपि भानं भवति । ततो धघकार- 
विशिष्टाकारविषयकप्रत्यक्षजन्यसंस्कारजन्यस्मरणाख्यज्ञानलक्षणासक्निकर्षेण टकारे 
तत्प्रत्यक्षकारे घक्रारविशिष्टाकारस्य भानात्‌, तथा घटविषयकप्रव्यक्षजन्यसंस्कारजन्य- 
स्मरणात्मकन्ञानलक्षणया श्रावणप्रव्यक्षकाके अकारे धट इत्यस्य भानात्‌, घट- 
विषयकप्रत्यक्षाद्‌ घटत्वावच्छित्नविषयकोपस्थितेरघटत्वावच्छिन्ननिरूपितघटपदनिष्ठवृत्ति 

ट स्फोटमीमांसां 


ज्ञानाधीना या घटत्वावच्छिन्नविक्यकचशाब्दबोधापत्तिः, तथा धटमानयेति वाक्यस्यापि 
प्रत्यक्षापत्तया घटनिष्ठकर्मतानिरूपकानयनविषयकशाब्दबोधोऽपि जायते । अथवा घट 
इत्युच्चरितेऽकारोच्चारणजनिततस्प्रत्यक्षकारेऽन्यवहितो त्त रत्वसम्बन्धेन घकारविषयक- 
प्रत्यक्षजन्यसंस्कारेण तथाऽकारप्रत्यक्षजन्यसंस्कारेण टकारप्रत्यक्षजन्यसंस्कारेण चाकारः 
त्यक्षेण धघकाराकारटकाराकारविषयकसमूहाङम्बनात्मकस्मरणेन वृत्तिज्ञानदारा 
घटरत्वावच््छिन्नविषयकोपस्थितेस्तद्विषयकशाब्दबोधोपपत्तिः 1 एवमेव घटमानयेति 
वाक्यस्थकेऽपि घकाराद्यानयनघटकनकाराकारान्तविषयकप्रत्यक्षजन्यसंस्कार प्रत्यक्षः 
घकारादिनकाराकारान्तविषयकसमूहालम्बनात्मकस्मरणेन तत्तत्पदनिष्ठवृत्तिन्ञाना- 
धीनासत्तिसम्पन्नघटलत्वावच्छिन्नविषयकसमूहारम्बनात्मकोपस्थितेङख्चव घटनिष्ठकर्मता- 
निरूपकानयनविषयकरान्दबोधः । एवं सर्वेभ्यः पदेभ्यः सर्वेभ्यो वाक्येभ्यङ्च “खे 
कपोतन्यायेन', “राजयपुरप्रवेशन्यायेन' च शाब्दबोधा उपपादनीया भवन्ति । 


अत्राव्यवहितोत्तरत्वसम्बन्धस्च स्वाधिकरणक्षणध्वंसाधिकरणक्षणध्वंसानधि- 
करणवृत्तित्वे सति स्वाधिकरणक्षणध्वंसाधिकरणक्षणवृत्तित्वम्‌, घघटकाकारे घकाराधि- 
करणक्षणध्वंसाधिकरणक्षणध्वंसानधिकरणवृत्तित्वं घकाराधिकरणक्षणध्वंसाधिकरण- 
वृत्तित्वं चास्तीति घकाराव्यवहितोत्तरत्वं तत्र बोध्यम्‌ । टकारे घकारक्नणध्वंसाधिकरण- 
क्षणध्वंसानधिकरणवृत्तित्वस्य सत्त्वाद्‌ घकारक्षणध्वंसाधिकरणवृत्तित्वेऽपि न धकाराव्य- 
वहितोत्तरत्वम्‌ । “नीरुघट' इत्यत्र र्घटकाकारे धका राधिकरणक्षणध्वंसाधिकरणक्षण- 
ध्वंसानधिकरणवृत्तित्वस्य सत्त्वेऽपि घकारक्षणध्वंसाधिकरणवृत्तित्वाभावान्न धकाराव्यव- 
हितोत्त रत्वं रुघटकाकार इति विमृष्टमनित्यत्वं शब्दस्य । 


शब्दस्यानित्यत्वविषये सामान्यप्रक्रिया (सरलप्रक्रिया)- 


यथा तथोपपाद्यते नेयायिका शब्दस्यानित्यताविषये त्रुवते यत्‌ प्रथमक्षणे वणं 
उत्पद्यते, द्वितीयक्षणे तिष्ठति, तृतीयक्षणे पूर्वेवर्णो नश्यति, द्वितीयो वर्णस्तिष्ठति, 
तत्रैव वर्णान्तरमुत्पद्यते, द्ितीयस्च नाशमुपैति । तत्रेदमाशङ्क्यते यदेवंविधस्य 
राब्दस्यानित्यस्य श्रवणेन्द्रियेण प्रत्यक्षत्वं कथं भवति ? यतो मेर्यादिदेशे शब्दो जायते, 
श्रोत्रं तु पुरुषदेशेऽस्ति, तदुपरि समाधानमिदमुच्यते तेर्यद्‌ भेरीदेदो जातः शब्दो 'वीचि- 
तरङ्गन्यायेन, कदम्बमुकरुलन्यायेन' वा सन्निहितं शब्दान्तरमारभते, स च शब्दः शब्दा- 
न्तरमिति क्रमेण श्रोत्रदेगे आतः। अन्त्यः शब्दः श्रोत्रेण गृह्यते, नाधयो न वा मध्यमः। 
भेरीक्चब्दो मया श्रुत इति मतिस्तु श्रान्तिरेव, तथा हि शब्दोऽनित्यः, सामान्यत्वे सति 
भस्मदादिबाह्ये न्द्रियग्राह्यत्वात्‌ पटवत्‌। यथा घटो मठो वा धघटत्वजातिमान्‌, 
मठत्वजातिमान्‌ बाह्यं न्द्ियेण चक्षुषा गृह्यते, तस्मादनित्यः, तथैव शब्दोऽपि शब्दत्व- 
जातिमान्‌ बाह्ये न्दियेण गृह्यते, अतः सोऽप्यनित्य इति ताकिकाः प्रतिपादयन्ति । 


न्यायमूलानुगामिनो. वैशेषिकास्तु शब्दस्यानित्यस्वमित्त्थं समर्थयन्ति यद्‌ गुणस्य 
सतोऽवर्थकर्मभिः साधर्म्यम्‌, सतो नित्यस्य शब्दस्य किङ्गाभावात्‌ शब्दनित्यत्वसाधक- 

स्फोटमीमांसा ५ 
प्रमाणाभावादनित्यत्वम्‌ । यत्त्वसौ नोपपद्यते, तदेतस्य सत्त्वे न किञ्चिदपि प्रमाणमस्ति। 
किश्च,““चेत्रो वक्ति, मैत्रो वक्ति” इति कुत्रादिनाऽऽ्वृतोऽपि चेत्रादिवचनेनानुमीयते, कुतस्तद- 
चनस्य भिन्नरूपत्वात्‌ । शब्दस्य नित्यत्वे तस्यैकत्वादयं चेव्रशन्दः, भयं मेत्रशन्द इत्या- 
कारिका भिन्ना भिन्नाऽनुमितिनं स्यात्‌ । तस्मादेव शाब्दोऽनित्योऽनेकञ्चेति वेशेषिकाः, 
मोमांसकाः, वेदान्तिनः, सांष्याः, योगिनश्च शब्दानां नित्यत्वं सद्धिरन्ते । गौरित्यत्र 
वर्णां एव शब्दास्तेषामेवार्थेन शक्तिरूपः सम्बन्धः । न च स्फोटात्मकः शब्दः, कुतः ? 
वर्ण॑त्रयातिरिक्तस्य वबुद्धावप्रतिभासमानत्वेन तदभावात्‌ । भर्थ॑प्रतीतिरूपकार्येण स्फोटस्य 
सिद्धिर्ना्हिति, कथमिति चेत्‌, अन्योन्याश्रयदोषप्रसङ्कातु । अन्योन्याश्रयाणि कार्याणि न 
प्रकल्पन्तेन नौर्नाविकद्रारा इतरत्राणाय कल्पते । यतः स्फोटरूपकारणसिद्धौ अर्थप्रतीति- 
रूपकायंसिद्धिः, अर्थप्रतीतिरूपकायंसिद्धो स्फोटावगतिरित्यन्योन्याश्रयः सुव्यक्त एव । 
तस्मान्नास्ति स्फोटाख्यः कश्चन वर्णातिरिक्तोऽन्यपदार्थं इति मीमांसका भामनन्ति । 
वैयाकरणमतेन शब्दनित्यत्वसाधनप्रक्रिया- 

अत्र नित्यत्ववादिनां वैयाकरणानां शब्दनित्यत्वसाधनप्रक्रिया प्रथमं सामान्य- 
तयैवोच्यते। यथा ते स्फोटवादिनः शाब्दिकः शब्दानित्यत्ववादिनां नेयायिकानां 
मतेऽनन्तवर्णकल्पनं तदूदारा तद्ध्वंसप्रागभावादिकल्पनम्‌, पदादीनां ` वोधकत्वसिद्धये 
तत्प्रयोजकस्मृतिस्वीकारे च॒ महद्गौरवमाशङ्कन्ते। एवं मीमांसकानां मते वर्णानां 
विभुत्व-निव्यत्वस्वीकारे यद्यप्यनन्तवर्णतदुध्वंसप्रागभावानां कल्पनायां वर्णानित्यत्व- 
वादिनामपेक्षया काघवं वर्तते, तथापि नवस्वराणां चरयस्त्रंशञद्धयञ्जनानां विपर्गादीनाज्च 
नित्यानां स्वीकारेण तद्वयञ्जकानां ध्वनीनां क्रमेणाभिन्यक्तिमत्ता, प्रत्येक वर्णेनार्थस्या- 
बोधात्‌ सकरोच्चारणानन्तरं बोधदशंनात्‌ संहृत्य कारितोपपत्तये तत्प्रयोजकभावनाख्य- 
संस्कारस्मृत्तिकल्पने च गौरवात्‌, सर्वानुभवानुगतपदवाक्यादीनां नित्यत्वकलत्पनस्यानु- 
चितस्वात्‌, तेषां मीमांसकानां मतमपि न समीचीनं प्रतिभाति । तस्मादत्वकत्वादि- 
धर्मवन्तो वर्णरूपा ध्वनय एवार्थंस्य प्रत्यायकं ध्वनिरूपरूषितं काच्त्रयावाधितं चब्द्‌- 
बरहव व्यञ्जयन्ति, तदेव शब्दब्रह्म स्फोट इत्युच्यते । स एव स्फोटस्तत्तदर्थनिरूपित- 
तत्तच्छक्तिमान्‌ कत्वादिविशिष्टवर्णातिरिक्तः पूर्वपूर्ववर्णानुभवसहचरितान्त्यवर्णानुभव- 
व्य ङ्गुयेऽथप्रत्यायकः शब्दः । तत्तदर्थ निष्ठविषयतानिरूपकररक्तिमत्तवं स्फोटत्वम्‌, 
वृत्याश्रयः शब्दः । प्रत्येकं वर्णा भवितु नार्हन्ति, वर्णानामुच्च रितप्रध्वं सित्वेन यौगपद्या- 
सम्मवात्‌, द्वितोयवर्णोच्चारणवयर््यात्‌, प्रथमेनेकेन वर्णेनेवार्थवोधनाच्च, द्वितीयवर्णो- 
च्चारणस्यानिष्प्रयोजनत्वाच्च, अभिन्यक्तेश्त्पत्तर्वा क्षणस्थायित्वात्‌ क्षणात्मककाङस्य 
प्रतयक्षायोग्यत्वेन तदवच्छिन्नवर्णस्याप्यप्रत्यक्षत्वात्‌, इको यणचि” (पा० सू ६।१।७७) 
इत्यादौ ^तस्मि्निति' इति परिभाषोपस्कृतवाक्यार्थेऽयं पूर्व, अयं पर इति नष्टस्य 
्रत्यक्षविषय इदंशब्देन पौर्वाप्ग्यवहा रायोगाच्चेति मज्जूषाकारेः प्रतिपादितत्वात्‌ । 

६ स्फोटमीमांसां 
ताकिकाभिमतशब्यानित्यत्वनिरासः- 


यद्युच्यते ताकिकेः--“वर्णानामनित्यस्वेऽपि पूर्वपूर्वंवर्णवत्त्वमन्यवहितोत्तरत्व- 
सम्बन्धेन संस्कारवचाद्‌ गृह्यते" इति पदस्य प्रत्यक्षत्वाच्छाव्दबोधः सम्पद्यते । यद्रा 
पूर्वपूर्ववर्णजाः शब्दाः शन्दजशब्दन्यायेन चरमवर्णप्रत्यक्षपर्यन्तं जायमाना एव सन्तीति 
न प्रत्यक्षानुपरपत्तिः । यद्वा “पू्वपरवंवर्णानुभवजन्यसंस्कारसमीचीनचरमवर्णानुभवाच्छान्द- 
नोधः" इति, तदपि न रमणीयं प्रतिभाति; यतः प्रथमे नष्टविद्यमानयोः पौर्वापयंस्य 
वक्तुमराक्यत्वेनायं पूर्वः, अयं पर इत्यभिकापासम्भवेनाग्यवहितोत्तरत्वसम्बन्धायोगात्‌। 
नष्टविद्यमानयोरगव्यवहितोत्त रत्वसम्बन्धस्य वक्तुमशक्यत्वाच्च । द्वितीये-शब्दजशाब्द- 
न्यायेन पदप्रत्यक्षोपपादनेऽपि पदस्याविद्यमानत्वेन तत्र दक्त्याश्रयस्य ग्रहुणानुपपत्तेः । 
अविद्यमाने आश्नयत्वाङ्खोकारे नष्टो घटो जक्वान्‌' इत्यादिषु नित्यत्वापत्तेः । तृतीये-- 
येन क्रमेणानुभवस्तेनेव क्रमेण तत्संस्कारस्थितिरित्यत्र विनिगमकाभावात्‌ “सरो रसो 
नदी दीन इत्यादौ विपरीतसंस्कारोद्धोधेन प्रत्येकमन्याथंप्रत्यापत्तेऽ्चेत्यादिकं 
्रत्युत्तरितमपि । उत्पत्तिविनादावद्‌ वणंसमुदायरूपपदस्य मनुष्यादिवद्धद एक इन्द्रशब्दः 
क्रतुराते भरादुभूतो युगपत्‌ सर्व॑यागेषु अङ्खं भवतीति भाष्यविरोधापत्तेश्च । किञ्चैवं 
पदवाक्ययोरमावेन शब्दार्थसम्बन्धस्यैव हानिः, येन ताकिकाः स्वाग्रहं त्यजन्तु नाम । 
अत एवोक्तं भगवता भरतृंहरिणा--“अशब्दो यदि वाक्यार्थः पदार्थोऽपि तथा भवेत्‌” 
( वा० प० २।१६ ) इति । 


वच्याश्रयस्फोटात्मकशब्दनिरूपणप्रक्रिया- 


तथा हि उक्तरीत्या महद्विप्रतिपत्तौ समायातायां को वा वृत्याश्रयः शब्दः ? 

इति प्रश्ने स्फोटात्मकः शब्दः समुपस्थितो भवति, तस्मादत्र तत्स्वरूपं सुस्पष्टतया 
सप्रमाणमुच्यते । तत्र मूकाधारस्थपवनसंस्का रीभूता मूलाघारस्था शब्दव्रह्यरूपा स्पन्द- 
शून्या बिन्दुरूपिणी परावागुच्यते । मृखाधारो म्‌लप्रकृत्यात्मिका कुण्डलिनी, सा मध्यमा- 
दिभिर्वेष्टिता सर्पवत्तिष्ठति । मूकाधारादुत्थितः पवनो नाडीद्वारेण कार्याणि करोति, 
तदुक्तं सद्खीतरलाकरे- 

गुदकिङ्गान्तरे चक्रमाधाराख्यं चतुर्दलम्‌ । 

अस्ति कुण्डलिनी ब्रह्यशक्तिराधारपद्कजे ॥ 

भाधाराद्‌ द्य ङ्कुखादूध्वं मेहनाद्‌ दवय ङ्गकादधः। 

एकाङ्गुखं देहमध्यं तप्तजाम्बूनदय्रभम्‌* ॥ इत्यादि । 


नाभिपर्यन्तमागच्छता तेन॒ सस्कृतपवनेनामिव्यक्ता मनोगोच रीभूता 
प्श्यन्तीवागुच्यते, एतद्द्वयं वाग्‌ ब्रह्मयोगिनां समाधौ निविकल्पकसविकल्पकन्ञानविषय 
इत्युच्यते । ततो हद्धयप्न्तमागच्छता तेन वायुनाभिव्यक्ता तत्तदर्थवा चकरब्दस्फोटरूपा 


१. सङ्कीतरत्नाकरे-२।१२०, १४५ । 

स्फोटमीमांसा ७ 


श्रोत्रग्रहुणायोग्यत्वेन सूक्ष्मा जपादौ बुद्धिनिर्ग्राह्या मध्यमा-वागुच्यते । तत मास्यपर्यन्त- 
मागच्छता तेन वायुनोर्ध्व॑माक्रमता च मूर्धानमाहत्य परावृत्य च तत्तत्स्थानेष्वभिव्यक्ता 
परश्रोत्रेणाभिग्राह्या वैखरी-वागुच्यते । भत एवाह वाक्यपदीयकारः- 


परावाड, मूलचक्रस्था परयन्ती नाभिसंस्थिता । 

हृदिस्था मध्यमा ज्ञेया वेखरी कण्ठदेदागा + ॥ 

वेखर्या हि कृतो नादः परश्रवणगोच रः । 

मध्यमया कृतो नादः स्फोटग्यज्ञक उच्यते ॥ 

इत्थं मध्यमावेखरीभ्यां युगपदेव नाद उत्पद्यते, तत्र मध्यमानादोऽ्थंवाचक- 

स्फोटात्मकशब्दव्यञ्जकः । वेखरीनादो ध्वनिः, सकल्जनश्नोत्रग्राह्यो मर्यादिनादवन्नि- 
र्थंकः । मध्यमानादश्च सूक्ष्मतरः करपिधाने जपादौ च सूक्ष्मतरवायुव्यङ्गयः, शब्द- 
बरह्मरूपस्फोटव्यजञ्जकशर्च । तादृशमध्यमानादव्यद्कयः शब्दः स्फोटात्मको ब्रह्मखूपो 
नित्यश्चेति सर्वथा सिद्धान्तसिद्धः । अतस्तस्य नित्यत्वविषयकपरिष्कारोऽपि विमृश्यते, 
येनानित्यवादिनां सर्वोऽपि विकल्पो जडतामेति । तद्यथा--अकारादयो वर्णां नित्याः, 
पर्वंदिवसोच्चारिताकारेणाद्योच्चारिताकारस्याभेदप्रत्यभिज्ञानात्‌, सोऽयमकार इत्या- 
कारात्‌ । तावत्कालस्थिरं चैनं कः पर्चान्नारयिष्यतीति न्यायेन नागानुपपत्तौ 
नित्यत्वममभ्युपगम्यत एव । 


इत्त्थमकार एक एव, इकारोऽप्येक एवेति सर्वे वर्णां भिन्नजातीया एकेकत्व- 
विशिष्टा एव । प्रत्येकमकारादयो वर्णा विभवः ( व्यापकाः ), तथा च नित्यवर्णसमृहुः 
पदम्‌, पदसमूहो वाक्यम्‌, पदवाक्यानां वर्णातिरिक्तत्वाभावात्‌ । यथेक इन्द्रशब्दः कतुशते 
प्रादुभृत इत्युक्तमेव पूर्व॑म्‌ । घट इत्यत्र घकाराग्यवहितोत्तरत्वमकारे घकाराधिकरणक्षणो- 
त्पत्तिकज्ञानविषयत्वम्‌ । कामुकसमवेतकामिनी जिज्ञासास्थरे कामिनीविषयकज्ञानस्य 
प्रत्यक्षात्मकस्य स्मरणात्मकस्य वा विजातीयविषयकत्वाभावेन ज्ञानस्य क्षणिकत्वेऽनियत- 
दीर्घकालवृत्तित्वस्य कामिनीविषयकंकन्ञाने बाधितत्वात्‌ ताकिकंस्तत्र॒कामिनीविषयक- 
कामुकसमवेतप्रत्यक्षाधारा, स्मृतिधारा वाऽङ्खीक्रियते । तत्रानेकप्रत्यक्षस्मरणकल्पनायां 
गौरवाद्‌ यावत्‌ कामुकसमवेतकामिनीविषयकन्ञानकालमेकमेव ज्ञानमङ्खोकर्तव्यमू । 
तथा धटपदविषयकश्रावणप्रत्यक्षेऽपि धकारादिविषयकप्रत्यक्षे अकारप्रत्यक्षं यावत्‌ 
स्थिराणि स्वीकर्त॑व्यानि । इतथं घटपदप्रत्यक्षं वाक्यप्रत्यक्षञ्च सवं सुलभमेव भवति । 
ज्ञानस्य क्षणिकत्वं शब्दस्य क्षणिकत्वच्च॒नाभ्युपगन्तव्यम्‌, इदानीमुच्वारिता वर्णा 
इदानीं जानामीति प्रत्यापत्तेः। न चेत्थं कथञ्चिदप्यारद्खुनीयं यद्‌ अकारादीनां 
नित्यत्वे "ककार उत्पन्नः ककारो नष्टः' इति प्रतीतिः । 


१. वा० प० १।१४२ , एतत्कारिका मम्बाकर््रीटीकायामुदाहूता 1 

जथ चायमकार उदात्तः, अयमनुदात्तः, भयं स्वरितः, अयमकारो मन्दः, अयम- 
कारस्तार इत्यादयः प्रतीतयः कथमुपपद्येरन्‌ ? इति यतस्तत्रेत्थं समाधानम्‌--यदका- 
राद्यमिव्यञ्जकः कण्ठताल्वादिषु वायुसंयोगः, ध्वनिरपि तत्र कण्ठताल्वादिषु वायुसंयोगा- 
नामनित्यत्वादत्पन्नविनष्टत्वात्तद्गतोत्पत्तिः स्वाश्चरयाभिग्यङ्कयत्वरूपपरम्परासम्बन्धेन 
वर्णेषु भारते । एवं तत्प्रतियोगिकध्वंसश्च स्वप्रतियोग्याभिव्यजञ्जकत्वरूपपरम्परा- 
सम्बन्धेनाका रादिषु भासते । तथेव हि उदात्तत्वानुदात्तत्वस्वरितत्वतारमन्दत्वादीन्यपि 
स्वाश्रयाभिद्खयत्वसम्बन्धेनेवाकारादिषु वर्णेषु प्रतीतिगोचरतामुपयान्ति । इत्थं परम्परा- 
सम्बन्धेनोत्पच्यादीनामकारादिषु सत्ताऽङ्खीकारे “अकार उत्पन्नः" इत्यादिविरिष्ट- 
प्रतीतयः कथं स्युरिति न शङ्कास्पदं भजन्ते, यतस्चाश्रयाभिव्यङ्खयत्वसम्बन्धमूरक- 
स्वरूपसम्बन्धेनाकाराद्यभिव्यञ्जककण्ठताल्वादिगतवायुनिष्ठोत्पच्यादेः स्वरूपसम्बन्षे- 
नाकारादिषूपचारात्‌ ( आरोपात्‌ ) । तस्मादिह विशिष्टप्रतीतौ न शङ्धाकलङ्कु 
पद्कावकारः । सोऽयं ककार इति प्रतीतिः कत्वावच्छिन्नजात्यंकविषयकत्वेन न साधितु 
मर्ह, तयोर्घटव्यक्तयोजात्येक्येन सोऽयं घट इति प्रतीतेरस्वीकारात्‌ । 


एकव्यक्तिविषयकत्व एव सोऽयं घट इति प्रतीतेरुदयादित्यादितथ्यं गुसुवराणां 
प्राचार्यवराणां भौरामवदनशुक्लमहोदयानां श्री रामदेरिकसंस्कृतमहाविद्याख्यस्थानां 
प्रयागस्थानां कृपाप्रसादादधिगतम्‌ । अपि च सेयं दीपकलिका इत्यत्र व्यक्तिभिन्वत्वेऽपि 
जात्यैवयेन यथा प्रतोतिरुत्पद्यते, तथेव सोऽयमकार इत्यत्र व्यक्तिभिन्नत्वेऽपि आकार- 
साम्येन जातिविषयिणी प्रतीतिरत्राप्यङ्खक्रियतामिति कथमपि वक्तं न शक्यते । यतो 
दीपकलिकयोः सेयमिति प्रतीतो सत्यामपि कलिकाजातीयेयमिति प्रतीतेरपि सम्भवात। 
मकारविषयकप्रतीतौ तु द्वयोरकारयोर्मिन्तकालिकयोः सोऽयमकार इति प्रतीतिः, न 
तु तज्जातीयोऽयमिति प्रतीतिरपि तत्रानुभूयते कथच्चिदपि। यदिह सोऽयमकारध्वनि 
रित्यभेदप्रत्यमिज्ञया ध्वनिनिष्ठोत्पत््यादीनामकारादिषु भानं नाभ्युपगम्यते चेत्‌, तदा 
कृण्ठताल्वादिसंयोगनिष्ठोत्पच्यादीनामेव भानं स्वीकार्यं स्यादेव स्वाश्चयाभिनव्यङ्कयाभि- 
व्यङ्कयत्वसम्बन्धेनेति निविवादः। 


पुवंपूवेवर्णानुभवजन्थसस्कारेवंणसमृहात्मकपदग्रत्यक्षम्‌- 


अपि चात्र पूर्वपूर्ववर्णाचरुभवजन्यसंस्कारेरन्तिमवर्णप्रत्यक्षकाङ़ वर्णानां भानमिति 
समूहाङम्बनातमक पदस्मरणं स्वीकृतमित्युज्यते, तदपि स्थवीयमेव, यतस्तत्तद्वर्णप्रत्यक्षे 
जाते संस्कारे प्रत्यक्षक्रमेण च पूर्वपूर्ववणानामन्तिमवर्णपत्यक्षवेकायां स्मरणासम्भवेन 
नदीश्ब्दध्रयोगे दीनरूपेण पद भानात्‌, दीनत्वावच्छिन्नविषयकप्रतीतिः स्यात्‌ । यदि 
चात्र तदथं स्वाव्यवहितोत्तरत्वसम्बन्धेन संस्कारः पूवपूर्ववर्णानां भानं स्वीक्रियते, तदपि 
न॒ समीचीनम्‌, स्मरणक्रमस्य संस्कारक्रमानुयायित्वाभावात्‌ । यस्य॒ संस्कारस्यो 
दवोधस्तस्य पश्चात्तनत्वेऽपि पूर्वस्मरणोत्पत्तेः । 

अथ च स्मरणात्मकन्ञानोपपादने सत्यपि शब्दानां सत्ताया अभावेन दाक्त्याश्रय- 
त्वस्यानुपपत्तिः । नहि मधाराभावे भाघेयता प्रतीयते, तथासति तु नष्टो घटो जक्वा- 
निति प्रतीत्यापत्तेवंज्ररेपायित्वात्‌ । ताकिकमतेऽविद्यमानस्य स्मृतिविषयतामधिगतस्य 
ब्दस्य शक्तेस्तत्तदर्थविषयकबोधजनकत्वप्रका रकेडवरेच्छीयविशेष्यतायाद्शक्तिङूपत्वेन 
तस्या अविद्यमानेऽपि पदे सत्तायां बाधकाभावः, नष्टो धटो ज्ञातो घटः' इति प्रतीतौ 
जञानविषयताया नष्टे घटेऽपि स्वीकारात्‌ । यद्युच्यतेऽत्र यत्‌ पूर्वं जानामीति प्रतीतौ यथा 
नष्टे घटे पुरातनज्ञानतोौल्यस्य साम्प्रतिकज्ञाने प्रतीतौ साम्प्रतिकन्ञानविषयताया 
भूतकालिके घटे स्वीकारादिति, तहि तदा एकं पदमिति कथं ताकिकैः क्रियतामित्यपि 
सुविचारणीयमवरिष्यते । वस्तुतस्ताकिकमते पदस्य वर्णसमुदायरूपत्वेन तस्य वर्णान- 
तिरिक्तत्वेनैकत्वस्य वाधात्‌ । यदि तैरुच्यते यदेकप्रतीतिजनकत्वेन प्रतीतिनिष्ठध्येकत्वस्य 
वर्णेष्वारोपं विधायैवैकं पदमिति करिष्यत इति चेत्‌, तदपि न साधु, यतः पदस्येकत्वे 
एकमप्रतीतिः, एकप्रतोतौ सत्यां पदे आरोपेणेकत्वमितव्यन्योन्याश्रयदोषग्रस्तत्वादयमाग्रहो 
न समीचीनः । भथ च समूहालम्बनात्मकबुद्धितिष्ठेकत्वस्यापि पदे समारोपोऽपि न 
शक्यो वक्तुम्‌, यतः समूहालम्बनात्मकस्मृतेः वर्णव्युत्रमविषयकत्वेन नदी-सर(दीन-रस) 
पदयोरापत्तिसत्तवेन समृहाम्बनात्मकन्ञानस्य नैर्थ॑क्यापत्तेः । 


शक्तिमत्वेन पदप्रत्यक्षस्येव शाब्दबोधजनकत्वम्‌- 


तस्माच्छक्तिमत्तवेन पदप्रव्यक्षस्येव शाब्दबोधजनकत्वमङ्खोकार्थंम्‌, न तु स्मृतस्य । 
ऋगित्युक्तौ ऋग्वेदमन्ताः पठितव्प्रा इति ऋक्पद्य वेदमन्तरे सङ्केते सत्युपाध्यायेन 
ऋगित्युक्ते ऋर्वेदमन्तरप्रतीतिवद्‌ ग्वेदमन्त्रार्थप्रतीतेरप्यापत्तेः। अपि च सुखजन- 
कत्वं रूपरसगन्धादिप्रत्यक्षाणामेव स्वीक्रियते, न तु कथमपि तेषां स्मरणस्य सुखजन- 
कत्वं स्वीक्रियते । तेन पदस्मरणस्य न कथमपि शाब्दबोधजनकत्वम्‌; किन्तु पदश्रत्यक्ष- 
स्यैव । यदि वर्णः ऋणस्थायी स्वीक्रियते चेत्‌, तदा वर्णसमूहात्मकपदस्य कथच्चिदपि 
परत्यक्षाऽसम्भवेन शान्दबोधस्ताकिकमते दुरुद्धरः स्यादेवादाक्यक्चापि। 

मतोऽकारादिवर्णातिरिक्तः क्रमशून्यो नित्यो विभुः प्रकादास्वहूपः स्फुटो 
ब्रह्मात्मकोऽभ्युपगन्तव्य एव, स एवार्थप्रत्यायकत्वाच्छाग्दबोधजनकः, न वा स्फोटस्य 
वाचकत्वे तस्य नित्यत्वात्‌ स्वदाऽर्थभानप्रसङ्खः स्यादिति वक्तु राक्यत इति, यतः 
प्राक्रतध्वनिख्पेणाभिन्यक्तस्य स्फोटस्य शाब्दबोधजनकत्वस्वीकारान्न कड्चनापत्ति- 
प्रसङ्खः स्मृतिपथमारोहति । 


ध्वनिमेदनिरूपणम्‌- 


ध्वनिश्च द्विविधः- प्राकृतो ध्वनिर्वेकृतदचेति भेदात्‌ । प्राकृतो ध्वनिरकारादि- 
वर्णूप्‌ः, वेकरृतध्वनिङ्च वर्णचिरचिरोपरन्धिप्रयोजकः दाद्खभेर्यादिध्वनिः। न वर्णानां 
ध्वनिव्यपदेशो विरुदः, शङ्खभेरीमृदङ्गादिरब्दानामेव ध्वनित्वेन व्यवहारादिति वक्तु 


र 

१० स्फोटमीमांसा 


क्यम्‌, “लोके प्रतोतपदार्थको ध्वनिद्राब्दः'' इति महाभाष्यकारोक्त्या वर्णेष्वपि ध्वनि- 
व्यवहारस्य प्रमाणितत्वात्‌ । न केवर शाब्दिका एव तथा तत्र तत्र व्यवहरन्ति; अपि तु 
काव्यप्रकाराकारेणाचार्यमम्मटेनापि वर्णानां ध्वनित्वं सम्यगनुदितम्‌ । तथा हि ुधै- 
वेयाकरणैः प्रधानीभूतस्फोटरूपव्य ङ्खयनव्यञ्जकस्य ध्वनिरिति कृत इति । तत्र खलु 
स्वकीयध्वनिनिरूपणप्रसङद्धे तेनोपपादितो यदयं ध्वनि्बधानां वेयाकरणानामपि 
सम्मतः, न त्वबुधानामित्यर्थोऽपि व्यञ्जितः। न च घकारादिवर्णानां क्षणिकत्वात्‌ 
तेषां समूहस्य ज्ञानाभावेन पदरूपेण स्फोटस्याभिग्यक्तरभावेन धटसूपेणाभिव्यक्तस्य 
स्फोटस्य घटत्वावच्छिन्ने शक्तिः, ताद्राशक्तन्ञानात्‌ तदुपस्थितिरान्दवोधो कथमुप- 
पेते ? यदि धकारादिवर्णानां स्मरणात्मकज्ञानेन तेन रूपेण स्फोटस्याभिन्यक्ति- 
रद्खीक्रियते चेत्‌, तदा वर्णानां व्युत्करमस्मरणप्रयुक्ता या दुरवस्था, सेव स्फोटाभिव्यक्ता- 
वपि समापतेदिति वाच्यम्‌, धटपद उच्चारिते घकारादिवर्णजन्यप्रत्यक्षानुभवजन्य- 
संस्काराद्चित्तसित्तौ श्रोतुः क्रमेण चित्रीभवन्ति 1 चरमवर्णश्रावणप्रत्यक्षविषयतायां 
सत्यां प्राकृतध्वन्यात्मकनादरूपेण स्फोटो हदिस्थोऽभिव्यक्तोऽ्थं बोधयतीति साध्वी 
प्रथा शाब्दिकानाम्‌ । 


यद्युच्यते तस्याखण्डरूपत्वेन घटपदोच्चारणे सति घकारसंस्कारेणाभिव्यक्तिः, 
तदाऽन्यवर्णोच्चारणानां वेयर्थ्यभ्रसङ्खं इति, तन्न समुचितं प्रतिभाति, यतोऽखण्डस्य 
पदार्थस्य यदि केनचिद्‌ वर्णेनाभिव्यक्तिस्तदाऽपरवर्णानिां वेयथ्यं केनापास्यताम्‌, तत्त॒ 
सिद्धमेव वेयर्थ्यम्‌, यतो हि घटपदघटकतत्तद्र्णेः स्वस्वसंस्कारेण स्फोटस्य क्रमेण 
कृस्मिल्चित्‌ तत्तद॑शेऽन्तिमवर्णप्रत्यक्षेणान्तिमांशस्याभिव्यक्तौ, तदा घटपदरूपेण 
स्फोटस्य ज्ञानमिति कथमपि वक्तुं न शक्यते । कथमिति चेत्‌, इतत्थमखण्डे स्फोटेऽशा- 
भावेनांशिकाभिन्यक्तेहि दूरापास्तत्वात्‌ । तस्मात्‌ कथं घटपटादिरूपेण स्फोटाभि- 
व्यक्तिरिति वाच्यम्‌ ? रत्नपरीक्षणप्रस्तावे रतनपरीक्षको रत्नोपरि बहुवारं निकषसङद्खर्ष 
सति कदाचिदन्तिमसङ्घर्षे रत्नमिदं साध्विति व्युत्पद्यते, भ्रथमसंघर्षस्य द्वितीयादि. 
सङ्कर्षणाच्च नैष्फल्येऽन्तिमसङ्कषंस्य रत्नप्रतीतिजनकत्वं यद्यपि, तथापि पूरवपू्वंसद्खषंका- 
भावे केवलेनान्तिमेन सङ्कर्षण रत्नप्रतीतिः नैव॒ सम्भवेत्‌, न वा सम्भाग्यतेऽपि, 
तस्मादन्तिमसङ्खर्ष पूर्वपूर्वसङ्घर्षाणां साहाय्यमवाधमू, प्रतीतिस्त्वन्तिमेनेवेति ! अतोऽयं 
स्फोटो वर्णाभिव्यक्ततत्तत्सदाभिन्यक्तवाक्याभिव्यक्तव्णपदवाक्यजात्यामिन्यक्तरूपेण 
खण्डवाक्याभिव्यक्ताखण्डपदाभिव्यक्तभेदेनाष्टधा प्रकीतितः। यथाऽऽनन्दबल्लीस्थपञ्च- 
कोराव्युत्पादनेन शुद्धत्रह्मावबोध उत्पद्यते, तत्र पूर्वपञ्चकोशाणां क्रमप्रदशंनं श्रुतिगत- 
प्रयोजनकम्‌, तथा स्फोटात्मकरुदधब्रह्मबोधनाय वर्णपदध्रभृतिस्फोटानां व्युत्पादनं 
शुद्धस्फोटरूपत्रहयज्ञानप्रयोजकमवधार्यते, तस्मदेवात्र॒ शास्तरप्रक्रियानिर्वाहका एते 
प्रोक्ताः । पारमार्थस्त्वखण्डवाक्यस्फोट एव स्वीकृत इति सिद्धान्तः सङ्खच्छते । 

जातिस्फोटविमशंः- 
वस्तुतस्त्वखण्डजातिस्फोटः पदशूपेण वाक्यरूपेणाभिनव्यक्तः सन्‌ बोधं 
जनयति । जातिर्च नित्या ब्रह्म स्वरूपा विभुस्वरूपा पूर्ववत्‌ क्रमबद्धवर्णावली 
स्मरणेनाभिग्यक्ता सत्यमिग्यञ्जकभेदेन भिन्नार्थं प्रत्याययति, सेव जातिपदाभिव्यक्ता 
सती पदरूपा एकाप्यभिग्यञ्जकपदवर्णादिसिन्नरूपवती छोके प्रतीतिपथमागच्छति । 
्रमाणज्चाप्युक्तवाक्यपदीयवचनमिदम्‌- 
सत्यासत्यौ च द्वौ भागौ प्रतिभावं व्यवस्थितौ | 
सत्यरूपा तु सा जाविरसत्या व्यक्तयो मताः? ॥ इति । 
कठोपनिषदि चापि “तमेव भान्तमनुभाति सर्वम्‌ '' इति श्रुतावधिष्ठानरूपेण 
ज तेभनि सति सर्वातां पदपदार्थरूपाणां व्यक्तीनां कोके भानं भवति । 


भअत इदं वक्तु शक्यते यतु प्रकृतिपरिणामवाय्वाकाशशरी रकपरमात्मनः सर्वे 
राब्दा उत्पद्यन्ते । स्वतन्त्रस्य विभोरद्रव्यरूपध्य गुणल्पस्य च नित्यस्य प्रभाकरभटा- 
भिमतस्य चाब्दस्य सत्तायां न किमपि प्रमाणम्‌ । 

अच्र स्फोटविषये शुक्लयजुर्वेदमन्त्रोऽपि प्रमाणम्‌-"चां नो मित्रः शं वरुणः शं नो 
भवत्वर्यमा । शं न इन्द्रो वृहुःपतिः शं नो विष्णुरुरुक्रमः । नमस्ते वायो । त्वं प्रत्यक्षं 
ब्रह्मासि, त्वामेव प्रत्यक्षं ब्रह्म वदिष्यामि, ऋतं वदिष्यामि सत्यं वदिष्यामि" (य० वे° 
३६।९ ) इत्यादिश्ुतौ वायोर्भेदात्मकराब्दोपचरेण शब्दामिग्यञ्जकत्वमेव वायोः 
प्रतिपाद्यते । पक्षान्तरे तु नामिग्रदेशनिवतिो वायुः कण्ठताल्वादिसंघटुनेन शब्दरूपेण परि- 
णमति। भगवती श्रुतिरपि बोधयति यद्धेदात्मकशब्दरूपता वायोरिति । श्रुतावस्या शब्दा- 
नामुक्तव्याख्यानेन वायुपरिणामत्वश्रवणान्न स्फोटोपादानकत्व वर्णानां भतुहरिसम्मतम्‌, 
तन्मते स्फोटे निरवयवे नित्ये ज्ञानरूपे विभौ योग्यानुपलन्धेनास्मदादिप्रत्यक्षविषयता । 


यो वेदादौ स्वरः प्रोक्तो वेदान्तं च प्रतिष्ठितः। 
तस्य प्रकृतिखीनस्य यः परः स महेर्वरः॥ इति । 


इत्त्थमागमेन वेदेषु वेदान्तेषु च प्रतिष्ठितस्य प्रणवरूपस्य स्वरस्य प्रकृतिरकारः, 
तद्वाच्यो महेद्वर इति वेदात्मक्रणवकारणवाच्यत्वं महेर्वरस्य परदेवतानारायणस्य 


सिद्धयति । 
प्रसङ्कत ओङ्कार एव सर्वा वागिति विचारः- 


“जङ्कार एव हि सर्वा वाक्‌ इति श्रुत्या प्रणवश्य वेदकारणत्वं सिद्धयति । 
तेन वेदधरक्ृतिप्रणवकारणाकारखशब्दवाच्यत्वं यदि ब्रह्मणः स्वीक्रियते चेत्‌, तदा 
स्फोटवाच्यत्वमपि ब्रह्मणः स्वीक्रियते । तदुब्रह्मर्पत्वमका रज्यक्त( अग्यक्त )परिणाम- 


१. वा० प० ३।१।३२ जा० सण; २. कटठोप० ५।१५॥ 

वाय्वाकाशशरीरकपरभात्मन इति, तदा नेत्थं स्फोटवादिनां क्वचित्‌ करिचद्‌ विवाद- 
प्रसङ्कः। निविशेषनिरवयवं स्फोटशब्दरूपं ब्रह्म-अविद्याति रोहितं विदितवर्ण- 
पदवाक्यरूपेण पृथिव्यादयर्थरूपेण विवर्तमानमस्ति, तदश्रामाणिकम्‌ । यतः स्वयंप्रकाशे 
स्फोटरूपे ब्रह्मणि स्वल्पाज्ञानरूपाया अविद्याया विरोधादभावेऽविद्याश्रयत्वानुपपत्त्या 
भविद्यया ब्रह्यस्वरूपस्य स्फोटस्य च तिरोधानानुपपत््या न भर्तृहरिसम्मतं स्फोटात्मकं 
ब्रह्मनामरूपात्मकं जगत्कारणं भवितुमर्हतोति निर्म॑त्सराः सुधियः स्वयं परिभाव्य 
याथातथ्यमवधारयन्तु । 
आन्तरं स्फोटात्मकं वाक्यं ध्वनिन्य द्गयमान्तर एवार्थस्तद्राच्यः शब्दस्फोट- 
रूपविषयः प्रवं बहूक्तमेव । अन्तरे बुद्धो भव आन्तरः । पक्षेऽस्मिनु शब्दस्य विभुत्वेऽपि 
ध्वनिरूपरूषितत्वेन परिच्छिन्नतया हृदयरूपदेशावच्छि्नाकारासम्बद्धतया स्फोटस्था- 
न्तरत्वम्‌, सृष्ष्मसंस्कारविषयतया चार्थस्यापि आन्तरत्वम्‌, चित्तं हि सत्यमेवेन्द्िय- 
प्रणाल्या निर्गत्य विषयेण संयुज्य सूक्ष्मावस्थारूपविषयवासनावशात्‌ तत्तद्विषयाकारेण 
परिणमति, न तु तत्र बाह्यविषयस्य प्रतिविम्बः । 
एवमपि स्फोटविषये विमृदयते यद्‌ वाक्यमखण्डमेव वाचकम्‌, वाक्यार्थश्चाप्य- 
खण्ड एव तद्वाच्यः । तस्मात्‌ सत्यमेवेतद्‌ यद्‌ वाक्या्थंबोधोत्तरमेव पद-पदाथं निर्णयः, 
न तु ततः पूर्व॑म्‌ । एवं स्फोटरूपमखण्डमेव वाक्यं नि राकाडक्षवाचकत्वेनाभ्युपेयम्‌ । 
उक्तमपि वाक्यपदीये- 
यथेवानथकरवणेविरिष्टार्थोऽभिधीयते । 
पदेरनर्थकेरेव विरिष्टार्थोऽभिधीयते* ॥ 
नहि किञ्चित्‌ पदं नामरूपेण नियतं क्वचित्‌ । 
पदानां रूपमर्थो वा वाक्याथदिव जायतः ॥ इति । 
वाक्येऽखण्डत्वच्चापुथगुपस्थितिजनकत्वम्‌, वाक्येऽखण्डत्वञ्चापुथगुपस्थितिविषय- 
त्वमु । 
स्फोटस्यान्तरप्रणवरूपत्वन्रह्यरूपत्वविमशंः- 
भयश्च स्फोटः भन्तरप्रणवरूपत्वाद्‌ ब्रह्मरूप एव, “ओङ्कार एव सर्वा वाक्‌, सेषा 
स्परहोष्वभिव्यज्यमाना बह्वी नानारूपा भवति इति श्रुतेः । 


समाहितात्मनो विदन्‌ ! ब्रह्मणः परमेष्ठिनः 
हद्याकादादभून्नादो वित्तिरोधाद्‌ विभाव्यते ॥ इति । 
व्यासस्मृतेश्च स एव प्रणवरूपः स्फोट एकः सन्नपि नानावर्णपदवाक्यरूपध्वनि- 
ङपोपाधिभेदभिन्नोऽन्तःकरणाद्युपाधिभेदभिन्ननानात्मकजीवस्वरूपत्रह्मवतु पदवाक्यादि- 


१, वा० प० २।४०९; २. तत्रव--१।२६ का° व्याख्याने सङ्ग्रहादुद्धृतम्‌ । 

नानात्मको मध्यमानादांशरूपरूषितो वैखरीरूपेण परश्रवणगोचरः सन्नन्तःकरणबाह्यः 
सर्वार्थवाचको भवति । स्फोल्यते व्यज्यते वर्ण्यः स इति व्युत्पच्याऽरथप्रकाशकत्वमेव स्फोट- 
त्वम्‌, प्रकाशश्च ज्ञानम्‌ । शाव्दिकानामाशयस्तु परा-पश्यन्ती-मध्यमा-वेखरीति चतुविधा 
वागस्ति । तायु मूकाधारस्थपवनसंस्का रीभूता मूकाधारस्था शब्दब्रह्मरूपा स्पन्दशून्या 

बिन्दुरूपिणी परावागुच्यते । एवं दयं राब्दत्रह्मग्यजञ्जकवाग्योगिनां समाधौ निविकल्पक- 
सविकल्पकज्ञानविषय इत्युच्यते । समाधिलक्षणं तु-- 


समाधिस्तु समाधानं जीवात्मपरमात्मनो. । 
ब्रह्मण्येव स्थितिर्यः स समाधिः प्रत्यगामनः ॥ 


इति सूतसंहितायामुपपादितम्‌ । सोऽहं ब्रह्म न संसारी, न मत्तोऽन्यत्कदाचन इति 
विद्यात्स्वमात्मानं स॒ समाधिः प्रकीतितः, तस्मादत्र पूर्वमुक्तं स्मार्ते विशेषविचाराय, 
परावागेव संस्कृतपवनसचिवेन नाभिदेरामागत्य पव्यन्तीरूपात्मनाऽभिव्यक्ता सती 
हूदयपर्यन्तमागच्छता तेन संस्कृतपवनेनाभिन्यज्यमाना तत्तदर्थवाचकरस्फोटरूपा 
हिरण्यगभदेवत्यापरश्नत्रग्रहुणायोग्यत्वेन जपादौ बुद्धिनिर्ग्राह्या सूक्ष्मा-मध्यमा- 
वागुच्यते। “जपः स्यादक्षरावृत्तिर्मानसोपांसुवाचकंः इति । तत आस्यपर्यन्तमागच्छता 
तेन संस्कृतपवनेनेव कण्ठताल्वादिदेशं प्रापिता मूर्धानमाहत्य परावृत्य च तत्तत्स्थानेष्व- 
भिन्यक्ता परश्चोत्रेणापि ग्रहणयोग्या चि राधिदेवत्या वेखरीवागुच्यते। भत एव- 


परावाङ मूलचक्रस्था पयन्ती नाभिसंस्थिता । 
हृदिस्था मध्यमा ज्ञेया वेखरी कण्ठदेशगा ॥ 
वैखर्या हि कृतो नादः परश्रवणगोचरः। 
मध्यमया कृतो नादः स्फोटग्यञ्जक उच्यते ॥ 


इति वचनानुसारमेव स्फोटात्मकशब्दस्य त्रह्मरूपत्वं नित्युत्वज्च प्रदशितम्भवति । तत्र 
वेखरीनाद्रो ध्वनिः सकल्जनश्रोत्रमात्रम्राह्यो भेर्यादिनादवन्निरथंकः । मध्यभानादस्त्वर्थ- 
वाचकस्फोटात्मकशाब्दग्यञ्जकः सार्थकः । तथा च य्राप्या मुखे मणिक्रपाणदर्पणादि- 
व्यञ्जकोपाधिवशाद्‌ देच्यंवतुरत्वादिकमवभासते, तथा घटादिपदध्वनिरूपन्यङ्धयतया 
स्फोटेऽपि धटत्वादिकमवभासते। व्यञ्जकवर्णपदवाक्याद्यात्मकध्वनीनामानन्त्यात्‌ 
स्फोटस्याप्यानन्त्यसिद्धिः । यथा च जपाकुसुमादिकोहित्यपीतत्वादिग्यञ्जकोपराग- 
वरादेक एव स्वच्छः स्फटिकः, रोहितः स्फटिकः, पीतः स्फटिक इत्यादि नानानुभव- 
विषयतामधिगच्छति, नानात्मकश्च भवति, तथा प्रकृतेऽपि ध्वनिरूपरूषितत्वेन 
जञानात्मकता जायते । एवन्चौपाधिकधर्मेण न वस्त्वानन्त्यं जायत इति विभाव्य 
आकारादिवदेक एव वाक्यस्फोट इति सिद्धान्तः। भोपाधिकभेदे त्वस्याष्टविधत्वं 
प्रतिपाद्यते। यतरशाखप्रक्रियानिर्वाहाय, रोकानुभवसिद्धव्यवहारादिसिद्धये च तावतां 

स्फोटानां नितान्तमावर्यकता वरीवर्त्येव । “भोद्कार एव सर्वा वाक्‌” इति श्रुत्या 
राब्दस्फोटस्येवोङ्काररूपत्वसम्भवात्‌ प्रणवश्च परापरभेदेन द्विधा । तत्र परो ब्रह्यात्मकः, 
अपर शब्दात्मकः । उक्तञ्च सृतसंहितायाम्‌- 


परः परतरं ब्रह्म ज्ञानानन्दादिलक्षणम्‌। 

प्रकर्षेण नवं यस्मात्‌ परं ब्रह्य स्वभावतः ॥ 

अपरग्रणवः साक्षाच्छन्दरूपः सुनिर्मलः । 

प्रकर्षण नवत्वस्य हेतुत्वात्‌ प्रणवः स्मृतः ॥ (सू°सं० ५।२-३) इति । 

तदर्थस्तु सत्यज्ञानानन्दादिरूपन्रह्य । यतः प्रकर्षेण नवं निःलेषविकार रादित्येन 

कूटस्थम्‌, तथा प्रकर्षेण नवस्तत्प्राप्तिरूपो यस्मादिति व्युत्पच्या शब्दोऽपि प्रणव इति । 
अतश्च श्रीमद्‌भागवत द्वादरस्कन्धे कृष्णद्रेपायनो वेदव्यासोऽप्याह्‌ यत्‌ “'समाहितात्मनः* 
इत्यादि वचनम्‌, तथेवेदमपि वचनम्‌ । 

श्यणोति य इमं स्फोटं सुप्तश्रोत्रे च शून्यद्क्‌ । 

येन वाग्‌ व्यज्यते यस्य व्यक्तिराकाश आत्मनः ॥ 
इत्यनेन प्रणवरूपस्फोटश्रावकत्वेन परमात्मा कक्षितो भवति, जीवस्तु न तथा, तस्य 
करणाधीनज्ञानवत्वात्‌ । 


प्रणवस्फोरटस्येव सवश्रपञ्चकारणत्वम्‌-- 
स्वधाम्नो ब्रह्मणः साक्षाद्‌ वाचकः परमात्मनः । 
स॒ सर्वमन्त्रोपनिषद्धेदबीजं सनातनम्‌ ॥ 
इत्यनेन समस्तदेवतावाचकत्वं प्रणवस्य समुदीरितम्‌ 1 तत्रेव च श्रीमद्‌भागवते- 
तस्य ह्यासृंस्त्रयो वर्णा अकाराद्या भु गढरह्‌ । 
धार्यन्ते येस्त्रयो भावा गुणनामार्थवत्तयः° ॥ 
इत्यादिवचनेन प्रणवस्फोटस्य सर्वेप्रपञ्चकारणत्वं सुतरां प्रतिपादितं भवति, तत्रेयं 
दाब्दसुष्टिभ्रक्रिया न्यासेनेव प्रोक्ता सङ्खच्छते । यथा- 


ततोऽक्षरसमाम्नायमसुजद्‌ भगवानजः । 
अन्तःस्थोष्मस्वरस्पर्शह्स्वदीर्घादिलक्षणम्‌ ॥ 
तेनासौ चतुरो वेदांश्चतुभिर्वदनैविभुः। 
सव्याहृतिका सो्का रांद्चातुहुत्रिविवक्षया“ ॥ इति । 





१, श्चीमद्धाग० १२।६।३७; २. तत्र॑व-१२।६।४०; ३. तत्रैव -१२।६।४१ । 
&. तत्रव-१२।६।४२; . ५. तत्रव -१२।६।४३-४४। 

भतङ्चास्य नित्यत्वमुपयोगित्वञ्च सुप्रथितमेव । वेयाकरणमतेन सृष्टिक्रम- 
विचारे स्फोटात्मकशब्दब्रह्मख्यातिरतीवानुकूका प्रपद्यते । उपर्युक्तदिशा शब्दब्रह्मणः 
सकाशादेव जगतः प्रक्रिया प्रकर्षेण प्रपञ््यते। तथा हि प्रख्ये नियतकाक्परिपाकानां 
सर्वेप्राणिकर्मणामुपभोगेन प्रर्याल्लीनसर्वंजगत्का माया चेतने ईरवरे रीयते, क्यस्चा- 
यमपुनःप्रादुर्भावफलको नात्यन्तिको नाशः, उपचारसंसर्गानुपपत्तेः। अत एव प्रक्य- 
पदार्थोज्त्र त्वखण्डश्रख्य एव ग्राह्यः। नापि स्वंथा भानं प्रतिभासमात्रशरीरस्य 
मिथ्यावस्तुनोऽवभासे तदभावस्यैवापत्तेः; किन्तु सुप्त इव तिष्ठति कार्येप्रवृत्यभावात्‌ । 
तथा च कर्म॑विक्षेपसंस्कारसहितलक्षणाविद्याविहेषतासाम्येन स्वापसादुदयं कयस्य । 
तत्र हि अन्तःकरणादयोऽविद्याया स॒क्ष्मरूपेण राक्तिरूपेण वासनाभिः सहावतिष्ठते । 
एवञ्च सूक्ष्मरूपेण स्थिता शाक्तिः स्थूलरूपेण विवर्तते । शक्तिमिश्चरता ब्रह्मणः पुनः 
राक्तं कथमुत्पाद इति सर्वथाऽपास्तमेव । यथोच्यते- 


प्रकृतौ प्रविीनेषु मेदेष्वेकत्वदरिनाम्‌ । 
द्रग्यसत्यं प्रपद्यन्ते स्वाश्रया एव जातयः ॥ 


मूलप्रकृत्या ब्रह्मणा वा ये जगत एकत्वमभेदेन पश्यन्ति, तेषां मते निरन्वयध्वंसा- 
भावान्महासामान्यरूपे तस्मिन्‌ मूलकारणे ख्यमात्रं महाप्रलय इति राक्तिख्पेषु पदार्थेषु 
यथायथं शक्तियोगः । द्रव्यात्मना तदानीमपि जातीनां सत्त्वम्‌, द्रव्यान्तरस्याभावात्‌ । 
यथा स्फटिके जपाकुसुमसन्निधानाद्‌ रक्तत्वावभासस्तत्रेव स्फटिकांशप्रमोषे यद्‌ गगन- 
त्वावभासः, एवं शुद्धायां चिति मायोपाधिसान्निध्यादीश्वरत्वाध्यासः। सोऽयमात्मा 
भावरणविक्षेपशक्त्या अविद्याया आश्रयः । तन्नावरणांडेन गुद्धरूपतिरोधानं विक्षेपांदोन 
ईशादिस्थूख्देहान्तानां प्रतिभासः। तयो निवृत्तौ शुध चित्‌स्वरूपेणावतिष्ठते, ततोऽपरिपक्व- 
प्राणिकमंभिः काक्वलात्‌ प्राप्तपरिपाकेः स्वफलप्रदानाय भगवतोऽबुद्धिपूविका सृष्टिः, 
ततो मायापुरुषावाविर्भवतः। ततः परमेश्वरस्य सिसृक्षात्मिका मायावृत्तिर्जायते, ततो 
विन्दुरूपमव्यक्तं त्रिगुणञ्च जायते, इदमेव शक्तितत्त्वम्‌ । अविद्या हि परमेदवरस्य 
स्वभावो लीरेति प्रोच्यते | तस्य विन्दोरचिदंशो बीजम्‌, चिदचिन्मिश्रोऽशो नादः, चिदंशो 
बिन्दुरिति, अचिच्छब्देन शब्दार्थोभियसंस्काररूपाऽविद्या प्रोच्यते । अस्मादेव बिन्दोः 
रब्दन्रह्यापरनामधेयं वर्णादिविशेष रहितं ज्ञानप्रधानं सृष्टयुपयोग्यवस्थाविरोषरूपं 
चेतनमिश्वं नादमात्रमुत्पद्यते। एतज्जगदुपादानमेव स्वपरादिशब्द्व्यवह्हियते । 


तथोक्तमत्र-- 
बिन्दोस्तस्माद्‌ भिद्यमानाद्‌ योऽव्यक्तात्मकोऽभवत्‌ । 
स॒ एव श्रुतिसम्पन्नैः शब्दब्रह्मेति गीयते ॥ 
सा तत्त्वसंज्ञा चिन्मात्रं ज्योतिषः सन्निधेस्तथा । 
विचिकीषुर्धनीभूता क्वचिदभ्येति बिन्दुताम्‌ ॥ 

कारेन भिद्यमानस्तु स विन्दुर्भवति त्रिधा । 
स्थूलसृक्ष्मतरत्वेन तस्य॒ द्वेविध्यमिष्यते ॥ 
स॒ वबिन्दुर्नादबीजत्वभेदेन च निगद्यते ॥ 
एततसवंगतमपि प्राणिनां मलाधारे संस्ृतपवनचलनेनाभिग्यज्यते । ज्ञातम 
विवक्षोः पुंस इच्छया जातेन प्रयत्नेन योग॒ एव मृलाधारस्य पवनसंस्का रस्तदभिन्यक्तं 
राब्दब्रह्य स्वप्रतिष्ठया निष्पन्दं परावागित्युच्यते । उक्तच भतृंहरिणा-- 
अनादिनिधनं ब्रह्म शब्दतत्त्वं यदक्षरम्‌ । 
विवतंतेऽ्थंभावेन प्रक्रिया जगतो यतः+ ॥। 


यथा विषयेन्द्रियसच्निकर्षादिकारणवदोन जीवोपाध्यन्तःकरणवृत्तिमेदाः सञ्जायन्ते, 
तथा सुज्यमानप्राणिक्मवशेन परमेडवरोपाधिभूतमायायां वृत्तिमेदा अपि जायन्ते । 
तेन पूर्वोक्तप्रक्रियाया ब्रह्मणो निमित्तकारणत्वावगमाद्‌ “एतस्मादात्मनः” इति श्रुतौ 
जनिकर्तृरित्यपादानलक्षणा पञ्चमो स्यादित्यापत्ति रपास्ता । संक्षेपतः "एकोऽहं बहु स्याम ` 
इत्यादिश्रुतौ ईक्षितत्वश्रवणेन निमित्तत्त्वाद्‌ वबहुवचनश्रवणेन चोपादानत्वस्यापि 
स्वीकारात्‌ । एवच्च शब्दन्रह्मणो निविकारत्वमेव । ऋग्वेदेऽपि “वागेव विर्वा भुवनानि 
यज्ञे, वाचक इत्सर्वममृतं यच्च मत्परमिति छन्दोभ्य एव प्रथममेतद्‌ विदवं विवर्तते” इति 
नात्रारम्भवादः, परिणामवादो वा विवक्षितः; किन्तु विवर्तवादः। 


स्फोटनिरूपणात्मकविवतवादविचारः- 
सचिदानन्दविभवात्‌ सकलात्‌ परमेश्वरात्‌ । 
आसीच्छक्तिस्ततो नादो नादाद्विन्दुसमुः्धवः॥ 
परशक्तिमयः साक्षात्‌ त्रिधाऽसो भिद्यते पुनः । 
बिन्दुर्नादो बीजमिति तस्य भेदाः समीरिताः ॥ 
बिन्दुः दिवात्मको बीजं शक्तिर्नादस्तयोमिथः। 
समवायः समाख्यातः सर्वागमविशारदेः ॥ 
रौद्री बिन्दोस्ततो नादाद्‌ ज्येष्ठा बीजादजायत । 
वामा ताभ्यः समुत्पन्ना रुदरब्रह्मरमाधिपाः ॥ 
स॒ज्ञानेच्छाक्रियात्मानो वह्लीन्दर्कस्वरूपिणः। 
भिद्यमानात्‌ पराद्धिन्दोरव्यक्तात्मा ततोऽभवत्‌ 
राब्दब्रह्योति तं प्राहुः सर्वागमविरारदाः॥ 


भत्र समवायो नाम सम्बन्धः क्षोभ्यक्षोभकरूपः सृष्टिहेतुः शक्त्याख्यावस्थारूपो 
यः प्रथमो बिन्दुस्तस्मादश्यक्तात्मा वर्णादिविशेषरहितोऽखण्डो नादभाव्रं ख उत्पन्नः 





१, वा° प१० १।१ 

यत इच्छति, तज्ज्ञातं कतु वा स्वेच्छया क्रिया, अनन्तरं हि तत्कार्यज्ञानदर्हन- 
शक्तीनाम्‌, ज्ञानरक्तिस्तदर्थं हि योऽसौ स्थूलः समुच्चयः, सा क्रियाराक्तिरुदिता, तत्तत्सर्वं 
जगत्परम्‌ । एवं व्यवहारसाधनीभूताया वेखर्याः कि स्वरूपमिति विचारणायां प्रणव 
एव व्यानोदानाभ्यां सह॒ ॒वेखरीरूपं प्रतिपद्यते, तेनैव हरिणा व्याकरणस्य त्रिविधा 
वाग्विषया इत्युक्तम्‌ । 


भतंहरिमते चिधा वाग्विषयताप्रतिपादनम्‌- 


वैखर्या मध्यमायाश्च पदयन्त्याइचंतदद्‌मुतम्‌ । 
मनेकती्थंमेदायास्त्रय्या वाचः परं पदम्‌^ ॥ 


शिष्टाग्यक्तव्णरूपा प्राप्तसाधुत्वाभावाप्रश्रष्टा दुन्दुभिवेणुवीणादिशन्दरूपा 
वेत्यर्थः । तीर्थो नाम उपायः प्रकार इति स्वपरोभयश्रोत्रविषया वेखरी । हृदयदेशस्था 
पदप्रत्यक्षाननुपप्या व्यवहारकारणं मध्यमा । परयन्ती तु लोकव्यव्हारातीता । योगिनां 
तु तत्रापि प्रकृतिप्रत्ययविभागावगतिरस्ति। परायां तु प्रकृतिप्रत्ययविभागावगति- 
नास्तीति कृत्वा त्रय्या इत्युक्तम्‌ । अयमेव पक्षो वाचखिविधरूपो भतुहरेरपि समभिमतः। 
अन्येषां मते तु चतसखरस्ता वाचः, तस्मादेवोक्तमपि सुस ङ्गच्छते- 
स्वरूपज्योतिरेवान्तः परावागनपायिनी । 
तस्यां दुष्टस्वरूपायामधिकारो निवर्तते ॥ 
ऋण्वेदेऽपि- 
चत्वारि वाक्परिमिता पदानि तानि विदुर्ब्राह्मणा ये मनीषिणः। 
गृहा त्रीणि निहिता नेङ्गयन्ति तुरीयं वाचो मनुष्या वदन्ति ॥ 
( ऋ० वे० १।१६४।४५ ) 
वाक्परिमिता इत्यस्य कोऽथः ? शास्त्रे निर्णीतानि सृष्ष्मसृक्ष्मतरःस्थूलस्थूकतर- 
रूपा, परा-पद्यन्ती-मध्यमा-वेखरीणां वाचां परा-पर्यन्ती-मध्यमा-वेखर्याया भवस्था 
दशाः सन्ति । चत्तवारि पदानि यानि मनीषिणोऽध्यात्मकुश्चला ये विदुः । इत्थं दाब्द- 
ब्रह्मणो विषये तदारम्भकजगत्परक्रियायाञ्च नन्दिकेदवरकारिकायामपि यथेष्टमेवोक्तम्‌ । 
शब्दब्रह्यं ब जगल्निदानम्‌- 
दाब्दब्रह्मोव जगन्निदानमिति निधर्यिमाणविषये प्रमाणग्राहुकता, यथा- 


भकारः सर्वेवर्णाम्रयः प्रकाशः परमेश्वरः । 
मद्यमन्त्येन संयोगादहूमित्येव जायते ॥ 


इकारादिलकारान्ता वर्णाः समभवन ततः । 
सवं परात्मकं पूवं ज्ञप्तिमात्रमिदं जगत्‌ ॥ 
१. वा० प० १।१४२। 
३ 

लपेबं भूव पयन्ती मध्यमावाक्‌ ततः परम्‌ । 
ववत्रे विशुद्ध चक्राख्ये वेखरी सा मता ततः ॥ 
वृत्तिवृत्तिमतोरत्र भेदलेशो न विद्यते । 
चन्द्रचन्द्रिकयोर्यद्रद्‌ यथा वागर्थयोरपि ॥ 


अनया प्रक्रियया नामरूपात्मकमिदं जगत्‌ स्फोटात्मकशब्दब्रह्मणः सकाशादेव 
प्रतिपन्नम्‌, नात्राश्चर्यं किञ्चिदपि । यतः स्फुटत्यर्थो नामरूपात्मकमिदं जगद्रूपो यस्मात्‌, 
स स्फोटो बाहुल्कादपादाने “अकर्तरि च कारके संज्ञायाम्‌” (पा० सू° ३।३।१९) इत्यनेन 
घजि कृते सिद्धयति । अथ च “शब्दात्मकं ब्रहम स्फोटो रूपं स्वरूपं यस्य तं गौरीरमण- 
रूपिणं श्रीलक्ष्मी रमणं नौमि" इत्येतद्थंकं महावेयाकरणः श्रीकौण्डभटो मङ्खलदलोकरूपेण 
व्याजहार सम्यक्‌ । तत्र श्रीलक्ष्मीरमणस्य श्रीविष्णोः शब्दन्रह्मणश्च साधर्म्यं प्रतिपाद- 
यन्नसौ तस्य जगन्निदानत्वे महत्त्वमादयन्तं स्वसिद्धान्तसंस्थापनेन सफटीचकार । यद्रा, 
स्फुटति बोधविषयो भवति अर्थोऽस्मादिति स्फोटः शाब्दैरुच्यते ज्ञायते नामरूपात्मक- 
जगदटरूपो वाऽर्थः, स्फोटश्च रूपश्चानयोः समाहारः स्फोटरूपं राब्दार्थस्वरूपमिति च । 
राब्दा्थूपस्य जगदुपादानकारणस्यापि शब्दार्थरूपत्वौचित्यात्‌ । जगतो नामार्थ॑रूपत्वे 
नामरूपे व्याकरवाणीति श्रुतिप्रमाणम्‌ । नामात्मकमर्थात्मकञ्च जगत्‌ प्रकाहायामीति 
तदर्थः । 

वेदान्तिनां नये मायोपाधिकस्य परमात्मनो जगदुपादानत्वम्‌, वेदान्तिमते रज्ज्‌- 
रगवद्‌ जगतो ब्रह्मरूपत्वे विवर्तत इत्यस्यान्यथा प्रतीयत इत्येवार्थः । यथा रज्वां सपंस्य 
रज्जुसत्तातिरिक्तसत्ता नास्ति, तथा निखिक्प्रपञ्चस्यापि ब्रहयसत्तातिरिक्तसत्ता नास्ति। 
यावद्रज्जुनं प्रतीयते, तावत्‌ सर्पः प्रतीयते । एवमेव यावद्‌ ब्रह्य न प्रतीयते, तावत्‌ 
प्रपञ्चः भ्रतीयते। एतेन मुक्तिसाधनज्ञान विषयीभू तस्वरूपत्वेन व्याकरणसिद्धान्त- 
प्रतिपादकत्वेन च राब्दन्रह्मणः साक्षात्कारस्तदाकारानुभूतिर्वा निःश्रेयस्ताधिगमाय 
कल्पते । 
विशेषतः शाब्दिकमते स्फोटः- 


स शाब्दो यत्रान्ये शब्दा प्रच्छन्नरूपेण तिष्ठन्ति, यथा यदनुग्रहेण शब्दश्रवणं 
भवति, तथाप्यर्थावबोधो भवति, अत एव स्फोट एव निमित्ततया अर्थावबोधकत्वेन 
च द्वेविध्यमापद्यते । तस्मादेव स्फोटरूपतया वेखरीरूपतया च तयोः कार्यकारणमावोऽ 
भ्युपगम्यते । अतः स्फोटो निमित्तः, अर्थबोधकर्चेति। श्रोतृणां कृते वखरीवागेव 
निमित्ततयाऽङ्गीक्रियते, स्फोटस्यार्थंबोधकता स्वीक्रियते, यतः पूर्वपूर्ववर्णनादे सति 
उत्तरोत्तरवर्णैः सहैकक्षणावच्छेदेन सहावस्थानामावात्‌ तदर्थनोधः सवंधाऽसम्भवः, भतः 
स्फोटः स्वीकृतोऽ्थबोधाय । वक्तुस्तात्पर्यण स्फोटो वंखर्या निमित्तः, वेखर्येवार्थबोधाय 
(स्फोटभ्रकारानाय) उच्चरिता भवति । उभयपक्षेऽपि स्फोट एवार्थबोधकतया स्वीकृतः । 
यद्यपि धभनीनां क्रमेण जायमानत्वात्‌ स्फोटः सक्रमः प्रतीयते, तथापि नायं सक्रमः, 

किन्तु मयूराण्डरसे मूरस्याङ्कानि प्रत्यङ्घानि च अक्रमाणि सन्ति; परन्तु क्रमेणेव 
विकसन्ति, तथेव स्फोटोऽपि क्रमरहितः सन्नपि ध्वनिक्रमोच्चारणेन, भर्थाद्‌ ध्वनीनां 
करमर उच्चारणवशादेव स्फोटे क्रमः प्रतोयते । एवंरूपेण शब्दे वणं-पद-वर्णावयवपदा- 
वयव-जाति-व्यक्तिप्रभृतिध्रतीतयो भ्रमभूताः सन्ति, न वास्तविक्यः । वस्तुत एकं सत्यं 
वाक्यमेव स्फोटः । | 
जगदिदं शब्दस्येव विवर्तः, परिणामश्चोभयमपि । एवमपि प्रमाणमुपलन्धं वर्तते, 
येन विवर्तंपरिणामशब्दौ पर्यायौ मन्येते । भवभूतिरित्यमुक्तवान्‌ यद्‌ आवर्तबुद्बुदतरङ्ग- 
मयान्‌ विकारानिति। स्फोटसिद्धो प्रारम्भे टीकाकारः शब्दं जगतो विवतं 
विकारञ्च स्वीकरोतीति पण्डितप्रवराः श्रीसूयनारायणशुक्लमहोदया वाक्यपदीय- 
टीकायां परोक्तवन्तः । स्फोटस्य विवर्तो जगत्‌ स्वीकृतम्‌; किन्तु ध्वनेर्वेखर्याश्च परिणाम- 
रूपं जगत्‌ । ध्वनेः परिणामता समुचिता प्रतीयते । (वागेव विश्वा भुवनानि जज्ञे, 
स भरिति व्याहरत्‌, भुवमसुजत्‌' इत्यादिकाः श्रुतयो भृव्याहारं जगतः सृष्टि 
प्रति कारणं प्रतिपादयन्ति । इत्थं प्रसङ्खत उक्तचर्चाः चचिताः, पुनरत्र शब्दतः सृुष्टि- 
प्रक्रिया प्रोच्यते, यथा पूर्वमुपपादिता । 
वाक्यपदीयकारमतेन शब्दब्रह्मणः सकाशाद्‌ जगतः प्रक्रियास्वरूपम्‌- 
वाक्यपदीयकारभर्तृहरिमतेन सृष्टेः प्रारम्भे पदयन्तीवाग्रूपं शब्दब्रह्म स्वयाऽ 

परिमितराक्तिसम्पन्नया मायया सह्‌ विभिन्तप्राणिनां कमसहायतया समस्तं नाम- 
रूपात्मकं जगद्‌ बुद्धिगतं विधाय इदं सर्वमहं विधास्थे' इति स छ्ुल्पं करोति । तत 
स्वतन्त्रकालराक्त्या सहाकाशादीनां ततोऽन्यभूतानां सजंनं करोति । यथोक्तमपि- 

य: सर्व॑परिकल्पानामाभासेऽप्यनवस्थितः । 

तकगिमानुमानेन बहुधा परिकल्पितः ॥ 

अन्तर्यामी स भूतानामाराद्‌ दूरे च दुद्यते । 

सोऽत्यन्तमुक्तो मोक्षाय मुमुक्षुभिर्पास्यते ॥ 

तस्येकमपि चैतन्यं बहुधा प्रविभज्यते । 

भङ्गाराङ्कितमुत्पाते वारिराशेरिवोदकम्‌ ॥ 

त्रयीरूपेण तज्ज्योतिः प्रथमं परिवर्तते । 

पृथकतीर्थप्रवादेषु दुष्टिभेदनिबन्धनम्‌ ॥ 

ब्रह्य द शनब्दनिर्माणं शाब्दा विंतनिवन्धनम्‌ । 

विवृत्तं दाब्दमात्राभ्यस्तास्वेव प्रविखीयते* ॥ 


१. वा० प० १।१- इति कारिकाव्याख्यायां हरिदृषभदेवेनोद्धृताः कारिका इमाः । 

यो हि शब्दः प्रख्यानन्तरमपि ल्थिरः, यस्य तक्णिमानुमानेरनेकविधा कल्पना 
विहिता, यः समस्तप्राणिनामन्तरवदहिर्दुरस्थश्च धृतसत्ताकः । यस्य मुक्तौ मुमुक्षभरुच 


सम॒पासना विधीयते, -स एक एव चैतन्यरूपोऽनेकरूपेष्‌ प्रविभक्तः स्वीकृतः । यस्य प्रथम 
ज्योतिस्त्रयीवेदरूपे परिणतं भवति, स शब्द एव तस्यैकमात्राभ्यो जगद्धिवर्तूपं मन्यते 
तत्रव सवं रीयते । 


नागोजिभदमतेन शब्दसुष्टिष्रक्छिया- 


प्रर्यवेलायां समस्तप्राणिनां भोग्यकर्मणां क्षयो भवति, तदा जगन्मायायां माया 


चेश्वरे रीना भवति, सा रोनता मायाया न नाशरूपा; किन्तु सुप्तरूपाङ्खीकृता । 
तदनन्तरं यानि कर्मफठदानेऽयोग्यानि काक्वशादेवान्मुखानि जायन्ते, तदा भगवतो 
मायारूपे पुरुषरूपे चाबुद्धिपूविका सृुष्टिः सञ्जायते । तदेश्वरे सृष्टिसञ्चालनात्मिका 
इच्छारूपा मायावृत्तिरुदिता भवति, तदा अव्यक्तत्रिगुणबिन्दोरुत्पत्तिः । विन्दुत्पत्तिरेव 
शक्तित्वात्मनामिधोयते । अस्मिन्‌ विन्दौ त्रयोऽशाः -- चिदंशः ( बीजम्‌ ), 
चिदचिन्मिश्वांगो नादः ( परावाक्‌ ), चिदंशो विन्दुः । इत्त्थमुत्पन्नो बिन्दुरयं नादल्पः 
परावाक्‌ कथ्यते। एनमेव वाक्यपदीयकारोऽपि अनादिनिधनरूपतया यावत्सुष्टिस्थित्या 
प्रव्राहनित्यतया च शाब्दतत्त्वात्माक्षरप्रभृतिशब्ैन्यंवहूतवानु । नोगशभद्रमते चब्दोऽ 
नादिरनन्तः स्वीकृतो न विद्यते। मतमिदमेव तन्वरशास्त्रीये प्रपञ्चसारनामके ग्रन्थे 
प्रतिपादितं भवति । तदयथा- 


प्रकृतिः पुरुषक्चव नित्यौ काल्ड्च॒ सत्तम । 
अणोरणीयसी स्थूलार्स्थूका व्याप्तचराचरा ॥ 
स जानाति विपाकांङ्च तस्यां सम्यग्‌ व्यवस्थितान्‌ । 
सा तत्त्वसंज्ञाचिन्मात्रा ज्योतिषः सन्निधेस्तदा ॥ 
विचिकीषुर्घनीभूतः सा चिदभ्येति बिन्दुताम्‌ । 
कालेन भिद्यमानस्तु स बिन्दुर्भवति त्रिधा॥ 
स्थूलसुक्ष्मपरत्वेन तस्य॒ त्रेविध्यमिष्यते । 
स॒ बिन्दुनादनीजत्वभेदेन च निगद्यते ॥ 
बिन्दोस्तस्माद्‌ भिद्यमानाद्‌ रवोऽव्यक्तास्मकोऽभवत्‌ । 
स॒ एव श्रुतिसम्पनेः शब्दत्रह्येति कथ्यते ॥ 


अत्रत्यं तात्पर्यमिदं यत्‌ तद्धनी भूतं ब्रह्य व चिकीर्षति, तच्चिकीर्षया अव्यक्त- 
कारणविन्दुख्यक्तरवः ( परावाक्‌ ), ( पश्यन्ती ) कर्मबिन्दुरूपा, सामान्यस्पन्दनवती 
(मध्यभा) नादरूपा, स्पन्दविशेषवतो (वेलरी) बीजरूपा, अकारादिवर्णंरूपा विविधाऽ- 
वस्थां भजतितराम्‌ । 

नागेशमतमिदं सव्यं तन्त्रशास्त्रवासनाया वाक्यपदीयकारापेषया भिन्नतामाप्नोति । 
यत्र वाक्यपदीयकारः शब्दत्रह्य नित्यं स्वीकरोति, तथा च तघ्य प्रवाहनित्यतामाधारी- 
कृत्य वाक्यपदोयकारस्यानादिनिधनं ब्रह्य ति कारिकार्थमन्यथा प्रस्तौति । सम्भाग्यते 
नागेशमतमिदं शेवागमस्य शिवदुष्टिग्रन्थानुरूपं बौद्धदर्शनस्य तत्त्वसङग्रहम्रन्ये वैयाकरण- 
मतेनोदधुतं स्वीकृतच्च सिद्धान्ततो भिन्नतया वाक्यपदीयकारानभिमतमेव प्रतीयते । 


सिद्धान्तशवशाङुःरवयाकरणमताना प्रकाशनम्‌- 


वस्तुतः सिद्धान्तशेव-शाङ्कुर-वेयाकरणमतेषु भिन्नता परिलक्ष्यते । सिद्धान्तशैवमते 
हि शिवशक्त्योज्ञानरूपत्वात्‌ तदेकमेव तत्त्वं शिवस्य परिग्रहणशक्तिविन्दुरेव क्रियादाविति- 
रूपतयाभिधीयते, द्वितीयतत्तवात्मनाख्याता वाऽपि । त्मा तु तृतीयं तत्त्वमिति कत्वा 


रत्नत्रयं प्रथितं प्रतिपद्यते । विन्दोरपि भेदद्वयं शुद्धा महामाया, अशुद्धा तु माया 
विन्दोश्शक्तिविकल्पात्मना प्रशस्ता । तामाध्ित्येव रिवः शुद्धं ॒बिन्दुं विक्षुन्धीकरोति 
तत एव शाब्दा्थयोः सुष्टिधारा प्रमवति । सेव शब्दधारा क्रमशः परा-पर्यन्ती-मध्यमा- 
वेख रोरूपेणाभिग्यक्ता भवति । इत्थं द्वाभ्यामपि विन्दुभ्यामुत्पन्ना धारा जडभृतैवास्ति । 
तत्परिणामो वाण्यपि जडीभूता, तदतिक्रमणमेव मोक्षो मन्यते मतेऽस्मिच्‌ । वाक्तादात्म्यं 
न मोक्षः स्वीक्रियते । मतमिदं शेवसिद्धान्तस्य पूर्वप्रकरणे प्रतिपादितं विद्यते । 


भसिनवगुप्तमतानुसारं प्रकाशो विमरशंश्चेति वस्तुद्वयं वर्तते । प्रकारा एव दिवः, 
विमर्श एव शिवस्य स्वातन्त्यशक्तिरत्राऽभिहिता भवति । मतेऽस्मिन्‌ प्रकादामन्तरा 
विमर्शो विमर्शमन्तरा प्रकाराश्चोभावपि न स्थातु प्रभवतः । तस्मादेव दयोरेक्यम्मन्यते । 
भअत एव मतमिदमद्वेतमेव मन्यते । विमर्शं एव परावाक्‌ प्रकाशश्चार्थः स्वीकृतो 
मतेऽस्मिन्‌ । अमुमेव सिद्धान्तं कविक्रुखगुरुकाङ्दिासोऽपि- 


वागर्थाविव सम्पृक्तौ वाग्थंप्रतिपत्तये । 
जगतः पितरौ वन्दे पार्वतीपरमेश्वरो ॥ ( रघु° १।१ ) 


रधुवंशमहाकाग्ये ्रथमसर्गे तदेक्यसमथंकं वचो त्रते। यदा खङ्कुं सर्वस्वतन्त्रो 
भगवान्‌ शिवः स्वस्याः स्वतन्त्रशक्तः सङ्कोचं विधत्ते, तदेव “अहं जानामि' इत्यादि 
भेदबुद्धिरुपजायते । तस्मादेव स्वातन्त्यशक्तिरहितोऽशो जडो भवति तन्मते, शक्ति- 
सहितश्च चेतनवगः। 


शाङ्कुरमते तु विशेषतेयं यत्‌ प्रकाशमेव स्वप्रकादां म्वा कार्यनिर्वाहो भवति । 
प्रकांशरूपतया विमर्गाद्धीकारो नेवावश्यकः । प्रकाश एव ब्रह्म वर्तते । यद्धि तदनिवंच- 
नीयाविद्या नानारूपतयाऽभिमासते । शन्दब्रह्मवादिनां मतेन विमं ( पदयन्ती ) एवं 
ब्रह्य स्वीक्रियते । यद्धयविद्ययाऽनेकरूपतयाऽवभासते, तेन वेयाकरणमते पद्यन्तीवागेव 
शब्दब्रह्म विद्यते । तस्मिन शब्दब्रह्मणि तादात्म्यमेव जीवानां मोक्षोऽभिधीयते । 
मुक्तावपि शब्दात्मना जीवानां स्थितिरभिमताऽत्र । सिद्धान्तरेवमते च मोक्षदलाया- 

माञुवागबन्धनाविक्रमणं भवति । शुद्धाया वाचोऽतुभवो भवति । तस्माच्चिद्रूपतया 
भासितो भवति जीवः, वाणी चिद्रूपतया प्रतीयते, तस्मादत्र जीवस्य वाचा सह्‌ 
तादात्म्यं नेव जायते । 


इत्थं त्र विध्यमापन्ना वाक्‌ पदयन्ती-मध्यमा-वेखरीमेदात्‌ प्रत्येकं त्रिधा 
विभज्यते । यथा स्थूला, सूक्ष्मा, परा चेति कृत्वा नवधा वाक्‌ सम्प्रवृत्ता । वर्णविभाग- 
रहिता स्वरभ्रधाना सङ्धोतरूपा वाक्‌ स्थूला-परश्यन्तो प्रोक्ता भवति । सैव जिज्ञासासहिता 
सृक्ष्मा-परयन्ती मन्यते । सेव च जिज्ञासाहीना संविद्रूपा परा-परश्यन्ती । चमविनद्ध- 
मृद द्वादिजनिता ध्वनिरूपा स्थूछा-मध्यमा, सेव वादनेच्छारूपा सृक्ष्मा-मध्यमा, सेव 
वादनेच्छारहिता निर्पाधिका परा-मध्यमा । विभिन्नविलक्षणताकारणवदशात्स्पष्ट- 
ग््रक्तवर्णरूपा वाक्‌ स्थूला-वेखरी, सैव यदि विवक्षारूपा, तदा सूक्ष्मा-वेखरो, विवक्षा- 
रहिता परसंविद्रूपा परा-वेखरी । एवं रीत्या पद्यन्त्येव सूक्ष्मतरावस्थायां परावाग्रूप- 
तयाऽभिधीयते शान्दिकमते । 


एकस्मिन्‌ बिन्दो तिस्रो रेखाः प्रक्षिप्ताः सन्ति । तेनेव विभक्ताः सत्यः प्रतीयन्ते 
ताः; परन्तु मूलभूतो विन्दुरेक एव विद्यते, यस्मिन्‌ पइयन्ती-मध्यमा-वेख रीरूपास्तिसरो 
रेखा मन्यन्ते 1 आसु रेखास्वपि स्थूला-सूष्ष्मा-परा तिस्रो रेखाः, अत एव नवधा 
विभक्तास्तास्सन्ति । पूर्वोक्ता नव भेदाः । एतास्तिस्रो मिक्ता द्वादशसंख्याकाः प्रवृत्ताः 
ता एव दादारमयः प्रोच्यन्ते रविश्चापि । यथा- 


सर्वभूतान्तरचरः रान्दब्रह्ात्मको रविः । 
भित्त्वायं बोवखडगेन निर्गच्छत्यविराङ्कितः ॥ 


तस्मादेव समस्तप्राणिषु सञ्चारी हृदिस्थः शब्दब्रह्मरूपसूर्यो बोधरूपखड्गेन भिन्नो 
निर्गतो निर्भयः सन्‌ प्रकाशते । आत्मरक्तय एव चिन्मरीचयः, उत वा सूर्यं रदमयः प्रोक्ता 
भवन्ति । सूर्यः समस्तार्थप्रकाशकतया शब्दन्रह्मात्मको वेदात्मको वा सम्भाष्यते। 
इदमपि तथ्यं यत्‌ षोडरकलात्मके पुरुषे पञ्चदशकराः परिणामशाछ्िन्यः। षोडशी कला 
तु चित्कङापरिणामस्य साक्षीभूता परमाऽमृतरूपा च भवति । मत एव तन्निरोधोऽसम्भव 
एव । नादास्तु कथमपि न सम्भवः। अत एतादुशस्य रब्दब्रह्मणो नित्यता केनापवायं- 
ताम्‌ । सिद्धान्तरोवमते तु परा-प्यन्ती-मध्यमा-वेखरोरूपाइ्चतस्रो वाचः पृथगेव 
ब्रह्मणः तन्मते पद्यन्तीप्रभृतयो वाण्यः परावस्थायां ब्रह्मणा सङ्खतास्सत्य एकरूपतया 
स्थिरा अपि स्वीकृताः । तदनन्तरमेव वाचस्पतिरीइवरः स्वज्योतिषा स्वस्मादभिन्नं 
वस्तुसमुदायं निव्यमवभासयति, येनेच्छोदयः सञ्जायते, स एव सृष्टिक्रमस्य कारणं 


भवति । 

नागोजिभटदुस्य सिद्धान्तशेवमतेन सह भेदः- 
नागोजिभद्ः सिद्धान्तरोवस्य मतमिदमुररीकृत्य - 
परावाङ्‌ मूखचक्रस्था पश्यन्ती नाभिसंस्थिता । 
हृदिस्था मध्यमा ज्ञेया वेखरी कण्ठदेशगा ॥ 
इत्युक्तमनुसुत्य चास्य तन्त्रशास्वस्य मतानुसारेण वाचश्चत्वारो भेदाः स्वीकृताः । परं 
वाक्यपदीयकारमतेन सामञ्जस्यं नास्ति । यतो वाक्यपदीयकारो हि- 
वेखर्य्या मध्यमायाश्च पश्यन्त्याङ्चंतदद्‌भुतम्‌ । 
अनेकतीर्थभेदायास््रय्या तराचः परं पदम्‌* ॥ 


इति कारिकामुखेन वाचस्त्रय एव भेदा भवन्तीति स्वीकृतवान्‌ । 


स्वरूपज्योतिरेवान्तः परावागनपायिनी । 
तस्यां दुष्टस्वरूपायामधिकारो निवत्ते ॥ इति । 


इदं वचनं तु भतृहरेः सिद्धान्तानुरूपं नास्तीति विभाव्य पार्थक्यं सिद्धान्ते 
भासते । 
केयटमते भेदः- 

"चत्वारि वाक्‌ परिमिता पदानि इति व्याख्याने केयटेन सह्‌ नागेदास्यै- 
कमत्यं नास्ति । अतस्तद्धाष्यकारव्याख्यानानुरूपमपि नागेरमतं वाचश्चतुर्धा प्रतिपादनं 
भतृहरिणा सह्‌ वेमत्यं सुतरां भजति । 

चतुर्णा (नामाख्यातोपसगनिपातानाम्‌) पदजातानामेकेकस्य चतु्थभागं मनूष्या 
अवेयाकरणा वदन्ति । यद्यपि चतुर्णामिति मन्त्रव्याख्यानं {नामाख्यातोपसर्ग निपाताना- 
मिति मन्त्रव्याख्यानम्‌) कैयटेन नाकारि, तथापि “चचवारि श्युङ्का त्रयोऽस्य पादाः" 
(ऋ ० वे० ४।५८।३) इति मन्त्रव्याख्यानं भगवता भाष्यकारेण स्वयं कण्ठतो नामाख्या- 
तादिरूपतो हि कृतम्‌ । यद्युच्यते वाण्याः के र्ता चत्वारो भागाः, येष्ववेयाकरण- 
श्चतुर्थमेव भागं वदति ? एतस्य समाधानं तु विमुदयमाणमिदमस्ति यदवेयाकरणा 
वाचस्तद्रूपं जानन्ति, यस्मिन लोकन्यवहारः प्रचक्ति, न तु शेषसाधुत्वरूपादिकं 
जानन्ति समाघानान्तरमपि- 

त्रिपादूर्ध्व उदेत्‌ पुरुषः पादोऽस्येहाभवत्पुनः ॥ ( य° वे° ३१।४) 


मन्त्रेऽस्मिन्‌ वणितस्य ब्रह्मणश्चत्वारोंऽशा विवेचिताः सन्ति, शब्दब्रह्यवादिमते 
सुस्थिरा: प्रतिभान्तीति न सन्देहः । सा वाक्‌ संस्कृता वागेव, यस्या ज्ञानं पुण्यजनकं 
विद्यते, फलं चापि “एकः शब्दः सम्यग्ज्ञातः सुश्रयुक्तः ( शास्त्रान्वितः ) स्वर्गे खोके च 
कामधुग्‌ भवति" इति महानुपदेशः । इत्थं शब्दतः सर्गश्रतिपादनं सर्वथा समीचीनमेव । 


यथा च- 


जा जा क भक 
जज = 1 

रा ब्देष्वेवाध्िता शक्िविह्वस्यास्य निबन्धनी । 
यन्नेत्रः प्रतिभात्मायं भेदरूपः प्रतीयते ॥ 


अत्र प्रोक्तम्‌- 

शब्दस्य परिणामोऽयमित्याम्नायविदो विदुः । 

छन्दोभ्य एव प्रथममेतद्‌ विश्वं व्यवर्तत ॥ 

रब्दाक्षरं परं ब्रह्म यस्मिन्‌ क्षीणे यदक्षरम्‌ । 

तद्िदान्‌ अक्षरं ध्यायेद्‌ यदीच्छेच्छान्तिमाप्नुयात्‌ । 
अतव्राक्षरपदात्प्रथममोङ्कार एव सर्वा वाक्‌ प्रतिष्ठितः, तस्मादेव कारणाद्‌ 

गीतायामपि भगवता श्रीकृष्णेन सम्यगुपदिष्टं यद्‌- 
द्वाविमौ पुरुषौ रोके क्षरश्चाक्षर एव च । 
क्षरः सर्वाणि भूतानि कूटस्थोऽक्षर उच्यते ॥ 


यस्मात्क्षरमतीतोऽहुमक्षरादपि चोत्तमः । 
अतोऽस्मि रोके वेदे च प्रथितः पुरुषोत्तमः ॥ 


प्रमाणेरेतेः सुस्पष्टमेव यत्स्वं खुं शब्दत्रह्मणो विवर्तभूतं परिणामभूतच्चोपपद्यते । 
तेन सर्वेषु भूतेष्वाघातेन शब्दाभिव्यक्तिरेव भवति । वाक्यपदीये ब्रह्मकाण्डे प्रोक्तं 
चापि- 


भजस्रवृत्तिर्यः शब्दः सूष्ष्मत्वान्नोपरभ्यते । 
व्यञ्जनाद्‌ वायुरिव स स्वनिमित्तात्प्रतीयते* ॥ 


पच्चीकरणप्रकियाऽपि चात्र द्श्यते-- 


द्विधा विधाय चेकेकं चतुर्धा प्रथमं पुनः । 
स्वस्वेतरतुरीयांशयोजनात्पच्च पञ्च ते ॥ 


तस्मादिह वक्तुं राक्यत॒ एव यद्‌ भौतिकस्यापि त्रखोक्यस्य तत्तदर्थवाचकाः 
स्थूखशब्दा एव प्रकृतय इति व्यवस्था । तथा हि शब्दतन्मात्रेभ्यः स्थूलशब्दोत्पत्तिरिति 
प्रक्रियापि प्रपञ्चिता, नेह विस्तारमयात्‌ प्रपञ्च्यते । एतद्विषये वचनमिदम्‌ - 


स्वशक्तौ व्यज्यमानायां परयत्नेन समीरिताः । 
अश्राणीव प्रचीयन्ते शब्दाख्याः परमाणवः“ ॥ 





१. वाऽ पण १११८; २. तत्रंव--१।१२० । 
३. श्रीमद्धगवद्गी ता--१५।१६,१८ ; ४. वा० प० १।११६। 

अतोऽत्र शब्दपरमाणुभ्यः स्थूलशब्दोत्पत्तिप्रक्रिया प्रदर््यते प्रथमम्‌, परस्तादेव 
स्थूखशब्देभ्योऽ्थोत्पित्तिप्रक्रियापि । तत्र शन्दतन्मात्राणि प्रथममदृष्टसज्ञाततेजःपरिपाक- 
वशादकाराकारेण परिणतानि ¦ तेजःपरिपाकवशादेव खूपरसादिपरा वृत्तिरपि फलादिषु 
सञ्जाते सुपरिपाके परिणामतया दुष्टिपथायते, तद्वत्‌ प्रकृतेऽपि तत्कल्पना साघीयसी । 
उक्तन्चात्र भतृहरिणा- 
अथायमान्तरो ज्ञाता सूक्ष्मो वागात्मनि स्थितः। 
व्यक्तये स्वस्य रूपस्य शब्दत्वेन विवर्तते ॥ (वा०प० १।११२) 
स॒ मनोभावमापद्य तेजसा पाकमागतः। 
वायुमाविशति प्राणमथासौ समुदीर्यते ॥ (ततव्रंव-१।११३) 
अन्तःकरणतत्वस्य वायुराश्रयतां गतः । 
तद्धर्मेण समाविष्टस्तेजसैव विवर्तते ॥ (तत्रेव-१।११४) 
तेन तत्तदुवर्णाकारः, “अकारो वे सर्वा वाक्‌” इति श्रुतेः । ततो वर्णाः पदरूपेण 
परिणताः । तत्रापि सर्वेपदेभ्यः प्रागोङ्काराथशब्दाकाराभ्यामेवं परिणामः, तदनन्तर- 
मन्यपदाकारेण परिणामप्रक्रिया । उक्तमपि ब्रह्यसूत्रभाष्ये प्रथमेऽध्याये-- 
भोङ्कारस्चाथराब्दश्च द्वावेतौ ब्रह्मणः पुरा । 
कण्ठं भित्त्वा विनिर्यातौ तस्मान्माङ्गलिकावुभो ॥ 
अतोऽत्र पदानाच्च वाक्याकारेण परिणाम इति । 


सम्प्रति पदेभ्यः पदार्थानां जन्मश्नुतं प्रतिपाद्य यथाराक्यमेव प्रकादयते । तत्र 
श्रुतौ यथा-“स भूरिति व्याहरत्‌", “स भूमिमसुजत्‌", “भुवरित्यन्तरिक्नम्‌” इत्यादि 
श्रूयते । एतदेव भर्तृहरिरपि ब्रह्मकाण्डे वाक्यपदीये-अनादिनिधनं ब्रह्मेत्यादि कारिकया 
बरह्मशब्दतत्तवं प्रकृति-विकृतिभावेन सामानाधिकरण्येन विनिदिदाति । अग्रेऽपि “शब्देष्वे- 
वाध्निता शक्तिविक्वस्यास्य निबन्धनी ( वा० प० १।११८ ) इत्यादिना प्रोक्तमेव । 
गीतायामपि- | 
“महं सर्वस्य प्रभवो मत्तः सवं प्रवर्तते+ । 
“यतः सर्वाणि भूतानि भवन्त्यादियुगागमे । 
“यस्मिंश्च प्रख्यं यान्ति पुनरेव युगक्षये । 
इत्याद्यागमाः स्मृतयश्चानुक्ूकाः सन्ति । ब्रह्मप्रतिमूतिमूतस्य वेदस्य प्रधानाङ्गस्य 
व्याकरणशास्त्रस्यापि दर्शनपरकलत्वमिति सिद्धान्तं परिशीलितुमिह्‌ पाणिनिमुनिमत- 
मुपस्थाप्यते । 

शब्दन्नह्यणः स्वरूपं पाणिनिमतेन- 


तत्र मते शाब्दिकानां नये शब्दं एव ब्रह्मेति सिद्धान्ततो गीयते। कीदशं हि 
ब्रह्य तन्मतं ? इति जिज्ञासायां महषिपाणिनेः प्रातिपदिकसंज्ञाविधायकसूत्रमुपस्था- 
पयामि- 


“अथवदधातुरभ्रत्ययः प्रातिपदिकम्‌ १", तत्रे्थं विचारः--"पदं पदं प्रतिपदम्‌, 
प्रतिपदमहुतीति प्रातिपदिकम्‌" इति व्युत्पत्या शब्दस्य सर्वस्थानसर्वकास्थितत्वात्‌ 
तस्य व्यापकत्वम्‌ । अधातुरित्यस्य सर्व॑ज्ञव्दप्रकृतिरेव, नात्र विवादः । सोऽविद्यमानो 
यत्रेति व्युत्पत्त्या अप्रत्यय इत्यस्यापि चाविद्यमानः प्रत्ययो यत्रेति व्युत्पच्याऽधात्व- 
परत्ययपदाभ्यां प्रकृतिप्रत्ययविभागराहित्यं संहूतक्रमरूपत्वमपरिच्छिन्नत्वं च राब्द्‌- 
ब्रह्मणः सुपपादितमेव । अर्थवदित्यनेन च घटपटादयर्थयुक्तत्वं प्रतिपाद्यत एव, तेन 
महषिपाणिनिना अर्थवदिति सूत्रं विरचय्यापरिच्छिन्नः पूर्वापरीभावशून्यः, तेनोत्पाद- 
विनाशरहितो व्यापकोऽर्थवानेव शब्दो ब्रहोत्यत्राऽमिप्रायः प्रदशितः सम्यक्‌। तत्रार्थ 
राब्देन च शक्तिरेवाभिप्रेता । तथा चास्मिन्‌ शब्दब्रह्मणि राक्तिमत्वमुपपादितं भवत्येव । 
अतदशक्तिमद्‌ ब्रह्य व सृष्टिं रचयतीति परमां: 1 तस्मादेव केषाच्चितप्राचीनशाब्दिकानां 
मते शक्तिमत्त्वमर्थनत्वमिति सिद्धान्तः स्वीकृतः । 


नैतावतालम्‌, किन्तु “कृत्तद्धितसमासाद्च :' इत्यनेन भगवता पाणिनिमुनिना 
राब्दब्रह्मणि कर्तृत्वम्‌, सर्वंपालकत्वस्‌, संहारकत्वमपि त्रिविधकायंजातं संसूचितमेव । 
तद्यथा करोतीति कृदि्यनेन जगत्सष्टत्वम्‌, तस्मादुत्पन्नाय जगते हितस्तद्धित इत्यनेन 
रक्षकल्वम्‌-पालनकर्तत्वम्‌, समसनं संक्षेपकरणं समास इत्यनेन संहा रशक्तिमत्त्वमपि 
प्रबोधितम्‌ । एवंविधस्येव शब्दन्रह्मणो हि प्रतिमारूपो वेदोऽस्ति, यस्याङ्कभूतं व्याकरणं 
कल्पितप्रकृतिप्रत्ययविभागाभ्यां तत्तदर्थविभागं जनयति । स्थानिनामदेशानां तदर्थानां 
चार्थकल्पना प्र्वतिता, अस्मादेव हेतोः नामरूपात्मकस्य जगतोऽपारमाधथिकाः कल्पिताः, 
अवास्तविका व्यवहारा भपि लोकवद्‌ दिताः । इदं केवरं न॒ विनोदाय भण्यते; 
किन्तु तथ्यमेव यथामति प्रस्तूयते यल्छोके पूवं कलहो भवति, तदनन्तरं च सन्धि- 
विधीयते । एवं व्याकरणेऽपि प्रथमं विगृह्य=विग्रहं विधाय ( कल्हापरपर्यायं कृत्त्वा ) 
पडचाच्च सन्धिविधीयते। यद्यपि न ते व्याकरणे सिद्धान्ततः पारमाथिकास्तथापि 
शाख्नप्रक्छियानिर्वाहाय लखोकव्यवहा रवट्लक्ष्यन्तेनकल्प्यन्ते । एवं समास-व्यासादय- 
इचोपकभ्यन्ते । “पुषोदरादीनि यथोपदिष्टम्‌ इति सूत्रेऽपि यथोपदिष्टशन्दस्य साधु- 
त्वाभिमानेन ““छ्पि युक्तवद्वयक्तिवचने”, “तदशिष्यं संज्ाप्रमाणत्वात्‌*”" इति सूत्रेण 
सू्रकृतोक्ताभिप्राये समादरः प्रदर्शितो विद्यते । यथा सूत्रकारस्य पाणिनेर्मते शाब्दस्य 
नित्यता, तथैव कात्यायनपतञ्जल्यपि स्वीकुर्तः। 


१. पा० सू° १।२।४५ ; २, तदेव--१।२।४६ ; ३. तदेव--६।३।१०९ । 
४. तदेव -१।२।५१; ५. तदेव -- १।२।५३। 

कात्यायनपतजञ्जली, दावपि शब्दस्य नित्यत्वं स्वीकुखतः- 


दावपि सम्बन्धस्य नित्यत्वं मन्वाते | शास्त्रभ्रक्रियानिर्वाह़मय यदा स्थानिनामा- 
देशानां प्रकृतिप्रत्ययादीनां तत्तदर्थानाञ्च कल्पनाकाऱे कार्यवादपक्ष एकः स्वीकृत एव, 
तस्माद्र शब्दानां नित्यत्वानित्यत्वपक्षावपि स्त एव । वस्तुतोऽसत्योपाध्यवच्छिन्न 
एव शब्दोऽनित्यः । असत्योपाध्यनवच्छिन्नः शब्दो नित्यः, स एव ब्रह्यापरनामधेयः । 
"चत्वारि श्युङ्खा त्रयोऽस्य पादाः” ( ऋ०वे° ४।५८।३) इत्यस्य प्रयोजनप्रख्यापनावसरे 
महता देवेन नः साम्यं यथा स्यादिति वचनेन स्वतःप्रकाशेन रन्दन्रह्यमणा नः 
साम्यमित्यभिप्रायः सुष्टु प्रकाशितः । ब्रह्मविद्‌ ब्रह्म च भवतीति रीत्या शान्दिकानामपि 
राब्दव्रह्मसास्यं यथा स्यादित्यभिप्रायप्रकाशनं भवति । वातिककृताऽपि “सिद्धे 
राब्दाथंसम्बन्धे" ^“सिद्धं तु नित्यशब्दत्वात्‌" इति वातिकाभ्यां सङ्ग्रहे तावत्‌ प्राधान्येन 
परीक्षितं “नित्येषु शब्देषु कूटस्थैरविचाक्िभि्वर्णेः भवितग्यम्‌'" इति सर्वशब्दन्रह्यविषयकं 
तथ्यं सम्प्रकारितम्‌ । 
सवे सवंपदादेशा दाक्षीपुत्रस्य पाणिनेः। 
एकदेशविकारे हि नित्यत्वन्नोपच्यते | 
इत्यादि वचनैः भाष्यकृताऽपि शाब्दस्य नित्यत्वमखण्डत्व्च सम्यगुपपादितम्‌ । एवंविधं 
एव शब्दोऽस्तव्योपाध्यवच्छिन्नो जगद्रूपेण विवतंत इति मतस्थितिः। भर्तृहरिणा 
भगवता भाष्येऽस्मिन्‌ स्वीयं मतं प्रकारितमनादिनिधनेव्यादि वचनेनोत्पाद- 
विनाशरहितः पूवापर भावरुन्यः उपसंहृतक्रमस्च शब्द एव जगत उपादानकारणं 
भवति, न त्वन्यदित्यादिकम्‌ । 
मत इदमित्थं वक्तुं राक्यते यत्‌ तच्च शाब्दतत्वमपरिच्छिन्ना सवंत: संहृतक्रमा 
ग्राह्यग्राहुकत्वशक्तिरहिता पद्यन्तीवागेव ब्रह्म । तदेवाविद्याछक्षणान्तःपर्यदवस्थया 
संस्किष्टं ज्ञेयशून्यं चिन्मात्रं जीवः । विवर्तस्तु अता्विकोऽन्यथाभाव एव, यथा शुक्तौ 
रजतमिति । सतात्तविकोऽन्यथाभावः परिणामः, यथा पयो दधि भवति । उत्तरराम- 
चरिते भवभूतिना विवर्तपरिणामयोः चाब्दयोः पर्याय एवं प्रददितः- 
एको रसः करुण एव ॒निमित्तमेदाद्‌ 
भिन्नः पृथक्‌ पृथगिवाश्रयते विवर्तान्‌ । 
आवर्तंबृदुबुदतरद्खमयान्‌ विकारानु 
भस्मो यथा सकलमेव हि तत्समग्रम्‌ ॥ (उ० रा० ३।४७) 
एवमेव तत्त्वसङ्ग्रहे ( का० १२८ ) प्रोक्तं यथा-- 
नारोत्पादसमालोढं तब्रह्मशब्वमयञ्च यत्‌ । 
यत्तस्य परिणामोऽयं भावग्रामः प्रतीयते ॥ 
एवमेव वाक्यपदीये (१।१२०) प्रोक्तं यत्‌ समस्तमपि जगच्छन्दस्यैव परिणाम- 
भूतम्‌ 

राब्दस्य परिणामोऽयमित्याम्नायविदो विदुः । 
छन्दोभ्य एव॒ प्रथममेतद्विर्वं व्यवतंत ॥ इति । 


अत्रापि तयोः पर्यायत्वप्रतीतिनं तिरोहिता। शब्दब्रह्यण एवारोपितभेदान्‌ 
कालदाक्तिमुपाश्रित्य जगतो जन्मादि षड्विकारा जायन्ते, तस्येव भोक्तभोक्तव्यरूपेण 
नानात्वमपि भवति । तस्यैव शब्दब्रह्मण एव प्रतिभारूपो वेदः । स च एकोऽपि 
भिन्नमिन्नमह्षिभिराम्नातत्वाद्‌ ऋग्‌यजुःसामाथर्वंभेदेन चतुचिधो भवति । अभमेदमपि 
तस्य सहितं कृतवान्‌ मन्त्रद्रष्टा महषः संस्मृत्य, यथा-“भस्य महतो भूतस्य 
निःर्वसितमेतद्‌ ऋण्वेदो यजुर्वेदः सामवेदोऽथर्वाद्कधिरसः' इति चतुविध एव वेदो 
बरह्मणः सकादादाविर्बभूव इति केषाञ्चिन्मतम्‌ 1 प्रथमं त्रहयस्वरूपं राब्दतत््वं 
वेदरूपेण व्यवर्तत । वेदस्येवानन्तकलात्मकशक्तिभिः जगद्‌ विवर्तरूपम्‌, अन्तेऽपि 
तस्मिन्नेव जगतो ल्यः। अथ च सर्वाविद्याभेदा अपि वेदादेव। “मङ्कार 
एव सर्वा वाक्‌, सेषा स्पर्शोष्मभिर्व्यज्यमाना बह्वी नानारूपा भवति” इति 
श्रुत्या वाक्यपदादिरूपा धटपटाद्यर्थरूपा च सृष्टिः वेदादेव । स्फोटात्मकं राब्दब्रह्य 
बुद्धिस्थं घ्वनिव्यङ्खयम्‌ । यथाऽरणिस्थो व्भिमथनानन्तरं दाहकत्वकारणं भवति, तथेव 
बुद्धिस्थोऽपि स्फोटोऽर्थज्ञानेच्छया श्रुतीनां पृथक्‌ पृथक्‌ कारणं भवति । शब्दश्च जल्गत- 
चन्द्रप्रतिविम्बवत्‌ नादस्य हस्वदीर्घादि कत्वखत्वादिधर्म्िानुगच्छति । 


मायासंवचितस्य परमेश्वरस्य “तदैक्षत बहु स्यां प्रजायेय", “एकोऽहं बहू 
स्याम्‌”, “इदानीं सष्टव्यम्‌'* इति सिसृक्नात्मिका बुद्धिरुपजायते । ततस्त्रिगुणात्मकम- 
वयक्तं बिन्दुरूपं शक्तितत्त्वमाविर्भवति, ततस्त्रिगुणात्मकस्य बिन्दोरचिदंगो बीजम्‌, 
चिदंशो विन्दुः, चिदचिन्मिश्नो नादः, तत्राचिदंशः शब्दार्थोभयसंस्काररूपाऽविद्या । 
अस्मादेव गुणत्रयात्मकाद्‌ विन्दोर्वर्णविशेषरहितं ज्ञानप्रधानं सुष्टयुपभोग्यवस्थाविोष- 
रूपं चेतनमिश्रं नादमात्रमुत्पद्यते । एतदेव हि जगदुपादानं रवं परा इत्युच्यते । बोधविषयं 
गतस्यार्थस्य प्रकारानेच्छया प्रयुक्तस्य इच्छया सञ्जातप्रयत्नेन योगो भवति, तदेव 
मूकाधारस्थसंस्कृतपवनसंस्कार-, तेनाभिव्यक्तं॑ शब्दब्रह्म स्वप्रतिष्ठया निष्पन्दं 
परावागित्युच्यते । तदेव ब्रह्म नाभिपर्यन्तसंस्कृतपवनसचिवेनागच्छता तेनाभिव्यक्तश्च 
मनोविषयः प्यन्तीवागुच्यते, एतद्द्वयं सृष्ष्मतम-सृक्ष्मतरमीश्वराधिदैवतं योगिनां 
समाधौ निविकल्पकसविकल्पकसमाधिविषयः प्रोच्यते । तदनन्तरं हूदयदेशं स्पर्शवता 
संस्कृतपवनेन समभिन्यक्ता तत्तदर्थ विदोषबोधिन्या बुद्धया विषयीकृता हिरण्यगर्भदैवत्या 
प्रश्रोत्रेण ग्रहणयोग्या सूक्ष्मा कर्ण पिधाने सूक्ष्मतरवाय्वभिधातेनोपांगुशब्दभ्रयोगे चेत्यादिकं 
सवं सुविवेचितं पूर्वम्‌ । तत्रत्यं क्रमप्रक्रिया विनिदिष्टा--यथा धनीभूतं ब्रह्म, ततो 
विचिकीर्षा, ततोऽ्यक्तप्र (कारणविन्दुपदवाच्यमू), ततोऽन्यक्तो रवः (कारणनिन्द्रात्मकः) 
निष्पन्दं शब्दब्रह्म मूकाधारेऽभिन्यक्तिमान्‌ परावाग्रूपः, ततः पयन्ती कार्यबिन्दुरूपा 
स्पन्दसामान्यवती, ततो मध्यमानादाख्या स्पन्दविदहोषवती, ततो वैखरी बीजख्पा 
सकारादिवणख्पा । 

एवमेव शारदातिरकेऽपि प्रकारः प्रक्रियायाः प्रतिवादितो वतते । यथा- 
निगणः सगुणर्चेति शिवो ज्ञेयः सनातनः। 
निगणः प्रकृतेरन्यः सगुणः सकलः स्मृतः ॥ 


अत्र सनातनपदेन तस्य नित्यत्वमेव विहितम्‌, प्रकृतेरन्यपदेन प्रकृतिस्म्बन्ध- 
शून्यत्वे तस्योपपादितम्‌, सकलपदेन कलाप्रकृतिस्तत्सहितः। एवं शिवतन्त्रे शक्ति- 
नोधिता- 


सच्चिदानन्दविभवात्‌ सकरात्परमेर्वरात्‌ । 
आसीच्छक्तिस्ततो नादो नादाद्‌ बिन्दुसमुद्धवः।। इति । 


यद्युच्यतेऽविद्यारावक्ितत्वेन जडत्वे कथं तस्य सृष्टत्वमिति, तन्न समीचीनम्‌; 
यतः सच्चिदानन्दविभवादित्युक्तम्‌ । तेन तस्याविदयात्वेऽपि न स्वरूपहानिः । यदुच्यते 
शक्तिसहितादेव पुनः कथं शक्ति रासीदिति, तदपि न शोभनम्‌ । यतो या अनादिरूपा 
चैतन्याभासेन महाप्रलये सृष्ष्मा स्थिता, तस्या गुणवेषम्येन सात्विक-राजस-तामस- 
सखष्टव्यकार्यसाधने वा उच्छूनावस्था सेवोत्पत्तिरिह्‌ विवक्षिता । वायवीयसंहितायामपि 
प्रोक्तं यथा शिवेच्छया पराशक्तिः दिवतत्त्वेकतां गता, ततः परिस्फुरत्यादौ सर्गे तैकं 
तिलादिवेति, नात्र काचन शङ्का । तस्या एव शक्तर्नादबिन्दर सुष्टयुपयोग्यवस्थारूपौ 
मन्येते । प्रयोगसागरेऽपि- 
नादात्मना प्रबुद्धा सा निरामयपदोन्मुखी । 
रिवोन्मुखी यदय शक्तिः पुंरूपा तदा स्मृता ॥ 


इत्थं प्रथमो विन्दुः, तस्मादन्यक्तात्मा वर्णादिविदोषरहितोऽखण्डो नादमात्रं ख 
उत्पन्नः, स एव शब्दत्रह्य प्रोच्यते । 
तत्प्राप्य कुण्डलीरूपं प्राणिनां देहुमध्यगम्‌ । 
वर्णात्मनाविभंवति गद्यपद्यादिभेदतः ॥ 
मथ विदयात्मनः शम्भोः काल्वन्दयः करात्मनः। 
अजायत जगत्साक्षी स्वव्यापी सदादिवः ॥ 


त्र षण्णवत्यङ्कुरो देहायामः, तत्राङ्गुकार्धसहितं सदा चत्वारिशदङ्गुलकमधः 
उपरि च परित्यज्येका ङ्खुलपरिमितं मध्यं मूकाधार इत्युक्तं भवति । यथोक्तमत्र- 
पाय्वन्ताद्‌ द्य ङ्गुलादध्वं लिङ्गाच्चाख्युगुक्तादधः । 
मध्यमेकाङ्खुं यच्च॒ देहमध्यं प्रचक्षते ॥ 
गुदलिङ्खान्तरे चक्रमाधाराख्यं चतुर्दलम्‌ । 
भस्ति कुण्डलिनी ब्रह्मशक्तिराधारपङ्कुजे ॥ 
` किमधिकं वक्तव्यम्‌, सर्वस्यापि बीजभूतं वाग्रूपत्वमेव सा वाक्‌ सर्वविद्या 
रिल्पानां सर्वासां विद्यानाम्‌, सर्वेषां रिल्पानामरु, कङानान्नोपनिबन्धनी विद्यते,  भर्थाद्‌ 

३० स्फोटमीभांसां 


उपबध्यतेऽनया उपबन्धनी = बोधिका, वाग्रूपतावशादेवाभिनिष्पन्तं स्व॑ वस्तु 
विभज्यते घट-पटात्मना । यथोक्तं भतृंहुरिणा ब्रह्मकाण्डे वाक्यपदीये- 


सा स्वंविद्याशिल्पानां कलानाच्वोपबन्धनी । 
तद्वरादभिनिष्पन्नं सवं वस्तु विभज्यते ॥ इति । 
परमिह तथ्यं प्रकाशितं विद्यते, यथा- 

भेदोद्ग्राहुविवर्तेन ङन्धाकारपरिग्रहा । 
मआम्नाता स्वंविद्यासु वागेव श्रकरृतिः परा ॥ 
एकत्वमनतिक्रान्ता वाडनेत्रा वाडङनिबन्धनाः। 
पुथके, प्रत्यवभासन्ते वागूविभागा गवादयः ॥ 
बडद्धारां षडधिष्ठानां षडप्रनोधां षडव्ययामर । 
ते मृत्युमतिवर्तन्ते ये वे वाचमुपासतेर ॥ 

एवंविधोक्तं ब्रह्म-“एकमेवाद्वितीयम्‌'' प्रणव एवेकस्त्रिधा (त्रेधा) अभिन्यज्यत, 
तदेव च प्रकादाख्यराब्ददाक्तिसमाविष्टम्‌ । तदुक्तं च त्रीणि ज्योतींषि, त्रयः प्रकाच्ाः, 
योऽयं जातवेदा, यङ्च॒पुरुषेष्वान्तरः प्रकाराः, यश्च ` प्रकाशयोः प्रकारायिता 
शब्दाख्यः प्रकारः, तत्रेतत्स्व॑मुपनिबद्धं यावत्स्थास्तु चरिष्णु च । 

““म्नोमित्येतदक्षरमिदं सर्व॑म्‌” इति श्रुतिग्याख्याने भगवत्पादेः श्रीशङ्कराचार्यः 
“यदिदमर्थजातममिषधेयभूतं तस्याभिधाःयतिरेकात्‌, अभिधानस्य चोङ्कारव्यतिरेका- 
दोद्धार एवेदं सर्वमु "इत्युक्तं सङ्गच्छते । यथा सर्पो रजतमिव्यादि विकल्पस्य रज्जु-शुक्ति- 
रित्यादिरधिष्ठानविरेषं भास्पदोऽभ्युपगतस्तथा प्राणादिविकल्पस्य तद्विषयस्य सर्व॑स्य 
वाकप्रपञ्चस्योद्कारमात्रात्मकस्तदास्पदोऽभ्युपगम्यते। खब्दब्रह्मणो जगदुपादानत्वं 
हेकाराजोऽपि स्वप्नदृष्टान्तेन च जगतो विभिन्नरूपतया भासमानस्य मिथ्यात्वमेवमेव 
प्रतिपादयति यद्‌ ब्रह्माख्यं शब्दतत्तवमेव वाङ्मनसगोचरमन्यदीयखूपभेदोपग्रहेणान्यथा 
प्रतीयत इति । तदुक्तमत्र- 


ज्ञेयेन नं विना ज्ञानं वग्यवहारेऽवतिष्ठते। 
नाङन्धक्रमया वाचा कश्िदर्थोऽभिधीयते ॥ इति । 
विवर्तवाद एव वाक्यपदीयकारादायं सुव्यक्तीचकार हेलाराजः, न तु परिणाम- 
वादम्‌ । शब्दस्य परिणामोऽयमित्यत्रापि परिणामपदेन विवर्ताख्यः परिणामविदोष एव 
तेनापि स्वीकृतः । न च तान्त्रिकलनयवदिदं परिणामदर्शनमन्तव्यम्‌, अपि तु विवर्तपक्ष 
इति सर्वग्यपदेशातीतं परं ब्रह्म म्‌तिक्रियाविवर्तंरूपस्यैव विद्वस्योपादानकारणम्‌ । 
उपादानकारणत्वं च विवर्तोपादानत्वमेव । तस्मादविभक्तादेकस्मादेव शन्दाख्याद्‌ 





१, वा० प० १।१२५। 
२. तत्रैव- १।१२६- इति कारिक्राव्याख्यायां हरिद्षभेदेवेनोदूधृताः कारिका इमाः । 


३. तत्रैव--१।८६--इति कारिकाव्याल्यायामू । 

बरह्मणो जगदारूया विकाराः समुद्धवन्ति, यथेकस्मादेव मनसः स्वप्ने नानाविस्द्धानि 
रूपाण्यवभासन्ते, तद्वदेव । यथोक्तम्‌- 


भआत्मा परः प्रियो द्वेष्यो वक्ता वाच्यं प्रयोजनम्‌ । 
विरुद्धानि यथेकस्य स्वप्ने रूपाणि चेतसः^ ।। इति । 


यथा वा समुद्रस्य बुद्वुदवीचितरद्धाख्या विकारा जायन्ते, तथा च ते विकारा 
उदकात्मनः समुद्राद्‌ वस्तुतो न भेदमापन्ना मन्यन्ते, तथेव जगदिदमपि अविद्यावशादेव 
भिन्नतयाऽवभासमानाः प्रतीयन्ते । तथोक्तमप्यत्र- 


अभेदिनो निविकृतेरनेकमृषास्वरूपानन्तरदर्शंकत्वम्‌ । 
विवतंशब्दार्थं इह्‌ प्रसिद्धस्तरद्धमेदादिव चन्द्रभेदः ॥ 


राब्दब्रह्यणो जगत्प्रत्युपादाननिमित्तकारणत्वे यथा न संरायस्तथा तस्य मोक्षो- 
पायत्वेऽपि न विवादः। शाब्दिकिसिद्धान्तं सुविचार्य व्यवस्थितसाधुभावे शब्दतत्तवे 
संस्कियमाणेऽभ्युदयलक्षणो धर्मविरेषो नियमेनाविरभवत्येव, तदनन्तरमभ्यासाद्धि 
राब्दपूर्वकं योगमभिधाय ममाहमित्यहङ्कारग्रन्थीन्‌ समतिक्रम्य महता देवेन परेण शब्द- 
ब्रह्मणाऽत्यन्तं संसुज्यन्ते वाग्योगविदः । 
पक्यन्तीरूपप्रतिभाततत्वजन्यां भावग्रासप्रकृतिसत्तां सकलशक्तिसमवेतां विधिवद्‌. 
वधाय शावतं नियतं केवल्यमधिगच्छति । भतुंहरिरपि तथेवोपपादयति- 
यस्मिन्‌ सम्मुखतां प्रयाति रुचिरः कोऽप्यन्तख्ज्जुम्मते 
नेदीयानु महिमा मनस्यभिनवः पुंसः प्रकाशात्मनः। 
तुप्ति यत्परमां तनोति विषयास्वादं विना शाइवतीं 
घरमनिन्दसुधामयोजितवपुस्तत्प्रातिभं संस्तुमःः ॥ इति। 
हेखाराजेनापि -““परयन्तीरूपप्रतिभातत्वसाक्षात्कारेण सच्चिदानन्दरूपतामा- 
प्नोति" इति । 


अपरच्चोक्तमत्र- 
प्राणवृत्तिमतिक्रान्ते वाचस्तत्तवे व्यवस्थितः। 
क्रमसंहारयोगेन  सहूत्यात्मानमात्मनि ॥ 
वाचः संस्कारमाधाय वाचं ज्ञाने निवेदय च । 
विभज्य बन्धनान्यस्याः कृत्वा तां छिन्नवन्धनाम्‌ ॥ 
ज्योतिरान्तरमासाद्य चिछत्नग्रन्थिपरिग्रहः । 
परेण ज्योतिषेकत्वं छित्वा ग्रन्थीन्‌ प्रपद्यते ॥ इति । 


१. वा० प० ३।१७; २. तत्रैव~--तृतीयकाण्डे म ङ्ग लष्ोकः । 
३. तत्रैव--१।१३१--इति कारिकाग्याख्यायां हरिद़रषभदेवेनोदूधृता॥ कारिका इमाः । 

मत इदमेव तथ्यं वस्तुतोऽत्र प्रकाश्यते यतु सकङोपाध्यतीतः परमात्मैव वस्तुतो 
वर्णाश्रमादिरहितः स्वासिन्नानाद्यविद्यया शक्त्या जीवेशादिविभागेन स्वस्वोचितानि 
कर्माणि कुर्वन्‌ प्रतिदेहमहमहमिकया बद्ध इव शास्त्रजन्यज्ञानेन मुक्त इव मवति, न 
वस्तुतो बन्धमोक्षवान्‌, बन्धनिमित्ताया अविद्याया ब्रह्यव्यतिरेकेणाभावात्‌ । परमात्मै- 
वाविद्यासहकारेण जीवजगद्धावादिना व्यवरह्कियमाणं वस्तु नान्यत्‌, श्रुतियुक्तिवि रोधात्‌ । 
केषाश्ित्‌ राल्दिकानां मते परिणामवादो निरस्यते, यथा-द्ेतस्य ब्रह्मातिरिक्तस्य 
निषिद्धत्वम्‌, ““नेह्‌ नानास्ति” इत्यादि श्रुतेः । नहि यन्नास्ति, तत्‌ कस्यचित्‌ परिणामः 
सम्भवति, यथा नरश्ु्गम्‌ । न वेतत्थं वक्तुं शक्यते यद्‌ दृष्टिरेव परिणामोऽस्तु, 
यतस्तदतिरिक्तस्य दृश्याभावादिति, दुष्टे: फक्रूपाया आत्मरूपान्तभविन तत्परिणाम- 
त्वानुपपत्तेः। नहि स्वयं स्वस्य परिणामः सम्भवति, कारत्स्यकदेशविकल्पेन परिणाम- 
पक्षानुपपत्तेक्च । विवर्तपक्षे तु न कङ्चन दोषावसरः, यतोऽधिष्ठानस्वरूपातिरिक्तं 
विवर्तो नाम किञ्चिद्वस्तु नास्त्येव, यदाश्रित्य का््स््येकदेशविकल्पावतारः स्यात्‌; 
किन्त्वधिष्ठानमेव दोषवलाद्‌ विलक्षणाकारेण भासमानं विवतं इत्युच्यते । स एव 
विलक्षणाकारः कष्येति जिज्ञासायां वस्तुतो न कस्यापीति समाधिः, अधिष्ठाने तस्य 


बाधादन्यत्राप्रतीतेरिति दुष्टिरेव सुष्टिरिति परमसिद्धान्तं निभाल्यामास वाक्य 
पदीयकारः 


ब्रह्मणोऽविद्याकालशक्तिक्ृतभे दाभासनिरूपणम्‌-- 
सर्वमेव विवततंदर्शानेनोपपद्यते । एकस्य तत््वादप्रच्युतस्य निष्क्रियस्य सक्रम- 
स्येव प्रकाशनं विवर्तो ज्योतिः। तत्त्वमिदमेव भगवान्‌ भर्तृहरिः स्वमतेऽद्वयस्य 
बरह्मणोऽनादिसिद्धजीवात्मगता शक्तर्व्तत इति प्रतिपादयति । तच्छक्तिवशादेव तत्तवं 
तिरोधाय क्मिको व्यवहारो भेदेनावभासते । तादृशक्रमेऽपि ब्रह्मणा भेदावभासनं कथं 
सम्भवतीति विचारणायां तदविद्याकृतमेवोत्तरयति । तत्रेव हि क्रमाभासनं कालाख्य- 
स्वातन्त्यशक्तिकृतमेवेत्यपि स्वीकरोति । शक्तिरपि न ब्रह्मणो भावात्‌ परमार्थतो 
भिन्नेति निखूपपिष्यते । अथ च विवात्मेकमेव परं ब्रह्म॒ नानाविधकार्यकारितयाऽ- 
नन्तराक्तिमत्‌ तथा ऋमिकांङचक्रभ्रमिवत्‌ परावतंमानान्‌ सञ्जायमानान्‌ जन्मादिषड- 
भावान्‌ प्रकारायन्‌ काक्यति भूतानिति काल इत्युच्यते । स विभुः स्वतन्त्रः, तस्मादेव 
स्वातन्त्यशक्तिः कालं इति वाक्यपदीये सिद्धान्ततया प्रथितोऽभूत्‌ । यथा- 
अध्याहितकलां यस्य कालशक्िमुपाध्चिताः। 
जन्मादयो विकाराः षड्‌ भावभेदस्य योनयः? ॥ इति । 
अपरमपि हरिरवोचत्‌ प्रमाणकालसमुदेशविशेषेऽपि यथा- 
प्रतिबन्धाभ्यनूज्ञाभ्यां वृत्तिर्या तस्य शाइवती । 
तथा विभज्यमानोऽसौ भजते क्रमरूपताम्‌ ॥ (वा० प० ३।९।३०) 
निर्मासोपगमो योऽयं क्रमवानिव दुश्यते । 
अक्रमस्यापि वि्वस्य तत्कारस्य विचेष्टितम्‌ ॥ (वा० १० ३।९।४६) इति। 


१, बा० प० १।३। 

न केवरं भरतृहरिरेव वदति; किन्तु हेकाराजोऽपि तथा भाषते । तद्यथा--अक्रमं 
ब्रह्मविवर्त॑रूपं विदवम्‌, तस्य यदिदं क्रमेणैवावभासनम्‌, तत्कालदाक्तिक्ृतप्रतिबन्धा- 
भ्यनुज्ञासामर्थ्यमु । सा कालाख्या हि ब्रह्मशक्तिः का ? इति जिज्ञासायां ब्रह्मदाक्ति- 
रविद्यव क्रमावभासकारितया जीवात्मयु सकला । एवं हि निष्कमं ब्रह्मतत्त्वं विद्यामयं 
कालकलितिमविद्यावशात्‌ क्रमरूपोपग्रहेण यथायथं विवर्तत इति कालानुवेधात्‌ पदार्थानां 
करमेण प्रत्यवभासोऽनादिसिद्धजोवात्मगतः, सर्वस्य च भेदजातस्याविद्यामयत्वात्‌ । 
कारेऽपि दर्ंनभेदेन योऽपि विभागो दृष्टिपथं स्मृतिपथं वाऽऽरोहति, सोऽपि 
ह्यविद्याविजुम्मित एव । आविभू तायां त्वविद्यायां सवंस्य भेदप्रपञ्चस्यानवगमा- 
दयमप्युपेति । तस्मदेव- 


सर्वशक्त्यात्मभूतत्वमेकस्येवेतति निर्णयः । 
भावानामात्मभेदस्य कल्पना स्यादनथिका ॥ (वा० प ३।१।२२) 


इति वाक्यपदीयं सङ्कच्छते । तेनैकमेव ब्रह्म सर्वशक्तिमदिति प्रमाणीभूतम्‌ । तेनेवेत्त्यम- 
विद्यापरिकल्पितस्य भावभेदस्यापारमाथिकत्वात्‌ कार्यविभिन्नत्वादुन्नीयमानः शक्तिभेदः 
एकस्यैव युक्तः, न स्वरूपभेदः कथमपि । इत्थं हि प्रकाशक-प्रकाश्यरूपौ शब्दार्थो 
विशेषौ ( भिन्नौ ), भविशेषौ ( अभिन्नौ ) वेति विमर्शोऽपि महत्त्वं विभति । वस्तुत- 
दशाब्दिकसिद्धान्ते तौ हि शब्दार्थो फलतोऽभिन्नावेकस्यान्तरस्य तत्त्वस्य सम्बन्धिनौ 
बहिःस्थितौ भेदाविव प्रतिभासमानौ गोचरीभूतौ स्तः। 


“एकस्यैवात्मनो भेदौ राब्दार्थावपुथक्स्थितौ'" इति कारिकामुखेन भर्तृहरिः 
प्रतिपादयति यच्छन्दार्थाविव वाच्यवाचकाविति प्रसिद्धिं गतस्तहि कथं तयोरभेदो- 
पपादनं सम्भवम्‌ ? इति शङ्का न प्रकतब्या, यतः शब्दततत्वस्यान्तरस्य ज्योतिरूपस्य 
भेदप्रतिभासो न विरुद्धयते, शक्तिभेदात्‌ । यथा द्वितीयकाण्डे वाक्यपदीये प्रोक्तम्‌- 


प्रकाराकप्रकाहयत्वं कार्यकारणरूपता । 
अन्तर्मात्रात्मनस्तस्य शब्दतत्त्वस्य स्वंदा ॥ 
तस्यैवास्तित्त्वनास्तित्वं सामप्यर्थे समवस्थिते । 
मक्रमे क्रमनिभसि व्यवहारनिबन्धने ॥ इति । 


तेन सर्वरूपविकल्पातीतमपि ब्रह्म समाविष्टसर्वंशक्तित्वात्‌ सर्वंख्पेणावभासमानं 
कालाख्यस्वातन्त्यशक्तिसमाविष्टं मूतिप्रविभागमारचयति । तेनाप्रविभागमपि देश- 
कालाभ्यां प्रविभक्तमेव प्रभासितम्‌, एतसप्रविभागानुसारं जन्मनाशौ समस्तक्रियाभेदानु- 
याधिनौ न्यावहारिकौ प्रसिद्धो समभवताम्‌ । 

इत्त्थमद्रयस्यैव ब्रह्मणो महासत्तास्वरूपविमर्लः सिद्धान्तः सिद्धयति । 
यथा ह्- 

३४ स्फोटमीमांसा 


सम्बन्धिभेदात्‌ सत्तेव॒ भिद्यमाना गवादिषु । 
जातिरित्युच्यते त्यां सर्वे शब्दा व्यवस्थिताः ॥ 
तां प्रातिपदिकार्थंञ्च धात्वर्थञ्च प्रचक्षते। 
सा नित्या सा महानात्मा तामाहस्त्वतलादयः१ ॥ इति । 


तथा हि-अयं परमार्थः सत्यं यत्‌ सैव जातिर्महासत्ताख्या परतब्रह्यस्वभावेति 
व्यवहूतमद्रेतवादिभिः, भेदप्रव्ययेष्ववाध्यमानत्वात्‌, सर्वत्रानुगमाच्च । तत्र सर्वत्रानुगमादेव 
सत्यस्वरूपं व्यवस्थितं भवति । तस्या एव जातेर्गोत्वादिजातिभेदेन विवर्त सति व्यवहारः, 
घटादुपहिता घटत्वादिर्जातिः, द्रव्यत्वाद्युपहिता द्रव्यादिर्जातिः। द्रव्यगुणाः कर्मत्रयोपहिता 
सत्तेति व्यवहूतिपथमागता एकस्या अप्युपाधिभेदाद्‌ भेदावगमः । 


भाश्रयादिभिः स्वसम्बन्धिभिर्भेदादुपचरितमेदा गवारवादिषु सत्तेव जातिर्गेत्वादिका 
नान्या परमा्थंभिन्ना सा वर्तते । यथैकमपि मुखं तेंलोदकादिरूपाश्चरयोपाधिकतयाऽनेक- 
रूपतयाऽवभासते । एवमेव व्यञ्जकानां गवादीनां भेदात्‌ सत्ता गोत्वादिरूपतयाऽवभासते 
नानाविधा । तस्यां सत्ताख्यायां जातावेव सवे गवादयः शाब्दा वाचकत्वेन व्यवस्थिता 
इति सर्वगब्दविषयत्वं सुस्पष्टमेव । अयमेव च सत्ताऽद्रेतवादः साख्यमतेऽपि सम्यगव- 
बोधितो हैलाराजेनापि । तथा हि-योगिनामष्टस्वणिमाविकेष्वेश्वर्येष्वश्ेयस्सु श्रेयो- 
बुद्धिरष्टविधो मोह इति । सैवास्मितावृत्तिरुच्यते तत्त्वविद्भिः । तादृशास्मृतालक्षणस्य 
सत्त्वप्रधानस्य श्रवणादिविशेषधर्मशुन्यस्याभिमानमात्रधर्मकस्याहङ्कारस्य बुद्धीन्द्रियाणि 
श्रवणादिधर्मकाणि पञ्च ज्ञानेन्द्रियाणि, रजःप्रधानस्य तु पञ्च कर्मेन्द्रियाणि । एकादशकं 
मनस्तभयात्मकम्‌, बुद्धीन्द्रिय कर्मेन्द्रियञ्चोभयं मन्यते । अव्र विषये निरुक्तकारस्य 
यास्कमुनेरपि वचनम्‌- 


सैव भावविकारेषु षडवस्थाः प्रपद्यते । 
क्रमेण शक्तिभिस्ताभिरेवं प्रत्यवभासते? ॥ इति । 


अत्रारायस्तु-सन्मात्रस्य तस्येव शब्दब्रह्मण एवाभिन्ना काश्चन शक्तयोऽविद्या- 
दाक्तिमाहात्म्यात्‌ प्राप्तनानात्वावस्थाविशेषा याभिर्भावविकारेषु षडवस्थाः प्राप्ताः, सा 
सत्तेव । अत एव हेखाराजेनापि-^^स्वाभिरेव शक्तिभिरन्यतिरिक्ताभिर्जन्मादिरूप- 
तयाऽविद्यायामवभासते” इति प्रोक्तम्‌ । स॒ चावभासो न युगपत, किन्तु क्रमरा 
एव । क्रमाख्याऽपि कालाक्तिः ब्रह्मणो जन्मवत्सु पदार्थेषु जन्मादिक्रियाद्वारकमेव 
पौर्वापर्येणाऽ्वभासोपगमविधायिनीति प्रथिता । तृतीयकाण्डे वाक्यपदीयेऽपि- 


मात्मभूतः क्रमोऽप्यस्या यत्रेदं कालदर्शनम्‌ । 
पौर्वापिर्यादिरूपेण प्रविभक्तमिव स्थितम्‌उ ॥ इति । 


१. वा० प० ३।१।३३-२३४; २. तत्रंव--३।१।६; ३, तत्रव--३।१।३७। 

स्फीटमीमांसा २५ 
ताश्चात्मीया एव शक्तयः क्रियेच्छास्वातन्त्र्यवाक्कालाद्यात्मिका ब्रह्मणः सन्ति, 


तेन तस्याह्शक्तिमता ब्रह्मणा सहाभेदोपपादनमत्र सिद्धान्तितम्‌-“एकमेव यदाम्नातम्‌ ^" 
इत्यादिवचनेः । 


“अध्याहितकलां यस्य काठरक्तिमूपाध्ि ताः” इति वचनेरच सम्यगुपपादित 
एव तयोरभेदः । अतश्शक्तभ्यो ब्रह्मणोऽपृथक्त्वेऽप्यारोपित एव पृथक्त्वावभासः। न खलु 
जातिव्यक्तिवदन्याः शक्तयस्तरिमन्‌ ब्रह्मणि विद्यन्त इति वक्तु पार्यते, तव्रत्यप्रकाशवद्‌ 
इति तदर्थमपि व्याचख्यौ हेलाराजः सम्यग्रूपेण । यथा चिन्तामणिरथिनां यथाशयमा- 
कारनानात्वं दर्शंयति, तथाऽनन्तशक्तिसमाविष्टं सन्मात्रं ब्रह्माविद्याविजृम्भित- 
सांसारिकप्रमातुविषये नानारूपं चकास्त्येव । न॒ तत्त्वमविद्ययाऽऽवि लिनोक्रियत 
कदाचित्‌ । यथाऽऽवरणादिना इन्दरियस्येव प्रकाशराक्तिः प्रतिबुद्धयते, न तु विषयो 
विक्रियते, तथैवानादययविद्याप्रकल्पितविभागानां जौवानामेव संवेदनराक्तिनियम्यते । 
यदविच्छिन्नार्थाभिधानेन भेदविषयाणि समाभिधानानि प्रयुज्यन्त एव । तेनेव तुतीय- 
काण्डे हरिणा प्रोक्तम्‌- 

भाकारेर्च व्यवच्छेदात्‌ सार्वा्ध्यंमवरुदधयते । 
यथैव चक्षुरादीनां सामर्थ्यं नाडिकादिभिः॥ 
न तत्त्वातत्त्वयोर्भेद इति वृद्धेभ्य आगमः । 
अतत्तवमिति मन्यन्ते तत्तवमेवाविचारितम्‌ॐ ॥ इति । 


तेन ह्रिमते सत्यासत्ये द्वे स्पे न कथमपि स्तः, अद्रेतहानिप्रसङ्गात्‌; किन्तु 
पारमाथिकमेवाद्रयम्‌ । 


हेलाराजमतमत्र- 
हेला राजोऽपि-ततश्च योऽयं भेद्धक्रारः, सैवेकघनभ्रकाशाभावः, प्रकाश- 
विच्छेदोऽविद्या इति । वाक्यपदोयकारमते त्वविद्यायाः प्रकाशरूपत्वाच्चेतन्याटमकल्वं 


प्रतिपद्यत इति दर्शानान्तराद्‌ विशेषः । 
शरुत्या समथनम्‌ --“पराऽस्य राक्तिविविघेव श्रूयते" इति श्रुत्या नानाविधाः 
शक्तयो ब्रह्मणोऽभिन्नाः सन्ति, शक्तिशक्तिमतस्पादानोपादेययोरत्यन्तामेदात्‌ । 
तेनेव सौरसंहितायामपि- 
ब्रह्मणोऽभिन्नदाक्तिस्तु ब्रह्म व खदु नापरा । 
तथासति वृथा प्रोक्तं राक्तिरित्यविवेकिभिः॥ 
शक्तिराक्तिमतोविद्रन्‌ भेदाभेदस्तु दुर्घटः ॥ इति। 





१, वा० प० १।२; २. तत्रैव-१।३; ३. तत्रव --३।२।५,७ । 

 कूर्मपुराणेऽपि- 


रावित क्तिमतोर्भेदं वदन्त्यपरमार्थंतः । 
अभेदञ्चानुप्यन्ति योगिनस्तत्त्वचिन्तकाः ॥ इति । 


ज्ञानवासिष्ठेऽपि - 
सर्वंराक्ति परं ब्रह्य नित्यमापूणंमन्ययम्‌ । इति । 
पद्याचार्योऽप्याहु- 
आनन्दो विषयानुभवो नित्यत्वञ्चेति सन्ति त्रयो धर्माः । 
अपुथक्त्वेऽपि चैतन्यात्‌ पृथगिवावभासन्ते ॥ इति । 
शाब्दिकमतेन ब्रह्यसायुज्यम्‌- 


ब्रह्मेदं राब्दनिर्माणं शब्दराक्तिनिबन्धनम्‌ । 
विवृतं शब्दमात्राभ्यस्तास्वेव प्रविरीयते” ॥ 


इति वचनानुसारं वेयाकरणमते परतच्वस्य शब्दब्रह्मणः राब्देन निर्माणमिति प्रोक्तम्‌ । 

भअवइयमत्र किमपि परमार्थभूतं सरहस्यं प्रमुखतत्तवं प्रतिपादितं मन्यते । महादेवो 
वृषभो रोरवीति पस्पशाह्भिकभाष्यमनुखुदय शब्द एव तत्पुनिदिचतं प्रतिभातीति न 
संशयकेः। तस्मादेव रोकोत्तरं तत्त्वं शब्दब्रह्याख्यं प्रतिपन्नं भवति । वस्तुतोऽत्र शब्देन 
न स्थू लो न वा सूक्ष्मः शब्दो विवक्षितः, “अहाब्दमस्पर्शामू'" इत्यादि श्रुतिविरोधात्‌ । 
अतश्राब्द स्यकश्चन विलक्षण एव ॒तादुरोऽर्थोऽङ्खीक्रियते, यस्यातिशयेन लोकोत्तरत्वं 
ख्यापितं भवेदिति 1 स खल अर्थः शब्दस्वरूपर्चेतन्यमेव प्रतिभाति, यतर्गब्दन्रह्य ति 
व्यपदेशसत्त्वेन -शब्दस्य ब्रह्याभिन्नत्वे न कश्चनापि विरोधः स्यात्‌ 1 भत्र भगवती 
श्रुतिरपि प्रमाणम्‌, यथा-यावती वाक्‌, तावद्‌ ब्रह्मोतति। राब्दव्रह्मणोश्वाभेदेऽत्र 
विवक्षितशब्दपदस्य एवार्थः स्वीकृतः । येनार्थेन सह्‌ ब्रह्मपदश्रतिपाद्यस्यार्थस्याभेदोऽ- 
भ्युपगम्यत एव । तेन शब्दपदस्य ब्रह्मवच्चेतन्यमेवार्थस्सुस्पष्टः । ब्रह्मणि समाधिता: 
कङाख्याः शक्तयो भावविकाराणां योनयो भिन्ना ब्रह्मणः पृथग्‌भूता इव ता विवतं 
निवर्तयन्ति सम्यक्‌ । पुनश्च सृष्टिसंहारवेायां तत्रेव ख्योऽपि । अत्र भावविक्राराणा- 
माविर्भावतिरोभावघटनायाः सम्पत्तये. कालाख्यराक्तीनां ब्रह्मणः पृथगेव प्रथनं 
सिद्धान्तितम्‌, परं पारिशेष्यात्‌ पारर्माथकत्वे तु न पृथगवभासः। 

वेयाकरणमते मोक्षदशायां सेव स्थितिर्जायते, अर्थात्‌ परस्परभिन्नानामपि 
कलानां कालशाक्तिवृच्यसमाविष्टानां शब्दब्रह्मणि भभेदेनावस्थानं भवति । भगवान्‌ 
भतुहरिरपि तादुशस्य परमतत्त्वस्य शब्दब्रह्मणः सम्प्राप्तये अपूवेलाभाय वेदानामुपकार- 
कतया वेदार्थपयणिचनेन परमतत्त्वसाक्षात्कारो भवितुमर्हतीति प्रतिपादयति । अत्रेदं 
विचार्यते यत्‌ कथं वेदा ब्रह्य्राप्तये तथाविधमानुक्ूल्यमवधारयन्ति ? एतदर्थमेव 
सुनिर्णीतमेव वचनं ख्यापयति-- 


न 
१, वाञ प० १।१ इति कारिकाव्याख्यायां हरिद्रषभदेवेनोदुधुतम्‌ । 

्राप्त्युपायोऽनुकार्च तस्य वेदो महषिभिः। 
एकोऽप्यनेकवत्मेव समाम्नातः पृथक्‌ पृथक्‌" ॥ इति । 
अर्थात्तिस्य शब्दब्रह्मणः प्राप्त्युपायः साधनम, अनुकारो नाम प्रतिमा च । वेदा 
वस्तुतो भेदाभावाद्‌ ब्रह्मणोऽनुकार एव । स एव वेद एकः सन्नपि महषिभिरनेकधा 
ऋग्यजुःसामाथवंभे देन पृथक्‌ पृथक्‌ समाम्नातः । 
ब्रह्मणः प्राप्तिङ्च ममाहमित्यहुङ्का रग्रन्थिसमतिक्रममात्रम्‌ । भहङ्कारचिदात्मनो- 
स्तादात्म्याध्यास एव ग्रन्थिः, तन्निवृत्तिर्च ग्रन्थिसमतिक्रमः।. यथोक्तं॑पच्चदद्यां 
चित्रदोपे- 
भप्रवेश्य चिदात्मानं पृथक्‌ पद्यन्नहड्कृतिम्‌ । 
इच्छंस्तं कोटिवस्तूनि न वाधो ग्रन्थिभेदतः ॥ 
यथाऽऽत्मनो व्यापकत्वेऽपि वृक्षादि जन्मनाशेनं दुःखित्वम्‌, तेषु तादातम्याध्यासा- 
भावात्‌, एवमहङ्कारगतेच्छादिमिर्देहगतव्याध्यादिभिस्च न दुःखित्वमिति । 
अपरञ्चात्र वचनं यथा-- । 
वाचः संस्कारमादाय वाचं ज्ञाने निवेद्य च । 
विभज्य बन्धनान्यस्याः कृत्वा तां छिन्नबन्धनाम्‌ ॥ 
ज्योतिरान्तरमासाद्य छिन्नग्रन्थिपरिग्रहः । 
परेण ज्योतिषेकत्वं चित्वा ग्रन्थीन्‌ प्रपद्यते ॥ 


अत एव “चत्वारि श्युङ्खाः” इति मन्त्रग्याख्यावसरे भगवतो भाष्यकारस्य 
“मह॒ता देवेन नः साम्यं यथा स्यादित्यध्येयं व्याकरणम्‌ इति प्रतीके महता परेण 
बरह्मणेत्यर्थः केयटेनापि । ब्रह्मणा = शब्दत्रह्मणा साम्यं सायुज्यं नागेगेनापि प्रत्यपादि । 
तेनेवात्र भगवान्‌ भतृ हरिरपि सम्मति सम्यगिह प्रदाय ब्रह्मसायुज्यं सूपपादितवान्‌ । 
यथा - 
अपि प्रयोक्तुरात्मानं राव्छमन्तरवस्थितम्‌ । 
प्राहु्हान्तमृषमभं येन सायुज्यमिष्यते- ॥ इति । 
अर्थात्‌ प्रयोक्तुरुच्चारयितुः निवृत्तवाग्रपस्य जीवस्यात्मानमन्तर्यामिणम्‌ । 
श्रुतेरस्या वचनं प्रमाणम “एष ते आत्माजन्तर्याम्यमृः” इति । अन्तो नादं शरीरान्तो 
हृदयाकारदेदो प्रतिष्ठितं शालग्रामशिलायां विष्णुरिव तत्रोपरुन्धियोग्यं शब्दं महान्तं 
व्यापकं ऋषभं देवं स्वभ्रकारं ब्रह्मस्वरूपमपि प्राहुः, येन ब्रह्मणाऽविवृतवाग्रपेण 


१. वा० पर० १।५; २. तरत्रैव--१।१३१ इति कारिकाग्यास्यायां हरिदषभदेवेनोद्धृतम्‌ । 
३. तत्रंव--१।१२३० । 

घ्वनिगतक्रमोपरागाभावे सायुज्यम्‌ = एेक्यमिष्यते । शब्दमेवाविद्यावरां जीवमविद्यारहितं 
ब्रह्य च प्रोक्तम्‌ । शब्दश्च द्विविघधः--नित्यः, कार्यंङ्चेति । नित्यः सर्वव्यवहारयोनिः 
संहृतक्रमः सर्वेषामन्तःप्रविष्टः सर्वविकाराणां प्रभवः राब्दब्रह्मरूपः, अयमेवाऽविद्यावृतः 
सन्‌ घटस्थित दीप इव नानाविषयान्‌ भासयन्‌ जीवभावमापन्नः कर्मणामाश्रय : सुख- 


दुःखयोरधिष्ठानं घटादिनिरुद््रकारा इव स्वीकृतः । कार्यस्तु व्यावहारिकः पुरुषस्य 
वागात्मनः प्रतिबिम्बोपग्राही घटपटादिशब्दरूप एव । 


शब्दनब्रह्यप्राप्तो क उपाय इति विमशंः- 


दाब्दब्रह्यप्राप्तो, अर्थात्‌ तादास्म््रखाभाय = तादार्म्यभावाय उपयोगी क 
उपायः ? शब्दब्रह्मण उक्तं यन्माहात्म्यम्‌, तस्माद्‌ यः संस्कारः शब्दसंस्कारोऽपभ्रंश- 
विवेकेन ज्ञानम्‌, सेव परमार्मनो नित्यस्य शठ्दत्रह्यणः सिद्धिरिति, अर्थाद्‌ ग्यवस्थित- 
साधुत्वेन रूपेण शब्दतत्तवे संस्क्रियमाणे भपश्रंरारूपप्र तिवन्धकोपशमे धर्मविशेषस्या- 
विर्भावस्ततदशब्दन्रह्मतादात्म्योपगमस्पा ब्रह्मणः प्राप्तिरिति । शब्दसंस्कारः कथं 
तद्त्रह्मणः प्राप्त्युपायः ? शब्दतत्त्वस्य प्रवृत्तितत्त्वज्ञः = प्रवृत्तिरपि षडभावविकाररूपा, 
तस्यास्तच्वं प्रतिभाख्या, तामेव योजनातिसतस्तदौपनिषदमुतं ब्रह्म समदनुते, तेनेकी- 
भवतीत्येवार्थः परमार्थः परमपुरुषार्थरूपः शाब्दिकसिद्धान्ते। उक्तन्चात्र भगवता 
भतुहरिणा वाक्यपदीये ब्रह्मकाण्ड- 


तस्माद्यः शब्दसंस्कारः सा सिद्धिः परमात्मनः। 
तस्य॒ प्रवृत्तितत्त्वज्ञस्तद्‌ ब्रह्यामृतमर्नुते ॥ इति । 


दाब्दश्च प्राणाधिष्ठानो बुद्धयधिष्ठान इति कृत्वा द्विविधः। तत्र शब्दः प्राणनुद्धि- 
राक्तिभ्यां प्रतिकन्धाभिन्यक्तिरथं प्रकादायति । यदा च प्राणवृत्ति प्राणवायुव्यापारमा- 
क्रामति, तदा वायोस्तत्तत्‌ स्थानेष्वभिघातो न जायत इति शब्दे भेदरूपावभासो 
न॒ भवतीति मेदरूपस्यासत्येनाववोधात्‌ प्राणवृत्तिमतिक्रान्ते वाचस्तत्तवे बुद्धिस्थे 
व्यवस्थितो भवति । तत्रापि शब्दात्मा प्रत्यवभासमानः सक्रम इवावभासत इति 
क्रमसंहारयोगेन न.मराहित्यभावनया मात्मनि बुद्धो मात्मानं शब्दं संहृत्य क्रमसंहार- 
बुद्धया विषयीकृत्य वाचः संस्कारं घ्वन्युपराग राहित्यरूपं कृत्वा वाचं ज्ञाने निवेश्य, 
अस्या वाचो बन्धनानि भेदख्पाणि विभज्य, वाचमेनां छिन्नवन्धनामविद्याऽ्ङ्कार 
रहितां विधाय च्छिन्नग्रन्थिपरिग्रहुः सन्‌ आन्तरं ज्योतिः परयन्ती वाग्रूपं समासाद्य 
ग्रन्थीन्‌ छित्वा परेण राब्दब्रह्मणा ज्योतिषा एकत्वं प्रतिपद्यते । यथोक्तम्‌- 
भ्राणवृत्तिमतिक्रन्ते वाचस्तत्तवे व्यवस्थितः। 
क्रमसंहारयोगेन संहूत्यात्मानमात्मनि ॥ 


वाचस्संस्कारमाधाय वाचं ज्ञाने निवेद्य च। 
विभज्य बन्धनान्यस्याः कत्वा तां च्छिन्तबन्धनाम्‌ ॥ 


१. वा० १०१।१३१ 

ज्योतिरान्तरमासाद्य छिन्नग्रन्थिपरिग्रहः । 
परेण ज्योतिषैकत्वं छित्वा ग्रन्थीन्‌ प्रपद्यते” ॥ इति । 


राब्दरादायो वेदा अपि परमतत्त्वस्यानुकारः, यथा प्रतिविम्बदशंनेन बिम्बमपि 
रोको ज्ञातुं राक्नोति, एवं शब्दब्रह्यानुकाररूपस्य वेदस्य दाव्दन्रह्मोपर्व्धये सुसामथ्यं 
सुस्पष्टमवधार्थमेव । “ऋषयो मन्व्राथं द्रष्टारः इत्यास्तिकानां समादतः समयः सर्वं 
विदितप्रायः। ते हि मन्त्राथं साक्षादवगच्छन्ति। मन्त्राथंसाक्षात्कारश्च वोधगम्य एव, 
न तु बुद्धिगम्यः । मन्त्रार्थस्य प्रत्यक्षानन्तरमृषयो विलक्षणां तादुलीमवस्थामुपगच्छन्ति, 
यस्यां खलु ते स्वानुभूतमर्थमन्येभ्यो विनिवेदयितुं लन्धसामर्थ्याः समुत्सुका भवन्ति । 
एवंविधायां स्थितौ यदाऽखौकिकं तत्त्वं परं रत्नं वोधिप्रसादेन प्रभावेन वा समधि- 
गच्छन्ति, तदा तेऽपि स्वान्तर्द्यन्तं भावं यया गिराऽऽविर्भावयन्ति, सेव वाक्‌ दाब्दमयी 
वेदरूपेव । 


वेद रक्षकत्वेनापि व्याकरणमर्थवदिति भगवान्‌ पतजञ्जकिः ““रक्षोहागमरुष्व- 
सन्देहाः प्रयोजनम्‌" इति प्रतिपादयन्नस्य शब्दन्रह्मणो महिमानं स्तौति । तेन षट्सु 
वेदा्केष्वन्यतमत्वं प्रख्यापितमेव । भगवान्‌ भर्तृहरिरपि विषयेऽस्मिन्न मौनमालम्बते; 
किन्तु वहूक्तानि वचांसि प्रमाणभूतानि । यथेकं तस्य महत्त्वपूणं वचनं प्रस्तूयते- 


इदमाद्यं पदस्थानं सिद्धिसोपानपर्वंणाम्‌ । 
इयं सा मोक्षमाणानामजिह्या राजपद्धतिः२ ॥ इति । 


अर्थात्‌ सिद्धिमोक्षिः, त्य या अन्तरालावस्था तस्यास्ताः, तस्प्राप्तौ सोपानतुल्य- 
त्वात्‌ सोपानानि तेषां विभागः पर्वाणि, तेषां मध्य॒ इदमेव व्याकरणं प्रथमं पदस्थानं 
पर्वं । मोक्षमाणानां मुमुक्षूणां सा इयमजिह्या अवक्रा अकूटिला समीचीनोपाया 
राजपद्धतिरिति । 


रास्नेषु ज्योतीषि त्रीणि वर्तन्ते वह्भुयादिपदार्थं एकं ज्योतिः, तेन ज्योतिषा 
तमसावृताः पदार्थाः प्रकाव्यन्ते, द्वितीयं वृत्तिज्ञानमपि प्रकादारूपम्‌ । वृत्तिज्ञानेन 
तद्विषयस्यार्थस्य प्रकाशो भवति । बुद्धे रर्थप्रकाराकत्वमपि रोके विदितमेव । तस्माद्‌ 
लुदधेरपि प्रकाशकत्वं मन्यत एव; परन्त्वनयोयोः प्रकाशयोः प्रकाशकोऽपरः कश्चन 
पदार्थोऽस्तीति तृतीयः प्रकाशः राखेषु शब्दाश्यः, तस्य प्रकाशरूपत्वं मनसि कृत्वेव 
प्रमाणयति महतां वचसा- 


इदमन्धन्तमः कृत्स्नं जायेत भुवनत्रयम्‌ । 
यदि शब्दाह्वयं ज्योतिरासंसारं न दीप्यते ॥ इति । 





१, वा० प० १।१३१ इति कारिकाव्यास्यायां हरिदरषभदेवेनोद्‌धृताः कारिका इमाः । 
२. तत्र॑व-- १।१६ । 

इदमेव तार्तीयकं ज्योतिः, तन्नूनं किमप्यदूभुतमलौकिकतत्तवमिति पूर्वोक्तस्य 


प्रकााद्रयस्य लोकिकत्वात्‌ । तस्मादघ्न वैयाकरणसम्मतं मतमेव सर्वथा श्रौतम्‌ । ` 


अस्मादेव कारणात्‌ तादृशस्य लोकोत्तरस्याद्रयरूपस्य ज्योति.पदार्थस्य शब्दरूपस्याव- 
नोधानन्तरं तस्येव सम्यक्‌ प्रयोगे सार्वत्रिक इष्टलाभः सञ्जायते । “एकः शब्दः 
सम्यगज्ञातः सुष्टु प्रयुक्तः स्वर्गे रोके च कामधुग्‌ भवति” इति भगवतः पतञ्जर्वणंन- 
मिदमतीव महत्वपूर्णं सिद्धान्ततः। भगवता भर्तृहरिणाऽपि तादु शस्यारौकिकस्य 
तत्त्वस्य ब्रह्मपदेनेव यद्वक्तव्यम्‌, तदक्षरपदेन, परन्रह्मपदेन, शब्दतत्तवपदेन च 
क्रियासमभिग्याहारं प्रत्यपादि । उक्तच्च- 


यत्र वाचो निमित्तानि चिह्लानीवाक्षरस्मृतेः । 
दान्दपूर्वेण योगेन भासन्ते प्रतिविम्बवत्‌* ॥ इति । 


शाब्दपूर्वकेन योगेन युक्तो योगी यदा जायते, तदा विद्वमखिल प्रतिबिम्बायमानं 
भासते । प्रतिबिम्बपदा्थंस्य सत्यत्वं मिथ्यात्वं वेति भिन्नः पन्था विमृश्य एव । 
दाब्दशाख्ेऽस्मिन्‌ सम्यगभिनिविष्टस्य शब्दब्रह्मोपासकस्य वाचो निमित्तानि 
प्रकरृतिप्रत्ययादीनि प्रतिविम्बवद्‌ भासन्ते । व्याकरणस्य सम्यगध्ययन विषये शब्दपूवंक- 
योगाश्रयणेन तत्सम्पादनीयमिति राद्धान्तः । योगो नामात्र सम्बन्ध एव । स च योगशब्द- 
पूर्वको हि कीदुलोऽमिप्रेतः ? समाधानमितिशब्देन, अर्थात्‌ शब्दाख्येन चैतन्येन योगः 
सम्बन्धः सक्रमसंहारेण भाश्रयितन्यः, वेयाकरणकृताश्रयः शब्दयोगविद्‌ भवति, वाग्‌- 
योगविच्च भवति । एवंविधदेदाकाखानवच्छिन्नरूपस्य परमतत्त्वस्य स्थितेरस्माकं 
दाब्दोपासकानां कालकृतो देशकृतो वा क्रमस्तत्र प्रचाकसीति । इत्त्थं कालकृतस्य 
देशकृतस्य वा क्रमस्य पूर्वत्वापरत्वरूपस्य सम्यगुपसंहारे समुपजायमाने लोकोत्तरा 
स्थितिर्जायत एव । अतददाब्दसंस्कारपूरवंकेव सा सिद्धिरभिहिता- 


तस्माद्यः शब्दसंस्कारः सा सिद्धिः परमात्मनः । 
तस्य॒ प्रवृत्तितत्त्वज्ञस्तद्‌ ब्रह्मामृतमश्नुते* ॥ 
इत्युक्तमेव पूर्वमिति । 
बरह्यसायुज्यविमशंः- 
तदूघटक्रोभूतं सायुज्यं विमृद्यते। अत्र ह्यत्यन्तविनिभागिन संसं एव 
सर्वथा एकीमवनमिति यावत्‌ । जीवात्मनः परमात्मना सायुज्य्ाभोऽमोष्ट इति 
समुद्रोधयता केनचिच्छास्तरकारेण शरीरावच्छिन्नस्य जीवस्य शब्दरूपत्वे, परमा- 


त्मनाऽपि रान्दरूपता विदादं शास्त्रेषु प्रतिपादितेव । नित्यः परुषो वागाठमा सर्वथा 
संहृतक्रमः सर्वेषामन्तःसक्निविष्टः, विकाराणां प्रभवः, कर्मणामाश्रयः, सुखदुःखयो- 

धिष्ठानम्‌ । सर्वेव्रान्याहतकायशक्तिः स्वेच्छागृहीतपरिमितविग्रहः, सर्वदा मूर्तीनिामु- 
त्पादनेऽपि अनाकिङ्कितक्षयः, सर्वज्ञानरूपः, स्वज्ञेयरूपः, सर्वशक्तिः, सर्वेडवरङ्च राब्द- 
वृषभो महादेव इति सुनिगद्यत एव । 


न केवलं शाब्दिकेरेव शब्दब्रह्मवादः स्वीकृतः; भपि तु श्रीमण्डनमिश्रपादा 
अपि शनब्दब्रह्मवादं समर्थयन्ति सम्यक्‌ । स्वीये कर्मिदिचद्‌ ग्रन्थे मंगदलोकरूपेण 
प्राहुयंथा-- 


अनन्तमेकममृतमजं विज्ञानमक्षरम्‌ । 
अस्वं सर्वमयं नमस्यामः प्रजापतिम्‌ ॥ इति । 


अव्राक्षरपदेन राब्दात्मकतामेवावबोधायामासुः । ऋग्वेदीये वाक्सुक्ते वाचः 
सवत्मिकत्वमुक्तमेव्‌ । यथा-“सदरेभिर्वसुभिङ्च राम्यहुमादिव्यैः उत॒ विश्वदेवः” 
इत्यादिना । तत्राहुंशन्दार्थो वागेव, अस्य सूक्तस्य वागम्भृणी ऋषिरित्युक्तत्वात्‌ । 
यथाऽऽत्मनि प्रबुद्धेन “हुं मनुरभवम्‌, सूर्थस्च'” इत्युक्तं ब्रह्मवाक्योभयमेकमेव, द्वयोः 
सर्वात्म्यायोगात्‌ । 


चित्सुखाचार्या भपि ब्रह्मसिद्धिटीकायां भावशुद्धौ भोङ्का रात्मकशब्दत्रह्म- 
विवर्तत्वमेव निखिलस्य जगतः प्रतिपादयामासुः। मण्डनमिश्चपादंरपि शब्दत्रह्मवाद- 
निरूपणानन्तरमुपसंहरन्‌ शब्दसंस्पर्शोऽर्थे वोधोत्कर्षदर्शनात्‌ तत्प्रतिसंहारे च संचेतिता- 
नामप्यसंचेतितकल्पत्वात्‌ पथि गच्छतो हि तृणादीनामपकर्षाद्‌ वाग्रूपताघधीनमेव 
चितरिचत्तत्वमिति सूक्ष्मशब्दाख्यस्फोटस्य चेतनत्वमुपदिष्टवान्‌ । यद्यपि पूज्यपादेः 
भगवच्छ_ङ्ुराचार्येरिह्‌ स्फोटखण्डनमकारि, तथापि तद्धि अचेतनस्फोटखण्डनपरमेव, 
न॒तु चेतनस्फोटखण्डनपरम्‌, यतश्चेतनस्फोटविषये तु ब्रह्मवादान्नातिर््यते 
स्फोटवादः । 


वस्तुतः शब्दतत्त्वविदो वेयाकरणा अष्टंतवादिन इत्यत्र नास्ति प्रवादः कंश्चनापि, 
न वाऽत्र दाशंनिकानां काचिदपि विप्रतिपत्तिः । मीमासायां प्रभाकरगुरवोऽपि प्रथमा- 
ध्यायस्थप्रथमपादस्य पञ्चमाधिकरणे शब्दविवतंवादस्य पर्यालोचनप्रसङ्खे शान्दिकानां 


विवर्तवादम ्खीकृत्येव तत्वण्डनं चक्रुः । 


तस्मादिह शब्दाद्रेतमते सर्वस्य जगतः प्रपञ्चजातस्यैकविधत्वात्‌ श्रोत्रादीनां 
भेद एव नोपपद्यते, तहि कथं श्रोत्रमेदनिवन्धना भेदप्रतीतिरिति । विषयभेदश्रतिपत्ति- 
निवन्धनो भेदः, एवं सति त्वन्योन्याश्चयप्रसङ्को विषयभेदप्रतिपत्तिनिबन्धन इति 
कृत्वेतरेतराश्रयत्वं जायत एव । अत्र श्रोत्रादिभेदोऽपि अविद्याकल्पित एवेति सवं 
वस्तुजातमविद्यवेति भेदमात्रमविद्यामूलकमेव परमाथ: । भगवान्‌ भाष्यकारः “धातोः 
कर्मणः समानकर्तुकादिच्छायां वा +” इति सूत्रव्याख्यानावसरे सम्पूर्णस्य प्रपश्चजातस्य 

रब्दब्रह्मरूपत्वं शुद्धशब्दतत्त्वमेव च प्रत्यपादयत्‌ । तत्र॒न्यूनतापूतिर्वातिकमुखेन 
प्रभाषते यत्‌ “माशङ्कायामचेतनेषुपसंख्यानम्‌'" इति अडमालुलटुण्ठिते, कूरं पिपठिषति । 
किं पुनः कारणं न सिद्धयति ? एवं मन्यते चेतनावदेतद्‌ भवतीच्छेति कुलच्चाचेतनम्‌ 
इति तत्रैवं मन्यत इति भाष्यांशस्य व्याख्यानावसरे नागेशपादेः भाष्य एवं मन्यते 
चेतनावद्‌ इति वक्ष्यमाणेनाभिघ्रायेण मन्यत इत्युक्तिः भचेतनस्य वस्तुन इच्छा न 
भवति, न वा भवितुमर्हति, यतस्चेतनस्येव इच्छा ध्म॑स्तत्र कूलच्चाचेतनमिति । तत्र 


पतनेच्छा न भवितुमर्हतीति प्रयोगोऽयमनुपपन्नः, परं दिष्टानामेष प्रयोगस्तु दृद्यत 
एव । एतच्छङ्कासमाधानावसरे महाभाष्यकारः समादधति यत्‌ समस्तं वस्तु चेतनम्‌ । 
अत्र वात्िककारः का्यायनोऽपि प्रोक्तवान्‌ यत्‌ सर्वस्य वा चेतनावत्वादथवा स्वं 
चेतनावत्‌ । अत्र सर्व॑स्य वस्तुनः चेतनत्वे वेदवाक्यमपि प्रमाणम्‌ । यथा-श्वृणोतु 
ग्रावाणः इत्यादि । 


वाचद्ेतनत्वे भूयांसि वचनान्युपनिषद्गतानि प्रमाणानीति यथा “जुष्टो वाचो 
भूयासं जुष्टो वाचस्पतेः । देवि वाग्‌ । यत्र वाचो मधुमत्तमं तस्मिन्नो अदधात्‌ । स्वाहा 
सरस्वत्ये”^ । मजनुष्टः = सेवितः, प्रतिपात्रमिति यावत्‌ । कृष्णयजुःसंहितायामपि 
श्रूयते “जुष्टो वाचो भूयासं जुष्टो वाचस्पतये देवि वाक्‌ यद्‌ वाचो मधुमत्तस्मिन 
माद्यः स्वाहा सरस्वत्ये र” इति । “रुचिता वै वाक्‌ स्वयम्‌ ९, अत्र रुचिता दीप्ति- 
मतीर्त्थः । मथ च वाग्दीक्षा। “वाचा हि दीक्षते, प्राणो दीक्षितः, वाचा वै दीक्षया 
देवाः प्राणेन दीक्षितेन सर्वान्‌ कामानुभयतः प्रगृह्यात्मना धत्ते वाग्वा इन्द्रः, तथा एवेतद्‌ 
यजमानो चानयेव दीक्षया प्राणेन दीक्षितेन सर्वान्‌ कामानुभयतः प्रगृह्यात्मन्यदधत्‌ । 
तथा एवंतद्‌ यजमानो चानयेव दीक्षया प्राणेन दीक्षितेन सर्वान्‌ कामानुभयत 
प्रगृह्यात्मनि धत्ते ““* । “वाग्वा इन्द्रः । न ह्य.ते वाचः पवते धाम किञ्चन ५” । “वाग्वे 
विश्वामित्रः । वाचा यज्ञस्तायते?" । “वाग्वे विदवामित्रो । वाचैव तत्सर्वतो यज्ञं 
तन्वते °” । “वाग्वे सरस्वती । वाचा वा इदं स्वदितमन्नमद्ते<"” । “ब्रह्य वें 
प्रणवः^” । “शुद्धः प्रणवः स्यात्रजाकामानाम्‌ । मकारान्तः प्रतिष्ठाकामानाम्‌ । 
मकारान्तः प्रणवः स्यादिति वेक भआहुः। शुद्ध इति त्ववस्थितः। मीमांसित 
प्रणवोऽर्थाद्‌ इह शुद्ध इह पूणं इति । शुद्ध॒एव प्रणवः स्याच्छास्त्रानुवचनयोर्मध्य 
इह स्माह कौषीतकिः, तथा संहिते भवति । प्राणो वे स्तवः ब्रह्म वे जपः१०"। 
इति सर्वमपि वचनं शब्दतत्त्वख्याव्ये प्रस्तुतम्‌ । 

व्रसद्धतो व्याकरणपदाथविमशंः श्रुतिसनुखढयापि- 


इदानीमिह्‌ प्रसङ्कतो व्याकरणपदार्थोऽपि विमृश्यते, यस्य॒ महिमा वणितः। 
यथा--लक्ष्यलक्षणे व्याकरणमिति व्प्राचक्नाणेन भगवता पतञ्जलिनाऽपि लक्ष्यगत- 
साधुत्वलक्षकशास्व्रं व्याकरणमिति प्रत्याय्यते । भथ च “साघुत्वज्ञानविषया सैषा 
व्याकरणस्मृतिः*” इत्युक्त्या वाक्यपदीयकारेणापि तदुक्तलक्षणे सुसम्मतिः 
प्रकारितेव । 


एवमेव “सव खल्विदं ब्रह्य ^", “अयमात्मा ब्रह्य 3" इत्याद्या श्रुतयो ब्रह्मसूत्राणि 
च दर्रानपदेन व्यवरह्कियन्ते । एतद्विषये व्याकरणं पश्चात्‌ पदं न भवति । 


“प्रजापतिः शब्दोपादानकसृष्टिविधाता व॑याकरणः संगिलिति सत्यानृते पृथक्‌- 
कृत्य परमा्थंभूते सत्ये वस्तुनि श्रद्धामसत्येनात्मनि अश्वद्धां प्रत्यतिष्ठत्‌” इत्य्थिकयाऽ- 
नया श्रुत्या सत्यासत्यविवेचनलक्षणद्शंनत्वं व्याकरणस्य सुस्पष्टमेव प्रतिपादितम्‌ । 
यथा-- 


दुष्ट्वा रूपे व्याकरोत्‌ सत्यानृते प्रजापतिः । 
अश्रद्धामनृते दधाच्छद्धां सस्ये प्रजापतिः* ॥ 


इत्यादिवचनैः वेयाकरणेश्शान्दिकसिद्धान्तवास्तविकत्वं तु वाक्यस्फोटस्येवा ज्गीकृतम्‌ । 
वाक्येषु पदानां पदेषु प्रकृति-प्रत्ययरूपवर्णानाम्‌, स्थानिनामादेशानां तत्तदर्थानाञ्च 
काल्पनिकत्वमेव रास्तप्रक्रियानिर्वाहाय । अत एव प्रकृतिप्रत्ययौ असत्यौ, पदानि 
सहयानि, ततोऽपि वाक्यानि सत्यानि । परयन्त्यादिकञ्चाखिलञ्जगदसत्यम्‌, सवपिक्षया 
पराख्यं वाग््रह्य सत्यमित्येव निगृढं तात्पर्यविषयी भूतमित्येवावधारणीयम्‌ । 


शब्दन्रह्यप्रतिपादयितुणां नरुतीनां तात्पयंम्‌- 


संदिरृष्टयोर्शब्दार्थयोः पृथगेव कृति बोधयन्ती भगवती श्रुतिरपि “नामस्पे 
व्याकरवाणि” इत्यादिख्पतया व्याकरणस्य सत्यत्वासत्यत्वविवेचनलक्षणं ददनं 
रान्दिकमते प्रतिपादयत्येव । तेनेव नित्यकायंवादौ प्रथितो । एकंव वाग्‌ ग्याकरता- 
व्याक्रताभेदेन देविध्यमापन्ना वाचो व्याकृतिरूपोपासनया व्याकरणस्य दरनत्वं ख्यापयन्ती 
सुसङ्गच्छते, तत्रापि प्रमाणं श्रुतिवचनम्‌, यथा--वाग्वे ब्रह्य", ““वाग्ि ब्रह्म ०, 
“ते मलत्युमतिवर्तन्ते, ये वे वाचमुपासते <” इति । तत्र वाचो देविध्ये व्याकृतापदेन 
पदयन्ती-मध्यमा-वेखरीणां ग्रहणं भवति । अव्याकृतापदेन च सर्वधर्मरहिताया नित्यायाः 





१, वा० १० १।१४१; २. छान्दो० ३०३।४।२; ३. बृहदा ० ३०२।५।२९। 
४. रु० यजु° १६।१७; ५. छान्दो ०-३०६।३।२; ६ वृह ०-२३०४।१।२। 
७. एे° ब्रा० २।१५; ८. शा० भा० १।३।८॥ 

द स्फोटमीमांसां 


पराया वाचो ्रहुणं भवति । अस्य व्याकरणदर्शनतत्तवस्य स्फोटवादः शाब्दाद्रेतवादः- 
प्रभूतिसिद्धान्त-खण्डनमण्डनदिशा शास्त्रज्ञः स्मर्यते! उक्तविधया विचारणायां 
सञ्जातायामिदं तथ्यमपि पर्याङोचनीयं प्रतिभाति यत्‌ कि तावद्‌ व्याकरणदर्शनमिति ? 
तस्य कि स्वरूपमिति ? दर्शनान्तरेरस्य कश्चन सम्बन्धो वक्तं शक्यो न वेति ? अत्राप्य- 
नुबन्धचतुष्टयं कि तावद्‌ भवितुमर्हति ? उक्तविषयं पूर्वमपि यथाप्रसङ्कं यथाशक्यं 
समीक्षितमेव, तथाप्यत्र यत्‌ किञ्चिदेव साररूपतयाऽनुव्यवसायात्मना प्रतिपाद्यते । यथा 
परा-पशयन्ती-मध्यमा-वेखरीति मेदचतुष्टयेनापाद्यस्वरूपाश्चतस्रो वाचो निगमादिषु 
सर्वत्रापि प्रथिताः, तास्वेव क्वचिद्‌ व्याकृताऽव्याकरृतेति भेदद्रयं प्रतिपादितम्‌ । 
व्याकृतापदेन परश्यन्त्यादयस्त्रयो वाचः, अग्याकृतापदेन च शक्ति-शक्तिमतादिभेद- 
मुक्तायाः पराया एव सुविचारङ्चचितो वेदेषु, तथासत्येकैव शब्दब्रह्मापरपर्याया 
परावाक्‌ व्याङृताऽग्याङृताभेदेन द्विधा विभक्ता । तथा “एतं इति वै प्रजापतिर्देवान- 
सृजतासुगिति मनुष्यान्‌ दिव इति पितृ स्तिरः पवित्रमिति ग्रहानसव इति स्तोत्र 
विश्वानीतिशास्त्रमभिक्तौभगेव्यन्याः प्रजाः^”, “स मनसा वाचं मिथुनं समभवत्‌ ", 
““वागेव विश्वा भुवनानि'3', “वागवे ब्रह्य ४”, “"परावाचा तथाष्टमे" इत्यादि श्रुतिभि- 
भूरादिमहाग्याहृत्युच्चारणयपूर्वक तत्तत्सृष्टिप्रतिपादनपरैः तत्रत्यैः कथानके: सर्वं 
सुप्रतिष्ठापितं यदियं सृष्टिरखिला वाकूपूविकंव । विषयेऽस्मिन्‌ बहूक्तं पूर्व॑म्‌, अत्रापि 
चेकस्मृतिः प्रमाणत्वेनोपन्यस्यते । तद्यथा-- 


मनादिनिधना नित्या वागत्सुष्टा स्वयम्भुवा । 
मादो वेदमयी द्या यतः सर्वा प्रवृत्तयः * ॥ इति । 
भत्र च वाकपदेन पयन्ती प्रगृह्यते, तस्याः एव ओङ्कारो वेदः शब्दन्रह्य त्यादि 
पर्यायभूतानि नामानि । यथा- 
आपः पवित्रं परमं पृथिव्यामपां पवित्रं परमं च मन्त्राः । 
तेषाञ्च सामरग्यजुषां पवित्रं महर्षयो व्याकरणं निराहुः ॥ 


पुथिव्यामापः पवित्रम्‌, अद्भ्य ऋ्यजुःसामलक्षणा मन्त्राः पवित्रम, ततोऽ- 
प्योङ्कारापरपर्यायं व्याकरणं पवित्रम्‌ । तेन स्पष्टमेव व्याकरणोङ्कारयोः पर्यायता । 
अथ च ““मग्निवायुरविभ्यस्तु त्रयं ब्रह्म सनातनम्‌” ( एे° ब्रा० ५।२३२) तथा 
मनुस्मृतावपि ( श्लोक १।२३ ) “दुदोह यज्ञसिद्धयर्थंमृग्यजुःसामलक्षणम्‌'” इत्यादि 
वचनेरिह अग्निवायुरविभ्य ऋग्यजुःसामोत्पत्तिश्रवणेन कार्यकारणयोरविरशेषेण 
( अभेदोपचारेण ) ऋग्यजुःसामपदेन तत्कारणीभूतं भूतभयं गृह्यते । तत्र रवेरेव 





१. शा० भा० १३1८; २. ब्रृ° उ० १।४; ३. वा० प० १।१२, टीकायाम्‌ । 
४. वृ० उ० ४।१।२; ५. अथवंशीर्षोपनिषदि स्वंमेतत्‌; ६. म० भा० शा०प० २५: । 

सामोत्पर्या श्रवणेन आद्यभूताकाशस्य कारणत्वाभावादभमेदोपचारेण कथं सामञ्जस्य- 
मिति न शङ्क्यम्‌, यतोऽत्र रविपदेनाकाशस्यापि ग्रहणेन सुसामज्ञस्यं सेत्स्यति, रौति 
शब्दं करोतीति व्युत्पत्या शब्दाश्रयत्वमेव तस्य प्रवृत्तिनिमित्तम्‌ । 


पारमा्थंकतया रव्याकाल्रकाासूर्यादित्यादयः शब्दाः पर्यायाः सन्ति । आ समन्ता- 
त्काराते = प्रकारात इति मृकव्युत्पत्तिमनुरुद्धय शब्दस्य ज्योतीरूपत्वं “आख्यातोपयोगे” 
( पा० सू०१।४।२९ ) इति सूत्रे भाष्ये सम्यक्तया ज्योतिःशन्दयो रभेदस्वीकारात्‌ 
तदाश्रयत्वमसेदश्चापि प्रथित एवेत्ति, तस्मात्पराया वाचो ` हि सिद्धान्ततः शब्दन्रह्यापरा- 
भिधानं विशिष्यते । तस्याः पराया व्यवहा रातीतत्वम्‌, यथोक्तमपि-- 


स्वरूपज्योतिरेवान्तः परावागनपायिनी । 
तस्यां दुष्टस्वरूपायामधिकारो निवर्तते ॥ 


इति वचनानुस्ारं परायां वाचि नेव कश्चनापि न्यावहारिकविचारङेशः सम्भावना- 
स्पदमप्या रोहति दुष्टस्वह्पायामधिकारनिवृत्तेरूपदेशात्‌ । 


अतः पश्यन्त्यामेव कालाख्या स्वातन्त्यदाक्तिः, या खल्वन्यासामपि शक्तीनां 
स्फोरणे पूर्णसमर्था विद्यते । तस्यामेव वाच्यवाचकविभागोऽपि व्यवहूतिपथमायाति । 
तस्यामेव परिपक्वाव्रस्थापन्नस्य युक्तस्य योगिनः “सर्वे सर्वार्थंवाचका-” इत्यखिक्ं 
सम्पद्यते, यतः पश्यन्त्या एव बीजरूपत्वात्‌ सवंराब्दानाम्‌, प्रतिभाख्पेण च सकलार्थ- 
प्रसवत्वाच्च । अत॒ एवावस्थायां तस्यां वंयाकरणाः सकलार्थसमुत्पादनलन्धसामर्थ्या 
अभिन्यज्यन्ते मन्यन्ते च । एतत्प्रकाशेनेव सर्वे प्रकाशा आभासन्ते । जातवेदसोऽपि न 
स्वतः प्रकाशकत्वम्‌; किन्तु एतत्पारतन्त्येणेव । यतो जातं वेदो ज्ञानं यस्मादसौ जातवेदा 
इति प्रक्रियया जातवेदशन्दोऽपि मुख्या वृत्त्या ज्ञानमूकाधारे परमात्मन्येव विद्यते । 


पश्यन्तोरूपं शब्दब्रह्मणः प्रणवस्य पर्यायतानिरूपणम्‌- 


प्रणवपदेनापि सेव पयन्ती शब्दन्रह्मापरपर्याया गृह्यते, तस्या एव शब्दोऽर्थः 
सम्बन्ध इति रूपत्रयात्मना भानं स्वीकृतम्‌ । प्रणव एवेकस्व्रिधाऽभिव्यज्यते । “एकमेव 
यदाम्नातं भिन्नं दाक्तिग्यपाश्रपात्‌ '' इति वाक्यपदीयकारेणापि प्रोक्तम्‌ । “सिद्धे 
दाब्दार्थंसम्बन्ये" इत्यत्र रान्दार्थंसम्बन्धानां नित्यता शब्दार्थयोः षपरस्परभमेदश्च 
निर्धारितः कात्यायरनेनापि । तस्मात्पश्यन्तीरूपं खन्दज्रह्य व्याकरणज्ञानं विना पराख्य- 
( परायाः त्रह्मधिगतिः कथमपि नेव राक्या भवेत्‌ । शबन्दत्रह्माभिधवेद्यतत्तवप्रणवस्य 
सर्ववेदपारिषदत्वं सर्वथा सर्वेदाऽविरोधित्वमिह सुस्पष्टमभवत्‌ । यथोक्तमपि भर्तृहरिणा 
सत्या विशुद्धिरित्यादिवचनेन ब्रह्मकाण्डे नवमकार्कायामु । अतः भ्रणवापरपर्यायाद्‌ 


व्याकरणाद्‌ भूतभाव्यान्ताः सर्वविद्याविभागाः प्रभवन्ति, नात्र सन्देहुः। स हि प्रणवः 


१, वा० १० १।२। 

४६ स्फोटमीमांसां 


सवंशब्दार्थ्रकृतिः, तस्येव निखिलप्रपञ्चो विवर्तः परिणामो वेति तथ्यम्‌ । वस्तुतो नं 
केवर पारमाथिकस्यंव व्याकरणस्वरूपस्य साक्षाकतारेणाभ्युदयः शाब्दिक रभ्युपगतः; 
किन्तु आविद्यकस्यापि विशेषतोऽष्टाध्यायीखक्षणस्य व्याकरणस्याववोधः सम्यग्रूपेण 
योक्तव्यः, तदेवाभ्युदयेन योगो भवति रोके । तेनात्र शास्त्रफर्योः साध्यसाधकभावः 
सम्बन्धः सुस्पष्ट एवेति । अत एवोक्तमपि वाक्यपदीयकारेण- 


तस्मायः शब्दसंस्कारः सा सिद्धिः परमात्मनः। 
तस्य॒ प्रवृत्तितत्त्वज्ञस्तद्‌ ब्रह्यामुतमइनुते १ ॥ 


अत एवानादिपरम्परायामपथंशेरसंकीर्णानां राब्दानामिदमन्वाख्यानं भवतीति 
हृद्यम्‌ । यतोऽत्र पाणिनये व्याकरणे कल्पित-प्रकृति-प्रत्ययसंस्कारमात्रोदेद्यस्यास्य 
दाब्दन्रह्मणः स्वरूपं सम्यग्‌विनिर्णीतम्‌ । तथासति ते हि साधवः राब्दा द्विधा विशिष्ट- 
साधुत्वविषयाः, सामान्यसाधुत्वविषयाश्च । विरिष्टानां प्रयोगेण विरिष्टफलोपरन्धिः, 
सामान्यानां प्रयोगेण सामान्य एव फलोपङन्धिरिति नियमः फठति । तेनेवेदं भणितिः 
साधु सद्खच्छते- 


नाकमिष्टं सुखं यान्ति चतुभिर्वाडवे रथैः । 
अथ पत्काषिणो यान्ति येऽचीकमतभाषिणः ॥ इति । 


व्याकरणतन्त्रयोस्तु शब्दन्रह्येव प्रधानं तत्त्वमाधित्य तदुपयोगिपदार्थविभाग- 
समुद्धासितानि निगमागममूलकानि शास्त्रवचनानि विभिन्नशास्व्रकारेद्शास्त्रेषु 
प्रोक्तानि । यथा तन्त्रागमे शक्तिरक्तिमतोमध्ये शक्तेरेव प्राधान्ये निखिलसाधनप्रक्रिया 
निभाकिता। व्याकरणागम तु काठाख्यां स्वातन्त्यशक्ति गौडीकृत्य प्राधान्येन शब्द- 
ब्रह्मेव प्रस्तुतम्‌ । यद्यपि निखिखोऽपि वृत्तान्तो दर्शनपरतयेव यथाबुद्धि विमशितस्तथापि 
उपरिदर्यानं विशेषदिशा व्याकरणभावनाय प्रोक्तं यत्‌ तदिह कि मूलभूतं तत्त्वमवदयं 
वक्तव्यमेवेति । एतद्धि व्याकरणदरशानं प्रथमं पाणिनीयं व्याकरणमेव सर्ववेदपारिषद्यं 
हृद्यमधिगन्तन्यमिति प्रतिभाति, नात्र तर्कावसरः। द्वितोयस्तु प्रातिशाख्यग्रामः, 
तृतीया रिक्षासरण्यः, चतुथं निरुक्तम्रु । एषा चतुष्टय्येव व्याकरणपदेन महतीं पदवी- 
माश्रयति। यथोक्तमपि निरुक्तकारेण यास्कमुनिना-“ग्याकरणस्येव का््स्यं निरुक्तं 
स्वा्थसाधकं चेति" (नि० १।१५) । तदेव खिरपदेनाप्युच्यते। यथा महाभारतस्य खिलो 
हरिवंशः, इतिवद्‌ व्याकरणस्य खिर्लोऽशो निरुक्तमेव । शिक्षामन्तरा तु वर्णोच्चारण- 
मसम्भवमेवेति कृत्वा प्रथमं सर्वतः प्राथम्येन शिक्षाया व्याकरणे महती अपेक्षा मन्यते । 
प्रातिशाख्य व्याकरणं तु तत्तच्छाखाभेदेन भिद्यते, तेन यथां नामास्य व्याकरणस्य 
परातिशाख्यमिति तथ्यं दर्शनभूमि व्याकरणमवतारयति सम्यक्‌ । “सर्ववेदपारिषदं हीदं 

स्फोटमीमांसा ४७ 


शास्म्‌, तत्र नेकः राक्यः पन्था आस्थातुम्‌ इति पतज्ञलिमुन्युक्त्या सर्वेषां 
वेदानामिदं साधारणं व्याकरणं पाणिनीयं महन्महत्त्वं भजति । भगवान्‌ भाष्यकारः 
सादरमिदमभिभाषते यदयं हि भगवान्‌ पाणिनिः भापिशलि-काम्यप-गारग्य-गा्व- 
चाक्रवर्मण-भारद्वाज-शाकटायन-शाकल्य-सेनक-स्फोटायनानामेकादश्चानां वैयाकरणानां 
मतानि सङ्कलय्य ततः सारमादाय तदष्टाध्याय्यात्मकं ग्रन्थरत्नं व्धुत्थितायां दज्ञायां 
निरमासीत्‌ । 


““इतत्थमुक्तदिशा स्फोटग्रपञ्चो न केवलं वर्णनात्मकस्थर्‌ एव भवति; किन्तु 
यथा भर्याघातो भेरीमाहत्य कश्चिद्‌ विदातिः पदानि गच्छति, कश्चित्विशत्‌, कश्िच्च- 
त्वारिंशत्‌, परं स्फोटस्तु तावानेव भवति ध्वनिकृता वृद्धिः” इति भाष्योक्त्याऽव्यक्त- 
स्थकेऽपि स्फोटः स्वीक्रियत एव । किञ्च, शब्दस्यापि प्रातिपदिका्थंत्वेन ध्वन्यात्मकेऽपि 
शाब्दरूपार्थस्य ससा न तिरोहितु शक्या । एवंविधः सः स्फोटः प्रसिद्धया प्रक्रियया मनया 
विशदतया विवेच्यते यत्‌ स्फोटायन एव स्फोटस्य उदुभावकः स्मर्ता वा प्रतीयते । नायं 
स्फोटस्यापत्यम्‌ । अपत्यत्वस्वीकारे नडादित्वात्‌ फकि अश्वादित्वात्फनि वा स्फोटायन 
इति स्यात्‌ । यद्यपि नडादिगणे स्फ़टरब्दपाठो दुक्यते, तस्मात्फकि ‹स्फोटायन' इति 
रूपं सिद्धयति । एवं शब्दत्वस्य स्फोटात्मकस्य स्वरूपनिर्धारणप्रसङ्के स्वयं भगवता 
भाष्यकारेण कोऽयं शब्द इति जिज्ञासायां भाष्यमुपन्यस्तं यत्‌ “अथ गौरित्यत्र कः 
दाब्दः" ? इति प्रइने द्रव्यस्य क्रियायाः गुणस्य आकृतेश्च शब्दत्वमाराडक्य प्रत्याख्याय च 
“येनोच्चारितेन सास्नाराङ्गलककूदखुरविषाणिनां सम्प्रत्ययो भवति, स शब्दः, अथवा 
प्रतीतपदार्थको रोके ध्वनिः शब्दः” इत्युच्यते । अत्र येनोच्चा रितेनेत्यस्य प्रकारिते- 
नेत्यर्थसत्वात्‌ प्रथमलक्षणे “स्फोटः शब्दः इति सूचितो भवति, मथवेत्यनेन तु 
“ध्वनिः शब्दः" इति विनिद््यते । तथा हि- 


ध्वनिः स्फोटङ्च शब्दानां ध्वनिस्तु खलु ख्ष्यते । 
अल्पो महांश्च केषाच्चिदुभयं तत्स्वभावतः ॥ इति। 
तत्रत्यभाष्यानुसारमुभयोरपि राब्दसम्बन्धितया तदुपन्यासः सार्थकः । प्रथममान्तरः 
दाब्द उच्यते, भथवेत्यनेन तु बाह्यो ध्वनिः प्राकृतवेकृतमेदतो द्विधा । वस्तुतः- 
वाब्दस्योर्ध्वमभिन्यक्तर्वृत्तिमेदं तु वेकृताः। 
ध्वनयः समुपोहन्ते स्फोटात्मा तेनं भिद्यते ॥ 
तस्मादभिन्नकारेषु वर्णवाक्यपदादिषु । 
वृत्तिकालः स्वकालश्च नादभेदाद्‌ विभज्यते? ॥ 
इति हेलाराजवचनेनापि सामञ्जस्यं ध्वनिद्रयस्य । 
शब्दोज्रापि द्विधा विभक्तः, यथा धर्मजनकोऽधर्मजनकच्चेति। तत्र धर्मजनक- 
शब्दानां ज्ञानं व्याकरणाधीनम्‌ । यथोक्तमपि महाभाष्ये पस्पर्गा्लिके-“एकः शब्दः 

४८ स्फोटमीमांसा 


सम्यग्ज्ञातः, शास्त्रान्वितः सुष्टु प्रयुक्तः स्वर्गे लोके च कामधुग्‌ भवति” इति, 
`श्रधानञ्च षट्‌स्वद्धेषु व्याकरणम्‌" इति च भाष्योक्त्या “पवित्रं स्व॑विद्यानामधि विद्यं 
प्रकारते'" इति भगवता भर्तृंहरिणापि साद्कवेदमित्यत्राङ्खपदस्योपकारकत्वाद्‌ व्याकरण- 
शास्त्रस्य वेदोपकारकत्वान्निखिलशास्त्रोपकारकत्वाच्च व्याकरणस्य महिमा वणित एव । 
उक्तदिशा ब्रह्मज्ञानाय = प्राप्तये वेदज्ञानमनिवार्यमेव । वस्तुतोऽदष्टफल्जनकानां 
ब्रह्मचर्याधःशयनचान्द्रायणादीनां काम्यानां वा मध्ये दृष्टादुष्टोभयफल्जनकतया 
“ब्राह्मणेन निष्कारणो धर्मः षडद्धो वेदोऽध्येयो जेयङ्चेति' इति श्रुत्या नित्यतया, 
"एकः शब्दः" इति श्रुत्या च काम्यतया वा श्रेष्ठं तपः, अनेन ब्राह्मणेन निष्कारणो 
धमं इन्यागमरूपं प्रयोजनमुक्तम्‌ 1 भाष्योक्तं राघवरूपं तुरीयं व्याकरणप्रयोजनं 
वाक्यपदीयकारो हि सम्यगुपपादयति । यथा- 


प्राप्तरूपविभागाया यो वाचः परमो रसः। 
यत्तत्पुण्यतमं ज्योतिस्तस्य मार्गोऽयमाज्ञसः१। 


वाक्यपदीयटीकाकाराः श्रीसूर्यनारायणशुक्लमहोदयास्तदाशयं सम्यगुपपादयन्ति 
यथा--अभिन्नात्‌ संहृतक्रमाद्‌ अन्तःसन्निविष्टात्‌ पयन्तीरूपात्‌ शब्दतत्तवात्‌ प्राप्तो 
वर्णपदवाक्यलक्षणो रूपविभागो यया, यद्वा भभिनेयत्वेन प्राप्तः रूपविभागोऽर्थ विशेष 
गवादिर्यया, यद्वा प्राप्तो रूपविभागो गवादिरर्थः कार्यकारणभावेन यया, शब्दो हि 
गवादिरूपेण परिणमते, ते च गवादयस्तत्रेव लीना वाग्रूपेण व्यवतिष्ठन्त इति । यदाहुः- 


नामेवेदं रूपत्वेन विवृते रूपं चेन्नामभावेऽवतस्थे । 
एके तदेकमविभक्तं विभेजुः प्रागिवान्ये भेदरूपं वदन्ति ॥ इति । 


सा तस्या प्राप्तरूपविभागायाः सक्रमाया वाचो वाचकत्वादभ्युदयहेतुत्वाच्च 
यः परमो रसः सारः व्यवस्थितसाधुभावः शब्दसमूहुः । यदाहुः ऋजीषमेतद्राचो य 
संस्कारहीन: गन्द इति निष्पीडितरसस्याग्रे रसः सार इति यत्तत्प्रसिद्धं श्र तिप्रसिद्धं 
पुण्यतमं प्रकादाध्रकारायोः ्रकाशास्यं ज्योतिः शब्दाख्यं प्रशस्तम्‌ । 


एवंविधः स्फोटः संस्तुतः कस्य प्रतिभाज॒षो न त्रियो भवति, यः सर्वात्मना 
सुसंस्कृतः पवित्रतमब्रह्मानन्दोदभावकस्तथाविधस्य शब्दब्रह्मणो बोधाय तदीयप्रक्रियापि 
संराध्येव विद्यते, तस्मादेवास्याौकिकस्य शाब्दवृषभस्य चत्वारि श्चुद्धाणि, परा- 
पदयन्ती-मध्यमा-वैखरीरूपाण्यपि नामाख्यातोपसर्गनिपातरूपाणि च॒ प्रथितानि 
शाब्दिकैः । तत्र॒ नामादीन्यपि प्रत्येकं परादिरूपाणीति । चत्वारि वाक्परिमितेति 
व्याख्यानमपि नागोजिभटुपादेरदूद्योते विहितं सत्प्रामाण्यमधिगमयति । त्रयः पादास्तस्य 
वृषभस्य भूतभविष्यद्रतमानाख्यकालस्वरूपाः। तस्य दवे शीर्षेऽपि विलक्षणे व्यड्छयव्यज्ञक- 
भेदेन नित्यः कार्यश्चेति शब्दात्मदयं शोर्षस्थानीयम्‌ । तत्र व्यङ्गय आन्तरः स्फोट 


२. वा० प० ¶।१२। 





((-0. 98111011118118010 (111५6151 (0661100. [1411260 0 6810011 


प 18; 


क कोको == ऋ कक 


५५.188 ॥॥ |. 


स्फोटमीसांसा ८९, 


व्यज्जकश्च वेखरीखूपः। तत्र यो हि नित्य आन्तरः, स एव सर्वेदवरः स्वंशक्तिमान्‌ 
दाब्दवृषभो यस्मिन्‌ वाग्योगविच्छास्तरज्ञानपूर्वंकं शब्दप्रयोगेण निष्कल्मषः पुरुषः 
समग्राहङ्कारग्रन्थीन्‌ विच्छ तदात्मकतामनुभवति तद्रूपतां प्रतिपद्यते । तस्य रान्द- 
वृषभस्य सप्तविभक्तय एव सप्तहुस्ताः, स चोरसि, कण्ठे, शिरसि, त्रिषु स्थानेषु वद्धः 
प्रोच्यते; यत उक्तस्थानत्रयेणोच्चार्यमाणत्वात्‌ तदतिरिक्तस्थानानामपि तेष्वन्तर्भावात्‌ 
पृथङ्‌ नोक्तानि । प्रयोक्तुर्ञातुङ्च विविधकामानां तत्तदभ्युदयाख्यापवर्गाणां वर्षणादेव 
वृषभः प्रोक्तः, तस्मादेव तत्फक्र श्रुतिवचनमिदं सङ्खच्छते यद्‌ “एकः शब्दः सम्यरज्ञातः"” 
इत्यादिकम्‌ । तत्र कामधुग्‌भवतीति श्रुत्या निःश्रे यसहितुत्वच्चानेन प्रतिपादितं भवति । 
रौतिख्च शब्दकर्मा रोरवीति भृशं शब्दं करोति । महादेवः महान्‌ देवः स्वप्रकाराचिदा- 
नन्दरूपः शब्दवृषभो मर्त्यान्‌ मरणघर्माणो मनुष्यांस्तान्‌ आविवेरा आत्मरूपेण । स 
एवान्तरः स्फोटाख्यशब्द एवात्मेति "तत्त्वमसि" इति श्रु तिवद्‌ बोधयति । व्याकरणजन्य- 
ज्ञानेन व्याकरणज्ञानजन्येन वा शब्दरूपवृषभेन महादेवेन सहास्माकमेक्यं सिद्धयेत्‌, 
इत्यध्येयं व्याकरणमिति पस्पशा्लिकमहाभाष्ये दैकाराजीयादौ चापि सम्यक्‌ 
प्रतिपादितमेव । तस्य व्याकरणशास्व्रजसंस्कारसहकारेण सुप्रयुक्तस्य ज्ञातस्य वा 
दाब्दस्याभ्युदयनिःश्रेयसहेतुत्वं सृप्रमाणितन्नापरपितुं शक्यते । स चात्मरूपो नित्य 
दाब्दं एव स्फोटः । तमेव वर्णादिकल्पनाधिष्ठानतयाऽ्थवाचकव्वेन शाब्दिका मन्वते । 
तस्यात्मकरूपत्वे न काचिदनौचितिः, यतस्तस्य वर्णाधिष्ठानत्वं कृष्णद्रेपायनो भगवान्‌ 
वेदव्यासो महाभारते हरिवंशस्याखिकभागे सुप्रतिपादितवान्‌ यत्‌-“अक्षराणामकारस्त्वं 
स्फोटस्त्वं वर्णसंश्रय' ( म० भा० प° ४) इति । स एव महाभाष्यादावपि वाक्यपदीये 
च ध्वनिव्यङ्कयतया वाचकतया भूयसा सुचचित एव । 


मथ च “वागेवेदं सर्व॑म्‌^”, “वाचामाविक्वा भुवनानि 2” इत्यादिना भगवतो 
वेदस्य नाप्रामाण्यम्‌, स्फोटस्यापि तावद्वाक्यप्रतिपादितत्वेनाविधीयमानत्वमपि नास्ति 
प्रत्युत समन्वयमार्गस्येव, “तत्तु समन्वयाद्‌” (वे° सू ° १।१।४) इति वेदान्तसूत्रादिष्वपि 
प्रामाणिकैरभ्युपगमात्‌ । उक्तं “वाचामाविर्वा भुवनानि" इति भगवता वेदेन वाक्तत्तवं 
भम्ना प्रतिपा्यत एव । उच्यत इति व्युत्पत्याऽर्थस्येव, उच्यतेऽनेनेति व्युत्पत्या शब्द- 
स्यापि तक्वमपपन्नं भवस्येव, “नामरूपे व्याकरवाणि" इत्यादिवावयेभ्यो नाम=नामखूपा- 
त्मकस्य प्रपच्च्य वागभिन्नत्वमेव सुप्रतिष्ठितम्‌ । अत एवोच्यतेऽपि-“परय देवस्य 
कान्यम्‌" इति । काव्यमपि शब्दाथोभियत्वेन प्रसिद्धमेव काव्यप्रकाशादौ यथा- 
लक्षणम्‌ । रोके हि राब्दाथंप्रतीतिरनुभवसिद्धेव । येभ्यस्व शाब्देभ्योऽ्थस्य प्रतीतिः, 
तेषां भाषा व्यपदेर्यता व्यवहारशरुद्धेव्यत्र प्रायः सर्वं समानमतयः शास्वरकाराः । 
भाषाऽपि नादोपहितं चेतन्यं चेतन्योपहितो नादो वा। ते च नादाः सङ्खतार्थ- 

प्रतिपादनक्षमाः दाब्दा एव । अयमेव यो भाषारूपोऽ्थो रवाणितस्तस्यैव वेदेषु वागिति 
व्यवहारः । स एव स्फोटरू्पेणापि प्रतिपादितो भवति । स्फोटस्य ग्यद्धयत्नमिव 
व्यञ्जकत्वमपि सुप्रतिष्ठितमेव ध्वनेस्तथाभूतत्वात्‌ । तथोक्तमपि वाक्यपदीये-- 


यः संयोगविभागास्यां  करणेरुपजन्यते । 
स्‌ स्फोटः रान्दजाः राब्दा ध्वनयोऽन्येरुदाहूताः” ॥ इति । 


कण्ठताल्वादिभिः करणैः संयोगविभागाभ्यां = वायुसंयोगविभागाभ्यां यः शब्दः 
प्रथममुपजन्यते, स स्फोटो बोधक उत्तरोत्तरशब्दानां करणञ्च, ये च राब्दजाः स्फोटा- 


ख्यात्‌ शब्दाज्जातास्ते ध्वनयः अन्यैः स्फोटकार्यत्ववादिभिराचार्यैः प्रतिपादिताः 
कार्यवादे । 


नित्यत्वपक्षमभिलक्ष्य तु संयोगविभागजध्वनिव्यङ्कयः संयोगविभागजध्वनि- 
सम्भूतनादाभिव्यद्धधो वा स्फोटः स्फोटरूपानूग्राहुकाश्च यथोत्तरमपचीयमानाभिग्यक्ति- 
समर्थां दंतादिवृ्तिभेदन्यवस्थाहेतवोऽपचयात्मका ध्वनय इति । उक्तमपि पूर्वं यद्‌ 
युगपदेव मध्यमावेख रीभ्यां नाद उत्पद्यत इति सूपपादितं नागोजिभद्रैः मञ्जूषायाम्‌ । 
तत्र॒ हि वैखरी-नादो ध्वनेः फूत्कारादिवन्मध्यमानोत्साहको मध्यमानादः स्फोटं 
व्यञ्जयतीति शीघ्रमेव ततोऽर्थबोधः, परस्य विङम्बेनानुभवसिद्धत्वात्‌ । तदेवेदं परोक्तं 
यत्‌ श्ररोत्रोपरन्धिवृद्धिनिर्ग्रह्यः प्रयोगेणाभिज्वकित आकारदेदाः शब्दो महाभाष्येऽपि 
प्रोक्तः सङ्खच्छते। कत्वादिना श्रोत्रोपरन्धित्वं स्फोटात्मकपदादिरूपेण अभिज्वलितः 
स्वरूपरूषितः कृत इति तदर्थः श्रीनागोजिभद्रपादेः प्रतिपादितः । वैडोषिकाः संयोग- 
विभागाच्छन्दाद्रा शब्दोत्पत्तिममिभाषन्ते। तत्र प्रथमं वातेनैका वीचिरुत्पद्यते, अनन्तरं 
तत्रैव तरङ्गान्तरं तेनाप्यन्यदिति पूर्वपूर्वतरङ्गेभ्य उत्तरोत्तरतरङ्गाणामुत्पत्तिस्तथा 
भेरीदण्डसंयोगादेणुदक्विभागाद्वा शाब्द आकाशदेशे निष्पद्यते, स च असमवायि- 
कारणतया राब्दान्तरमारभते, तच्च दाब्दान्तरमिति परम्परया श्रोत्रपथमवतीर्णो 
गृह्यते । भेरीशब्दो मया श्रुत इति धीस्तु श्रम एव । परं वैयाकरणा यं प्राकृतध्वनिरिति 
व्यवहरन्ति, तमेव ताकिका वाचकशब्दं मन्यन्ते, यं च ते वेकृतध्वनिरिति व्यवहरन्ति, 
तं च ते ताकरिका ध्वनिरिति व्यवहरन्ति । 


संयोगजध्वनिः स्फोटः, स्फोटजास्तु ध्वनय इति निरूपणम्‌- 


संयोगजो ध्वनिः स्फोटः, स्फोटजास्तु ध्वनय इति पूर्वोक्तपक्षे प्रक्रिया निरूप्यते । 

तथा हि अल्पे महति वा शब्दे वेकृतध्वनौ जाते स्फोटकालो ्स्वाकारादिकालो न 
भिद्यते, शब्दस्यामूर्तत्वेनाल्पत्वमहच्वादि परिमाणायोगातु; किन्तु मुख्याल्पत्वमह्वानां 
सचीपर्वतादीनां यथा सूची भत्पदेशं पर्वतश्चाधिकं देशं व्याप्नोति, तथा शब्दोऽपि 





१. वा० प१० १।१०२। 


((-0. 9811041118/1800 (111५6151 0661100. 1411260 0 6810011 


[व 





स्फोटमोसांसां ५१ 


मत्पमहान्तो देशौ व्याप्नुवन्‌ अल्पो महान्‌ व्यपदेश्भाग्‌ भर्वति । सा चाधिकात्पदेश- 
व्याप्िर्वेकृतध्वनिकृता । परः कार्यभूतः शब्दसन्तानः प्रचयापचयात्मकः अधिकदेश- 
व्याप्िमान्‌ अल्पदेश्ाग्याप्तिमांडच भवति । ्रचयोऽधिकदेशग्ाप्तिः, अपचयोऽत्पदेश- 
व्याप्तिः इति कार्यभूतानां वैक्ृतध्वनीनां वशेन कारणभूताः स्फोटशब्दा अकारादयः 
प्रचिता उपचिता वा न व्यवहूतिपथमाश्रथन्ते । उच्चैरूच्चारिते स्वाकारे केवलेन 
ध्वनिनाऽधिको देशो व्याप्यते। अक्रारस्तु न भेदमुपगच्छति । शब्दोऽत्र ध्वनिपदेन 
व्यवहियते । स च द्विविव्रः-उत्तरोत्तरशब्दानां कारणरूप: कार्यरूपइ्चेति । आद्यः 
स्फोटव्यञ्जकरः स्फोट एव वा, परः कार्यरूपः । तत्र प्रथमः प्राक्रतः, परश्च वैकृतः । 
तत्र कारणरूपस्य ध्वनेः कार्यजनने सामर्थ्यं भिद्यत एव, यथा भेरोदण्डाभिघातजस्य 
परम्परा दुरमनुपतति, खोहुकांस्याभिधातजस्य तु प्रत्ासन्नदेदामेवानुपतति, न दुरदेश- 
मिति । अतोऽत्र वक्तुं शक्यते यद्‌ ह्स्वदीर्घप्टुतम्यवहाराः स्फोटे न सम्भवाः, यत- 
स्तस्यामूर्तत्वाद्‌ अमूर्ते शब्दे परिणामाभावात्‌ । अतो ध्वनेन्यूनदेशे स्थितिरत्पता- 
प्रयोजिका, अधिकदेदो स्थितिरेव व्याप्तेः महत्ताऽऽधायिका स्वीकृता । यथाहु भगवान्‌ 
भर्तृहरिः - 


अल्पे महति वा शब्दे स्फोटकालो न भिद्यते । 
परस्तु राब्दसन्तानः प्रचयापचयात्मकः* ॥ इति । 


दरग्यमवस्थानं करणच्च, तयोरभिधातः शब्दहेतुभूतसंयोगः कण्ठादिभिर्वायुना 
संयोग इत्यर्थः, तस्माद्‌ द्रव्याभिघाताद्‌ भिन्नौ दीर्घप्तावपि प्रचितो ध्वनिकारणवायु- 
संयोगप्रचयाद्‌ दीरघंप्डुतयोः प्रचयो विशिष्टप्रयत्नजनितेन वायुना कण्ठताल्वादिस्थानेष्व- 
भिधातो जायत एव । तेनैव वायौ कम्पो भवति, तत एवाभिधातपरम्परा प्रचलिता 
भवति । यथा महता प्रयत्नेन वादितायां घण्टायामधिककाकं धण्टायां कम्पोऽनुवतते, 
तेन च घण्टामध्यस्थेन ( रम्बेन ) विजलीपदन्यपदेशेन पुनः पुनकङ्चाभिधातो भवति । 
स च कम्पः शब्दस्वरूपलाभपर्यन्तमनुवर्तते, तस्मिन्‌ कम्पे स्पन्दे निवृत्ते सति जाता 
नादा वेकृतध्वनयो द्ुतावृक्तेः विशेषका मेदव्यवस्थाहेतवो भवन्ति, न तु दीर्घप्डुतादे- 
रिति तात्पर्यम्‌ । नित्यवादे ध्वनोनां मात्रिकत्वाद्‌ नित्ये शब्दे मात्रिकत्वाद्यारोप्यत 
इति ह्वस्वत्वादिकं नाकारादिधर्मः, कार्यंशब्दवादे तु अकारादोनामेव मात्रिकत्वाद्‌ 
हस्वत्वादिक तन्निष्ठमेव । वैकृतध्वनिकृतमेदामावस्तु पक्षद्वयेऽपि समान एव स्वीकृतः । 
भत्र भगवान्‌ भर्तृहरिः मतान्तरमपि प्रकाशयति यथा-- 


अनवस्थितकम्पेऽपि करणे ध्वनयोऽपरे। 
स्फोटादेवोपजायन्ते ज्वाखा ज्वाखन्तरादिव ॥ 


अर्थात्‌ करणे वाय्वादौ अनवस्थितकम्पेऽपि अनुवर्तमानकम्पेऽपि अपरे ध्वनयः 
वेकृता ध्वनयो ज्वाखान्तराद्‌ ज्वाङा इव स्फोटादेवोत्पचन्ते । पूर्वन्तुव्तं यत्‌ कम्पनिवृत्तौ 

नादाभिव्यक्तिरुक्ता, इदानीं मतेऽस्मिन्‌ कम्पसत्व एवेति तयोविशेषः । मतेऽस्मिन्‌ 
प्राकृतस्य ध्वनेरुत्पत्तिर्नाङ्गखक्रियते, प्रत्युत प्राकृ तध्वनेरेव व्यक्तः स्फोटो वेकरत- 
ध्वनिमुपजनयतीति भावः । 


यदि रोके खदु वेगप्रचयकारणस्य सामर्थ्यात्‌, भर्थात्‌ कर्मणः कारणस्य 
सामर्थ्याद्‌ वेगः संस्कारविदोषः, प्रचयो नाम शिथिकः संयोगः, तावेव धर्मो यस्य वेग- 
प्रचयधममणः, तस्य वायोः सन्निपातात्‌ संयोगात्‌ सारवत्योऽपि मूर्तयः पवंतवृक्षादयः 
विभक्ता दुरयन्त एव, तहि का कथा कण्ठताल्वादिविभागस्य । यतो वक्तुरिच्छोद्‌भृत- 
प्रयत्नेन प्राप्तक्रियः कोष्ठ्यो वायुः वेगप्रचयौ जनयन्‌ ताभ्यां वेगप्रचयाभ्याच्च कण्ठ- 
ताल्वादेः संयोगविभागो ञारभमाणः प्राप्तक्रियो वायुस्तत्तत्सहूकारेण राब्दतां प्रति- 
पद्यते । अत एव तस्य न सवंदोषरुन्धि- । एतदेव ““सङ्करोपहितः'” ( य° प्रा० १।८ ) 
इति सूत्रेण शुक्खयजुःप्रातिराख्य उक्तम्‌ 1 अत्रेव भगवान्‌ भाष्यकारः पतञ्जलिरपि ददं 
प्रतिपादयति यमर्थ॑मरु, तमेव वाक्यपदोयकारः प्रमाणतया कारिकामुखेन दर्शयति, यथा- 


अथायमान्तरो ज्ञाता सूक्ष्मे वागात्मनि स्थितः। 
व्यक्तये स्वस्य रूपस्य शब्दत्वेन विवततंते” ॥ इति । 


भर्थाद्‌ आन्तरो ज्ञाता वृत्ति विरिष्टमन्तःकरणं सृक्ष्मवागात्मना सृक्ष्मशब्दाकारः 
शक्तिमत्त्वेन स्थितः, स एव जीवो विवरप्रसूतिरिति श्रुत्युक्त्या वेयाकरणमते वाच 
एवात्मतत्तवमिति । व्तंमानः स्वस्य पस्य वृत्त्या एकबुद्धिविषयीभूतार्थविषयकवोधेच्छा- 
विदिष्टस्य स्वस्य ग्यक्तये = प्रकाराय श्रोतुबोधाय शब्दत्वेन स्थूलशन्दभावेन विवतंते । 
वृत्तिविरिष्टान्तःकरणस्य श बन्दभावापत्तिरेव ज्ञातस्य शब्दभावापत्तिरित्यर्थः । तेना- 
दवेतवादे यथा पारमाथिकदशायामेकः सन्नप्यात्मा व्यावहारिकस्थितौ मायाशलवलितो 
भिन्नः प्रतीयते, पुनः संजाते ज्ञाने ब्रह्यक्यं सिद्धयविवक्षाऽशाव्दिकमतेऽपि। यथा तत्र 
ब्रह्मणो विवतं जगदखिलमर, तथाञ्त्रापि शब्दब्रह्मणो विवतं नामरूपात्मकमखिलं जगत्‌, 
जीव एव चेतन एवेत्यर्थः, राब्दात्मनाऽभिव्यक्तो भवति । स एव ब्रह्मपदेन शक्तिपदेन 
चाभिमाषितो भवति । केषाञ्चनमते तु सूक्ष्मे वागात्मनि स्थितीति पाठममिग्रेत्य ज्ञाता 
जीवः । ज्ञानात्मकेऽपि तस्मिन्‌ ग्रहीतृत्वव्यवहा रोऽस्ति, तथा शब्दतत्त्वमेवेदं वाङ्मन- 
साख्यप्रविभागमिति तेन ज्ञातर्यपि वाग्ह्पानुषद्घः सूक्ष्मे मेदरूपोपसंहारादतीन्दरिये 
वागात्मनि स्थितिः व्यक्तये तस्यामवस्थायां शब्दरूपस्य ज्ञानस्याविवेकेनानवधारणेन 
दाब्दरूपव्यवत्यथं स्थूङेन्द्रियगम्येन रूपेण विवतं इत्यर्थः प्रतिपादितः । 
शाब्दिकिमतेन शब्दो ज्ञानस्य परिणाम इति विमशंः-- 


हाब्दो ज्ञानस्य परिणाम इति दान्दिका भाषन्ते सिद्धान्ततः । यथा “भआख्यातो- 
पयोगे” (पा० सू० १।४।२९ ) इति सूत्र भाष्ये भाष्यकारेण भगवता पतञ्जलिना प्रोक्त 


ज ज जि = ज का 

यत्‌ --“अयमपि योगः शक्योऽकतुमु, कथमुपाध्यायादधीत इति ? अपक्रामति तस्मात्त- 
दध्ययनम्‌ । यद्यपक्रामति, कि नात्यन्तायापक्रामति ? सन्ततत्वात्‌ । अथवा ज्योति- 
वंज्ज्ञानानि भवन्ति" इति । तत्र च कंयटो यद्यपक्रामतीति प्रतीके-यथाफल वृक्षादप- 
क्रान्तं न पुनर्ृक्षे तद्‌ भवति, एवं शब्देऽपि प्रसद्ध इति प्रोक्तवान्‌। शब्दस्य व्यञ्जका 
ध्वनय उपाध्यायेनोत्ाद्यमाना भिन्ना अपि सादुद्याश्रयत्वेनाध्यवसीयमानाः श्रोतुः पुनः 
पुनः श्रो त्रप्रदेशं गच्छन्तो व्यक्तिस्फोटरूपं जातिस्फोटरूपं वा शब्दमभिन्यञ्जयन्ति । 
अथवा यथा ज्वालारूपं ज्योतिरपि विच्छेदेनोत्पयमानं सादुच्यात्तत्वेनाध्यवसीयमानं 
सन्ततम्‌, तथेवोपाध्यायन्ञानानि भिन्नानि भिन्नशन्दरूपतामापद्यमानानि सन्ततानि 
प्रोच्यन्ते । 

ज्ञानस्य शब्दरूपापत्तिरिति दर्शनमत्र भाष्यकरारस्याभिमतं केनापवा्यंताम्‌ ? 
स एव ज्ञाता भन्तःकरणमर्थं वुबोधविषया मनोल्पतामुपेति सांख्यवत्‌ । तथा च 
जठराग्निना संयुतः पाकमाप्नोति, तथा प्राणवायुमाहत्य तदनन्तरमेव वृत्तिमनोभ्यां सह्‌ 
प्राणवायुरू्ध्वं गच्छति, तदेवान्तःकरणतत्तवस्य मनसः समाश्रयतां गतो भवति वायुः । 
यत्र प्राणवायुर्नास्ति, तत्र मनो नैव तिष्ठति, यथा मृतशरीरे । अत एव प्राणवायुर्मनस 


, आश्रय उच्यते तदेव मनोधर्मेण दाहुने ज्ञानरूपशब्देन वा समाविष्टः तेजसेवं जाठ- 


राग्निसहुकारेणैव विवर्तते वहिः शब्दरूपो भवति, तादुश्दाहवश्ादेव प्राणः सवृत्तिक- 
मनोरूपान्तःकरणयुक्तः स्वात्मनो ग्रन्थीन्‌ कादिवर्णरूपान्‌ विभज्य भिन्नैः श्रुतिपथे 
शरयमाणेरध्वेनिरभिः वर्णानभिन्यज्य वर्णेष्वेवोपरीयते । अर्थात्‌ स प्राणो वर्णतः पृथङ्‌ न 
तिष्ठति; किन्तु वर्णरूप एव भवतीति सवृत्तिकमनोर्पान्तःकरणयुतस्य व योर्यः शब्द- 
भावेन परिणामः, स ज्ञानस्य शब्दत्वापत्तिरित्युच्यते । 
पाणिनीयदिक्षायामपि सम्यगभिहितमत्र विषये । स एव क्रम उक्तः शब्दोत्पत्तौ- 
भात्मा बुद्धया समेत्यर्थान्‌ मनो युङ्क्ते विवक्षया । 
मनः कायाग्निमाहन्ति स प्रेरयति मारुतम्‌ ॥ 
सोदीर्णो मूध्न्यमिहूतो वक्त्रमापद्य मारुतः। 
वर्णान्‌ जनयते तेषां विभागः पञ्चधा स्मृतः ॥ 
इत्यादिल्पेण, अर्थाद्‌ अत्र मात्मा अन्तःकरणं न चैतन्यम्‌, तस्य निविकारत्वेन 
वृत्तिरूपपरिणामासम्भवात्‌ । भन्त :कृरणविदिष्टस्य तत्सम्भवेऽपि चित्सन्निधावन्तः- 
करणस्यैव कर्तृत्वम्‌, अयस्कान्तसत्निवानेऽयसः सक्रियत्वभेवेति सांख्यमतेन व्याहृतम्‌ । 
स चान्तःकरणरूपात्मा संस्कारखूपेण स्वगतानर्थान्‌ बुद्धवा स्ववृत्त्या समेत्य नामेक- 
बुदधिविषयान्‌ कृत्वा तद्धोधनेच्छया मनो युक्तं करोति, तदिच्छावन्मनः कायाग्नि- 
माहन्ति, मारतं प्रेरयति, स॒ मारुत उदीर्णः शब्दश्रयोगेच्छयोत्पन्नयत्नामिहताग्निना 


नाभिप्रदेशाद्र्ध्वं प्रेरितः वेगान्मूरधपर्यन्तं गत्वा प्रतिनिवृत्तश्च वक्त्रमापद्य तदुक्तयत्न- 

साहाय्येनैव तत्तत्स्थानेषु जि ह्वाग्रादिस्पर्शपूर्वकं तत्तत्स्थानानाहत्य पराद्याख्यमन्तः- 
स्थितं शब्दं वणत्वेनाभिन्यञ्जयतीत्यर्थः । उत वा स्वात्मानं वणत्वेनाभिन्यञ्जयति । 
विषमीकारास्तु केचन विद्वांस आत्मान्तःकरणमित्यस्य व्याख्यानं वदन्ति । तन्मते 
त्वात्मपदस्य जीवपरत्वे बाधकाभाव एव । अतो जीव एवात्मपदवाच्यो भवति । 
तस्मादत्रायं सिद्धान्तो वाक्यपदीयेन सम्यग्रूपेण समथितः । यथा-- 


तस्य प्राणे च या शक्तिर्या च बुद्धौ व्यवस्थिता । 
विवर्तमाना स्थानेषु सेषा मेदं प्रपद्यते ॥ इति । 


अतोऽत्र शब्दो द्विविधः प्राणाधिष्ठानः, बुद्धयधिष्ठानङ्च । स प्राणबुद्धिराक्तिभ्यां 
प्रतिरब्धाभिव्यक्तिरेवा्थं मवबोधयति । तत्र प्राणे बुद्धितच्वेनान्तराविष्ट ऊध्वंमभि- 
` श्रवृत्तः तत्तत्स्थानेषु विवतंमानः आकारादिरूपेण भिन्नतया भासमानो क्रमे शब्दात्मनि 
मेदानुरागमात्रं सन्तिवेदायति । 


. समस्तस्य प्रपञ्चस्य निबन्धनी या काचन शक्तिः, सा व्यवहारकारणभूता शक्तिः। 
दाब्दाश्रिता वाच्यवाचकभावरूपा सूक्ष्मं वाक्तत्त्वं गवादिपदार्थरूपेण गोराब्दादिरूपेण 
च विवर्तत इति तदधिष्ठानस्य वाक्तत्त्वस्य पिण्डपरिणामेनाभिव्यक्ता गोत्वादिजातयो 
नाच्याः, गोवक्षादिरब्दपरिमाणेन गोशब्दत्वादिजातयो वाचिकाः, तदेवमाश्रस्योत्पत्तौ 
जातीनामभिन्यक्त्या वाच्यवाचकरूपस्य व्यवहारस्य वाक्तत्त्वं निबन्धनमिति यः: शब्दो 
नेतरं ज्ञापकं यस्य सः, यन्नेत्रः प्रतिभात्मा प्रतिभाविषयत्वास्प्रतिभा, अयं भेदरूपो व्यवहारः 
प्रतिपुरुषं प्रतीयते । अत एवोक्तं श्रुतिषु यद्‌ ““वागेवा्थं प्यति । वाग्‌ ब्रवीति, वागेवार्थं 
निहितं सन्तनोति । वाच्येव विक्वं बहुरूपं निबद्धम्‌ । तदेतदेकं प्रविभज्योपभुङ्त्ते” 
इति वाक्तत्त्वमेव भोक्तुभोग्यभोगरूपेण विवर्तते, न बाह्य वस्तु किञ्चिदपि । 


केषाञ्िदिदमपि मतं यद्‌ यः गजखवृत्ति्शब्दः बहिरन्तश्च वर्तमानोऽन्तः- 
सङ्कल्परूपो ध्वनिरूपः शब्दः सृष्ष्मत्वान्नोपभ्यते, स एव व्यञ्जयन्त्यनेनेति व्यञ्जनं 
तालवृन्तकमित्थमरकोशभ्रमाणेन अजगतिक्षेपणयोः करणेऽ्थे ल्युटि सत्ति वायौ इति 
पक्षे वीभावामावः, तस्माद्‌ व्यञ्जनाद्‌ वायुरिव यथा सर्वत्र वायुपरमाणवो व्यस्ताः सन्त 
व्यजनात्‌ संहता भवन्ति । एवं स्वनिमित्ताद्‌ वक्तुः प्रयत्नवदादेव श्नोत्रदेशं प्राप्तः 
प्रतीयते । एकस्येवात्मनो मेदौ शब्दार्थो अपुथग्रूपेण स्थितौ, तस्मादेव तस्य शब्दस्य 
प्राणे, बुद्धौ, वृत्तिविरिष्टान्तःकरणे च या शक्तिः, अर्थाद्‌ वहिः राब्दभवनकशक्तिः 
व्यवस्थिता वर्तते, सैवेषा स्थानेषु कण्ठताल्वादिषु विवतंमाना सती कादिभेदं प्रतिपद्यते । 
स एष स्फोटः प्रणवख्यो्कारस्यैवापरो हि शन्दात्मको भेदः । यश्च प्रणवः समाहितात्मनो 
ब्रह्मणो हयाकाशादुदुमूताद्‌ नादादभिव्यक्तस्तटूपतां मजति । यथोक्तमत्र भगवता 
व्यासमुनिना- 

ततोऽभूत्‌ त्रिवुदोङ्कारो योऽव्यक्तप्रभवः स्वराट्‌ । 
यत्तव्लिङ्धं भगवतो ब्रह्मणः परमात्मनः” ॥ 


सूतसंहितायामपि प्रोक्तं व्तते- 


परः परतरं ब्रह्म ज्ञानानन्दादिलक्षणम्‌। 
प्रकर्षेण नवं यस्मात्‌ परं ब्रह्य स्वभावतः ॥ 
भपरः प्रणवः साक्षाच्छब्दरूपः सुनिर्मलः । 
प्रकर्षेण नवत्वस्य दहेतुत्वालप्रणवः स्मृतः ॥ 


दारदातिल्केऽपि सम्यक्‌ प्रतिपादितं वतते । यथा- 


नित्यानन्दवपुनिरन्तरगरत्पञ्चाशद्र्णेः क्रमाद्‌ 
व्याप्तं येन चराचरात्मकमिदं शब्दाथरूपं जगत्‌ । 
राब्दन्रह्म यदुचिरे सुकृतिनक्चेतन्यमन्त्गतं 
तद्वोऽऽप्यादनिशं शदाङ्कसदनं वाचामधीशं महः ॥ इति । 


“सत्यं ज्ञानम्‌ भानन्दं ब्रह्य" (ब ०उ० ३।९।२८) इत्यादि श्नुत्युक्तं ब्रहयज्ञानानन्दादि- 
रूपं यथा प्रकर्षेण नवं निखिलविकाररहिततया कूटस्थम्‌, तथा प्रकर्षण नवस्तत्प्रति- 
रूपो यस्मादिति विग्रहुबेन शब्दोऽपि प्रणवः प्रोच्यते । यथा योगदरने (१।३५) विषय- 
वती वाक्वृत्तिरुत्पन्ना मनसः स्थितिनिबन्धनीति सूत्रेण नासिकाग्रे धारयतोऽस्य या 
दिन्यगन्धसंवित्‌, सा गन्धग्रवृत्तिः, जिह्वाग्रे रससंवित्‌, तालुनि रूपसंवित्‌, जिह्वामध्ये 
स्पर्शंसंवित्‌, जिह्वाम्‌ च शब्दसंवित्‌, इत्येताः प्रवृत्तय उत्पन्नाश्ित्तं स्थितौ निबध्नन्ति, 
तस्मादेव ता विषयवत्य उच्यन्ते । ततः “विशोका वा ज्योतिष्मती” (यो० द° १।३६) 
इति सूत्रेण विगतशोका ज्योतिष्मती भ्रकाशरूपा प्रवृत्तिरुक्ता, सा च उदरोरसोर्मध्ये 
यत्पद्ममधोमुखं तिष्ठति, अष्टदङं रेचक प्राणायामेन, तद्‌ ऊर्ध्वमुखं कत्वा तत्रालम्बने 
चित्तं धारयेत्‌ । तन्मध्ये हि सूर्यमण्डलमकारो जागरितस्थानम्‌, तद्ध्वं चन्द्रमण्डलमकारः 
स्वप्नस्थानम्‌, तदृध्वं वर्िमण्डलमकारः सुषुम्नास्थानम्‌, तदेतदुष्वं ब्रह्म व्योमाट५कम्‌, 
तादस्तुरीयस्थानसु, याऽर्धमात्रेति । योगिनां तत्कणिकायां विष्वग्‌ व्यापिशाखासहस्- 
वत्या मनोवहाख्यनाडया मरं तिष्ठति । तस्या ऊरध्वमुखो शाखा एका सुषुम्नाख्याऽ- 
नतरसूर्यादिमध्यमा । तथा च बाह्यान्यपि सूर्यमण्डलानि प्रोतानि, सेव मनोवहा नाडी 
चित्तस्थानं प्रोच्यते । तस्यामेव ध्यान-धारणा-समाधिभिश्ित्तसाक्षातकारो भवति । 
सोऽयं प्राणिमात्रस्य हृद्देशस्थोऽ्वमात्रारूपस्तुरीयोऽशोऽ्धमात्रा नादः स्फोटापरपर्याय 
उच्यते । एतदारायकं वचनं सप्तशत्यां प्रोक्तमू--भर्धंमात्रास्थिता नित्या याऽनुच्चार्या 
विशेषतः” इति ( १।९४) । तस्येव प्रणवस्य श्रुत्या सर्वनादत्वमुक्तं विद्यते । ब्रह्मणो 
हदि य भाकारास्तस्मान्नादोऽमूदिति। स॒ नादः कः ? इति जिज्ञासायां यः कर्णपुटपि- 


न= = क ऋ 


१. श्रीमदुभागवतपुराण-१२।६। ३९ । 

५६ स्फोटमोमांसा 


धानेन श्रो्वृत्तिनि रोधात्‌ सर्वरप्यस्माभिविभाव्यते, तेन तस्य सूक्ष्मत्वं प्रदशितं भवति । 
स त्रिमात्रः अकारोकारमकाररूपमात्रात्रयात्मकः | ईश्वरः प्रभवो यस्य । यः छन्द- 
सामृषभः ( वे० उ० ४।१ ) इत्युक्तमिति कथं प्रणवस्य ब्रहयप्रभवत्वमिति चेत्‌, 
सत्यम्‌, स्वा ्खस्येवोपलम्भस्थानत्वात्कोशत्वम्‌, यथोक्तं श्रीमद्धागवतपुराणे- 


श्युणोति य इमं स्फोटं सुप्तश्रोत्रे च शृन्यदुक्‌ | 
येन वाग्‌ व्यज्यते यस्य व्यक्तिराकाड आत्मनः१॥ 


अपरच्चापि- 


स्वधाम्नो ब्रह्मणः साक्षाद्‌ वाचकः परमात्मनः । 
स॒ सर्वमन्त्रोपनिषद्वेदबीजं सनातनम्‌ ॥ 
ततोऽक्षरसमाम्नायमसृजद्‌ भगवानजः । 
अन्तःस्थोष्मस्वरस्पर्श हस्वदीर्घादिलक्षणम्‌ः ॥ 


नेतावताऽलम्‌, किन्तु- 


अकारादयस्त्रयो वर्णा ब्रह्यविष्णुमहेर्वराः । 
अन्त्ये प्रतीयमानो यो ध्वनिब्रह्योति कीर्त्यते ॥ 


समुद्रादावपि वाय्वाद्यभिघातं विना तरद्धो नोत्पद्यते, तथा च चिन्मात्रेऽद्वितीये 
द्वितोयमज्ञानं कथं सम्बद्धयते ? यतोऽहद्ाराद्युत्पत्तिः स्यादिति चेदव्ोच्यते- कार्यमात्रं 
परत्यविद्यायाः कारणतयाऽहुङ्कारादिकायदर्शनादेव चिदात्मनि सा कल्प्यते, न तु 
तत्त्वतश्चिदात्मनि तत्सम्बन्धोऽस्तीति । एतत्सवं नागोजिभदटरसम्मतं न कथमपि कैश्चिद- 
परपितुं दाक्यते । 


निरुक्तेऽपि उक्तरोत्या पदसक्ताऽभावाशङ्कोत्तरम्‌ तम्‌--“ग्याप्तिमत्वात्तु शब्दश्य 
(नि० १।१।२) इति भ्रतीकमुपादाय नागोजिमटुपादैर्वेयाकरणल्घुमजञ्जूषायां 
प्रोक्तं यदभिधाताभिधेयरूपा बुद्धिहु्ाकाराप्रतिष्ठिता परबोवनेच्छया पुरुषेणो- 
दीर्यमाणा कण्ठादिषु वणंभावमापद्यमाना बाह्याकाशास्थं शाब्दं स्वस्वरूपं कृत्वा श्नोत्र- 
द्वारेण तत्र स्थितां श्रोतुवंद्धिमनुप्रविद्य सर्वाथसर्वाभिधानरूपां तद्बुद्ध व्याप्नोति । 
पुरुषयत्नजा वक्त्रोद्धृताः परं नर्यन्ति, न शब्दः । स च तदनुरक्तोऽर्थप्रत्ययं जनयति । 
पुरुषवुद्धयवस्थितस्येव चार्थस्य प्रत्ययमादधाति शब्द इत्यर्थः । स॒ च शाब्दो वस्तुत 
एकोऽपि तत्तद्र्णसंस्कारेः प्रतिविम्बितस्तत्तदरूपोऽप्यत्र पदरूपतामिवापन्न इति 
सर्वपदखूपः सर्वार्थाभिधानराक्तिः, या योगिप्रत्यक्षगम्या । 





¶. श्रीमद्भाग° १२।६।४०; २. तत्र॑व-१२।६।४१, ४३। 

स्फोटमीमांसा ५७ 


अलङ्कारशास्त्रे भाषातत्वमेव शव्दतत्वरूपतया प्रतिपाद्यत इति विमशंः- 


साहित्यशास्तरेऽपि भाषातत्त्वमेव शब्दतत््वरूपतया प्रतिपादितम्‌ । शब्दस्य 
काव्यत्वं स्वीकृतवता पण्डितराजेन रसगङ्काधरकारेण रसगङ्काधरकाग्यलक्षणम- 
वतारयता प्रोक्तमेव--““रमणीयार्थप्रतिपादकः शब्दः काव्यम्‌"इति । नहि करिचत्तदेक- 
राब्द- काव्यतां भजते, न वा पदसमुदायः, वाक्यस्येव कान्यत्वानुभवात्‌ । अत एव शाब्दं 
विहाय “वाक्यं रसाट्मकं काव्यम्‌" (सा० द० १।३) इति दर्पणकारस्य श्रीविदवनाथस्य 
कान्यलक्षण्रतिपत्तिः। वाक्यञ्चापि भआकाङक्षायोग्यतासन्निधिनान्‌ पदस्मुदायः। 
भाकाङ्क्षा चापि पुरुषनिष्ठ एव धमः, शब्दनिष्ठत्वेन तस्याः प्रतीतेः सम्बन्धमात्रा- 
श्रितत्वात्‌ एवच्च । वाक्यस्यापि भौतिकत्वमिव बाह्यत्वमिव वा मानसत्वमप्यव्याहुतमेव । 
ततश्च यदेव भाषात्वम्‌, तदेव वाक्यत्वमिति स्थिरतमम्‌ । रोकेऽपि “भाषायां 
सदवसश्रुवः" (पा० सू०३।२।१०८), “श्रथमायाइच द्विवचने भाषायाम्‌ १", “स्थितप्रज्ञस्य 
का भाषा ? समाधिस्थस्य केशव २""इत्यादिगीतावचनं द्वितीयाध्याये प्रोक्तम्‌ । 


आधुनिकसम्मतिः- 

सम्प्रति यद्धि वेज्ञानिकानामाधुनिकानां च भाषातत्त्वमर, तदेव वेदिकानां 
राव्दिकानाञ्च वाक्यत्वमित्येव स्फोटतत्त्वमित्यवधार्यम्‌ । सोऽयं शब्दमात्रपरिवर्तनङ़ृतो 
भेदश्रमः। वस्तुतस्तु व्यवहा रात्मकेऽस्मिञ्जगति करिचत्‌ कच्चिद्‌ घटमानयेति ब्रते, ततद्च 
घटकर्मकानयने प्रवृत्तिः शाब्दबोधं विना कथमपि न सम्भवा । शान्दबोधोऽपि वृत्ति- 
विशिष्टपदज्ञानाधीनः। यथा-^तद्धर्मावच्छिन्नविषयक शाब्दवुद्धित्वावच्छिन्नं प्रति 
तद्धर्मावच्छिन्ननिरूपितवृत्तिविशिष्टज्ञानं हेतुः इति कार्यकारणभावस्य सम्मतत्वात्‌ । 
तथा बोधोपपत्तये तत्तदर्थबोधकत्वराक्तिमतो वृत्त्याश्चरयस्य शब्दस्य निर्णयः समुचित 
एव । एवंविधे सति कः वृत्याश्रयः ? इति प्रहने स्फोट एव समाधानमुक्तवहुविध- 
प्रक्रियया प्रदितमेवास्ति। 


कयटमतेन स्फोटस्वरूपम्‌- 


कैयटोऽप्याहु-“भडउण्‌"" इत्यत्र व्यक्तिस्फोटजातिस्फोटयोबलाबङं विचारणपरमु 
“अक्षरं न क्षरं विद्यात्‌" इति भाष्यग्याख्यावसरे वर्णपदवाक्यस्फोटानां ग्यवहारनित्यता, 
नित्यत्वं तु जातिस्फोटस्यैवेति प्रतिपादयन्‌ ब्रह्मतत्वमेव शब्दरूपतया प्रतिभातीति 
व्याजहार । “मादयन्तौ टकितौ" ( पा° सु° १।१।४६ ) इति सूत्र वर्णपदस्फोटावुक्तो । 
असत्यमेव प्रकृतिप्रत्ययवि भागं तत्तदर्थञ्चाक्रित्य रेखागवयन्यायेन सत्यस्य प्दवाक्य- 
स्फोटस्य व्युत्पादनमभिग्रेतमिति तत्र केयटः। “भर्थवदधातु° ˆ`" (पा० सुर १।४।४५), 
““स्वं रूपं शब्दस्याशब्दसंज्ञा” (पा०सू° १।१।६८)”' तपरस्तत्कालस्य  (पा°सु° १।१।७०) 


इत्यादिपूत्रेष्वपि भाष्यकेयटादौ सुप्रतिपादितम्‌ । 


१. अष्टा०-७।२।८८; २. श्रीमद्धगवद्गीता--२।५४ । 

५८ स्फोटमीोमांसा 


भगवता भरतंहरिणापि जातेर्ब्रह्यात्मकत्वमुक्तम्‌ । यथा- 


सम्बन्धिभेदात्‌ सत्तेव॒ भिद्यमाना गवादिषु 
जातिरिघ्युच्यते तस्यां स्वे शाब्दा व्यवस्थिताः? ॥ 
अनेकव्यक्त्यभिन्यङ्या जातिः स्फोट इति स्मृता । 
कश्चिद्‌ व्यक्तय एवास्या ध्वनित्वेन प्रकत्पिता-२ ॥ 


अष्टसु स्फोटेषु भखण्डवाक्यस्फोटमतिरिच्य सर्वे रास्त्रप्रक्रियानिर्वाहुका एव । 
वास्तविकत्वं वाक्यस्फोटस्येव, तत्रापि जातिस्फोटस्येवेति । 


वाक्यस्फोटोऽपि निष्कर्षे तिष्ठतीति मतिस्थितिः प्रथमव्युत्पत्तरव्यवहाराधीनतया 
सम्पूण॑स्य वाक्यस्य विशिष्टे प्रथमं शक्तिग्रहो भवतीति निविवादमेव, अभतोऽष्टविध- 
स्फोटात्मको ब्रह्मरूपः शब्द एव वृत्त्याश्रयो भवति । तत्राप्यखण्डवाक्यजातिस्फोट एवेति 
पारमाथिकः, तेनेव लोकेऽ्थावगम इति सिद्धान्तपन्थाः पूर्वमपि प्रदशित एव । शब्दादेव 
गीतरूपेण व्याख्याताः षड्जादयरसदाः स्वराः गान्धर्वे प्रसिद्धास्तेषां भेदस्तदन्यतमः। 
रूप्यते परिच्छिद्यते यस्तन्निबन्धनं षड्जादिभेदनिरूपणमु, तस्मादेव सर्वा अष्टविधाः 
प्रकाराः चाब्दमाव्रासु दान्दशाक्तिसु निश्चिताः, तत्तदर्थंबोधकत्वेन संविज्ञातपदनिबन्धनः 
स्वोऽर्थः शब्देन निरूप्यमाणो व्यवहारमवतरति । षड्ज-ऋषभ-गान्धार-धैवत-निषाद- 
पञ्चानां च भनवस्थितप्रसिद्धविज्ञानपदानां विरोषो निबन्धनपदप्रत्ययमन्तरेण नावधार्यते । 
गोपालादयोऽपि वाचकपदं प्रकल्प्य गवादिषु विशेषविषयं व्यवहारमारभन्ते । एवच्च 
सर्वत्र राब्दाध्यासरूढो भिन्नोऽ्थः शन्दशक्तिसंसृष्टशब्दविषय्या बुद्धया प्रकाशते । अत एव 
भगवाच्‌ भर्तृहरि्वंदति यत्‌- 


न सोऽस्ति प्रत्ययो रोके यः दाब्दानुगमादते । 
अनुविद्धमिव ज्ञानं सवं शाब्देन भासते3 ॥ 


अथ बाह्यार्थेषु यः प्रत्ययः प्रत्यक्षभूतः प्रथमः, स वाग्रूपनिमित्तापरिग्रहेण वस्तु- 
स्वरूपमात्रमिदं तदिति व्यपदेशरहितया वृत्त्या प्रत्याययति । स्मरणकाकेऽप्यव्यपदेक्य- 
वस्तुविषये प्रत्याय्यत्वरहितानामुपरुन्धिकारणानां स्मरणजननाभिमुख्ये स्मृतिविषयाः 
दलोकादयः प्रकाशानुगममात्र स्पष्टप्रकाशदान्दरहितं वुद्धिविषया भवन्ति । तथा हि कोऽपि 
इलोको वाऽनुवाको वा योऽयं मया श्रुतिमात्रेण गृहीत इति वाग्रुपतायाः सत्यामुत्पन्नः 
प्रकारो विशेषवाग्रपतामधिगतः प्रकाशक्रियासाधनतया व्यवतिष्ठते । यस्य शब्दत्रह्मणो 
ह्ये वंविधो महिमा वणितः, स वाग्रप एव सवंशाब्दिकसिद्धान्तः । सा वाग्रूपता चतुदशा- 
नामष्टादशानां वा सर्वेषां शिल्पानां करानान्चोपबन्धनी । 

पुराणन्यायमीमां साधर्महास्वाङ्गमिध्िताः । 
वेदाः स्थानानि विद्यानां धर्मस्य च चतुर्दश ॥ 


अङ्गानि वेदाश्चत्वारो मीमांसान्यायविस्तरः। 
पुराणं धर्मशास्त्रञ्च विद्या ह्य ताश्वतुर्दश ॥ इति । 


याज्ञवल्यादिवचनानुसारं सर्वविद्यानां प्रयोजिका मूरकारणमित्यवधारितमू । 
अभिनिष्पत्तौ सर्ववां पदार्थानां तद्वशाद्‌ अभिनिष्पत्तौ सर्वं ॑वस्तु सर्वमुत्पन्नं वस्तु- 
सामान्यं पदार्थंजातं विभज्यते पुथक्क्रियत इत्यर्थः । विद्यारिल्पकलादिभिर्छोकिकेषु 
वेदिकेषु च पदार्थेषु मनुष्याणां व्यवहा रप्राचुर्यम्‌, मनुष्याधीनाश्च स्थावरजङ्गमस्य 
प्रवृत्तयो विद्यादयङ्च वाग्रूपायां बुद्धौ निबद्धाः, धटादयुत्पादेऽपि प्रयोजकोपदेशः प्रयोज्य- 
समाहा रश्वेत्येतत्सवं वा्रूपानुसारमेव कल्प्यत इति तत्तात्पर्यम्‌ । अत एव भर्तुंहुरेरयं 
दरोकः वाक्यपदीये प्रोक्तः- 


सा सर्वविद्यारिल्पानां कानां चोपबन्धनी । 
तद्वरशादभिनिष्पन्नं सवं वस्तु विभज्यते? ॥ इति । 


सुत्रवातिकभाष्यकाराभिमतप्रकाशनम्‌- 


तस्या एव वाग्रूपायाः सूत्रवातिकभाष्यवाक्यपदीयादिग्रन्थकाराणां निविवाद- 
सिद्धा कालाख्या राक्तिरूपा संज्ञा प्रथिता वतते । तस्मादिह काकविषयकः सारांदाः 
्रस्तुयते । तथा हि “स्वतन्त्रः कर्ता“ ( पा० सु. १।४।५४ ) इत्यादिवचनैः शब्दत्रह्मणः 
स्वातन्त्र्यापरपर्याया कलाद्यनेकावान्तरशक्तिविशिष्टकालाख्येव शक्तिः समुज्जृम्भते । 
सेव शक्तिनिमित्तरूपमुपादानरूपञ्च संधत्ते, तेन जन्मादिमय्यः शक्तयस्तद्विजुम्मितमेव, 
सैवात्राभ्यनुज्ञाशक्तिपुरस्कारेण विदवं सुजति, प्रतिबन्धशक्तं पुरोधाय विश्वं विलापयति। 
कालाख्यस्वातन्त्रयशक्त्या सवाः परतन्त्राः जन्मवत्यदशक्तयः समाविष्टाः कालशक्ति 
वृत्तिमनुपतन्ति । ततरच प्रतिभावं वेर्वरूपस्य प्रतिबन्धाभ्यनुज्ञभ्यां शक्ट्यवच्छेदेनं 
्रमवानिवामासो लक्ष्यते । ततस्च सेव कालाख्या शक्तिरेव प्रतिबन्धाभ्यनुज्ञाख्याऽ- 
वान्तरशक्तव्यपाश्रयेण विदवं सुजति, संहुरति चेत्येवार्थः । 


१. तत्र प्रतिबन्धशक्तिरेव भूतभविष्यमेदेन द्विधा प्रोक्ता, तत्रैव कालसमुदेशेऽ 
भिन्नेन काठेन व्यवहुतुमशक्यतया क्रियोपाधिर्भूतमविष्यवर्तंमानमेदाद्‌ अभिन्नोऽपि 
कालो भिद्यते । एकस्येव कालस्य तिसः शक्तयो वर्तन्ते । तत्र॒ भूतशक्तिसम्बन्धेन 
प्रध्वंसाभावः, भविष्यसम्बन्धेन च प्रागभावः प्रतिपाद्यते। वर्तमानशक्तिसम्बन्धेन 
सत्ता भावानामभिव्यक्तिजन्येव कथ्यते । 


२. भभ्यनुज्ञार वितस्तु स्वरूपसत्येव विद्योतते । अतोतानागतावध्वानौ भावावरण- 
हेतुत्वात्‌ तमःस्वभावौ, आवरणं तमोधर्मः, गुखवरणकमेव तम इति सांख्यकारिकाया- 

मुक्तमेव । वर्तमानोऽध्वा प्रकाशतुल्यः सत्त्वसदुशः, सत्वं ठघु प्रकादाकमिष्टम्‌' 
इत्युक्तंर्च । रजस्तु प्रवृत्तिसामान्यं कालस्वरूपं सर्व॑त्रान्वयि । प्रतिबन्धाभ्यनूज्ञाभ्यां 
्रवतक्रेरणानुरूपं रजः कालात्मकमेवा ्खीक्रियते । तेनैतद्‌ विज्ञायते यद्‌ विद्वात्मा एक 
एव पख्रह्याभिधानः सत्यो भावः, स एव सर्गस्थितिप्रलयव्यवहा रहेतुतया भनन्तशक्तित्वेन 
व्यवह्कियमाणो भवति । तथा च क्रमिकांङ्चक्रश्रमिवत्‌ परावर्तमानान्‌ भावान्‌ 
प्रकारायन्‌ कालयति भूतानीत्युच्यते काः । स च विभुः स्वतन्त्रर्च । तस्मादेव निखिल- 
प्रपञ्चजातं प्रति स्वातन्त्यशक्तिमदभिन्नः करतुंपदवाच्यः सुसङ्खच्छते । भर्तृहरिणापि- 
“"सध्याहितकखां यस्य +" इत्यादिना प्रथितदच । 


कालसमुदेशे च-“शक्त्यात्मदेवतापक्षेभिन्नकालस्य दर्शनम्‌ २" इति वचनेनापि 
कालाख्या स्वातन्त्र्यराक्तिः ब्रह्मणः' इति भर्तृह्रेरभिप्राये सत्यपि व्याख्यातारः कारण- 
राक्तिरेव काल इत्याचक्षते । 


तथा हि सा बवीजशक्तिरङ्कुरोपलम्भमभ्यनुजानती काण्डप्रसवञ्च तदानीं 
प्रतिबध्नती काककार्यकारणात्‌ कालसंज्ञां भजति । एवमङ्करादिशक्तावपि यथोत्तरम- 
नन्तकार्यजननाद्‌ व्यवहितं तत्कायं प्रतिबन्धाच्च कारतत्तवं बोध्यते कैरिचत्‌, तदयुक्तं 
प्रतीयते, यतो हि नियतकारणाभावाः स्वकारणसान्तिध्यं भजन्ति, नान्यथा इति 
कारणसामथ्यमेवेदम्‌, तत्तु नियतकाकत्वात्सहुकारी कालस्तदन्य एव प्रोक्तः । कारण- 
परम्परया उत्पद्यमानानां भावानां क्रमदर्शानाच्च क्रमाख्या काठशक्तिभविोपाधिरि- 
त्येवावधायंते । ततश्च भावभेदावमासने प्रभुः स एव । स एव च तत्र तदनुयायि- 
करमावमासनेऽपि समर्थः, स्वतन्त्रस्य चिदात्मन एव जीवात्मगतेयं शाक्तिः कालाख्या 
वक्तु दाक्या । 


चिदात्मनश्शक्तिः काल इति विचारः- 


ताद्राचिदात्मनः शक्तिः कारः, तादृशशक्तिविरिष्ट आत्मा पुरुषो जीवो वा 
्रोच्यते, स॒ एव . यथातत्त्वमर्थानु प्रत्येतुमसमर्थः स्वाभासकालानुसारं तत्र क्रमम- 
ध्यवस्यति । ततश्च कालभेदप्रक्लृप्तेः स एवोपचारेण कालाख्यां प्रतिपद्यते । स एव हि 
कालदाक्तरविद्याशक्तिसहचारिण्याः फलभूमिः । तददुष्टादिवशेनैव च भावेषु प्रति- 
बन्धाभ्यनुज्ञे भवतः । 


केषाञ्चिन्मते धृतविग्रहा देवतेव कालः- 


तथा हि विग्रहवतीं महाप्रभावा देवतां कारत्वेन वर्णयन्ति केचन विपधितः। 
तत्रापि चिद्रूपस्य ब्रह्मणः शक्तिर्देवतेव सकल्जगदुभ्रासघस्मरेत्यतदानुगुण्यमेवेतीद- 
मेवात्र दर्शनम्‌ 1 तस्मादेवेतत्काक्दर्शनमविद्यायां संसारहेतुभूतायां प्रथमं मन्यते । 

भेदावभास एव संसारः, भेदश्चापि देशकालाभ्यामेव, तत्र च कालभेदो जगत्सुष्टेराद्यः। 
भक्रमा हि परयन्तीरूपा संवित्‌ प्राणवृत्तिमुपारूढा कालात्मना परिगृहीतक्रमेव भासते । 
भविभूतायां तु विद्यायां सवस्य मेदध्रपञ्चस्यापगमादयमप्युपेति । व्यवहारे तु सर्वंस्येव 
सत्यतया कि युक्तमयुक्तं वेति विचारो निष्फकतां भजति । समीचीनं मतमिदमत्र 
वक्तुं शक्यते यत्‌ सत्त्वादसत्त्वस्य मेदो नास्ति । सत्वमेव तिरोभूतमसत्त्वमिति 
व्यवहूतिपथमाग च्छति, न त्वभावो नाम किञ्चित्‌ पदार्थान्तरम्‌ । तदुक्तं भगवता 
पतञ्ञलिना-““धर्मो तयध्वा, वर्मास्तु त्यध्वानः । तल्लक्षितास्तां तामवस्थां प्राप्नुवन्तोऽ- 
न्यत्वेन प्र तिनिदिद्यन्ते । भवस्थान्तरतो न द्रव्यान्तरतः” इति" । कथं तहि नित्यानां 
दाब्दानां नित्येन काकेन कृतो ह्वस्वत्वादिभेदः ? कल्पित इत्येव ब्रूमः । तद्यथा 
चिरमिदं क्षिप्रमिदं कृतमिति ज्ञानयोः स्वतःसमानकारत्वेऽपि विषयगतप्रचयापच- 
याभ्यां कालप्रतिभास इव स्वात्मनि लक्ष्यते । तथा ह्भस्वादावपि राब्दततवस्य नित्य- 
त्वात्‌ समानकाकत्वेऽपि समुपचरितः कालभेदो न विरोधमापद्यते । तदुपचरितञ्चेत्त्थं 
वक्तुं राक्यते यद्‌ यावत्‌ क्षणसन्तानः सङ्कुलनवुद्धया एकत्वेन गृह्यते, तावानेकः कालो 
दिनपक्षमासादिरूपेण विभक्त इव दुश्यते, समनुभूयते वा । एवञ्चापचयकाष्ठागतः 
क्षण उपचयकाष्ठातो मन्वन्तरादिरिति। तत्परिच्छेदिका नाकिकाविवरादम्भः 
शरुतिः । अन्यच्च घटिकरायन्त्रादिकं चन्द्र-सूर्यसञ्चारादिकञ्च तत्परिच्छेदकमुपवर्णयन्ति 
विज्ञा: । 

अत एव पाणिनिमुनिना स्वाष्टाध्याय्यां कालतत्वविषयमधिक्त्य “कारोप- 
सर्जने च तुल्यम्‌” ( पा० स्‌० १।२।५७ ) इति सूत्रयता करालस्य लक्षणं नैव कर्तव्य- 
मन्यत्र॒तस्य प्रसिद्धत्वादित्युक्तम्‌ 1 सेव प्रसिद्धिः “येन मूर्तीनामुपचयापचयाश्च 
परिलक्ष्यन्ते, तमेव कालमाहुः" इत्यादिरूपेणेति भगवता भाष्यकारेण प्रतिपादितम्‌ । 

इथं वाक्‌ शब्दतत्त्वं सर्वान्‌ देहिनो जीवाच्‌ अर्थक्रियासु प्रयोजनार्थभ्यापारे 
समीहयति = नियोजयति कालाख्यशाक्तिसचिवः, कालसंज्ञास्वयमविगतदच । वाग्‌- 
परमे च विगता संज्ञा चेतन्यमस्येति विसंज्ञोऽयं देही काष्ठकुञ्यवद्‌ इतर्यापारानु- 
विधायित्वे निदर्शनम्‌, वाक्तत्छरमेव चितिक्रियारूपं स्वीकृतं भवतोति न संशयः। 


यथोक्तमपि- 
भेदोद्ग्राहुविवर्तेन लन्धाकारपरिग्रहा । 


आम्नाता सर्वंविद्यासु वागेव प्रकृतिः परा ॥ 
एकत्वमनतिक्रान्ता वाङ्नेत्रा वाडःनिबन्धनाः । 
पथक्‌ प्रत्यवमासन्ते वाग्विभागा गवादयः ॥ 


षडद्वारां षडधिष्ठानां षट्‌प्रवोधां षडन्ययाम्‌ । 
ते मृत्युमतिवर्तन्ते ये वं वाचमुपासते ॥ इति । 


१. पा० सू° बरृ° प° २०।८; २. वा० १० १।१२६, टीकायाम्‌ । 

स्वप्नेऽपि वाच उपयोगो दश्यत एवेति विचारः- 


„4 (| + 


सविभागसाध्यसाधनभावरूपः राब्दन्नह्यणो जाग्रदरूपो विवर्तः । एवच्च जाग्रदव- 
स्यायां साध्यसाधनयोभेदे कर्ता कतुंत्वाभिमानवान्‌ यथा कार्ये घटादिरूपे, तथा 
प्रव्ततेऽमीष्टभ्रकारेण प्रवृत्तिरीखो भवति । जाग्रदवस्थायामिव अविभागे साध्य 
साधनभेदरहिते स्वप्ने सेव वागेव कार्यत्वेन कमत्वेनावतिष्ठते । यथा जाग्रदवस्थायां 
विभागेन घटादिरूपेण विवृत्तया वाचा कर्मणि कर्तां प्रवर्तते, तथा स्वप्नावस्थायां 
वागेव घटादिरूपेण विवर्तमाना तत्कार्स्थानापन्ना भवति, तथा च स्वस्ते वागुपयोगः 
पारमाथिक एव । अत एवोक्तमत्र वाक्यपदीयकारेः- 


प्रविभागे यथा कर्तां तथा कार्ये प्रवर्तते 
अविभागे तथा संव कार्यत्वेनावतिष्ठते" ॥ इति । 


अग्रेऽपि वाक्यपदीयकारो वदति ब्रह्मकाण्डे, यथा- 


स्वमात्रा परमात्रा वा श्रुत्या प्रक्रम्यते यथा । 
तथेव शूढतामेति तया ह्यर्थो विधीयते ॥ इति । 


अत्र वाक्यपदीयकारो मतद्रयं स्वमात्रा परमात्रेति भेदेन प्रदर्शयति । प्रथमपक्षे 
स्वदाब्द आत्मावाचो जीवपरः, मात्राशब्दोऽरपरः, अंशपर्यवसायी अवयववाची वा । 
द्वितीयपक्षे नानाजीवाः, सर्वश्च तेः प्रत्येकं प्रत्येकं ब्रह्याण्डमारब्धम्‌, यस्य च॒ जीवस्य 
तत्त्वसाक्षात्कारः, तद्रचिततब्रह्याण्डस्य ख्यो यथा भवति, तथा प्रतिपाद्यते । दशभिः 
पुरुषेरेका रज्जुः उरगात्मना प्रतीता, तद्रचिता उरगाश्च दरासंख्याकाः, तत्र यस्यैव 
रज्जुतत्त्वसाक्षात्कारस्तस्यव सर्प॑श्नान्तिनिवृत्तिर्नान्येषाम्‌ । तस्मादेकैकस्य चितितत्त्वस्य 
सर्वभ्रबोधरूपः, सर्वभ्रेदरूपश्चायं परिणाम इति । मतेऽस्मिन्र॒ परिणामस्य व्यवहारे 
सत्यत्वं परमार्थेऽसत्यत्वस्‌ । अन्यपक्षे च एकजीववादो नानाजीवात्मैव चैतन्यं सर्व- 
विकारकारणम्‌, यथा यन्त्रस्थात्‌ क्षुण्णात्‌, पेषणात्‌, घर्षणाद्वा तिङास्तैलपरविभागाः, 
एवं चेतन्याद्‌ विक्वस्य सर्गः प्रोक्तः। परस्य परमात्मनो मात्रा विकारोंऽदा इति 
परमात्रावादिनः। तथा च श्रूयते--“महतोऽनेविस्पुलिङ्गाः सूक्षमाद्रायोरभ्रघना- 
द्चन्द्रकान्ताद्विभागिन्यस्तोयधाराः पृथिव्या वा शालादयो न्यग्रोधनाम्न्यो वा 
सावरोहुरसवा न्यग्रोधाः'" इति । 


वस्तुतः परममूककारणं शब्द एव सगं नानारूपेण विवतते, मतमेदाः स्वस्वानु- 
भवावसायिनः, तथा च श्रुत्याऽन्तःसन्निवेरिना शब्देन करर यथा यावत्प्रकारविरिाष्टः 
स्वमात्रादि प्रक्रम्यते । अन्तःसन्निवेिना शब्देन सुखदुःखादिरूपेण भिन्नेषु प्राणिवर्गेषु 
बहुधा विवर्त्यंत इति । तथैव प्रारम्भप्रकारविशिष्टं रूढतां प्रसिद्धमिति श्रुत्येवान्त-- 
सन्लिवेरिना शब्दत्वेनेवार्थो भूतभौतिकवर्गो विधीयते कल्प्यते, भतात्िकप्रतोति- 


१. बा० प० १।१२७; २. तत्र॑व-१।१२८ । 

विषयीक्रियते, उपस्थितिद्रारा शन्दविषयीक्रियत इत्यर्थः । ये च दाब्दार्थाः प्रमाणान्तर- 
सिद्धसत्तवास्तानपि न॒ वहिः सदसत्त्वा प्रकाशयन्ति रान्दाः; किन्तु बुद्धिप्रतिभास- 
समानार्थाकारतया वुद्धौ सर्वपदार्थानां तासनारूपेण सत्त्वात्सवं निरवद्यम्‌ । 

तस्मादेव शब्दस्यान्तर्यामित्वं सर्वगतं ब्रह्मेव सूपपन्नं को विरोद्धुं क्षमः? 
““चत्वारि श्युद्खा त्रयोऽस्य पादाः" (ऋ० वे० ४।५८।३) इति भाष्यपरठितश्रुतिबोधितम्‌, 
तेनेवेदं शब्दतक्तवमन्तवृद्धिगुहायामवस्थितं महान्तमृषभं शब्दधर्मंवष॑कं श्राहुः श्रुतयः, 
शरुत्य्थज्ञारचापि । येन ऋषभेण महता देवेन सायुज्यं शब्बन्रह्याभेदनात्मन्ञानं मुमु्षुभि- 
स्समथतम्‌ । मतमिदं वाक्यपदीयकारोऽपि समर्थयन्नेव कारिकामिमामवतारयति, 
यथा- 


भपि प्रयोक्त रात्मानं शब्दमन्तरवस्थितम्‌ । 
प्राहर्महान्तमृषभं येन॒ सायुज्यमिष्यते” ॥ इ।त । 


भतः पुरुषोच्चार्यमाणः शब्दप्रतिविम्बग्राहको रोकव्यवहारक्षमः कार्यत्रह्मरूपः 
शब्दः । नित्यङ्च सर्वव्यवहारहेतुः क्रमरहितः सरवेप्राण्यन्त.सन्निविष्टः सर्वकार्यवग॑स्य 
प्रभवः क्रियाजातस्याश्चरयः। सुखदुःखयोरधिष्ठानम्‌ = सर्व॑त्राप्रतिहृतकार्यजननराक्ति 
परिच्छिन्नानां परिणामरान्यप्रकृतिः, न तु सांख्यसिद्धान्तसिद्धप्रधानवत्परिणामः। 
यथा पदा्थप्रकादादाक्तिरपि प्रदीपो घटावसद्धः, एवं भोगायतनशरीरावधिः पर्यन्या- 
ग्निवदुत्पत्तिविनाशशाक्तियुक्तः सर्वेश्वरः सवंदाक्तिमंहानु शब्दवृषभस्तत्र॒वाग्योगविदो 
विच्छियाहङ्का रग्रन्थीन्‌ अत्यन्तविनिविभागेन संसृज्यन्त इति । इदमेव “अनादिनिधनम्‌” 
( वा० प० १।१ ) इत्यत्रोक्तं शब्दब्रह्येति तत्त्वं मीमांस्य जिज्ञास्यञ्चेति । 


शब्दिकतन्त्रानुसारं सुष्टिविमशंः- 


वस्तुतः परादाक्तिः परावागपरपर्याया आत्मगर्भस्था समस्तमपि विह्वमा- 
त्मसाल्कृत्य, उत॒ वा आत्मगर्भस्था समस्तं प्रपञ्चं द्रष्टुमुन्मुखा मात्रावच्छिन्ना शिव- 
साध्याभावमापन्ना बिन्दुरूपेण परिणता भवति । तस्याः सकाशादेव पारमाथिकचेतन्यं 
प्रतिफकितं सज्ज्योतिलिङ्गरूपेणाभिव्यक्तो जायते। तामेव बिन्दुरूपिणी तान्त्रिक- 
परिभाषायां कामरूपपीठात्मना तान्त्रिका वर्णयन्ति । 


दाक्तिपीठमिदमेकमात्रा शक्त्यंशभूतमेकमाव्रा शिवांडमुररीक्ृत्य सामरस्यं 
भजति । समभावेन संघटितस्वरूपमेव प्रमाचार्याः शास्वज्ञाः क्षान्तागक्तिअम्बिका- 
दाक्त्यात्मनेति प्रतिपादयन्ति । पीठेऽस्मिन्‌ महाराक्तेः प्रकाशः परावाग्रपेणेव भवति, नात्र 
संशयः । येस्तन््रानुसारं तन्त्रानुमितमनुमोदितं योगसाधनमभ्यस्तम्‌, तेरेव विज्ञातं 
यदित एव शब्दराज्यसंमुचनं सार्वत्रिकं प्रवर्तत इति, इदमेव प्रणवस्य वास्तविकं 
स्वरूपं वेदस्वरूपं वा । 

इत्थं क्रमशः तादुश्याः परावागपरपर्यायामहाशक्तेः पराशाक्तेर्वा सुक्रमिकविकासेन 
दान्ताशक्तिः, सा इच्छारूपतया परिणता भवति । तदानीं दिवांशाम्विकाशक्तिरपि 
वामार्पेणाविभूता रिवेन सह सामरस्यमयबिन्दोक्चाविभवि सति ततः स्वयमेव 
तदनुरूपचैतन्यस्य स्फुरणं सम्पद्यते । इदमेवोक्तस्वरूपं विन्दुं पूर्णं गिरिपीठं तथा चिद्धि- 
कासमेव वाणलिङ्धं बोधयन्तीति प्रोक्तमाचार्यैः। शब्दशास्त्रीयवेयाकरणानां सिद्धान्त 
दृष्ट्या इयमेव पञ्यन्तीवाचोऽवस्था भवति । पराशक्तिस्वरूपस्य राब्दनब्रह्मणः प्रथमभूमौ, 
उत वा कामरूपपीठे स्वात्मगभस्थं विद्वं नित्यं वर्तमानं प्यन्त्येव पश्यन्तीपदवीं भजति 
तदन्वर्थसंज्ञामिति । तदानीमतीतानागतरूपविभक्तकालस्य सत्ता न भवति, तथा दूरस्थ- 
समीपव्यवधानमन्तरारमपि न भवति, तदानीं खद कार्यकारणयोः कठिनोऽपि नियमोऽ 
ज्ञात एव भवति, न च तदा करचद्िक्षोभः चाञ्चल्यं वा दुष्टिपथायत इत्यनुभवति 
योगी, भत एव शान्तिमियी पूर्णावस्था भवति ¦ तदनन्तरमिच्छाशक्तिरन्मिषिता भवति, 
तदुन्मेषेण सदैव शब्दस्य द्वितीये प्रविभागे सृष्टिप्रक्रिया विकारापथमायाति । इत्त्थम्भूत- 
प्रक्रियां मण्डलपदेनाभिभाषन्ते तज्ज्ञाः। पराशक्तरिच्छाप्रभावेण विन्दुरूपग भ॑स्थस्येक- 
देशस्थितस्य शब्दतत्वस्य सकाशाद्‌ विसृष्टिरेव सृषिपदाभिहिता भवति । 


उपयृक्ताया भूमेः कालस्य प्रभाव आरब्धो भवति यस्मात्‌, तेनैव सृष्टतया 
न युगपद्‌ भवति; किन्तु क्रमानुसारमेव । तथेव देशस्य कार्यकारणभावयोह्च स्फुरण- 
मप्यवधारणीयं भवति । एवंविधपरावस्थायां तदिच्छारा क्तेरुपरमे सति ज्ञानश क्तेरुदयः 
सम्भवति । तथा स शिवांशो ज्येष्ठया शक्त्या सहाद्रेतभावाधिष्ठितः सम्मिलितो वा 
जालन्धपीठरूपसामरस्यबिन्दोः सूर्ट विधत्ते । तस्मादेव बिन्दोरभिन्यक्तं चेतन्यमितर- 
लिङ्कनाम्ना प्रसिद्धं भवति । शक्तस्तस्या एव प्रविभागे, स्तरे वा मध्यमावागाविर्भूता 
भवति, यस्याः प्रभावेण सृष्टं जगत्तत्तद्‌भावेषु स्थितं मन्यते । यदा ख स्थितिरक्तिः 
क्षीणा भवति, तदा स्वभावतो नेसगिकनियमेनान्तर्मुखाऽऽकर्षणप्रबला विजृम्भिता 
भवति । तत्प्रभावादेव संहारशक्तिक्रिया प्रारम्भा भवति, तदा ज्ञानराक्तिः क्रियाराक्ति- 
रूपतया परिणता सती रिवांदाया रौद्रीशक्त्या सह्‌ साम्यभावं भजते, तदा तत्परिणामः 
फलस्वरूपः। यस्याद्वेतविन्दोराविर्भावः सञ्जायते, स॒ एवोट्धीयमानपीटठपदेनाभिहितो 
मवति । भस्मादेव विन्दोख्तच्छक्ति्मंहातेजःसम्पन्ने परलिङ्गरूपेऽभिव्यक्ता भवति । 
इयमेव शाब्दिकसिद्धान्तेऽपि शब्दस्य वेखरीनाम्नी तुरोया भूमिस्चतुर्थी वागिति 
व्थपदिशयते । यस्य संहारशीकस्य क्षयवर्धकस्य जगतोऽनुभवं विभावयन्ति वैयाकरणाः, 
तद्धि निखिरमपि वैखर्य्या एव विभूतिः । इत्थमत्र परा-पदयन्ती-मध्यमा-वैखरीति 
तन्ताशुसारं कामरूपपीठम्‌, पूर्णगिरिपीठम, नित्यमण्डलजालन्धपीठम्‌, इतरकिङ्गमु, 
उद्धीयानपीरञ्चेति क्रमशो ग्यपदिष्टं भवति । 

तिसृणां वाचामेव प्रणवरूपतया ऋग्यजुःसामाथर्वादिरूपतया निरूपणम्‌- 


एतावतोक्तदिरा पदयन्ती-मध्यमा-वेखरीणां वाचां शब्दात्मना यास्तिस्रोऽ 
वस्थार्चचितास्ताः प्रणवस्योङ्कारस्य क्रमदोऽकारः, उकारः, मकार एवेति। ता एव 
च ऋृग्यजुःसामवेदात्मरूपतया ज्ञानिनो दृष्टिपथे समायान्ति । 


अत्रेयमपि भणितिर्यत्‌ त्रिलोकः, त्रिदेवता, त्रिकालप्रमृतयोऽखण्डपरावाक्‌- 
स्फोटात्मकशब्दत्रह्मणस्तुरीयवाच एव परिणाममात्रभूतास्सन्ति । परावाग्रपनिन्दु- 
गर्भितो यस्त्रिकोणः समस्तस्य ब्रह्माण्डस्य मूलरूपतया, बीजरूपतया शास्त्रेषु सुप्रति- 
पादितः, सोऽस्यैव चतुविधशब्दस्य सम्बन्धेन प्रकटितः प्रकाितः सनु तिष्ठते । तस्य 
त्रिकोणस्य तिस्रो रेखाः पद्यन्ती-मध्यमा-वेखरीरूपा वाचः ब्रह्मविष्णुमहेदात्मना 
प्रतिपादनम्‌, शब्दसुष्टिः, स्थितिः, संहारश्च वामा-ज्येष्ठा-रौद्रीति, ब्रह्माविष्णुमहेशाख्याः 
त्रिप्रकाराः, इच्छा-ज्ञान-क्रियारूपा वा रक्तित्रयस्य प्रतिनिधिरूपा मन्यन्ते । तस्य 
त्रिकोणस्य मध्यचिन्दुरेव परावाग्‌ यद्यपि बिन्दौ शिवशक्ट्योरंशभावमापन्नताऽस्ति, 
त्रिकोणताऽपि, तथापि बिन्दुः प्रधानतया शिवरूपे तथा त्रिकोणोऽपि शक्तिरूपे योनिख्पे 
वा परिणतो भवति । तत एव विन्दुसमन्वितात्‌ त्रिकोणमण्डलात्‌ समस्तं बाह्य जगद्‌ 
ह्याविभूतं भवति । 


उपरि तरिफोणविषये चर्चा चचिता, सा पदयन्ती-मध्यमा-वेखरीरूपत्रिविध- 
दाब्दानां मिथःसंबकेषात्मकं सम्मिलितं स्वरूपमस्ति । तासां केन्द्र बन्दुः, तासां स्वरूपस्य 
वा केन्द्रस्थितविन्दुरस्ति, तस्य स्वरूपमटंरूपे वणितं भवति । तत्‌ परमातुकाया 
विकासक्षेत्रं सदादाक्तित्त्वस्वरूपं मन्यते । 


मध्यविन्दोस्त्रिकोणात्‌ समस्ततत्त्वानां पदार्थानामुत्पत्तिः सम्भवति । यस्याः कस्या 
अपि देवतायाः, उत वा कस्यापीतरप्रविभागस्य मूकतत्त्वानुसन्धाने तस्य चरमावस्थायां 
लिङ्खयोनेः सम्बन्धरूपं त्रिकोणमध्यस्थविन्दुरथवा बिन्दुगमितस्त्रिकोणश्च दृष्टिगोचर 
भवति । भत एव तन्त्रशास्त्रे यस्याः कस्या भपि देवतायाइचक्रवर्णनं भवति, तव्र 
सार्वंत्रिकरूपेण सार्वभौमरूपेण वाऽयं बिन्दुः त्रिकोणम्‌ लस्थाने साधारणतया व्तंमानो 
भवत्येव । कि बहुना, स्थूलं जगद्‌ यदनुमूयते दीपकणिकता कककातो वा विकोर्णप्रमा- 
मण्डलमिव । विन्दोश्शब्दतत्त्वस्य बाह्यप्रसारणे विकिरणमात्रमेव वा स्वीक्रियते । 


इन्द्रियाणां प्रत्याहारेणेमां रदिममालामुपसंहूत्य बाह्य जगन्नैसर्गतो बाह्यबिन्दौ 
विलीनं भवति । एवमेव लि ङ्गात्मकमाभ्यन्तरं जगदपि विक्षुन्धस्यान्तःकरणस्य बाह्य- 
विङासमात्रमवधार्यते, नान्यत्‌ । तदपि विलीने सति तदनुरूपविन्दुस्वर्ूपेऽग्यक्त 
भवति । एवमेव कारणजगदपि उपसंहारं प्राप्य कारणवबिन्दौ पर्यवस्थितं मवति । 
जगत्त्रयमिदं जाग्रत्‌-स्वप्न-सृुषुप्त्यवस्थानां दयोतकमस्ति । अत एव स्थूल-सूक्ष्मकारण- 
भूतास्त्रयो विन्दव एव त्रिकोणस्य त्रयाणां प्रान्तमागानां बिन्दवो बीजभूता; सन्ति । 


९ 

६६ स्फोटमोममांसा 
शवशाक्तसिद्धान्तानुरूपता शब्दनब्रह्मणि- 


्‌ दाब्दिकसिद्धान्तस्य रेव-शाक्तसिद्धान्तेन सह साम्यता विषयेऽस्मिन्‌ प्रायः सर्वेषु 
क्रमेषु परिलक्ष्यते । 


अनादिकारुतः सृष्टेः प्राक्‌ तत्तत्त्वमनग्यक्तं पूर्णंनिराकारसरूपेण शून्यस्वरूपं वस्तु 
विराजमानं तत्तवातीतं प्रपञ्चातीतं व्यवहा रपथादप्यतीतं च स्वीकृतं विद्यते । तदेव तत्त्व- 
मेव चास्त्राणां महाराक्तिदशाक्तानां शौवानाञ्च परमशिवो भवति, वाङ्मनसोऽगोच रत्वात्‌ 
तदनुत्तरत्वेनाभिहितं भवति । 


वस्तुतो हि तस्य वर्णनं न कोऽपि कतु समर्थः । अत एवायं परमदिवो विशुढोऽ- 
न्तरीनो विमर्शंकारणतयं प्रकाशमानः स्वयं प्रकादाभावो विशुद्धो विमर्शाख्यः स्वीकृतः । 
तत्त्वातीतावस्थाये अनुत्तरावस्थाये च शस्त्रेषु वाचकलूपेणादिवर्णोऽकारः प्रमुक्तो 
भवति । तत एव तयो रवस्थयोः सामरस्यावस्था वणिता। एतादृदारिवशक्त्योस्तादात्म्य- 
रूपतेव तत्रत्यसिद्धान्तः । अकाररूपप्रकाशेन सह हकाररूपविमरशंस्य, अर्थाद्‌ अग्निना 
साकृ सोमस्य साम्यमाव एव कामपदवाच्यो रविपदवाच्यो वा प्रसिद्धः। तत्र शास्त्रेषु 
यस्य अग्निसोमात्मकस्य बिन्दोः वर्णनं भ्यते, स एव शिवः । अः' तथा तच्छक्तिरेव "हुः" 
विन्दुरूपतया, अहं पूर्णाहन्तारूपेणानचुभ॒यते योगिभिः । तयोः साम्यभङ्खावस्थया स एव 
विन्दुः प्रस्पन्दितस्सन्‌ शुक्ल-रक्तबिन्दुरूपतयाऽऽविर्भूतः । अनेन प्रस्पन्दनकार्येण योऽभि- 
व्यक्तः, स एव शास्त्रेषु संवित्पदमाक्‌, उत वा चेतन्यनाम्नाभिहितो भवति । भस्येवापरं 
नाम चित्रेति । यथाऽग्निसम्पर्काद्‌ धृतं द्रवीभूतं धाराक्रमपथं भजति, स्पन्दमानं 
भवति, तथेव प्रकाशात्मकरिवसम्पर्काद्‌ विमर्शंरूपा पराशक्तिः श्रुतिपथमवतरति । तस्य 
सकादात्‌ परमानन्दमयी भूताऽमृतधारा सरवति, सेव धारा प्रोक्तचित्करायाः प्रकारा- 
न्तरेण ब्रह्मानन्दस्य स्वरूपं भवतति, यतो हि निष्के चेतन्ये कलाया भारोपो नैव 
सम्भवः, अत एवेयं चित्कलामहाशक्तेः स्वातन्त्रयोन्मेषवशाच्छिवशक्त्यो रपेक्षितवेषम्यादु- 
त्पन्नशक्तिभावस्य प्राधान्यात्‌ प्रकाशांदास्य विमर्शारस्य च धनीभूतसंदरषेणोद्धृता सती 
व्यक्ता भवति । एवं रिव-शक्त्योः संयोगाद्‌ उत्पन्नामृतधारा प्रवाहिता सती रीखारूप- 
तरङ्करूपतां प्रतिपद्यते, सैव तान्त्िकपरिभाषायां हार्धकलानाम्नाऽभिवग्यज्यते । उपयुक्त- 
त्रिकोणविषयकं तत्त्वं य्चचितम्‌, तदेव पश्यन्ती-मध्यमा-वेखरीति त्रिविधशब्दानां 
परस्परं संदकेषात्मकं स्वखूपं स्वीकृतं शाब्दिकानामप्यविश्द्म्‌ । स्थूलमिदं जगत्‌ सर्वंदाऽ- 
नुभूयमानं दीपकलिकातो विकीर्णप्र भामण्डलमिव विन्दोर्बाह्यप्रसारणं विकिरणमात्र- 
मेवे्युक्तं पूर्वमपि । | 
` ` ` शक्तिसाधनाया मूलसूत्र नादानुसन्धानम्‌, उत वा राब्दस्य क्रमिकमुच्चारणमेव, 
नान्यत्‌ । शाब्दिकसिद्धान्ते बिन्दुरेव, शक्तियोगसिद्धन्ते कुण्डलिन्येव वा विक्षुन्धा सती 
नादं विकासयति, तद्रूपतां वा मजति। वस्तुतः पूर्णपरमेदवरस्य स्वातन््यशक्ति- 

श्फीटमीमांसा ६७ 


सर्कांशाच्छब्दतत्त्वरूपविन्दोः विक्षोभकार्यं सम्पन्नं भवति । इमं चिदाकाशस्वरूप- 
बिन्दुं क्वचिदपि निम्न भूमिस्था शक्तिः विक्नोभयितुं न पारयति । यदा खदु कुण्डलि 
मूलाधारस्याधः ऊर्ध्वमुखा सहस्रा राकुककमङे विराजमाना सती तिष्ठति, तदा साऽव्यक्त 
नाम्न्या विद्वोत्तीर्णावस्थाया एवान्तर्गंता भवति; परन्तु स्वातन्त्यवगात्तस्यानुभूति- 
भवति । सफलगुख्करृपावशाद्‌ ईङ्वरानुग्रहवशाच्चैव सा निराधारा निराङम्बा सत्यपि 
कुण्डकिनीशाक्तख्द्‌बोधिता भवति । इच्थं सकरा, निष्कला तथा मिच्रिता तस्याः 
राक्तेस्त्रिधा अवस्था भवति । उपासनाक्रमानुसारं सकलमावस्योपासना निङ्कष्टा मन्यते । 
मिश्रभावस्योपासना मध्यमा मन्यते । परं सामान्यजनकृतोपासना या मन्यतेऽस्मामिः, 
सा प्रोक्तश्रेणीषु नान्तरमुखा भवति । यथा पूर्वमुक्तं यद्‌ गुरुकृपावादीद्व रानुग्रहवशादेव 
कुण्डलिन्याः शक्तेरुटरोधनं सुषुम्नामार्गप्रवेशस्च यावन्न जायते, तावदुपासनाधिक्रारस्योदय 
एव न भवति । मूलाधारत आज्ञाचक्रपर्यन्तं चक्रेरव रीरूपायादशक्तरुपासनाऽऽराधना 
एव निकृष्टोपासना । यक्चाराधक इन्द्रियगति प्राणगतिञ्चावरुष्य कुपथे प्रविष्टो न 
भवति, तदर्थं देव्या अधमोपासनापि न सम्भवा । अतः क्रमा एवाराधकोऽधमभूमितो 
यथाविधि सावनाद्रारा निर्मलचित्तो मध्यमभूमेरूपासनाया अधिकारी भवति। 
ततः परमेव ब्राप्तोत्तमाधिकारो महत्तमायाः शक्तेर्भगवत्या अद्ध॑तोपासनया सिद्धि 
रभते । 


यावद्‌ मनुष्यो इन्द्ात्मके भेद राज्ये वर्तमानो भवति, तावत्तस्य निम्नेवोपासना- 
भूमिः, अर्थान्निम्नभूमेरेवोपासना स्वामाविकी । कर्मेव तद्रूपम्‌ । चतुरस्रतो वेन्दवचक्र- 
पर्यन्तम, उत वा मूलाधारतः सदहस्रदलकमलपर्यन्तं देवतादिसहितायाः समग्रदेव्या 
उपासनेव कर्मात्मिका अपरा पूजा मन्यते । 


वस्तुतो येः स्वदेहेषु समग्रदेवताया न्यासविधिर्ञातः, तेषां सामर्थ्यमनुपमं 
भवति । एवंविधाः सिद्धा यदि न्यासविधिविरहितां नमन्ति चेत्‌, तदा तेषां शरीरः 
पातोऽवश्यम्भावी भवति । 


स्वयं भगवान्‌ शिवो भगवत्या भपरां पूजां विदधाति स्मेति वचनं शास्त्रेषु 
रभते, तेन पराशक्तः पराया वाचो महिमा पाञ्चरात्रादिष्वपि वणितोऽत्रविषये 
महत्प्रमाणम्‌ । 
पाञ्च रात्रागमानुसारं शब्दब्रह्यविमशंः- 


पाच्चरात्रागमे विशुद्धाच्छब्दतत्त्वाद्‌ यस्य तत्त्वस्यार्थावबोधो भवति, बिन्दुस्त- 
स्येव द्योतको मन्यते । तस्येव बिन्दोरेव नाम महामाया विद्यते । स॒ एव विन्दुः शब्द- 
ब्रह्यापरपर्याया कुण्डलिनो । विद्याराक्तितया व्योमनाम्ना विचित्रभुवन-मोग-भोग्यरूपेषु 
परिणतः सन्‌ शुद्धो भूत्वा शुद्धस्य जगतः सृष्टिमारमते । यदा खदु शक्त्या आधातेनास्य 
बिन्दोः स्फुरणं भवति, तदा ततः कलाया उदयो भवति । कञापदार्थद्चात्रावयव एव । 

६८९ स्फोटमोमांसां 


सेव कला सृष्टिसमये मूलप्रकृतिः, अंशरूपिणी, कलारूपिणी, कलांशरूपिणीति भिन्नम- 
भिव्यक्तं रूपं धारयति । तत्र दुर्गा-लक्ष्मी-सरस्वतीदेव्योंऽशरूपिण्यः । पुष्टिः, तुष्टिरन्या 
देव्यश्च कलारूपिण्यः । जगति च समस्ता नार्यः कलांशरू पिण्योऽभिहिता भवन्ति 

इत्थमत्र वक्तुं शक्यते यन्मूकाधारे स्थिता शब्दत्रह्ममयी विभ्यो कुण्डल्िनी- 
क्तिरेव वर्णंमाचिकां सजति । विषयेऽस्मिन्‌ शारदातिल्के प्रथमपटङे विचारः 
छतो वतते । तत्रविषये मातृकाचक्रविवेकेऽपि साङ्खोपाद्खवर्णनं विद्यते । कुण्डलिनी- 
शक्तिरेव वर्णान जनयति । भत्र गूढार्थदीपिकाकारमतानुसारं शवितर्नाम मलकारण- 
भूतशनब्दस्योन्मुखीभवनावस्थाया नामान्तरं विद्यते । यथोक्तं तत्र॒ “शवितर्नाम 
मूलकारणस्य शब्दस गओन्मुखीकारणावस्था' इति । 


शक्तिसकाशाद्‌ व्णत्पत्तिविमशः- 


तस्या एव शक्तेः सकाराद्‌ ध्वनेरुदयो भवति । ध्वनेश्च नादः, नादान्िरोधि- 
कायाः, ततडइ्च तस्याः सकादाद्‌ अर्धं चन्द्रस्य, ततो बिन्दोः, तस्मादेव बिन्दोः परा- 
पद्यन्ती-मध्यमा-वखरीति चतसृणां वाचां = दाब्दानां प्रादुर्मवो भवति । पराया वाच 
उदयस्थानं मूलाधार एव । ततः परमग्रे स्वाधिष्ठानचक्र परयन्तोपदेन परेवाच्यते । 
हृदयदेशप्राप्ता मध्यमा भवति । मुखाच्च कण्ठताल्वादिस्थानतोऽभिव्यक्तव वाग्‌ वैखरी 
भवति । यथा च राघवभदटकृतरारदातिलकटोकायामुक्तं वर्तते- 


स्वात्मेच्छाशक्तिघातेन प्राणवायुस्वरूपतः । 
मूकाधारे समुत्पन्नः पराख्यो नादं उत्तमः ॥ 
स एवो्वतया नीतः स्वाधिष्ठाने विजृम्भितः। 
पश्यन्त्यामवाप्नोति तयेवोर्ध्वं शनेः शनेः ॥ 
अनाहते बुद्धिततत्वसमेतो मध्यमाभिधः। 
तथा तयोध्वं नुन्नः सन्‌ विशुद्धो कण्ठदेशतः ॥; 
वेखर्य्याख्यस्ततः कण्ठरीर्षताल्वोष्ठदन्तगः। 
जिह्वामूलाग्रपृष्ठस्थस्तथा नासाग्रतः क्रमात्‌ ॥ 
कृण्ठताल्वोष्ठकण्ठोष्ठा दन्तौष्ठा दयस्तथा । 


समुत्पन्नान्यक्षराणि क्रमादाक्षिकावधि । 
मादिक्षान्तरतेव्येषामक्षरत्वमुदीरितम्‌* ॥ 


शारदातिलकानुगतं योगशपस्त्रानुगतञ्च मतं विम्रश्यते- 


वर्णास्त्रिधा--सौम्य-सौर-आगनेयमेदात्‌ । १. प्रथमः सौम्यो नाम चन्द्रमासम्बन्धी, 
२. सौरः सूर्यसम्बन्धी, ३. भाग्नेयोऽग्निसम्बन्धौ । तत्र वर्णेषु स्व राः सौम्यवर्णा प्रोच्यन्ते, 





१. शारदातिककम्‌, मन्त्रवर्णक्रमनिर्देशः--प्र° ६०, राघवटीकायाम्‌ । 


((-0. 38111011118118010 (111५6151 (0661100. 1411260 0 6810011 


त्फोटमीभांसां ६९ 


सौम्यपदभाजस्ते । ते च षोडशसंख्यकाः--अ आ इ ईउञउऋक्टृदृएएेभोमौ 
अ अः । प्रपञ्चसारस्य तृतीयपटल्स्य ४--७ इ्लोकानुसारं प्रोक्तेषु स्वरेषु अ इ उ ( ` ) 
बिन्दुक्च पुल्लिङ्घाः सन्ति । दीर्घाः स्वरा आ ई ऊ तथा विसर्गइच स्त्रीलिङ्गा मन्यन्ते । 
ऋ ऋ ख ख चत्वारो नपुंसकाः । 

हस्वस्वराणां स्थितिः पिङ्कलायां नाड्यां भवति । दीर्घस्वाराणामिडायां भवति 
स्थितिः । नपुंसकस्वराणां तु स्थितिः सुषुम्नायाम्‌ । अव्रापि शारदातिलकं प्रमाणम्‌-- 


पिङ्कलायां स्थिता हृस्वा इडायां सङ्कता परे । 
सुषम्नायां मध्यमा ज्ञेयाइचत्वारो ये नपुंसकाः ॥ (शाऽति०२।ॐ) 


कादयो मावसानाः स्पासंज्ञका व्यञ्चनवर्णाः सौरखषदनोक्ता भवन्ति । व्यापका 
वर्णा दशसंख्याका य रख्वराषसह्‌क्ष त्रा भाग्नेयाः प्रोक्ताः सन्ति। 


कलोत्पत्तिविमशः- 


एभ्यस्त्रिप्रकारेभ्यो वर्णेभ्योऽ्टत्रिशक्कखानामुत्पत्तिभवति । स्वरेभ्यः सौम्य- 
चन्द्रस्य षोडशकलाः, स्पर्शायुगमेभ्यः सूर्यकला द्वादश तथा यकारादिं त्रप्यन्त- 
वर्णेभ्योऽग्निकलाः ददासंख्याका जायन्ते । सर्व॑मेतत्प्रपञ्चसारस्य तुतोयपटङे वाणतं 
वर्तते । 


चन्द्रकलाः षोडश सौरी कलाः दादश आग्नेय्यः दश कलाः 
१. अं अमृता, १. कं भं तपिनी, १. यं धूम्राचिः, 

२. आं मानदा, २. खं वं तापिनी, २. रं उष्मा, 

३. इई पूषा, ३. गंफं धूम्रा, ३२. रं ज्वलिनी, 

४. ई तुष्टि, ४. घंपं मरीचिः, ४. वं ज्वालिनी, 

५. उं पुष्टिः ५. ङ नं ज्वालिनी, ५. शं विस्फुल्िङ्कखिनी, 
६. ॐ रतिः, ६. चं धं रुचिः, ६. षं सुश्रो, 

७. ऋ धृतिः, ७ छदं सुषुम्ना, ७. सं सुरूपा, 

८. ऋं शशिनी ८. जं थं भोगदा ८. हं कपिला, 

९. टं चच्िका, ९. ं तं विद्वा ९. क्षं हव्यवहा 

१०. लृ कान्ति १०. जं णं बोधिनी १०. तरं कव्यवहा । 

११. एं ज्योत्स्ना, ११. टं ढं धारिणी, 

१२. एं श्रीः, १२. ठं ड क्षमा । 

१३. ओं प्रीतिः, 

१४. मौ अङ्गदा, 

१५. अं पूर्णा, 

१६. अः पूर्णामृता । 

७० स्फोटमीमांसी 


इत्त्थं सर्वं खल ततत्वमत्रत्यं शाब्दिकमतसिद्धराब्दनब्रह्यापरपर्यायस्फोटज्ञानायं 
भरक्रियाभूतं मन्यत एव । 


ओङ्कार एव शब्दब्नह्येस्यपि विचारणीयो विशेषतोऽत्र - 


जगति द्रौ पन्थानौ प्रेयः, श्रेय इति भेदात्‌ । प्रेयः पन्थास्तु विषयादिसम्भोगाय 
संसारे प्रवृत्तिकरः, मोक्षावाप्तये श्रयः पन्थाः स्वीकृतः । मोक्षपदार्थश्च बहुविधैडशास््- 
वचनेविभिन्नेः रास्त्रवासनावद्भिवंहुधा प्रतिपादितो विद्यते; परमत्र मोक्षपदार्थं आत्मा- 
नुभूति्रह्यन्ञानं ब्रह्मसाक्षात्कारो ब्राह्मी स्थितिरेवेति विचायते । यथोक्तं श्रुतावपि- 


श्रेयश्च प्रेयश्च मनुष्यमेतस्तौ सम्परीत्य विविनक्ति धीरः। 
श्रेयो हि धीरोऽभित्रेयसो वृणीते प्रेयो मन्दो योगक्षेमाद्‌ वृणीते? ॥ इति । 


तादशो हि मोक्षः प्राप्यः, साध्यश्च, सुविचारपरेः शब्दब्रह्मोपासनयाऽनायासेन 
सुलभ एव । यतोऽक्षरविद्या हि पराविद्याऽभिहिता वर्तंते । नाम्नोपनिषदि २, मुण्डको- 
पनिषदि यथा-“"तस्मे स हो वाच द्रे विद्ये वेदितव्ये इति ह्‌ स्म यद्‌ ब्रह्मविदो वदन्ति, 
परा चैवापरा चेति3"” तत्रापरा विद्येव शास्त्रविद्यापरपर्याया शब्दविद्या हि प्राधान्येन 
णिता । शास्त्रविद्या जागतिकविद्यापदनीमागता । अव्रापराविद्यापदेन ऋण्वेदोऽथर्ववेदः, 
शिक्षा, कल्पः, व्याकरणम्‌, निरुक्तम्‌, छन्दः, ज्योतिषमिति । परावस्थयाऽक्षरमेवावधार्यते, 
परादाब्देनाक्षरमेव गृहीतग्यं भवति । अक्षरविषये “उपनिषदि यथा वचनमिदम्‌, तथा- 
क्षरात्‌ सम्भवतीह विश्वम्‌" इति, तेनाक्षरादेव जगतः सृुष्टिरभिहिता । कठोपनिषदि च 
तद्विषये प्रोक्तं विद्यते । यथा-- 


एतदेवाक्षरं ब्रह्म एतदेवाक्षरं परम्‌ । 
एतदेवाक्षरं ज्ञात्वा यो यदिच्छति तस्य तत्‌*॥ 


इत्त्थमत्राक्षखेदनोङ्कार एव विषयीकृतो विद्यते, यतो माण्ड्क्योपनिषदि 
ओोङ्कारस्याक्षरत्वं प्रतिपादितं विद्यते--भोमिस्येतदक्षरमिदं सवं तस्योपासनाख्यानभूतं 
भवत्‌ इति सवेमोङ्कार एव” । अकारोकारमकारात्मकमिदमक्षरं कालत्रयातीतसु, 
तुरीयावस्थास्वीकारेणाक्षरमिदं त्रह्मतत्त्वबोधकमेव । भत्र प्रमाणञ्च तैत्तिरीयारण्यके 
वचनमिदं यत्‌- 
गौरीमिमां सलिलानि तक्षस्येकपदी द्विपदौ सा चतुष्पदी । 
अष्टापदी नवपदी बभूवुषी सहस्राक्षरा परमे ग्योमद्‌* ॥ इति । 


भस्य वचनस्यायमादायस्तात्प्यरूपो विमृश्यते यत्सुष्टेः प्राक्समये गौरवर्ण 
वाग्देवी परमाकादो प्रतिष्ठिता सती जल्तरङ्घन्यायेन वर्णात्‌ पदानि वाक्यानि 








१. कठोपनिषदि-२।२; २. मु० उ० १।४; ३. तत्र॑व--१।७ । 
४. कठोप० २।१६; ५. माण्ड्‌० २।१५; ६. तं° आ० १।९।४। 

स्फोटमीमांसा ७१ 


च विरचय्य राब्दं व्यसृजत्‌, अभिव्यक्तीचकार वा। तत्रेकपदी-द्विपदीप्रमृतिवचनानि 
प्रणवस्य वेदवेदा क्कादीनां च प्रादुर्भावपरतया प्रोक्तानि । तत्रायं क्रमो यथा-एकपदी 
वाक्प्रणवात्मिका भूत्वा पुरुषस्य हदेशेऽभिभूता परकाशमलमत, तदनन्तरमेव 
व्याहृतयः सावित्रीरूपेण द्विपदी वभूवुः। ततः परं वेदाश्चत्वारङ्चतुष्पदीख्पेणा विभूताः। 
ततः षड्‌ वेदाङ्कानि, धर्मशास्त्राणि, पुराणानि चाष्टपदोविद्यारूपेणाविभूतानि । ततः 
परं मीमांसान्यायसांख्ययोगपाञ्चरात्रपाशुपतागमायुवेदवनुर्वेदगन्धवंवेदादिनवपदोरूपेणाऽ- 
भिव्यज्यमानो वभूव । इत्त्थमभिव्यक्ता सती वाग्देवी अनन्तानन्तवाक्सन्दर्भवती 
सर्वंवर्णमयी, सर्वध्वनिमयी, सहस्राक्षरपरमे व्योम्नि प्रादुमूता । तस्मादेवास्या वाग्‌ 
देव्या प्रारम्भे ओोद्धुरस्वरूपत्वं सहस्राक्ष रात्मकत्वं च युक्तयुक्तं प्रकाशितम्‌ । स च 
ओङ्कारः स्वयमेवाव्यक्तोऽनादिङ्च तथा परमात्मस्वरूपत्वाद्‌ ब्रह्म-परमात्मादिशब्दे- 
वंणितो भवति शास्त्रेषु । 


वस्तुतो ब्रह्मणो वास्तविकवोधोऽप्योङ्कारेणेव जायते । यदा खलु श्रोत्रेन्दरियादे- 
बाह्यरक्तिविटुप्ता कुण्ठिता वा भवति, तदा ओङ्कारस्य सर्वार्थप्रकाशकाकारस्फोट- 
तत्त्वस्य श्रवणे साधवः शाब्दिकाः समर्था भवन्ति । त एव शाब्दिकाः सुषुप्तौ समाधौ 
च समस्तान्‌ भावानपि ज्ञातुं प्रभवन्तीति तथ्यम्‌ । ओद्कारः परमात्मनो विश्युद्धस्वरूपः, 
स च स्वयं हिरण्यगरभंस्य परमेष्ठिनो हृदयाकाशे वेदवाण्याऽभिन्यक्तः। ओङ्कार एव 
वस्तुतो स्वाश्रयरूपपरमात्मनः परब्रह्मणो वा साक्षाद्‌ वाचक इति शास्त्रय वस्तु, 
तथाच स एवोङ्खारः समस्तवेदमन्त्राणामुपनिषदाञ्च सनातनं बोजमिति सर्वथा 
प्राशस्त्येनामनन्ति शास्त्रपारदुदवानः। तस्मिनोङ्कारेऽकारोकारमकारेति वर्णत्रयं 
सत्वरजस्तमांसि ऋग्यजुस्सामवेदत्रयं भूमुवःस्वलोकित्रयं जाग्रत्स्वप्नसुषुप्तिरूपावस्था- 
त्रयं ज्ञाता-ज्ञेय-ज्ञानात्मकत्रिपुटिरूपञ्चामिग्यक्तं मन्यत॒ एव, नात्र कङ्चनापि 
विवादः । भङ्कारात्मके शब्दन्रह्यण्येवाभिनिवेशो विदोषतो वेयाकरणानां सिद्धान्तः । 
अत्र विषये न केवरं शाब्दिकानां युक्तिप्रमाण एवालम्‌, अपि तु तद्विषये दारदातिकक- 
ग्रन्थेऽपि शब्दब्रह्मनाम्ना विचारः सम्यगभिहितः । यथा - 


चैतन्यं सर्वभूतानां शब्दब्रह्मेति मे मतम्‌ । 
तत्प्राप्य कुण्डलीरूपं प्राणिनां देहमध्यगस्‌ ॥ 
वर्णात्मनाविर्भवति गद्यपद्यादिभेदतः ॥ ( शा० ति० १।२) 


मत एव समाहितात्मनः परमेष्ठिनो ब्रह्मणो हृदयाका्ान्नाद भआविर्भवतीत्ति 
प्रक्तमेव । यदा मुमुक्षुजीवो स्वमनोवृत्तिमवरुणद्धि, तदेव तन्नादमनुभवति । ततश्च 
श्रे ्ठयोगिनस्तस्यानाहतनादस्य सम्यगुपासनां विदधति, तदानीं तन्नादप्रमावेणेवाधिभूतम्‌ 
( द्रव्यम्‌ ), अधिदेव ( क्रिया ), अध्यात्मम्‌ ( कारकम्‌ ), त्रिविधं मकं विधूय 
पवित्रान्तःकरणाः परमगतिमोक्षपदं भजन्ते = प्राप्नुवन्ति । अत्रत्यसिद्धान्ते हि सर्वभूता- 
नाञ्चेतन्यं शान्तत्रह्म प्राणिनां देहेषु निवसति । प्राणिनां देहमध्यगं शरीरान्तः- 

करणस्थं कुण्डलीरूपं सूक्ष्मं मण्डरीकाराव्यक्तं चैतन्यरूपं शब्दब्रह्म गद्यम्‌ । छन्दोखूपं 
पद्यं गी तात्मकं तत्तदुभेदतो वर्णात्मनाविर्भवति । न केवर योगतन्त्रे शारदातिखुक एव 
तथा प्रतिपादनं तस्य; किन्तु श्रीमदुभागवतपुराणेऽपि जीवस्य चैतन्यं शब्दब्रह्मेति 
पदेन प्रतिपादितमस्ति । अत्राद्रेतपरतया द्वेतविशिष्टाद्वेतपरतया च तत्तच्छास्त्र- 
वासनावद्भिर्व्याख्यायते। अद्वेतपरकतया हि जीवस्य चैतन्यमेव परभेदवरस्य 
चेतन्यमेकमद्वितीयमस्ति; परन्तूपाधिभेदादेव - भेदावगमः। तत्र॒ जीवचैतन्याद्‌ 
वणत्मिकध्वनिरीष्वरचेतन्याच्च स्फोटात्मकध्वनिरभिव्यक्तो भवति । उभयोर्ध्वनिगत- 
मेदात्‌ स्फोटोऽपि देतत्वापन्नः । वेदान्तसारे ईशधरघाज्ञयोः स्वात्मानुभवप्रकारेणानयोः 
समष्टिग्यष्स्योर्वंनवृक्षयोरिव जक्जलारययोरिव वा भेदाः । एतदुपहितयोरीश्वरघ्राज्ञ- 
योरपि वनवृक्षावच्छिन्नाकारायोरिव वा भेदः । 


वस्तुत ओङ्कारो बिन्दुनादयोः कारणमस्ति । गोङ्कारो ध्वनिरूपेण प्राणिमात्रस्य 
हृदि तिष्ठत्येव । भच्रविषये ऋग्वेदेऽपि प्रोक्तमस्ति । यथा- 


देवीं वाचमजनयन्त देवास्तां विद्वरूपाः पशवो वदन्ति । 
सा नो मन्द्रषमूजं दुहाना धेनुर्वागस्मानुप सुष्टुतेतु* ॥ 
मन्त्रेऽस्मिन्‌ पञ्चुपदं प्राणिमात्रवाचकम्‌, तेन प्राणिमात्रस्य बोधो भवति । मत्र 
श्ुतिरपि-“वितिष्ठन्तां मातुरस्या उपस्थान्नानारूपा पशवो जायमाना २” इति 
परवोक्तकऋग्वेदमन्त्रे “पश्वो वदन्ति तां वाचम्‌ इति वाक्येन ध्वनिमात्रस्य बोधो 
भवति । ध्वनिरपि व्यक्ताव्यक्तयोर्भेदेन द्विधा । अविक्रियाधर्मकं राब्दतत्त्वं ध्वनि 
विक्रियाधर्मिणमनुविक्रियते, सूक्षमेर्ध्वनिभिः करणेव्यापारेण प्रचीयमानैः परमाणुभिरिव 
स्थूलं भौतिकं स्थूलो ध्वनिर्व्यंज्यते । ध्वनिविज्ञाने ध्वनितत्त्वविषये स्थूलसूष्ष्ममेदेन 
द्विधा भवति । स एव प्राकृतो वेकृतङ्च द्विधा वर्ण्यते । प्राकृतविषये वेकृतविषये च 
पूर्वं प्रोक्तमेव । अत्र तदेवोच्यते “येन विना स्फोटरूपमनभिग्यक्तं न परिच्छिद्यते, स 
प्राकृतो ध्वनिः । येन चाभिव्यक्तं स्फोटरूपं पुन रविच्छेदेन प्रचिततरकालमुपलभ्यते, 
स वेकृतो ध्वनिः" । तद्विषये वाक्यपदीयादिषु प्राक्तं यथा- 


वितक्रितः पुरा बुद्धया क्वचिदर्थे निवेदितः। 
करणेभ्यो विवृत्तेन ध्वनिना सोऽनुगुह्यते* ॥ इति । 


दाब्दाभिव्यक्तो ध्वनेः प्रधानत्वात्‌ सोऽव्यक्तो नादः कारणमात्रं स्वीकृतं 
भवति । यद्यपि वैकृतध्वनेः कारणं तु प्राकृत एव ध्वनिः, तथापि ध्वनिमात्रस्य बीजं 
नाद इति रधुमजञ्जूषायां प्रतिपादितमस्ति-- 


स्फोटस्य ग्रहणे हितुः प्राकृतो ध्वनिरिष्यते । 
स्थितिभेदे निमित्तत्वं वजृतं प्रतिपद्यते ॥ 





१, क्तु° वे° ८।१००।११; २. ऋगबेदात्मदेवीसुक्तम्‌; ३. वा० प० १।४७ 

इत्यपि प्रमाणमच्र । वेयाकरणलघुमञ्जूषायां नागोजिभद्ः परमेद्वरस्य सिसृक्षा ` 


त्मिका मायावृत्तेविन्दुरूपमनव्यक्तं त्रिगुणात्मकं जायते । एतदेव शक्तित्वम्‌, भस्मादेव 
शक्तितत्त्वाद्‌ ब्रिन्दोरचिदंशो बीजम्‌, चिदचिन्मिश्रो नादः, चिदंशो विन्दुरिति। 
अचिच्छब्देन शब्दार्थोभयसंस्काररूपाऽविद्योच्यते। त्रिगुणात्मकसृष्टेः प्राग्‌ ब्रह्मण- 
दराक्तिद्वयमभमिग्यज्यते । प्रथमा परा चिच्छक्तिः, द्वितीया शक्तिः मायापदवाच्याऽचिच्छ- 
क्तिविशिष्टब्रह्योश्वरो भवति । मायाशक्तिविशिष्ठब्रह्म जीव उच्यते। अव्र प्रमाणञ्च 
ठवेतानछत रोपनिषद्वचनमेव “ॐ द्वे अक्षरे ब्रह्यपरे त्वनन्ते विद्याऽविद्यो निहिते यत्र गूढे 
क्षरञ्च विद्या, ईशते यस्तु सोऽन्यः" इति । उक्तं वचनं श्रीमद्‌भगवद्गीताऽपि 
समर्थयति । यथा- 

दाविमौ पुरुषौ रोके क्षरश्चाक्षर एव च। 

क्षरः सर्वाणि भूतानि कूटस्थोऽक्षर उच्यते" ॥ 

तस्मादिह प्रकृतौ यच्छन्दनत्रह्म तदेवात्राक्षरपदेनाभ्युपगम्यते। तत एव शब्द 

ब्रह्यात्मकादभ्षराद्‌ वैखर्यादिराब्दा अभिव्यज्यन्ते । एतद्विषयेऽमृतविन्दूपनिषदि यथा- 


दाब्दाक्षरं परब्रह्म यस्मिन्‌ क्षीणे यदक्षरम्‌ । 
तद्विद्वान्‌ अक्षरं ध्यायेद्‌ यदिच्छेच्छान्तिमाप्नुयात्‌ ॥ (भमृतवि° ४।१) 
एतदनुरोधेनापि गङ्कारे साध्य-सिद्धावस्थाद्यसतन्निहितमवगम्यत एव । रक्ष्य 
लक्षणञ्चोभयात्मक एवोङ्कारः। लक्षयन्तु--भोम्‌" इत्येकाक्षरं ब्रह्य, पञ्चान्यस्वरि- 
कालातीतं तद्य ओङ्कार एव । गुणत्रयातीततुरीयावस्थोङ्कारात्मिका विद्यते । तदेव 
लक्ष्यम्‌, तदेव मोक्षपदं वर्तंते । यतोऽमात्राश्वतुर्थोऽव्यवहार्यः प्रपञ्नोपशमः शिवोऽेत 
इति राद्धान्तः पन्थाः, आश्रयणीयश्च । “एवन्चो्कारः परमात्मैव" इति माण्डूक्योपनिषदि 
( १।११ ) प्रोक्तम्‌ । वस्तुतोऽत्रैव लक्ष्यीभूत-ओङ्कारस्य सूष्ष्मं वर्णनमस्ति । लक्षणात्मक 
ओङ्कारस्न साध्यरूपोऽस्ति, लक्ष्यं ब्रह्म लक्षणमो ङ्कारः" इत्यपि सम्यगेव । अत 
मोङ्काराराधनेन जीवो लक्ष्यं तादुशं शब्दब्रह्म प्राप्नोति । यथोक्तमपि श्वेताद्वतरो- 
पनिषदि- 
प्रणवो धनुः शरो ह्यात्मा ब्रह्म तल्लक्ष्यमुच्यते । 
अप्रमत्तेन बोद्धन्यं शरवत्तन्मयो भवेत्‌ ॥ (चवे° १।८) 
अर्थाद्‌ ओङ्कारो धनुः, शरो जीवात्मेति प्रकल्पनया ज्ञायते यज्जीवात्मनो 
ब्रह्मणि लछोनार्थमोङ्काररूपं धनुः साधनत्वेन गृहीतम्‌, तस्मादव्रोङ्कारस्य साधनत्वं 
प्रख्यापितं भवति । यत गोङ्कारः पुष्टेः कारणमपि प्रोक्तः, स एव सृष्टिरूपक्चापि, 
स एव व्यक्ताव्यत् प्रकृतेः प्रारम्भरूपः। अत एव नामरूपात्मकमिदं जगदिति वचनं 
शब्दब्रह्मणः सकाशादेव सुष्टिविषयकं निखिलञ्च जगतः स्फोटात्मकरब्दब्रह्ममयमिति 
समथितं सुसद्धच्छते। स एवोक्त ओङ्कारः सृष्टेभर्ता; यतः संयुक्तमेतत्क्षरमक्षरञ्च 
व्यक्ताव्यक्तं भरते विश्वमीदाः । भूत भविष्यवर्तमाना्मकं स्वं खदु भोद्कार एव । 
१. श्रीमद्धगवद्गीता--१६।१५ । 
१०५ 

ऋर्यजुःसामाथर्वचतुवेदात्मकचतुष्पादशब्दव्रह्यणः प्रथमपादे जागरितस्थानो 
बेर्वानरो बाह्यज्ञानेन स्थूरं भुड्क्ते । द्वितीयपादे तेजसरूपः स्वप्नस्थानत्वाद्‌ 
सन्तःप्राज्ञः, तृतीये पादे तु कामस्वप्नादिवजितं सुषुप्तिस्थानमेतत्‌। प्राज्ञो हि 
आनन्दं मुटक्ते, तुरीये प्रादेशान्तं दिवं प्रपञ्चरहितमद्वेतम्‌ 1 स एव त्मज्ञेयविषयः। 
भत्र विषयेऽप्युक्तं माण्डूक्योपनिषदि--“सोऽयमात्माऽध्यक्षरोङ्कारोपाधिमात्रं पादमात्रस्च, 
पादा अकारोकारमकारा इति। एवं छान्दोग्योपनिषदि चापि “तद्वा एतद्‌ 
वानुज्ञाक्षरं यद्धि किञ्म्चिदनुजानात्येवम्‌ । इत्येव तदा ह्येषा एव समृद्धिः यदनुज्ञा 
- ह वे कामानां भवति य एतदेवं विद्वान्‌ अक्षरमुद्गीथमुपासत” इति । अर्थाद्‌ 
अकारोकारमकारात्मक्रोङ्कारो ब्रह्मकायंकारणत्वात्‌ सृक्ष्ममविज्ञेयम्‌ । एवञ्च स्थूल- 
प्रपञ्चात्मकं भवतोति प्रतिपद्यते सिद्धान्तः शब्दब्रह्मणः । व्याकरणदर्शाने किमिद. 
मक्षरमिति ? विचारणा्यां सत्यमेवेतत्‌ प्रबोधितं यदविनाशिस्फोटात्मकशब्दब्रह्योवा- 
दरेतरूपेण व्यते । भगवान्‌ भाष्यकारस्तु “अक्षरं न क्षरं विद्याद्‌ भश्नोतिर्वा सरोऽ- 
क्षरम्‌” इत्युक्तवान्‌, तेन हि अक्षरशब्दस्य नित्यत्वं व्यापकत्वं च प्रसिद्धयति । एषोऽ 
क्षरशब्दः शब्दतत्तवेन स्फोटात्मना स्फोटनाम्ना वा व्याकरण दर्शाने सिद्धिपथमागतः । 
मनुस्मृतावपि ( २।८३ ) पोक्तं यथा-- 


एकाक्षरं परं ब्रह्य प्राणायामः परं तपः। 
सावित्र्यास्तु परं नास्ति मौनात्सत्यं वििष्यते ॥ इति । 


तव्राक्षरपदेनोद्कार एव गृह्यते परब्रह्मरूपः। शाब्दिकमते वाच्यवाचकयोर- 
भेदाद्‌ ब्रह्मरूपतो भारस्य सिद्धेवास्ति। “इत्थं लक्ष्यलक्षणे व्याकरणम्‌" इति महाभाष्य- 
वातिकमनुरुदढ्धय प्रवर्तते । तत्र॒ लक्ष्यं शब्दसाधुत्वम्‌, लक्षणञ्च सूत्रम्‌ । विरोषतो 
व्याख्यानं विधायेदं वक्तुं दाक्यत एव यल्लक्ष्यमात्मात्मसाक्षात्कारः, सेव पराविद्या 
लक्षणं शन्दसाघधनोपायोऽपरा विद्या चेति । उभे विद्येऽक्षरात्मकेऽपि, तेनात्र विवादः । 
यथोक्तम्‌- 
व्याकरणात्‌ पदसिद्धि: पदसिद्धेरर्थनिर्णयः । 
अर्थात तत्त्वज्ञानं तत्त्वज्ञानात्परं श्रेयः ॥ इति । 
मत एवेतत्सवंमोङ्कारात्मकमेकाक्षरं ब्रह्मेति गीयमानं स्तूयमानं ज्ञेयं ध्येयं सेव्यं 
सव खच । उक्तच्चापि- 


“अत ओम्‌ इति ब्रह्य, ओोमितीदं सर्व॑म्‌” ( तैत्तिरीयोपनिषदि ) । तस्मादेव 
भगवता भर्तृहरिणापि प्रोक्तं साधु सङ्गच्छते । यथा- 


तस्माद्यः शन्दसंस्कारः सा सिद्धिः परमात्मनः। 
तस्य॒ प्रवृत्तितच्वज्ञस्तद्‌ ब्रह्यामृतमदनुते* ॥ इति । 

अर्थाच्छन्दनत्रह्यतादात्म्योपगमलूपा ब्रह्मणः प्राप्तिर्मवतीति। यथाऽहुरष्ट- 

प्रकरणेऽपि -- 

राब्दतत्त्तमघोषा वाग्‌ ब्रह्य कुण्डलिनी ध्रुवम्‌ । 

विद्या शक्ति परा नादो महामायेति देिकेः ॥ 

बिन्दुरेवं समाख्यातो व्योमानाहतमित्यपि । 

चतस्रो वृत्तयस्तस्य याभिर्ग्याप्तास्विधाणवः॥ 

वैखरी मध्यमाभिख्या परयन्ती सृष्ष्मसंज्ञिता । 

तत्र सा वेखरी श्रोत्रम्राह्या याऽर्थस्य वाचिका? ॥ 

राब्दशास्त्रे शाब्दिकः सवं विद्यानामुपायभूतं व्याकरणं प्रतिपादयता भगवता 

भाष्यकारेण पतञ्जलिमुनिना सुप्रतिष्ठापितं समवधार्यं महानु सिद्धान्तः स्फोटवाद- 
समथित एव । तत्र हि “सर्ववेदपारिषदं हीदं शास्त्रम्‌, तत्र नैकः पन्था शक्य 
आस्थातुम्‌” ( म० भा० २।१।५८ ) इत्युक्त्या प्रातिशाख्यानि यथा तत्तद्ेदानां 
करते तत्तन्महषिभिः प्रणीतानि, तथेव तद्रीत्येव ग्याकरणेऽस्मिन्‌ पदार्थं विषयेऽपि 
तत्र दर्शनप्रणेतृणामभिमताः पदार्थास्तेस्तेः रूपैः प्रतिपादितास्सन्ति। वस्तुतस्तु सङ्ग्रहे 
महषिग्याडिपू्वंभाविभिमंहषिभिरदुष्टाः पदार्थाः सूपपादिता भासन्‌ । सङ्ग्रहमूखभूतेषु 
ह्वासं गतेषु साम्प्रतं समुपरभ्यमानानि दशंनानि व्याडरर्वागूभाविनो महात्मानः 
प्राणेषुः, तद्विषये वाक्यपदीयकारेण मर्तुहुरिणा तुतोयक्राण्डे सम्यगुपपादितं प्रामाण्ये- 
नोपन्यस्यतेऽत्र । तयथा- 

सैव भावविकारेषु षडवस्थाः प्रपद्यते । 

क्रमेण शक्तिभिस्ताभिरेवं प्रत्यवभासते ॥ (वा० प० ३।१।३६) 


इत्युक्त्यापि निरुक्तकाररीत्या च जन्मादिरूपतया तस्याः परिणामो विवर्तो वा। 
वाक्यपदीयकारमतेऽवदयं विवर्तः परिणामो वेत्यत्र वतते महान्‌ विवादः। विदोष- 
विचारणायां परिणाम एव विवर्तपदेनाभिधीयतेऽत्र । हेराराजमते तु विवर्तवाद एव 
वेदान्तिभिरभिमतः प्रदास्तएव । न चात्र शङ्कनीयं यद्‌ महाप्रलयेऽनित्यानां सर्वेषां 
विनाशादाश्रयाभावे कथं जातयोऽवतिष्ठेरल्निति। महाप्रलयेऽपि आत्यन्तिकल्यस्या- 
स्वीकारात्‌, उत वा ब्रह्याण्डानामनन्तत्वादेकस्मिन्‌ ब्रह्माण्डे विनष्टेऽपि ब्रह्माण्डन्तर- 
सद्भावस्य युक्तिसिद्धत्वाद्‌ युगपत्‌ प्रल्यामावात्‌ । यथोक्तमत्र-- 


“अण्डानामीदृद्यानां तु परिसंख्या न विद्ते?” इति । 
यद्वा प्रलयेऽपि निराश्रया एव जातयस्तिष्ठन्ति। अथ च बौद्धपदार्थंवादिनाम- 
स्माकं बौद्धघटस्य सत्त्वात्‌ तदाश्रयत्वं जातीनामविरुद्धम्‌ । 
वास्तविकरूपतया भगवतः काङाख्या शक्तिनित्या, सर्वेषां भावानां स्वस्वोपा- 
दानादिकारणगताः शक्तयस्त्वनित्याः, बश्चयानित्यत्वात्‌। तासामेव शक्तोनां 


१. अ० प्र० रत्नत्रथपरीक्षा, शो ° ७०-७३; २. वा० प० ३।१।४३। 


वूः 
» + 
ध 


9 =. 
((-0. 9811101111811810 (111५6151 (0661100. 1411260 0 6810011 
च. "ल 


र | 


७६ स्फोटमो्मासां 


सहुकारिकारणं कालः 1 उपादानादिशक्तयः कालराक्तिश्च कारणान्त राधीनवृत्तय इति 
न सदा जन्मादयः, कारणान्तराणां सदाऽसन्तिधानात्‌ । जन्मादयस्तुपादानादिशक्तीनां 
परिणामा एव क्रमवन्तः सन्ति । शक्तीनां क्रमरूपे: कालशक्तेरपि तत्संसुष्टायाः क्रम- 
वानिवावमासोऽभिलक्ष्यते । एवं क्रमर्वा्धिः राक्तिरूपैः कालस्य कतुशक्तिः प्रवि भज्य- 
माना सती स्वस्मिन्नध्यारोपित विकारगतं भेदं स्वाधिष्ठाने ब्रह्मण्यध्यारोपयतीति 
रोत्या एकस्यापि शब्दत्रह्मणो नानात्वमिति प्रथितं भवतोति वुध्यते। तस्मादेवोक्त 
भर्तृहरिणा- 

एकस्य सर्वबीजस्य यस्य॒ चेयमनेकधा । 

भोक्त भोक्तव्यरूपेण भोगरूपेण च स्थितिः ॥ (वा> प० १।४) 


एवंविधस्य स्फोटाख्यस्य शब्दब्रह्मण उपादेयता कियतीति नाश्चर्यविषयः । तद्‌ 
व्याकरणमपवर्गस्य मोक्षस्य द्वारं प्राप्त्युपायः, अर्थाद्‌ ज्ञानात्मना स्थितध्य चन्दस्वरूपस्य 
स्वात्मना सहाभेदतत्तवज्ञो व्याकरणेन वर्णानुपूर्व्यादिक्रमेण साधुशब्दप्रयोगन्ञानपूर्वकं तत्र 
वर्णानुपूर्वीरूपक्रमपरिहारेण स्वात्मनि योगं निविक्रल्पं लभते । ततङ्च निरश्रेयस- 
प्राप्तिरित्येकप्रकारो व्याकरणस्य मोक्षप्राप्त्युपायत्वस्‌ । यथोक्तमपि वाक्यपदीयवचनम्‌- 
यथार्थजातयः सर्वाः शब्दाकृतिनिबन्धनाः । 
तथेव छोके विद्यानामेषा विद्या परायणम्‌१ ॥ इति । 
मथ च “इदमाद्यं पदस्थानम्‌ २" इत्यादिवचनमपि । कि बहुना- 
मापः पवित्रं परमं पृथिव्यासपां पवित्रं परमं च मन्त्राः । 
तेषाच्च सामर्यजुषां पवित्रं महर्षयो व्याकरणं नि राहुः3 ॥ 
इति सूक्तिः प्रमाणभूता । किमधिकं व्याकरणमेव सर्वशास्त्रोपकारकं तथा साक्षा- 
न्मोक्षप्रतिपादकमपि । “इदमायं पदस्थानं सिद्धिसोपानपर्वणाम्‌'" इ्यादिवचनैधिशेषतः 
पूवं प्रतिपादितमेव । शब्दब्रह्याण्डपरपर्यायस्फोटस्य परिज्ञानं सर्वथा समेषां परमोप- 
कारकतया प्रादास्त्यं भजतितराम्‌ । शब्दत्रह्मणा सह्‌ प्रायो वेदान्तसिद्धान्तस्य, दोवागम- 
शाक्तागम-विमिन्नतन्त्रागमानां पाञ्चरात्रप्रभुतीनां योगतन्तरस्यापि च सुसामञ्जस्यं 
सुस्खच्छते, नात्र संशयः कश्चन । फक्तो हि व्याकरणं वेदानां संरक्षायै वेदप्रतिपा्- 
तत्त्वात्मना स्वारस्यं प्रह्यापयत्येव, येन सर्वैरपि सर्वदा समुपासनीयमेव । यथात्र 
निरूप्यते समासतः- 


प्रथमं छन्दसामङ्धमिति व्याकरणमेव प्रोक्तं वर्तते। यस्याक्षरसमाम्नायस्य 
ज्ञानमात्रेण सवंवेदपुण्यफङावाप्तिरागमेन स्मर्यते, तच्छन्दसां प्रथमम ङ्कम्‌, प्रधानत्वा- 
त्टस्वङ्खेषु । कथं तावत्तस्य प्रधानत्वं वेदरूपत्वादेव । तस्मादेव तन्मूलक व्याकरणमपि 
छन्दसां प्रथमं प्रधानाङ्खत्वेनाभ्यहितत्वात स्मरणमपि महत्वाय कल्पते । भगवान्‌ 
भाष्यकारः पतजञ्जलिरप्याह्‌-ध्रधानश्च पटूस्व खेषु व्याकरणम्‌ । प्रधाने च करतो यत्नः 


१. वा० प० १।१५; २. तत्र॑व-१।१६; ३. तत्रैव--१।१४, टीकायाम्‌ । 

फलवान्‌ भवति +” । फलवानित्यत्रातिल्ायने मतुप्प्रत्ययो विहितो वतते । वाक्यपदीय- 
कारेण भगवता भर्तृहुरिणापि प्रोक्तमेव--ध्राप्तरूपविभाया यो वाचः प्रमो रसः 
इति । तेन हि प्रकारान्तरेण व्याकरणस्येव स्तवनं प्रसिद्धयति । यस्मादभिन्नात्‌ संवृत- 
क्रमाद्‌ ज्ञानलूपेणान्तःसनिवेदिनः शब्दतत्त्वातु तथाविधो वर्णपदवाक्यलक्षणं ङ्पविभागं 
स्थानकरणमेदेन प्राप्तायाः, यद्वा स्वाभिधेयानित्यगवादिरूपविभागोपग्रहं निव्येनाथ- 
सम्बन्धेन प्राप्ताया वाचः, यद्वा परस्परव्यावृत्ता गवादयः पदार्था वाचो रूपविभागाः, 
यत एषा वागेव गवाद्यर्थरूपेण विवर्तते, एवं सति ते गवादयो रूपविभागास्तया प्राप्ताः । 


वस्तुत इदं तात्प्यमवधारणीयमत्र सुनिश्चितमेव यत्‌ सेव वाग्‌ गवादिपदार्थ- 
रूपेण परिणमते, ते गवादयस्तत्रेव वाचि खीना वाग्ररूपेणाव तिष्ठन्ति, तस्मात्तत्र शब्दार्थयोः 
कार्यकरारणभावसम्बन्धः प्रतिपद्यते । वाह्यः शब्दः कार्यम्‌, वाग्ररूपेणान्तनिरीना 
गवादयः कारणम्‌ । अन्तःस्थितः शब्दः प्रागुक्तः कारणम्‌, बाह्या गवादयः कार्यमिति । 
इत्थं कार्यकारण भावमूलक एव शब्दाथंयोः ज्ञाप्यज्ञापकभावः। यथोक्तमपि- 


नामेवेदं रूपत्वेन ववृते रूपं चेदं नामभावेऽवतस्थे । 
एके तदेकमविभक्तं विभेजुः प्रागेवान्ये भेदरूपं वदन्ति ॥ 


तेनेदं सूषक्ष्मवागात्मनाऽन्तःस्थितं नामेव रूपत्वेन = गवाद्यर्थाकारेण ववृत्ते= 
विवृत्तम्‌, परिणतमिति यावत्‌, यतो गवाद्यर्थस्य व्यावहारिकत्वात्‌ । एवच्च वर्णपदवाक्य- 
रूपेस्त्रिधा प्राप्तरूपाया वाचः सृष्ष्माया यः परमो रसः=परमः सारः, व्यवस्थितसाधुभावो 
यः शब्दसमूहस्तद्रूपः, तस्य वाचकत्वादभ्युदयहेतुत्वाच्च । अत एव साधुशन्दसमूह्‌ एव 
पुण्यतमम=पविव्रतमम्‌, ज्योतिः=प्रकाशः. प्रकाशाभ्रकाडशयोखभयोरप्यर्थयोः भ्रकाशक- 
त्वात्‌ । जगत्यस्मिनु रयः प्रकाशाः प्रकीतिताः सन्ति, स्वरूपपररूपयोरवदयोतका इत्यर्थः । 
तथा हि योऽयं जातवेदाः, यर्च पुरुपेष्वान्तरः प्रकाद्ो ज्ञानरूपः, यच प्रकाशा- 
प्रकाशरयोः प्रकाशयिता शब्दाख्यः प्रकाशः। यस्मिन शब्दाख्ये प्रकाशे निखिकमपि 
स्थावरज द्गममभिषेयत्वेन कार्यत्वेन चोपनिवद्धं॑सम्बद्धं॑तत्तृतीयम्‌ । इत्थं त्रिषु 
प्रकारेषु शब्दाख्यं ज्योतिरेव पूण्यतमम्‌ । 


अयं दुरधिगमः शब्दराशिः प्रतिपदं शब्दपारायणेन । यथोक्तं भाष्यकारेण- 
““वृहुस्पतिरिन््राय दिव्यं वर्प॑स शब्दपारायणं प्रोवाच नान्तं जगाम” इत्यादिकम्‌ । 


अतः पाणितिमुनिना एवंविध उपायः प्रकाशमानीतः, सरलतया येनाल्पेन काकेन 
प्रयत्नेन सरलतया कघूपायतया सत्यमेवाभ्यथितः। तद्यथा सामान्यविशेषवद्‌ 
व्याकरणाख्यं लक्षणं कृतं महषिणा, येन कृत्स्नस्य शब्दन्रह्मणो छघुनोपायेन समधिगम- 
निमित्तम्‌ । सामान्यविरोषवल्लक्षणभ्रणयनच्च मुनिना उत्सर्गापिवादविधिनिषेधनिपात- 
नातिदेशस्थान्यादेशलिङ्गनियमरूपेः सप्तभिः सामान्यविोषध्रकारेः। यथा-उत्सरगा- 


1 णक म 
(कयाय 

पवादरूप एकः सामान्यविशेषप्रकारः । यथा-“्वुलतुचौ' ( पा० सू° ३।१।१३३ ), 
“कर्मण्यण्‌ ( पा० सू° ३।२।१ ) इति । विधिप्रतिषेधौ अपरः । यथा--पद्यति इति 
विधिः, मतद्र्थं इति प्रतिषेधः । विधिनिपातने तृतीयः । यथा-“एचोऽयवायावः” 
( पा० सू© ६।९।७८ ) इत्याद्यादेशविधायकं सामान्यसूत्रम्‌, “क्षय्यजय्यौ शक्यार्थे" 
(पा०सू° ६।१।८१) इति निपातनरूपो विदोषः । विध्यतिदेशौ चतुर्थः । यथा--“भर्थवद- 
धातुरप्रत्ययः प्रातिपदिकम्‌ ( पा० सु° १।४।४५ ) इति सामान्यसूत्रम्‌, “अन्तादिवचच"' 
(पा०सू्‌०६।१।८५) §त्यतिदेशरूपो विशेषः काण्डे" इत्यादावेकादेश विशिष्टे प्रातिपदिकत्व 
सम्पादकः । स्थान्यादेशौ पञ्चमः । यथा !हुन्‌" इति स्थानी सामान्यरूपः, "वघ" इत्यादेद्ो 
विशेषरूपः, नियतविषयकत्वात्‌ । लिङ्केऽपि सामान्यविरोषरूपः षष्ठः, यथा- “रात्राह्नाहाः 
पुंसि” (पा० सू° २।४।२९) इति सामान्यः,““अहो रात्रे च छन्दसि" इति विरोषः। विधि- 
नियमौ सप्तमः । यथा~“पूर्वत्रासिद्धम्‌'' (पा० सूु० ८।२।१) सामान्यरूपो विधिः, "न लोपः 
सुप्स्वरसंज्ञातुग्विधिषु कति” ( पा० सू° ८।२।२ ) इति विशरोषरूपो नियमः । एवच्च 
सामान्यविरोषवद्‌ व्याकरणं लक्षणप्रपच्चाभ्यां कृत्स्नस्य शन्दब्रह्मणो छघुनोपायेन 
समधिगमनिमित्तम्‌, यथा--घ्रुवमपायेऽपादानम्‌"” (पा० सू° १।४।२४) इति लक्षम्‌ । 
उत्तराणि त्वपादानसंज्ञाविधायकानि सूत्राण्यस्यैव ध्ुवमपायेत्यादेः प्रपच्चरूपः, 
सर्व॑त्राप्यन्ततो बोद्धापायसतत्वात्‌ । एवं व्याकरणान्वाख्यातानां राब्दानां ज्ञानोपायः, 
अनन्वाख्यातानामपि पषोदरादीनां व्याकरणमेव ज्ञानोपाय इति । 


एवं सामान्येनोत्सर्गा विरोषेणापवाद इत्यपि प्रक्रिया । यथा-“कर्मण्यण्‌"" 
( पा० सू० ३।२।१ ) इत्यनेन सामान्यतया कर्पोपपदे धातोरणूविधिः सर्वत्र प्राप्तः, 
विश्षेषतया “भातोऽनुपसर्गे कः ( पा० सु° ३।२।२३ ) इत्यनेनाणं प्रवाध्य कप्रत्यय- 
विधिः, येन गोदः कम्बकद इत्यादीनां सिद्धिः । इत्त्थमत्रोक्तविधया राब्दानुशासनस्य 
कियन्महुत्वं वरीवर्तीति सवे शास्त्रज्ञाः स्वयं विचारयन्तु । 


सर्वत्र छ्धूपायेन चान्ददास्त्रस्योपयोगः कथमपि नोपेक्ष्यः । अत एवोक्तम्‌- 


दाब्दा्थंसम्बन्धनिमित्ततत्त्वं वाच्याविशेषेऽपि च साध्वसाधून्‌ । 
साधुप्रयोगानुमितांस्च शिष्टान्न वेदयो व्याकरणं न वेद ॥ इति । 


अर्थव्यवहारनिमित्तविवक्षानिमित्तशन्दतत्त्वावबोधहेतुव्वेनापि व्याकरणं स्तौति- 
““भर्थप्रृत्तितत्त्वानामू*""इति कारिकया वाक्यपदीयक्रार- । वस्तुतः संवित्स्वरूपा 
मन्त्रवीर्यात्मिका परावाक्‌, तथा पदयन्ती-मध्यमेति वाक्त्रयमपि ध्वनिपदेन न्यपदिर्यते । 
तद्यथा तन्त्रारोके- 


एवं त्रिविधविसगविद्समापत्ति धाम्नि य उदेति । 
संवित्परिमर्शात्मा ध्वनिस्तदेव मन्त्रवीर्यः स्यात्‌ ॥ इति । 





१. वा० प० ११३; २. तन्त्रा ° २।२१७२। 

अत्र हि संवित्परामरशत्मिपदेन परावागेव गृह्यते, यतः प्यन्त्याः परावाड्‌- 
मूलत्वात्‌ सापि ध्वनिस्वरूपैव । मध्यम।या वाचो ध्वनिशब्देन व्यवहारो न केवलं 
दाब्दशास्त्र एव; किन्तु योगचूडामण्युपनिषद्यपि दुद्यते । यथा-- 
तैखधारामिवाच्छिन्नं दीर्घघण्टानिनादवत्‌ । 
प्रणवस्य ध्वनिस्तदत्‌ तदग्रे ब्रह्य चोच्यते* ॥ 
दास््रकाररोह सर्वं विधस्यापि शब्दस्य ध्वनिशब्देन व्यवहारः कृतः, तस्मात्सर्व 
रब्दोऽपि ध्वनिनामार्हः । यद्यपि केषडिचद्धेयाकरणेध्वं निस्फोटभेदेन शब्दस्य दवेविध्यं 
स्वीक्रियते । यथा- 
ध्वनिः स्फोटस्च शब्दानां ध्वनिस्तु खदु लक्ष्यते । 
अल्पो महांङ्च केषांश्चिदुभयं तत्स्वभावतः ॥ 
स्फोटस्य ग्रहणे हेतुः प्राकृतो ध्वनिरिष्यते ॥ इति। 
स्फोटो मध्यमानादाख्यो हृदे स्थित भाभ्यन्तरः शब्दः । भकारादारभ्य हकारः 
पर्यन्तं सर्वे वर्णाः प्राकृतध्वनिपदेनोच्यन्ते, तन्न समीचीनं प्रतिभाति, पूर्वयुक्त्या सकल- 
राब्दस्यापि ध्वनित्वप्रतिपादनात्‌ । एवं सर्वंविधस्यापि शब्दस्य शास्त्रकारे्वनिपदेन 
व्यवहारात्‌ सर्वोऽपि शब्दो ध्वनिनामाहुः पूर्वमपि प्रोक्त एव । सर्वेषां ध्वनीनां मूलस्वरूप- 
महमिति विज्ञाः प्रतिपादयन्ति । तथ्यमिदं भगवान्‌ पाणिनिरपि सम्यक्‌ समर्थयति । स हि 
पाणिनिमुनिः चतुर्दशसूत्रात्मकस्य वर्णसमाम्नायस्य प्रारम्भे भकारं ततोऽन्ते च 
हकारं पठितवान्‌, अर्थात्‌ "अइउण्‌" इत्यतः हकिति पर्य॑न्तमकारहकारयोमध्ये सर्वानपि 
वर्णान्‌ पठितवान । यद्यपि ते वर्णा महेश्वरवरग्रसादलन्धा इति, तथापि पाणिनिमुनिना 
तथैव ते वर्णाः सम्यगुच्चारिताः सन्ति, तेन सर्वे वर्णास्तिन्मध्यगतत्वाद्‌ अहमित्यनेनैव 
परत्याहुताः । "महम्‌" इत्यत्र “म्‌” इति प्रथमाविभक्तरेकवचनम्‌, तथा पाणिनिन्याकरणेऽ- 
क्षरसमाम्नायघटकानि सर्वाणि व्यञ्जनानि अन्यस्वरेण पठितानि । तेन अकार एव 
सर्वेषां वणानां तथा चार्थानां मूरमित्यौपनिषदं तथ्यं पाणिनिमुनिना स्वीकृतम्‌ । महमिति 
ध्वनितत्तवं न केवरं पाणिनिमुनिरेव स्वीकरोति; किन्त्वन्ये दाशनिका भपि यथा-- 
निराभासात्‌ पूर्णादहमिति पुरा भासयति यद्‌ 
द्विशाखामास्ते तदनु च विभक्त निजकलाम्‌ । 
स्वरूपादुन्मेषप्रसरणनिमेषस्थितिजुषां 
तदद्रेतं वन्दे परमदिवदाक्त्यात्मनिखिलाच्‌ ॥ 
अर्थाद्‌ यस्मात्स आभासाः ( निखिलब्रह्याण्डविषयकनज्ञानानि ) निष्कान्ता 
विनिर्गताः, अथवा निःसृताः, समेषामाभासानां मूलोपादानत्वात्‌ । यच्च पूणम्‌, तस्मा- 
देवाहमित्यस्य स्फुरणं स्पन्दनं भवति । ध्वनिः कम्पनाद्‌ यद्वा स्पन्दनातु प्रादुर्भवति, 


भतो "यत्र यत्र परिस्पन्दनं चाच्चल्यं वा, तत्र॒ तत्र नादः, यथा कण्ठे घण्टायां वा 

इत्येवं वेज्ञानिकेरपि स्वीक्रियते । अथवा यत्र यत्र शब्दः, तत्र तत्र परिस्पन्दनम्‌' 
इतत्थमपि वक्त पार्यते । घण्टायां यदा खल यत्राघातः क्रियते, तत्र प्रथमाघाताव्यव- 
हितोत्तरं ध्वनिः समुत्पद्यते, अभिव्यज्यते च । तदव्यवहितोत्तरश्च घण्टायां यत्राऽऽ 
घातः पूवं कृतो भवति, तत्र॒ तत्‌ संदिलष्टेषु परमाणुपुजञ्जेष॒त्तरोत्तरं परिस्पन्दनं 
स्वाभाविकं प्रवर्तते । तस्मादेव पूर्वं शब्दस्ततः परमाणुषु परिस्पन्दनभिति सर्वत्र 
स्पन्दनं ध्वनिपूर्वेकमेव जायत इत्येव प्रक्रिया भवति । यत्र हि कुतश्चित्‌ परिस्पन्दन- 
मनुभूयते; किन्तु शब्दप्रतीतिनं जायत इत्येतावता तत्र ध्वनिर्न भवति । समुदयो हि 
तस्याभिग्यक्तो वा न मन्तव्यः, यतस्तत्रापि स्थूलध्वनेरभावेऽपि सूक्ष्मतमध्वनेः सत्त्वात्‌ । 
यं ध्वनि श्रोतुं वयं न समर्थाः; परं तत्रापि केचनापरे तं ध्वनि श्युण्वन्त्येव । तेनेत्त्थं 
वक्तु शक्यते यत्‌ केचन ध्वनयो मानवोयश्चोत्रेन्द्रियातीता भपि जायन्ते, तेऽवदयमङ्की- 
कर्तव्या एव । तथा च परिस्पन्दनमन्तरा क्वापि केनचिदपि केषाच्चिदप्युत्त रदेदोन 
संयोगो नैव सम्भवः। 

मतः कस्याञ्चिद्‌ विवक्षायां यदा प्राणिनां हृ्ेशे जीवात्मनि संस्थिते बुद्धया 
सहु यदेव परिस्पन्दनं चाञ्चल्यं वा भवति, तस्मिन्‌ काके बुद्धया सह॒ संयोगात्‌ पूवं 
सृक्ष्मातिसूक्ष्मो रवो हि स्फतितया स्फुटो भवति । बुद्धय सह संयोगात्‌ प्रथममात्मनिष्ठ- 
परिस्पन्दनेन स्फुटति ध्वनिः कञ्चन, स एव “रवः आत्मना बुदधयादिभिः साक्नादव्यक्तो 
न यदपि; किन्तु परम्परया संयोगानन्तरं कण्ठादिस्थानतोऽकारादिरूपेण वहिरभि- 
व्यज्यमानस्फोटपदवीं भजते । निष्कले ब्रह्मणि कथं स्पन्दनमिति शङ्कापि नोद्भाव्या, 
तस्य निष्करध्यापि ब्रह्मणः चश्चलरूपत्वात्‌ । ब्रह्मणो यद्रूपम्‌, तत्त॒ नटराजवच्चञ्चलं 
स्पन्दनमयं न कथञ्चिदपि विरुद्धम्‌, “अणोरणीयान्‌ महतो महीयान्‌” इति श्रुति- 
प्रामाण्यात्‌ । 

"एकोऽहं बहु स्याम?” इति श्रुतिवचनेस्तस्य परिस्पन्दनमेकस्य बहुत्वेन स्थितिः 
परिस्पन्दनमन्तरा कथं स्यात्‌ ? उक्तमपि पूवं यद्‌ यत्र यत्र परिस्पन्दनम्‌, तत्र तत्र 
रवस्य ( नादस्य = ध्वनेः } परिस्पुरणमित्येवात्र स्वारस्यमुत्तमं शाब्दिकानां नये यदे- 
कस्मिन्‌ ब्रह्मणि यदा बहूत्वभवनेच्छारूपं कञ्चन स्पन्दनं जायते, तदेव तदग्यवहितोत्त- 
रमेव नादः प्रास्पफटन्नवभासतेतराम्‌ । अमुमेव विषयमाधारीकृत्य वयाकरण- 
लघुमञ्ज्‌षायां श्रीनागोजिभ्पादेरमिहितं. शवत्याश्रयनिरूपणप्रसङ्खे सम्यक्‌ यद्‌- 
परिपक्वप्राणिकमंभिः कालवशात्‌ प्राप्तपरिपाकेः स्वफङप्रदानाय भगवतो हि बुद्धिपूविका 
सुष्टर्मायापुरुषौ प्रादुर्मवत इति । ततः परमेश्वरस्य सिसृक्षार्मिका मायावृत्तिर्जायते, 
ततो बिन्दुरूपमव्यक्तं त्रिगुणञ्जायते । इयमेव शाक्तितत्तवम्‌ । तस्येव विन्दोरचिदंशो 
बीजम्‌ । चिदचिन्मिश्रो नादः, चिदंशो बिन्दुरिति। अचिच्छव्देन रान्दार्थोभयसंस्कार- 
रूपा विद्या प्रोच्यते, अस्मादेव बिन्दोः शब्दब्रह्मापरनामयेयं वर्ण-पद-वाक्यादिविदेष- 
रूपं ज्ञानप्रधानं सुष्टयुपयोग्यवस्थाविदोषरूपं चेतनमिश्रंनादमात्रं समुत्पद्यत 
इत्येत्सर्वमपि यथास्य पूर्वमेवाशेषतो यथाबुद्धि परामूष्टमिति शम्‌ । 

%& 


१. तै° उ° २।६।१। 

